

6902

जमो जम श्री जुक्त प्रेमसूत्रे
मलधारि-श्रीदेवप्रभसूरिविरचितम्-

श्रीपाण्डवचरित्र-महाकाव्यम् ।

[प्रथमो विभागः । प्रथमसर्गाद् अष्टमसर्गपर्यन्तः ।]

-: प्रकाशक :-

श्री जिनशासन आराधना ट्रस्ट

७, श्रीजी मोईवाडी, गृलेष्टर, मुंबई-४०० १०२.

विक्रम संवत् २०४६

वीर संवत् २६१६

मूल्यरु. ६०

विदां कुर्वन्तु काव्यरसिका धर्मज्ञाः सज्जनाः ।

इह किल चातुर्गतिकदुःखवारिभृतं संसारान्ध्रं तृतीयैर्भिर्मन्यैः श्रीतीर्थकान्तमितसद्भर्मतरण्ड एवाश्रयणीयः तच्चालयितारश्च सद्गुरु-
नाविकाः सेवनीयाः, यतस्ते द्रव्यानुयोग-चरणकरणानुयोग-गणितानुयोग-कथानुयोगतरण्डकाष्ठैः (पादुकाभिः) दुःखवारीणि निरस्य
पारं प्रापयितारः सन्ति। तेऽपि मे श्रीनरचंद्रसूरिगुरवो देवप्रभसूरयः कथानुयोगद्वारा भव्योपकारिण इदं महाकाव्यं गुरुवराणां श्रीदेवा-
नन्दसूरीणामादेशात् पष्ठाङ्गोपनिषद्ज्ञाताधर्मकथा-त्रिषष्टिशलाकापुरुषचरित्राद्यवलोक्याष्टादशसर्गात्मकमष्टसहस्रश्लोकमितं पाण्डव-
चरित्रनामकं सं. १२७० संवत्सरे रचितवन्तः । एतच्च श्रीयशोभद्रसूरि-नरचंद्रसूरिम्यां संशोधितम् ।

पूज्यैश्चामीभिः श्रीदेवप्रभसूरिभिर्धर्मसारशास्त्रापरनामकमृगावतीचरित्रं सुसरिकृतानर्घराघवोपरि अनर्घराघवकाव्यादर्शं च
सार्धसप्तसहस्रश्लोकमितं ग्रथितमिति—

“ तत्कामिको देवप्रभ-सूरिः किल पाण्डवायनचरित्रम् ।
श्रीधर्मसारशास्त्रं च, निर्ममे सुकविकुलतिलकः ” ॥

राजशेखरकृतन्यायकन्दलिपिकायां लिखितमस्तीति (जैन साहित्य इतिहास पृ. ३८९) इत्यादि ।

पूज्याश्वमे कोटिकाख्यगणस्य मध्यमानान्यां शाखायां श्रीप्रश्नवाहनकुले श्रीहर्षपुरीयगच्छे श्रीअभवदेवसूरिपट्टपरंपरायां समभूवन्निति ग्रन्थस्यास्य प्रशस्तौ स्पष्टं लिखितमस्ति, परंतु गृहस्थाश्रमे तेषां का जन्मभूमिः ? कौ मातापितरौ ? कदा जन्म ? कदा दीक्षाग्रहणम् ? इत्यादिजिज्ञासायामपि किमपि साधनं न मिलितमिति न किमप्यत्र लिख्यते ।

ग्रन्थस्यास्य मुद्रापणे भावपुरस्थसंघसत्कज्ञानभाण्डागारात् पुराणं हस्तलिखितं प्रतित्रयं मिलितमतस्तद्वातूणां महाशयानां शा. कुंवरजी-आणंदजीतिनामधेयानामत्र महोपकारं मन्ये ।

ग्रन्थस्यास्यातिगमीरशब्दा-र्था-लंकारादेः शुद्धिविषये क्षयोपशमानुसारेण सर्वशक्त्या मया कृतेऽपि प्रयत्नेऽल्पज्ञत्व-दृष्टिदोष-मुद्रा-यत्र दोषादिना केनापि कारणेन स्वलनास्थानानि दृष्टवता विद्वद्वर्गेण कृपालुना कृपां कृत्वा संशोधनीयानीति प्रार्थये इति शम् ॥

ली० संशोधकः ॥

। सर्गविषयाणामनुक्रमणिका ।

सर्गः	विषयः	पत्रम्	सर्गः	विषयः	पत्रम्
१	पाण्डवपूर्वजवर्णनम्	१-२०	१०	विराटावस्थाने गोप्रहवर्णनम्	१७५-१९३
२	कृष्ण-नेमिजन्म-द्वारकास्थापन-युधिष्ठिरजन्म-वर्णनम्	२०-३५	११	द्रुपदपुरोहित-संजयविष्णुदूत्यवर्णनम्	१९३-२०४
३	भीम-दुर्योधनादिजन्म-कुमारकलारोपणाख्यदर्शन-वर्णनम्	३६-५२	१२	दूतसोमकाममनप्रयाणकवलवर्णनम्	२०५-२२१
४	द्रौपदीस्वयंवरवर्णनम्	५३-६८	१३	पाण्डव-कौरवयुद्धवर्णनम्	२२२-२५९
५	पार्थतीर्थयात्रा-युधिष्ठिरराज्याभिषेकवर्णनम्	६९-८६	१४	जरासन्धवधवर्णनम्	२६०-२७०
६	नलोपास्थानवृत्तवर्णनम्	८७-१२०	१५	गाङ्गेयस्वर्गमनवर्णनम्	२७१-२७५
७	जलुगृह-हिडम्बकवधवर्णनम्	१२१-१४३	१६	नेमिविवाहोपक्रम-वत-केवलज्ञानवर्णनम्	२७६-२८७
८	किरातार्जुनीय-तलतालवध-कमलाहरणवर्णनम्	१४४-१६२	१७	द्रौपदीप्रत्याहरण-द्वारकादाह-कृष्णावस्थान-वर्णनम्	२८७-२९९
९	दुर्योधनमोचन-कृत्योपद्रवनिवर्तनवर्णनम्	१६३-१७५	१८	बलदेवस्वर्गमन-श्रीनेमिनाथ-पाण्डवनिर्वाण-वर्णनम्, प्रशस्तिश्च	२९९-३१०

卐 પ્રકાશકીય 卐

કથાનુયોગ, મણિતાનુયોગ, ચરણકરણાનુયોગ ને કથાનુયોગ આ ચાર અગાધ પાયા ઉપર ઉભરી છે જિનશાસનની અમેય હંમારત. જુદી જુદી ભૂમિકાએ રહેલા જુદા વધુને વધુ આગળ વધતા રહે તે માટે શાસ્ત્રનું વિભાજન નિયત કરાયું છે. તેમાંય કોઈ પણ જીવને સરળતાથી સમજાવી જિનશાસનમાં પ્રવેશ કરાવવા માટે તેના અનુરાગી બનાવવા માટે, પ્રથમ પગથીયું હોય, કોઈ Milestone હોય, તો તે છે કથાનુયોગ. તેથી જ કથાનુયોગના દ્વારા મહાન પદાર્થોને સમજાવવા માટે ય શાસ્ત્રકારો કથાનુયોગનો આશ્રય લેતા આવ્યા છે.

પૂર્વ પુરુષોના જીવનના મહાન આદર્શોના શ્રવણ વાંચનાદિથી આપણા જીવનમાં ગૌરાવ્યાદિ આવે... તથા સાચું અમીર પ્રગટે છે... સંભારની વાસ્તવિકતાનું જ્ઞાન થાય છે.

મામાન્યતયા જીવેની રૂચી પણ કથાઓ તરફ વધુ ઢળતી હોય છે. તેથી જ શાસ્ત્રકારોએ અનેક પુણ્ય-પુરુષોના ચરિત્રોના નિર્માણ કર્યા છે.

પ્રસ્તુત “પાંડવચરિત્ર” નામક મહાકાવ્ય અંથ ૧૩ માં રૌદ્રામાં આવ્યાવ’શ્રી દેવપ્રભસૂરિએ રચ્યો. તેમના જ શિષ્ય નરથંદ્રસૂરિએ સંશોધન કરેલ. પૂ. દેવપ્રભસૂરિની અજોડ વિદ્વતા આ અંથ દ્વારા પ્રગટ થાય છે.

પાંડવોના પૂર્વજન્મથીમાંડી છેક નિર્વાણ સુધીના અધિકારને રૌમાંચક રૌદ્રીમાં અહીં રજુ કરવામાં આવ્યો છે. અંથની મહાનતા સાથે મધુરતા પણ તેટલી જ છે સાથે સાથે નેમનાથ પ્રભુના જીવનચરિત્રને પણ સુંદરતયા સંકળી લીધું છે. આજે વિશ્વભરમાં મહાભારત મહાકથાની ચાહુના વધતી જાય છે, તે જ હોકોની

પૌરાણિક ધર્મકથા પ્રત્યેની ભાવનાની સાક્ષી પૂરે છે.

આજથી ૫૩ વર્ષ પૂર્વે ૧૯૬૨ માં શાસ્ત્રિ જેઠાલાલ શર્મા દ્વારા સંશોધન કરાવી મેસર્સ. એ. એમ. એન્ડ કંપની દ્વારા એ ભાગમાં પ્રકાશિત કરવામાં આવેલ. પ્રથમ ભાગમાં ૧ થી ૮ સર્ગ તથા દ્વિતીય ભાગમાં ૯ થી ૧૮ સર્ગ લીધેલ છે.

મંદિરોની છબી તો જોઈ લાખો રૂપિયાના ખર્ચે છબીદારો થાય છે, તે સ્તુત્ય જ છે, પણ પ્રયોગની છબી તો આપણને દેખાતી નથી. જિનશાસનનો આધાર જ્ઞાનજ્ઞાન છે. લાખો કરોડો રૂબેરૂ પ્રમાણ આપણું મૌલિક જ્ઞાન સાહિત્ય દિનપ્રતિદિન નષ્ટપ્રાયઃ થઈ રહ્યું છે. વિદેશોમાં વેચાઈ ગયું છે. ઉપર લાગી જતાં સડી બચ છે ને અંતે આવું કિંમતી સાહિત્ય કુવા અને દરિયામાં વિના સંકેતે પધરાવી દેવાય છે. આતા માટે જવાબદાર કોણ ? શું આપણી ફરજ નથી, આવા અમૂલ્ય વારસાને વિનાશના મૂળમાંથી બચાવી લેવાની ?

પ. પૂ. આચાર્યદેવ શ્રીમદ્ વિજયપ્રેમસૂરીશ્વરજી મહારાજના પદાલંકાર પ. પૂ. આચાર્યદેવ શ્રીમદ્ વિજયભુવનભાનુસૂરીશ્વરજી મહારાજના શિષ્યરત્ન પ. પૂ. સમતાસાગર ધન્યાસજીશ્રી પદ્મવિજયજી ગણિવચશ્રીના શિષ્યરત્ન પ. પૂ. આચાર્યદેવ શ્રીમદ્ વિજયદેવચંદ્રસુરિ મહારાજની સમયોચિત પ્રેરણા પામી અમારા દ્વારા ચત્કિચિત્ત જ્ઞાતકિત્ત થઈ રહી છે. શારદાદેવીની કૃપાદ્રષ્ટિ અને પૂજ્યોના આશીર્વાદ મદા વરસતા રહે, તથા જ્ઞાતકિત્ત વિશેષ થતી રહે એજ અભ્યર્થના.

: દરેડી :

શ્રી જિનશાસન આરાધના દરેડ

(૧) ચંદ્રકુમાર બી. જરીવાલા

(૨) લલિતભાઈ આર. કોહારી

(૩) નર્સિનચંદ બી. શાહ

(૪) પુંડરીક એ. શાહ

: પ્રાપ્તિ સ્થાન :

- | | |
|---|---|
| ૧) પ્રકાશક | ૩) શ્રી જિનશાસન આરાધના ટ્રસ્ટ
C/O. દિપક અરવીંદલાલ ગાંધી
શ્રી કાંટા, વડફળીયા, વડોદરા ૩૬૦૦૦૧ |
| ૨) મૂળીએન અંબાલાલ રતનચંદ જૈન ધર્મશાળા
સ્ટેશન રોડ, વીરમભામ-૩૮૨૧૫૦ | ૪) શ્રી જિનશાસન આરાધના ટ્રસ્ટ
C/O. સુમતિલાલ ઉત્તમચંદ
મારફતીયા મહેતાનો પાડો, ગોળશેરી,
પાટણ ૩૮૪૨૬૫ |

卐 દ્રવ્ય સહાયક 卐

શ્રી જૈન પ્રવે. મુ. સંઘ વાસાણા (અમદાવાદ)

ॐ नमोऽर्हद्भ्यः ऐं नमः ।

मलधारि-श्रीदेवप्रभमूरिविरचितं

श्रीपाण्डवचरित्रम् ।



प्रथमः सर्गः ।



श्रियं विश्वत्रयत्राण-निष्णः पुष्पातु वः प्रभुः । शंकरः पुण्डरीकाक्षः, श्रीमन्नाभिस्तमुद्भवः ॥ १ ॥
पान्तु श्रीशान्तिनाथस्य, पदप्रेङ्खन्नखत्विषः । दुरन्तदुरितारण्य-प्रज्वलज्ज्वलनश्रियः ॥ २ ॥
दुण्यप्रसूतिः श्रीनेमेः, पातु वो देशनागवी । घांसः स्मरादयो यस्याः, क्षीरं मोक्षसुखं पुनः ॥ ३ ॥

श्रीपाण्डव-
चरित्रम् ॥
सर्गः १ ॥

॥ १ ॥

पार्श्वनाथः स त्रः पायाद्, यदङ्गद्युतिसागरे । प्रवालकन्दलायन्ते, फणरत्नप्रभाङ्कुराः ॥ ४ ॥
जयन्ति वर्धमानस्य, जितदम्भोलिवैभवाः । मोहान्धतमसध्वंसे, हेलयः सत्त्वकेलयः ॥ ५ ॥

चरित्रं पाण्डुपुत्राणां, पवित्रमभिदध्महे । श्रुतं हितोपदेशाय, यजने पर्यवस्यति ॥ ६ ॥ क वृत्तं पाण्डवेयानां ? क चाहं
जडिमैकभूः ? । मेरुमारोढुकामोऽस्मि, मृगात्मा पङ्कुरप्यतः ॥ ७ ॥ बहुस्तद्वदुमानस्तु, मामत्यन्तमुदस्यति । समीरणेन किं
रेणु-रुद्धतः खे न खेलति ? ॥ ८ ॥

आसीन्निःसीममाहात्म्य-पदमाद्यो महीभृताम् । प्रथमस्तीर्थनाथानां, नाभिभूरिह भारते ॥ ९ ॥ अतमासन् सुतास्तस्य,
तेष्वेकः कुरुसंज्ञकः । ख्यातं यस्याख्यया क्षेत्रं, कुरुक्षेत्रमिति क्षितौ ॥ १० ॥ सुतो बभूव हस्तीति, दानोत्तरकरः कुरोः ।
तदुपज्ञं क्षितावस्ति, पुरं श्रीहस्तिनापुरम् ॥ ११ ॥ स्फुरदम्भःसरोदम्भात्, सैहिकेयभयादिव । राकामृगाङ्गाः संभूय,
विमान्ति शरणागताः ॥ १२ ॥ यस्यादर्शोऽवले वप्रः, संक्रान्तः पारिखाऽम्भसि । आत्मनः कमनीयन्वं, दिदक्षुरिव लक्ष्यते ॥ १३ ॥
दारिद्र्यस्यैव दारिद्र्य-मधर्मस्यैव पीडनम् । भयस्यैव भयं तस्मिन्-नन्यायस्यैव निग्रहः ॥ १४ ॥ तत्र हस्त्यन्वयोदन्व-त्कौस्तुभाः
स्तुतिभाजनम् । संजज्ञिरे महौजस्काः, परेलक्षाः क्षमाभुजः ॥ १५ ॥ सनत्कुमार इत्यत्र, चक्रवर्ती क्रमादभूत् । चिकित्सति
स्म यो भाव-रोगान् वैराग्यभेषजैः ॥ १६ ॥ शान्तिः कुन्धुररश्चैव, तत्र विप्रासितद्विषः । बभूवुश्चक्रिणो धर्म-चक्रिणोऽपि

१ सूर्याः । २ राहुभयात् । ३ हस्तिराजकुलसागरे कौस्तुभमणयः ।

कुरुवंशो-
त्पत्तिः ॥

॥ १ ॥

क्रमात्ततः ॥ १७ ॥ विक्रमाक्रान्तसामन्त-चक्रश्चक्रिसमग्रभः । क्रमादनन्तवीर्योऽभू-तत्र धात्रीपुरंदरः ॥ १८ ॥ ततो दुर्वा-
रदोर्वीर्यः, कृतवीर्योऽभवन्नृपः । यस्य दानेन नाभूव-चर्थिनः पुनरर्थिनः ॥ १९ ॥ अथोग्रमहसां भूमिः, सुभूमि(म)श्चक्र-
वर्त्यभूत् । अवैरायत वीरेण, यमदग्नेः सुतेन यः ॥ २० ॥

अतिक्रान्तेष्वसंख्येषु, ततो राजस्वजायत । प्रशान्तः शान्तनुर्नाम, तेजोधाम प्रजापतिः ॥ २१ ॥ अन्यायकन्दमुच्छि-
न्दन्, सिञ्चन्त्यायमहीरुहम् । समस्तक्षितिपालाना-ग्रुपमानं बभूव यः ॥ २२ ॥ कर्म मर्माविदन्योन्यं, प्रजानामस्तु दूरतः ।
यस्य राज्ये त्रिवर्गोऽपि, नाधाद्वाधां परस्परम् ॥ २३ ॥ निखिलव्यसनत्याग-पवित्रस्यापि शान्तनोः । विवेकिनोऽप्यभूदेकं,
मृगव्ये व्यसनं परम् ॥ २४ ॥ सोऽन्यदाऽनन्यसामान्य-वेगमारुह्य वाजिनम् । दूरवर्धिष्णुपापद्धि-बुद्धिर्भगवन् ययौ ॥ २५ ॥ तत्रैकं
प्रेमरङ्गेण, कुरङ्गीचादुकारिणम् । दूरात् कुरङ्गमालोक्य, सोऽधिज्यं विदधे धनुः ॥ २६ ॥ स प्रेयसीं पुरस्कृत्य, संत्रासतरलेक्षणाम् ।
पलायामास सारङ्गः, कांदिशीकमनाः पुरः ॥ २७ ॥ स बल्लभानुरोधेन, मन्दं मन्दं प्लुतोऽपि सन् । मनोऽभिराममारामं, विवेश
विचक्षाश्रयः ॥ २८ ॥ बाणगोचरभूतेऽपि, दृष्टिमार्गातिगे मृगे । विशति स्म तमारामं, शरं संहृत्य शान्तनुः ॥ २९ ॥ तत्र
प्रासादमालोक्य, समारुह्य च विस्मयात् । एकाभालोकयामास, स बालां सप्तमे क्षणे ॥ ३० ॥ अभ्युत्थाय महीनाथ-मर्घ्य-
मर्घ्यादिपूजया । सा सत्कृत्य यथौचित्यं, स्वपल्यङ्गे न्यवीविशत् ॥ ३१ ॥ विलोक्यानर्गलप्रेम-रोमाङ्कुरकरम्बिताम् । सुमुखीं
संमुखसीनां, भूपालस्तामभापत ॥ ३२ ॥ कल्याणि ! काऽसि ? कस्यासि, तनया विनयान्विता ? । प्रभातेऽभ्योजिनीवामि, किं

श्रीपाण्डव-
चरित्रम् ॥
सर्गः १ ॥
॥ २ ॥

4

वा ? कस्माद्विकस्वरा ? ॥३३॥ इत्याकारेङ्गितज्ञेन, राज्ञा हृष्टेन पृष्टया । ततो दृष्ट्या तयाऽऽदिष्टा, वयस्यैवं व्यजिज्ञपन् ॥३४॥
विद्याधरपतिर्जह्नु-रस्ति रत्नपुरे पुरे । तस्य पुत्री पत्रिवार्द्धा, सेयं गङ्गेति गीयते ॥३५॥ अन्यदाऽङ्कस्थितामेतां, जह्नुः
स्रग्हादवोचत । वत्से ! रूपानुरूपस्ते, कीदृगालोक्यतां वरः ? ॥ ३६ ॥ एषाऽप्युवाच यस्तात, भद्रं कर्तुं नातिवर्तते । सुरुपेणापि
किं भर्ता, वचोऽतिक्रमकारिणा ? ॥३७॥ व्यवस्थयाऽनयाऽनल्पे, जह्नुना नृपमूनवः । एतदर्थे वृताः किं तु, स्त्रीवसत्वं न
मन्वते ॥ ३८ ॥ दौर्मनस्यमथैतस्याः, किमप्याविरभूतथा । धर्माय स्पृहयामास, यथैकस्मै दिवानिशम् ॥ ३९ ॥ चारुणश्र-
मणात् प्राप्य, दुरापं धर्ममार्हतम् । ततःप्रभृति सौधेऽस्मि-स्तस्त्पुत्री जिनमर्चति ॥ ४० ॥ जिनार्चनकृतार्थानि, लूनान्यपि
लताप्रतः । अद्यैतस्याः फलन्ति स्म, कुसुमानि मनीषितम् ॥४१॥ यदुद्यानेऽत्र पूर्वेषु-स्तातेन सह जह्नुना । एत्य नैमित्तिकः
सत्य-वाणिरेनामवोचत ॥ ४२ ॥ भद्रे ! भद्रंकरादस्मात्, सिद्धं धर्मात् तवेप्सितम् । मृगानुपदिकः प्रातः, पुमानेकः समे-
ष्यति ॥ ४३ ॥ मनोऽभिरुचितः पुत्रि !, स ते भर्ता भविष्यति । हस्तिनापुरभूपालं, तं तु जानीहि शान्तनुम् ॥४४॥
तदुक्तिश्रवणादद्य, प्रासादशिखरस्थयोः । आवयोर्भवतो मार्गं, पश्यन्त्योः सिद्धमीप्सितम् ॥४५॥ अथोचे नृपतिर्गङ्गां, मृगो मे
मृगलोचने ! । महोपकारी येनासि, दर्शिता नेत्रकौमुदी ॥४६॥ नानोपायैर्जनो लक्ष्मी-मखिलोऽप्यभिलष्यति । किं ब्रूमस्तस्य
यमियं, स्वयमेवाभिलाषुका ॥ ४७ ॥ त्वद्वचोऽतिक्रमत्यागः, प्रियस्य हितहेतवे । वैद्योपदेशनिर्माणं, रोगशान्त्यै हि

१ यं जनम्, इयं लक्ष्मीः । २ प्रियहेतवे इति प्रत्यन्तरपाठः ।

मृगानुपदि-
कस्य शा-
न्तनोर्गङ्गा-
मेलापः ॥

॥ २ ॥

रोगिणः ॥ ४८ ॥ दण्डोऽयं पुण्डरीकाक्षि !, त्वद्वचोऽतिक्रमेऽस्तु मे । यत्तदैव परित्यागं, कुर्वीथाः सर्वथा मम ॥ ४९ ॥
हर्षादिति वदत्येव, नृपे सैन्यमुपाशमत् । जहुरप्याययौ तत्र, तनयादर्शनोत्सुकः ॥ ५० ॥ सखीमुखेन निःशेषं, तं वृत्तान्तं
श्रपानता । गङ्गा रङ्गादथोत्थाय, जनकाय व्यजिज्ञपत् ॥ ५१ ॥ सोऽपि पल्लवितग्रीतिः, स्फीतान्योऽन्यानुरागयोः । तयोर्निर्वर्त्त-
यामास, पाणिग्रहमहोत्सवम् ॥ ५२ ॥ पाणिभोक्षोत्सवे लब्ध-हास्तिको हस्तिनापुरम् । सदारोऽथ सरोमाञ्च-तनुः
शान्तनुराययौ ॥ ५३ ॥

तत्र प्रेमानुरूपाणि, स्फीतराज्योचितानि च । तौ दम्पती यथौचित्यं, सुखान्यनुबभूवतुः ॥ ५४ ॥ अन्यदा निविडस्थेमं-
प्रेमबन्धस्य शान्तनोः । अन्तर्वत्नी बभौ पत्नी, निधिगर्भेव कैटव्यपी ॥ ५५ ॥ धामैकधाम गङ्गाया, गङ्गाया इव भास्करम् ।
गर्भमन्तर्दधानाया, दुरालोकमभूद्वपुः ॥ ५६ ॥ महामहिम्नस्तस्याथ, सा गर्भस्यानुभावतः । सुमेरुं कन्दुकं मेने, पाथोनाथं च
गोष्पदम् ॥ ५७ ॥ सा मुहूर्ते शुभे सौम्यं, सुखेन सुषुवे सुतम् । यत्प्रभान्यकृतैर्जतिं, दीपैश्चित्रगतैरिव ॥ ५८ ॥ तदा तन्नगरं
सर्वं, सोत्साहजनसंकुलम् । बभूव केवलं शून्य-प्रचारं धारकान्तरम् ॥ ५९ ॥ गङ्गाऽपत्यस्य गाङ्गेय, इति सार्थकमर्थवित् ।
तस्यात्मजन्मनो नाम, निर्ममे नृपसत्तमः ॥ ६० ॥

भूपालं मृगयाऽऽरम्भ-गाढसंरम्भमन्यदा । मूर्ध्ववद्धाञ्जलिर्गङ्गा, सानुरागं व्यजिज्ञपत् ॥ ६१ ॥ प्रजाप्रियः प्रियन्यायः, प्राणेश !
स्थामधामवान् । परोपकारी प्रज्ञावा-नस्ति कस्त्वादृशः क्षितौ ? ॥ ६२ ॥ परं परमसौन्दर्य-शालिनस्ते कलावतः । मृगव्यव्यसनं

१ प्राग्रहस्तिनमृदः । २ स्थेमा-स्थिरता । ३ गर्भिणी । ४ पृथ्वी । ५ तेजसामेकस्थानम् । ६ तेजस्वि । ७ कारागारमध्यम् ।

श्रीपाण्डव-
चरित्रम् ॥
सर्गः १ ॥
॥ ३ ॥

दोषो, लक्ष्मेव मृगलक्ष्मणः ॥ ६३ ॥ अरण्यवद्वरङ्गाणां, कुरङ्गाणां निरागसाम् । व्यापादनेन मृगया, सन्यं पापद्विरुच्यते ॥ ६४ ॥ वधः कृतापराधानां, निर्मन्तूनां च पालनम् । उर्वीपतीनां सर्वेषां-मेव धर्मः सनातनः ॥ ६५ ॥ आपदं व्यापदान्ये(ने)वं, मा स्म नैषीर्नयोज्ज्वल ! । हिंसकानां हि नेदीया-न्नरकोत्सङ्गसंगमः ॥ ६६ ॥ तस्यज व्याघ्रसाधर्म्यं, धर्म्यं कर्म समाचर । मम विज्ञापनामेनां, नातिक्रमितुमर्हसि ॥ ६७ ॥ अथाऽऽह पृथिवीपालः, प्रिये ! माधु त्वमभ्यधाः । इमं चावमि निःशेषं, पापव्यापारमात्मनः ॥ ६८ ॥ किं तु कान्ते ! दुरुच्छेदः, सैष मे व्यसनग्रहः । यो लङ्घयति ते वाचं, ममयस्मरणोपमाम् ॥ ६९ ॥ हत्युक्त्वा तामवज्ञाय, मृगयामगमन्नृपः । सा च तं बालमादाय, पितुर्मन्दिरमभ्यगात् ॥ ७० ॥ पुरे रत्नपुरे तस्मिन्-ब्राह्मे वैताल्यमण्डने । तं शिशुं वर्धयामास, सा सती बन्धुवत्सला ॥ ७१ ॥ पत्नीवृत्तं यथावृत्तं, व्यावृत्तो मृगयावनान् । अथ पर्य-श्रुरश्रौषी-न्मेदिनीशः परिच्छदात् ॥ ७२ ॥ तत् सकर्णः समाकर्ण्य, सोऽन्वशेत निजाश्रये । पश्चात्तापकृते कस्य, न स्याद्यसनमादृतम् ॥ ७३ ॥ नृपः स्मृत्वा स्मितस्मेर-मात्मजास्यमखिद्यत । विरहः सुसहः केन, तादृशस्याङ्गजन्मनः ॥ ७४ ॥ अथ पुत्रकलत्राभ्यां, विप्रयुक्तोऽवनीपतिः । अग्निमग्न इवानैषी-चतुर्विंशतिवत्सरीम् ॥ ७५ ॥ हायनः सोऽथ तावन्नि-र्विस्मृत्य विरहव्यथाम् । अभूव् भूयोऽपि पापद्वि-व्यसनस्य वशंवदः ॥ ७६ ॥

मृगव्यव्यसनी दूरं, विहरन्नन्यदा नृपः । एत्य विज्ञपयांचक्रे, व्याधेनैकेन हर्षतः ॥ ७७ ॥ देव ! देव ! सरितीरे, नातिदूरेऽस्ति काननम् । यदेकं ते विनोदाय, पर्याप्तमिति मे मतिः ॥ ७८ ॥ यत्रातिविस्मृतत्रामाः, सन्ति संख्यातिगा

१ चन्द्रस्य । २ सिद्धान्तस्मरणसदृशीम् । “ स्मरणेऽपि ” इति प्रतिवच्यपाठः ।

सगात्रेय-
मङ्गायाः
पितृगृहे
गमनम्,
शान्तनो-
र्मृगयायां
गमनं च ॥

॥ ३ ॥

मृगाः । घोरैर्धुसपुराणैः, शूकराश्च भयंकराः ॥ ७९ ॥ सन्ति यत्र महाकाया-श्वित्रकायाः सहस्रशः । सरिद्रमितमध्याह्न-
वासराश्चापि कासराः ॥ ८० ॥ ततस्तं लुब्धकश्रेष्ठं, पृष्ठमाधाय तत्क्षणात् । तदुपद्रोतुमारमे, काननं मेदिनीपतिः ॥ ८१ ॥
वागुरापाशवीतंसं-विहस्तोभयपाणयः । प्रससुः परितः स्वैर-वादिनस्तत्र सादिनः ॥ ८२ ॥ अमुच्यन्त नवाकल्प-सरमाः
सरमासुताः । दधाव विविधारब्ध-कूटः कूटमृगीगणः ॥ ८३ ॥ दुःसाधव्याघहकाभि-भूमैर्व्याधातनिःस्वनैः । क्षणादलभत
क्षोभं, भयात्तत् काननं तदा ॥ ८४ ॥ आशशंस शशस्त्राणं, कुरङ्गोऽभूत् कुरङ्गकः । समीपी नाभवद्दीपी, किरति स्म किरिः स्मयम्
॥ ८५ ॥ शरभः शरभज्ञाय, पूर्वकायमुदास्थत । भीतः ससार कासार-नीरं सपदि कासरः ॥ ८६ ॥ गोमायुरायुरन्तेऽभू-तै-
रक्षुर्दिक्षु पुष्टुवे । दूरमुधुशितान् दध्रे, केसरी केसरान् पुनः ॥ ८७ ॥ वनमालोडयन्नेवं, मन्दराद्रिरिवार्णवम् । केनाप्येत्य नृपो
यूना, मा स्म मा स्मेत्यवार्थत ॥ ८८ ॥ तध्वनेरध्वनि क्षिप्त-चक्षुः क्षितिपतिः पुरः । मण्डलीकृतकोदण्डं, तूणीरद्वयधारिणम्
॥ ८९ ॥ साक्षादिव धनुर्वेदं, वनं रक्षितुमागतम् । युवानमेकं पीनाङ्ग-मनङ्गोपममैक्षत ॥ ९० ॥ (युग्मम्) तमभ्यधाच भो
भद्र !, कान्तारान्तस्वासिषु । मृगेषु मृगयाशीलान्, कथमस्मान्निषेधसि ? ॥ ९१ ॥ सोऽप्युवाच महाभाग !, वन्यानेतान्नि-
रागतः । भयार्तान् भव्यनीतिज्ञ !, न जन्तून् हन्तुमर्हसि ॥ ९२ ॥ भवन्ति हि भवादृक्षाः, सर्वप्राणिप्रियंकराः । प्राणिनां च
प्रियाः प्राणा-स्त्रायस्व तदिमानहो ! ॥ ९३ ॥ ऊचे नृपश्चलेष्वेषा, शिक्षा लक्ष्येषु दोर्मृताम् । मृगयेति विदुः पूर्वं, तदलं विचि-
कित्सया ॥ ९४ ॥ तदितोऽप्येहि मुग्धोऽसि, विदग्धैर्विप्रतासितः । विलोक्य विनोदं मे, सर्वक्षत्रमनोहरम् ॥ ९५ ॥ स पुनोवाच

१ वीरिणः-पश्चिमहणाय जालः । २ विहस्तः सहितः । ३ लघुव्याघ्रः । ४ भयानभिज्ञाश्रीतिज्ञ । इति प्रतिययपाठः

श्रीपाण्डव-

चरित्रम् ॥

सर्गः १ ॥

॥ ४ ॥

साक्षेपं, हुं ज्ञानोऽमि धनुर्धरः । शिक्षाक्रमश्चले लक्ष्ये, गत्वाऽन्यत्र विधीयताम् ॥ ९६ ॥ इत्थं यदा निषिद्धोऽपि, मृगान् हन्ति स्म भूपतिः । रुक्षाक्षरमदाक्षिण्यं, तदा तेन व्यभाव्यत ॥ ९७ ॥ षिङ्गनिर्लिप्तः ! इथा हृद !, गर्भेऽप्यध ! न बाधसे । जन्तु-
नरुर्देवर्णैः, किं तु मार्गेव बाधते ॥ ९८ ॥ ततो धर्मविरुद्धेऽथ, प्रथयन् पथि पान्धताम् । इदानीं दुर्नयस्यास्य, सदृशं फल-
माप्नुहि ॥ ९९ ॥ इत्याक्षिप्य शूरेण, लघुहस्ततया तथा । स चिच्छेद विमन्त्रेदं, भूपालस्थकेतनम् ॥ १०० ॥ हन्तुमोजा-
यमानोऽपि, कल्लोलिकरुणारसः । स्वायं प्रस्थापनाक्षेप, सोऽनैर्पीड्युपसारथिम् ॥ १०१ ॥ नवाभिभवसंभार-प्रबुद्धक्रोधभीषणः ।
क्षितिपीडयि निचिक्षेप, शिष्यं तं प्रति पत्रिणः ॥ १०२ ॥ महाबलेन ते तेन, सपत्नाः पादया हव । बाधुनेव व्यधीयन्त, द्विधा
मार्गेऽपि मार्गणाः ॥ १०३ ॥ वीक्ष्य द्वेधाऽपि वैलक्ष्यं, प्रपेदानमथ प्रभुम् । कुर्मरिव मृगारतिः, स रुद्धो नृपमैर्निकः ॥ १०४ ॥
स भटः सुभटालोक-रोमाञ्चिततनुस्तदा । तान् प्रत्येकं शरैरेको, निर्ममे दक्षिणर्मेणः ॥ १०५ ॥ काश्यपीशो दधन् कोपा-दशनै-
र्दशनच्छदम् । पाचद्वयुषि संघते, सायकं शत्रुशायकम् ॥ १०६ ॥ जितकाशी भृशं ताव-ञ्जिज्जवाणेन भूपतेः । धनुःस्थं च भुजस्थं
च, गुणं द्वेधापि सोऽच्छिदत् ॥ १०७ ॥ तेन विक्रमिणाऽऽक्रान्तः, सिंहसन्नद्धचारिणा । अभूद्विहस्त्वो हस्तीव, हस्तिनापुरनायकः
॥ १०८ ॥ आससाद् विषादस्य, नेपादस्येव पाप्मनः । स्पृष्टोदोषाद्विशाभीशः, यवार्ज्जमलिनात्मताम् ॥ १०९ ॥

अथ क्षमापालमालिन्य-मपनेतुमिवोत्सुका । विज्ञाय गङ्गा संग्राम-मानमत्तं धनुर्धरम् ॥ ११० ॥ अन्यथ च तं वत्स !,
तव केयमहंयुता ? । समं यन्निजतातेन, ग्रहितः कलहायसे ॥ १११ ॥ ततोऽसौ विस्मयस्मेरः, घृच्छति स्मेति मातरम् । कथ-

१ दक्षिणे ईर्ष्य-व्रणं वेधं तान् दक्षिणपार्श्वविक्रमगान् तत्सदृशानित्यर्थः । २ ओष्ठम् । ३ शत्रुनिद्राकरम् । ४ व्याकुलः । ५ गर्वः ।

शान्तनु-
गात्रेययो-
रुद्धम्,
गङ्गाया
प्रागमनम् ।

मेव महीनाथ-स्तातो मे वक्ष्यामि ॥ ११२ ॥ अथाह जननी वत्स !, पिताऽसौ तव शान्तनुः । मृगव्यव्यसनादस्मा-न्न
व्यरंसीत् कथंचन ॥ ११३ ॥ जातमात्रं तदादाय, त्वामुपागां गृहं पितुः । पितैव शरणं स्त्रीणा-मविधेये हि भर्तुरि ॥ ११४ ॥
प्रत्युवाच स तां मात-र्यद्यप्येवं तथापि मे । तातोऽपि नाधुना तातः, कर्मठो यः कुकर्मसु ॥ ११५ ॥ असौ प्रत्युत मे शत्रुः,
पालितेभ्यो मयाऽनिशम् । बाल्यात् कान्तारजन्तुभ्यो, यदमीभ्योऽपि द्रुहति ॥ ११६ ॥ पिता वाऽस्तु परो वाऽस्तु, नामं मुञ्चे
कथंचन । प्राणिनो मे प्रियानेता-न्निर्घृणश्चेज्जिघांसति ॥ ११७ ॥ ततो गङ्गा समागत्य, वसुधाऽधिपमभ्यधात् । आर्यपुत्र !
स्वपुत्रेण, कोऽयं ते भीषणो रणः ? ॥ ११८ ॥ एतत्तस्या वचः श्रुत्वा, स्फारिताक्षः क्षमापतिः । इयं गङ्गा कथमयं, गाङ्गेयश्चेत्य-
तर्कयत् ॥ ११९ ॥ समुद्रुषितरोमाञ्चो, रथादुत्तीर्य पार्थिवः । प्रौढं प्रमोदमारूढ-स्त्वरितं सुतमभ्यगात् ॥ १२० ॥ अपरोऽप्यपे-
रोप्याशु, चापं पर्यश्रुलोचनः । आगत्य भूमिलुठनैः, पादयोरपतत्पितुः ॥ १२१ ॥ पिताऽप्युत्थाप्य सर्वाङ्ग-मालिङ्गन्नङ्गजं निजम् ।
तत्सुखं प्राप पीयूष-सेकतोऽप्यतिरेकि यत् ॥ १२२ ॥ ॥ परं परस्परस्नेहं, वीक्ष्य प्रत्यक्षतस्तयोः । यामुवाह मुदं तां तु, सैव
जानाति जाह्नवी ॥ १२३ ॥

अथ पुण्यपरीपाक-संपन्नाङ्गजसंगमः । आलिङ्गनयनैः प्रीत्या, प्रियां प्रोवाच पार्थिवः ॥ १२४ ॥ कस्तूरीस्तवकश्याम-
नवश्मश्रुरसौ मया । प्रिये ! सुतोऽपि शौण्डीर्य-विस्मयान्नोपलक्षितः ॥ १२५ ॥ कथं कान्तारवास्तव्यः, सुतो मे समजायत ? ।
कथं वा यौवनावस्था-मिमामानायितस्त्वया ? ॥ १२६ ॥ गङ्गा जगाद राजेन्द्र !, कथयामि निशम्यताम् । पुरे मातामहस्यायं,

१ 'बलात्' इति प्रत्यन्तरत्रयपाठः । २ 'वाऽस्तुपरो' इति प्रत्यन्तरत्रयपाठः । ३ 'रोमाऽथ' इति प्रत्यन्तरत्रयपाठः । ४ संहृत्य । ५ गङ्गा ।

श्रीपाण्डव-
चरित्रम् ॥
सर्गः १ ॥
॥ ५ ॥

तदोपेतः समं मया ॥१२७॥ अतुलैर्मर्तुलानां-मङ्गपर्यङ्कखेलनैः । पञ्चातिक्रामयन् वर्षा-प्ययमेकाहलीलया ॥१२८॥ विद्या-
धरकुमाराणां, मध्ये सवयसां स्थितः । तिरश्चकार रूपाणि, तेजांसीव तवात्मजः ॥१२९॥ युग्मम् ॥ ततः पवनवेगेन, मातुले-
नायमादरात् । अध्यापयितुमारेभे, विद्यां विद्यान्तदृशना ॥१३०॥ पपाठाल्पेन कालेन, विनयात्तनयस्तव । वधिष्णुप्रतिभो
वार्धि-मगस्तिरिव वाङ्मयम् ॥१३१॥ अध्यर्गीष्ट धनुर्वेद-मनिर्वेदमसौ तथा । गुरुः पवनवेगोऽपि, यथाऽभ्यन्तं विमिषिमे
॥१३२॥ नीतस्तेन ततः सर्व-विद्यापारीणतामयम् । तृणवट्टणयामास, विद्याधरपतीनपि ॥१३३॥ मत्पितुः सदनं हास्यात्,
सुलभं कोऽवहेलनम् । ततः समस्तैस्तैः सार्धं, पुत्रस्ते कलहायते ॥१३४॥ ज्ञात्युपालम्भतो भीता, न्वन्याणिग्रहमाक्षिणि ।
प्रासादे निवसाम्यस्मि-न्नाचरन्ती जिनाचनम् ॥१३५॥ चारुमन्त्रमण्येष्टि-मुखाद्धर्मं निशाम्यतः । वभूवास्य दयाधर्मः, सुतगं
हृदयंगमः ॥१३६॥ ततः कलोलितश्रद्धा-निर्पतद्वाप्पशीकरः । व्यधानिस्पर्धाधानां, निषेधं प्राणिनां वधे ॥१३७॥ ततः
कारुण्यनिष्णेन, योजनानि चतुर्दश । वनेऽस्मिन् परितोऽनेन, सत्त्वरक्षा प्रवर्तिता ॥१३८॥ नामुनाऽप्यध्वना व्याधः, कोऽपि
संचरते भिक्षा । अस्मिन् हिनस्ति हिंस्रोऽपि, न विरोधी विरोधिनम् ॥१३९॥ कान्तारेऽत्र कृतान्तोऽपि, श्वापदानामनापदाम् ।
त्वत्पुत्रभीतो नैतेषां, प्रभवत्यपमृत्यवे ॥१४०॥ प्राणमत्रं स्वपुत्रस्य, सर्वसत्रशिरोमणिम् । आर्यपुत्र ! परित्रातुं, सर्वथा तत्त्व-
मर्हसि ॥१४१॥ पत्नीमुवाच रोमाञ्च-मतनुं ज्ञान्तनुर्वहन् । सर्वाऽप्यतः परं त्यक्ता, त्वद्विरा मृगया मया ॥१४२॥
तदेहि सह पुत्रेण, सच्चरित्रेण संग्रति । उदग्रा जाग्रतु व्यक्तं, पुनर्मे भाग्यसंपदः ॥१४३॥ साऽभ्यधादधुना लीनं, मनो मे

१ मातुलपत्नीनाम् । २ 'वाङ्मयीम्' प्रत्यन्तरपाठः । ३ निर्गच्छदश्रुविन्दुः । ४ 'रोमाञ्चकवचं' इति प्रत्य० ।

गङ्गाकथि-
नो गाङ्गेय-
वृत्तान्तः ॥

॥ ५ ॥

धर्मेकमेणि । व्यथन्ते तद्दिनान्यन्तः, प्राच्यान्यप्यफलानि माम् ॥ १४४ ॥ तन्मेऽधुना जिनस्यैव, वासना पर्युपासने । पुत्रं
 त्वादाय राजेन्द्र !, व्रज शाधि वसुंधराम् ॥ १४५ ॥ इत्युदीर्य प्रजानाथं, सा तनूजमवोचत । वत्स ! गच्छ पितुः स्वस्य,
 समर्थय मनोरथान् ॥ १४६ ॥ ईदृक्स्थास्ति जनकः ?, कस्यास्ति न्यादृशः सुतः ? । तदस्तु युवयोर्योगो, बुधचन्द्रमसोरिव
 ॥ १४७ ॥ ततो जगाद् गाङ्गेय-स्त्यक्तुं त्वामात्र नोत्सहे । त्वं मे पिता च माता च, दृष्टपूर्व्यस्मि नापरम् ॥ १४८ ॥ तत्रो-
 पचर्याशून्यं मे, मा स्म भूदेकमप्यहः । इत्युक्त्वा व्यक्तमुक्ताश्रुः, सोऽपतन्मातृपादयोः ॥ १४९ ॥ अधोत्थाप्य प्रमृज्याश्रु,
 जनन्या सोऽन्वनीयत । बलिः क्रियेऽहं वत्सस्य, कातर्यमिदमुन्मृज ॥ १५० ॥ पुत्र ! त्वमसहायस्य, सहायः स्वपितुर्भव । सनु-
 र्जनयितुश्चिन्ता-भारहारी हि वार्धके ॥ १५१ ॥ वत्स ! त्वं यत्सत्तत्तात-स्तथा ते प्रथयिष्यति । यथा न त्वमिहस्थाया, मम
 वत्स ! स्मरिष्यसि ॥ १५२ ॥ इत्यादियुक्तिमिर्व्यक्तं, बोधितो बुद्धिमानपि । अम्बायाः स त्रिलम्बेन, वचनं प्रत्यपद्यत ॥ १५३ ॥
 गङ्गामापृच्छय गाङ्गेय-मादाय दयितः क्षितेः । उत्तोरणपताकाङ्क-शोपुरं पुरमाययौ ॥ १५४ ॥

नृपोऽथ ध्रुनवे तस्मै, यौवराज्यपदं ददौ । योग्यं सुतं वा शिष्यं वा, नयन्ति गुरवः श्रियम् ॥ १५५ ॥ एकातपत्रां
 सोऽप्युर्वी, कुर्वन्नहितनिग्रहात् । विनीतात्मा तनोति स्म, प्रसादं सदृशं पितुः ॥ १५६ ॥ विनीततनयोत्स्वात-चिन्ताशल्यश्चिरं
 नृपः । स्वच्छन्दोल्लसदानन्दं, विजहार महीतले ॥ १५७ ॥

१ 'ते वत्स !' इति प्रत्यन्तरत्रयपाठः । २ 'प्रसादसदृशं' इति प्रत्यन्तरत्रयपाठो न सम्यक् प्रतिभाति, उर्वीविशेषणे तु
 घटतेऽपि कथञ्चिन् । ३ क्रियाविशेषणमेतत् ।

श्रीपाण्डव-
चरित्रम् ॥
सर्गः १ ॥

॥ ६ ॥

अन्यदा यमुनातीरे, विहरन् स मनोहराम् । कन्यामालोकयामास, काञ्चिन्नावि निषेदुषीम् ॥ १५८ ॥ स तस्याः स्पृहणीयेन,
रूपेण हृतमानसः । काऽसि त्वमिति तामेत्य, पप्रच्छ मत्तनोन्मुखः ॥ १५९ ॥ जगत् साऽपि शृणुत्, कालिन्दीकच्छवासिनः ।
नौतन्प्राधिपतेः पुत्री, कन्या सत्यवतीत्यहम् ॥ १६० ॥ ताताज्ञां प्राप्य धर्मेण, वाहयामि तरीमहम् । भवेत् कन्या कुलीना हि,
पित्रादेशवशंवदा ॥ १६१ ॥ श्रुत्वेति नीतितत्त्वज्ञः, क्षणेन क्षितिपोत्तमः । तदर्थमर्थी भवितुं, ययौ तत्पितुरन्तिके ॥ १६२ ॥
स्वागतक्रिययाऽऽनन्द्य, सोऽपि शान्तनुभूपतिम् । देवाऽऽज्ञया प्रसीदेति, विनयेन व्यजिज्ञपत् ॥ १६३ ॥ अमापिष्ट निविष्टं
तं, पतिर्धाव्यास्तरीपतिम् । सधर्मचारिणी मेऽस्तु, सुता सत्यवती तव ॥ १६४ ॥ अथाभ्यधत्त नौतन्त्र-स्वामी विनय-
वामनः । गृहमभ्यागतो देव !, त्वमर्थी केन लभ्यसे ? ॥ १६५ ॥ परं पतिव्ररामेनां, न तुभ्यं दातुमुत्सहे । गाङ्गेयः खेचरी-
गेय-बाहुर्यत्तेऽस्ति नन्दनः ॥ १६६ ॥ सति राज्यधरे तस्मिन्, दोष्मदूष्मनिपूदने । अस्या यस्तनयो भावी, तस्य राज्यं
कदापि न ॥ १६७ ॥ बधूनामवरोधत्वं, कारागारं विदुर्बुधाः । यासामभाग्यभाजां हि, राजा भवति नात्मजः ॥ १६८ ॥
तन् प्रसीद कलत्रार्थ-मन्यत्र व्यवसीयताम् । उदारास्त्वादृशां दाराः, संपत्स्यन्ते पदे पदे ॥ १६९ ॥ अपार्थप्रार्थनः सोऽथ,
बभार म्लानमाननम् । सकृदप्यपराद्धेषु-र्धानुष्कः किं न दूयते ? ॥ १७० ॥ दध्यौ नृपोऽभ्यधादेश, नौपतिः सोपपत्तिकम् ।
नृपश्चेन्नास्य दौहित्रः, किं जामात्रा मया फलम् ? ॥ १७१ ॥ न चान्तरेण गाङ्गेयं, धुर्यो राज्यस्य संभवी । न ह्याकाश-
प्रकाशाय, प्रभुरन्यो विना रविम् ॥ १७२ ॥ दत्तेऽवश्यं न चान्यस्मै, राज्यमूर्जस्वि शान्तनुः । सुधासर्वस्वमम्मोधि-

१ वीरगर्वनाशके । २ 'संभवन्ति' इति प्रत्य० । ३ महत् ।

शान्तनोः
सत्यवती-
याचना ॥

॥ ६ ॥

न्यधात् पुत्रे कलानिधौ ॥ १७३ ॥ इतः कर्षति चेतो मे, नौतन्त्राधिपतेः सुता । संकटे पतितोऽशुष्मि-न्मूढधीः करवाणि
किम् ? ॥ १७४ ॥ इत्थं विकल्पैर्भूपालः, काममाक्रान्तमानसः । मोघकाल इव द्वीपी, निजं पुरमुपाययौ ॥ १७५ ॥

तदानीमागतो राज-सेवावसरलालसः । निर्वर्ण्य तातवैवर्ण्यं, चिन्तां शान्तनवो व्यधात् ॥ १७६ ॥ विनयातिक्रमः किं
मे ? किमाज्ञाञ्जलि केनचित् ? । किं वा सस्मार मे मातु-र्यन्मे श्यामाननः पिता ॥ १७७ ॥ तातस्तावन्न पृष्टोऽपि, यथावत्
कथयिष्यति । अमात्यात्तातसंभ्रीचः, सर्वं जानाम्यदः पुनः ॥ १७८ ॥ ततः सर्वात्मना यत्नात्, करिष्ये पितुरीप्सितम् । इत्थं
विभृश्य सोऽमात्यं, पप्रच्छ विजने सुधीः ॥ १७९ ॥ तस्माच्चिःशेषमागम्य, सोऽगमञ्चौपतेर्गृहम् । विहितस्वागतश्चैन-मवद-
क्षुपनन्दनः ॥ १८० ॥ महाभाग ! महाभाग्यै-रर्थी शान्तनुराप्यते । इत्थं निराकृत्या यत्तत्, सुष्ठु नानुष्ठितं स्वया ॥ १८१ ॥
अवदञ्चौपतिः प्रीतः, कुमार ! शृणु कथञ्चनम् । शान्तनोऽपि ऐलास्मि, गार्थनाभङ्गहेतवे ॥ १८२ ॥ सोऽन्धकूपे क्षिपेत् पुत्रीं,
ससापत्न्ये ददीत यः । वसन्त्याः शान्तनोर्गेहे, सपत्नोऽस्यास्त्वमेव हि ॥ १८३ ॥ सपत्नीतोऽपि तज्जातं, नितान्तमति-
रिच्यते । कोशातक्याः फलेष्वेव, रसः परिसमाप्यते ॥ १८४ ॥ नररत्न ! सपत्नोऽसि, येषां तेषां कुतः सुखम् । जाग्रत्यसहने
सिंहे, सुत्वायन्ते कियन्मृगाः ? ॥ १८५ ॥ अप्रसन्नः प्रसन्नो वा, भवान् येषां द्वयेऽपि ते । आपदां पदमाद्याः स्युः, संपदा-
मपरे पुनः ॥ १८६ ॥ कुमार ! मम दौहित्रो, यस्तु भावी कथंचन । दूरे महोदयस्तस्य, समीपे विपदः पुनः ॥ १८७ ॥
त्वां समुत्सृज्य राज्यश्रीः, श्रीमन् ! किं वृणुते परम् ? । हित्वा वार्षि महासिन्धुः, किं तैल्लमुपसर्पति ? ॥ १८८ ॥ यः सर्व-

श्रीषाण्डव-
चरित्रम् ॥
सर्गः १ ॥

॥ ७ ॥

कमनीयायाः, श्रूयते जनकः श्रियः । प्रजानुरागजलधिः, सोऽपि त्वग्येव जृम्भते ॥ १८९ ॥ स्नेहतो दुहितुः पदय-क्षायतौ
दुःस्वभायतम् । प्रणयातिक्रमं तेन, कृतवानस्मि ते पितुः ॥ १९० ॥

जगाद शान्तनोः स्रुतु-मातामह ! महान् भ्रमः । तवैष यदिदं वाक्यं, तुच्छोचितमुदाहरः ॥ १९१ ॥ भिदेलिमा हि
प्रकृतिः, कुरुवंशान्यवंशयोः । भवेत् स्वभावो न ह्येकः, कलहंसवकोटयोः ॥ १९२ ॥ सापत्न्यमिति संबन्धो, विवेकिनि कुरोः
कुले । अभूतपूर्वं एवायं, नैव विज्ञायते कश्चित् ॥ १९३ ॥ मम सत्यवती माता, गङ्गातोऽपि विशिष्यते । संबन्धो जन्मसंबन्धात्,
प्रतिपन्नो महाश्रुतु ॥ १९४ ॥ यस्त्वस्या भविता स्रुतुः, स ममैवोपयाचितैः । शुभः स देशः कालो वा, यत्र भ्रात्रा ममागमः
॥ १९५ ॥ स्वादयिष्यति ते पुत्री, पुत्रेण विहितं मया । सुखं विनयतः पूर्वं, पश्चात्तु तनुजैः कृतम् ॥ १९६ ॥ दूयते किं च
तातोऽपि, मया भृशमबन्धुना । रथस्यैकरथाङ्गस्य, प्रत्यूहो हि पदे पदे ॥ १९७ ॥ एकां शृणु प्रतिज्ञां मे, बाहुमुत्क्षिप्य
जल्पतः । सत्यवत्यास्तनूजस्य, राज्यं नान्यस्य कस्यचित् ॥ १९८ ॥ अहं तु हन्तुमेतस्य, प्रत्यूहव्यूहमन्वहम् । चापभृतां करि-
ष्यामि, सुतोऽस्मि यदि शान्तनोः ॥ १९९ ॥ अद्यैवाप्तं मया राज्यं, तुष्टाश्च मम देवताः । सत्यवत्या सधर्मिण्या, यत्तातः
सुमना भवेत् ॥ २०० ॥ उदात्तामिति गाङ्गेय-गिरमाकर्ण्य विस्मितैः । स्थिराणि खेचरैर्व्योम्नि, विमानानि वितेजिरे ॥ २०१ ॥
विस्मयात् फुल्लनयन-स्ततः सत्यवतीपिता । अन्यन्तलुब्धो विथग्धं, कुमारं पुनरभ्यधात् ॥ २०२ ॥ साधु साधु कुमारेन्द्र !,
त्वमेव पितृवत्सलः । स्फीतं गुणगणक्रीतं, यदेवं राज्यमुज्झामि ॥ २०३ ॥ राजपुत्रा हि राज्यार्थ-मकृत्यान्त्यपि कुर्वते ।

१ 'चापभृज्जागरिष्यामि' इति प्रत्यन्तरद्वयपाठः ।

गाङ्गेय-
नौपति-
संवादः ॥

॥ ७ ॥

उदात्तं तत् क्रमायातं, को नाम त्वमिव त्यजेत् ? ॥२०४॥ परं कुमार ! ये केचि-द्वितारस्तवात्मजाः । न तेऽन्यस्य सहि-
 प्यन्ते, राज्यमूर्जितबाहवः ॥ २०५ ॥ त्वत्तो ये जन्म लप्स्यन्ते, पवित्रक्षात्रतेजसः । कस्तानीशिष्यते सोढु-मन्यः सिंहानि-
 बाहवे ? ॥ २०६ ॥ राज्यमाच्छेत्तुमुत्सिक्तैः, शक्तैस्ते तनुजन्मभिः । आत्तश्रीः पुनरश्रीको, भविता मत्सुतासुतः ॥ २०७ ॥
 इत्थं नानाऽऽधिदैधुर्यं, भावि संभाव्य भूरिषः । सुतायामायतौ तात !, पुनः स्खलति मे मनः ॥२०८॥ इत्युक्तवन्तं तं हृष्य-
 च्छन्तः शान्तनवोऽभ्यधात् । एतामपि तवेदानीं, चिन्तां व्यथनयाम्यहम् ॥२०९॥ भृशु त्वं व्योम्नि शृण्वन्तु, मिद्वगन्धर्व-
 खेचराः । ममैकं मुषिताशेष-पापग्रहमभिग्रहम् ॥ २१० ॥ स्वर्गश्च सोऽपवर्गश्च, यस्य ख्याता फलद्वयी । आजन्म तन्मयो-
 पात्तं, ब्रह्मचर्यमतः परम् ॥२११॥ माता मातामहस्तातो, भाविनो बान्धवाश्च ये । एषामानन्दधुर्यस्य, व्रतस्यास्य किमुच्यते ?
 ॥ २१२ ॥ चारुणश्चर्मणैः पूर्व-मिति मे प्रतिपादितम् । प्रथमं च चतुर्थं च, व्रतेष्वनुपमे व्रते ॥ २१३ ॥ प्रतिपेदे मया पूर्व,
 प्राणिनामभयव्रतम् । ब्रह्मव्रतमिदानीं तु, मम भाग्यमहो ! महत् ॥ २१४ ॥ अस्तु त्रैस्ताविपद्वार्त्तं, तार्तीयिकमपि व्रतम् ।
 पितृशुश्रूषणं नाम, ममाजन्म निरत्ययम् ॥२१५॥ इति प्रस्तुवतस्तस्य, श्रद्धालोर्मूर्ध्नि बन्धुरम् । भृङ्गवद्वस्वनोन्कर्षं, पुष्पवर्षं
 दिवोऽपतत् ॥२१६॥ उच्चैरुरिति वाचश्च, देवो धन्याऽसि जाह्नवि ! । त्वं चासि शान्तनवो ! श्लाघ्यः, सोऽयमीदृग्ययोः सुतः
 ॥ २१७ ॥ सर्वेऽपि ज्ञानिनो ब्रूत, पृच्छामः खेचरा वयम् । यद्येतद्व्रतमाराध्यं, केनापि गृहमेधिना ? ॥२१८॥ तच्चसत्त्वैक-

१ 'उदात्तः' इति प्रत्यन्तरद्वयपाठः । २ आत्ता-गृहीता श्रीर्यस्य यस्माद्वा । ३ 'धुर्येन' इति प्रत्यन्तरत्रयपाठः । ४ त्रैस्ता
 विपदां बान्धो यस्मात्तत् । ५ 'देवि !' इति प्र० द्वयपाठः ।

श्रीपाण्डव-
चरित्रम् ॥
सर्गः १ ॥
॥ ८ ॥

निःस्यन्द-मयो यदयमाददे । ईदृग्वद्व्रतं भीष्मं, भीष्मस्तनैष गीयताम् ॥ २१९ ॥

सत्त्वं चेदेकमप्यस्ति, किमन्ये बहुभिर्गुणैः । तदेव हन्त ! चेत्तास्ति, किमन्ये बहुभिर्गुणैः ? ॥ २२० ॥

अहिंसा ब्रह्मचर्यं च, पितृभक्तिश्च निश्चला । त्रयस्त्रिभुवने श्लाघ्याः, शान्तनोस्तनुजे गुणाः ॥ २२१ ॥ भवेत्त्रैतानां
पारीणो, मा स्म रीणः कचिद्भवेः । इत्यभिष्टुत्य निश्छिद्य, सद्यः स्वं खेचरा ययुः ॥ २२२ ॥ ततो दुहितरं तूर्ण-माहूयोत्सङ्ग-
सङ्गिनीम् । कुर्वन्नुदीरयामास, कुमारं नाविकेश्वरः ॥ २२३ ॥ गुणग्रामैकवास्तव्यो, नास्त्येव त्वत्समः पुमान् । पितुरर्थे
कृतं सद्यो, यद्ब्रह्मव्रतमनुतम् ॥ २२४ ॥ तवानेन चरित्रेण, चित्रीयितमनाश्विरम् । वृत्तान्तमेकमाख्यामि, कुमार ! शृणु
सांप्रतम् ॥ २२५ ॥

कालिन्दीकूलपालीषु, विहरन्नहमेकदा । अशोकानोकहत्ले, विश्रामाय समागमम् ॥ २२६ ॥ तदात्वजातां केनापि, तत्र
निस्त्रिंशचेतसा । सश्रीकामुज्जितामेका-मद्रार्धं मद्भु बालिकाम् ॥ २२७ ॥ अपत्यमनपत्योऽहं, स्पृहयालुरहर्निशम् । सुरूपां
तामुपादातुं, प्रवृत्तोऽस्मि सविस्मयः ॥ २२८ ॥ विजातिर्वा सुजातिर्वा, काऽप्यसाविति वेत्ति कः ? । एवं विकल्प्य व्यावृत्त्य,
चलितोऽस्मि स्ववेष्मनि ॥ २२९ ॥ अवान्तरेऽन्तरिक्षान्त-रुल्लास सरस्वती । अस्ति रत्नपुरे स्वस्ति-धाम्नि रत्नाङ्गदो
नृपः ॥ २३० ॥ तस्य रत्नवतीकुक्षि-शुक्तिमुक्तेयमात्मजा । खेचरेणापहृत्यात्र, विमुक्ता पितृवैरिणा ॥ २३१ ॥ तामेताभ-
तनुप्रेमा, शान्तनुः परिणेष्यति । इति व्योमगिरा बालां, ग्राहितस्तामहं तदा ॥ २३२ ॥ तनयामनपत्यायाः, प्रियायास्ता-

१ स्वलितः । २ अनोकहः-वृक्षः । ३ तत्कालोत्पन्नाम् । ४ “चलितश्चास्मि वेष्मनि” प्रत्यन्तरत्रयपाठः ।

नौपतिना
गात्रेयस्य
सत्यवती-
पितृकुलं
कथितम् ॥

॥ ८ ॥

मुपायनम् । नामधेयं व्यधां चास्याः, सत्यं सत्यवतीत्यहम् ॥ २३३ ॥ मम पत्न्या च यत्नेन, वात्सल्यजलकुल्यया ।
 केलिकाननवल्लीव-दियं वृद्धिमनीयत ॥ २३४ ॥ त्रिलोकीतिलकीभूता, प्रभूतगुणमन्दिरम् । सेयं सत्यवती पुत्री, कुत्रिमा
 मम नौरसी ॥ २३५ ॥ पिता भवत्यपत्याना-मीदृशां मादृशः कुतः ? । आस्पदं कल्यवल्लया हि, सुमेरुर्न पुनर्मेरुः ॥ २३६ ॥
 तदस्या दिव्यवाचैव, निर्णीतः शान्तनुः पतिः । वीक्षितुं पितृभक्तिं तु, त्वदीयामित्यजल्पिषम् ॥ २३७ ॥ तदिदानीमुपाद-
 त्स्व, मत्सुतां तातहेतवे । अतः परं त्वमेवास्या, विश्रामः सुखदुःखयोः ॥ २३८ ॥ इत्यालप्य कुमारस्य, प्रसरत्पुलकाङ्कुरः ।
 सुतां सत्यवतीं प्रीता-मर्पयामास नौपतिः ॥ २३९ ॥ अलमम्ब ! विलम्बेन, रथोऽयमधिरुह्यताम् । इति तां रथमारोप्य,
 पुरं शान्तनवो ययौ ॥ २४० ॥

नभश्चरेभ्यो निःशेषं, वृत्तान्तं ज्ञातपूर्विणः । प्रसन्नस्य पितुर्नोत्वा, स चक्रे तामुपायनम् ॥ २४१ ॥ पितापि भीष्ममा-
 स्मिष्य, निर्भरत्वेहपूर्वकम् । आत्मैकवेद्यमानन्द-ममन्दभरमन्वभूत् ॥ २४२ ॥ दृशा पीयूषवर्षिण्या, श्रीविश्राममहीरुहम् ।
 सिञ्चन्नुवाच शाङ्गेय-मुत्सङ्गस्थापितं पिता ॥ २४३ ॥ शृण्वन्ति पितुरादेशं, ये तेऽपि विरलाः सुताः । आदिष्टं ये तु कुर्वन्ति,
 सन्ति ते यदि पञ्चषाः ॥ २४४ ॥ आत्मना यस्तु विज्ञाय, करोति पितुरीप्सितम् । एक एव स मे सन्तु-जर्जह्वीशुक्तिमौक्ति-
 कम् ॥ २४५ ॥ ततः परसहस्राणि, वत्सराण्यायुरस्तु ते । एतस्य कुरुवंशस्य, पताकाश्रियमाप्नुहि ॥ २४६ ॥ प्रमोदादेव-
 माशीर्मि-रभिनन्द्य निजात्मजम् । नृपः सत्यवतीं सौम्ये, ब्रूते परिणीतवान् ॥ २४७ ॥

श्रीपाण्डव-
चरित्रम् ॥
सर्गः १ ॥
॥ ९ ॥

ततः सत्यवतीं पत्नीं, नवप्रेमां स(मांश)मीयुषः । भूपालस्य पुमर्थेषु, कामः कामं प्रियोऽभवत् ॥२४८॥ “गति-पुंवकला-
दारा,” इति नीतिवचस्तया । मत्यापयन्त्या सुपुत्रं, पुत्रधित्राङ्गदाभिधः ॥ २४९ ॥ तेजम्वितिलकः पाद-गक्रमन् भूभृतां
शिरः । योऽभवज्जातमात्रोऽपि, बालार्क इव दुःमहः ॥ २५० ॥ विचित्रवीर्य इत्यासीत्, सत्यवत्याः सुताऽपरः । बभूव
भूभृतो यसा-दंशः प्रांशुः प्रसुत्वरः ॥ २५१ ॥ तदा तयोः ममग्रेषु, हितकर्मसु जाग्रतः । प्रादुर्बभूव सौभ्रात्रं, गङ्गासूनोर-
कृत्रिमम् ॥ २५२ ॥ सोऽग्रजन्माऽनुजन्मानौ, कुन्वाऽङ्कतलतल्पगौ । उल्लापैः श्रोत्रवीर्यैः, खेलयामास भूरिभः ॥ २५३ ॥
क्षत्रगोत्रोचितैस्तैस्तै-रन्यबालविलक्षणैः । एतयोर्बाल्यचापल्यैः, स तुतोष क्षणे क्षणे ॥ २५४ ॥

अथाल्पीयो विदित्वायु-रगिमस्तत्त्वदृशनाम् । शुभध्यानेन तत्याज, शान्तनुमानुषीं तनुम् ॥ २५५ ॥ विधिवद्विदधे
भीष्मः, पितुः स्वस्यौर्ध्वदेहिकम् । “ इह च प्रेत्य च प्रीत्यै, तादृशा हि सुताः पितुः ” ॥ २५६ ॥

सोऽथ चित्राङ्गदं राज्ये, शिशुमेव न्यवीविशत् । “ न हि विस्मृतिमभ्येति, प्रतिपन्नं महात्मनाम् ” ॥ २५७ ॥ सै
ग्रीष्मेणेव भीष्मेण, तथोग्रं धाम लम्बितः । उदयन्नपि दुष्प्रेक्ष्यो, यथाऽभूद्भानुमानिव ॥२५८॥ अभूत् कश्चिन् स भूपानां, हृदि
चित्राङ्गदो गदः । नागदो नागदङ्कारः, कोऽप्यासीद्यच्चिकित्सने ॥ २५९ ॥ तेन नैष्यत भीष्मोऽपि, संविभागी जयेऽपरः ।
अतः स युद्धमेकाकी, चक्रे सार्धं विरोधिभिः ॥२६०॥ स निर्मलकलासन्न, ललबन्नाऽभ्येत्य जैग्रसे । नीलाङ्गदेन संग्रामे, शीतांशुरिव
राहुणा ॥ २६१ ॥ “ शिरःशेषोऽपि चेद्वैरी, तदा बाधेत राहुवन् ” । उपानीयत भीष्मेण, सोऽप्यतो नामशेषताम् ॥२६२॥

१ भृशम् । २ रतिपुत्रौ फलं यासां ताः । ३ “ स हि ग्रीष्मेण भी० ” इति प्रत्य० । ४ विनाशितः ।

सत्यवती-
शान्तनो-
विवाहः,
पुत्रद्वयो-
त्पत्तिः,
शान्तनुम-
रणम्,
चित्राङ्गद-
स्य राज्य-
प्राप्तिस्त-
न्मरणं च ॥

॥ ९ ॥

अथ राज्यं कनिष्ठाय, गरिष्ठो जाह्नवीसुतः । ददौ विचित्रवीर्याय, बन्धवे बन्धुवत्सलः ॥ २६३ ॥ तं भीष्मचाप-
माहात्म्या-दपचक्रे न कश्चन । “युथनाथान्तिके केन, कलमः परिभूयते ?” ॥ २६४ ॥ चतसृष्वपि विधासु, गतावद्यासु
कौशलम् । चक्रे कनीयसो भ्रातु-भीष्मः संज्ये च धन्वनि ॥ २६५ ॥ अनेहंयुतयाऽत्यन्तं, भूम्ना वैनयिकेन च । ब्रवन्ध
बान्धवस्नेहं, भीष्मस्तस्मिन् विशेषतः ॥ २६६ ॥ दाराणामनुरूपाणां, भ्रातुरुद्धाहहेतवे । गवेषणाय स प्रैषी-न्निजान् प्रति
दिशं नरान् ॥ २६७ ॥ मार्गदत्तदशे तस्मै, कदाचिद्बलधूमरः । तेषामेकतमोऽभ्येत्य, कथयामासिवानिति ॥ २६८ ॥

देव ! श्रीकाशिराजोऽस्ति, प्रकाशः काश्यपीतले । यस्य मन्दाकिनी नित्य-मनर्घ्या गृहदीर्घिका ॥ २६९ ॥ अम्बि-
काऽम्बालिकाऽम्बा च, तिस्रस्तस्यासते सुताः । विभान्ति पुरतो यासां, तृणत्रिदिवस्त्रियः ॥ २७० ॥ तासां तानेन विश्रब्धं,
प्रारब्धोऽस्ति स्वयंवरः । रचवांचक्रिरे मञ्चा-स्तत्र वैचित्र्यशालिनः ॥ २७१ ॥ राजानो राजपुत्राश्च, शतशः सन्त्युपस्थिताः ।
आपतन्त्यधुना केचि-दापतिष्यन्ति केचन ॥ २७२ ॥ ततः कलाकलापेन, रूपेण वयसाऽपि च । योग्या विचित्रवीर्यस्य,
सुतास्ताः काशिभूपतेः ॥ २७३ ॥ गाङ्गेयस्तद्वचः श्रुत्वा, तत्त्वदृष्टिर्व्यतर्कयत् । किमहो काशिराजेन, नानुजो मे निम-
न्त्रितः ? ॥ २७४ ॥ न गन्तव्यमनाहूतै-र्महीपालैः स्वयंवरे । अतो गत्वाऽहमेवैकः करिष्ये सर्वमीप्सितम् ॥ २७५ ॥ एवं विमृश्य
गाङ्गेयो, रथेन प्रस्थितो द्रुतम् । जवनैर्वाजिभिर्वेगा-द्गमच्च स्वयंवरे ॥ २७६ ॥ तत्र सिंहासनासीना-नुचैर्मन्त्रेषु भूपतीन् ।
सोऽपश्यद्भासुं राकल्यान्, विमानेष्वमरानिव ॥ २७७ ॥ उरोलोलन्मनोहारि-हारास्तिस्रोऽपि बालिकाः । दृष्ट्वा विचित्रवी-

१ व्यासहिते धनुषि च । २ अगर्विष्ठतया । ३ ‘पृथिवीतले’ इति प्र० । ४ ‘प्रारिधत’ इति प्र० वृत्त्य० । ५ दीप्तभगवान् ।

श्रीपाण्डव-
चरित्रम् ॥
सर्गः १ ॥
॥ १० ॥

२०

यार्थे, स हर्तुमकरोन्मनः ॥२७८॥ प्रत्येकमात्मनः कन्या-लाभं संभाव्य भूपतीन् । तांस्तान् विवृण्वतो भावान्, हमति स्म स
मानसे ॥ २७९ ॥ अथ तासां पुरो धाव्या, कीर्त्यमानेषु राजसु । रथात्ताक्ष्य इवोत्फालः, स रङ्गाङ्गणमाविशत् ॥ २८० ॥
त तं हर्षवरं राज-चक्रवर्त्तसमाकुलम् । वदं विलोडयामास, पयोधिमिव लीलया ॥२८१॥ आच्छिद्य कन्यारन्नानि, सर्वेषा-
मेव पश्यताम् । रथमारोपयामास, भीष्मो मीष्मपराक्रमः ॥ २८२ ॥ स्मन्दने भयनिस्पन्दा, वेपमानवपुलेताः । सुताः स
काशिराजस्य, स्निग्धमुग्धमभाषत ॥ २८३ ॥ वत्साः ! किमपि मा भैष्ट, नानिष्टं वः करिष्यते । भीष्मोऽस्मि शान्ननोः
सूनु-र्भवतीनां प्रियंकरः ॥ २८४ ॥ राजा विचित्रवीर्योऽस्ति, जैत्रदोर्वीर्यदुर्जयः । एते सर्वेऽपि यस्याग्रे, गुणैर्बहुनृणं नृपाः
॥ २८५ ॥ अनुभूय प्रियाभूय, तस्य स्मरसमाकृतेः । हस्तिनापुरसाम्राज्यं, चिरं निर्विशताद्भुतम् ॥ २८६ ॥ विनयावर्जितो-
ऽत्यन्तं, तस्याहं बन्धुरग्रजः । तदर्थं रथमारुह्य, युष्मानानेतुमागतः ॥ २८७ ॥ तस्मिंस्ता निस्तरङ्गेण, रागेणाक्रान्तचेतसः ।
इदं गाङ्गेयवचनं, तथेति प्रतिपेदिरे ॥ २८८ ॥ प्रतिपत्तिचलन्मौलि-नृत्यत्ताटङ्करश्मिभिः । ताः स्फीतप्रीतयश्चक्रु-स्तस्य
नीराजनामिव ॥ २८९ ॥ राज्ञां मनोरथैः सार्धं, रथं भीष्मो न्यवर्तयत् । कुर्वन् कुण्डलितं चाप-मुच्चैःस्वरमुवाच च ॥२९०॥
सर्वे शृणुत भो ! भूपाः !, प्रौढदोःस्थामशालिनः । युष्माकं पश्यतां सैव, भीष्मः कन्या हरत्यमूः ॥२९१॥ ततो वः कोऽपि
जागर्ति, यदि दोर्दण्डचण्डिमा । तदा कोऽप्यायुधं धत्ता-भयमूर्ध्वदमोऽस्म्यहम् ॥ २९२ ॥ तदा क्षुब्धार्णवनिभो, रङ्गक्षोभ-
भवो ध्वनिः । स कश्चिदासीन्मन्त्र्यऽसौ, विभिदे येन रोदसी ॥ २९३ ॥ रभसोत्थास्तुभूपानां, कृष्टाभिः सिचयाञ्चलैः ।

१ 'नित्यरङ्गेण' इति प्र० द्वय० । २ 'पूर्वोक्ताः' इति प्रत्य० ।

मीष्मेण
कृतमन्वि-
कादिक-
न्या-
त्रयहरणम् ।

॥ १० ॥

भूगताभिर्भयं भूरि, प्रसूतमसिधेनुमिः ॥ २९४ ॥ पलायनकृतेऽवश्यं, व्यवस्यन्तोऽपि कातराः । संबाधकृतसंरोधाः, प्रचेलुर्न
 पदात्पदम् ॥ २९५ ॥ मुक्ताकलापमुक्तानां, चूर्णैः कीर्णाऽवनिर्वभौ । अमेयगाङ्गेयश-श्वन्दनेनेव चर्चिता ॥ २९६ ॥
 रत्नाङ्गदानामन्योन्य-कोटिघट्टनसंभवः । क्षौमाणि क्षोणिपालाना-मधाक्षीदाशुशुक्षणिः ॥ २९७ ॥ तदानीं तत्र केषांचि-दम्य-
 स्तस्तेयकर्मणाम् । मूलोन्मूलितदौर्गत्यः, स्तुत्यः शान्तनवोऽभवत् ॥ २९८ ॥ वीक्ष्य भीष्मं भयक्षोभा-च्छिस्तः सैस्तव-
 न्धनः । केनापि राजपुत्रेण, किरीटो नोपलक्षितः ॥ २९९ ॥ नृपपञ्चाननाः केचि-ल्लीलालालसचेतसः । असिमृष्टिमवष्टभ्य,
 यथास्थितमवस्थिताः ॥ ३०० ॥ अथ शौण्डीरदोर्दण्डाः, केऽपि संभूय भूमिपाः । सद्यः संवर्मयामासु-रस्तिवीरा हि
 काश्यपी ॥ ३०१ ॥ पुलकोद्भेदमेदस्वि-वपुषां पौरुषस्पृशाम् । तेषां वर्म वुटत्संधि, युद्धसन्धां व्यधादृढम् ॥ ३०२ ॥
 काशिराजपुरोगैस्तै-भृङ्गं सर्वाङ्गवर्मेतैः । विपक्षक्षितिपैरेत्य, भीष्मो भीष्ममभाष्यत् ॥ ३०३ ॥ हंहो ! क्षत्रकुलोत्तंस !, किम-
 क्षत्रं वितन्यते ? । अयं स्वयंवरध्वंसो, महांस्ते हेतुरंहसाम् ॥ ३०४ ॥ श्रियः स्त्रियो वा मा भूव-नादृता दुर्नयेन याः । विपदा-
 वर्तगते यत्, पातयन्त्येव ताः पतिम् ॥ ३०५ ॥ तत् प्रतीच्छ शरैस्तीक्ष्णैः, पापस्यास्य व्यपोहकम् । गुरुस्तवास्मदिर्घ्वासः,
 प्रायश्चित्तं प्रदास्यति ॥ ३०६ ॥ अथाभाषत गम्भीरं, धीरः शान्तनुनन्दनः । भो ! भूमिपालाः ! सुहृत्तं, युष्माभिर्न्याय-
 निष्ठुरैः ॥ ३०७ ॥ परस्पूर्वा च कन्या च, सर्वसाधारणी मवेत् । गृह्णातु स हि यस्यास्ति, विक्रमो निपुणः पुनः ॥ ३०८ ॥

१ संबाधः-अन्योऽन्यसंघर्षः, तेन कृतः संरोधो येषां ते । २ अग्निः । ३ 'शस्तवानधः' इति प्र० द्वय० । ४ बाणः ।

५ 'पणः' इति प्र० द्वय० ।

श्रीषाण्डव-
चरित्रम् ॥
सर्गः १ ॥
॥ ११ ॥

नैवास्ति विक्रमो यस्य, स हास्यः स्पृहयन्निमाम् । दस्त्रि इव रत्नानि, विविधानि धनं विना ॥ ३०९ ॥ विक्रमेण धनेनैव,
विना यत्तत्स्वरा इव । कन्यारत्नानि शुद्धीय, तद्ययमपराधिनः ॥ ३१० ॥ आगम्विनां च दण्डाय, कोदण्डो मम पण्डितः ।
इत्युक्त्वा स क्षुरप्रेण, तेषां केतूनपातयत् ॥ ३११ ॥ अथ तेऽपि रथश्रेणि-प्रारब्धपरिमण्डलाः । मध्येकृत्य शितैर्भीष्मं,
पत्रिभिः पर्यताडयन् ॥ ३१२ ॥ अस्यापतन्तो युगप-न्निपीततपनत्तपाः । तस्य ते विशिखाश्छायां, तेनिरे नापैनिन्यिरे
॥ ३१३ ॥ वीरमन्यतया दत्ता-नन्यनिन्दापटीयसः । स तानवज्जयाऽपश्य-न्मृगारातिर्मृगानिव ॥ ३१४ ॥ प्रतिक्षिपन्तः
स्वच्छन्द-मायुधान्युद्धतानि ते । जैत्रस्थाभानमात्मानं, मेनिरे जितकाशिनम् ॥ ३१५ ॥ इत्थं प्रगल्भमानेषु, मसंरम्भेषु
तेष्वथ । खिन्ना नरेन्द्रनन्दिन्यः, स्वं निमिन्दुर्मुहुर्मुहुः ॥ ३१६ ॥ धिगस्मान्मन्दभाग्यानां, धुरि वर्तामहे वयम् । इतो
भ्रष्टास्ततो भ्रष्टा, भवितास्मोऽधुना ध्रुवम् ॥ ३१७ ॥ कैते नृपाः परोलक्षाः, क चायं दोर्द्धितीयकः । तदिदानीं विपन्नेऽस्मिन्,
विपन्नं नो मनोरथैः ॥ ३१८ ॥ इत्थं ताः कुसुखीर्वीक्ष्य, भीष्मस्तत् कर्म निर्ममे । मूर्धानं धूनयद्भिर्य-न्निर्दशदर्दशे दिवि
॥ ३१९ ॥ निशितैः सर्वतो मुष्टया, तान् प्रत्येकं व्रणाङ्कितान् । शरैश्चकार सुश्लोकां, स्वप्रशस्तिं लिखन्निव ॥ ३२० ॥
यावद्विपक्षमक्षेपं, लघुहस्तः क्षिपन्निपून् । वीक्षांचक्रे स तैरेको-ऽप्यसंख्यैरात्मसंख्यया ॥ ३२१ ॥ भीष्मग्रीष्मरवेः क्षिप्त्वा,
मार्गणैः किरणैरिव । क्वाप्यल्पा अपि नैक्ष्यन्त, क्षत्रनक्षत्रजातयः ॥ ३२२ ॥ राजैकः काशिराजस्तु, विच्छायावपुरञ्जसा ।
रणव्योमैकदेशस्थः, स्तोकस्तोकं विलोकितः ॥ ३२३ ॥ हृष्यन्मनोभिः कन्याभि-र्मुक्तामिव विलक्षताम् । जाह्नवीमनुरहाय, तदानीं

१ नितरां पीतः सूर्यात्तपो यैस्ते । २ बाणाः । ३ न स्वल्पांचक्रिरे ।

भीष्मेण
मह स्व-
यंवरागत-
राजानां
युद्धम् ॥

॥ ११ ॥

पत्न्यदत्त ॥ ३२४ ॥ उदेन जीपकालस, त तथा काशिभूपतिम् । यथा विचित्रवीर्याय, स्वयं प्रादादसौ सुताः ॥ ३२५ ॥

स प्रीतिस्फारनेत्राभि-स्ताभिर्वालाभिरन्वितः । हस्तिनापुरमारब्ध-महोत्सवमुपाययौ ॥ ३२६ ॥ स वैवाहिकमाङ्गल्या-
स्तिस्रस्ताः काशिनन्दिनीः । भ्रात्रा विचित्रवीर्येण, प्रमोदादुदवाहयत् ॥ ३२७ ॥ ताः प्राप्य नृपतिः प्रेम-रसैककनकालुकाः ।
सिञ्चन् पश्चापि विषयान्, सिपेवे सोऽतिशाङ्गलान् ॥ ३२८ ॥ इष्टान् पश्चापि पञ्चेषु, प्रक्षिपन्नपि लक्षशः । प्रेयसीनामसौ मान्य, इति
तस्य प्रियोऽभवत् ॥ ३२९ ॥ कामोऽनासक्तिसेव्योऽपि, तेनादृश्यत गौरवात् । प्रायेण यौवनान्धानां, सुलभो हि विपर्ययः
॥ ३३० ॥ ततो विचित्रवीर्यस्य, संग्राह्यावसरः स्मरः । धर्मार्थौ जग्रसे राहुः, सूर्याचन्द्रमसाविव ॥ ३३१ ॥ स प्रेयसीनां
तिर्मृणां, यच्चतुर्थः सदाऽभवत् । तल्लोके लोकपालानां, भवति स्म न पञ्चमः ॥ ३३२ ॥ कामासक्तस्य तस्येत्थं, प्रावर्तत
बलक्षयः । अनङ्गेऽतिप्रसङ्गो हि, चिरद्वायैव केवलम् ॥ ३३३ ॥ क्षीयमाणबलं ज्ञात्वा, गाङ्गेयस्तमवोचत । असौ दोषस्त्वयि
स्वच्छे, वत्स ! त्रासो मणाविव ॥ ३३४ ॥ पीनवर्मितसर्वाङ्गान्, कथं शत्रून् विजेष्यसे ? अनङ्गेनापि कल्याणिन् !, यस्त्वमेवम-
जीयथाः ॥ ३३५ ॥ धर्मार्थावेव न परं, कामासक्तस्य नश्यतः । मूलं सर्वपुमर्थानां, वपुर्न्यपचीयते ॥ ३३६ ॥ दुःसहाः
पुष्पबाणस्य, बाणाः पुष्पमया अपि । यत्तेऽभूवंस्ततः प्रौढान्, सोढासि कथमायसान् ? ॥ ३३७ ॥ व्यधीयत तवैताभि-रन्व-
लाभिर्वलक्षयः । बलवद्भिस्तु रुद्धस्य, न जाने किं भविष्यति ? ॥ ३३८ ॥ कुरङ्गाक्षीषु नात्यन्त-प्रसङ्गः संगतः सताम् ।

१ आलुः-पात्रविशेषः ' हारी ' इति भाषायाम् । २ (अत्र च दीर्घकरणम् ' न तिसृचतस्रः ' (६।४।४) इति पाणिनीय-
सूत्रविरुद्धं ज्ञेयम्.) " तिसृणां प्रेयसीनां स " इति वा पाठो ज्ञेयः, प्रतित्रये तिसृणामिति पाठः ।

श्रीपाण्डव-
चरित्रम् ॥
सर्गः १ ॥
॥ १२ ॥

अत्यासन्नाभिरेताभि-दूरे स्युर्गुरो गुणाः ॥ ३३९ ॥

भीष्मे विचित्रवीर्याय, शिक्षामेवं प्रयच्छति । तत्र पुत्रानुशिष्यर्थ-माययौ सत्यवत्यपि ॥ ३४० ॥ साऽप्यभाषिष्ट
तनयं, बाष्पाविलविलोचना । अकस्मादेव मे वत्स !, किं छिनत्सि मनोरथान् ॥ ३४१ ॥ सुखं स्नुषाणामुद्दीक्ष्य, मुदमासादयं
पराम् । इदानीमस्मि सोत्कण्ठा, तत्रापत्यविलोकने ॥ ३४२ ॥ सा तु सांप्रतमेतेन, त्वदौर्बल्येन दुर्बला । सहोदयव्यया पुत्रैः,
सवित्रीणां मनोरथाः ॥ ३४३ ॥ सर्वासां धृत्रियस्त्रीणां, परं वीरप्रसूतहम् । इमं वत्स ! ममोत्सेकं, लीलयैव त्वमच्छिदः ॥ ३४४ ॥
कुश्यादाकुश्लीणां, जुगिणीनामहं जया । धुरि संस्थापिता वत्स !, त्वयैवोत्थापिताऽधुना ॥ ३४५ ॥ तत्स्वगोत्रोचिताचार-
व्यभिचारं समाचरन् । अस्मिन्स्वत्पूर्वजो ब्रूहि, पथि कः पथिकोऽभवत् ? ॥ ३४६ ॥ तदायुष्मंस्तव ज्यायान्-बन्धुर्वत्ते मुदं यथा ।
यथा सिध्येन्ममेच्छा च, प्रवर्तेथास्तथाऽनिशम् ॥ ३४७ ॥

अनुशिष्टिमिति श्रुत्वा, भ्रातुर्मातुश्च सादरम् । विचित्रवीर्यः स्वं कर्म, स्मृत्वा दूरादलज्जत ॥ ३४८ ॥ अदीपिष्ट तदादिष्टं,
निर्मले तस्य चेतसि । अर्पितं दर्पणे भानो-भृशमुज्जृम्भते महः ॥ ३४९ ॥ शिक्षामादाय तां मूर्धा, प्राञ्जलिस्तौ विमृज्य च ।
राजा धर्मार्थकामेषु, समवृत्तिरजायत ॥ ३५० ॥

आबभाराम्बिका गर्भ-मन्यदोदामदोहदम् । सुलग्ने सुतमुदीप्त-प्रभापूतमश्रुत च ॥ ३५१ ॥ भीष्मेण सत्यवत्या च,
महोत्सवपुरःसरम् । धृतराष्ट्र इति श्लाघ्यं, तस्य नाम विनिर्ममे ॥ ३५२ ॥ स दधौ जनुषाऽन्धत्वं, केनापि प्राच्यकर्मणा । स

१ ' स्वस्वगोत्रो० ' प्र० इत्य० ।

भीष्मसख-
वतीभ्यां
दत्ता वि-
चित्रवीर्याय
शिक्षा, धृत-
राष्ट्रपुत्र-
जन्म च ॥

॥ १२ ॥

नास्ति प्राक्निबद्धे हि, यो रुणाद्धि शुभाशुभे ॥ ३५३ ॥ अम्बालिकाऽपि तनयं, तस्यानुजमजीजनत् । आजन्म पाण्डुरोगित्वा-
द्यः पाण्डुरिति पप्रथे ॥ ३५४ ॥ गुणाम्बुनिधिरम्बाया-स्तनूजः समजायत । यं चक्रुर्गुरवः सर्व-विदुरं विदुराभिधम् ॥ ३५५ ॥

अथ तेषु कुरोर्वंशं, जन्मनाऽलंकरिष्णुषु । शुभैरुज्जृम्भितं भावैः, प्रलीनमशुभैः पुनः ॥ ३५६ ॥ सूचकश्चरदश्वौरः, कृपणः
पारदारिकः । एतं शब्दास्तदा प्राप्नु-राम्भवेन दन्वताम् ॥ ३५७ ॥ लेभे सर्वत्र साम्राज्य-मेकच्छत्रं नयस्तदा । निरन्वय-
विनाशेन, व्यनश्यदुर्नयः पुनः ॥ ३५८ ॥ तदा नाधिर्न च व्याधि-र्वाधते स्म जनं क्वचित् । न दुर्बलो बलिष्ठेन, कश्चनाप्य-
भ्यभूयत ॥ ३५९ ॥ नादृष्टिर्नातिदृष्टिश्च, तदा प्रादुरभूद्वि । इतिः प्रीतिविधाताय, नान्याऽप्यासीत् कुटुम्बिनाम् ॥ ३६० ॥
पुष्पन्ति स्म फलन्ति स्म, कालेऽवश्यं महीरुहः । पुष्पन्ति स्म रसोत्कर्षं, पुष्पेषु च फलेषु च ॥ ३६१ ॥ अनुभावात् कुमा-
राणा-मित्यभूदुदयो भुवः । भवेद्वाङ्मनसातीतः, प्रभावो हि महात्मनाम् ॥ ३६२ ॥ किं तु स्त्रीव्यसनेर्नाति-मनोऽभीष्टेन
सर्वदा । चिराय मिलितेनेव, भूयोऽप्यालिङ्गितो नृपः ॥ ३६३ ॥ ततः क्षीयतनुः सोऽभूत्, प्रियास्वासक्तमानसः । “ रामासु
भृशमासक्तिः, कारणं राजयक्ष्मणः ” ॥ ३६४ ॥ राजयक्ष्मपरीवारः, कासः श्वासोऽपनिद्रता । रुजोऽन्या अपि राजान-मरु-
जश्चनुवासरम् ॥ ३६५ ॥ चित्रैर्विचित्रवीर्यस्तै-रातङ्कैराकुलीकृतः । संचक्राम परं लोकं, ‘ कामस्याहो ! दुरन्तता ’ ॥ ३६६ ॥
तस्मिन्नस्तमिते सनु-भानौ सत्यवती तदा । श्लोकान्धकारवैधुर्य-मघत्त द्यौरिवाधिकम् ॥ ३६७ ॥ विललाप च हा !
वत्स !, हा ! परिच्छदवत्सल ! । हा ! कौरवकुलोत्तंस !, हाजामः कामिमां दशाम् ! ॥ ३६८ ॥ इत्थं सा विलपन्त्येव,

१ अर्थेन । २ समूलनाशेनेत्यर्थः । ३ ‘ नापि ’ इति प्र० द्वय० । ४ अपीदयन् ।

श्रीपाण्डव-
चरित्रम् ॥
सर्गः १ ॥
॥ १३ ॥

मूर्च्छिता भूतलेऽपतत् । अस्तोकं शोकसन्तपं, तदा च न विवेद तम् ॥ ३६९ ॥ मूर्त्तान्यपरागं प्राप्ता, कथंचिच्चन्दनादिभिः ।
स्मृत्वा पुत्रगुणान् भूयो, मुक्तकण्ठं रुदोद मा ॥ ३७० ॥ अभ्युपेत्य तदभ्यर्ण-सुरस्ताडनपूर्वकम् । रुदन्ति स्म गलढ्याप्य-
मम्बिकाप्रमुखाः स्नुषाः ॥ ३७१ ॥ वयमेकपदे स्वामि-स्त्वयास्तं समुपेयुषा । दुस्वामवस्थामानीता, नलिन्य इव भानुना
॥ ३७२ ॥ क्रीडाद्रिष्वपि न क्रीडा-मेकाकी कृतवानसि । इदानीं तु त्रिमुच्यास्मान्, किमेको गतवानसि ? ॥ ३७३ ॥ विप्रयो-
गासहिष्णूनां, त्वदुपास्तिसुखसृशाम् । कस्मादकस्मादस्माक-मिदं वैमुख्यमागमः ? ॥ ३७४ ॥ निजमेनं प्रियावयं, जानासि
विरहासहम् । तदेहि देहि प्राणेश !, द्रुतं प्रतिवचोऽधुना ॥ ३७५ ॥ एवं विलापवैकल्यं, प्राप्ताः संस्थाप्य तास्तदा । चकार
तस्य गाङ्गेयो, निवापप्रमुखाः क्रियाः ॥ ३७६ ॥ बाल्यचापल्यललितैः कुमाराणां मनोरमैः । स शोकं स्तोकतां निन्ये,
सत्यवत्याः कथंचन ॥ ३७७ ॥

तथाऽजनि कुमाराणां, बन्धुलेहः परस्परम् । यथैषां क्षणमप्यस्था-देको नैकतमं विना ॥ ३७८ ॥ बालेष्वपि कुमारेषु,
स्वर्गतेऽपि नराधिपे । भयाद्भीष्मस्य राजानो, सीमानं न ललङ्घिरे ॥ ३७९ ॥ तेषां शस्त्रे च शस्त्रे च, भीष्म एवामव-
दुरुः । अम्भोधराणामम्भोवि-रेव कुक्षिभरिर्भवेत् ॥ ३८० ॥ नृलोक इव लोकेषु, तेषु त्रिष्वपि बन्धुषु । गोत्राधास्तया
पाण्डु-र्मध्यमोऽपि व्यशिष्यत ॥ ३८१ ॥ कनिष्ठं धृतराष्ट्रस्तं, गुणज्येष्ठमन्यत । लघीयानपि जायेत, गुणैर्लोकपुणैर्गुरुः
॥ ३८२ ॥ धृतराष्ट्रमभाषिष्ट, भीष्मो मधुरया गिरा । वत्स ! राज्यमिदानीं त्वां, ज्यायांसमुपतिष्ठताम् ॥ ३८३ ॥ स

१ तर्पणादिकः ।

पाण्डुविदु-
र्योर्जन्म,
विचित्रवी-
र्यमरणम्,
मन्यवत्या-
दीनां
शोकः ॥

॥ १३ ॥

जगद् न योग्योऽस्मि, राज्यप्राप्तं ह्यहं ततः । पाण्डुराभ्येति राज्यधी-र्हितधीरिव भास्करम् ॥ ३८४ ॥ असौ त्रयाणाम-
स्माकं, योग्यो राज्यधुरंधरः । उक्तो मुक्ताकलापेऽपि, मध्यस्थो नायकः परम् ॥ ३८५ ॥ गुणश्रेणिसुधासिन्धु-धन्धोरुज्जाग-
रौजसः । अहं तु नित्यमेतस्य, दास्यायैव कृतस्पृहः ॥ ३८६ ॥ इति निर्वन्धतस्तस्य, सुमुहूर्ते महोत्सवात् । राज्याभिषेक-
माधत्त, पाण्डोर्भीष्मः प्रमोदतः ॥ ३८७ ॥ कीर्तिज्योत्स्नाभरव्याप्त-रोदसीकन्दरोदरे । तत्रोदिते नवे रात्रि, भृशं मुमुदिरे
प्रजाः ॥ ३८८ ॥ भीष्मे च धृतराष्ट्रे च, धृतराज्यधुरे सति । न विदामास साम्राज्य-चिन्ताभारकर्म नृपः ॥ ३८९ ॥
दुष्टनिग्रहनिःशूक-जागरूकभुजद्वयः । पाण्डुः प्रचण्डदोर्दण्डान्, वशीचक्रे विशांपतीन् ॥ ३९० ॥

कन्दर्पकामिनीरूप-दर्पसर्पस्य जाकुलीः । गान्धारीप्रभृतीरष्टा-नुपादायाथ सोदरीः ॥ ३९१ ॥ सुबलक्ष्मापतेः सनु-र्ग-
न्धारपतिरन्यदा । शकुनिर्भीष्ममभ्येत्य, बद्धाञ्जलिरभाषत ॥ ३९२ ॥ (युग्मम्) कुलदेव्योपदिष्टाय, विशिष्टक्रमशालिने ।
तिष्ठन्ते धृतराष्ट्राय, स्वसारो मे पतिवराः ॥ ३९३ ॥ अम्बिकासुनुना नून-मन्यूनगुणधारिणा । एतास्तदार्य ! सोत्साहं,
विवाहयितुमर्हसि ॥ ३९४ ॥ इत्थमभ्यर्थितस्तेन, स्वह्निं जहृसुतासुतः । एतासां पतिमष्टानां, धृतराष्ट्रमतिष्ठिपत् ॥ ३९५ ॥
अनुरूपगुणग्रामा, पाण्डोरुद्धामैरौजसः । का कलत्रं भवित्रीति, चिन्ताऽभूद्भीष्मचेतसि ॥ ३९६ ॥ भीष्मः पाण्डुयुतो
जातु, पान्थं राजपथे क्वचित् । चित्रचित्रपटव्यग्र-कराग्रं कंचिदैक्षत ॥ ३९७ ॥ नारीरूपं पटे तत्र, दृष्ट्वा पाण्डुरचिन्तयत् ।
एतस्यामेव पर्याप्तं, सौन्दर्यकथया ध्रुवम् ॥ ३९८ ॥ न ह्येषा रूपरेखा स्या-न्मानुषीषु पुरंध्रिषु । तदियं किं रतिः ? किं वा,

१ निःशूकः-निस्तुषः स्वरुद्ध इत्यर्थः । २ सुदिने । ३ उत्कटबलवतः ।

श्रीषाण्डव-
चरित्रम् ॥
सर्गः १ ॥
॥ १४ ॥

कमला ? किमु रोहिणी ? ॥३९९॥ एतस्याः कोमलाकारा-वह्नी पङ्केरुहे ध्रुवम् । अङ्गुल्यो यत्र पयन्ति, सौन्दर्यं मकरन्दति ॥ ४०० ॥ जङ्घाकाण्डे किलैतस्या, नाले पादमरोजयोः । सम्भाम्तम्भायितं चाभ्या-मूकभ्यां यौवनोन्सवे ॥ ४०१ ॥ निन-
म्बस्थलमेतस्या, जैत्रभूमिर्मनोभुवः । यद् सदैवात्र वास्तव्यः, शास्ति विश्वत्रयीममौ ॥ ४०२ ॥ बलिष्ठ एव मध्योऽस्याः,
कुशोदर्याः कुशोऽपि हि । यो बलित्रितयाक्रान्तो-ऽप्यधिकं पुण्यति श्रियम् ॥ ४०३ ॥ अपूर्वं निर्वृतिस्थान-मेतस्याः स्तन-
मण्डलम् । मुक्ता व्यक्तं विलोकयन्ते, यत्र हारिणि भासुराः ॥ ४०४ ॥ एतस्याः मरलाकारा, रोमराजिर्विराजते । कन्दर्पद-
न्तिनो बिभ्र-त्यालानस्तम्भावेभ्रमम् ॥ ४०५ ॥ यदस्या वदनौपम्ये, पार्वणेन्दोर्विलोकनम् । गुञ्जापुञ्जेन साधं त-नपनीयस्य
तोलनम् ॥ ४०६ ॥ अस्याः सुकेश्याः कवरी-भारः केनोपमीयते ? । समालम्बितरोलम्बैः, सुस्निग्धो यस्य कालिमा ॥ ४०७ ॥
इत्येवं चिन्तयत्येव, स्मेरवक्त्राम्बुजे नृपे । सौधमानीय गाङ्गेयः, पृच्छति स्म तमध्वगम् ॥ ४०८ ॥ भद्र ! प्रबुद्धराजीव-सुखी
केयमलिख्यत । इह चित्रपटे नारी, दिव्यनारीविजित्वरी ? ॥ ४०९ ॥ पान्थः पुस्ततादस्तोक-विस्मयस्मेरचेतसे । अथासौ
मूलतस्तस्मै, तं वृत्तान्तमचीकथत् ॥ ४१० ॥

मथुरेत्यस्ति वास्तव्यैः, श्रीमद्भिर्भूषिता पुरी । आलिङ्गतीव्र कालिन्दी, यां मुदा वीचिवाहुमिः ॥ ४११ ॥ तेजोधाम
यदुर्नाम, तस्यामासीन्नरेश्वरः । यतोऽभूद्भुवनोन्नंसो, वंशो यादवभृशुजाम् ॥ ४१२ ॥ प्रतापी तनुजस्तस्य, शूरः शूरम-
मोऽभवत् । लीनं यत्रोदिते शत्रु-कौशिकैर्गिरिकन्दरे ॥ ४१३ ॥ तस्य शौरिः सुवीरश्च, द्वावभूतां तनुद्भवौ । कविबद्धैरपि

१ विकसितकमलमुखी । २ कविभिः रचितैः गीतैरिति विरोधपरिहारः

षाण्डो रा-
ज्यप्राप्तिः,
धृतराष्ट्रस्य
गान्धारी-
प्रभृति-
कन्यापरि-
णयनम् ॥

॥ १४ ॥

भ्रान्तं, भुवि स्वैरं ययोर्गुणैः ॥ ४१४ ॥ राज्यं च यौवराज्यं च, तयोर्दत्त्वा यथाक्रमम् । ययौ तपस्यामध्यास्य, दिवं शूर-
 नराधिपः ॥ ४१५ ॥ राम-लक्ष्मणयोः साम्यं, तैस्तैस्तौ मेजतुर्गुणैः । ताम्यां परमरातिभ्यो, वनह्येशः समर्पितः ॥ ४१६ ॥
 दत्त्वा शौरिः सुवीराय, राज्यमुज्जृम्भवैभवम् । स्वयं कुशार्तदेशेषु, विजहार यदृच्छया ॥ ४१७ ॥ स तेषु वामवस्पर्धि-
 शौर्यः शौर्यपुरं व्यधात् । श्रीपतीन् विभ्रता भूरी-जिग्ये येनामरावती ॥ ४१८ ॥ अन्धक-वृष्णिप्रमुखा-स्तत्र शौरेस्त-
 नुरुहाः । बभूवुर्बहवो बाहु-स्थामसंस्थापितश्रियः ॥ ४१९ ॥ शौरिर्वितीर्थं साम्राज्यं, सुतायान्धकवृष्णये । प्रतिगृह्य
 परिव्रज्यां, शिवश्रियमशिश्रियत् ॥ ४२० ॥ संजज्ञिरे सुवीरस्य, भोज-वृष्ण्यादयः सुताः । अम्लायन् यत्प्रतापेन, शत्रु-
 स्त्रीपन्नवल्लयः ॥ ४२१ ॥ सुवीरो माधुरं दत्त्वा, साम्राज्यं भोजवृष्णये । सौवीराख्यं पुरं कीर्ति-सिन्धुः सिन्धुषु निर्ममे
 ॥ ४२२ ॥ विहरन्नन्दहं तत्र, वाप्यां वाप्यां वने वने । पुण्यप्रागल्भ्यलभ्यानि, स सुखानि न्यसेवत ॥ ४२३ ॥ भुञ्जतो
 मथुराराज्यं, भोजवृष्णेर्महौजसः । उग्रसेनोऽसिसेनाना-मन्तकृत्तनयोऽभवत् ॥ ४२४ ॥

आसीदन्धकवृष्णेश्वर, सुभद्रेति सधर्मिणी । निष्ठां यत्र सदाचार-तारतम्यमुपाययौ ॥ ४२५ ॥ दिशां नाथा इव प्रौढा,
 दशभूवन् सुतास्तयोः । येषु नीतिनिवासेषु, नाभवत् कोऽपि गोत्रहा ॥ ४२६ ॥ समुद्रविजयः पूर्व-मक्षोभ्यस्तदनन्तरम् ।
 स्तिमितः सागरश्चैव, हिमवानचलस्ततः ॥ ४२७ ॥ धरणः पूरणस्तस्मा-दभिचन्द्राभिधोऽपि च । वसुदेवश्च वाशाहो,
 दक्षाय्येते प्रकीर्तिताः ॥ ४२८ ॥ (युग्मम्) तेषामुपरि पुत्राणां, सुभद्रा सुषुवे सुताम् । परमां मुदमध्यास्त, यजन्मनि जग-

श्रीपाण्डव-
चरित्रम् ॥
सर्गः १ ॥
॥ १५ ॥

न्मनः ॥ ४२९ ॥ यजन्मलग्नमालोक्य, ज्ञानिनोऽकथयन्निदम् । यद्भवित्री सवित्रीयं, संभ्राजामङ्गजन्मनाम् ॥ ४३० ॥ जनानां
प्रोषितं दुःखैः, सुखैरुन्मिषितं पुनः । किं न जन्मोत्सवे तस्याः, शुभोदकमभूद्भवि ? ॥ ४३१ ॥ पुत्रजन्ममहेभ्योऽपि, विशिष्टो-
ऽन्धकवृष्णिना । तस्या जन्मोत्सवश्चक्रे, “प्रीतिरत्र प्रयोजिका” ॥ ४३२ ॥ कल्याणपुषि पीपेऽहिं, दीनोद्धरणपूर्वकम् । प्रीत्या
पितृभ्यामेतस्या, नाम कुन्तीति निर्ममे ॥ ४३३ ॥ सा बभूव शिशुत्वेऽपि, कामं पृथुमनोरथा । पृथेति प्रथितामाख्या-मपरा-
ममजस्रतः ॥ ४३४ ॥ प्रापत् प्रसर्पत्कन्दर्पं, सा क्रमाञ्जवयौवनम् । यत्र पित्रोर्वरस्यार्थं, चिन्ता जागति चेतमि ॥ ४३५ ॥ अस्यां
स्वच्छन्दमुत्सङ्ग-खेलिन्यामन्यदा नृपः । ज्येष्ठं समुद्रविजयं, व्याजहार तनूरुहम् ॥ ४३६ ॥ एतस्या मम वन्सायाः, को
नाम भविता वरः ? इति मे वत्स ! महतीं, चिन्तामुच्छेत्तुमर्हसि ॥ ४३७ ॥ सोऽप्यभाषिष्ट यद्येवं, प्रेम्णतां कोऽपि पूरुषः ।
देव ! देशेष्वशेषेषु, वरवीक्षाविचक्षणः ॥ ४३८ ॥ यथा स प्रतिभाप्रौढो-ऽभिरूपं रूपशालिनम् । स्वसुर्मे सदृशं शुद्धा-न्वयम-
न्वेषते वरम् ॥ ४३९ ॥ स्वयं वरे तु दोषोऽयं, यदेकस्मिन् वरे वृते । ईर्ष्याया कलहायन्ते, नितान्तमपरे नृपाः ॥ ४४० ॥ इति
ज्येष्ठात्मजगिरा, मामाहूय महीपतिः । आदिशत् सर्वदेशेषु, यथा कोरक ! गम्यताम् ॥ ४४१ ॥ वरः कश्चिद्वरेण्यश्री-र्यस्तु-
म्यमवभासते । उपागत्य तमस्माकं, वेगेनैव निवेदयेः ॥ ४४२ ॥ भूपालदुहितुस्तस्या, रूपं चित्रपटे ततः । लेशेनालिख्य
देशेषु, क्रमाद्धाम्यभिहागमम् ॥ ४४३ ॥ असौ रूपेण कन्दर्प-दर्पहा पाण्डुभूपतिः । मया दृष्टश्च हृष्टश्च, जातोऽस्मीप्सितला-
भतः ॥ ४४४ ॥ आर्य ! शौर्यपुरेशस्य, सुता तत् पाण्डुभूभुजा । युज्यतामनुरूपेण, द्विरेफेणेव मालती ॥ ४४५ ॥ किं च

१ सार्वभौमानां-महाराजानामिति यावन्.

समुद्रवि-
जयादीनां
जन्म,
कुन्ती-
जन्म ॥

॥ १५ ॥

काञ्चनवर्णाऽस्याः, कनिष्ठाऽस्ति सहोदरा । नाम्ना माद्रीति रूपेण, यस्याः श्रीरेव सोदरा ॥ ४४६ ॥ विख्यातो दमघो-
षाख्य-स्तां वृणीते स्म चेदिपः । ज्यायस्यां किं त्वनूदाया-मियं नोद्वाहमर्हति ॥ ४४७ ॥ तदार्य ! सर्वकार्येषु, तिष्ठते त्वयि
निर्णयः । एते सुखिन्यौ कन्ये स्ता-मास्ता-मपरद्विकल्पनाम् ॥ ४४८ ॥ इत्थं तेषामर्थितो भीष्म-स्तत्सर्वं प्रत्यपद्यत । “स्वयं
वाञ्छितमागच्छत्, को निराकुरुते कृती ?” ॥ ४४९ ॥ अथोत्पाद्य नवं रागं, सा भृगाक्षी मनोभृवा । आलिख्यत पटात्तस्मात्,
पाण्डोश्चित्तपटे तदा ॥ ४५० ॥ स मध्येमानसं कुन्ती-मश्रान्तं धारयन्नपि । बहिरालोकयामास, स्थाने स्थाने पुरःस्थिताम्
॥ ४५१ ॥ कदा कुन्तीमुत्तामभोजे, मन्त्रेभ्रमरद्वयी । पाता लावण्यकिञ्जल्क-मित्यासीदुत्सुको नृपः ॥ ४५२ ॥ पृष्ट्वा
सत्यवतीं शौर्य-पुरे कोरकसंयुतम् । कार्यस्थैर्याय भीष्मः स्वं, प्रेषयामास पूरुषम् ॥ ४५३ ॥

अथ शौर्यपुरे गत्वा, समेतस्तेन कोरकः । कुन्तीविभूषितोत्सङ्ग-मपश्यद्वादवेश्वरम् ॥ ४५४ ॥ व्यजिज्ञपच्च राजेन्द्र !
तवादेशाद्गतोऽस्म्यहम् । अश्वक्रमात् सदामत्त-हास्तिके हस्तिनापुरे ॥ ४५५ ॥ उत्फुल्लपुण्डरीकाक्ष-स्तत्र पाण्डुक्षितीश्वरः ।
अदृश्यत दृशामेकः, पार्वणश्चन्द्रिकोदयः ॥ ४५६ ॥ नेत्रयोस्तत्र पुरस्ते, गते विषयतां मया । अद्यापि रत्नगर्भेति, भूरियं पर्य-
भाष्यत ॥ ४५७ ॥ तस्य पीनोन्नतावंसौ, लीलाशैलौ नृपश्रियः । विशालं वीरलक्ष्म्याश्च, तल्पकल्पसुरःस्थलम् ॥ ४५८ ॥
प्रीणितार्थिजनस्तस्य, पाणिः कल्पद्रुपल्लवः । विश्वत्राणकृतोर्बाह्वोः, कः पुरीपरिघः पुगः ? ॥ ४५९ ॥ चक्रवर्त्यतिवर्तीनि, तदङ्गे
लक्षणान्यपि । शक्रोऽपि स्पृहयत्येव, यस्मै सौभाग्य-विक्रमैः ॥ ४६० ॥ पात्रं कलाकलापस्य, विश्वस्य नयनोत्सवः । असौ
योग्यो वरः कुन्त्या, रोहिण्या इव चन्द्रमाः ॥ ४६१ ॥ पितृतुल्यः पितृव्योऽस्ति, पाण्डोर्भीष्म इति श्रुतः । स चित्र-

भीपाण्डव-
चरित्रम् ॥
सर्गः १ ॥
॥ १६ ॥

पटवृत्तान्तं, सर्वं वेत्ति स्म मन्मुखात् ॥ ४६२ ॥ कुन्तीं वरीतुं तेनायं, प्रहितो निजपूरुषः । देवः संप्रति कर्तव्य-मेतस्या-
दिशतु स्वयम् ॥ ४६३ ॥ संभाव्य भूमिपालस्त-मौदासीन्यस्पृशा दृशा । प्रातरावेदयिष्याम, इत्युक्त्वा व्यसृजत्तदा ॥ ४६४ ॥
उत्थितायां सभायां च, कोरकः स्वं गृहं ययौ । प्रीता पाण्डुगुणैः कुन्ती, कन्यान्तःपुरमाययौ ॥ ४६५ ॥ पाण्डोरव-
निमार्तण्ड-स्यावदातान् गुणान् रहः । धाव्या निवेदयंचक्रे, कुन्ती साकूतमानसा ॥ ४६६ ॥ पराक्रमेण रूपेण, विनयेन
नयेन च । असमः सैष मातस्ते, जामाता प्रतिभाति मे ॥ ४६७ ॥ भाग्यान्याविर्भविष्यन्ति, न जाने कीदृशानि मे ? ।
“ विषटन्ते हि कार्याणि, प्रतिकूले विघातरि ” ॥ ४६८ ॥ अथादिष्टो विशां पत्न्या, प्रातराकार्य कोरकः । पाण्डवे
पाण्डुरोगित्वा-ञ्च दातास्मि निजां सुताम् ॥ ४६९ ॥ कोरकेण नरेन्द्रोक्तं, पुरुषाय न्यवेद्यत । तेनापि भीष्म-पाण्डुभ्यां,
हस्तिनापुरमीक्षणा ॥ ४७० ॥ एकान्ते तं नरं नीत्वा, पाण्डुः पप्रच्छ सादरम् । ब्रूहि राजसुता मद्र !, किं नु मय्यनु-
रज्यते ? ॥ ४७१ ॥ सोऽशंसदेव ! तां वेशि, रागिणीमिद्वितैस्त्वयि । यदा त्वां वर्णयामास, कोरकः क्षितिपाग्रतः ॥ ४७२ ॥
भृशं रोमाञ्चितौ तस्याः, कपोलफलकौ तदा । निमेषविमुखे जाते, नेत्रे स्फारितपद्मणी ॥ ४७३ ॥ सा श्रोत्रपुटमाधत्त,
निषिद्धविषयान्तरम् । सवेपथुं वपुर्यष्टि-मुवाह च मुहुर्मुहुः ॥ ४७४ ॥

मन्मथेनाथ पृथ्वीशः, पञ्चभिर्युगपच्छरैः । प्रहतः प्राप तं तापं, येन नाप रतिं क्वचित् ॥ ४७५ ॥ क्षणं तस्थौ नृपः
सौधे, धारायन्नगृहे क्षणम् । क्षणं पल्लवपल्यङ्गे, कौसुमस्रस्तरे क्षणम् ॥ ४७६ ॥ जलार्द्रा चन्दनं चन्द्रः, कर्पूराण्यपि भूपतेः ।

१ पुष्पशय्यायाम् । २ आर्द्रव्यजनम् ।

कुन्ती
पाण्डोः
परस्पर-
रागः ॥

॥ १६ ॥

विलुम्पन्ति स्म संतापं, न स्मरज्वरसंभवम् ॥ ४७७ ॥ अविन्दन्नरविन्दाना-मपि तल्पे रतिं क्वचित् । यथावुपवने पाण्डुः,
 पुष्पाडम्बरबन्धुरे ॥ ४७८ ॥ कुन्तीविरहदाहार्ति-प्रतीकारचिकीर्षया । तत्र प्रतिदु विश्राम्यन्, सोऽद्राक्षीत् खदिरदुमम्
 ॥ ४७९ ॥ तस्य स्तम्भे निरालम्बं, कीलैः कीलितमायसैः । एकं नरं निरुच्छ्वासं, दुःखितं स समैक्षत ॥ ४८० ॥ स्मरसो-
 दरमाकारं, तस्यालोक्य क्षितीश्वरः । आचक्य बलोत्कर्षा-ल्लीलया लोहकीलकान् ॥ ४८१ ॥ छिन्नद्रुपातमपतत्, सोऽति-
 मूर्छाविसंस्पृष्टः । भूपतिर्लम्भयाणाह, चेतनां चान्नैव तद् ॥ ४८२ ॥ स पुमान्मुद्रिकान्यस्त-मणिसूत्रपनवारिभिः । सेचं
 सेचं व्रणश्रेणीं, प्रगुणीकृतवान् स्वयम् ॥ ४८३ ॥ अथोचे पृथिवीनाथः, पृथुना प्रश्रयेण तम् । ब्रूहि कोऽसि महाभाग !, कथं
 चेयं दशा तव ? ॥ ४८४ ॥ स जगाद जगद्वन्धो !, वैताल्यगिरिमण्डनम् । अस्त्यनेकांस्तिमत्पौरं, पुरं हेमपुराभिधम्
 ॥ ४८५ ॥ तस्य स्वामी विशालाक्ष-नामा विद्याधरोऽस्म्यहम् । भ्रमन् स्वैरविहारेण, महीमिह समागमम् ॥ ४८६ ॥ वन-
 स्यास्य श्रियं पश्य-क्षुपेत्य रिपुभिश्छलात् । वद्धोऽस्मि करिणीव्यग्रः, कसीव करिवन्धकैः ॥ ४८७ ॥ यच्छन् प्राणान्तुच्छैवं,
 किं तन्मे यस्य नेशिपे ? । तद्ब्रूयं जनः किं ते, प्रियं कर्तुं प्रवर्तताम् ? ॥ ४८८ ॥ अवदन्नृपतिर्भ्रातः !, किं ममातः परं प्रियम् ? ।
 यत्त्वं विद्याधरेन्द्रत्वं, कुशली पालयिष्यसि ॥ ४८९ ॥ पुनरुचे विशालाक्षः, सशल्य इव लक्ष्यसे । भद्र ! त्वमपि तद्ब्रूहि,
 पुरो मम मनीषितम् ॥ ४९० ॥ अथाकथयदुर्वीशः, सर्वमाकृतमात्मनः । आवेदिता हि सुहृदां, फलन्त्येव मनोरथाः ॥ ४९१ ॥
 ततः प्राह विशालाक्षो, प्रीत्या नृत्यन्मना नृपम् । मम वंशक्रमायाता, मुद्रिका गृह्यतामियम् ॥ ४९२ ॥ असौ तव विना

१ अनेके अस्तिमन्तः-धनिकाः पौराः यस्मिन् तत् ।

श्रीपाण्डव-
चरित्रम् ।
सर्गः १ ॥
॥ १७ ॥

क्लेशं, दाता सपादि कामितम् । “ देवतोपाहितानां हि, वस्तूनां महिमाऽद्भुतः ” ॥ ४९३ ॥ अदृश्यीकरणं वश्यी-करणं व्रणरो-
हणम् । विषनिग्रहणं चास्याः, प्रथमः कुसुमोद्गमः ॥ ४९४ ॥ शतकृत्वश्च निर्णीत-प्रभावेयमिति ब्रुवन् । पाण्डोस्तामर्षया-
मास, बलाद्विद्याधरेश्वरः ॥ ४९५ ॥ इयं संक्रामतु प्रीति-रावयोः पुत्रसंततौ । स किं स्नेहो न यः पुंसां, संतानमनुधावति ?
॥ ४९६ ॥ इत्याख्याय विशालाक्षे, स्वपुरीं समुपेयुषि । मुद्रिकां तां धरित्रीशः, पर्यधत्त निजाङ्गुलौ ॥ ४९७ ॥ दृष्टप्रतिकृतिं
कुन्तीं, पाण्डुश्चित्ते चकार च । तदात्मानमपश्यच्च, तत्र यत्रास्ति सा वने ॥ ४९८ ॥

तत्र तां निभृतं धात्र्या, समं विश्रम्भभाषिणीम् । अदृश्य एव शुश्राव, प्रजानामधिभूरिति ॥ ४९९ ॥ दुरन्तयाऽनया
मात-र्दुःस्थयाऽवस्थया मम । कथंचिद्विदसो यातः, कथं यास्यति यामिनी ? ॥ ५०० ॥ जलार्द्रयाऽनया शुष्कं, शुष्कमेभिश्च
पङ्कजैः । मम निर्वर्ण्यतामेषा, वपुःसंतापवर्णिका ॥ ५०१ ॥ मुक्ता मुक्ताकलापर्य, मुक्ताः संतापशान्तये । ध्यानास्फोटं
स्फुटन्ति स्म, पश्य मातर्ममोरसि ॥ ५०२ ॥ मृणालवलयरैभि-रैभिश्चन्दनचर्चनैः । अलं मातरलं मातः !, किमु स्वं क्लेशयि-
ष्यसि ? ॥ ५०३ ॥ कोरकेण समाख्यातः, स शीतद्युतिशीतलः । मातर्मयि कथंकार-मग्रेरपि विशिष्यते ? ॥ ५०४ ॥
निर्मन्तुमपि मां बाणै-र्बाधते कुसुमायुधः । तिरस्कृतोऽपि रूपेण, न तं हन्ति मनागपि ॥ ५०५ ॥ स्मरस्तस्मिन्नपि शरै-र्नि-
शितैः ग्रहरेद्यदि । सुभगः सुस्थितमन्यः, स मां किं न स्मरेत्ततः ? ॥ ५०६ ॥ गण्डोपर्यपरो ह्येष, विकटः पिटकोदयः । उन्निद्र-
चन्द्रिकावीचि-रिन्दुर्यदयमुद्गतः ॥ ५०७ ॥ विपर्येति विपर्यस्तै-र्भाग्यैर्भुवनमप्यदः । मम येनोत्सुकायन्ते, चन्द्रस्यापि मरी-
चयः ॥ ५०८ ॥ हेतोः कुतोऽपि तातो मां, न तस्मै दातुमीदृते । हा ! हा ! मातर्निराशाऽस्मि, शरणं मृत्युरेव मे ॥ ५०९ ॥

पाण्डुवि-
द्याधरयो-
र्मैत्री,
पाण्डोः
कुन्ती-
समीपे
गमनम्,
कुन्त्यव-
स्थादर्शनं
च ॥

॥ १७ ॥

ततस्तामभ्यधाद्वात्री, वत्से ! मा स्मोत्सुका मव । दुष्प्रापः प्राप्यते प्रेयान्, कुशोदरि ! किमुत्सुकैः ? ॥ ५१० ॥ उपायं
चिन्तयिष्यामि, कंचिदव्यभिचारिणम् । जटित्येव यदाकृष्टं, द्रष्टासि पुरतः प्रियम् ॥ ५११ ॥ इत्थमाश्वास्यमानाऽपि,
यादवेन्द्रसुता यदा । भृशं लब्धात्मलामेन, संतापेनाभ्यभूयत ॥ ५१२ ॥ तदा धात्री ययौ दूरं नवपल्लवहेतवे । “ त्वरन्ते
भृशमाप्ता हि, स्वजनव्यसनोदये ” ॥ ५१३ ॥

अथान्तश्चिन्तयामास, यादवेश्वरनन्दिनी । दिष्ट्या निरन्तरागोऽयं. समयो मम मृत्यवे ॥ ५१४ ॥ विचिन्त्येति दृढाचद्व-
नीविः संयमितांशुका । अशोकपादपस्याधः, सन्नद्धोद्धन्धनाय सा ॥ ५१५ ॥ इह संनिहिताः सर्वाः, शृण्वन्तु वनदेवताः ।
जन्मान्तरेऽपि भूषालः, पाण्डुरेवास्तु मे पतिः ॥ ५१६ ॥ अभिधायेति शाखायाः, कण्ठे पाशं न्यधात् पृथा । “अयं प्रायः प्रती-
कारः, स्त्रीणां हि व्यसनोदये” ॥ ५१७ ॥ (युग्मम्) पाशालम्बितमात्मानं, सा स्म यावद्विमुञ्चति । असिधेनुकरस्ताव-द्वात्रीपति-
रधावत ॥ ५१८ ॥ एतेनालमलं बाले !, साहसेन तवाधुना । इति जल्पनृपः कण्ठा-त्तस्याः पाशमपारच्छिदत् ॥ ५१९ ॥ अधः पत-
न्तीमुद्रच्छ-न्मूर्च्छास्तसङ्गशायिनीम् । कृत्वा पृथ्वीपतिः क्षौम-यल्लवैस्तामवीजयत् ॥ ५२० ॥ संज्ञामासेदुषी साऽथ, चिन्तयामास
शङ्किता । पुमानहह ! को नाम, मामेवं बीजयत्ययम् ? ॥ ५२१ ॥ पाण्डोरन्यस्य हा ! क्रोडे, शेते कुन्त्यपि धिग्विधिम् । “ जीवि-
तादपि सत्यो हि, धनायन्ति सतीव्रतम् ” ॥ ५२२ ॥ एषोऽपि कीरकारुयात्-रूपसारूप्यमश्नुते । नृणामन्योन्यमाकार-संवादो
वा पदे पदे ॥ ५२३ ॥ कथमस्य वपुःस्पर्शो, मां सिञ्चत्यमृतद्रवैः ? । ममानुकम्पया तर्किक, स एवायमुपागमत् ? ॥ ५२४ ॥
कुतोऽथ वा ममैतानि, मागधेयानि जाग्रति ? । इति चिन्तापरा याव-द्दृशा स्पृशति तद्वपुः ॥ ५२५ ॥ कारुण्यादिव शीतांशु-

भीपाण्डव-
चरित्रम् ॥
सर्गः १ ॥
॥ १८ ॥

३५
रस्यास्तावददर्शयत् । नृपकङ्कणयोः पाण्डु-राजस्यैवाक्षरावलीम् ॥ ५२६ ॥ ततः स्निग्धैश्च मुग्धैश्च, सविकल्पैश्च लोचनैः ।
पश्यन्तीं तामभाषिष्ट, सप्रेमा पृथिवीपतिः ॥ ५२७ ॥ अलं विकल्पैस्तन्वद्भिः !, स एवास्मि तव प्रियः । गुणैः कुन्दावदातिस्ते,
समाकृष्टः समागमम् ॥ ५२८ ॥ पटचित्रेऽपि दृष्टा मे, मनः पूर्वमपाहरः । कृशाङ्गि ! वपुस्स्यागा-न्मनोऽनुपदि मेऽधुना
॥ ५२९ ॥ मण्डलीकृतकोदण्डः, स्वयं साहायके स्थितः । ममात्तमार्गणो मार्गे, स्मर एवाभवत्पुरः ॥ ५३० ॥ इति वादिनि
भूपाले, तत्र धात्री समेषुषी । तैस्तैर्निश्चित्य तं पाण्डुं, चिह्नैः कुन्तीमवोचत ॥ ५३१ ॥ वत्से ! पाण्डुमहाराज-स्त्वामुपागा-
त् प्रियोऽतिथिः । प्रथयातिध्यमुत्थाय, तन्मनःप्रणयोचितम् ॥ ५३२ ॥ इत्युक्ता सा समुत्तस्थौ, सलज्जमवदच्च ताम् । जानामि
किमहं मात-रुचितं सर्वमाचर ॥ ५३३ ॥ तयोर्विधाय गान्धर्वं, विवाहमथ भूपतिम् । उवाच धात्री धात्रीश्च !, यत्ते कस्यास्ति
तत्कुलम् ? ॥ ५३४ ॥ यत्राभूत्रिजगदत्त-शान्तिः शान्तिजिनेश्वरः । द्वेधा क्षमाभृतां चक्रे, चक्रवर्ती बभूव यः ॥ ५३५ ॥
रञ्जितं भवता विश्वं, स्वगुणैर्धवलैरपि । रागं गुणानुरागेण, तदेपाऽपि त्वयि व्यधात् ॥ ५३६ ॥ यादवेन्द्रमतिक्रम्य, मया वां
संगमः कृतः । त्वमप्युर्वीश ! कुर्वीथा-स्तद्यत्तव कुलोचितम् ॥ ५३७ ॥ इत्युदीर्य प्रयातायां, तस्यां कापि लतान्तरे । तस्य
प्रेम्णोऽनुरूपेण, यथा तावप्यदीव्यताम् ॥ ५३८ ॥ मन्मथो मिथुने तत्र, भृशमादेशकारिणि । धर्मार्थार्थ्यां पुमर्थाभ्यां,
बहुमन्यस्तदाऽभवत् ॥ ५३९ ॥ स्मरः प्राप परां कोटि-मनयोरेकचित्तयोः । मूलं समरसापत्ति-निकामं काममोक्षयोः ॥
५४० ॥ तयोः क्रीडाजुषोः स्वैरं, क्षीणा क्षणमिव क्षया ! मच्छन् कालः सुखोत्कर्षी, भूयानपि न लक्ष्यते ॥ ५४१ ॥ निशि

१ 'राजस्येत्यक्ष०' प्र० द्वय० । २ यत् कुलं ते तवास्ति, तत्कुलं कस्यान्यस्य अस्ति ? नास्तीत्यर्थः । ३ 'त्कर्षे' प्र० द्वय० ।

पाण्डु-
नृत्योर्गान्ध-
र्वविवाहः ॥

॥ १८ ॥

जातप्रभातायां, नृपो धात्र्या व्यसृज्यत । यूनोः प्रच्छन्नसङ्गे स्यात्, तादृशां हि प्रमाणता ॥ ५४२ ॥ अङ्गुलीयकमाहात्म्या-
 च्युः स्वं स्थानमाययौ । अधिपश्च गभस्तीनां, पूर्वशैलेन्द्रचूलिकाम् ॥ ५४३ ॥

संप्राप्तसंगमा प्रावृद्, पयोदेनेत्र पाण्डुना । अन्तर्वत्नी विभाति स्म, कुन्ती गूढाङ्गरेव भूः ॥ ५४४ ॥ क्रमाद्वात्री तथा-
 भूतां, तां विज्ञाय विचक्षणः । किमप्यपाटवव्याजं, कुन्वा छन्नमधारयत् ॥ ५४५ ॥ आविर्बभूव शौर्यं तत्, तस्या गर्भप्रभा-
 वतः । विडौजसोऽपि येनौजो, मन्यते स्म तृणाय सा ॥ ५४६ ॥ तदा तस्याः कृताश्चर्य-मौदार्यं तदङ्गुलमतः । येन सर्वस्वदा-
 नेऽपि, किं दत्तमिति स्विद्यते ॥ ५४७ ॥ प्रत्याशं प्रसरद्दीप्ति-मण्डले मणिकुण्डले । शस्त्राणि च प्रियाण्यासं-स्तस्याः प्रसृमरौजसः
 ॥ ५४८ ॥ मार्तण्डमण्डलभ्रान्ति-जनकं निजतेजसा । अथ सा नवमासान्ते, सुते स्म सुदिने सुतम् ॥ ५४९ ॥ पुत्रजन्मेति
 सानन्दा, प्रच्छन्नमिति शङ्किता । त्याज्योऽयमिति च म्लास्तुः, सा दधौ भावसंकरम् ॥ ५५० ॥ शौण्डीर्यौ-दार्य-साम्राज्य-बीजं
 वीक्ष्याङ्गलक्षणम् । कुन्ती-धात्र्यावदूयेतां, तत्त्यागोपक्रमे तदा ॥ ५५१ ॥ असौ लोकविरुद्धेन, वर्त्मना जात इत्यमुम् । उज्ज्वलं
 रत्नमञ्जूषा, ताभ्यामानीयत क्षणात् ॥ ५५२ ॥ क्षिप्वा तत्र स्वयं धात्र्या, मणिकुण्डलमण्डितः । रहः प्रवाहयांचक्रे, सोऽन्तर्गङ्गं
 सबाष्पया ॥ ५५३ ॥ त्यक्ते कुन्ती सुते तस्मिन्नुवाह महतीं शुचम् । “तादृशा पुत्ररत्नेन, विद्युक्तः को न स्विद्यते” ॥ ५५४ ॥

अथापृच्छि रहो जातु, धात्री राश्या सुभद्रया । कथमन्यमिवाकारं, धत्ते कुन्ती सुता मम ? ॥ ५५५ ॥ कथं चान्तः
 सशल्येव, वहति म्लानमाननम् ? । अथ तं कथयामास, धात्री वृत्तान्तमादितः ॥ ५५६ ॥ राश्यप्याख्यत् क्षितीशाय, तस्याः

१ ‘नातिप्रभा०’ प्रसिद्धम् । २ रात्रिसदृशानाम् । ३ म्लानं गता । ४ ‘तां’ इति पाठ्येत्साधुः ।

श्रीपाण्डव-
चरित्रम् ॥
सर्गः १ ॥
॥ १९ ॥

सोऽप्येवमादिशत् । वरान्तरेण पर्वाम्-मधुना दुहितुः प्रिये ! ॥ ५५७ ॥ इत्यालोच्य निजः स्रुतु-धरणोऽन्धकवृष्टिना ।
दत्त्वा शिक्षां पृथायुक्तः, प्रहितो हस्तिनापुरे ॥ ५५८ ॥ अर्धरुत्थापितं रेणुं, करेणुमदवारिभिः । स्थापयन्नाप धरणः, पुरं
पाण्डुमहीपतेः ॥ ५५९ ॥ भागीरथीतनूजेन, प्रत्युद्यातो यदुद्भवः । पुरीपरिसरे रम्ये, निवामान् स्वरमाददौ ॥ ५६० ॥
रागिणीं सानुरागेण, स मुदा मुदिताननाम् । कुमारः पण्डुराजेन, स्वसारं पर्यभाषयत् ॥ ५६१ ॥ दत्तं दन्तावलशतं, शतानि
दश वाजिनाम् । वराय पाण्डवे तेन, पाणिमोचनपर्वणि ॥ ५६२ ॥ कृत्वा विवाहकार्याणि, कुमारे धरणस्ततः । पाण्डोर-
वाप्तसत्कारः, संप्राप्तः स्वपुरं क्रमात् ॥ ५६३ ॥

अथो कुमुद्वती नाम, देवकक्षितिपात्मजा । विदुषा विदुरेणापि, प्रेमतः पर्यणीयत ॥ ५६४ ॥ माद्रीति मद्रराजस्य,
सुतां सर्वगुणान्विताम् । राज्यवृद्धोपरोधेन, पुनः पाण्डुरुपायत ॥ ५६५ ॥ भीष्मे च धृतराष्ट्रे च, भक्तिः पाण्डोरनुत्तरा ।
नित्यमभ्युदयाशंसि, मनस्तस्मिस्तयोरपि ॥ ५६६ ॥ अथ पालयतः पाण्डो, राज्यं निजितशात्रवम् । अभ्याजगाम सुरभिः,
पुण्यैस्तमिव सेवितुम् ॥ ५६७ ॥ रसालस्निग्धकण्ठीभिः, पिकीभिः पञ्चमच्छलात् । प्रावेशिकी वसन्तस्य, ध्रुवा ध्रुवमभीयत
॥ ५६८ ॥ शृङ्गनिर्मन्थनिर्व्यूढ-गार्दप्रौढिर्वने वने । मल्ली मल्लीव भाति स्म, स्मरभिलस्य भासुरा ॥ ५६९ ॥ व्रवौ विचित्र-
वीर्यस्य, सुतानामधिमानसम् । कुसुमोयुधजागर्या, दक्षिणो दक्षिणानिलः ॥ ५७० ॥ कदाचिन्मदनादेशात्, ते त्रयोऽपि प्रिया-
सखाः । दिनानि निन्युः स्वच्छन्दं, दोलान्दोलनकेलिभिः ॥ ५७१ ॥ प्रेङ्गाप्रेङ्गोलैः प्रेङ्ग-द्वयोर्मिभ्यो मुहुर्मुहुः । प्रियाभ्यस्ते

१ प्रौढिः-महत्ता । २ कामजागरणेन । ३ प्रेङ्गाया आन्दोलनेन स्पृशन्तः भयोर्मयः वासां ताभ्यः ।

कुन्ती-
सुतस्य
त्यागः ।
पाण्डोः
कुन्ती-
माद्रीभ्यां
सह वि-
वाहः ।

लभन्ते स्म, गाढालिङ्गनकौतुकम् ॥ ५७२ ॥ प्रेङ्खसुखप्रकर्षस्य, न तृप्यन्ति स्म तत्प्रियाः । समं प्रियतमैस्तादृक्-संगमो हि
कुतोऽन्यथा ॥ ५७३ ॥ प्रेयसीभिः समं ताभिः, काननेषु कदाचन । स्वैरं ते विहरन्ते स्म, स्मरादेशवशंवदाः ॥ ५७४ ॥ चम्पको-
त्तंसविधिना, मल्लीधम्मिल्लयन्धनैः । ते स्वयं रचयांचक्रुः, प्रेयसीनां प्रसाधनम् ॥ ५७५ ॥ मालाकारोपनीतेषु, पुष्पाकल्पेष्व-
नेकशः । तासां दूरमनास्थाऽभूत्, अ हि ते प्रियवर्तुः ॥ ५७६ ॥ उत्पुल्लमल्लीनिष्पन्न-पुष्पाऽऽभरणशालिनः । ते भृशं विमरा-
मासु-र्मधोर्मूर्तिमतः श्रियम् ॥ ५७७ ॥ श्रान्ता वनविहारेण, जलकेलिचिकीर्षया । क्रीडावापीषु रम्यासु, तेऽवतेरुः प्रियान्विताः
॥ ५७८ ॥ हतास्तोयेन कान्तैस्ताः, प्रमोदेन प्रपेदिरे । अहतास्तु विषादेन, “विपरीतो हि मन्मथः” ॥ ५७९ ॥ सार्धं प्रियाभि-
रभ्यस्त-विलासायुधशासनैः । चन्द्रिका चन्द्रशालासु, वासन्ती तैरसेव्यत ॥ ५८० ॥ मधोरतिक्रमे कामं, जलार्द्रा-चन्द्र-चन्दनैः ।
अलभ्यन्त तदभ्यर्ण-सेवावसरवासराः ॥ ५८१ ॥ सेकातिरेकसान्द्राणि, मध्येकदलिकाननम् । निकामं कार्यमानानि, कामि-
भिस्तैः सिषेविरे ॥ ५८२ ॥ प्रावृषि प्रेयसीवर्ग-संसर्गप्रीतचेतसाम् । बभूवुः केकिनां केका-स्तेषां हर्षैकहेतवः ॥ ५८३ ॥
उज्जृम्भितैर्भ्रमद्भृङ्ग-निकरैर्मकरन्दिभिः । प्रेयसीर्भूषयामासु-स्ते कदम्बकदम्बकैः ॥ ५८४ ॥ मिलत्परिमलश्रीषु, मालतीषु प्रियासु
च । भृङ्गयूनां च तेषां च, पर्याप्तं भोगसंपदा ॥ ५८५ ॥ हित्वा मनोहरान् हारान्, दूरतस्ता मृगीदृशः । पर्यधुर्ग्रथिता नायैः,
शारङ्गेन्द्रीवरस्रजः ॥ ५८६ ॥ मृगनेत्राः प्रियाः प्राप्य, हैमिनीर्यामिनीश्च ताः । स्मरपारायणं साङ्ग-मध्यगीषत तेऽखिलम्
॥ ५८७ ॥ ते प्रियाणां तदा कण्ठे, गण्डयोः स्तनमण्डले । मसृणैर्घुसृणश्चोदै-लिलिस्तुः पञ्चल्लरीः ॥ ५८८ ॥ प्रियावधो-

१ मृणमृहाणि । २ कदम्बपुष्पसमूहैः । ३ शारदकमलमालाः । ४ कुङ्कुमपूर्णैः ।

श्रीपाण्डव-
चरित्रम् ॥
सर्गः २ ॥
॥ २० ॥

३९

जघमोर्मि-निस्ततुहिनापदाम् । शिशिरोऽप्यकरोत् तेषां, मधुवचन्दने स्पृहाम् ॥ ५८९ ॥ द्युवितादशनौपम्य-सुभगंभावुकं
तदा । आसीद्विशेषतस्तेषां, कुन्दमानन्दहेतवे ॥ ५९० ॥ सौधे कदाचन कदाचन काननेषु, वाण्यां कदाचन कदाचन
केलिशैले । पञ्चेषुसायकसहाः सह बल्लभाभिः, सर्वतुचक्रमतिचक्रमुरेवमेते ॥ ५९१ ॥

इति मलधारिणीदेव्यभरतूरिधिरपिते महाकाव्ये पाण्डवपूर्वजवर्णनो नाम प्रथमः सर्गः ॥ १ ॥

अथ द्वितीयः सर्गः ।

अथाऽन्येद्युरतिस्फीता, पत्यौ प्रीतिमुपेयुषी । बभार गर्भं गान्धारी, शमीवानिलसारथिम् ॥ १ ॥ उन्मीलितमहौद्धत्यो,
जज्ञेऽन्तर्मनसं मदः । बहिरापीनभावश्च, तस्या वक्षोजकुम्भयोः ॥ २ ॥ अवसादः शरीरस्य, तस्या गर्भभवोऽभवत् । जगदा-
क्रमणोत्साह-श्चेतसस्तु व्यजृम्भत ॥ ३ ॥ गर्भेणाभ्यधिकं तस्याः, कृतमुज्ज्वलमाननम् । अजायेतां तु वक्षोजौ, कामं श्या-
ममुखौ तदा ॥ ४ ॥ ससत्त्वा धृतराष्ट्रस्य, सा बभूवातिवल्लभा । कृषिः कृषीवलस्येव, संपन्नान्तःफलोदया ॥ ५ ॥ तस्या
गर्भानुभावेन, दोहदैर्जातमुद्धतैः । “अन्तर्द्रव्यानुरूपा हि, पयस्यामोदसंपदः” ॥ ६ ॥ उग्रेण विग्रहेणैव, विपदामुदयेन च ।
जनानां जायमानेन, तस्याः संपेदिरे मुदः ॥ ७ ॥ तस्याः संनीडसंपन्ना, निगडध्वानबन्धुराः । बबन्धुर्बन्धनागारे, हाकार-

१ अग्निम् । २ विकसितं महत् औद्धत्यं यस्मिन् सः । ३ समीपे प्राप्ताः ।

ऋतु-
वर्णनम् ।
गान्धारी-
गर्भः ॥

॥ २० ॥

ध्वनयो धृतिम् ॥ ८ ॥ तथा निष्कारणक्रोध-विकटभ्रुकुटीजुषा । पूज्येष्वपि विसृज्यन्ते, न्यकारविरसा गिरः ॥ ९ ॥ मत्त-
मातङ्गमारुह्य, पुरे पुरुषवेषभृत् । सा खच्छन्दविहारेण, पूरयामास दोहदम् ॥ १० ॥ प्रौढभावं बभारान्त-स्तस्या गर्भो यथा
यथा । कुरुकर्मसु हेलाकाः, पाकनगरास्तथा ॥ ११ ॥ पृथातः प्रथमं गर्भो, ममाभूदिति गर्विता । विनयस्य विपर्यासं,
सा चकार गुरुष्वपि ॥ १२ ॥

पृथाऽपि तच्चिरस्कार-जागरूकमनःकुमा । स्पृहयालुरपत्न्याय, धर्ममेव विनिर्ममे ॥ १३ ॥ फलैः फलार्थिनी तैस्तैः, परि-
णाममनोरमैः । वीतरागं तदेकाग्र-स्थिरभक्तिरुपास्थित ॥ १४ ॥ प्रावर्तयद्भयार्तानां, प्राणिनामभयोत्सवम् । साधर्मिकाणां
वात्सल्यं, विधिवत् सा व्यधत् च ॥ १५ ॥ सा दीननिवहोद्धार-धुरीणा पाणिभूषणम् । कङ्कणादि गुर्णाकृत्य, दानं मुख्यतया
व्यधात् ॥ १६ ॥ अन्येषुः सागरं मेरुं, सूर्यं चन्द्रमसं श्रियम् । दृष्ट्वा स्वमानिमान् पञ्च, साऽथ राज्ञे व्यजिज्ञपत् ॥ १७ ॥
गाम्भीर्यादिगुणस्तोम-संदानितजगन्नयः । सुतस्ते भविता देवि !, तस्यै सोऽप्येवमभ्यधात् ॥ १८ ॥ आरम्य तद्दिनाद्देवी, गर्भ-
माणिक्यमासदत् । “सुरोपितः फलत्येव, सद्यः सुकृतपादयः” ॥ १९ ॥ स्तनयोरपि पीनत्वं, पाण्डुभावश्च गण्डयोः । लावण्यं
च दृशोस्तस्या, गर्भं व्यानञ्जं रंहसा ॥ २० ॥ अन्तर्वर्ती विशां पत्युः, पत्नी भृशमधारयत् । अन्तःसंक्रान्तशीतांशु-पीयूष-
सरसीश्रियम् ॥ २१ ॥ नानाविपदवस्कन्द-दीनवृत्तिषु जन्तुषु । कारुण्यलहरीसान्द्रा-स्तस्याः पेतुर्दशस्तदा ॥ २२ ॥ आसक्ति-
र्जिनधर्मेषु, या तस्याः समजायत । सा नार्थेऽर्थेपिणो दृष्टा, न कामे कामुकस्य च ॥ २३ ॥ परोपकारः कारान्तः-कृान्तप्रा-

१ मनोऽभिप्रायः । २ अप्रधानीकृत्य । ३ संदानितं-बन्धम्-बशीकृतमित्यर्थः । ४ “व्यानञ्जुरञ्जसा” इति प्रतिद्वयः । ५ वने नलोः ।

भीषाण्डव-
चरित्रम् ॥
सर्गः २ ॥
॥ २१ ॥

णिविमोचनम् । मारिवारणमश्रान्त-मयं तदोदोदयः ॥ २४ ॥ पत्युः प्रमादादेतस्याः, सर्वोऽपूरिष्ट दोहदः । पाण्डौ भर्तारि
लोकेषु, तस्याः किं नाम दुर्लभम् ? ॥ २५ ॥

अथ ज्येष्ठायुते चन्द्रे, वारे मङ्गलनामनि । वृश्चिकारुये शुभे राशा-वृश्चस्थेषु ग्रहेष्वपि ॥ २६ ॥ अजायत मुनस्तस्या,
मुहूर्ते तत्र कुत्रचित् । आक्रान्तचतुराशान्ता, जायन्ते यत्र चक्रिणः ॥ २७ ॥ (युग्मम्) परां तज्जन्मनि प्रीतिं, स्थावराणि चराणि
च । भूतान्यनुभवन्ति सा, “सर्वमत्यद्भुतं सताम्” ॥ २८ ॥ भीष्मं च धुनराण्डं च, पाण्डुं च विदुरं तथा । दिष्ट्याऽमून्
वर्धयामासु-र्जनाः शुद्धान्तवासिनः ॥ २९ ॥ अम्बालिका-म्बिका-म्बानां, सत्यवत्याश्च सत्वरम् । गत्वा दास्यः प्रसन्ना-
स्याः, पुत्रजन्म न्यवेदयन् ॥ ३० ॥ जातमात्रे सुते तस्मिन्, बालार्कसमतेजसि । उच्चचार वियत्युच्चै-रशरीरा मरस्वती ॥
३१ ॥ असौ सत्यवतां मुख्यः, सतामध्यः समग्रधीः । शौण्डीर्य-स्थैर्य-गाम्भीर्य-वसतिर्विनयी नयी ॥ ३२ ॥ धर्मवद्वरतिर्भूषः,
सार्वभौमो भविष्यति । वार्द्धके व्रतमादाय, निर्वाणं च गमिष्यति ॥ ३३ ॥ (युग्मम्) तत्समाकर्णनाञ्च स्यु-र्भीष्मादीनां
मुदः कथम् ? । अपरेषामपि तदा, हर्षं नाख्यातुमीदृमहे ॥ ३४ ॥ स्वयमेव पुरे पौरै-रुत्सवो निर्मितस्तदा । आदेशस्तु विशां-
पत्यु-रभवत् सिद्धसाधनम् ॥ ३५ ॥ निःशेषदिविषद्वर्ग-प्रमोदपिशुनास्तदा । समाकर्ण्यन्त सानन्दं, दुन्दुभिध्वनयो दिवि ॥
३६ ॥ सुतस्य तस्य भीष्माद्यैः, किञ्चिद्दीक्ष्याङ्गलक्षणम् । युधिष्ठिर इति श्लाघ्य-मन्वर्थं नाम निर्ममे ॥ ३७ ॥ तपोधर्मैक-
निष्ठायाः, पृथाया जात इत्यसौ । लेमे नाम्नी तपःसूनु-धर्मसूनुरिति खितौ ॥ ३८ ॥ तस्य पश्चादजातारि-रिति त्रैलो-

१ ‘तानायाः’ प्रतिद्वय० ।

गान्धारी-
कुन्त्योः
दोहदः,
युधिष्ठिर-
जन्म ॥

॥ २१ ॥

क्यविश्रुतम् । तेन तेनावदातेन, नामधेयमजायत ॥ ३९ ॥ समाजग्मुर्महीपालैः, ग्रहितानि सहस्रशः । प्राभृतानि सहस्राणि,
पाण्डोरात्मजजन्मनि ॥ ४० ॥

उपायनमुपादाय, कुन्त्याः पितृगृहादपि । आययौ विकसद्रोम-कोरकः कोरकस्तदा ॥ ४१ ॥ गौरवार्हविशेषेण, तं
पाण्डुपृथिवीपतिः । सत्कृत्य कृत्यनिष्णातः, स्नेहसारमवार्तयत ॥ ४२ ॥ महीतलमिलन्मौलि-मार्श्वास्य विहितानतिम् ।
कुन्ती नितान्तवात्सल्यात्, पृच्छति स्मेति कोरकम् ॥ ४३ ॥ श्वश्रूभिः सकृदप्यस्मि, न विसृष्टा पितुर्गृहे । तद्ब्रूहि कुशलं
कच्चि-द्वन्धुवर्गस्य मेऽधुना ? ॥ ४४ ॥ बन्धुसंतानवृद्ध्या च, मामानन्दय संप्रति । इति पृष्टोऽभैवदृष्टो, व्याकरोति स कोरकः
॥ ४५ ॥ श्रूयतां देवि ! साम्राज्यं, देवेनान्धकवृष्टिणा । समुद्रविजये न्यस्य, प्रैत्रज्या स्वयमाददे ॥ ४६ ॥ भोजवृ-
ष्णेथ तनयो, मधुराराज्यभूजितन् । उद्रसेनः करोतीति, प्रागपि ज्ञातवत्यसि ॥ ४७ ॥ ततःप्रभृति मे स्वामी, समुद्रवि-
जयोऽनुजान् । आत्मनोऽप्यधिकं पश्य-अपाच्छौर्यपुरप्रजाः ॥ ४८ ॥ पूर्वोपाजितसौभाग्यः, स्वच्छन्दं विचरेत् पुरे । वस्तु-
देवकुमारस्तु, रमे बन्धुप्रसादतः ॥ ४९ ॥ अन्यदा वस्तुदेवस्य, तत्रत्यः पुत्रमात्मनः । वणिकं सुभद्रः कंसारव्य-मर्पयामास
सेवकम् ॥ ५० ॥ तथा कलामिस्तेनापि, कुमारः पर्यचर्यत । समानमात्मनो मेने, स यथा तमहर्निशम् ॥ ५१ ॥

अस्ति चात्र जरासंधो, राजा राजगृहे पुरे । स्वैरं क्रीडति यस्याज्ञा, त्रिखण्डक्षितिमण्डले ॥ ५२ ॥ विसृज्य दूतमेतेन,
भूमण्डलविद्वोजसा । अकस्मान् स्वामिनोऽस्माक-मादिष्टमिदमन्यदा ॥ ५३ ॥ अस्ति निर्व्याजशौण्डीर्य-सिंहः सिंहपुरे पुरे ।

भीषण्डव
चस्त्रिम् ॥
सर्गः २ ॥
॥ २२ ॥

नृपः सिंहस्थो नाम, स चाज्ञां नो न मन्यते ॥५४॥ जीवग्राहं गृहीत्वाऽमुं, बद्धा पाप्मानमानय । आनीते तत्र दास्यामि,
स्वां जीवयशसं सुताम् ॥ ५५ ॥ रुचितं पुरमेकं च, काञ्चनाञ्चितमन्दिरम् । ततो विसृज्य तं दूतं, प्रतस्थेऽस्मत्प्रभुः स्वयम्
॥ ५६ ॥ (युष्मम्) प्रणम्य वसुदेवोऽथ, ज्येष्ठवन्धुं व्यजिज्ञपत् । किमिदं देव ! सिंहस्य, चपेटोत्पाटनं मृगे ? ॥ ५७ ॥
सति मय्यापि भृत्ये च, स्वयं कोऽयमुपक्रमः ? । “ अरुणे प्रगुणे ध्वान्तं, न ह्यपाकुरुते रविः ” ॥५८॥ एवमाबद्धनिर्वन्धं,
बान्धवं लघुमात्मवत् । वरूथिन्यामवस्थाप्य, जयाय व्यसृजन्नृपः ॥ ५९ ॥ सोऽपि शौर्यावतंसेन, कंमेन सह जग्मिवान् ।
बद्धा सिंहस्थं बन्धो-र्दिनैरल्पैरुपानयत् ॥६०॥ कृत्वा जयोत्सवं यान्तं, मुदा राजगृहं नृपम् । क्रोष्टुकिः समभाषिष्ट, ज्ञानी
रहसि सानुजम् ॥ ६१ ॥ येयं जरासन्धसुता, कर्मण्यत्र पणीकृता । क्षयकल्लक्षणैरेषा, पितृश्वशुरपक्षयोः ॥ ६२ ॥ इत्युचि-
वांसं विद्वांसं, तं विसृज्य प्रजेश्वरः । ऊचे कुमारमारम्भः, शुभोदकोऽस्ति नैष नः ॥ ६३ ॥

ततो व्यज्ञपयद्राज्ञे, वसुदेवः कृताञ्जलिः । सा स्यात् कन्या यथाऽन्यस्य, तथोपायोऽस्ति मे स्मृतः ॥६४॥ सावधानोऽधुना
देवः, श्रोतुमेतं प्रसीदतु । इतो युष्माकमादेशा-दस्मि सिंहपुरे गतः ॥ ६५ ॥ कन्दरादिव निर्गत्य, सिंहः सिंहस्थः पुरात् ।
भटाभस्त्रासयामास, बलादन्तावलानिव ॥ ६६ ॥ ममाप्यत्यद्भुतैस्तैस्तै-र्भुजविक्रमवैभवैः । तेन प्रादुरभाष्यन्त, भाले घर्मज-
लोर्मयः ॥ ६७ ॥ प्रसादपात्रं पीनांसः, कंसारुयो मम सारथिः । भङ्गुरं बलमालोक्य, रथात्तूर्णमवातरत् ॥ ६८ ॥ रथं सिंह-
स्थस्यासौ, जितशक्रपराक्रमः । भुजदम्भोलिना भूभृ-र्द्वर्चौरमचूरयत् ॥ ६९ ॥ मयूरबन्धं बद्धा च, ततः सिंहस्थो रथी ।

१ भुजवज्रेण । २ भूभृतां-राज्ञां गिरीणां च गर्वं चूरयित्वा ।

कोरक-
कथितो
वृत्तान्तः
कुन्ती-
समीपे ।
जरासन्ध-
सिंहस्थयो-
वृत्तान्तः ॥

॥ २२ ॥

मन्मानसैकहंसेन, कंसेनाक्षेपि मे पुरः ॥ ७० ॥ ततो विपस्वसुस्तस्या, दुहितुर्मगधेशितुः । असौ सिंहरथानेता, परिणेताऽस्तु
संप्रति ॥ ७१ ॥ उवाच श्रीसमुद्रोऽथ, समुद्रविजयो वचः । गतापायमुपायं मे, मनोहरमुदाहरः ॥ ७२ ॥ परं पुरा वणिक्पुत्र-
स्त्वयाऽसौ प्रतिपादितः । तदस्मै वणिजे पुत्रीं, जरासन्धो न दास्यति ॥ ७३ ॥ इति जल्पत एवास्य, कंसः सेवार्थमागमत् ।
वसुदेवश्च तं रात्रौ, कंसोऽसावेत्यर्चाकथत् ॥ ७४ ॥ तेजः साक्षादिव क्षात्रं, तमूर्जस्विभुजार्गलम् । प्रांशुमांसलमालोक्य,
नृपतिः पुनरभ्यधात् ॥ ७५ ॥ अत्यद्भुतोऽयमाकारः, सुलभो न वणिकुले । ततोऽस्य पितरं पृष्ट्वा, क्रियते कुलनिर्णयः ॥ ७६ ॥

अथाह्वय महीभर्त्रा, पृष्टः शपथपूर्वकम् । सुभद्रः सत्यमाचख्यौ, सर्वं कंसस्य पश्यतः ॥ ७७ ॥ यमुनायामनुस्रोतो,
वहन्तीमहमेकदा । अपश्यं कांस्यमञ्जूषां, प्रातः शौचार्थमीयिवान् ॥ ७८ ॥ आदाय तामधोद्धाव्य, पार्वणेन्दुसमाननम् ।
उच्छृङ्खलप्रभाजाल-मिममालोक्यं सुतम् ॥ ७९ ॥ उग्रसेनस्य नामाङ्का-मेतां च मणिमुद्रिकाम् । एतच्च पत्रमत्रेदं, लिखितं
वाच्यते यथा ॥ ८० ॥ (युग्मम्) उग्रसेनसधर्मिण्या, धारिण्या गर्भकर्तृकः । अभवदोहदो भर्तु-मांसमक्षणलक्षणः ॥ ८१ ॥
कथंचित् पूरिते तस्मि-न्मात्यैर्मतिशालिभिः । पौषे कृष्णचतुर्दश्यां, विष्टौ स्युर्नुरजायत ॥ ८२ ॥ तं दोहदानुभावेन, निर्णय
जनकद्विषम् ! विन्यस्य कांस्यपेटाया-मुद्धटाकारधारिणम् ॥ ८३ ॥ माताऽपि तदहर्जातं, मथुरातोऽथ धारिणी । पत्युः क्षेमाय
चिक्षेप, गम्भीरे यमुनाम्भसि ॥ ८४ ॥ (युग्मम्) इति पत्रार्थतो देव, ज्ञातोऽसावुग्रसेनजः । पुत्रस्नेहस्तथाऽप्यत्र, तदा
प्रादुरभून्मम ॥ ८५ ॥ अथानीय निजं मेह-मस्योत्सवपुरःसरम् । कांस्यपेटोपलब्धत्वा-चाम कंस इति व्यधाम् ॥ ८६ ॥
असावपुष्पाद्वर्धिष्णु-स्तेजः क्षत्रकुलोचितम् । ततः क्रीडन् बलादेव, बालकैः कलहायते ॥ ८७ ॥ जनेभ्योऽहमुपालम्भं, लेभे च

भीषण्डव
चरित्रम् ॥
सर्गः २ ॥
॥ २३ ॥

प्रतिवासरम् । कुमारवसुदेवस्य, ततोऽमुं सेवकं व्यधाम् ॥ ८८ ॥ ततो जगाद सानन्दं, समुद्रविजयो नृपः । अम्मदो-
त्रादते कस्य, दृश्यते बलमीदृशम् ? ॥ ८९ ॥ इत्युक्त्वा सह कंसेन, गत्वा राजगृहे च यः । चक्रं सिंहपुरार्थीश-मुपदां
मगधेशितुः ॥ ९० ॥ अस्यायमवदातस्य, कंसः कर्तेति सादरम् । नृपो निवेदयामास, मगधानां महीभुजे ॥ ९१ ॥ ततः
प्रीत्या ददौ पुरीं, कंसाय मगधेश्वरः । प्रतिपन्नं युगान्तेऽपि, नान्यथा हि महात्मनाम् ॥ ९२ ॥ उग्रसेननृपद्वेषा-न्मथुरा-
मेव सादरम् । कंसाय याचमानाय, स दत्ते स्म प्रसादतः ॥ ९३ ॥ अथ सिंहरथोऽप्युच्चै-रुत्खातप्रतिरोपितः । नत्वा
प्रसादयामास, तं फलैः कलमो यथा ॥ ९४ ॥ जरासन्धेन सत्कृत्य, विसृष्टाः स्वपुरं प्रति । जग्मुस्तिग्मेन वेगेन, समुद्रवि-
जयादयः ॥ ९५ ॥

सत्यसन्धजरासन्ध-समर्पितबलो बली । कंसस्तु मथुरां गत्वा, तातं निष्करुणोऽरुधत् ॥ ९६ ॥ सेनाभिरुग्रसेनोऽपि,
तेन सार्धमघुष्यत । अखिद्यत जघश्रीस्तु, तयोर्युद्धे मतागतेः ॥ ९७ ॥ कथंचनापि निजित्य, कंसः क्रूरशिरोमणिः । साक्षे-
पचेताश्चिक्षेप, पितरं काष्ठपञ्जरे ॥ ९८ ॥ दृढं निमडवद्धोऽपि, ज्ञाते तस्मिन्निजात्मजे । सुतेन विजितोऽस्मीति, पिता तु मुद-
मावहत् ॥ ९९ ॥ सुभद्रवणिजं शौर्य-पुरादानाय्य सोऽञ्जसा । कृतज्ञमानी संपूज्य, पर्युपास्ते स्म तातवत् ॥ १०० ॥

इतश्च केलिशैलेषु, प्रासादेषु वनेष्वपि । शौरिः शौर्यपुरेऽत्यन्तं, विजहार यदृच्छया ॥ १०१ ॥ वसुदेवः सुनेत्राणां,
नेत्राणाममृताञ्जनम् । मनसस्तु तदा ध्येयो, मन्त्रोऽभूच्चतुरक्षरः ॥ १०२ ॥ समुद्रविजयः पौरै-रेत्य विज्ञापितोऽन्यदा । देव !

१ ' कलमो ' इति पाठः सर्वप्रतिषु दृश्यते, स न साधुः प्रतिभाति । २ नारीणाम् ।

कंस-
तान्तः ॥

॥ २३ ॥

त्वयाऽपि नाथेन, वयमत्यन्तदुःखिताः ॥ १०३ ॥ कन्दर्पस्य सरूपेण, रूपेणाक्षिप्तचेतसः । शौरिमेवानुधावन्ति, त्यक्त्वा
 वेश्मानि नः स्त्रियः ॥ १०४ ॥ अनुगामुकतां शौरे-स्तासु प्राप्तासु सर्वतः । कलत्रकर्तृका काऽपि, शुश्रूषा नास्ति नः प्रभो !
 ॥ १०५ ॥ अथ पृथ्वीपतिः प्रीत्या, सान्त्वयित्वा विसृज्य तान् । वसुदेवं समाहूय, रहस्येवं मग्नादिशत् ॥ १०६ ॥ वत्स !
 स्वच्छन्दचर्यामि-रभूरत्यन्तदुर्वलः । कुरु सर्वकलाभ्यासं, सौधमध्यस्थ एव तत् ॥ १०७ ॥ कुर्वन्नुर्वपतेराज्ञा-मेवं राजानु-
 ज्ञेऽन्यदा ! एकामङ्गलरागाल्नीं, दासीगन्तःपुरोदरात् ॥ १०८ ॥ विलेपनं करात्तस्याः, सोऽलुम्पक्षर्मलीलया । ततः सकोपं
 साक्षेपं, वसुदेवं जगाद् सा ॥ १०९ ॥ कुमार ! मेदुरामोद-मङ्गरागं किमाच्छिदः ? । देवाय शिवया देव्या, प्रेमतः प्रहितो
 ह्यसौ ॥ ११० ॥ सौधमध्ये निरुद्धोऽसि, स्थाने देवेन धीमता । विशत्यविनयादेव, पञ्जरे सिंहशावकः ॥ १११ ॥ साऽथ पृष्टा
 कुमारेण, निजसंरोधकारणम् । तत्पुरः पौरवृत्तान्तं, सर्वं मूलादचीकथत् ॥ ११२ ॥ ततो म्लानमुखाब्जश्री-व्यतीत्य कथमप्यहः ।
 वसुदेवो विभावर्या-मेकाक्येव कचिद्ययौ ॥ ११३ ॥ प्रातरन्वेयणे पूर्व-प्रतोलीद्वारि दूरतः । दग्धमानुषसंस्थानो, भस्मरा-
 शिरदृश्यत ॥ ११४ ॥ प्रतोल्यां लम्बमानं च, पत्रमेकमुदैक्ष्यत । शुचोच्चैर्वाचयामास, समुद्रविजयः स्वयम् ॥ ११५ ॥
 पुंसो यस्य गुरुन् याव-दुपालम्भः प्रवर्तते । तस्य श्रेयस्करो मृत्यु-र्जीवितं तु त्रपाकरम् ॥ ११६ ॥ ततः शौरिः कृतोद्वेगो,
 गुरुणामगुणैकभूः । विरचय्य चितामत्र, कृशानुमविशत् स्वयम् ॥ ११७ ॥ तदेवं वाचयन्नेव, देवो मूर्छामुपागमत् । ज्ञात्वा
 विपन्नं सोदर्यं, को हि धैर्यं न मुञ्चति ? ॥ ११८ ॥ व्यलपच्चाप्तचैतन्यो, हा ! वत्स ! गुरुवत्सल ! । दप्त्वा नः श्लोकमस्तोक-

१ अतिसुगन्धम् । २ 'स्थाने' इति सम्यगर्थेऽवयवम् । ३ तच्चोच्चैः प्रतिद्वयम् । ४ गुरुन् यावन्-गुरुसमीपे इति भावः ।

श्रीपाण्डव-
चरित्रम् ॥
सर्गः २ ॥
॥ २४ ॥

मगमः कामिमां दशाम् ? ॥ ११९ ॥ भाग्यैकलभ्यं सौभाग्यं, वसुदेवस्य संस्मरन् । राजानमनुचक्रन्द, सर्वोऽपि विधुरो जनः ॥ १२० ॥ जनन्यास्तु सुभद्रायाः, सुतशोकाशुशुभाणिः । तथा नितान्तं जज्वाल, प्राणानप्यहरद्यथा ॥ १२१ ॥ न गीतं गीतशालासु, न लास्यं लास्यवेश्मनि । बभूव शौरिशोकेन, न च तूर्यध्वनिः क्वचित् ॥ १२२ ॥ वसुदेवशुचा देवो, न दिदेव शरद्यपि । वसन्तेऽपि वसन् वेश्म-न्यरोदीदीनलोचनः ॥ १२३ ॥ एवं वर्षाणि भूयांसि, भृशक्रस्यातिचक्रमुः । एत्या-न्यदा निमित्तज्ञो, वभाये क्रोष्टुकिर्नृपम् ॥ १२४ ॥ दिष्ट्या दृष्टं निमित्तेन, भृशं निश्चिन्वता मया । यज्जीवति प्रफुल्लश्री-र्वसुदेवो निरामयः ॥ १२५ ॥ एवं तद्गिरमाकर्ण्य, कर्णपीयुषमारणिम् । भूयोऽपि राजकार्येषु, किञ्चित् प्रावर्तत प्रभुः ॥ १२६ ॥ स्वयंवरेऽथ रोहिण्याः, सुताया रुधिराह्वयः । अरिष्टनगरस्वाभी, स्वामिनं नः समाह्वयत् ॥ १२७ ॥ देवोऽपि बन्धुभिः सार्धं, महर्धिकपरिच्छदः । शौरिशोकविनोदार्थं, न कन्यार्थं पुनर्ययौ ॥ १२८ ॥ जरासन्धमहाराज-प्रमुखे राजमण्डले । आसीने मञ्चमत्युच्च-मध्युवास नृवासवः ॥ १२९ ॥ मन्मथाङ्कुररोहिण्या, रोहिण्याऽथ कटाक्षिताः । भूषाः स्वं रोचयांचक्रुः, स्फुटिताननचेष्टिताः ॥ १३० ॥ परं धात्रीपतेर्धन्या, संकीर्तितगुणश्रियाम् । तेषामेकोऽपि रोहिण्या, रोचते स्म न कश्चन ॥ १३१ ॥ राज्ञोऽवज्ञाय सर्वास्ता-नेकं पाटहिकं दृशा । ईक्षांबभूव साकाङ्क्षं, सा मृगाक्षी मुहुर्मुहुः ॥ १३२ ॥ सोऽप्येवं वादयामास, पटहं प्रकटाक्षरम् । अकालक्षेपमेर्णाक्षि !, स्रजा क्रीणीहि मामिति ॥ १३३ ॥ गुणैः कुमुद-कुन्दे-न्दु-सुन्दरैः सा वशंवदा ।

१ पुत्रशोकाभिः । २ चिक्रीड । ३ “स्पष्टितानेकचेष्टिताः” इति प्रत्यन्तरत्रयपाठः साधुः । ४ ‘धात्र्यां’ प्र० । ५ ‘रोहिण्यै’ इति प्रत्यन्तरपाठः साधुः । ६ हे मृगाक्षि !

वसुदेव-
वृत्तान्तः ॥

॥ २४ ॥

तस्य कण्ठे निचिक्षेप, स्रजं कुञ्जाकुतेरपि ॥ १३४ ॥

कृतकोलाहलाः सर्वे, वृते पाणविके तथा । जरासन्धाज्ञया योद्धु-मुपचक्रमिरे नृपाः ॥ १३५ ॥ तं पादहिकमप्युरी-
कुर्वाणं रुधिरं प्रति । तं पराक्रमिणश्चक्रुः, कुन्ताकुन्ति शराशरि ॥ १३६ ॥ उद्धुद्वप्रचलक्रोधो, रुधिरस्तानयोधयत् । न हि
क्षुभ्यन्ति शौण्डीराः, प्रत्यर्थिषु बहुवपि ॥ १३७ ॥ अथ प्रत्यर्थिभूपालै, रुधिरे विधुरीकृते । तैः समं तौर्यिकस्तूर्णं, समरायो-
दतिष्ठत ॥ १३८ ॥ नभश्चरोपनीतेन, सायुधेन स्थेन सः । तानेकोऽपि पिनष्टि स्म, स वैरितिमिरार्यमा ॥ १३९ ॥ अबलं स्वबलं
वीक्ष्य, जरासन्धो धराधवः । देवं समुद्रमादिक्ष-त्तस्याक्रमणहेतवे ॥ १४० ॥ तौर्यिकोऽयमिति ज्ञात्वा, सावज्ञमभिप्रेणयत् ।
तेन निर्लुम्पता सैन्यं, निन्ये देवोऽपि विस्मयम् ॥ १४१ ॥ रूपाद्विसदृशं तेज-स्तस्य पश्यन् स्वयं ततः । देवः शौर्यपुरा-
धीशः, शरं धनुषि संदधे ॥ १४२ ॥ तेनापि प्रहितं देवो, विनीतमिव सेवकम् । एवं साक्षरमद्राक्षीत्, पादाग्रे पतितं शरम्
॥ १४३ ॥ कौतुकेन तमादाय, व्यक्तां मुक्ताफलोपमाम् । तत्रोच्चैर्वाचयामास, देवस्तामक्षरावलीम् ॥ १४४ ॥ शवदाहमयं
छद्य, कृत्वाऽगाद्यः पुरा पुरात् । स ते पादाम्बुजं देव !, वसुदेवो नमस्यति ॥ १४५ ॥ मुक्त्वा स्यन्दनमानन्द-स्यन्दमा-
नाभ्रलोचनः । आनच्छ वत्स ! वत्सेति, देवो जल्यंस्तमभ्यगात् ॥ १४६ ॥ सोऽपि स्वरूपमास्थाय, स्थादुत्तीर्य वेगतः । व्रवन्दे
देवपादाब्जं, स्त्रपयन्नयनाम्बुभिः ॥ १४७ ॥ गाढमालिङ्ग्य देवेन, स पुरो विनयान्वितः । कुत्र वर्षशतं वत्स !, स्थितवानि-
त्यपृच्छयत् ॥ १४८ ॥ सोऽपि व्यज्ञापयद् देव !, त्वत्प्रभावादगाञ्जितः । कृतरूपपरावर्तः, स्वैरं आन्तोऽस्मि भूतले ॥ १४९ ॥

१ तौर्यिकेण । २ 'एकं' प्रतिद्वय० । ३ अतिरक्तः ।

भीषाण्डव-
चरित्रम् ॥
सर्गः २ ॥
॥ २५ ॥

इत्थं तदा विदित्वा तं, समुद्रविजयानुजम् । प्रमोदमेदुरं चेतो, दधिरे रुधिरादयः ॥ १५० ॥ ततः स रोहिणीं रोह-दिशे-
यप्रेमविह्वलम् । उपायंस्त सदानन्द-चन्द्रमा इव रोहिणीम् ॥ १५१ ॥ शौरिं जगाद देवोऽथ, वत्सामच्छ निजां पुरीम् ।
“ग्रहा अपि परक्षेत्रा-च्छाद्याः स्वं क्षेत्रमागताः” ॥ १५२ ॥ ततः शौरिरभाषिष्ट, त्वदादिष्टं तथेति मे । परं स्वपुरमेष्यामि,
कालेन कियताऽप्यहम् ॥ १५३ ॥ लुपः वः शतशः सन्ति, नरत्नैश्चरकन्यकाः । ततस्ताः शीघ्रमादाय, प्रणन्तास्मि भवत्क्रमौ
॥ १५४ ॥ एवमापृच्छय निर्वन्धात्, स जगामोत्तरां दिशम् । देवोऽपि सपरीवारः, पुरमात्मीयमाययौ ॥ १५५ ॥ शौरिशौर्य-
कथाबन्धैः, समयं गमयन्मुदा । अश्रौषीदेकदा देवः, कौबेर्यां तूर्यनिःस्वनम् ॥ १५६ ॥ दृशौ व्यापारयंस्तस्या-मपश्यन्मणि-
निर्मितम् । स्वामी श्रेणीं विमानाना-मभ्यायान्तीं विहायसा ॥ १५७ ॥ नभोनिभालनोत्फुल्ल-नयनस्य नरेशितुः । एत्य
शौरिः समेतीति, कश्चिदूचे नमश्चरः ॥ १५८ ॥ प्रत्युद्रम्य ततो देवः, प्रवर्तितमहोत्सवे । उत्तुङ्गतोरणश्रेणौ, शौरिं प्रावीविशत्
पुरे ॥ १५९ ॥ मथुरातः समागम्य, कंसः संस्मृतसौहृदः । शौरेश्वकार माङ्गल्य-मन्यराजन्यजित्वरम् ॥ १६० ॥

अथ देवमनुज्ञाप्य, चिरं शुश्रूषणेच्छया । विनयादनयच्छौरिं, मथुरां मथुरापतिः ॥ १६१ ॥ पुत्रीं निजपितृव्यस्य,
देवकस्य स देवकीम् । सुरूपामनुरूपेण, शौरिणा पर्यणाययत् ॥ १६२ ॥ कंसबन्धुर्विविक्तात्मा, मुक्तिकामोऽतिमुक्तकः ।
उत्सवे तत्र भिक्षार्थी, शमवान् मुनिराययौ ॥ १६३ ॥ कंसपत्नी जीवयशा, यौवनोन्मादमेदुरा । तदानीं संमुखीनाऽऽसी-
भिःसीमतपसो मुनेः ॥ १६४ ॥ असौ शिथिलधम्मिच्छा, मुनिं स्रस्तस्तनांशुका । क्षीबां श्लथीभवन्नीवी, दृश्यनामिस्तम-

१ लघुभ्रातृपत्न्यः-मम भार्याः इत्यर्थः । २ उत्तरस्याम् । ३ सदोन्मत्ता ।

वसुदेव-
वृत्तान्तः ।

॥ २५ ॥

भ्यधात् ॥ १६५ ॥ एहि देवर ! नृत्यावः, स्वमुस्तव महोत्सवे । तमित्यालप्य सा दोम्प्यां, कण्ठे साग्रहमग्रहीत् ॥ १६६ ॥ आः ! तारुण्यमहारण्य-मल्लङ्घिके ! निरपत्रपे ! । अपेहीति स तां रुद्ध-मधिधिष्योक्तवानिति ॥ १६७ ॥ यद्विवाहोत्सवे मत्ता, नृत्य-स्यत्यन्तगर्विता । तस्याः सप्तमगर्भेण, तव धातिष्यते पतिः ॥ १६८ ॥ एवं वाङ्मयमन्त्रेण, वित्रासितमदोदया । साऽभ्युच्च मुनेः कण्ठं, सोऽगमच्च यथागतम् ॥ १६९ ॥ सा कंसस्य तदाचरुयौ, सोऽपि क्षोभमगाद्भृशम् । “ मृत्युदौर्गत्ययोर्वार्ता, न स्यात् कस्यातिहेतवे ? ” ॥ १७० ॥

मृत्युतो विम्यदन्येषुः, कंसः कूटैककोविदः । दाक्षिण्यस्य निधिं नीत्वा, रहः शौरिमभाषयत् ॥ १७१ ॥ कृतार्थिता-
र्थिनं मित्र !, किञ्चित् त्वामहमर्थये । ये गर्भाः सप्त देवक्या, भवेयुस्ते भवन्तु मे ॥ १७२ ॥ बलभद्रादयः सन्ति, भूयां-
सोऽपि ममात्मजाः । एभिः सप्तभिरेषोऽस्तु, ममापत्यैरपत्यवान् ॥ १७३ ॥ एषोऽप्यमून्यपत्यानि, स्नेहतो लालयिष्यति ।
इत्यालोच्च प्रियां शौरि-स्तथेति प्रतिपन्नवान् ॥ १७४ ॥ (युग्मम्) जातमात्रानपि क्रूरः, संरक्ष्यारिष्टमन्दिरे । ततः
कंसोऽग्रहीद्गर्भान्, देवक्याः षडपि क्रमात् ॥ १७५ ॥ मथुरायामियं वार्ता, प्रावर्तत समन्ततः । सुताः षडप्यहन्यन्त, ते
कंसेन दुरात्मना ॥ १७६ ॥ खेदोऽभूच्छौरिदेवक्यो-रिमां श्रुत्वा जनश्रुतिम् । “ पुत्रव्यापादनोदन्तः, पीडायाः परमोऽवधिः ”
॥ १७७ ॥ दधौ सप्तमहास्वप्न-सूचितं निश्चितोदयम् । उदारमन्यदा देवी, देवकी गर्भमद्भुतम् ॥ १७८ ॥

पत्युः शशंस सा स्वभान्, प्रातस्तौमरसानना । भरतार्धपतिः पुत्रो, भावीत्याख्यत् स तत्फलम् ॥ १७९ ॥ अवादीद्

१ ' संरक्षा० ' प्रतिद्वय० । २ सूतिकागृहे । ३ कमलमुखी ।

भीषाणव
चरित्रम् ॥
सर्गः २ ॥
॥ २६ ॥

देवकी देवी, स्वामिजात्मजलाभतः । कंसदौष्ट्याच्च मे चेतः, प्रसीदति विपीदति ॥ १८० ॥ त्वयि नाशेऽप्यनाथाऽस्मि,
प्रभो ! धिक्कामपुण्यकाम् । पुत्रं यज्ञातमात्रं मे, कंसो विध्वंसते मुहुः ॥ १८१ ॥ यद्येनमप्यमौ पुत्रं, पापो व्यापादयिष्यति ।
देवक्यपि तदा स्वामिन् !, विपन्नैव न संशयः ॥ १८२ ॥ अथाभाषत शौरिस्तां, प्रिये ! जीवन्मृतोऽस्म्यहम् । यस्य मे
पश्यतः कंसो, जघान पशुवत् सुतान् ॥ १८३ ॥ तन्मया तनयः सोऽयं, संरक्ष्यः कंसराक्षमात् । स्वगर्भं दोहदोहद्वैः, पालयेर्मा
स्म त्विद्यथाः ॥ १८४ ॥ रक्षोपायस्त्वसावस्ति, नन्दो मे गोकुलाधिपः । तनूजमेनं यत्नेन, स गुप्तं वर्धयिष्यति ॥ १८५ ॥
इति पत्या कृताश्वासा, जातविश्वासमानसा । देवकी पालयामास, गर्भं सुखसुखेन तम् ॥ १८६ ॥ अयं मे हन्त ! हन्तेति,
भीतः कंसोऽपि वसिष्ठिभिः । रक्षां सप्तमधर्मस्य, करोति स्म निशेषतः ॥ १८७ ॥ अथोर्जस्विप्रभाजालं, श्रीवत्साङ्कितवक्षसम् ।
श्रावणस्यासिताष्टम्यां, लग्ने लोकोत्तरे निशि ॥ १८८ ॥ लक्षणारूपातसंभाव्य-भरतार्धमहर्द्विकम् । देवताधिष्ठितं देवी, देवकी
सुषुवे सुतम् ॥ १८९ ॥ (युग्मकम्) ये तत्र गर्भरक्षार्थ-भाभन् कंसपदातयः । ते भरतार्धदेवीभि-निद्रामानिन्धियरे तदा
॥ १९० ॥ ज्ञात्वा निद्रावतस्तांस्तु, देवी शौरिमज्जहवत् । सोऽपि तं बालमादाय, प्रतस्थे गोकुलं प्रति ॥ १९१ ॥ देवमु-
क्तपतपुण्य-दन्तुरीभूतभूतलम् । प्रज्वलद्दीपिकाश्रेणि-विश्राणितनयश्रियम् ॥ १९२ ॥ शौरिः सुरैर्धृतच्छत्र-मुद्धूताद्भुतचामरम् ।
तनयं तं नयन्नुग्र-सेनेनाजल्पि गोपुरे ॥ १९३ ॥ (युग्मम्) किमेतद्दृश्यते नेत्र-प्रियं भावुकमद्भुतम् । कथय प्रथय श्रोत्र-पुटे
पीयूषसारणिम् ॥ १९४ ॥ ततः स्मेरमुखः शौरि-रेतस्मात् काष्ठपञ्जरात् । यस्त्वां मोचयिता सोऽय-मिति मन्दमचीकथत्

१ घातकः । २ 'आश्विनस्य' इति क्वचित्पाठो दृश्यते, स न साधुः । ३ 'अथ' इति प्रतिद्वयः ।

वसुदेव-
वृत्तान्तः ।
कृष्ण-
जन्म ॥

॥ २६ ॥

॥ १९५ ॥ सोऽप्युचे कंसतः प्राप्तो, बन्धोऽप्येष धिनोति माम् । येन जागरितोऽद्राक्ष-मपूर्वमिदमद्भुतम् ॥ १९६ ॥ शिशोस्त-
स्यानुभावेन, सुखोत्तारमिति द्रुतम् । उत्तीर्य यमुनां शौरि-रगमन्नन्दगोकुलम् ॥ १९७ ॥

तदैव दैवयोगेन, यशोदा नन्दमेहिनी । तनयां जनयांचक्रे, मनोरमतमाकृतिम् ॥ १९८ ॥ तामादाय यशोदायाः,
समर्प्य च तनूरुहम् । कृतकृत्यमनाः शौरिः, स्वस्थानं पुनराययौ ॥ १९९ ॥ तां नन्दपुत्रीं देवक्याः, स च वेगादुपानयत्
दूरीकृतप्रमादास्ते, पत्तयश्च जजागरुः ॥ २०० ॥ बालिकां तामुपानिन्यु-स्ते कंसाय निरादराः । सावज्ञं वीक्ष्य सोऽप्येना-
मकरोल्लूननासिकाम् ॥ २०१ ॥ प्रीत्या भीत्या च योऽश्रान्तं, स्मर्यते मित्रशत्रुभिः । वध्यः सोऽप्यनया कंसः, कूटमत्यं मुने-
र्वचः ॥ २०२ ॥ इत्थं हसित्वा शोल्लुण्ठ-यतिमुज्जमदुग्धिन् । स पृथुङ्गययात्मानं, मन्वानो राज्यमादधे ॥ २०३ ॥ (युग्मकम्)
कन्यामवज्ञया कंसो, देवक्याः पुनरार्पयत् । “ उड्गामरभुजस्थाम्ना-मनास्था क्षौमधामसु ” ॥ २०४ ॥

अथाभूद्रोकुलं सर्वं, शिशुना तेन कान्तिमत् । पूर्वाद्वैरिव बालेन, प्रालेयद्युतिना शिरः ॥ २०५ ॥ तदाऽऽसीदुद्यदानन्दं,
मनो नन्द-यशोदयोः । तादृशस्य सुतस्याप्तौ, को हि नाम न हृष्यति? ॥ २०६ ॥ नन्दोऽथ तस्य कृष्णात्वा-न्नाम कृष्ण
इति व्यधात् । अङ्गमारोप्य गोप्यस्तं, लालयन्ति स्म विस्मिताः ॥ २०७ ॥ ववृधे गोकुले बालः, पाल्यमानो यशोदया ।
सिच्यमानः शचीदेव्या, कल्पद्रुमिव नन्दने ॥ २०८ ॥ गच्छन्नुत्सङ्गमुत्सङ्गात्, पाणिं पापेश्च संचरन् । स गोकुलमृ-
गाक्षीणा-मभूदत्यन्तवल्लभः ॥ २०९ ॥ तं तमुत्सवमुद्दिश्य, तनयालोकनोत्सुका । अगमद्रोकुले देवी, वात्सल्येनान्तरान्तरा ॥

१ अधिकबाहुबकानाम् । २ हीनतेजसु । ३ सूर्येण ।

श्रीपाण्डव-
परिचरम् ॥
सर्गः २ ॥
॥ २७ ॥

२१० ॥ साऽपीप्यत् सूनवे स्तन्यं, स्नेहतः प्रसृतस्तनी । मुहुर्लुलापसांचक्रे, विविधोल्लापपण्डिता ॥ २११ ॥ ध्रुवं माग्यैरहं
त्यक्ता, स्थलाजो न कुतो न यत् । इति स्वमन्तर्निन्दन्ती, नन्वपत्नीमुवाच सा ॥ २१२ ॥ त्वं यज्ञोदे ! त्रिभुवन-स्त्रीणामुपरि
वर्तसे । तनयेनामुना नित्य-मङ्गस्ते यदलंकृतः ॥ २१३ ॥ कुलं वा गोकुलं वाऽपि, रम्यं यत्रैष खेलति । प्रशस्यैवं यज्ञोदां
सा, मन्यरं मथुरां ययौ ॥ २१४ ॥ वैरं पूर्वमथ स्मृत्वा, पूतना शकुनिस्तथा । विद्याधर्यानुयागत्य, विष्णोर्निधनमीषतुः ॥
२१५ ॥ ते च देवतया मृत्युं, लम्बिते कृष्णगृह्यया । “ स एव निधनं गच्छे-दिच्छेदत्याहितं सताम् ” ॥ २१६ ॥ रिङ्गन्नस्वलितं
कृष्णः, कण्ठीरवकिशोरवत् । गोकुले दधिदुग्धानां, हठाङ्गाण्डान्यल्लुठत् ॥ २१७ ॥ सोऽभूत्तथापि गोपाल-प्रेयसीनामतिप्रियः ।
“ पश्य कस्यापि न द्वेष्य-स्तपनोऽतितपन्नपि ” ॥ २१८ ॥

सप्ताष्टहायनः सोऽथ, यशोभिर्व्यानशे दिशः । चम्पकप्रसवो नव्यः, स्फुटन् परिमलैरिव ॥ २१९ ॥ गुणैर्लोकोत्तरैस्तैस्तै-
रिदानीं नन्दनन्दनः । विजयी गोकुलेऽस्तीति, पप्रथे मथुरान्तरे ॥ २२० ॥ कीर्तिकोलाहलं श्रुत्वा, तं सूनोः
कंसशङ्कितः । हिताय ग्राहिणोच्छौरि-र्बलदेवं तदन्तिके ॥ २२१ ॥ कृष्णः प्रीत्या तमद्राक्षी-दविदन्नपि बान्धवम् ।
“ जन्मान्तरकृतः स्नेहः, प्रहृष्यत्येव मानसम् ” ॥ २२२ ॥ बलदेवान्तिकेऽघ्यैष्ट, स कलाः सकला अपि । उपाध्यायश्च बन्धुश्च,
स तस्य द्वयमप्यभूत् ॥ २२३ ॥ अगस्तेः पित्रतो वार्धन्, कालो यावानभूत् पुरा । तावानेव चतुर्विद्या-बोधे कृष्णस्य
बुध्यताम् ॥ २२४ ॥ रम्ये वपुषि कृष्णस्य, बाल्य-यौवनयोः समम् । ब्रुवच्च वर्धमानं च, प्रभुत्वमभवत्तदा ॥ २२५ ॥

१ मरणम् । २ आनन्दयति ।

कृष्णस्य
बाल्यकीटा
कलाप्र-
हणं च ॥

॥ २७ ॥

अभिरूपां रूपेण, जितः कृष्णेन मन्मथः । जघान स तु गोपस्त्रीः, कोपात् तत्रानुरागिणीः ॥ २२६ ॥ ताडिताः पञ्चभि-
 र्बाणैः, पञ्चबाणेन तास्तदा । कृष्णमेव न्यषेवन्त, तज्जेतारमहर्निशम् ॥ २२७ ॥ काञ्चिदत्युच्चरोमाञ्चाः, सानन्दाश्चन्दनद्रवैः ।
 मांसलेऽसस्थले तस्य, लिलिखुः पञ्चवल्लरीः ॥ २२८ ॥ उच्चित्य शिखिपिच्छानि, प्रोच्छलत्पुलकाङ्कुराः । चक्रुः काञ्चन कृष्ण-
 स्य, मौलिमण्डनमद्भुतम् ॥ २२९ ॥ वेपमानकराः काञ्चि-^१नवैः कुसुमदामभिः । वक्षःस्थलमलंचक्रु-स्तस्य श्रीवत्सलाञ्छितम् ॥
 २३० ॥ गोप्यस्ताः परितः कृष्णं, मण्डलीबन्धबन्धुरम् । प्रदत्ततालमुन्मील-^२लीलं हल्लीसकं जगुः ॥ २३१ ॥ रतिस्तावत् सुखं
 तावत्, तावदानन्देभ्यः पृथुः । गोपालसुदृशां तासां, यावत् कृष्णस्य दर्शनम् ॥ २३२ ॥ ताभिरध्यापितः सोऽथ, ललितं
 मान्मथं तथा । यथा कामकथावादे, पराजीयन्त तेन ताः ॥ २३३ ॥ बन्धुना बलदेवेन, रक्ष्यमाणः प्रतिक्षणम् । इति
 कृष्णः सुखं क्रीडन्, गोकुले कालमत्वगान् ॥ २३४ ॥

इतश्च श्रीशिवादेवी, स्थिता शौर्यपुरे पुरे । एकदा कार्तिके कृष्ण-द्वादश्यां क्षणदाऽत्यये ॥ २३५ ॥ गर्भचितारपि-
 शुनान्, महास्वमांश्चतुर्दश । दृष्ट्वा चित्रागते चन्द्रे, निद्रामुद्रां व्यमुञ्चत ॥ २३६ ॥ (युग्मकम्) प्रहृष्टा यावदाचष्टे, देवी देवाय
 तान् प्रगे । क्रोष्टुकिस्तावदागच्छ-^३चारणभ्रमणोऽपि च ॥ २३७ ॥ तान् निशम्य वरस्वमां-स्तत्फलं तावत्संभताम् । तीर्थ-
 करणां जननी, राजजेतान् समीक्षते ॥ २३८ ॥ ततो जगद्भयत्राण-व्यवसायविशारदः । लोकोत्तरप्रभावोऽयं, भावी तीर्थंकरः
 सुतः ॥ २३९ ॥ श्रुत्वेति राजा राज्ञी च, पीवरां प्रीतिमीयतुः । ज्ञानिनो (नौ) बहुमानेन, नत्वा व्यसृजतां च तौ ॥ २४० ॥

भीषाण्डव-
चरित्रम् ॥
सर्गः १ ॥
॥ २८ ॥

देवी विशेषलावण्यं. देवश्चाभ्युदयं परम् । देशश्च दुरितध्वंसं, लेभे गर्भानुभावतः ॥२४१॥ श्रावणे श्वेतपञ्चम्यां, चन्द्रे चित्रागते
निशि । लभे सौम्यग्रहैर्दृष्टे, शिचया सुपुत्रे सुतः ॥२४२॥ तदानीं दिक्कुमारीभिः, द्युतिकर्म विनिर्ममे । स्नात्रं च चक्रे शक्रेण,
तस्येत्यश्रोषमाप्ततः ॥ २४३ ॥ कुन्ति ! देवि ! मयापीद-मीक्षितं चक्षुषा पुनः । यदेर्वर्यादवेन्द्रस्य, रत्नैः सौधमपूर्यत ॥
२४४ ॥ आजन्मानाप्तसौख्याना-मपि प्राणभृतां तदा । जातमात्रेऽप्यहो ! तत्र, सुखाद्वैतमजायत ॥ २४५ ॥ तस्य जन्मो-
त्सवे देवः, कारागारमशोधयत् । अमारिं धोषयामास, दीनांशोषचकार च ॥२४६॥ सोऽरिष्टानि पिनष्टि स्म, तदा नेमिर्लता
इव । अरिष्टनेमिरित्यस्य, ततो नाम विनिर्ममे ॥२४७॥ उपास्यमानः स सुरै-र्नन्द्यमानश्च यादवैः । पाल्यमानश्च धात्रीभिः,
सुखं सुखमवर्धत ॥२४८॥ निर्ममे शौरिणा पूर्वं, कृष्णे जातेऽपि नोत्सवः । मथुरायां ततश्चक्रे, तज्जन्मनि विशेषतः ॥२४९॥
आगतो देवकीं द्रष्टुं, कंसः शौरिगृहेऽन्यदा । छिन्नैकनासिकां कन्यां, क्रीडन्तीं तामुद्वेक्षत ॥ २५० ॥ तामालोक्य
मुनेर्वाक्यं, स्मृत्वा सोऽभूद् भयातुरः । “ न मृत्युसदृशं दुःखं, न संतोषसदृक्सुखम् ” ॥२५१॥ स सौधमेत्यप्यप्रच्छ, कंचिन्नै-
मित्तिकं रहः । मुनिना यन्मयि प्रोक्तं, तत्सत्यं किमुतान्यथा ? ॥ २५२ ॥ सोऽवोचन्नृप ! तत् सत्यं, नान्यथा मुनिभाषितम् ।
जीवत्येव तवाराति-र्देवक्याः सप्तमः सुतः ॥ २५३ ॥ न वेद्मि कचिदस्तीति, ज्ञानोपायं तु ते ब्रुवे । प्रदीपेनेव ते वैरी,
येनावश्यं प्रकाश्यते ॥ २५४ ॥ वपुष्मानिव दर्पोष्मा, श्यामलो विन्ध्यवान्धवः । ऊर्जस्विर्गर्जितो यस्ते, दुष्टो रिष्टाभिधो वृषः
॥ २५५ ॥ यश्चास्ति भृशमभ्यस्त-दौःशील्यः केशिसंज्ञकः । लोकोपद्रवनिःशृङ्कः, शूकैलस्ते तुरङ्गमः ॥२५६॥ एतावानीय

१ रथचक्रधारः । (२ निर्दयः । ३ दुर्विनीतः ।)

अरिष्टनेमि-
जन्म ।
नैमित्तिकेन
कंसस्य-
वधकक्षा-
नोषायः
कथितः ॥

॥ २८ ॥

पीनत्व-मुहाममदमेदुरौ । मुच्येतां मथुरापुर्यां, बहिः स्वच्छन्दचारिणौ ॥ २५७ ॥ तावुभाविभवन्मत्तौ, हेलया यो हनिष्यति ।
 केसरीवान्तकृत्तेऽसौ, राजकुञ्जर ! नान्यथा ॥ २५८ ॥ शार्ङ्गं यदस्ति ते धाम्नि, दुःस्पर्शमितरैर्जनैः । तस्याधिज्यस्य यः कर्ता,
 प्राणहर्ता तवापि सः ॥ २५९ ॥ शार्ङ्गं तु शार्ङ्गपाणेस्त-द्विष्यति भविष्यतः । एतच्चादिष्टमुत्कृष्ट-ज्ञानैर्मुनिवरैः पुरा
 ॥ २६० ॥ (युष्मद्) मल्लस्तेऽप्रतिमल्लो यः, शूरश्चाणूरसंज्ञकः । यस्तं हन्ता स ते हन्ता, मा कथाः कंस ! संशयम्
 ॥ २६१ ॥ गजौ स्तस्ते श्रियः पद्मौ, यौ पद्मोत्तर-चम्पकौ । एतयोर्जीवितान्तरस्य, यो विधाता तवापि सः ॥ २६२ ॥
 वास्तव्यो योऽस्ति कालिन्द्यां, कालियो नाम पद्मगः । यस्तस्य दमकः स्वैरं, प्राणानां शमकः स ते ॥ २६३ ॥ श्रुत्वेति
 प्रोल्लसत्कम्पः, कंसः कातरलोचनः । तं विष्टुज्य समादिक्षत्, तूर्णमामन्व्य मन्त्रिणम् ॥ २६४ ॥ स्वादुभिर्मृदुभिर्घासै-रेतावानीय
 पीनताम् । वृषा-श्वौ स्वेच्छया मुञ्च, यमुनावनराजिषु ॥ २६५ ॥ चाणूर-मुष्टिकौ पुष्टि-मुपानय रसायनैः । यथा नियुद्धे
 जीयेते, तौ च मल्लौ न केनचित् ॥ २६६ ॥ मन्त्रिणा प्रौढमन्त्रेण, यथादिष्टमनुष्ठितम् । निस्तन्द्रचन्द्रशालिन्या, शरदा च
 विजृम्भितम् ॥ २६७ ॥ जगुर्जगच्चमत्कारि, कलं कलमगोपिकाः । मदः सप्तच्छदामोदैः, सदैव करिणामभूत् ॥ २६८ ॥
 सरोजानां रजःपुञ्जै-र्युज्यन्त जलाशयाः । दिगन्तास्तु व्ययुज्यन्त, पयोदानां कदम्बकैः ॥ २६९ ॥ गोष्ठोपकण्ठे सोत्कण्ठ-
 गोपीयुक्तोऽथ रासकैः । चन्द्रिकोच्चिद्रचन्द्रासु, कृष्णश्चिक्रीड रात्रिषु ॥ २७० ॥ दिवसे तु स धेनूनां, वृन्दं वृन्दावने वने ।
 पालयामास गोपाल-बालकैः परिवारितः ॥ २७१ ॥

श्रीवाण्डव-
परित्रम् ॥
सर्गः २ ॥
॥ २९ ॥

अथ कूलेषु कालिन्ध्या-स्तदा स्वच्छन्दचारिणौ । अरिष्ट-केशिनौ दृष्टौ, क्रमाद्गोष्ठमुपेयतुः ॥२७२॥ तत्र तौ चक्रतु-
लोकं, सशोकमुपमर्दनात् । पयांसि पपतुस्तक्र-मन्थनीश्च ममन्थतुः ॥२७३॥ आभ्यां वृष-तुरङ्गाभ्यां, चक्रे गोकुलमाकुलम् ।
वत्सः कृष्णोऽत्र नास्तीति, नन्दः खेदमुपासदत् ॥२७४॥ गोपेभ्यस्तदुपश्रुत्य, वनाद् गोष्ठमुपागतः । दुर्नयप्रह्वमाह्लास्त,
कृष्णस्तं दुर्मदं वृषम् ॥२७५॥ सोऽपि शृङ्गे महाभीष्मे, रोषादाधाय संमुखे । अधावन् कृष्णमाहन्तुं, यमसैरिभसंनिभः ॥२७६॥
मृणालकन्दलीमोटं, मोटयित्वा निरोधयाम् । निष्ठुरं हृष्टिना हन्ता, सोऽन्तं कृष्णेन लम्बितः ॥२७७॥ यः कृष्णे मुष्णति
प्राणां-स्तस्याभूद्विधुरो ध्वनिः । स एवासीत् तदा नान्दी, कंसविध्वंसनाटके ॥२७८॥ कृष्णे जयिनि गोपीनां, योऽभूजय-
जयारवः । स तद्यशःप्रबन्धस्य, प्रथमः पणवोऽभवत् ॥ २७९ ॥ तदैवाथ जनोन्माथ-प्रवृत्तं वीक्ष्य केशिनम् । कृष्णस्त-
मक्षरै रूक्षैः, साक्षेपमिदमभ्यधात् ॥२८०॥ दुर्विनीत ! विनेतारं, किं रे ! मां न निरीक्षसे । अनाथमिव मश्नासि, यदेवं मम
गोकुलम् ॥ २८१ ॥ इत्याक्षिप्तः स कृष्णेन, स्तुरैः कुदालयन् महीम् । दक्षनैर्दशनान् पिप-क्षाभिमुख्यमुपागमत् ॥२८२॥
प्रक्षिप्य कूर्परं तस्य, यमदण्डोपमं मुखे । कृष्णस्तं जीर्णपटवन्, पाटयामास लीलया ॥ २८३ ॥ अञ्जलोत्तारणैर्वृद्धा-स्तरुण्य-
स्त्ववगूहणैः । तस्य प्रचक्रिरे घोष-योषितः पारितोषिकम् ॥ २८४ ॥

नन्दनन्दनचापल्य-कर्तृकोऽरिष्ट-केशिनोः । वधः शशंसे कंसाय, घोषान्तधारिभिश्चरैः ॥२८५॥ तं निशम्य मुनेर्वाचं,
सत्यां निश्चित्य सोऽन्यदा । आहूयाभिदधेऽमात्यं, मृत्युभीतो बृहस्पतिम् ॥ २८६ ॥ अस्त्यमात्य ! ममारातिः, सानन्दो

१ पिबतः स्म । २ सैरिभः-महिषः ।

कृष्णेन
हतौ अरि-
ष्टकेशिनौ ।
कंसस्य
चिन्ता ॥

॥ २९ ॥

नन्दगोकुले । ततस्तद्ब्रह्मणोपायं, निरपायं विचिन्तय ॥२८७॥ बृहस्पतिरथोवाच, देव ! देवसमोपमम् । रत्नं शार्ङ्गाधिरोपाय,
निर्मापय मनोरमम् ॥२८८॥ आहूयन्तां च भूपाला-श्चापारोपमहोत्सवे । विहायाहवशौण्डीरान्, दशार्हान् सुतवत्सलान् ॥२८९॥
इदं चायोष्यतां चापं, यः समारोपयिष्यति । तस्मै कंसः स्वसारं स्वां, सत्यभामां प्रदास्यति ॥२९०॥ निजैस्तुत्सुकैः छेकैः, शौण्डी-
रैरुद्धटैर्भटैः । धृतासिदण्डैः कोदण्ड-मण्डपः परिवेष्ट्यताम् ॥२९१॥ आयातश्च ततश्चाप-समारोपणकर्मणि । स तैर्गोपस्तवाराति-
जीवग्राहं ब्रहीष्यते ॥ २९२ ॥ इत्यामूत्रितमन्त्रं तं, मन्त्रिणं मथुरापतिः । त्वमेवेदं विधेहीति, सप्रसादं समादिशत् ॥ २९३ ॥

मन्त्रिणाऽनुष्ठिते तस्मिन्, मिलत्सु क्षोणिभर्तृषु । इमं वृत्तान्तमज्ञासी-दनाधुष्टिर्बलाग्रजः ॥२९४॥ छन्नं शौर्यपुरात्
सोऽथ, प्रस्थितो मथुरां प्रति । अवात्सीद्वन्धुवात्सल्या-द्रोकुलेऽनाकुलो निशि ॥२९५॥ चलं बलादनुज्ञाप्य, कृष्णमादाय
गच्छतः । प्रातर्द्रुमाकुले मार्गे, वटेऽस्य स्यन्दनोऽस्खलत् ॥२९६॥ रथं महारथो नेतुं, नालं ज्येष्ठो यदाग्रतः । तदा दूर्वामिवो-
न्मूल्य, कृष्णो दूरेऽक्षिपद्वटम् ॥२९७॥ वीक्ष्य विष्णोर्भुजस्थाम, हृष्टोऽनाधुष्टिरञ्जसा । तमालिलिङ्गं सर्वाङ्गं, भूयो भूयश्चु-
चुम्ब च ॥ २९८ ॥ उपेत्य मथुरां सोऽथ, पुष्पप्रकरदन्तुरम् । मुक्तमुक्ताकलोच्चूलं^१, संप्रापच्चापमण्डपम् ॥२९९॥ उच्चमञ्च-
स्थितान् पश्यन्, स्वःपतीनिव भूपतीन् । रथं मुक्त्वा बहिस्तत्र, स विवेश सकेशवः ॥ ३०० ॥ मण्डपान्तः कृतार्चस्य,
मन्दनोऽन्ते निपेदुपीम् । निजितामर्त्यरामां स, सत्यभामां न्यभालयत् ॥ ३०१ ॥ निपेतुः सत्यभामायाः, पीवरांसस्थले
हरौ । मुग्धाः स्निग्धा विदग्धाश्च, पञ्चेषुविश्रा दशः ॥ ३०२ ॥ कलिङ्ग-वङ्ग-काश्मीर-कीरप्रभृतिभूमिपाः । आगम्य

श्रीपाण्डव
चरित्रम् ॥
सर्गः २॥
॥ ३० ॥

धनुरानम्य, स्वं स्वं मञ्चं पुनर्ययुः ॥ ३०३ ॥ हसित्वा ताननाधृष्टि-धृष्टो धन्वज्जिह्वक्षया । व्यापारितकरो दूरात्, पतति स्म
विसंस्थुलः ॥ ३०४ ॥ मय्यमाणिक्यमुकुटः, व्रुट्मुक्तालतश्च सः । सतालं सत्यभामाया, वयस्याभिरहस्यत ॥ ३०५ ॥
कोदण्डं चण्डदोर्दण्डः, कोपादारोप्य तं तदा । विष्णुरुत्थापयत् तासां, हास्यस्थानेऽद्भुतं रसम् ॥ ३०६ ॥ कोऽयं दुर्वारदोर्वीर्यं,
इति चिन्ताकुले जने । प्रत्याऽमुना च भामायां, कृतार्थमन्यचेतमि ॥ ३०७ ॥ प्रसह्य गृह्यतामेव, चापारोपणलम्पटः । मा
स्म यासीदसौ येन, रुष्टोऽस्मै मथुरापतिः ॥ ३०८ ॥ इति कंसभटोत्तंस-हकां केदिनिमूदनः । धीरं शुश्राव गोमायु-निना-
दमिव केसरी ॥ ३०९ ॥ (त्रिभिर्विशेषकम्) धनाधृष्टिं पुरस्कृत्य, तदानीमकुतोभयः । निरगात् तान् भटान् भित्त्वा, कृष्णो
भालुर्धनानिव ॥ ३१० ॥ याति यात्येष गृहीत, गृहीताह्वाय सादराः । इति भुवाणाः सुभटा, यावद्भावन्ति पृष्ठतः ॥ ३११ ॥
स्थाश्ववेगतस्ताव-दनाधृष्टिर्जनार्दनम् । गोष्ठे बलान्तिके मुक्त्वा, ययौ शौर्यपुरे स्वयम् ॥ ३१२ ॥

नायमस्मादृशां साध्य, इत्युपागत्य ते भटाः । कंसायावेदयामासु-स्तस्योर्जितमनुत्तरम् ॥ ३१३ ॥ तदाकर्ण्य भृशं
कीर्ण-ज्वलिताङ्गारदुःसहम् । मनोदुःखं वहन् कंसः, प्रकृतिव्यत्ययं ययौ ॥ ३१४ ॥ आराध्यमप्यनाराध्यं, गुरुमप्यगुरुं तदा ।
मथुराधिपतिर्मेने, प्रत्यासन्नविपत्तिकः ॥ ३१५ ॥ कोप-प्रसादावस्थाने, व्यवस्थाया व्यतिक्रमम् । न्यायस्यापि विपर्यासं,
स चक्रे मरणातुरः ॥ ३१६ ॥ नियुद्धच्छब्दना पेष्टु-मरिष्टारिं स दुष्टधीः । चापस्योत्सवमोरोप्य, पुनर्भूषणज्जुह्वत् ॥ ३१७ ॥

१ 'रुगल', 'रुग्लु' इति प्रत्यन्तरपाठौ न सम्यक्, 'रुग्ण' इति स्याच्चेत् सम्यक् । २ 'रस्थापयत्' इति प्रत्य० ।
३ कीर्णाः-विस्तृताः । ४ 'मारभ्य०' प्रतिद्वय० ।

सत्यभामा-
स्वयं वरे
कृष्णेन
धनुरा-
रोपितम् ॥

॥ ३० ॥

वसुदेवोऽर्थं दुर्भावं, तस्य ज्ञात्वाऽऽप्तमानुषात् । रामाय दापयामास, सर्वां शिक्षां मनोगताम् ॥ ३१८ ॥ समुद्रचि-
जयादीनां, सर्वेषामग्रजन्मनाम् । शौरिर्विज्ञापयामास, कंसाचरणमादितः ॥ ३१९ ॥ अञ्जुहवच्च शौरिस्तान्, कृष्णाव-
ष्टम्भहेतवे । नान्यैव हि मयात्पूति-गुण्यदन्वर्त्यतिदुः ॥ ३२० ॥ अथ कंसाञ्जया राज्ञः, प्रतीहारो यथोचितम् । तदोपदेश-
यामास, पृथग्मश्रेषु गौरवात् ॥ ३२१ ॥ ततः क्षौमकृतोल्लोचं, मञ्जमेकं मनोरमम् । कंसोऽपि स्वयमध्यास्त, विमानमिव
वासवः ॥ ३२२ ॥ दशार्हा दशदिक्पाल-समाः शौरिनिमन्त्रिताः । न्यवेद्यन्त कृतोच्छले, मञ्जे कंसेन सादरम् ॥ ३२३ ॥

अथालोक्य नृपान् कांश्चि-द्रच्छतो गोकुलाध्वना । अबोचत बलं विष्णु-र्महालोकनकौतुकी ॥ ३२४ ॥ मथुरामार्य !
गच्छावः, पश्यावो मेष्ठसंयुगम् । प्रसीद माज्ज्यथा कार्पीः, पूर्यतां मे मनोरथः ॥ ३२५ ॥ एतस्य पितुरादेश-माख्यातुं
समयोऽधुना । इति रामो विनिश्चित्य, यशोदामभ्यभात्तदा ॥ ३२६ ॥ मथुरां गन्तुमिच्छाव-स्ततो नौ स्त्रपय द्रुतम् । सा
प्रत्यूचे न युवयोः, स्त्रपनावसरो मम ॥ ३२७ ॥ क्रोधाख्याश्वः साक्षेपं, बलस्तां प्रत्यभाषत । अरे ! दासि ! न जानासि, स्वा-
त्मानमतिगविता ? ॥ ३२८ ॥ तामित्युक्त्वा करे धृत्वा, कृष्णं कृष्णमुखं रुषा । खानायाद्वाय कालिन्दीं, कालिन्दीकर्षणो ययौ
॥ ३२९ ॥ उपनीरं स बानीर-तले विष्णुमभाषत । वत्स ! विच्छायवदनः, किमिदानीं विलोक्यसे ? ॥ ३३० ॥ हरिः प्रत्याह
दासीति, किमात्य मम मातरम् ? । मातुर्न्यकारमाकर्ण्य, सकर्णो हि क्षमेत कः ? ॥ ३३१ ॥ रोहिणीतनयः कृष्णं, मूर्ध्नि जुम्ब-
मबोचत । यशोदा नैव ते माता, न च नन्दः पिता तव ॥ ३३२ ॥ देवकाङ्गभवा देवी, देवकी जननी तव । स्तन्यं या

श्रीपाण्डव-
चरित्रम् ॥
सर्गः २ ॥
॥ ३१ ॥

तुभ्यमभ्येत्य, ददाति स्मान्तरान्तरा ॥३३३॥ पिता च चसुदेवो नौ, सुभगः खेचरायितः । कुशान्ताधिपतिर्यस्य, समुद्रवि-
जयोऽग्रजः ॥३३४॥ ममार्य ! किमु सोदर्य ? इत्युक्तो विष्णुना बलः । अवददत्स ! बन्धुस्ते, वैमात्रेयोऽस्मि केवलम् ॥३३५॥
उदामबहुधामानो, यादवा ज्ञातयस्तव । भरतार्थपतिस्त्वं च, ज्ञानिभिः कथितोऽसि नः ॥३३६॥ ईदृशि त्वादृशां जन्म, न
गोपालकुले भवेत् । मरुस्थले हि कल्पद्रु-रात्मलाभं लभेत किम् ? ॥३३७॥ देवकीचसुदेवाभ्यां, वत्सवात्सल्यतः परात् ।
पितृभ्यां गोत्रसर्वस्वं, गोपितोऽसि भयादिह ॥३३८॥ कृष्णः पप्रच्छ संध्रान्तः, कुतो भयममूढशाम् ? । येन क्षिप्तोऽस्मि पित्रा-
ऽस्मिन्, गोकुले गोपसंकुले ॥३३९॥ ततस्तं कंसवृत्तान्तं, व्याजहार हरेर्बलः । कर्पकेणेव सङ्गीज-मुप्तं काले फलेद्वचः ॥३४०॥

अथ बन्धुबधोद्बुद्ध-रोषोऽरिष्टारिरभ्यधात् । सर्वे मे सिद्धगन्धर्वाः, प्रतिज्ञां शृणुत क्षणम् ॥३४१॥ सर्वेषां पश्यतां राज्ञां,
पापं कंसं न हन्मि चेत् । ध्रुवं तदाऽहं गृह्येय, तदीयभ्रूणहत्यया ॥३४२॥ रोहिण्यङ्गरुहो रोह-स्पुलकाङ्कुरदन्तुरः । ततो भ्रात-
रमालिङ्ग्य, निजगाद प्रमोदतः ॥३४३॥ साधु वत्स ! त्वयाऽऽत्मीय-कुलस्य तिलकायितम् । भूभृदाक्रमणोर्जस्वि, तेजो यस्य
रवेरिव ॥३४४॥ तदिदानीमिह स्नात्वा, व्रजावो मथुरां प्रति । इत्युदीर्य बलः कृष्णं, निनाय यमुनाजले ॥३४५॥ तत्र
दृष्टिविषः कालः, कालियो नाम पन्नगः । तीरवासी जले क्रीडन्, कृष्णं दष्टुमधावत ॥३४६॥ निःशूकं दन्दशूकं तं,
लोकः स्फारस्फटोत्कटम् । हरिं च बालमालोक्य, हाहारवपरोऽभवत् ॥३४७॥ सोऽतिभीष्मो विषोल्काभि-र्यावदशति केशवम् ।
असौ तमग्रहीत्ताव-ल्लीलया गलकन्दले ॥३४८॥ लीलाकमलनालेन, नैस्तयित्वा जनार्दनः । आरुह्य बाह्यामास, तमहि

१ निर्दयम् । २ नासिकां विद्ध्वा ।

वलेन कृतो
बोधः
कृष्णस्य,
कृष्णेन कृतं
कालिय-
नाम-
रमनम् ॥

॥ ३१ ॥

जात्यवाजिवत् ॥ ३४९ ॥ दुर्दमं दम्यमानं तं, पञ्चगं वीक्ष्य विस्मिताः । तस्थुर्धृत्वा विमानानि, नभोभागे नभश्चराः ॥ ३५० ॥
 कृष्णेन दृढमूरुभ्या-माक्रम्य दमितस्तथा । स यथा सर्वथा जज्ञे, निर्विषो मरणावधि ॥ ३५१ ॥ प्रसीतप्राचमालोक्य, लोको-
 त्तरकृपापरः । दूरादुत्सृज्य तं विष्णुः, स्नात्वा तीरमुपागमत् ॥ ३५२ ॥ यमुनातीरवास्तव्यै-र्वीतविमैस्तपस्त्रिभिः । स
 यथार्थाभिराशीभि-रभ्यनन्दत भूरिशः ॥ ३५३ ॥ तेन नव्यावदातेन, सानन्दैर्नन्दनन्दनः । घोषादागत्य वेगेन, गोपालैः
 पर्यवार्यत ॥ ३५४ ॥ गायद्भिः कृष्णगीतानि, वादयद्भिश्च शृङ्गिकाः । तैः समं राम-गोविन्दौ, चलतुर्मथुरां प्रति ॥ ३५५ ॥
 विस्मयोत्फुल्लनयनै-र्वीक्ष्यमाणः पुरीजनैः । मथुरागोपुरं गोपै-रुपेतः प्राप केशवः ॥ ३५६ ॥ अतुल्ययोः प्रतोल्यन्त-विशतो
 राम-कृष्णयोः । कंसादिष्टमहाभात्र-प्रयुक्तौ मदविह्वलौ ॥ ३५७ ॥ पद्मोत्तरो हरिं हन्तुं, चम्पकश्च हलायुधम् । उज्जुरौ
 सिन्धुरौ प्रेत-पतिप्रायावधावताम् ॥ ३५८ ॥ युग्मम् ॥ लीलायितशतैस्तैस्तैः, पद्मोत्तरमनुत्तरैः । कुशलो भञ्जशिक्षासु, खेल-
 यामास केशवः ॥ ३५९ ॥ उत्वाय दन्तमुशले, सलीलं तस्य दन्तिनः । निष्ठुरैर्मुष्टिभिर्विष्णु-र्ददौ कीनाशदासताम् ॥ ३६० ॥
 कैण्ठीरव इवोत्प्लुत्य, मित्वा कुम्भस्थलं बलात् । हन्ति स्म रौहिणेयोऽपि, निष्कम्पश्चम्पकद्विपम् ॥ ३६१ ॥ विपुलं बालु-
 काकीर्णं, विकीर्णकुसुमोत्करम् । सश्रीकमुत्पताकं तौ, जग्मतुर्मल्लमण्डपम् ॥ ३६२ ॥ रङ्गं विशति गोविन्दे, निवृत्तविषयान्तराः ।
 लोकस्य विस्मयस्मेरा, निपेतुर्युगपदृशः ॥ ३६३ ॥ स एव केशिकीनाशः, स एव वृषमर्दनः । नन्दस्य नन्दनः सोऽयं,
 सोऽयं सर्पस्य दर्पहा ॥ ३६४ ॥ गोपालतिलकः सोऽयं, सोऽयं सिन्धुरधातकः । स्नाध्यमानो जनैरेव-मदर्शयत परस्य-

श्रीपाण्डव-
चरित्रम् ॥
सर्गः २ ॥
॥ ३२ ॥

स्मृ ॥ ३६५ ॥ अपरं जनमुत्सार्य, सोत्साहः सपरिच्छदः । आरुरोह दुरारोहं, मञ्चमेकं जनार्दनः ॥ ३६६ ॥ अथाभ्य-
घत्त तं रामो, वत्स ! सोदर ! वत्सल ! । व्यापार्यतामितो दृष्टि-विषवृष्टिर्द्विपञ्चने ॥ ३६७ ॥ इमं किरीटकेयूर-हारकुण्डल-
मण्डितम् । उच्चैःसिंहासनासीनं, पश्य कंसं स्ववैरिणम् ॥ ३६८ ॥ असौ ते बन्धुविध्वंस-नवनाटकसूत्रभृत् । तदस्य ददर्शता-
मङ्गो, मृत्युनामाद्य नूतनः ॥ ३६९ ॥ इतोऽपि ज्ञातिवर्गं स्वं, दृशा स्वीकुरु सान्द्रया । असौ तव पिता ज्येष्ठः, समुद्रविजयो
नृपः ॥ ३७० ॥ अयं च वसुदेवाख्यः, ख्यातो जनयिता तव । अक्रूराद्यास्तवैतेऽत्र, बन्धवः शौर्यसिन्धवः ॥ ३७१ ॥ इतश्चा-
न्येऽपि राजानो, जानन्तस्त्वामुदित्वरम् । विस्मयेन निरीक्षन्ते, निरीक्ष्यन्तां त्वयाऽप्यमी ॥ ३७२ ॥ कंसे च ज्ञातिवर्गं च, द्विष्टे
प्रीतिपदेऽप्ययम् । क्रोभरुक्षा बहुलोह-मुग्धाश्वासन् दृशो हरेः ॥ ३७३ ॥ समुद्रविजयो राजा, कृष्णं नेत्रपुटैः शिवन् ॥ वसुदेवं
प्रति स्निग्धां, मुदा गिरमुदाहरत् ॥ ३७४ ॥

वत्स ! प्रसेदुरस्माक-मद्यैव कुलदेवताः । सुतस्त्रैलोक्यमाणिक्यं, यदसौ ददृशे दृशा ॥ ३७५ ॥ इयन्तं समयं याव-द्विश्रिते
मम लोचने । वत्सः कृष्णः सतृष्णाभ्यां, यन्नैताभ्यामपीयत ॥ ३७६ ॥ अथाभाष्यत कंसेन, हरिं कीक्ष्य बृहस्पतिः ।
अत्रावमुत्र जैत्रे स्यु-र्वाचः कथमृषेर्मृषा ? ॥ ३७७ ॥ अरक्ष्यत कथं चासौ, मयि वैरिणि शौरिणा । अथवा सति चाणूरे,
रक्षितोऽपि न रक्षितः ॥ ३७८ ॥ इति कंसे वदत्येव, तुङ्गजूटोद्भटाकृती । चन्दनद्रवलिमङ्गो, न्यस्तांसस्थासकौ तदा ॥ ३७९ ॥
दृढं चण्डातकौ चण्ड-भुजौ पुष्टं पुष्टौ । अध्युपतुः समामध्ये, हृष्टौ चाणूरमुष्टिकौ ॥ ३८० ॥ (युग्मम्) ततोऽभ्यर्णी-

१ स्थासकः-सुगन्धितैलेन मर्दनम् । २ पुष्टशरीरौ ।

कृष्ण-
बलाम्बा
हतौ गजौ ।
तयोर्मधु-
रायां
प्रवेशः ॥

॥ ३२ ॥

भवन्मृत्युः, कातरो मथुरापतिः । निघुद्धायादिशूरा-चाणूरं दृष्टिसंज्ञया ॥ ३८१ ॥ कृष्णं कटाक्षयन् दृष्ट्वा, चाणूरः
 क्रूरमानसः । वाचमुच्चारयांचक्रे, राजचक्रस्य पश्यतः ॥ ३८२ ॥ योऽप्राप्ति क्षत्रियोत्तंसः, शूरमन्यश्च यः किल । अधुना
 मल्लयुद्धेन, स मया सह युज्यताम् ॥ ३८३ ॥ इत्याक्षिप्तो हरिः क्षिप्रं, फालयोत्तीर्य मञ्चतः । चाणूरस्याग्रतो भूत्वा, प्रग-
 ल्भमिदमभ्यधात् ॥ ३८४ ॥ एषोऽस्मि क्षत्रियोत्तंसः, शूरमानी तथास्म्यहम् । तवास्मि रे ! कृतान्तश्च, विपक्षक्षोददीक्षितः
 ॥ ३८५ ॥ अथावोचत चाणूरः, सिन्दूरारुणलोचनः । अरे रे ! बाल ! गोपाल !, किमलीकं प्रगल्भसे ? ॥ ३८६ ॥ नाद्यापि
 ते मुखस्यास्य, स्तन्यगन्धो निवर्तते । ततस्त्रपन्ते गात्रेऽस्मिन्, पतन्तो मम मुष्टयः ॥ ३८७ ॥ पयःपानेन पीनत्व-मानीतो
 गोष्ठतर्णकः । रे ! कक्षाकोटरे क्षिप्तो, मया क्षिप्रं विनङ्गयसि ॥ ३८८ ॥ अरिष्टारिर्भाषिष्ट, ततो धीरोचितं वचः । विकथनं
 तवापीत्थं, मल्लराज ! न राजते ॥ ३८९ ॥ आजन्म विहिताभ्यासः, क त्वं मल्लमतल्लिका ? । गोपालकुलविद्यानां, पारदश्चा क
 चास्म्यहम् ? ॥ ३९० ॥ किं त्वनेन नियुद्धेन, द्रक्ष्यतेऽन्तरभावयोः । चण्डेन पवनेनैव तूलपूल-नगेन्द्रयोः ॥ ३९१ ॥ इत्युक्त्वा
 सभुजास्फोटं, केशवे बल्लु वल्गति । हाहाकारपरो लोकः, परस्परमभाषत ॥ ३९२ ॥ तरुणः क तु चाणूरः ? , क चासौ
 गोकुलार्भकः ? । न युक्तमनयोर्युद्धं, वृष-तर्णकयोरिव ॥ ३९३ ॥ एवमाकर्ण्य लोकोक्तिं, कंसः कोपादवोचत । असौ यदृच्छा-
 लापेषु, दक्षो दुःशिक्षितो जनः ॥ ३९४ ॥ इह केन समाहूता-वायातौ गोपदारकौ ? । दुग्धमत्तौ स्वयं ह्येतौ, युध्येते को
 निषेधति ? ॥ ३९५ ॥ इत्याक्षेपवचः श्रुत्वा, शूरसेनमहीपतेः । लोकस्तदा तदाकृतं, मत्वा मौनमग्निश्रियत् ॥ ३९६ ॥ गर्वात्

श्रीपाण्डव-
चरित्रम् ॥
सर्गः २ ॥
॥ ३३ ॥

कुर्वन् भुजास्फोटं, स्फोटयन्निव रोदसी । ततश्चाणूरमल्लोऽपि, नियोद्धुमुपचक्रमे ॥ ३९७ ॥ तयोर्नवनवोन्मील-न्मल्लविज्ञान-
दर्शिनः । तदेकताना राजानो, जाताश्चिद्वार्षिता इव ॥ ३९८ ॥ वाल्यचापल्यललितै-र्हरेर्मल्लानिशापिभिः । समुद्रविजया-
दीनां, तदा कन्दलिता युदः ॥ ३९९ ॥ विष्णुविज्ञाननिष्णात-स्तदानीं पादददैः । कंसस्य मनसा सार्धं, कम्पयामास
मेदिनीम् ॥ ४०० ॥

मीतस्ततो हरिं हन्तु-मपरं मथुरापतिः । दुष्टं मौष्टिकमादिक्ष-भास्त्यकृत्यं दुरान्मनाम् ॥ ४०१ ॥ श्रीपतिं
प्रति घावन्तं, दृष्ट्वा मौष्टिकमादरात् । सीरपाणिरभाषिष्ट, रोपपाटललोचनः ॥ ४०२ ॥ रे रे ! दुष्ट ! दुराचार !, योद्धुमु-
त्तिष्ठसे कथम् ? । चण्डदोर्दण्डकण्ठति-मेव व्यपनयामि ते ॥ ४०३ ॥ इत्युदीर्य समुत्तीर्य, मञ्चाद्रोमाञ्चितो हली । द्राग्योध-
यितुमारेमे, स मुष्टामुष्टि मौष्टिकम् ॥ ४०४ ॥ आहतो हृदये विष्णु-श्चाणूरेणाथ मुष्टिना । यादवानां समं वार्ष्णेः,
पतति स्म भुवस्तले ॥ ४०५ ॥ हरिं मूर्च्छालमालोक्य, चक्रे हाहारवं जनः । उच्छलन्नासनात् कंसः, पुनः किलकिलारवम्
॥ ४०६ ॥ हरेः पुनः प्रहाराय, स स्वं मल्लं समादिशत् । “ भवेदासन्नपातानां, मर्यादाया व्यतिक्रमः ” ॥ ४०७ ॥
समुद्यते हरिं हन्तुं, तस्मिन्नुत्सृज्य मौष्टिकम् । तं ददौः कूर्पराघातै-र्बलाद्व्यावर्तयद्बलः ॥ ४०८ ॥

अथोन्मीलितचैतन्यः, स्फारोआगरपौरुषः । उत्तस्थौ केशवः साकं, यादवानां मनोरथैः ॥ ४०९ ॥ मूर्च्छामेषावली-
मुक्त-स्तेजस्तीव्रं बहन् हरिः । कंसस्य कौशिकस्येव, भानुवहुःसहोऽभवत् ॥ ४१० ॥ कृष्णेन विकसद्वक्त्रा-म्भोजमोजायितं

१ पदाघातैः । २ मले ।

कृष्णवल-
योर्मल्ल-
भ्यां मह
युद्धम् ॥

॥ ३३ ॥

तथा । चाणूरेण यथा वेगात्, कृतान्तस्यातिधीयितम् ॥ ४११ ॥ कंसस्य वदनाम्भोजे, समुद्रविजयस्य च । हिमांशुश्च-
हिमांशुश्च, विष्णुरेकोऽप्यभूत्तदा ॥ ४१२ ॥ मृत्युमेभिरभिज्ञानै-ज्ञात्वाऽरिष्टादिदारिभिः । कंसः कक्षीकृतक्षोभः, स्वान्
भटानिदमब्रवीत् ॥ ४१३ ॥ रे ! रे ! गृहीत गृहीत, चाणूरपरिपन्थिनम् । स्वयंभूमल्लभ्यन्मत्त-मेन गोपालबालकम् ॥ ४१४ ॥
एतद्गृह्यथ संगृह्य, निग्राह्यो निर्भयैः परः । “चौरस्वीकारकर्ताऽपि, शीर्षच्छेद्यो हि चौरवत्” ॥ ४१५ ॥

व्याजहार हरिः कंसं, विकटभ्रकुटिस्ततः । किं दुरात्मननात्मज्ञ !, जिह्वामालोच्य नोच्यते ? ॥ ४१६ ॥ अस्मिन् रङ्गगृ-
हान्तर्मे, भुजशौर्योष्मणा कृतः । त्वया दुष्कर्मकिंपाक-परीपाकोऽनुभूयताम् ॥ ४१७ ॥ इति व्याहृत्य संहर्तुं, कंसं संतमसोप-
मम् । हरिस्तन्मञ्चमारोह-दुदयाचलसोदरम् ॥ ४१८ ॥ बालबान्धवविध्वंस-स्मरणारुणलोचनः । तत्रारूढः पुनः प्रौढ-सभ्यघत्त
स निर्भयः ॥ ४१९ ॥ सन्ति ये तव मित्राणि, सन्ति ये ते च बान्धवाः । राजानस्ते महौजस्काः, सन्तु त्राणाय तेऽधुना
॥ ४२० ॥ अरे ! स्मरसि निस्त्रिंश !, जातमात्रान्ममाग्रजान् । निःशूकहृदय ! स्फार-शिलास्वास्फालयिष्यसि ॥ ४२१ ॥
आसीद्दोर्दण्डशौण्डीर्य-गर्वः स्वर्वेतरस्तव । तत्त्वया त्रातुमात्मान-भायुधे दीयतां मनः ॥ ४२२ ॥ इत्युत्तवाऽङ्घ्रिप्रहारेण, भङ्क्त्वा
मुकुटमुज्जटम् । क्षितौ चिक्षेप तं मञ्चा-द्धृत्वा केशेषु केशिजित् ॥ ४२३ ॥ रामोऽपि युद्धमाधत्ते, मौष्टिकेन समं दृढैः ।
बन्धैस्तथा यथा मञ्चाः, सर्वेऽप्युच्चैः प्रचुक्रुशुः ॥ ४२४ ॥ प्रस्विद्यद्वेषमानाङ्गः, साश्रुणी भयकातरे । दिक्षु रक्षणसाकाङ्क्षः,
कंसश्चिक्षेप चक्षुषी ॥ ४२५ ॥

श्रीपाण्डव
चरित्रम् ॥
सर्गः २॥
॥ ३४ ॥

अत्रान्तरे कृतान्ताभाः, सुभया मथुरापतेः । शूरे ! पाण्डिणं गोपं, हिंस्त हिंस्तेति वादिनः ॥४२६॥ केचित् कुन्तकराः
केचि-त्तीक्ष्णनिस्त्रिशपाणयः । युगपत्ते हरिं हन्तुं, स्वाभिभक्त्या हृदौकिरे ॥ ४२७ ॥ (युग्मम्) रुद्धं कंसभटैः कृष्णं,
वीक्ष्य दोःपाशपीडनात् । रामेण मौष्टिकचक्रे, चाणूरपरिचारिकः ॥४२८॥ ततः स मञ्चादेकस्मा-दुत्पाद्य स्तम्भमुत्कटम् ।
भटान्निर्घातयांचक्रे, तांस्तार्क्ष्यः पन्नगानिव ॥४२९॥ मध्येरङ्गं विडम्न्योच्चै-र्हृदि पादप्रहारतः । कीनाशग्रासतां निन्ये, कंसः
केशिविनाशिना ॥ ४३० ॥ कंसेन कृष्णभीतेन, स्वात्मरक्षणकाङ्क्षिणा । जरासन्धस्य यत् पूर्व-मानिन्ये सैन्यमुद्धटम्
॥ ४३१ ॥ हन्तुं कंसस्य हन्तार-महंकारवशाद्भृशम् । सर्वं संवर्मयामास, तदुयोधमुदायुधम् ॥४३२॥ समुद्रविजयार्नाक-
स्तद्वलं मगधेशितुः । प्रभञ्जनैरिव रज-स्तूर्णं निन्ये विशीर्णताम् ॥४३३॥ बन्धुविध्वंससामर्थ्यः, कंसं स्वकुलपांसनम् । रक्षा-
दहिर्निचिक्षेप, धृत्वा केशेषु केशवः ॥ ४३४ ॥

इतः किलकिलाराव-मुखराः शौरिवेशमनि । दत्त्वा श्रीस्थानमास्थानं, तस्थुः सर्वेऽपि यादवाः ॥४३५॥ हृष्टो रथमना-
धृष्टि-र्बलेन सह केशवम् । आरोप्य प्रापयामास, शौरिमन्दिरमादरात् ॥४३६॥ कृष्णमायान्तमालोक्य, लोकोत्तरवपुः-
श्रियम् । पिबन्तो नेत्रपुटकै-र्यादवाः प्रययुर्मुदम् ॥ ४३७ ॥ शौरिस्तु निस्तुपापत्य-स्नेहसोल्लासमानसः । प्रत्युद्याय हृषी-
केश-माशिक्षेय मुहुर्मुहुः ॥४३८॥ पादारविन्दं गोविन्दो, वचन्दे ज्यायसः पितुः । तं सोऽप्युद्धुरोमालि-रालिङ्गयाङ्गे न्यवेश-
यत् ॥ ४३९ ॥ समुद्रविजयः पश्य-न्नास्यतामरसं हरेः । संपन्नसुमनोभावः, स्वं चक्रे निर्निमेषताम् ॥ ४४० ॥ अभ्येत्य

१. (' निर्घातयांचक्रे ' इति स्यात् ।) २ स्वीचक्रे प्रतिद्वय० ।

कृष्णेन
कृतः
कंसवधः ।
कृष्णस्य
पितृगृहे
गमनम् ॥

॥ ३४ ॥

देवकी तत्र, प्रसवति कृष्णकञ्चुका । चिरेण पुत्रगात्रस्य, स्पर्शसौख्यमधिगच्छति ॥ ४४१ ॥ चञ्जर अयुरानाथ-मुग्रसेनं
नरेश्वरः । सत्यभामां सुतां सोऽपि, जिष्णवे विष्णवे ददौ ॥ ४४२ ॥ दिव्यस्य धनुषः पूर्व-मारोपणपणीकृताम् । गुरु-
भिस्तामनुज्ञातः, परिणिन्ये जनार्दनः ॥ ४४३ ॥

इतः परीतः श्लोकेन, कंससीमन्तिनीजनः । विललाप विलिप्ताङ्गः, सर्वतः क्षोणिरेणुभिः ॥ ४४४ ॥ समस्ताभिः सप-
त्नीभिः, समेताऽत्यन्तदुःखिता । ययौ जीवयशास्तत्र, यत्र कंसोऽस्ति संस्थितः ॥ ४४५ ॥ व्यासदीनाननं दूरा-द्रजोभिरव-
गुण्डितम् । तमृद्धीक्ष्य मृगाक्ष्यस्ताः, समस्ता सुमुहुर्मुहुः ॥ ४४६ ॥ अवसाने च मूर्छायाः, प्रोच्छलच्छोकविह्वलाः । सोरस्ताडं
सपूत्कार-मरुदन्मेदिनीगताः ॥ ४४७ ॥ अथ कंसस्य संस्कारे, जातेऽपि मगधात्मजा । यादवेष्वतिसाक्षेष्वा, न निवापाञ्जलिं
ददौ ॥ ४४८ ॥ उच्चैरवोचदेतच्च, सरामैः सजनार्दनैः । यादवैः सह दास्यामि, प्राणेशाय जलाञ्जलिम् ॥ ४४९ ॥ सप्रतापाञ्जरा-
सन्धात्, कं दवादिबयादवाः । कान्दिशीकाः प्रयास्यन्ति, शरणाय मृगा इव ? ॥ ४५० ॥ इति प्रतिज्ञामेतस्या, निशशाम विशां-
पतिः । उद्बुद्धक्रोधकल्लोल-लोलमेतज्जल्य च ॥ ४५१ ॥ प्रगल्भते किमत्रैव, मुखा मगधनन्दिनी । यच्छिक्षितं तदाख्यातु, पितुर्ग-
त्वाऽधुनैव सा ॥ ४५२ ॥ इत्यवज्ञागिरं राज्ञः, भुत्वा साऽथ समुत्सुका । जगाम ग्रामनगरा-प्युल्लङ्घ्य पितुरालयम् ॥ ४५३ ॥

राजा राजगृहे याता-मेतां विज्ञाय सादरम् । अमीत इव मीतोऽपि, सर्वानाह्वास्त यादवान् ॥ ४५४ ॥ अथ क्रोष्टुकि-
माहूय, नृपः यप्रच्छ तैः सह । विरोधिनि जरासन्धे, यत्कर्तव्यमतः वरम् ॥ ४५५ ॥ स व्याजहार राजंस्ते, भवितारौ सुता-

श्रीपाण्डव
चरित्रम् ॥
सर्गः २ ॥

॥ ३५ ॥

विमौ । भरतार्धमहर्द्दीनां, विश्रामौ राम-केशवौ ॥४५६॥ किं तु क्षेत्रं च कालं च, समाश्रित्य शरीरिणाम् । भवन्ति भागधे-
यानि, विविधानि न संशयः ॥ ४५७ ॥ ततः क्षेत्रमिदं मुक्त्वा, पश्चिमाम्भोधिरोधसि । युष्माभिः सपरीवारै-र्गम्यतामधुना
द्रुतम् ॥ ४५८ ॥ तस्मिन् यत्र स्थिता कृष्ण-भाग्यजागरदिण्डिमौ । सत्यभामा सुतौ सृते, तत्र स्थाप्या पुरी वरा ॥४५९॥
इत्युपश्रुत्य सत्कृत्य, तं विसृज्य प्रजेश्वरः । कृतार्तमधुरालोकैः, सह प्रस्थानमादधे ॥ ४६० ॥ विश्राणो भाविकल्याण-पिशुनैः
शकुनैर्मुदम् । सरिद्धधरकान्तारा-ण्यतिचक्राम स क्रमात् ॥४६१॥ स क्रोष्टुकिममादिष्टे, पश्चिमाम्भोधिरोधसि । सैन्यं निवेश-
यामास, वितीर्णनगरभ्रमम् ॥४६२॥ सुतावसूत सत्याऽपि, तत्र सौस्थ्येन तस्थुपी । कल्पद्रुमावनिद्राण-सुवर्णा मेरुभूरिव ॥४६३॥

ततो नैमित्तिकादेशात्, केशवो लवणाधिपम् । सुस्थितं संमुखीकर्तु-मकार्षादष्टमं तपः ॥४६४॥ आहूतस्तपसा तेन,
रत्नप्राभृतसंभृतः । उपेन्द्रमुल्लसत्प्रीति-रूपतस्थेऽथ सुस्थितः ॥ ४६५ ॥ व्याहरच्च हृषीकेशां, निदेशस्थितमात्मनः । जनमेज-
विजानीहि, ततः कार्यं नियोजय ॥४६६॥ प्रीत्या प्रत्याह गोविन्द-स्तोयधेः (धे !) संविधेहि मे । प्रवरं नगरीस्थानं,
पूर्वकेशवरूढितः ॥४६७॥ इत्युक्तो नगरीभूमिं, पाञ्चजन्यं च मञ्जुलम् । कौस्तुभं च मुकुन्दाय, प्रदायान्तर्दधेऽम्बुधिः ॥४६८॥
अहोरात्रेण तत्रेन्द्र-निदेशाद्वनदः स्वयम् । चक्रं द्वारवर्ती नाम, विजितस्वःपुरीं पुरीम् ॥४६९॥ वप्रो वज्रमयस्तस्यां, नभः-
स्पृक्कपिशिर्षकः । अभ्रंलिहानि वेदमानि, नानामणिमयानि च ॥४७०॥ दिनानर्धचतुर्थांश्च, यक्षा वैश्रवणाज्ञया । रत्नैरनर्धैर्व-
वृषु-र्जलैर्वर्षाघना इव ॥४७१॥ तत्राभिरामानारामा-बन्दनोद्यानवान्ववान् । किंकरैः कारयामास, कुबेरो वासवाज्ञया ॥४७२॥

१ दिवसान् ।

केशव-
विलापः ।
शौरैः समु-
द्रतीरे गम-
नम् । द्वा-
रकास्था-
पनम् ॥

॥ ३५ ॥

ततो द्वारवतीराज्ये, समुद्रविजयादिभिः । मुकुन्दः श्रेष्ठदानन्द-सौरभ्यैरभ्यषिच्यत ॥४७३॥ पुरन्दरपुरीसख्यां, राज-
न्वत्यां सुरा इव । तस्यां पुरि सदानन्दाः, स्वैरं नन्दन्ति यादवाः ॥ ४७४ ॥

लीलावनेषु वापीषु, क्रीडाद्रिषु यदृच्छया । ममं नेमिकुमारेण, रेमाते राम-केशवौ ॥ ४७५ ॥ आश्चर्यं पश्चिमा येयं,
ज्योतिषामस्तकारिणी । यादवानां पुनः साऽपि, महाभ्युदयहेतवे ॥ ४७६ ॥ इति प्रीतस्य देवस्य, जनार्दनमहोदये ।
सांप्रतं न्वेतदायात-मुत्सवादुत्सवान्तरम् ॥४७७॥ यदेवि ! कुन्ति ! ते पुत्र-जन्मना यादवेश्वरः । दिष्ट्वेति वर्धितश्चरै-रायातैर्ह-
स्तिनापुरात् ॥४७८॥ पुत्रोत्पत्तिं तवाकर्ण्य, मुदमुद्रहताऽधिकम् । स्वन्माङ्गल्याय देवेन, तदद्य ग्रहितोऽस्म्यहम् ॥ ४७९ ॥ इति
वृद्धिं स्वबन्धुनां, श्रुत्वा सर्वातिशायिनीम् । कुन्ती बहन्ती रोमाञ्चं, प्रत्यवोचत कोरकम् ॥४८०॥ साधु कोरक साधु त्वं, कथा-
मिष्टामचीकथः । महोत्सवानुबन्धी मे, ज्ञातोऽयं तनयोत्सवः ॥४८१॥ बान्धवा मम जीयासु-र्जीयासुर्वन्धुमूनवः । ममाशिषमिमां
तेषां, प्रियंवद ! निवेदयेः ॥४८२॥ इत्थमार्माप्य सत्कृत्य, कुन्त्या कृत्येषु दक्षया । कोरकः प्रोद्गतप्रीति-र्गमनाय व्यसृज्यत ॥
४८३॥ युधिष्ठिरकुमारोऽपि, बालकल्पाङ्घ्रिपोषमः । मातृवात्सल्यपीयूषैः, पोषितो बबूधे क्रमात् ॥४८४॥ अव्यक्तवर्णरमणीय-
वचःप्रचारो, रिङ्गन् कदाचन कदाचन पादचारी । नव्योल्लसदशनहास्यमनोहरास्यः, कस्य प्रतिक्षणमभून्न मुदे कुमारः ? ॥४८५॥

इति मलधारिश्रीदेवप्रभसूरिविरचिते पाण्डवचरिते महाकाव्ये कृष्णनेमिजन्मद्वारिकास्थापन-
युधिष्ठिरजन्मवर्णनो नाम द्वितीयः सर्गः ॥ २ ॥

अथ तृतीयः सर्गः

धर्मकल्पद्रुमस्याथ, पुनरेव फलार्थिनी । नासिक्वयेऽकारयत् कुन्ती, श्रीचन्द्रप्रभमन्दिरम् ॥ १ ॥ प्रदीपा यत्र निष्वास-
नानामणिविनिर्मिते । प्रभाध्वस्ततमःस्तोमे, मङ्गलायैव केवलम् ॥ २ ॥ प्रसादभुक्तिरात्मीया, नासिक्वयमिति तत्र सा । गत्वा
गत्वा पुनश्चक्रे, जिनधर्मप्रभावनाम् ॥ ३ ॥ धर्मकर्मकनिर्माण-व्यसनव्यवसायिनी । पुनरापन्नसत्त्वाऽभूत्, पाण्डुराजसधर्मिणी
॥ ४ ॥ तस्याः स्वमेऽक्षिपद्दृष्ट-भञ्जनोऽथ प्रभञ्जनः । आनीय नन्दनोद्याना-दङ्गे कल्पमहीरुहम् ॥ ५ ॥ पत्ये शशंस सा
स्वप्न-मेनमेनाधिनाकुता । तदर्थमर्थिकल्पद्रु-स्तत्पुरः सोऽप्यचीकथत् ॥ ६ ॥ पचमानोपमानस्ते, बलिष्ठैकशिरोमणिः । प्रदत्त-
जगदाश्वासो, भविता तनयोऽद्भुतः ॥ ७ ॥ इत्याकर्ण्य दधौ साऽन्यं, हर्षरोमाञ्चकञ्चुकम् । “उत्कल्लोलं भवेचेतः, श्रुतेऽपि
तनुजन्मनि” ॥ ८ ॥ उत्पाटयामि शैलेन्द्र-मपि निर्दलयामि वा । तस्याः प्रादुरभूदेवं, स्फूर्तिर्गर्भानुभावतः ॥ ९ ॥ दूरमुज्जाम-
रौजस्का, वज्रमप्यङ्गुलीमुखैः । सा तदा पक्ककर्पूर-कणचूरमचूरयत् ॥ १० ॥ गर्भाविर्भावितस्थाम-अनितोत्साहसाहसा ।
अमन्दोन्माद्यदानन्दा, सा दिनान्यत्यवाहयत् ॥ ११ ॥

इतश्च गर्भदौरात्म्यात्, कृतैरौषधिकैरपि । गान्धारी प्रसवं प्राप, न मासैस्त्रिंशताऽपि हि ॥ १२ ॥ उदरं विभ्रती
दूरं-मलिज्जरसहोदरम् । क्लेशावेशवशाच्चित्ते, गान्धारीदमचिन्तयत् ॥ १३ ॥ अहो ! मे दत्ततापस्य, पापस्य परमो विधिः ।

१ त्रासो मणेर्दोषविशेषः । २ एनः पापं, तद्रहिता इत्यर्थः । ३ स्वप्नभावम् । ४ अङ्गुल्यमैः । ५ महत् । ६ ‘ऽवधिः’ इति स्यात् ।

यदेतन्नारकं दुःख-मिहैवानुभवाम्यहम् ॥ १४ ॥ यन्त्रीदृशं पुरस्तान्मे, कुन्ती सुतमजीजनत् । पश्य सर्वकषस्यापि, सा दुःख-
स्यापि चूलिका ॥ १५ ॥ अधुनाऽपि निराधिर्य-त्रिकटप्रसवा पुनः । तन्मामन्तः शितैः कुन्तैः, कुन्ती हन्ति प्रतिक्षणम् ॥ १६ ॥
इति चिन्तापरस्वान्ता, नितान्तं दुःखविह्वला । उदरं ताडयामास, सा शीघ्रप्रसवाधिनी ॥ १७ ॥ पीडोत्पीडकृता बाढ-माधिना
ताडनेन च । अभूदपरिपूर्णोऽपि, गर्भस्तस्यास्तदा बहिः ॥ १८ ॥ मांसपिण्डोपमं सा तं, पश्यन्ती साश्रुलोचना । विषादमा-
सदहरं, “ दत्ते क्रुद्धो विधिर्न किम् ” ? ॥ १९ ॥ त्वं मे मनोरथानित्थं, किं निकृन्तसि निष्कृप ! । इति दैवमुपालब्ध,
लब्धार्तिः सा मुहुर्मुहुः ॥ २० ॥ विस्नेण मांसपिण्डेन, किमनेन ममाधुना ? । इत्युत्सृष्टुं समारमे, सा बहिस्तमवक्षया ॥ २१ ॥

अथ ज्ञातप्रबन्धाभि-रेत्य बुद्धाभिरादरात् । प्रत्यपिष्यत सा बाढं, मा मा मेत्युक्तिपूर्वकम् ॥ २२ ॥ अजल्पंश्च पपातेदं
पुत्ररत्नं तवोदरात् । अभाग्येनार्धनिष्पन्नं, वायुनेव तरोः फलम् ॥ २३ ॥ एतत्तु तव कल्याणि !, न मौर्घ्यं ज्ञातुमीशमहे ।
यदुपक्रमसे त्यक्तु-मवस्करमिवात्मजम् ॥ २४ ॥ अथ साऽकथयत्तथ्यं, मातरः ! शृणुत क्षणम् । गर्माधाने ममासुष्मिन्,
प्रवृत्तमिति चेतसा ॥ २५ ॥ अहं महीपतेः पत्नी, न तावदभवं पुरा । भविष्यामि महीपाल-माता त्वेतत्प्रसादतः ॥ २६ ॥
इत्थं मयि कृताश्रयां, कुन्त्यसूत युधिष्ठिरम् । तां संप्रत्यहमश्रौष-मासन्नप्रसवां पुनः ॥ २७ ॥ ततो मेदेस्विनिर्वेदात्, स्वं
निन्दन्ती मुहुर्मुहुः । तूर्णप्रसवसाकाङ्क्षा, कुक्षिं निजमकुट्टयम् ॥ २८ ॥ उशन्ति सत्यमेवैत-द्रुद्धिः कर्मानुसारिणी । तदिदं
जातमीक्ष्ण्वं, ब्रूत यत्तत्करोम्यहम् ॥ २९ ॥ ततस्तामभ्यधुर्बुद्धा, आधिं वत्से ! मुधा व्यधाः । कर्माणि हि प्रतिप्राणि, पृथ-

भीषण्डव-
चरित्रम् ॥
सर्गः ३ ॥
॥ ३७ ॥

वप्रसवते फलम् ॥ ३० ॥ वत्से ! मात्सर्यमुत्सार्य, परमार्थे मनः कुरु । पश्यैकाग्रमनाः कुन्ती, धर्ममाराधयस्थलम् ॥ ३१ ॥
धर्मप्रभावसंयत्न-निःशेषाभीष्टसंपदि । ततश्च मत्सरं वत्से !, घत्से कुन्त्यां कथं कृथा ? ॥ ३२ ॥ स्वल्पैः कल्पद्रुमप्रायै-धर्म-
मेतस्याः, सिद्धं श्रद्धामृतैस्ततः ॥ ३४ ॥ लक्ष्यते लक्षणेरेभि-भात्री बह्व्युधिष्ठिरः । तवान्मजोऽपि तन्मा स्म, खिद्यथाः
सर्वथा शुभे ॥ ३५ ॥ असौ ते त्रिंशत् मासान्, गर्भे तस्थाविदं कियन् । द्वादशापि समाः कश्चि-त्तिष्ठत्युदरकन्दरे ॥ ३६ ॥
इदानीं तु सुतस्यास्य, जीविताय यतामहे । इत्युक्त्वा ताभिरभ्यक्तः, सर्पिषा तूलसंचयः ॥ ३७ ॥ तेन प्रावृत्य तं बालं,
स्वर्णकुंड्यां निधाय च । एकान्ते तां व्यवस्थाप्य, निधानमिव दधिरे ॥ ३८ ॥

अथ संपूर्णसर्वाङ्गो, मातुः स्तन्येन सोऽर्भकः । दधौ वृद्धिं परां बाल-विटपीव घनाम्भसा ॥ ३९ ॥ असूत दिवसे
यस्मिन्, गान्धारी तं तनुरुहम् । तस्मिन् यामिस्त्रिभिः पश्चात्, सुतं कुन्त्यप्यजीजनत् ॥ ४० ॥ तयोर्माग्यमहो भिन्न-
मप्येकदिनजातयोः । यदाद्योऽजनि दुर्लभे, सुलभे कुन्तिस्तु पुनः ॥ ४१ ॥ उद्दिश्य पाण्डुजन्मान-मभून्नभसि भारती ।
विजयी वज्रकायोऽय-मुद्दामवलमन्दिरम् ॥ ४२ ॥ भक्तः महोदरे ज्येष्ठे, जगद्विधुस्वान्धवः । भात्री मोहच्छिदाच्छेकः, क्रमा-
त्सिद्धिवधूवरः ॥ ४३ ॥ (युगम्) प्रीता कुन्ती सुनेनैव, दिवि देवा महोत्सवम् । चक्रश्चकार पाण्डुस्तु, युगपत् सुतयो-
र्द्वयोः ॥ ४४ ॥ दुर्योधन इत्याद्यस्य, भीम इत्यपरस्य च । धृतराष्ट्रश्च पाण्डुश्च, पुत्रयोर्नाम चक्रतुः ॥ ४५ ॥ भीम-

१ कल्पवृक्षसदृशैः कामघटादिभिरित्यर्थः । २ अत्यन्तं युधिष्ठिरसदृशः इत्यर्थः ।

मीमं-
योधनयो-
जन्म ॥

॥ ३७ ॥

स्यातोऽभवन्नाम, मरुत्तनय इत्यपि । स्वप्ने कल्पद्रुमव्याजा-इतोऽसौ मरुता यतः ॥ ४६ ॥ पञ्चमिलालितौ यत्ना-द्वार्त्रीभि-
र्मातृवत् सदा । तौ क्रमाज्जगन्तुर्वृद्धिं, पञ्चास्यष्टयुक्ताविश ॥ ४७ ॥ रिङ्गन् दुर्घोषधनः पञ्चा-देत्य भीमेन रिङ्गता । बलिना
बालचापल्या-द्धत्वा पादे व्यकृष्यत ॥ ४८ ॥ कदाचिच्च स भीमेन, प्रीत्या मात्रा समर्पितम् । मक्ष्यं हठेन हस्ताग्रा-
दाच्छिद्योच्चैररोक्षत ॥ ४९ ॥ मिथः कलिकसौ जातु, जातु केलिपरायणौ । एकामत्रभुजौ जातु, तावभूतामनारतम् ॥ ५० ॥

हासयन्नथ वासन्ती, चन्द्रिकाचन्दनाञ्चितः । मल्लिकामोदसुरभिः, सुरभिः समजृम्भत ॥ ५१ ॥ वसन्तेनोपनीतानि,
प्राप्य चूताङ्गरच्छलात् । नवान्यत्पाणि, पुष्पास्त्र-स्दृणं जगदजीगणत् ॥ ५२ ॥ जगज्जिगीषोः पञ्चेषोः, प्रयाणे जयशंसिनः ।
ध्वनयोऽदुन्दुमीयन्त, मधुराः पिकयोषिताम् ॥ ५३ ॥ गलद्गदुलकिञ्जल्क-पङ्किलीभूतभूतलम् । पुष्पडम्बरितं पाण्डुः,
क्रीडावनमथागमत् ॥ ५४ ॥ भीमं पण्मासदेशीय-मादाय मधुराकृतिम् । पत्या सह ययौ कुन्ती, वसन्तश्रियमीक्षितुम् ॥
५५ ॥ विकाशिकेश्वरे पुष्प-तिलके चारुचम्पके । पत्या सार्धं वने राजा, विजहार मनोरमे ॥ ५६ ॥ लीलयाऽपि क्षिपन् पाणिं,
बालः सुलभचापलः । मूलादुन्मूलयामास, विविधान् सविधैर्बुमान् ॥ ५७ ॥ प्रियया सार्धमासाद्य, दीलान्दोलनकौतुकम् ।
आरुरोह महीपालः, सहेलः केलिपर्वतम् ॥ ५८ ॥ कुन्त्यपि प्रेक्षितुं शैल-ग्रामणीरामणीयकम् । समारोहद्वारोहा, पत्यानु-
पदिकी मृदा ॥ ५९ ॥ स्वैरमाराममारामं, वार्पीं वार्पीं सरः सरः । सर्वमालोकयांचक्रे, गिरेस्तस्य नृपप्रिया ॥ ६० ॥
पयन्तेशिखरस्यात्रे, समासादितजन्मनः । कङ्कलिपादपस्थाघः, सा विधत्ते स्म विश्रमम् ॥ ६१ ॥ कुरुवंशनवोचंस !, जगत्से-

१ सिंहकिशोरकौ । २ एकपात्रभुजौ । ३ कामः । ४ जेतुमिच्छोः । ५ समीपवृक्षान् ।

भीषण्डव
चरित्रम् ॥
सर्गः ३ ॥
॥ ३८ ॥

प्रसुधाकरः । इत्थमुल्लापयामास, भीमं कृत्वाऽङ्कुखेलिनम् ॥ ६२ ॥ एवमुल्लाप्यमानस्य, भीमस्योत्सङ्गसङ्गिनः । श्रमध्वंसाय
धात्रीव, निद्राऽभूच्चेत्रगोचरा ॥ ६३ ॥

वने च विहरन् स्वैर-ममन्दानन्दकन्दलः । स्वयं चम्पकपुष्पाणां, स्रजं जग्रन्ध पार्थिवः ॥ ६४ ॥ तामुपादाय दायद-तुल्यां
निजतनुहृतेः । आत्मसांभ्रममागन्तं, कुन्ती कान्तं व्यलोकयत् ॥ ६५ ॥ त्वं कण्ठ ! वर्धसे दिष्ट्या, प्रेम्णा प्रेयानिमां स्रजम् ।
यत्तुभ्यमुपनेतेति, मुदः साऽभूद्वशंवदा ॥ ६६ ॥ पिबन्ती लोचनैर्नाथ-मभ्युत्तस्थौ झटित्यसौ । विस्मृतात्मा न चाबोधि,
भीममुत्सङ्गशायिनम् ॥ ६७ ॥ तदैव नृपतिः कान्ता-कण्ठे चिक्षेप च स्रजम् । भीमोऽतिनिःसहवपु-स्तदुत्सङ्गात् पपात च
॥ ६८ ॥ करौ व्यापारयामास, पुत्ररक्षार्थमेकतः । स्रजोऽर्थे चान्यतः कण्ठं, सा शोक-प्रमदाकुला ॥ ६९ ॥ ततः शृङ्गाल्लु-
ठन् बालो, हाहारवमुखैर्जनैः । गण्डशैलकलां विभ्रन्, साश्रुनेत्रैरदृश्यत ॥ ७० ॥ अधोऽधः पततस्तस्य, शिलासोपानतः क्रमात् ।
प्रादुर्बभूवुष्टात्काराः, कुन्तीहृन्मर्मभेदिनः ॥ ७१ ॥ पूर्वकायनता कुन्ती, विलापतुमुला सुतम् । तत्पीडागमनायेव, सिञ्चति
स्माश्रुवीचिभिः ॥ ७२ ॥ पश्यतामेव सर्वेषां, लोठं लोठं तटात्तटे । स बालः स्थूलपाषाणा-मुपागमदुपत्यकाम् ॥ ७३ ॥
प्लवंगमा इवोत्प्लुत्य, जङ्घाला वायुरंहसः । तस्यानुपदमुत्ताल-मुत्तेरुर्नृपपत्तयः ॥ ७४ ॥ हा ! वत्स ! कासि ? दृश्योऽसि,
मया जीवन् पुनः कदा ? । दूतः पेतुषो वत्स !, यद्वा ते जीवितं कुतः ? ॥ ७५ ॥ इत्थं विलापैरत्यन्त-करुणैर्मर्मभेदिभिः ।
उच्चैः प्रनिरवव्याजा-द्रोदयन्ती गिरीनपि ॥ ७६ ॥ कुन्ती शोकाकुला जात-डिम्बेन सह पाण्डुना । पुत्रालोकनसोत्कण्ठा,

१ ' विभ्रदश्रुने० ' प्रतिद्वय० । २ जङ्घाबलवन्तः । ३ डिम्बः-हाहारवः ।

पाण्डु-
न्त्योर्नस-
न्तकीडा ।
भीमस्य
गिरेः
पतनम् ॥

॥ ३८ ॥

शनैः श्लोकादवातरत् ॥ ७७ ॥ (त्रिभिर्विशेषकम्) उवाच राज्ञी प्राणेश !, केनैताश्चर्णिताः शिलाः ? । न जानामीति तेनोक्ते,
देवी पुनरभाषत ॥ ७८ ॥ अमून् भीमद्रुहः को हि, दारुणान् दारयिष्यति ? । शङ्के स्वेनैव पापेन, शीर्णास्तु कणशः स्वयम्
॥ ७९ ॥ तेनानवाप्तपूर्वशः, नभोत्तारकृमेन च । पुत्रशोकेन चात्यन्तं, कुन्ती वैकुण्ठमागमत् ॥ ८० ॥

अथातिरंहसा कांश्चि-द्व्याकोशास्यकुशेशयान् । पत्नीनामच्छतो दूरा-द्वीक्षांचक्रे क्षितीश्वरः ॥ ८१ ॥ तत्प्रमोदानुमानेन,
परिज्ञाय नृपोऽभ्यधात् । देवि ! त्वं वर्धसे दिष्ट्या, कुशली तव नन्दनः ॥ ८२ ॥ इति वर्धयतो राज्ञीं, राज्ञस्तेऽपि व्यजिज्ञपन् ।
अग्रेऽसौ विजयी स्वामि-वक्षताङ्गस्तवात्मजः ॥ ८३ ॥ देवीक्रोडस्थितस्येव, त्वत्पुत्रस्य मनागपि । पेतुषोऽपि गिरेः शृङ्गा-
न्मुखरागो न भिद्यते ॥ ८४ ॥ एतत् कथितमस्माभि-रन्यदत्यद्भुतं पुनः । पुरो गत्वा स्वबालस्य, स्वयमालोकयिष्यसि ॥ ८५ ॥
इति वार्तासुधापान-ग्रीपित्तशेषवैशसा । त्वरितं त्वरितं भीम-जननी पुरतो ययौ ॥ ८६ ॥ राजाऽपि राजमानास्यः, श्रेयसी-
पृष्ठतो व्रजन् । समाससाद तं देशं, यत्रास्ति क्षेमवान् सुतः ॥ ८७ ॥ शिलाचूर्णमये तल्पे, सुखोत्तानशयं सुतम् । अक्षतं शत-
पत्राक्षं, तौ निरीक्षां वभूवतुः ॥ ८८ ॥ तमुद्दोक्ष्य तयोरासीत्, प्रीतिर्वाचामगोचरा । तौ समालोक्य बालोऽपि, हर्षादुद्वाहु
नृत्यति ॥ ८९ ॥ ऊर्ध्वमूर्ध्वं लसद्बाहुं, भीममादाय वक्षसा । कुन्ती सानन्दमालिङ्ग्य, चुचुम्ब प्रस्तुतस्तनी ॥ ९० ॥
गतप्रत्यूहमुत्फुल्ल-लोचनः पाण्डुभूषतिः । बलादाच्छिद्य पत्नीतः, सानन्दं सस्वजे सुतम् ॥ ९१ ॥ पृथा वप्रच्छ पृथ्वीश-
मार्यपुत्र ! द्रदीयसी । असौ शिला समग्राऽपि, त्रिभिदे कणशः कथम् ? ॥ ९२ ॥ पार्थिवः कथयामास, प्रिये ! तव तनूरुहः ।

१ विकसितमुखकमलान् । २ नष्टसर्वविघ्ना ।

श्रीपाण्डव-
चरित्रम् ॥
सर्गः ३ ॥
॥ २९ ॥

वज्रकाशोऽयमाख्यायि, भारत्या ननु दिव्यया ॥ ९३ ॥ तदस्य वपुषा बाहं, वज्रेणेवामिताडिता । शिलेयं केलिशैलस्य,
चूर्णीभावमुपाययौ ॥ ९४ ॥ योऽपि खण्डीकृतो दृष्टः, प्रस्तरोऽथ त्वया पथि । तदपि त्वत्तनूजस्य, तनूपातविजृम्भितम् ॥ ९५ ॥
तच्चुत्वा विस्मितस्वान्ता, कुन्ती कान्तिमुपेयुषी । आदाय दयिताद्भौम-मालिलिङ्ग मुहुर्मुहुः ॥ ९६ ॥ प्रपातभूमिं भीमस्य,
भङ्गारावर्जितैर्जलेः । निषिध्य श्रेयसे वृद्धाः, क्षणादानचुस्कर्तः ॥ ९७ ॥ ततो मुदितयोषात्-सुतया प्रियया समम् । उत्तम्भि-
तध्वजां राजा, राजधानीमुपाययौ ॥ ९८ ॥

अभ्रमूवल्लभारूढं, निशाशेषे कदाचन । स्वप्ने महेन्द्रमद्राक्षीत्, पृथा पृथुमनोरथा ॥ ९९ ॥ सा स्वप्नं कथयामास,
पत्युः प्रातः प्रमोदिनी । तस्यै सोऽपि समाचक्ष्यौ, शक्राभं भाविनं सुतम् ॥ १०० ॥ ततः प्रीतिं परां प्राप्ता, श्लाघ्यं गर्भं
बभार सा । “ प्रातःकालोऽलब्धो हि, स्वप्नः मद्यः फलप्रदः ” ॥ १०१ ॥ स्वयं सागरपर्यन्तां, मेदिनीमनुपद्रवाम् । मण्ड-
लीकृतकोदण्डा, कर्तुमीहांवभूव सा ॥ १०२ ॥ समयेऽपि समागत्य, प्रजाः संहरतस्तदा । कृतान्तस्यापि सा कर्तुं, स्पृहया-
मास निग्रहम् ॥ १०३ ॥ सूर्याचन्द्रमसौ जातु, यत्तुतोद विधुंतुंदः । तस्मिन्नपि वभूवेय-मभिषेणनकाङ्क्षिणी ॥ १०४ ॥

इत्थं गर्भप्रभावोत्थ-धीरोदात्तमनोरथा । तनयं जनयामास, सा मुहूर्ते मनोहरे ॥ १०५ ॥ तदैव दिवि वाग्देवी, सर्वतः
शुश्रुवेत्तराम् । असावाराधितज्येष्ठो, जगदेकधनुर्धरः ॥ १०६ ॥ दुर्धर्षोऽन्यन्तसौम्यास्यः, मामेर्षो नयवत्सलः । भविष्यति
क्रमात् कर्म-निर्मुक्तो मुक्तिवल्लभः ॥ १०७ ॥ (युग्मम्) तदनन्तरमाकाशे, संगीतमुदजृम्भत । रम्भो-र्वशीप्रभृतयो, नृत्यम-

१ तनूः-शरीरम् । २ ऐरावणगजारूढम् । ३ राहुः । ४ सक्रोधः ।

कुन्त्याः
तृतीयो
गर्भः ॥

॥ ३९ ॥

प्सरसो व्यधुः ॥ १०८ ॥ जगुर्जयन्मनोहारि-मूर्धनं किन्नरेश्वराः । अजायत पुनर्वाद्य-नादाद्वैतं तथा दिवि ॥ १०९ ॥
प्रदत्तत्रिदशानन्दे, तस्मिन्नात्मजजन्मनि । प्रमोदकृतसंवादं, पाण्डुश्चक्रे महोत्सवम् ॥ ११० ॥ तं चकार स नाम्नाऽपि, गुणै-
रञ्जुनमर्जुनम् । इन्द्रस्य ! दर्शनात् स्वप्ने, जातोऽसाविन्द्रमूरिति ॥ १११ ॥

अथ श्लाघ्यतमस्वप्न-सूचितौ निचितौ श्रिया । यमलौ जनयांचक्रे, मद्रराजसुता सुतौ ॥ ११२ ॥ तावप्याकाशमारत्या,
कथितौ यद्भविष्यतः । सत्त्वशौर्ययुतौ सिद्धि-गामिनौ गुरुवत्सलौ ॥ ११३ ॥ प्रदत्तया पितृभ्यां तौ, विनीतौ नयशालिनौ ।
नकुलः सहदेवश्चे-त्याख्यया ख्यातिमीयतुः ॥ ११४ ॥ असी कुमाराः पञ्चापि, दिविषत्पादपा इव । यशःकुसुमसौरभ्य-
सुभगाः ख्यातिमाययुः ॥ ११५ ॥

गान्धारीप्रमुखाश्वाष्टौ, धृतराष्ट्रस्य याः श्रियाः । अजायन्त सुतास्तासां, क्रमादुर्योधनानुजाः ॥ ११६ ॥ पुत्राणां नव-
नवति-स्तेषां नामानि तद्यथा । आसीदुःशासनः पूर्वो, दुःसहो दुःशलस्तथा ॥ ११७ ॥ रणः आन्तः समाख्यश्च,
विन्दः सर्वसहोऽपि च । अनुविन्दः सुभीमश्च, सुबाहुर्दुष्प्रधर्षणः ॥ ११८ ॥ दुर्मर्षणः सुगात्रश्च, दुष्कर्णो
दुःश्रवास्तथा । वरवंशो विकीर्णश्च, दीर्घदर्शो सुलोचनः ॥ ११९ ॥ उपचित्रो विचित्रश्च, चारुचित्रः शरा-
सनः । दुर्मदो दुष्प्रगाहश्च, युयुत्सुर्विकटाभिधः ॥ १२० ॥ ऊर्णनाभः सुनाभश्च, तथा नन्दो-पनन्दकौ । चित्र-
याणश्चित्रकर्मा, सुवर्मा दुर्विमोचनः ॥ १२१ ॥ अयोबाहुर्महाबाहुः, श्रुतवान् पद्मलोचनः । भीमबाहुर्भीम-

श्रीपाण्डव-
चरित्रम् ॥
सर्गः ३ ॥
॥ ४० ॥

चलः, सुषेणः पण्डितस्तथा ॥ १२२ ॥ श्रुतायुधः सुवीर्यश्च, दण्डधारो महोदरः । चित्रायुधो निषङ्गी च, पाण्डो
वृन्दारकस्तथा ॥ १२३ ॥ शत्रुंजयः शत्रुसहः, सत्यसन्धः सुदुःसहः । सुदर्शनश्चित्रसेनः, सेनानीर्दुष्परा-
जयः ॥ १२४ ॥ पराजितः कुण्डशायी, विशालाक्षो जयस्तथा । दृढहस्तः सुहस्तश्च, वानवेग-सुवर्चसौ ॥ १२५ ॥
आदित्यकेतुर्वह्नाशी, निर्वन्धोऽपि प्रयास्यपि । कवची रणशौण्डश्च, कुण्डधारो धनुर्धरः ॥ १२६ ॥ उग्ररथो
भीमरथः, शूरबाहुरलोलुपः । अभयो रौद्रकर्मा च, तथा दृढरथाभिधः ॥ १२७ ॥ अनाधृष्यः कुण्डभेदी,
विराजी दीर्घलोचनः । प्रमथश्च प्रमाथी च, दीर्घालापश्च वीर्यवान् ॥ १२८ ॥ दीर्घबाहुर्महावक्त्रा, दृढवक्त्राः सुल-
क्षणः । कनकः काञ्चनधैव, सुध्वजः सुभुजस्तथा ॥ १२९ ॥ विज्ज्ञाश्चेत्यमी सर्वे, रणकर्मविशारदाः । सर्वे शौण्डी-
रदोर्दण्डाः, सर्वे सर्वास्त्रकोविदाः ॥ १३० ॥

धृतराष्ट्रोऽथ भीष्मादी-नुपवेश्य परेद्यवि । मौहूर्तिकान् समाहूय, पप्रच्छ स्वच्छमानसः ॥ १३१ ॥ आख्यातमशरी-
रिण्या, भारत्या यद्युधिष्ठिरः । भविता भुवनश्लाघ्यो, न कोऽप्यत्रास्ति संशयः ॥ १३२ ॥ किं त्वनन्तरमेतस्मा-द्राजा दुर्यो-
धनः किमु । भविष्यति न वेत्येवं, ज्ञानेनालोच्य शंस नः ॥ १३३ ॥ अत्रान्तरे दिगन्तेषु, रजोभिः परिजृम्भितम् । उदति-
ष्ठन्त निर्घाता-श्चकम्पे च वसुंधरा ॥ १३४ ॥ शिवाश्चाशिवशंसिन्यो, त्रिरेसुर्विरसं तथा । मार्तण्डमण्डलं चाभूत्, परिवेषेण
भीषणम् ॥ १३५ ॥ एतानि दुर्निमित्तानि, प्रेक्ष्य तल्लक्षणाणि च । ज्ञानिनः सर्वविदुरं, विदुरं प्रत्यचीकथन् ॥ १३६ ॥

१ 'प्रयास्यपि' प्रतिद्वयः ।

अर्जुन-
नकुल-
सहदेव-
जन्म ।
धृतराष्ट्र-
पुत्राणां
नवनवते-
र्जन्म ॥

॥ ४० ॥

अयमूर्जस्वलो राजा, राजचक्रविजित्वरः । भविष्यति परं कालः, कुलस्य च जनस्य च ॥ १३७ ॥ इति नैमित्तिकादिष्ट-मनिष्टं विदुरस्ततः । सभासमक्षमाचख्यौ, धृतराष्ट्रस्य पृच्छतः ॥ १३८ ॥ तत्ताकर्ण्य त्रिषं कर्त-दुर्योधनमिव कास्तुतः । पुनः पर्यनु-युक्ते स्म, कुले शान्तिः कथं भवेत् ? ॥ १३९ ॥

अथ संदेहसंदोह-च्छिदुरो विदुरस्तथा । अप्रेयोऽपि वचः पथ्यं, तथ्यं च तमुदाहरत् ॥ १४० ॥ निखिलस्य कुलस्या-स्य, क्षेमं चेत् कर्तुमिच्छसि । तदेनमेनसां पात्रं, दुष्पुत्रं त्यक्तुमर्हसि ॥ १४१ ॥ तनयेनापि किं तेन, कुलप्रलयकारिणा ? । तेन हेन्माऽपि किं कार्य-भार्य ! कर्णो छिनत्ति यत् ॥ १४२ ॥ आसतां शतमेकोन-मपि स्वस्तिकृतः सुताः । अल्पमल्पेतरस्यार्थे, त्याज्यमित्यं विदुर्बुधाः ॥ १४३ ॥ आम्बिकेयस्तदाकर्ण्य, न यावत् प्रत्यभाषत । पाण्डुरुद्धामस्प्रीति-स्तावद्विदुरमभ्यधात् ॥ १४४ ॥ ईदृशानि न लभ्यन्ते, पुत्रभाण्डानि कुत्रचित् । समोपयाचितैरेष, जातो दुर्योधनः सुतः ॥ १४५ ॥ क्षयः कुलस्य चेत् पुत्रा-दृद्धिस्तर्हि कुतो भवेत् ? । भानोश्चेद् ध्वान्तमाकाशे, प्रकाशः स्यात् कुतस्ततः ? ॥ १४६ ॥ युधिष्ठिरादपि ज्येष्ठः, पूर्वं गर्भावतारतः । असौ राज्याब्जसविता, भविता गोत्रवर्धनः ॥ १४७ ॥ तच्छिवाः सन्तु पन्थानः, स्वस्थानगमनाय वः । अभिधावेदमास्थाना-दुदस्थात् पाण्डुभूपतिः ॥ १४८ ॥ दुर्योधनस्य दुःशल्या, नाम योमिर्बभूव या । सिन्धूनामधिरा-जस्ता-मुपवेमे जयद्रथः ॥ १४९ ॥

अथ ते धृतराष्ट्रस्य, वर्धन्ते स्म शतं सुताः । दोष्णोर्येषां स्म जागर्ति, स्फूर्तिलैलोक्यतोलने ॥ १५० ॥ धार्तराष्ट्राः

श्रीपाण्डव
चरित्रम् ॥
सर्गः २॥
॥ ४१ ॥

४१

शतं पञ्च, पाण्डवास्ते तु संहताः । शतं पञ्चोत्तरं स्वेर, रेमिरे हस्तिनापुरे ॥ १५१ ॥ भीष्मं च धृतराष्ट्रं च, पाण्डुं
च विदुरं च ते । प्रतिप्रमातमभ्येत्य, नमस्यन्ति स्म भक्तितः ॥ १५२ ॥ ततः सत्यवर्णीं पूज्या-मम्बिकाऽम्बालिके
तथा । अम्बा-गन्धारिका-कुन्ती-मुख्याश्च प्राणमञ्जरी ॥ १५३ ॥ मातृणां च पितृणां च, तथा वात्सल्यवत्तया । निर्विशेषं
मनस्तेषु, “गुरवो हि समाश्रयाः” ॥ १५४ ॥ शैशवादप्यजायन्त, पाण्डवाः परमार्हताः । “यस्य यादवपरो लोक-स्तस्य
चेष्टा हि तादृशी” ॥ १५५ ॥ दिवा वा यदि वा नक्तं, भक्तिप्रह्वीकृता इव । चेतस्तेषां न मुञ्चन्ति, पञ्चापि परमेष्ठिनः
॥ १५६ ॥ रंहस्वितापरीक्षार्थं, निर्णीतपणपूर्वकम् । सहस्ततालमुत्ताला-स्ते कदाचिद्वाविरे ॥ १५७ ॥ गङ्गायाः पुलिने
जातु, सिकताकणकोमले । सर्वे कुमाराश्चिक्रीडु-स्ते शश्वत् पांशुकेलिभिः ॥ १५८ ॥ तुङ्गात्तटीविटङ्गात्ते, जलकेलिकुतूहलान् ।
यमुनायां कदाचिच्च, झम्पापातं वितेनिरे ॥ १५९ ॥ रंहःकेलि-रजःकेलि-जलकेलिषु लीलया । तान् बन्धूनधरीचक्रे, बलोदागे
वृकोदरः ॥ १६० ॥ सदाऽवदातप्रकृति-धर्मात्मा धर्मनन्दनः । बबन्ध बन्धुषु लेहं, विशेषेण सुयोधने ॥ १६१ ॥ वत्स-
लोऽपि निसर्गेण, बान्धवेषु वृकोदरः । क्रीडयाऽलोलयद्वालान्, दुःशासनमुखानिति ॥ १६२ ॥ क्षिप्ताः कदाचित् कक्षायां,
भीमेन भुजपीडनात् । श्वासावरोधदौस्थ्येन, संस्थिता इव तेऽभवन् ॥ १६३ ॥ भीमः कदाचिदेतेषा-मन्योन्यं शिरसा
शिरः । नालिकेरद्वयास्फाल-मास्फालयदनेकशः ॥ १६४ ॥ धृत्वा कदाचित् पादाग्रे, क्रोशमात्रां भुवं नयन् । नासा-जानु-लला-
टादौ, त्वचयामास तानसौ ॥ १६५ ॥ तान् बद्ध्वा बाहुपाशेन, मज्जयित्वा चिरं जले । भीमः केलिप्रियो जातु, मृतप्राया-

१ वेगवत्तापरीक्षार्थम् । २ मृताः ।

पाण्डव-
कौरवाणां
बालक्रीडाः ॥

॥ ४१ ॥

नमुञ्चत ॥ १६६ ॥ धार्तराष्ट्राः कर्नीयांसः, क्रीडन्तस्ते कदाचन । कुतूहलात् कपित्थादी-नुच्चानारुहुस्तरून् ॥ १६७ ॥
ततः पादप्रहारेण, तानाहत्य महीरुहान् । फलैः सार्धमपात्यन्त, ते भीमेन ध्रुवस्तले ॥ १६८ ॥ खेदिता अपि भीमाय, न
ते किञ्चन चुक्रुधुः । खेहोऽयं न ध्रुवद्रोह-स्तखेति ज्ञातपूर्विणः ॥ १६९ ॥ लब्धास्पदं मनोधात्र्यां, वैरभूरुहकारणम् । मात्सर्य-
बीजमा बाल्या-दभूदुर्योधनस्य यत् ॥ १७० ॥ तदानीं भीमसेनस्य, बल-विस्फूर्ति-कीर्तिभिः । तच्चक्रे किञ्चिदुच्छ्रनं,
नव्याभिरिव वृष्टिभिः ॥ १७१ ॥

ओजायितानि भीमस्य, खिद्यमानांश्च बान्धवान् । वीक्ष्यावलेपात् कोपाच्च, बाढं दुर्योधनोऽभ्यधात् ॥ १७२ ॥ कद-
र्ध्यन्ते कथं भीम !, आतसेऽमी स्तनंधयाः ? । तव दोर्दण्डकण्हूति-हरोऽस्मि तदुपेहि माम् ॥ १७३ ॥ तेनेत्यं स्पर्धमानेन,
समाहूतो वृकोदरः । अभ्यधत्त महाभाग !, नाहं बन्धुषु दुर्मनाः ॥ १७४ ॥ परमित्थं मम खेह-चापल्यं पर्यवस्यति । वनेषु
दन्तिनो दन्त-क्रीडाऽपि तरुमञ्जिनी ॥ १७५ ॥ ततोऽवलेपं कोपं वा, मुधा दुर्योधन ! व्यधाः । “ यद्वा नैवास्ति मर्यादा,
काऽप्यनालोच्य वादिनाम् ” ॥ १७६ ॥ त्वया हि मम दोःकण्ह-नं मनागप्यपोह्यते । “ न खेरण्डो गजेन्द्रस्य, कटकण्डूयने
क्षमः ” ॥ १७७ ॥ अस्ति चेत्तव दोर्दण्डो, यद्वाऽस्य बलीयसी । तदेहि त्वं नियुध्यस्व, बुध्यस्व बलमात्मनः ॥ १७८ ॥ इत्या-
क्षिप्तः स भीमस्य, नियुद्धाय पुरोऽभवत् । “ किं लोकाधिकधामानः, सहन्ते तेजसो बधम् ? ” ॥ १७९ ॥ यदा विरमतो
नैतौ, निरोद्धरि युधिष्ठिरे । तदा तौ परितस्तस्थुः, कुमाराः प्रेक्षकाः परे ॥ १८० ॥ मर्मप्रहारनिर्मुक्त-मनलंकृतम्ययोः ।
नियुद्धमेतयोरासी-दक्षिणतमनोहरम् ॥ १८१ ॥ तयोर्द्वयोरपि ख्यात-बलिभ्योऽपि बलिष्ठयोः । प्रावर्ततौ चराचर्य-परावृत्तिः

भीषण्डव-
चरित्रम् ।
सर्गः ३ ॥

॥ ४२ ॥

क्षणे क्षणे ॥ १८२ ॥ दिनेन्दु-दिननाथामै-स्तयोर्जयपराजयौ । कुशलासना-जुगासीत-मप्यधेतां जुह्वैस्तदा ॥ १८३ ॥
नियुष्यमानो वज्राङ्गः, कीडयाऽपि वृकोदरः । क्रमादुर्योधनं दूरा-न्नित्ये निःसहदेहताम् ॥ १८४ ॥ चिराददेष्टं विभ्राणः, परा-
जयपरामवम् । श्यामास्यः प्रययौ बन्धु-मध्यादुर्योधनः शूनैः ॥ १८५ ॥

तथैवावस्थितं रङ्गे, भीममेत्य युधिष्ठिरः । रजोऽवगुण्डितं प्रेम्णा, प्रममार्ज स्ववामसा ॥ १८६ ॥ बन्धोर्निघुदस्त्रिस्य,
वपुर्विपुलमंसलम् । स्नेहात् संवाहयामास, मृदुपाणिर्धनंजयः ॥ १८७ ॥ नकुलः सहदेवश्च, प्रमोदादमितः स्थितौ । स्वाञ्जल-
व्यजनैर्भीमं, वीजयांचक्रतुश्चिरम् ॥ १८८ ॥

दुर्योधनो रहःस्थाने, स्थित्वा चक्रे जडोचितान् । निजाशयप्रमाणेन, विकल्पानञ्जनालवत् ॥ १८९ ॥ अर्धराज्यहरो
योऽपि, सोऽपि बन्धो महौजसाम् । किं पुनर्त्रमहे तस्य १, सर्वराज्यहरो हि यः ॥ १९० ॥ ततः सर्वप्रकारेण, मम बन्धो
युधिष्ठिरः । “उदीयमानोऽप्युच्छेद्यो, विरोधी व्याधिवद्बुधैः” ॥ १९१ ॥ किं त्वसाध्यः परीतोऽयं, भीमेन विजयेन च ।
भूपाल इव संपन्नो, विक्रमेण नयेन च ॥ १९२ ॥ ततो भीमा-जुनावेव, पुरस्ताद्वधमर्हतः । यौ दुर्वारमहावीर्या-वजानारेभ्य-
जाविव ॥ १९३ ॥ तत्रापि प्रथमं निर्भी-र्मो निःसीमविक्रमः । कीनाशपुत्रवास्तव्यः, कर्तव्यः प्रसभं मया ॥ १९४ ॥
व्यापादिते मयाऽमुष्मिन्, युधिष्ठिर-किरीटिनौ । भवितारौ हठात् कष्ट-स्तम्भप्रासाददुर्वलौ ॥ १९५ ॥ तदा निघुदसंबद्ध-रजः-
परिचयादिव । मलीमसामिमां सन्धां, चक्रे दुर्योधनो रहः ॥ १९६ ॥ ततश्छिद्राणि दुष्टात्मा, भीमस्य स्वच्छचेतसः । नित्य-

१ “दिनेश-दिनचन्द्रामैः” इति प्रसिद्धपाठः । २ प्रभूतम् । ३ युधिष्ठिरस्य । ४ कीनाशः-यमः । ५ वज्रात् ।

पाण्डव-
कौरवाणां
बालकीडा ।

॥ ४२ ॥

मन्वेषयामास, स नटः कूटनाटके ॥ १९७ ॥ परं विविधकेलीभिर्गङ्गायाः कूलपालिषु । समं सर्वैः कुमारैस्तैः, सोऽपि चिक्रीड
 सर्वदा ॥ १९८ ॥ कुमारान् क्रीडतस्तत्र, विदित्वा सुतवत्सलः । भूपतिः कायमानानि, कमनीयान्यकारयत् ॥ १९९ ॥ क्रीडा-
 शौण्डित्या तेषु, भुक्तिं सुप्तिं च ते व्यधुः । सर्वदाऽप्यधिकः किं तु, भीमोऽभूद्भोजनादिभिः ॥ २०० ॥
 कूले परेद्युर्गङ्गायाः, सौगन्धिकसुगन्धिनि । सुध्वाप सिकतातल्पे, केलिश्रान्तो वृकोदरः ॥ २०१ ॥ आहारं मधुरं लिग्धं,
 तस्य भुक्तवतस्तदा । बभूव सुखनिद्राऽपि, दीर्घनिद्राविजित्वरी ॥ २०२ ॥ इदमन्तरमासाद्य, दुष्टबुद्धिः सुयोधनः । भीमं
 बद्ध्वा लतापाशैः, प्रचिक्षेप छलाज्जले ॥ २०३ ॥ लतापाशान् विप्रच्छेदं, छेकच्छित्त्वा वृकोदरः । स्नात्वा क्षणेन गङ्गायाः,
 करीन्द्र इव निर्ययौ ॥ २०४ ॥ निद्रायमाणमन्येद्यु-स्तं तथैवाङ्गमर्मसु । धार्तराष्ट्रोऽतिवृष्टात्मा, दैन्दश्यैरदंशयत् ॥ २०५ ॥
 सकोपाः सफणाटोपा, दंष्ट्रया गरलोम्रया । तीक्ष्णाग्रया दशन्तोऽपि, विभिदुस्ते न तत्त्वचम् ॥ २०६ ॥ क्रमाज्जागरितो निर्मी-
 र्भीमस्तानवहेलया । दूरेणापोहयन्नागा-ञ्जिशुनागानिव क्षणात् ॥ २०७ ॥ ततः सुयोधनो दौष्ट्या-द्भीमे भोक्तुमुपस्थिते ।
 अङ्गातमश्नन्स्यान्त-विषमं विषमक्षिपत् ॥ २०८ ॥ सद्यः प्राणहरे तस्मिन्, दत्ते भीमं सुयोधनः । कृतान्तदन्तयन्त्रान्त-र्गत-
 वन्तममन्यत ॥ २०९ ॥ प्रत्युतोर्जितमातेने, तेन भीमस्य तत्क्षणात् । “पुंसां जाग्रत्सु भाग्येषु, विपत्तिरपि संपदे” ॥ २१० ॥
 क्रीडामात्रमिदं सर्व-मेतस्येति विचिन्तयन् । भीमो न कोपमलिनं, मनश्चक्रे मनागपि ॥ २११ ॥ घृतराष्ट्रतनूजास्तु, निष्फ-
 लारम्भदुःस्थिताः । तेजोभिः पाण्डुपुत्राणां, दन्दहन्ते स केवलम् ॥ २१२ ॥

श्रीपाण्डव
चरित्रम् ॥
सर्गः ३ ॥
॥ ४३ ॥

विदित्वा विदुरस्तेषां-सेतुमुत्तुङ्गं कलिम् । विजने भीष्ममुख्यानां, पुरस्तादिदमभ्यधात् ॥ २१३ ॥ अमी वर्महराः
सर्वे, प्रतिभोत्कर्षशालिनः । कुमाराः समजायन्त, तन्नोयेक्षितुमर्हथ ॥ २१४ ॥ कलाकलापोपनिष-त्रिषण्णमनसो यथा । एते
भवन्त्युपाध्यायात्, प्रयतञ्च तथाऽधुना ॥ २१५ ॥ अस्त्वेषां कः कलाचार्यः, सर्वविद्यान्विपारगः । साक्षाद्भूमिति पृष्टस्ते-
राचष्ट विदुरः पुनः ॥ २१६ ॥ अत्रैवास्ति कृपो नाम, कलाचार्यः प्रसिद्धिभाक् । देवस्य शान्तनोर्नित्यं, यत्रासीत् पुत्रवा-
सना ॥ २१७ ॥ स वः प्रार्थनया विद्वा-नेतानध्यापयिष्यति । लभ्यतेऽयमुपाध्यायः, पुण्यैरत्यन्तपीडितैः ॥ २१८ ॥ तत्समा-
कर्ण्य गाङ्गेयः, कुमारान्निखिलानपि । समाक्राय कृपाचार्य-मध्यापयितुमार्पयत् ॥ २१९ ॥ अध्ययीषन् ते शास्त्रं, शब्दपा-
रायणादिकम् । ततः प्रारेभिरेऽध्येतुं, धनुर्वेदमनिर्विदः ॥ २२० ॥ लघुसंधान-विच्छेद-प्रहारच्छेकबाहवः । तेषामभूवन् भूयांसः,
शस्त्रैः सज्जन्तचारिणः ॥ २२१ ॥

इतोऽभूत् तत्र वास्तव्यः, सधर्मा विश्वकर्मणः । पुमानतिरधिर्नाम, सदाचारैकमन्दिरम् ॥ २२२ ॥ विधोरिवानुराधाऽभूत्,
तस्य राधा सधर्मिणी । कदाचिदपि या नैव, ज्येष्ठोपास्तिमपास्थत् ॥ २२३ ॥ तयोः कर्ण इति ख्यातः, सुतः सत्त्वैकभूरभूत् ।
यत्रौदार्यं च शौर्यं च, द्वयं निःसीमतां गतम् ॥ २२४ ॥ पङ्कोपमे कुले तस्मिन्, परां वृद्धिमुपेयुषः । नलिनस्येव तस्यासीत्,
उत्तमैरेव संगतिः ॥ २२५ ॥ कलौक्यपाराय, स्पृहयालुरहर्निशम् । स शिक्षां शस्त्र-शास्त्राणा-मियेष गुरुसंनिधौ ॥ २२६ ॥
प्रणिपत्य कृपाचार्य-मेत्य सोऽपि खल्वूरिकाम् । कुमारैः सममाधत्त, शस्त्रश्रममनारतम् ॥ २२७ ॥ कृपाचार्योपदेशाख्य-

१ शस्त्रैः सज्जन्तः । २ सज्जन्तः । ३ कलासमुद्रपारगमनाय । (४ शस्त्राभ्यासभूमिम् ।)

पाण्डव-
कीरवाणां
शालकीडा ।
नेषां कला-
भ्यासः ॥

॥ ४३ ॥

स्वातिवर्षस्य सर्वतः । तेषु कर्षा-किरीटिभ्यः, मुक्ताशुक्तिबुधवितम् ॥२२८॥ आत्तेऽपि विद्यासर्वस्वे, कृपाचार्यात् समंततः ।
किरीटि-कर्णयोः प्रज्ञा, मनागपि न तृप्यति ॥ २२९ ॥ क्रीडाजुषां कुमाराणां, पुरीपरिसरेऽन्यदा । तदीयाघातभीत्येव,
कूपान्तः कन्दुकोऽपतत् ॥ २३० ॥ विदधुर्विविधोपायान्, कन्दुकाकर्षणं प्रति । परां ह्वान्ति कुमारास्ते, वृथारम्भास्तु
लेभिरे ॥ २३१ ॥

तेष्वेवं क्लिश्यमानेषु, वर्षीयान् पथिको द्विजः । विप्रेण सममेकेन, यूना कश्चिदुपागमत् ॥२३२॥ ततो जगदिरे तेन, कुमा-
रास्ते द्विजन्मना । एतस्य कन्दुकस्यार्थे, कथं ताम्यत (थ) पुत्रकाः ! ? ॥२३३॥ इयं वो मधुरा मूर्ति-रियं वः स्फूर्तिरुत्तरा ।
इयं वश्चातुरी चापे, किणसंचयसूचिता ॥२३४॥ तदल्पीयसि कार्येऽस्मिन्, किमारम्भोऽयमीदृशः ? । “करप्राप्ये फले को हि,
समारोहति भूरुहम् ? ” ॥२३५॥ तदेषोऽहमिदानीं वः, करिष्यामि समीहितम् । इत्युक्त्वाऽदर्शयत् तेषा-भिपीकाः करवर्तिनीः
॥ २३६ ॥ मयाऽभिमन्त्रिता ह्येताः, समानेप्यन्ति कन्दुकम् । इत्याख्यायाक्षिपत् तासा-मेकां विप्रोऽनुकन्दुकम् ॥ २३७ ॥
विभेद कन्दुकं सद्यः, सा च नाराचलीलया । “सुहस्तहस्तमुक्तानि, बाणायन्ते तृणान्यपि” ॥२३८॥ अन्ते तामन्ययाऽविध्यत्,
तामन्यपरया तथा । एवं परम्परायोगा-दुपादत्त स कन्दुकम् ॥ २३९ ॥ भुवनाद्भुतभूतेन, कर्मणा तेन विस्मिताः । प्रणम्य
बद्धाञ्जलयः, कुमारास्तं व्यजिज्ञपन् ॥ २४० ॥ आर्येक्षांचकिरेऽस्माभि-श्चापाचार्याः सहस्रशः । परं नृलोके नालोकि, कस्यापि
प्रौढिरीदृशी ॥२४१॥ गुरुर्वा त्वं पिता वा त्व-मस्माकमसि संग्रति । एते स्मः किंकराः सर्वे, ब्रूहि किं करवाम ते ? ॥२४२॥

श्रीपाण्डव-
चरित्रम् ॥
सर्गः ३ ॥
॥ ४४ ॥

कुरुवंशे ध्वजायध्व-मध्वनीनांः सदध्वनि । इत्याश्वास्य द्विजः सर्वान्, प्रसन्नास्तानवोचत ॥ २४३ ॥ अध्वश्रमाविल दूर-मनन-
विनयेन वः । मनो मे कतकेनेव, वारि निन्ये प्रसन्नताम् ॥ २४४ ॥ कुरुवंशकुलपुत्राय, ज्योतीर्णां तन्मन्यतः । ननु युष्म-
कमातिथ्यं, भवतादिदमेव मे ॥ २४५ ॥ स हि युष्मदुपाध्यायः, कृपाख्यः स्वजनो मम । तस्यान्तेवासिनो युष्मान्, दृष्ट्वा
हृष्टोऽस्मि संप्रति ॥ २४६ ॥ इत्युक्तैर्मण्डलीभूय, सर्वैस्तैः परिवारितः । पार्थदत्तभुजालम्बः, प्रविवेश द्विजः पुरे ॥ २४७ ॥

गृहाभिमुखमायान्तं, तमालोक्य गुणालयम् । प्रत्युजगाम रोमाञ्च-संवर्धितवपुः कृपः ॥ २४८ ॥ स्वच्छन्दनिर्यदान-
न्द-बाष्पवीचिविलोचनः । पञ्चाङ्गालिङ्गितक्षोणि-र्नमस्येति च तं कृपः ॥ २४९ ॥ कृपं दृष्ट्वा पिबन् सोऽपि, प्रसारितभुज-
द्वयः । तथाऽऽलिङ्ग्यथा जातौ, तावेकवपुषाविव ॥ २५० ॥ कृपः मिहामने भक्त्या, निवेश्य तमभाषत । अद्येदं मन्दिरं
पूतं, यदाक्रान्तं भवत्क्रमैः ॥ २५१ ॥ संवत्सरं समग्रेऽपि, वामग्रेऽयं सुवामरः । अवतारः सरस्वत्या-स्त्वं यत्रातिथिरामतः
॥ २५२ ॥ अनमस्यत् कृपाचार्य-मादरेण द्विजो युवा । अभ्यनन्दत् तमाशीभिः, सोऽपि स्वजनवत्सलः ॥ २५३ ॥ कोऽयं
महात्मा ? यस्येत्थं, कुरुध्वे पर्युपासनाम् । इति राजसुतैः पृष्टः, कृपः पुनरवोचत ॥ २५४ ॥

वत्साः ! सोऽयं गुरुद्रोणः, कलानां कुलमन्दिरम् । अयमेव रहस्यज्ञो, धनुःपारायणे पुनः ॥ २५५ ॥ प्रख्यातः सूनुर-
स्याय-मश्वस्थामेति नामतः । न परं पितरं मूर्त्या, योऽनुचक्रे गुणैरपि ॥ २५६ ॥ इत्याख्याय विसृष्टेषु, कुमारेषु मुदा

१ ' ध्वजायध्व० ' ' ध्वजायित्व० ' इति प्रतिद्वयपाठो न सम्यक् प्रतिभाति । २ पान्थाः । ३ मार्गश्रमेण मलिनं-व्याकुलं
मे मनः । ४ ' नमस्यामास तं ' प्रतिद्वय० ।

पाण्डव-
चरित्रम्
कन्द-
म्याह-
द्रोण-
वत्सा-
गमनम् ॥

कृपः । द्रोणाचार्याय विदधा-वातिध्यमतिथिप्रियः ॥ २५७ ॥ प्रसन्नमन्यदा द्रोणं, व्याजहार रहः कृपः । प्रणयात्
 प्रार्थ्यसे किञ्चि-न्नान्यथा कर्तुमर्हसि ॥ २५८ ॥ चापाचार्यस्त्वदन्योऽस्ति, यथा न भुवनत्रये । तथाऽमीभ्यः कुमारैभ्यो, नास्ति
 सप्रतिभः परः ॥ २५९ ॥ व्याकुरुष्व तदेतेभ्य-श्चापोपनिषदं निजाम् । स्थानन्यासेन विद्याया-स्त्रैलोक्यप्रथितो भव ॥ २६० ॥
 शालिबीजं च विद्यां च, वप्तुकामैर्मनीषिभिः । सुक्षेत्रं च सुपात्रं च, विना पुण्यैर्न लभ्यते ॥ २६१ ॥ एतावद्भिदिनैरेते,
 भित्तिवच्चित्रकर्मणाम् । मया त्वदुपदेशाना-मुपानीयन्त योग्यताम् ॥ २६२ ॥

तथेत्यङ्गीकृते तेन, गत्वा भीष्मान्तिकं कृपः । सर्वमावेदयामास, द्रोणवृत्तान्तमादितः ॥ २६३ ॥ द्रोणाचार्यम-
 थाचार्य, सत्कृत्य कनकोत्करैः । अर्पयामास गाङ्गेयः, पौत्रान् ग्राहयितुं कलाः ॥ २६४ ॥ तदा वैकटिकस्येव, माणिक्येषु
 सुजातिषु । संस्कारस्तेषु सर्वेषु, दिदीपे सुतरां गुरोः ॥ २६५ ॥ संयोगो गुरुशिष्याणा-मन्योन्यं प्रीतिशालिनाम् । तेषामत्यद्भुतः
 सोऽभू-दिन्दुकैरवयोगवत् ॥ २६६ ॥ वृष्टिं मेघ इवाचार्यः, शिक्षां समतया ददौ । सा त्वाधारवशादध्रे, परिणामं पृथक् पृथक्
 ॥ २६७ ॥ उपदिष्टं धनुर्वेदं, सर्वं वेत्ति स्म फैल्लगुनः । विवेदानुपदिष्टं तु, स्वयं शुश्रूषणं गुरोः ॥ २६८ ॥ धनंजयस्य गुर्वङ्ग-
 संवाहनमवश्रमः । महान्तमपि हन्ति स्म, शस्त्राभ्यासपरिश्रमम् ॥ २६९ ॥ सुधास्वादु गुरोः पाद-पयः पीत्वा रजस्वलम् ।
 निजां कपिध्वजश्रके, चित्रं प्रज्ञामनाविलाम् ॥ २७० ॥ विनयं कुर्वताऽत्यर्थ-मर्जुनेन विशेषतः । सर्वशिष्यप्रियस्यापि, गुरोरा-
 वर्जितं मनः ॥ २७१ ॥ गुरुभक्तिसुधासेक-संपन्त्या सितवाजिनः । शिश्नावल्लिः फलस्फाति-माततानातिशायिनीम् ॥ २७२ ॥

श्रीपाण्डव-
चरित्रम् ॥
सर्गः ३ ॥
॥ ४५ ॥

सर्वातिशयिसद्बोध-मकरन्दकरम्बिते । शिष्यप्रमूढपुञ्जेऽस्मि-जर्जुनेनाम्बुजायितम् ॥ २७३ ॥ लक्ष्ये स्थिरे चले दूरे-जनप-
रादेषुमर्जुनम् । पश्यञ्जज्ञे सकर्णोऽपि, कर्णो मनसि मत्सरी ॥ २७४ ॥ असौ माधारणः पन्थाः, पुत्रो भवति यन् प्रियः । गुणै-
र्गुरोस्ततोऽप्यागान्, प्रियतामर्जुनः पुनः ॥ २७५ ॥ अत्रोचदं कदाऽऽचार्यो, विनयावर्जितोऽर्जुनम् । कर्तास्मि त्वां गुणैरेभि-
र्जगत्प्रेकधनुर्धरम् ॥ २७६ ॥ प्रसादः स गुरोस्तच्च, चापचातुर्यमद्भुतम् । पार्थस्येदं द्वयं बाहं, बाधते स्म सुयोधनम्
॥ २७७ ॥ ॥ सद्गुणैः पाण्डवैः सार्ध-मुच्छलन्मत्सरौ तदा । कर्ण-दुर्योधनौ मैत्री-मन्वभूतां परस्परम् ॥ २७८ ॥

अनव्यायदिने कापि, गोधाधारी धनुर्धरः । बने पुष्पकरण्डारुखे, किरीटी क्रीडितुं ययौ ॥ २७९ ॥ अपश्यत् तत्र तूणीवत्,
पूर्णास्यमफलैः श्रैः । सारमेयममेयान्त-विस्मयः कंचिदर्जुनः ॥ २८० ॥ अभूत् तस्य मनस्येवं, तं वीक्षितवनस्तदा । अस्ति कापि
प्रदेशेऽस्मिन्, धुर्यः कश्चिदनुष्मताम् ॥ २८१ ॥ अथासावग्रतो गच्छन्, योग्यानि रतमुन्नतम् । एकं पुमांयमद्राक्षी-लक्ष्यमेदं कको-
विदम् ॥ २८२ ॥ संधाना-ऽऽदान-मोक्षेषु, तस्य संप्रेक्ष्य लाघवम् । पार्थस्त विस्मितोऽप्युच्छत्, कोऽसि त्वं ? कश्च ते गुरुः ? ॥
२८३ ॥ सोऽब्रुवद्भद्र ! पल्लीन्दो-हिरण्यधनुषः सुतः । एकलव्याभिधानोऽस्मि, पुलिन्दकुलसंभवः ॥ २८४ ॥ शस्त्रतत्त्वाम्बु-
धिद्रोणी, द्रोणाचार्यश्च मे गुरुः । श्रूयते धन्विनां धुर्यः, शिष्यो यस्य धनंजयः ॥ २८५ ॥ प्रत्यावृत्तस्ततः पार्थो, विच्छाद्य-
वदनः पथि । आमच्छन्मुच्छलन्मन्यु-मनस्येवमचिन्तयन् ॥ २८६ ॥ कुन्दे-न्दुधवलरूपे, मां पराजयते गुर्जः । शङ्के शिष्यप्रसादोऽपि,
चक्रेऽस्य गुरुणाऽधिकः ॥ २८७ ॥ इति चिन्तामपीलेप-श्यामलः साश्रुलोचनः । पार्थो व्यर्थश्रममन्यो, गुर्वन्तिकमुपाययौ ॥ २८८ ॥

१ हस्तबन्धनचर्मपट्टकधारी । २ योग्यायां-शस्त्राभ्यासे निरतं-तत्परम् ।

द्रोणपार्थ-
कुमारार्था-
कला-
भ्यासः ।
अर्जुनपु-
लिन्दयोः
समायमः ॥

॥ ४५ ॥

अथोन्नमय्य चिबुकं, तं स्नेहाद्गुरुब्रवीत् । दिनेन्दुवत् कथं वत्स !, बहसि म्लानमाननम् ? ॥२८९॥ कृतान्तः कुपितस्तस्य,
तस्य संनिहितोऽग्निः । साक्षेपस्तक्षकस्तस्य, निर्कारं ते चकार यः ॥२९०॥ यथार्थमवदत् पार्थः, कः प्रभो ! न्यकरोति माम् ? ।
“किं केशरिकिशोरोऽपि, केनचित् परिहृत्यते ? ” ॥२९१॥ किं ज्वालिष्य पुरा प्रोक्त-स्त्रयाऽहं वत्स ! ते समः । मम शिक्षा-
मधीयानो, न धन्वी भविता परः ॥२९२॥ इति प्राक् सुकृताऽऽसाद्यात्, प्रसादाद्यदुदीरितम् । वचस्तत् ते भवन्मिथ्या, मश्राति
मम मानसम् ॥२९३॥ यत् ते शिक्षाग्रणीरेको, मयाऽद्य ददशे वने । अहं प्रभो ! पुरस्तस्य, कलां नाप्नोमि षोडशीम् ॥२९४॥
उज्जगार गुरुर्वत्स !, शिष्यो मे नास्ति कश्चन । यस्त्वया हन्त तुल्योऽपि, त्वदाधिक्ये तु का कथा ? ॥ २९५ ॥ एवं वादि-
नमाचार्य-मर्जुनो विनयान्वितः । एतं वो दर्शयामीति, वदन् निन्ये तदन्तिके ॥२९६॥ पादपान्तस्ति भूत्वा, तत्तादृक् तस्य
लाघवम् । गुरुः प्रथममालोक्य, जगाम पुरतस्ततः ॥२९७॥ आयान्तमेकलव्योऽपि, द्रोणमुद्रीक्ष्य दूरतः । आगत्य भूमि-
लुठनै-र्न्यपतत् तस्य पादयोः ॥२९८॥ ज्याकठोरप्रकोष्ठाङ्कं, प्रशान्तं ब्रह्मचारिणम् । चिरं संभावयामास, द्रोणस्तं सान्द्रया दृशा
॥२९९॥ अत्रदीच्च कुतो वत्स !, सैष शिक्षाक्रमस्तव ? । न हीदृशममांसायं, भवेत् कार्मुककौशलम् ॥३००॥ त्रिहस्य गुरवेऽ-
शंस-देकलव्यः कृताञ्जलिः । विदांकुरुत मे विद्यां, द्रोणाचार्याजगद्गुरोः ॥३०१॥ नासौ विद्योपदेशस्ते, मत्तः किं भाषसे
मृषा ? । यथार्थं भद्र ! जल्पेति, गुरुस्तं भृशमभ्यधात् ॥ ३०२ ॥

एवमुक्तो विनीतात्मा, पल्लीपणितनूरुहः । मृण्मयं दर्शयामास, स द्रोणं द्रोण-पार्थयोः ॥ ३०३ ॥ पार्थः पृथुलवे-

१ अपमानम् । २ सदभ्यासं विना ।

श्रीपाण्डव
चरित्रम् ॥
सर्गः २॥
॥ ४६ ॥

दिस्थां, चम्पकैरर्चितार्चनाम् । तां गुरोः प्रतिमां वीक्ष्य, वन्दने स्म मुहुर्मुदा ॥ ३०४ ॥ एकलव्यं च पप्रच्छ, आतरावेद्यतां
मम । आजगाम गुरुद्रोणः, कुत्र ते नेत्रपात्रताम् ? ॥ ३०५ ॥ सोऽप्यस्मै कथयामास, महाभाग ! मयैकदा । गुरुरभ्यर्चित-
श्चाप-शिक्षाहेतो रहःस्थितः ॥ ३०६ ॥ तदा विनयनम्रोऽपि, योग्योऽयोग्योऽप्यहं सखे ! । हेतोः कुतोऽपि गुरुणा, सर्वथाऽपि
निराकृतः ॥ ३०७ ॥ गुरुपादाः प्रसादाय, ध्यानाध्यक्षीकृता अपि । भवन्त्येवेति निश्चित्य, प्रदेशेऽत्र समागमम् ॥ ३०८ ॥
साक्षादिव गुरुं पश्य-अभ्यर्च्य प्रतिमामिमाम् । दिवानिशमिषूनस्यै-अभ्यासमहमादधे ॥ ३०९ ॥ नमोऽस्तु गुरवे तस्मै,
प्रसादाद्यस्य पश्यत । मादृशो मलिनः कृताऽपि, विधत्ते चापचापलम् ॥ ३१० ॥ यो हि स्मरणमात्रेण, हन्ति संतमसं भृशम् ।
अवाप्नोतु गुरोस्तस्य, तरणिः करणिं कथम् ? ॥ ३११ ॥

इति जल्पन्तमानन्दात्-तं सरोमाञ्चकञ्चुकम् । अतुच्छपार्थवात्सल्य-विवशो गुरुरब्रवीत् ॥ ३१२ ॥ पह्लीन्द्रपुत्र ! चेदस्मि,
गुरुरङ्गीकृतस्त्वया । तदत्रार्थे कृतार्थेन, दीयतां गुरुदक्षिणा ॥ ३१३ ॥ एकलव्यस्तदाकर्ण्य, विकस्वरमुखाम्बुजः । तं वभाषे
प्रभो ! ब्रूहि, वस्तु किं तेऽस्तु दक्षिणा ? ॥ ३१४ ॥ विभवो वा शिरो वाऽस्तु, मदीयं तव दक्षिणा । एतेनाप्याधमर्ण्यान् ते, न
विमुच्येय निश्चितम् ॥ ३१५ ॥ इत्युक्तो गुरुरप्युचे, वाचं निश्चिंशतोचिताम् । वामेतरकराङ्गुष्ठो, निर्लभ्य मम दीयताम् ॥ ३१६ ॥
तच्चिशम्य प्रसन्नास्यः, कृतार्थमन्यमानसः । सोऽसिधेनुकया छिन्वा, गुरवेऽङ्गुष्ठमार्पयन् ॥ ३१७ ॥ पुष्पवृष्टिः सुरैर्मुक्ता,
तस्योपर्यपतत् तदा । गुरुभक्तिद्वितीयेन, कः सत्त्वेन न रज्यते ? ॥ ३१८ ॥ द्रोणाचार्योऽपि साश्चर्यः, प्रीतचेतास्त्रपानतः । तमा-

१ ध्यानेन प्रत्यक्षीकृताः । २ क्षिपन् । ३ गुरुभक्तिः द्वितीया यस्मिन् तेन ।

द्रोणार्जुन-
पुलिन्दान्यौ
समागमः ॥

॥ ४६ ॥

श्रिष्याभ्यधादत्स !, दुष्करं कृतवानसि ॥ ३१९ ॥ अतःप्रभृति कोदण्ड-मङ्गुलीभिरपि स्फुटम् । आकर्षणपरद्वेषुः, कदाचिन्न
भविष्यसि ॥ ३२० ॥ इति प्रीत्या समाश्वास्य, व्यावृत्तो वर्त्मनि व्रजन् । गुरुर्धनंजयेनैत-द्विनयादन्वयुज्यत ॥ ३२१ ॥
तैस्तैः शिष्यगुणैः काम-मुपेतोऽपि प्रभो ! त्वया । असौ गुणैकगृहेण, कथं न ग्राहितः श्रमम् ? ॥ ३२२ ॥ इति पर्यनुयुक्तोऽथ,
द्रोणाचार्योऽप्यचीकथत् । शृणु कारणमत्रार्थे, वत्स ! त्वं गुरुवन्तल ! ॥ ३२३ ॥ अस्त्रे शास्त्रे च केनापि, मा स पार्थोऽति-
शय्यताम् । इयं मम प्रतिज्ञाऽस्मि-न्नवज्ञाहेतुतां ययौ ॥ ३२४ ॥ यथार्थमिदमासाद्य, गुरोरुत्तरमर्जुनः । मेने प्रत्युपकाराय,
प्राणानपि न किञ्चन ॥ ३२५ ॥

अथामत्य विनीतांस्ता-ञ्जिश्रियानध्यापयद्गुरुः । अमुक्ते करमुक्ते च, अस्त्रे तेऽपि व्यधुः श्रमम् ॥ ३२६ ॥ अशिक्षेतां
गदायुद्धं, भीम-दुर्योधनौ पुनः । कलापारंगमैर्जातं, कुमारैरखिलैः क्रमात् ॥ ३२७ ॥ शिखिपिच्छमवस्थाप्य, तालपादपभू-
र्धनि । द्रोणाचार्योऽथ कोदण्डे, तानारेभे परीक्षितुम् ॥ ३२८ ॥ लक्ष्याभिमुखमालीढं, स्थानमास्थाय तिष्ठत । शरस्तु मद्विरा-
मोन्म्यो, गुरुस्तानित्यशिक्षयत् ॥ ३२९ ॥ मण्डलीकृत्य कोदण्डं, गुवादिशानुसारतः । निश्चितचक्षुषो लक्ष्ये, ते तस्थुः स्थिर-
चेतसः ॥ ३३० ॥ प्रत्येकं तेऽन्वयुज्यन्त, गुरुणा किञ्च पश्यथ । मां च वृक्षं च लक्ष्यं च, बन्धूनेतांश्च पुत्रकाः ! ॥ ३३१ ॥
तेऽप्यभापन्त पठ्याम-स्त्वां चैनं च महीरुहम् । सर्वांश्च बान्धवानेतान्, लक्ष्यं चैतत् पुरःस्थितम् ॥ ३३२ ॥ तेन तद्वचसाऽऽ-
चार्यः, सव्यथोऽन्तरचिन्तयत् । अजात्यरत्नवदमी, योग्या नोत्तरकर्मणः ॥ ३३३ ॥ अथ पार्थ व्यवस्थाप्य, तथैव गुरुरादि-

श्रीपाण्डव-
चरित्रम् ॥
सर्गः ३ ॥
॥ ४७ ॥

शत । प्रेक्षे चन्द्रकमेवाहं, पिच्छेऽस्मिन्निति सोऽवदत् ॥ ३३४ ॥ तामर्जुनगिरं श्रुत्वा, निश्चिन्ने मुदिनो गुरुः । राधावेधोप-
देशस्य, योग्योऽयमिति चेतसि ॥ ३३५ ॥ अन्यदा स्वर्णदीतोये, मञ्जनाय गुरुर्ययौ । कुमारोऽपि सर्वेऽपि, सुविनीतास्त-
मन्वयुः ॥ ३३६ ॥ मञ्जन्तमन्तःसलिलं, गम्भीरिमगुरुं गुरुम् । कदाकण्ठेऽथ जग्राह, ग्राहः कश्चिद्गुणः ॥ ३३७ ॥ स विक्र-
मकलासारान्, कुमारानखिलानपि । अलंभूणुरपि ग्राह-निग्रहाय ममादिशत् ॥ ३३८ ॥ अगाधजलदुर्गस्थं, ते च तं हन्तु-
मक्षमाः । उदासांचक्रिरे सर्वे, गुरोः पार्श्वचराश्रितम् ॥ ३३९ ॥ अकिञ्चित्करतां तेषां, विभाव्य गुरुरादरात् । मुखमालोकया-
मास, प्रह्वयाहोः किरीटिनः ॥ ३४० ॥ गुरुं रक्षन् निजग्राह, ग्राहं पार्थः पतत्रिभिः । “हस्तवांश्च मनस्वी च, किं न कुर्याद्-
नुर्धरः ?” ॥ ३४१ ॥ द्रोणाचार्योऽथ पार्थस्य, पृथुदोर्वीर्यशालिने । राधावेधोपदेशाख्यं, प्रददौ पारितोषिकम् ॥ ३४२ ॥
प्रदत्तोपनिषत्तेन, भृशं रेजे धनंजयः । बाधिविश्राणितसुधा-सर्वस्व इव वासवः ॥ ३४३ ॥

आकलय्य कुमारान्स्तान्, सर्वविद्यास्वर्धातिनः । द्रोणाचार्योऽथ भीष्माद्य-रूपेतं पाण्डुमभ्यगात् ॥ ३४४ ॥ सन्कृत्य
विष्टरेऽभ्यर्णं, स भूषेनोपवेशितः । अभाषत सभां दन्त-ज्योत्स्नाभिः स्तवयन्निव ॥ ३४५ ॥ महाराज ! कुमारास्ते, समस्ते-
ऽप्यस्त्रचर्मनि । परमां प्रौढिमारूढाः, परीक्ष्यन्तां ततोऽधुना ॥ ३४६ ॥ अभिनन्द्य गुरुं प्रीत्या, राजा विदुरमादिशत् । पुरी-
परिसरे रम्ये, रञ्जितां रङ्गभूरिति ॥ ३४७ ॥ अपशल्यां समां मौम्यां, भुवमभ्यर्णपाथसम् । अदर्शयन् तदोपेत्य, विदुरस्य गुरु-
स्ततः ॥ ३४८ ॥ तत्रादत्तेन गुरुणा, निर्मिते बलिकर्मणि । विदुरोऽपि क्षितीश्वर्यं, प्रेक्षाऽगारमकारयत् ॥ ३४९ ॥ अवरोध-

१ गङ्गानदीजले । २ समुद्रेण दत्तं सुधासर्वस्वं यस्य सः । ३ ‘सज्जयतां’ प्रतिद्वय० । ४ जलसमीपस्थाम् ।

कुमारान्
कलाभ्या-
मसमाप्तिः ।

॥ ४७ ॥

वधूहेतो-वेदिकाश्च गरीयसीः । उर्वीशवर्गयोग्याश्च, मञ्चानुचानचीकरत् ॥ ३५० ॥ दिने गुरुसमादिष्टे, दूताहूता महीशुजः ।
 एत्य मञ्चानलंचक्रु-गिरीनिव भृगारयः ॥ ३५१ ॥ सहितो धूनराब्देण, जाह्नवीयेन चान्वितः । प्रेक्षागारमगात् पाण्डुः,
 पुत्रशिक्षादिदृक्षय ॥ ३५२ ॥ कुञ्जरी निजतवूजतां, विरुभालोकनोत्सुका । सत्यवत्यादिभिस्तत्र, समं श्वश्रुभिराययौ
 ॥ ३५३ ॥ कुमारस्रपरीक्षायां, क्षमाचर-व्योमचारिणाम् । रेजे समाजो निर्व्याज-प्रीतिसंमीलितस्तदा ॥ ३५४ ॥ द्रोणाचार्य-
 कृपाचार्यौ, विविधायुधपाणिभिः । तैरानुपदिकैः सार्धं, रङ्गे प्राविशतां तदा ॥ ३५५ ॥ युधिष्ठिरं तदा भीम-कर्ण-वुर्यो-
 धना-जुनान् । मुक्त्वाऽन्वेषां गुरुः प्रादा-दनुज्ञां श्रमदर्शनं ॥ ३५६ ॥

केचित् तेषु कुमारेषु, गजा-श्चाद्यधिरोहिणः । कोदण्डे दर्शयामासु-निजं शिक्षासु कौशलम् ॥ ३५७ ॥ तेषामावाणसंधाना-
 लक्ष्यभेदावधेरपि । एकमेव जनः कालं, कलयामासिवांस्तदा ॥ ३५८ ॥ संचरत्सु यथालक्ष्यं, तद्वाणेषु नभोऽङ्गणे । भयेन
 संकुचन्ति स्म, सर्वतः प्रेक्षिणो जनाः ॥ ३५९ ॥ राजन्यतनयोपज्ञे, लक्ष्यभेदे पदे पदे । साधु साध्विति लोकस्य, कलः कल-
 कलोऽभवत् ॥ ३६० ॥ स्थिरत्वं सौष्ठवं केचि-ल्लाघवं दृढमुष्टिताम् । आश्रित्य दर्शयामासु-स्ते स्वङ्गादिषु कौशलम् ॥ ३६१ ॥
 अमुक्ते यन्प्रमुक्ते च, पाणिमुक्तेऽप्यदर्शयन् । समस्तेऽप्यायुधे केचि-द्वुरुशिक्षां विचक्षणाः ॥ ३६२ ॥

अथोपतस्थे रङ्गान्त-गुर्वादिष्टो युधिष्ठिरः । लोकश्च तत्र चिक्षेप, स्रग्दामसदृशो दृशः ॥ ३६३ ॥ एकां लक्ष्ये निचि-
 क्षेप, निजां दृष्टिं सुनिश्चलाम् । तस्मिन् विस्मयनिष्पन्दां, कोटिसंख्यां जनः पुनः ॥ ३६४ ॥ असावचिन्त्यमाहात्म्य-प्रह्वीकृत-

भीषाण्डव-
चरित्रम् ॥
सर्गः ३ ॥
॥ ४८ ॥

जगत्रयः । असावशेषशौण्डीर-चूडारत्नमनुत्तरम् ॥ ३६५ ॥ असावनुपमन्याय-पर्यैकपथिकोत्तमः । असावनन्यसामान्य-सत्य-
पूतवचःक्रमः ॥ ३६६ ॥ इत्थं लोककृतां श्लाघां, भुक्त्वाऽतिश्रीवन्तिनः । पुण्डरीकोपभाः पाण्डो-दंशः पेतुर्युधिष्ठिरे ॥ ३६७ ॥
(त्रिभिर्विशेषकम्) रथी सोऽथ रथारूढः, प्रौढविक्रमसंक्रमः । निःशेषं दर्शयामास, शस्त्रकौशलमान्मनः ॥ ३६८ ॥
अथ तौ नित्यसंहृष्टौ, दुर्योधन-वृकोदरौ । गदायुद्धाय संनद्धौ, रङ्गोत्सङ्गेऽवतेरतुः ॥ ३६९ ॥ रङ्गेण रङ्गगगने, सूर्या-
चन्द्रमसाविव । तौ प्रदक्षिणचारीभि-रभितथैरतुधिरम् ॥ ३७० ॥ तौ विस्मयेन पश्यन्त-स्तदा दिविपदो दिवि । फलमाक-
लयामासु-नेत्रयोर्निर्निमेषयोः ॥ ३७१ ॥ दुर्योधने च भीमे च, पक्षपातात् पृथक् पृथक् । एकाऽपि परितु तत्र, द्वैर्धीभावमुपा-
ययौ ॥ ३७२ ॥ धैर्यं दुर्योधनस्याहो !, भीमस्याहो सुमौष्ठवम् । इति लोकप्रशंसाभिः, शब्दाद्वैतं तदाऽभवत् ॥ ३७३ ॥
ततो हृदि स्थितो भीम-प्राणनाशोपदेशकृत् । गुरुर्दुर्योधनस्योच्चै-र्जागरामास मत्सरः ॥ ३७४ ॥ ततो लोचनयोः किञ्चि-
द्भ्रान्तधारीतनुजन्मनः । क्रोधाश्रयाशज्वालेव, प्रादुरास पिशङ्गता ॥ ३७५ ॥ धृतराष्ट्रतनूजस्य, क्रोधान्धस्य शरीरतः ।
स्वेदबिन्दुव्रजव्याजा-न्निर्ययुर्मत्सरोर्मयः ॥ ३७६ ॥ ततो वीक्ष्य तदाकारं, निर्विकल्पमना अपि । विदाश्चकार परित-स्तदाकृतं
वृकोदरः ॥ ३७७ ॥ क्रोधधूमध्वजस्कूर्ज-ह्रमसंचयसंनिभः । उज्जृम्भते स्म भीमस्य, मूर्ध्नि मूर्धरुहोच्चयः ॥ ३७८ ॥
क्षणाद्दशनभीत्येव, स्फुरति स्मौष्ठपल्लवः । तस्याद्भ्रान्त्यपि रोमाश्च-व्याजात् प्रामानसज्जयन् ॥ ३७९ ॥ कोपाटोपादधावेतां,
तावुर्दुर्णगदौ ततः । संहारमारुतोद्धृता-विव विन्ध्य-हिमालयौ ॥ ३८० ॥ संजग्माते न तौ यावत्, ग्रहाराय परस्परम् ।

१ ' संसृष्टौ ' इत्यपि क्वचित् पाठः । २ आश्रयाशः-अग्निः । ३ धूमध्वजः-अग्निः । ४ कुन्तास्त्राणि । ५ उरिक्षतगदौ ।

कुमाराणां
कला-
परीक्षा ।
भीमदुर्यो-
धनयोः
परीक्षा ॥

॥ ४८ ॥

अमाषिष्ट गुरुस्ताव-दम्बत्थामानमात्मजम् ॥३८१॥ वत्स ! वत्सौ महावीरौ, निवारय जवादिमौ । मा भूत् क्षोभः क्षणादेव,
 रङ्गस्यास्य गरीयसः ॥३८२॥ उभावपि ततस्तेन, वारितौ गुरुद्वन्द्वौ । तावुपाविशतां स्थानं, सार्वहित्थौ निजं निजम् ॥३८३॥
 निवार्य तूर्यनिर्वोषं, रोदसीमेदमैरवम् । कोलाहलं च लोकानां, गुरुर्गिरमवोचत ॥ ३८४ ॥ यो मे पुत्रादपि प्रेयान्,
 प्राणेभ्योऽपि प्रियंकरः । सर्वास्त्राम्मोधिपारीण-स्तं पार्य पश्यताधुना ॥ ३८५ ॥ आनद्धोभयतूणीरः, करोषहितकारुणिकः ।
 बद्धगोधाकुलित्राणः, कवचच्छन्नविग्रहः ॥ ३८६ ॥ ततो विवेश वीभत्सु-र्गिरान्तःसदसं गुरोः । मध्येसुरपुरं यन्तु-र्यत्नेनेव
 सुरद्विपः ॥ ३८७ ॥ (युग्मम्) त्रिजगत्येकवीरोऽय-मयमस्त्रविदां वरः । कुरुगोत्रप्रदीपोऽय-मयं भुवनरक्षिता ॥ ३८८ ॥
 तेजसामेकवामाय-मयं न्यायनिकेतनम् । कीर्तीनां कुलवेशमाय-मयमुत्साहमन्दिरम् ॥ ३८९ ॥ इत्यानन्दाजनैरुक्ताः, शृण्व-
 न्त्याः सर्वतो गिरः । प्रस्रवेण समं कुन्त्याः, पेतुः प्रीत्याऽश्रुविश्रुषः ॥ ३९० ॥ (त्रिभिर्विशेषकम्) धृतराष्ट्रस्य पाण्डोश्च,
 पुलकच्छन्ना बहिः । फाल्गुनं पश्यतोर्जाताः, शुभंस्नेहाकुरा इव ॥ ३९१ ॥ दिदृक्षुयेव पार्थस्य, लोकवक्त्रेषु राकया ।
 एत्याभावस्यथा तस्थे, गान्धारीवदने पुनः ॥ ३९२ ॥ संसर्जनोत्थितैस्तैस्तै-रर्जुनस्तुतिवद्भुजैः । दिदीपे कोपसार्चिः,
 सुयोधनशमीतरौ ॥ ३९३ ॥ कर्णस्तु सर्वशस्त्रान्वि-कर्णधारभुजोर्जितः । सार्जुनं तं जनं हन्तु-मियेष प्रस्तुतस्तुतिम् ।
 ॥ ३९४ ॥ कलितोदण्डकोदण्ड-मालीदस्थानमास्थितः । किरीटी ददृशे साक्षा-द्वज्रवेद इवाङ्गवान् ॥ ३९५ ॥ जन-
 स्याभून्मुदा तूर्य-निनादैरभिनन्दितः । ब्रह्माण्डमाण्डमेदीव, कलः कोलाहलो महान् ॥ ३९६ ॥ उपजग्मुषि विश्रान्ति-मथ

१ स्वस्थौ । २ अर्जुनः । ३ नियन्तुः । ४ अर्जुनम् । ५ ' सुतस्ते० ' प्रतिद्वय० । ६ संसर्ज-सभा ।

जीपाण्डव-
चरित्रम् ॥
सर्गः ३ ॥
॥ ४९ ॥

तस्मिन् कथंचन । अस्त्रकौशलमात्मीयं, दर्शयामास फाल्गुनः ॥ ३९७ ॥ लक्ष्ये चले स्थिरे स्थूले, लघीयसि च लाघवम् ।
के नाम विस्मयं नापुः, पश्यन्तः सन्त्यसाचिनः ? ॥ ३९८ ॥ दृढानि दृढमुष्टित्वा-दुर्मैद्यान्यपि भिन्दिना । जिष्णुना
वैरिवारस्य, दृढं चेतोऽप्यभिद्यत ॥ ३९९ ॥ तस्मिन् बहूनि चित्राणि, विचित्राणि वितन्वति । चित्रीयन्ते स्म के नाम, न
माद्यदोर्मदा अपि ? ॥ ४०० ॥ शरग्रहण-संधान-समाकर्षण-मुक्तयः । शतशो लक्ष्यभेदाश्च, तस्यैक्ष्यन्त समं जनैः ॥ ४०१ ॥
न यत्र निपतन्ति स्म, नायना अपि रम्यः । लक्ष्यं तत्राप्यणीयोऽपि, भिन्दन्ति स्मार्जुनेष्वः ॥ ४०२ ॥ चक्रवद्धमतो
लोह-वपुषो यन्त्रपोत्रिणः । निचखान मुखे पञ्च, बाणान् युगपदर्जुनः ॥ ४०३ ॥ राधावेधादिकं तत्तत्, पार्थोऽन्यदपि
दुष्करम् । करोति स्म यदालोक्य, सुरैरपि विसिष्मिरे ॥ ४०४ ॥ चक्र-प्रास-गदा-खड्ग-प्रभृतिष्वपि कौशलम् । शस्त्रेषु श्वेत-
वौहस्य, निर्वाहमगमत् परम् ॥ ४०५ ॥ क्षणात् प्राञ्छुः क्षणाद्भस्वः, क्षणाद्भूमौ क्षणादिवि । क्षणात् क्रीडन्प्रकोडे, तत्र
जिष्णुरदृश्यत ॥ ४०६ ॥ भस्त्रास्त्राण्यप्यनुध्यान-मात्रजातोदयानि सः । आग्नेय-वारुणादीनि, कुरुमर्तुरदर्शयत् ॥ ४०७ ॥
ततः समर्थितप्राये, तस्मिन् महति कर्मणि । सभालोके च सर्वस्मि-ज्ञानन्दमकरन्दिते ॥ ४०८ ॥ संवर्त-पुष्करावर्त-निष्वा-
नप्रियवान्धवः । भुजास्फोटध्वनिः कर्ण-स्फोटकृद्भैरवोऽभवत् ॥ ४०९ ॥ (युगम्) भूभृतः किमु शीर्यन्ते ? दीर्यते किमु
मेदिनी ? । पतन्ति विद्युतः किंस्वित् ? , क्षुभ्यन्ति किमुताब्धयः ? ॥ ४१० ॥ विकल्पजातमित्यन्तः, कुर्वन्नुद्भ्रान्तमानसः ।
विसंस्थुलं समुत्तस्थौ, सर्वोऽथ स समाजनः ॥ ४११ ॥ (युगम्) आवन्ने पञ्चभिर्द्रोणः, पाण्डवैः सायुधैस्तदा । मूर्तिमान्

१ अर्जुनस्य । २ यन्त्रवराहस्य । ३ अर्जुनस्य । ४ उन्नतः ।

कुमाराणां
कला-
परीक्षा ॥

॥ ४९ ॥

परमात्मेव, महाभूतैः क्षीरिभिः ॥ ४१२ ॥ अश्वत्थामान्विताः स्थाम-बन्धुरा बान्धवाः श्वतम् । तारका इव शीतांशुं,
परिवव्रुः स्रयोधनम् ॥ ४१३ ॥ अमन्दमन्दरधुन्वं-क्षुभ्यदम्भोधिभैरवम् । कातरीकृतशौण्डीरं, सिंहनादं समावहन् ॥ ४१४ ॥
भुजास्फोटानुसारेण, प्रक्षिप्तनयनाम्बुजैः । विस्मयस्तिमितैस्त्रास-लोलैश्चालोकितो जनैः ॥ ४१५ ॥ मीमाकृतिरतिप्रांशुः,
सासि-तूणीर-कार्मुकः । काञ्चनं कवचं विभ्रत्, सुभेलरिव जङ्गमः ॥ ४१६ ॥ बीभत्सुं प्रति बीमत्से, क्षिपन् गुञ्जारुणे दशौ ।
रक्ताभ्यमथाप्यास्त, कर्णः शौर्यमहार्णवः ॥ ४१७ ॥ (चतुर्भिः कलापकम्) ततः कर्णः कृपाचार्यं, द्रोणं च द्रुहिणोपमम् । ननाय
नामिताराति-नीतिप्रह्वान्तराशयः ॥ ४१८ ॥ ततः सगर्वं सोऽवोचत्, पार्थ ! माऽनेन कर्मणा । मंस्थाः कर्मठमात्मानं, मामा-
लोक्य संप्रति ॥ ४१९ ॥ अथ पार्थो यथा यद्यत्, कर्म निर्मितवान् पुरा । कर्णः सातिशयं तत्तत्, प्रथयामासिवास्तथा ॥ ४२० ॥

ततः सहर्षमुत्थाय, धृतराष्ट्रात्मजाग्रणीः । कर्णं निबिडमालिङ्ग्य, प्रणयादित्यवोचत ॥ ४२१ ॥ कर्ण ! त्वमेकवी-
रोऽसि, त्वं त्रिलोकीविभूषणम् । त्वं धनुर्वेदविद्यायाः, परां सीमानमीयिवान् ॥ ४२२ ॥ त्वमेव वैरिदोर्दप-संपदां पश्यतोदरः ।
त्वमेव कीर्तिनिर्वास-डिण्डिमः सर्वधन्विनाम् ॥ ४२३ ॥ इदं राज्यमिमे प्राणा, इमाः कुरुकुलश्रियः । सर्वं त्वदीयमेवैत-द्रुहि
येन प्रयोजनम् ॥ ४२४ ॥ कर्णोऽप्युवाच मेऽस्त्येव, समस्तं सुहृदि त्वयि । प्रार्थये केवलं भूयात्, सौहार्दं ते मयि स्थिरम्
॥ ४२५ ॥ किं तु पार्थस्य दोर्दण्ड-कण्ठूतिज्वरितात्मनः । इच्छति द्वन्द्वयुद्धेन, भुजो भिषजितुं मम ॥ ४२६ ॥ गिरमाकर्ण्य
कर्णस्य, तामधिक्षेपपांशुलाम् । हुतो वह्निरिव क्रोधा-उदलितः फाल्गुनोऽभ्यधात् ॥ ४२७ ॥ कर्ण ! निर्नाम ! निर्मज्जन्,

श्रीपाण्डव
चरित्रम् ॥
सर्गः ३ ॥
॥ ५० ॥

मदीयशरसागरे । अस्रोदकैर्निजस्त्रीणां, दृशः किं प्राप्तविष्यसि ? ॥ ४२८ ॥ कर्णस्ततोऽब्रवीत् कोपात्, पार्थ ! केयं विभी-
षिका । गृहाणास्व हराम्येष, सर्वं गर्वं तवाधुना ॥ ४२९ ॥ ततो द्रोणाभ्यनुज्ञातः, प्रगृह्य सशरं धनुः । युद्धश्रद्धाय कर्णाय,
कपिकेतुरतिष्ठत ॥ ४३० ॥

तयोः समरसंरम्भ-दर्शनोत्सुकचेतसाम् । आसीत् कुसुमितेव द्यौ-विमानैस्त्रिदिवौकसाम् ॥ ४३१ ॥ तदीयसमरारम्भ-
विलोकनकुतूहली । अंनूरुसारथिस्तस्थौ, स्थिरीकृतस्थः क्षणम् ॥ ४३२ ॥ तौ प्रजाभिरदृश्येतां, रणायान्योन्यसंमुखौ । विन्ध्या-
द्विषिपिनोस्तप्ते, भक्तौ दग्धतामलावित्र ॥ ४३३ ॥ अभूवन् कर्णतः केचित्, केचिदर्जुनतः पुनः । खेचरामरमर्त्यानां, तदा द्वैध-
मजायत ॥ ४३४ ॥ पुरः कर्णस्य को जिष्णु-रिति दुर्योधनादयः । कः कर्णोऽग्रेऽर्जुनस्येति, दधुर्भीष्मादयो मुदम् ॥
४३५ ॥ कुन्ती तु कुन्तभिन्नेव, तनयलोहविह्वला । मूर्च्छान्धकारविधुरा, पपात जगतीतले ॥ ४३६ ॥ तां तथा विदुरः
प्रेक्ष्य, प्रेक्ष्याभिश्चन्दनद्रवैः । क्षणादाश्वासयामास, शीतैश्च व्यजनानिलैः ॥ ४३७ ॥ विषमैव गतिः कामं, समरस्येति कातरम् ।
पाण्डोर्वदनमालोक्य, राधेयमवदत् कृपः ॥ ४३८ ॥

कुन्तीकुक्षिसरोहंसः, कुरुवंशैकमौक्तिकम् । पाण्डुहेमाद्रिकल्पद्रु-र्भीभैत्सुर्विदितोऽस्ति नः ॥ ४३९ ॥ तत्त्वमप्यात्मनो
ब्रूहि, मातरं पितरं कुलम् । ताम्यतस्तव चेद्ब्राह्म, रणाय कपिकेतुना ॥ ४४० ॥ तां कृपस्य कृपाणाग्र-शितामाकर्ण्य मार-
तीम् । झटित्युत्थाय संरम्भा-दभाषत सुयोधनः ॥ ४४१ ॥ किं कुलेन पितृभ्यां वा ? गौरवं हि गुणैर्नृणाम् । अधिरोहति

१ अर्जुनः । २ सूर्यः । ३ 'नूतनश्रेष्ठ' प्रतिद्वयः । ४ कर्णम् । ५ अर्जुनः ।

कुमाराणां
कला-
परीक्षा ।

॥ ५० ॥

पूर्वान-सरविन्दं किमन्वयम् ? ॥ ४४२ ॥ रणः शौण्डीरिमापेक्षः, कुलं न काप्यपेक्षते । शौण्डीरस्तद्वलात् कर्णः, फाल्गुनं
 योषयिष्यति ॥ ४४३ ॥ किं नाम सोऽपि शौण्डीरः ? क्षमते यः परानपि । न नाम सहते सिंहो, गर्जाभिः स्फूर्जतो घनान्
 ॥ ४४४ ॥ अथ जल्पथ नाराज्ञा, विधत्ते युद्धमर्जुनः । राज्ये कर्णस्तदङ्गाना-मभिषिक्तो मयाऽधुना ॥ ४४५ ॥ इत्युदीर्य
 कृपाचार्य—प्रभृतीन् घृतराष्ट्रद्वयः । कर्णराज्याभिषेकाय, तत्कालमुपचक्रमे ॥ ४४६ ॥

पुरोहितमथाहूय, कर्णं स्वर्णासनास्थितम् । स्वश्रुक्ते सोऽङ्गसाम्राज्ये-ऽभ्यषिञ्चत् तीर्थवारिभिः ॥ ४४७ ॥ निष्कलङ्कमृगाङ्गामं,
 तस्य च्छत्रमधार्यत । अर्जितं निजदोर्दण्डै-र्यशः स्वमिव पिण्डितम् ॥ ४४८ ॥ प्रकीर्णकानि कर्णस्य, धूयन्ते स्म वधूजनैः ।
 अभिषेक्तुं तमायाता, गङ्गोर्मय इवाम्बरात् ॥ ४४९ ॥ चिरं जयाङ्गराजेति, शब्दोद्गारपुरःसरम् । तस्य भोगावलीं पेटु—र्व-
 न्दिनो विश्वनन्दिनः ॥ ४५० ॥ कर्णः प्रत्युपकाराय, ययाचेऽथ सुयोधनम् । स्थेमानमर्थयांचक्रे, सोऽपि सौहार्दसंपदः
 ॥ ४५१ ॥ सौहार्दं हि कियन्मात्रं ? प्राणा अपि तवैव मे । इत्युक्तवन्तं राधेयं, मुदाऽश्लिष्यत् सुयोधनः ॥ ४५२ ॥ ततः
 प्राप्ताङ्गसाम्राज्यः, पुनरादाय कार्मुकम् । रणारम्भाय राधेयो, दूरादाह्वास्त फाल्गुनम् ॥ ४५३ ॥

साम्राज्यमङ्गदेशाना-मुपश्रुत्यात्मजन्मनः । सरदानन्दसंदोह-विसंस्थुलपदक्रमः ॥ ४५४ ॥ सस्तोत्तरीयसिचयः, प्रफुल्ल-
 नयनोत्पलः । कर्णस्य जनकोऽभ्यागात्, तत्रातिरथिसारथिः ॥ ४५५ ॥ युग्मम् ॥ कर्णः पितरमालोक्य, दूरादुत्सृज्य कार्मु-
 कम् । पपात पादयोस्तस्य, “दैवतं हि परं पिता” ॥ ४५६ ॥ अङ्गराज्याभिषेकार्द्र-मानन्दाश्रुकणोदकैः । पुनरुक्तं शिरः सोऽपि,

श्रीपाण्डव-
चरित्रम् ॥
सर्गः ३ ॥
॥ ५१ ॥

तनूजस्याभ्यषिञ्चत ॥ ४५७ ॥ आलिङ्गति स्म सर्वाङ्गं, सुतमुत्थाप्य सारथिः । उन्मीलित्पुलको मूर्ध्नि, भूयो भूयश्चुम्ब-
च ॥ ४५८ ॥ विज्ञाय विज्ञातिलक-स्तमित्यं सारथेः सुतम् । कर्णमभ्यर्णमागत्य, वदति स्म वृकोदरः ॥ ४५९ ॥ धृतात्मज !
न पार्थेन, कथंचिद्योद्धमर्हसि । गृह्णातां प्राज्जने चाप-मपहाय कुलोचितम् ॥ ४६० ॥ अङ्ग ! त्वमङ्गसाम्राज्य-योग्योऽसि न
कथंचन । मृगारातिपदे हन्त, गोमायुः किमु जायते ? ॥ ४६१ ॥ इति ज्येष्ठारथि स्वैरं, भीमे भीमभुजोजिते । आगत्य
रमसाद्भात-मध्यादुर्योधनोऽभ्यधात् ॥ ४६२ ॥ वीराचारानभिज्ञोऽसि, भीम ! यत् कुलमीक्षसे । चुलुकाचान्तमसाब्धेः, कुलं
कुम्भोद्भवस्य किम् ? ॥ ४६३ ॥ तत्त्वान्तरे किमप्येतत्, कर्ण इत्युदितं भुवि । दिव्याङ्गलक्षणं सूती, न ह्यते सुतमीदृशम् ॥ ४६४ ॥
अथातिरथिराह स्म, साधु साधु सुयोधन ! । असौ मे नाङ्गजः सन्तु-र्यथा प्राप्तस्तथा शृणु ॥ ४६५ ॥ त्रिमोतःस्रोतसि
पुरा, प्रभाते गतवानहम् । अपश्यं रत्नमञ्जूपां, पुण्यलक्ष्मीं निजामिव ॥ ४६६ ॥ गृहे नीत्वा पुरः पत्न्या-स्तामुद्भात्य
तदन्तरे । सकुण्डलं स्फुरत्कान्तिं, वचनागोचरश्रियम् ॥ ४६७ ॥ राजकुञ्जरदण्डोष्म-ध्वंससंभाविताकृतिम् । एकमालोक्यं
बालं, सिंहाभकमिवोद्भटम् ॥ ४६८ ॥ (युगम्) तमालोक्य कर्तालोकं, पत्नीं राधामथाम्यधाम् । अनपत्या प्रिये ! संप्र-
त्यनेन भव पुत्रिणी ॥ ४६९ ॥ इत्युक्ता साऽपि मामाह, प्राणेश ! घुस्मृणारुणे । जते प्राच्या दिशो वक्त्रे, स्वमोऽद्य ददृशे
मया ॥ ४७० ॥ जानामि भानुमानेत्य, संप्रसादं जगाद माम् । वत्से ! संपत्स्वते तेऽद्य, शौण्डीरतिलकः सुतः ॥ ४७१ ॥ तं
दृष्ट्वा दधती हर्ष-मुज्जागरमजागरम् । तदैव च त्वयाऽनेन, दिष्ट्या पुत्रेण वर्धिता ॥ ४७२ ॥ इत्याख्याते शुभे स्वप्ने, प्रियायाः

१ अश्वनोदनयष्टिः । २ अगत्यसुनेः । ३ सारथिभार्या । ४ कृतप्रकाशम् । ५ कुङ्कुमारुणे ।

कुमाराणां
कला-
परीक्षा ।
कर्णस्य
वृत्तान्तः ॥

॥ ५१ ॥

पुलकस्तुभः । मञ्जूषातः सुप्तकृष्ण, तनूङ्गे बालमक्षिपम् ॥ ४७३ ॥ कर्णस्याधः करं कृत्वा, सुप्तः प्राप्तोऽयमित्यसौ । प्रापितः कर्ण इत्याख्यां, तनयः सुदिने मया ॥ ४७४ ॥ स्वप्ने रवित्रितीर्णत्वा-दपरं रविभूरिति । अस्योद्यद्वाग्धेयस्य, नामधेयम-जायत ॥ ४७५ ॥ भवन्ति स्म गुणा बाल्या-दस्मिन्स्मत्कुलातिगाः । पङ्के पङ्केरुहो वृद्धिः, सौरभं तु स्वतोभवम् ॥ ४७६ ॥ असौ राजकुले कापि, लब्धजन्मा न संशयः । इति कुन्दोज्ज्वलैरस्य, गुणैरनुमितं मया ॥ ४७७ ॥ असौ महंशजत्वेन, यद-धिक्षिप्यते मुहुः । काकोलकुलजत्वेऽपि, कुत्सनं कोकिलस्य तत् ॥ ४७८ ॥

इमामाकर्ण्य कर्णस्य, कथामतिरथेर्मुखात् । दधुः सभासदः सर्वे, विस्मयस्तिमितं मनः ॥ ४७९ ॥ कुन्ती तु चिन्त-यामास, दिष्ट्वा जीवति मे सुतः । नेत्रयोश्चिरैरात्राय, ममाभूत् पारणाविधिः ॥ ४८० ॥ सैवेयं यन्मणिस्तोम-मण्डिता कुण्डलद्वयी । अहमेकैव धन्याऽस्मि, यस्याः कर्णा-र्जुनौ सुतौ ॥ ४८१ ॥ कोऽन्यः स्पर्धेत पार्थेन ? यो हि न स्यात् सहोदरः । अमृतेनामृताभीशु-रेव स्पर्धितुमर्हति ॥ ४८२ ॥ कर्णो वः सोदरो बन्धु-रिति संबन्धमादितः । समये धर्मजादीनां, ज्ञाप-यिष्यामि जातुचित् ॥ ४८३ ॥ एवं विकल्पकलोलैः, कुन्त्यामाक्रान्तचेतसि । सभायां भुजमुत्क्षिप्य, क्रुधा दुर्योधनोऽ-भ्यधात् ॥ ४८४ ॥ अभिषिक्तोऽयमङ्गेषु, यादृशस्तादृशो मया । नाभीष्टो यस्य कस्यापि, स नामयतु कार्मुकम् ॥ ४८५ ॥ तामाकर्ण्य मिरं पाण्डु-सूतुषु ज्वलितात्मसु । भयोद्भ्रान्तस्य लोकस्य, जङ्गे कोलाहलो महान् ॥ ४८६ ॥ पाण्डुद्रोणमभाषिष्ट,

१ 'वान्तः' प्रतिद्वय० । २ काकोलः-द्रोणकाकः-काकजातिविशेषः इत्यर्थः । ३ चिरकालेन । ४ चन्द्रः । ५ 'भीष्टं' प्रतिद्वय० ।

भीपाण्डव-
चरित्रम् ॥
सर्गः ३ ॥
॥ ५२ ॥

दृष्ट्वा तदसमञ्जसम् । प्रचण्डः पुत्रभाण्डाना-मकाले कलहः किमु ? ॥ ४८७ ॥ एषामस्माभिराश्रुत्रि, कलामात्रपरीक्षणम् ।
कुमाराणां विरोधोऽयं, तदाचार्य ! निवार्यताम् ॥ ४८८ ॥ मिथो विरोधं बन्धूना-मवेक्षितुमिवाक्षमः । तदानीं च पतिर्भा-
सा-मस्तगह्वरमाविशत् ॥ ४८९ ॥ अथोत्क्षिप्य भुजं द्रोणः, पाण्डवान् कौरवानपि । सिंहपोतानिवान्योन्यं, युष्यमाना-
न्यवारयत् ॥ ४९० ॥ भुजोत्कर्षाच्च धी-भत्सोः, कुमाराणां च मत्सरात् । आनन्दश्च विपादश्च, समं पाण्डोरभूद्वयम् ॥ ४९१ ॥
घृतराष्ट्र-कृप-द्रोण-गाङ्गेयादिभिरन्वितः । विसृज्य संसदं पाण्डु-निजमन्दिरमासदत् ॥ ४९२ ॥ कृतकर्णस्तुतिः
कथित्, कथित् पार्थस्तबोल्बणः । कश्चिदुर्योधनस्तोता, जनः स्वं स्वं गृहं ययौ ॥ ४९३ ॥

इतरेतररन्ध्रवीक्षिणस्ते, विनयाच्छादितमत्सराः कुमाराः ।

सकलासु कलासु केलियोग्या, मिलिता एव वितन्वते स्म नित्यम् ॥ ४९४ ॥

इति मलधारिश्रीदेवप्रभसूरिविरचिते पाण्डवचरिते महाकाव्ये भीम-दुर्योधनादिजन्मकुमारकलारोप-
णास्त्रदर्शनवर्णनो नाम तृतीयः सर्गः ॥ ३ ॥

कुमाराणां
कला-
परीक्षा ॥

॥ ५२ ॥

अथ चतुर्थः सर्गः ।

अथाङ्गदाम्भोजदन्तलीः, शीमन्तं दीनांसकुट्टिमः । खण्डितारातिदोष्काण्डः, पाण्डुः संसदमासदत् ॥ १ ॥ हिरण्मयमयं
भेजे, शारदाम्भोजरद्युतिः । भद्रासनं शशिक्रान्त-सुमेरुशिखरोपमम् ॥ २ ॥ दधार रत्नकेयूरे, स प्रभाञ्जुणिताम्बरे । चमद्वा-
मिव बाहुभ्यां, प्रतापं मूर्चतां गतम् ॥ ३ ॥ अरातिकीर्तिसर्वस्व-भावर्त्येव विनिर्मितम् । स बभारोज्ज्वलं हार-भुरःस्थलविल-
म्बिनम् ॥ ४ ॥ शिरस्युवाह पीतानां, विषक्षमहसामिव । अमान्तमन्तः संदोहं, स रत्नमुकुटच्छलात् ॥ ५ ॥ कपोलदर्पणे
द्रष्टु-मात्मीयकमनीयताम् । विकर्तनाविवायातौ, स दधौ स्वर्णकुण्डले ॥ ६ ॥ जयप्रशस्तिमेतस्य, चामरग्राहिणीगणाः ।
कङ्कणौघरणत्कार-कैतवेन वितेनिरे ॥ ७ ॥ हारयष्टिं महीपृष्ठे, तस्येव विशदं यशः । पुञ्जयन्तः क्षितीशास्तं, प्रणम्योपावि-
शन् पुरः ॥ ८ ॥ मणिकोटिरसंक्रान्त-मूर्तिरातैकवान्धवः । उद्यमान इव भेजे, शिरोभिः सोऽज्वनीश्वरैः ॥ ९ ॥ स्थानीभूयं-
गतैर्मूर्ति-मद्भिः कामरसैरिव । निर्मिताः परितो वार-नार्यस्तं पर्यवृण्वत ॥ १० ॥ गाङ्गेय-धृतराष्ट्रादि-गुरुवर्गोऽपि
गौरवात् । अलंचक्रे तदास्थान-मानन्दभरमेदुरः ॥ ११ ॥ यथास्थानमथासीने, सामन्ता-मात्यमण्डले । स्तुवन्तु तद्यशो
विश्व-श्रोत्रानन्दिषु बन्दिषु ॥ १२ ॥ पुष्पावचूलरोलम्ब-कदम्बध्वनिडम्बरैः । मुहुर्निहूयमानासु, गायत्रीकलगीतिषु

१ सूर्यो । २ कोटीरः-मुकुटः । ३ रोलम्बा-भमराः ।

श्रीपाण्डव-
चरित्रम् ।
सर्गः ४ ॥

॥ ५३ ॥

॥ १३ ॥ नानासूक्तीः कवीन्द्रेषु, रसभङ्गितरङ्गिताः । उद्गिरन्सु जनभोत्र-पुटपीयूषवर्षिणीः ॥ १४ ॥ विशारदेषु पुरतो,
भरतादिमहीधुजाम् । प्रथयत्सु कथास्तथ्या, नितान्तमधमर्पणीः ॥ १५ ॥ अभ्येत्य भूमिन्यस्नैक-जानुरानम्य भूपतिम् ।
मूर्धन्यञ्जलिभाधाय, प्रतीहारो व्यजिज्ञपत् ॥ १६ ॥

देव सेवककल्पद्रो !, द्रुपदस्य महीपतेः । आकारविदिताकृतो, दूतस्ते द्वारि वर्तते ॥ १७ ॥ जाह्नवेय-धृतराष्ट्र-
विचुराणामथाशयम् । ज्ञात्वोर्वीपतिरादिक्षत्, तत्प्रवेशाय तं भुवा ॥ १८ ॥ आक्षिप्तचक्षुरालान-लालितैः केलिलोलुपैः ।
सविप्रमाभ्रमातङ्ग-बन्धुभिर्गन्धमिन्धुरैः ॥ १९ ॥ वनयुदेश्यैर्देवाश्च-देशीयैर्मन्दरोदरे । भृशमोजस्विभिः कुम्भ-नेत्ररङ्गस्तुरङ्गमैः
॥ २० ॥ संगीतरङ्गनिःसङ्ग-मृदङ्गध्वनिलासिभिः । हृष्यन्नजस्रविस्मम्भा-दलोलैः केलिकेकिभिः ॥ २१ ॥ वपुर्विसारिसौरभ्य-
संभावितमोऽन्तरे । निधिष्टदृष्टित्वादले, केलिकस्तूरिकासृगे ॥ २२ ॥ स दूतः पूतवाङ्मिन्दन्, संसदं शार्तमन्यवीम् । उपतस्थे
नृपास्थानं, प्रतीहारपुरःसरः ॥ २३ ॥ (पञ्चभिः कुलकम्) स प्रणम्य यथास्थान-मुपविश्य विशांपतिम् । विज्ञो विज्ञ-
पयामास, मौलिकुङ्कलिताञ्जलिः ॥ २४ ॥ अरित्रातकृतासेव !, देव ! द्रुपदभूपतिः । ग्राहिणोदनणुप्रेम-प्रणयी मां त्वद-
न्तिके ॥ २५ ॥ सुताऽस्य द्रौपदीत्यस्ति, प्राणेभ्योऽपि प्रियंकरा । इमां स यस्मै कस्मैचि-दातुमुत्सहते न हि ॥ २६ ॥
व्यक्तं च वक्ति यः कोऽपि, राधावेधं विधास्यति । तस्मै सुनेयमस्माभि-र्दास्यते पारितोषिकम् ॥ २७ ॥ आस्मातिनो धनुर्वेदे,

१ वापक्षयकारिणीः । २ अभ्रमातङ्ग-पेरावणः । ३ वनयुदेशे-अरवस्थाने भवाः दैः । ४ अश्वशालामध्ये । ५ ' दालोलैः '
प्रतिष्ठय ० । ६ इन्द्रसंबन्धिनीम् । ७ सदभ्यासवन्तः ।

पाण्डवमा-
यां द्रुपद-
दूता-
गमनम् ॥

॥ ५३ ॥

सर्वाञ्जित्वाऽऽस्त्रकोविदान् । वर्तन्ते भवतो विश्व-विश्वानन्दननन्दनाः ॥ २८ ॥ ततः सत्यपि दोदण्ड-मण्डने राजमण्डले ।
नेतुर्नः पूरयिष्यन्ते, नूनमेतैर्मनोरथाः ॥ २९ ॥ मत्तद्विषयकपोला हि, मदपानकुतूहलम् । पूरयन्ति द्विरेफस्य, नाऽऽलेख्यकरिणां
कटाः ॥ ३० ॥ जगत्यामेकधानुष्कै-रागत्य मह सूनुभिः । स्वयंवरं भुवो भर्तु-स्तदलंकर्तुमर्हसि ॥ ३१ ॥ मतमादाय
गाङ्गेय-प्रभृतीनां कुरूद्वहः । दूतस्य भारतीमेता-भोमिति प्रत्यपद्यत ॥ ३२ ॥ रत्न-कुण्डल-केयूर-कङ्कणाद्यैरनेकशः । काम-
मानन्द्य तं दूतं, विससर्ज विशापतिः ॥ ३३ ॥

अथ प्रतस्थे काम्पिल्यं, पृतनाभिः प्रकम्पयन् । मेदिनीमण्डलं पाण्डु-भृगुभोगीन्द्रधारितम् ॥ ३४ ॥ ग्रस्थानमङ्गलं
तस्य, सहितस्य तनूरुहैः । विदधे कुलवृद्धाभि-भूर्ताभिरिव सिद्धिभिः ॥ ३५ ॥ तत्कालोन्मीलदानील-दानाम्भःश्रु(सु)-
तिभिर्भुवि । द्वैतीयिकीं वितन्वन्तं, कलिन्दतनयामिव ॥ ३६ ॥ गजार्भिः स्निग्धमन्द्राभिः, शिखण्डिकुलताण्डवम् । कुर्वाणं
वारणाधीश-मारुतोह महीपतिः ॥ ३७ ॥ (युग्मम्) दुकूले कलयामास, स प्रयाणक्षणेचित्ते । दधच्चन्द्रातपाश्लिष्ट-गिरीश-
गिरिविभ्रमम् ॥ ३८ ॥ नामौ मधुषजीव्यस्य, रवेस्तेजः क्षमिष्यते । इति छत्रच्छलान्मन्ये, तस्येन्दुरुषरि स्थितः ॥ ३९ ॥
युधिष्ठिरादयः पञ्च, शतं दुर्योधनादयः । विविधं यानमारूढाः, परिवव्रुस्तमान्मजाः ॥ ४० ॥ हयौघहेपितैर्दन्ति-वृंहितैरुप-
वृंहितः । आविर्बभूव गम्भीरः, प्रयाणपटहध्वनिः ॥ ४१ ॥ वाहिनी हास्तिका-क्षीय-स्थ्या-पादातमेदुरा । तमन्वगच्छदहाय,
जाह्नवीव भगीरथम् ॥ ४२ ॥ निस्वाननिस्वनस्तस्य, दारयन् गिरिकन्दरान् । उच्चैर स्वमाधार-मम्बरं स्फास्यन्निव ॥ ४३ ॥

१ अम्माकं नेतुः-दुपदन्तृपत्य । २ भुगः-अवनतः । ३ गिरीशस्य-महादेवस्य गिरिः-कैलासपर्वतः । ४ ऊर्ध्वं चचार ।

श्रीपाण्डव
चरित्रम् ॥
सर्गः ४ ॥
॥ ५४ ॥

अनुकूलानिलोद्भूताः, स्वयंवरदिदक्षया । पुरो गन्तुमिवेच्छन्त्यो, वैजयन्त्यो विरेजिरे ॥ ४४ ॥ अनुयातः स मामन्तः, सम-
न्तात् परमर्द्धिभिः । साक्षात् सुरैरिव हरिः, परीतो ददशे जनैः ॥ ४५ ॥ असौ कुन्त्या च माया च, याप्ययानाधिरुदया ।
वभौ गङ्गा-मृडानीभ्यां, चन्द्रचूड इवान्वितः ॥ ४६ ॥ धृतराष्ट्रादिभिः सर्वैः, स्वस्वशुद्धान्तशालिभिः । स वभौ बल्लभाचद-
सङ्गैर्मूर्द्धैरिव द्रुमः ॥ ४७ ॥ सेन्धवोद्धतधूलीभिः, पिदधे धर्मदीधितिः । तद्यशश्चन्द्रमाः कामं, जगन्यामद्युतत् पुनः ॥ ४८ ॥ नेत्रैः
सेन्दीवरा वक्त्रैः, सेन्दवोऽङ्गैः सवीरुधः । तदिदं शुभृगाक्षीणां, विरेजुः पुरवीथयः ॥ ४९ ॥ अभिगमगुणग्राम-गरीयान् नगराश्चि-
यम् । अवेषमाणः स प्राप, प्रतोलीमतुलद्युतिः ॥ ५० ॥ अन्योन्यजङ्घासंघट्ट-सीदन्निखिलमादिका । दूरव्रस्तजनोर्जम्बि-गर्जतुङ्ग-
मतङ्गजा ॥ ५१ ॥ जाह्नवीव तुषाराद्रि-वज्रपद्मद्वरोदराद् । निर्ज्वल चक्षुः पण्डितैः, शनकैः पुरगोपुरात् ॥ ५२ ॥ (युग्मम्)
कुरूणां प्रवरैश्छाया-प्रवाल-फल-कुड्मलैः । प्रथयामासुरातिथ्यं, जाह्नवीतीरभूरुहः ॥ ५३ ॥ सैनिकानां नगोलुङ्ग-वीचिसं-
चारमन्थरैः । स्वेदाम्बुततिराचेमे, गाङ्गेयैः पवनोर्मिभिः ॥ ५४ ॥ ह्यङ्गवीनगोमुख्यै-ग्रामीणोपायनैरसौ । मुमुदे मेदिनीपालः,
कालः प्रत्यर्थिनां पथि ॥ ५५ ॥ रथा-श्वे-भादिभिः सीम-सामन्तानभ्युपस्थितान् । स पश्यन्नन्दयामास, प्रसादस्निग्धया दशा ॥ ५६ ॥ मनोहरसरःशैल-केलिदुर्ललिता क्रमात् । कौरवी दूरमध्वान-मतिचक्राम सा चमूः ॥ ५७ ॥

काम्पील्यस्याथ सीमान-माससाद कुरुद्वहः । प्रमोदस्तु विवेशान्त-रुत्फुल्लजनमूचितः ॥ ५८ ॥ तमभ्यगच्छदुत्स-
र्पि-बलोर्मितुमुलैर्दिशः । द्रुपद्रो बधिरीकुर्वन्, मृगाङ्गमिव नीरधिः ॥ ५९ ॥ अम्भोदरवगम्भीरः, परस्परचमूचरैः । दूरमाक-

१ गङ्गापार्वतीभ्याम् । २ शिवः । ३ कुड्मलः-पुष्पकलिका ।

पाण्डव-
कौरवाणां
काम्पील्यं
प्रति-
गमनम् ॥

॥ ५४ ॥

र्णयामाहे, वाहिनीतुमुलध्वनिः ॥ ६० ॥ तुरङ्गमखुरक्षुण्णः, क्षोणिरेणुः परस्परम् । सस्वजे प्रणयेनेव, सैन्ययोरुभयोरपि ॥ ६१ ॥
 द्वयोरपि वरूथिन्यो-दुन्दुभिध्वनिभिस्तयोः । स्वरं दिगन्तविश्रान्तैः, प्रतिशब्दायितं मिथः ॥ ६२ ॥ बलौघः पाण्डुजन्मा
 च, द्रौपदी च पताकिनी । अयुध्येतां तदा ताव-द्भाव्यर्थपिशुनाविव ॥ ६३ ॥ ते वाहिन्यौ तदाऽन्योन्य-मेकीभावमुपागते ।
 चकामामासतुर्गङ्गा-पतङ्गतनये इव ॥ ६४ ॥ पदातौ द्रुपदे जाते, संत्यज्य जयकुञ्जरम् । उज्झांचकार करटि-प्रकाण्डं
 पाण्डुभूपतिः ॥ ६५ ॥ तौ वितत्य भुजौ प्रीत्या, सम्यजाते यशस्विनौ । अन्योन्यं विकटं वक्षौ, मिमानाविव वक्षसा ॥ ६६ ॥
 बालवायज-नीलाश्व-कैरुविन्दकरम्बितम् । त्रिदौजसा जितेनेव, प्रतापैरुपदीकृतम् ॥ ६७ ॥ रथं पवनजङ्घालो-सालकाम्बो-
 जवाजिनम् । उपानिनाथ काम्पील्य-काश्यपीनाथसारथिः ॥ ६८ ॥ (युगमम्) ॥ दत्तहस्तावलम्बस्तं, स्वयं काम्पील्यभूभुजा ।
 पुरः प्रेङ्खत्पताकाङ्क-मारुरोह कुरुद्वहः ॥ ६९ ॥ क्रान्तविश्वस्य तेजोभि-रुष्णरश्मेरिवारुणः । चकार कुरुनाथस्य, सारथ्यं
 पृथिवीपतिः ॥ ७० ॥ प्रियालापमिवान्योन्यं, प्रीत्या ज्ञातेयजातया । कुर्वाणे किङ्किणीकाणै-स्तयोश्छत्रे विरेजतुः ॥ ७१ ॥
 दुन्दुभिध्वनिभिस्तारै-रवश्यमुभयैरभूत् । ब्रह्माण्डभाण्डनिर्भेद-शङ्की पङ्केरुर्हासनः ॥ ७२ ॥ ईक्षांचभूव काम्पील्य-मावासैरवनी-
 भुजाम् । परीतं परितः प्रीत्या, पाण्डुः शाखापुरैरिव ॥ ७३ ॥ तरङ्गहस्तविन्यस्त-विकस्वरसरोरुहा । मुदाऽर्धमुत्क्षिपन्तीव,
 ददृशे तेन जाह्नवी ॥ ७४ ॥ उदारमञ्जरीसार-सहकारप्रियंकरे । विकासिन्नकुले फुल्ल-मल्लिकामोदमालिनि ॥ ७५ ॥ कदम्ब-

१ द्रुपदनृपसंबन्धिनी । २ ' तदाऽतीवभाव्यः ' प्रतिद्वयः । ३ पतङ्गतनया-सूर्यपुत्री-यमुना इत्यर्थः । ४ बालवायजः-
 बहुर्यमणिः । ५ कुरुविन्दः-रत्नविशेषः । ६ द्वातित्वेन जातया । ७ ब्रह्मा ।

भीपाण्डव-
परित्रम् ॥
सर्गः ५ ॥

॥ ५५ ॥

जम्बू-जम्बीर-निकुरुम्बकरम्बिते । विषाकपिङ्गनारङ्ग-पिशङ्गितदिगन्तरे ॥ ७६ ॥ असङ्गभृङ्गसंगीत-सुभगंभावुकद्रुमे । रसा-
लाङ्कुरवाचाल-कोकिलालापशालिनि ॥ ७७ ॥ द्रुपदस्य गिराऽमृता-चिवासान् भूमिवामवः । वसन्त इव कुत्रापि, स्वःसरि-
त्तीरकानने ॥ ७८ ॥ (कुलकम्)

तस्मिन् विलासवापीषु, स्नायं स्नायमनेकशः । विनिन्ये सैनिकैर्दूर-मार्गचङ्क्रमणकृमः ॥ ७९ ॥ हित्वा हिरण्यकोटीरान्,
कुरुविन्दाङ्कुराङ्कितान् । चक्रुः सर्किशुकैः केचि-चम्पकैरवतंसकान् ॥ ८० ॥ नित्यमेकधुरीणानि, पूर्णेन्दुकरकन्दलैः । केचिन्मृ-
णालनालानि, मुक्ताहारपदे दधुः ॥ ८१ ॥ नवस्रस्तरमास्तीर्य, किं (क) क्लेशिद्रुमपल्लवैः । केऽपि च्छायासु सान्द्रासु, पथि-
श्रान्ता विश्रम्युः ॥ ८२ ॥ पीयूषरसगण्डप-मदमोषीणि हर्षुलैः । नालिकेरीफलाम्भांसि, कैश्चिदापपिरे भृशम् ॥ ८३ ॥
मृगारिकरजाकारान्, शीघ्रं किञ्चुकभोरकान् । वारणेन्द्राः प्रणश्यन्तः, कथंचित्तत्र धारिताः ॥ ८४ ॥ सैकते कुसुमभ्रश्य-
त्परागपरिपिञ्जरे । वाहीकान् वेष्टयञ्चक्रु-रक्रमेण तुरङ्गिणः ॥ ८५ ॥ भारावरोहणायान्यैः, कृतयन्नशतैरपि । नाक्षम्यतौक्षकं
नेतुं, सारणीतृणलोलुपम् ॥ ८६ ॥ क्षुद्रैस्तैः परिक्षिप्तैः, कदलीकेलिकाननैः । आदर्शदर्शितानङ्क-मृगाङ्गमणिकुट्टिमे ॥ ८७ ॥
सारणीशीकरासार-लघुसंचारमारुते । उन्मीलन्मुकुलामोद-मदिरामोदितालिनि ॥ ८८ ॥ सान्द्रशीततरच्छाये, बकुलोर्वीरु-
हस्तले । द्रुपदादेशिनस्तेनुः, पाण्डवं पदमण्डपम् ॥ ८९ ॥ (त्रिमिविशेषकम्) स्थलेभ्योऽभ्यधिकं दूर्वा-सहजास्तरणा व्यधुः ।
प्रमोदमवरोधाना-मतिमुक्तकमण्डपाः ॥ ९० ॥ स्मेरयन्तोऽधिकं द्रुपैः, श्रियः साक्षादिवर्तवः । महीरुहः श्रयन्ति स्म, सामन्ताः

१ कन्दलं-नवाङ्कुरः । २ अश्वान् (' वाहीक ' इत्यमरकोषे) । ३ वृषयूथम् । ४ दूर्वा एव स्वाभाविकम् आस्तरणं येषु ते ।

पाण्डव-
कौरवाणां
काम्पीन्ये
निवासः ॥

॥ ५५ ॥

केऽपि कानपि ॥ ९१ ॥ तस्मिन् युधिष्ठिरप्रष्ठ-कुमारकुलकैतवात् । कानने विहरन् रेजे-ऽनेकमूर्तिरिव स्मरः ॥ ९२ ॥

काम्पीलयनाथः कल्याणी-भक्तिः प्रीतेन पाण्डुना । अनुज्ञातोऽथ सानन्द-मन्तर्नगरमाविशत् ॥ ९३ ॥ सोऽ-
प्रीणयत् तथा पाण्डो-रुपचारैश्चमूचरान् । निजस्य न यथा कामं, स्मरन्ति स्म पुरस्य ते ॥ ९४ ॥ शिल्पिभिः
कलयामास, सर्वस्वैर्विश्वकर्मणः । सधर्माणं सुधर्मायाः, स स्वयंवरमण्डपम् ॥ ९५ ॥ महानीलमयी तत्र, बभार तल-
मेदिनी । प्रतिच्छायाच्छलादन्त-द्वितीयमिव मण्डपम् ॥ ९६ ॥ नीलाश्मकुडिमे तस्मिन्, श्वेतसोपानभूर्वभौ । कालिन्दी-
शङ्खोद्गीचि-रारोहन्तीव जाह्नवी ॥ ९७ ॥ स्तम्भाः स्वर्णमयास्तस्मि-न्नश्मगर्भमयक्षितौ । वातोत्थयमुनापद्म-पांसुदण्ड-
निभा दधुः ॥ ९८ ॥ तस्मिन् स्वर्णचालोक-कौतुकास्त्रिदिवाङ्मनाः । प्रतिस्तम्भमुपारूढाः, शालभञ्जीनिभा बभुः ॥ ९९ ॥
नीलवेदीपरिक्षिप्ता, कचिदिन्दूपलक्षितः । वनीवलयितक्षीर-नीरधिश्रियमश्नुते ॥ १०० ॥ तस्मिन् हरिन्मणिस्तम्भाः,
पद्मरागप्रभाक्षिताः । लीनां(लां)नीलत्विषः कापि, तन्वते पीतवाससः ॥ १०१ ॥ कचिन् कार्तस्वरस्तम्भा-स्तस्मिन्नी-
लाश्मकन्दलैः । मेरुं विडम्बयामासु-जम्बूराजिविराजितम् ॥ १०२ ॥ कचिन्नीलमणिधोणी-परितोऽकाश्मवेदिका ।
दध्रेऽम्भोधितटाश्लिष्ट-निर्वृष्टाभोदविभ्रमम् ॥ १०३ ॥ कर्केतना-कमाणिक्य-वज्र-वैडूर्यकान्तिभिः । तस्य च्छन्नः करामर्शा-
द्वारदेशोऽध्यगम्यत ॥ १०४ ॥ नीलाश्मद्वारशाखांशु-श्रेणिरुत्पलकोमला । तत्र शाश्वतिकं दध्रे, कदलीस्तम्भविभ्रमम् ॥ १०५ ॥
संख्याम्भोदसनाभीनि, तत्प्रदेशेष्वनेकशः । शिल्पिनः पञ्चरूपाणि, दितानानि वितेनिरे ॥ १०६ ॥ तस्मिन् मुक्तावचूलेषु, स्थान-

श्रीपाण्डव-
चरित्रम् ॥
सर्गः ४ ॥
॥ ५६ ॥

स्थानावलम्बिषु । पेतुर्मधुव्रतव्राताः, पुष्पस्तवकशङ्किनः ॥ १०७ ॥ तस्मिन् भान्ति स्म संक्रान्त-कान्तप्रालम्बमौक्तिकाः । पुष्पो-
पहारहारिण्यः, सदैव मणिभूमयः ॥ १०८ ॥ कुर्वतः सर्वतः स्वर्गि-विमानश्रीविमाननाम् । नृपस्य पतिो मञ्चा-नुचकैर्निरमापयन्
॥ १०९ ॥ विश्वकर्माऽपि निर्माण-नैपुण्यमवलोकयन् । मन्ये तच्छिल्पिनामैच्छ-दन्तेवासित्वमात्मनः ॥ ११० ॥ नानारत्नमयं
तेषा-मेकैकमपि पश्यतः । द्रुपदे स्वर्गलुण्टाक-वासना कस्य नाभवत् ? ॥ १११ ॥ तानालोक्यात्मनः संप-ल्लोपाशङ्कापिशाचकी ।
भूमौ लुठन् रसत्युच्चै-रद्यापि ध्रुवमर्णवः ॥ ११२ ॥ सुदुस्तपतपःक्लेश-प्राप्तं नूनमवेक्ष्य तान् । अनिन्द्यत गतानन्दैः, सुरैः स्वर्वासवै-
शसम् ॥ ११३ ॥

स्तम्भमुत्तम्भयामास, हैमं मध्येस्वयंवरम् । पञ्चालभूपतिर्जम्बू-द्वीपान्तर्मेरुविभ्रमम् ॥ ११४ ॥ रेजुर्ध्रमन्ति चत्वारि,
वामं चत्वारि दक्षिणम् । रत्नचक्राणि नक्षत्र-चक्राणीवास्य मूर्धनि ॥ ११५ ॥ भाति स्म रत्नपाञ्चाली, मूर्ध्नि तेषामवाङ्मुखी
। तद्भ्रमोग्रजवा लोक-कौतुकेनेव निश्चला ॥ ११६ ॥ अधः स्तम्भस्य दम्भोलि-सारैरिव विनिर्मितम् । राजाऽयुञ्जन् क्रमायातं,
देवताऽक्षिष्ठितं धनुः ॥ ११७ ॥

अथ मौहूर्तिकादिष्टे, दृष्टे पूर्णशुभग्रहैः । उच्चस्थैश्चास्थिते लघे, प्रीतिनिर्मग्नमानसः ॥ ११८ ॥ पञ्चालपृथिवीपालः, साय-
मैर्वाचि वासरे । प्रातराहुतये दूतान्, प्राहिणोत् प्रतिपार्थिवम् ॥ ११९ ॥ (युग्मम्) तदा रविस्लंकर्तु-मित्र द्रुपदनन्दिनीम् ।
रत्नसारमुपादातु-माशु रत्नाकरेऽविशत् ॥ १२० ॥ वयं देवीयोवास्तव्याः, स्वयंवरकुतूहलम् । न द्रक्ष्याम इतीवाशा-स्तमः-

१ वैशसं-विभ्रः । २ प्रथमे । ३ दूरतरनिवासिन्यः ।

स्वयंवर-
मण्डप-
रचना ॥

॥ ५६ ॥

ज्ञायामास्यतां दधुः ॥ १२१ ॥ कला काऽप्यस्ति भूपानां, द्रौपदीप्राप्तिकारणम् । इति ज्ञातुमना मन्ये, कलानां निधिरुद्ययौ
 ॥ १२२ ॥ पाञ्चाली नयनौपम्य-महमेव लभे परम् । इत्यवश्यमिदं हर्षा-दुन्मिमौल महोत्पलम् ॥ १२३ ॥ पाञ्चालीस्पृह-
 याल्लूनां, भूभुजामथ मन्मथः । मुमोच मार्गणश्रेणि-मीर्ष्ययेव ममं हृदि ॥ १२४ ॥ अङ्गेष्वनल्पसंकल्प-सूनुसन्तापशान्तये ।
 रचयांचक्रिरे केचि-जाह्नवीमसरोरुहाम् ॥ १२५ ॥ द्रौपदीवदनाम्भोज-प्रतिस्पर्धितया स्फुटम् । अभूत् केषांचिदानन्द-अनिन्दु-
 रप्यास्पदं रुपाम् ॥ १२६ ॥ प्रेङ्खोलयद्भिरत्युष्ण-निःश्वासपवनोर्मिमिः । शातितः शीतिमा कैश्चित्, कदलीदलमारुतैः ॥ १२७ ॥
 भ्रातर्जानीहि जातेय-मस्मदुत्सङ्गसङ्घिनी । सुहृदं केचिदित्यूचुः, कार्मुकाम्यासकर्मठाः ॥ १२८ ॥ अङ्गारीयति हारोज्यं, हिमां-
 शुस्तपनीयति । तमस्तोमीयति ज्योत्स्ना, स्वंगुप्तीयति पङ्कजम् ॥ १२९ ॥ नाडिका यामकल्पाऽद्य, यामोऽभूद्यामिनीसमः ।
 यामिनी वर्षदेश्या च, धिकेयं विपरीतता ॥ १३० ॥ द्वीपान्तरेऽपि कस्याश्चित्, स्वयंवरमहोत्सवम् । रविरालोकयत्यद्य, नाभ्यु-
 देति किमन्यथा ? ॥ १३१ ॥ इति द्रुपदकन्याङ्ग-संगमोत्सवमिच्छताम् । बभूव सर्वभूपानां, कोटियामेव यामिनी ॥ १३२ ॥
 (चतुर्भिः कलापकम् ।) अन्तर्विचिन्त्य पाण्डुस्तु, दोर्दण्डानात्मजन्मनाम् । अपास्तचिन्तासन्तापः, सुखी सुष्वाप निर्भरम्
 ॥ १३३ ॥ कुरुवंशाङ्कुराणां त-द्विलोक्य ललितं वपुः । पणं पञ्चालभूपालः, स्वं निनिन्द मुहुर्मुहुः ॥ १३४ ॥ इत्थं पृथ्वीभुजां
 नाना-विकल्पाचान्तचेतसाम् । कुच्छलब्धाल्पनिद्राणां, विरराम विभावरी ॥ १३५ ॥ दिगुद्धूतारुणोद्भेदा, बभ्रासे शार्तमन्यवी

१ सङ्कल्पसूनुः-कामः । २ उच्छलद्भिः । ३ नाशितः ध्वस्त इत्यर्थः । ४ चन्द्रः । ५ स्वगुप्ता-लताविशेषः ' तीसामणी '
 इति भाषायाम् । ६ ऐन्द्री-पूर्वा इत्यर्थः ।

श्रीपाण्डव-
चरित्रम् ॥
सर्गः ४ ॥
॥ ५७ ॥

॥३

सकाशमीराङ्गरागेव, पत्यौ भास्वत्युपेक्ष्यति ॥ १३६ ॥ राजाऽस्मि निर्वसुः प्रातः-लज्जिष्ये राजमण्डले । इत्यालोच्येव पीपूष-
द्युतिर्देशान्तरं ययौ ॥ १३७ ॥ मुक्ताकणभ्रमादुच्चैः, पाञ्चालीहारहेतवे । उचितानीव केनापि, नक्षत्राणि क्षणाद्ययुः ॥ १३८ ॥
कलङ्कयपि ममोच्छेद-कारीन्दुः किमु निर्मलः १ । कृष्णास्येन्दुविधातेति, भियेव विभिदे तमः ॥ १३९ ॥ संमुखं सर्वभूपाल-
मनोमिरभिभावितैः । रविः करेष्वाकृष्य, पूर्वाद्रिमधिरोपितः ॥ १४० ॥ राजन्यमुखराजीव-सरोराजीवकानने । तुल्यमु-
ल्लासयन् भानु-नभोङ्गणमगाहत ॥ १४१ ॥

अथ काम्बवर्तमाकल्प-कल्पनाल्येतरश्रियः । मञ्चानारोढुमौत्सुक्या-द्भावन्ति स्म धराभुजः ॥ १४२ ॥ मञ्जुलैर्मङ्गलातो-
द्यै-वन्दिकोलाहलैरपि । विहाय विकसच्चक्षुः, शनैर्निद्रां सुखामिकाम् ॥ १४३ ॥ विधाय विधिवत्सर्व-प्रातःकृत्यानि कृत्यवित् ।
प्रतिपाल्य मिलत्सैन्य-सामन्तामात्यमण्डलम् ॥ १४४ ॥ औचिन्यरचिताकल्पान्, कल्पवृक्षाङ्कुरानिव । कुमारान् स्वान् पुर-
स्कृत्य, नित्यदोर्दण्डमण्डनान् ॥ १४५ ॥ ययौ स्वयंवरं पाण्डु-रखण्डमहिमोदयः । रम्यं च मञ्चमारोहत्, काम्पील्यपति-
दर्शितम् ॥ १४६ ॥ (चतुर्भिः कलापकम्) सिंहासने स नीलाश्रम-मयूखपरिवेपिणि । स्वरक्षार्थमयःशाल-शालिनीव
न्यविक्षत ॥ १४७ ॥ बद्धकायानिव न्याया-नुत्साहानिव देहिनः । वपुष्मन्तीव तेजांसि, मूर्तान् कीर्तिचयानिव ॥ १४८ ॥
कुमारान् मारजैत्रांस्तान्, पश्यतां काश्यपीभुजाम् । राज्येऽप्यभवदाच्छेद-शङ्कापङ्काविलं मनः ॥ १४९ ॥ (युग्मम्) साक्षादिव
धनुर्वेदं, वीरं रसमिवाङ्गिनम् । ज्योतिर्विवर्तमुत्तीर्ण-मरदिपुंस इवावनौ ॥ १५० ॥ तेषामपि विशेषेण, विलोक्य कथिकेर्तनम् ।

१ इष्टतमभूषणानां रचनयाऽनल्पशोभावन्तः । २ ज्योतिषां समूहः । ३ अर्जुनम् ।

श्रीपदी-
स्वयंवरः ॥

॥ ५७ ॥

नात्मानमपि के नाम, विस्मरन्ति स्म भूभुजः ॥ १५१ ॥ (युग्मम्) तनूलहपरीवार-स्तस्मिन् रेजे स राजके । पाण्डुर्वद्ध-
फलः कल्प-शिखरीवारवकेशिषु ॥ १५२ ॥

अथ स्वयंवरागार-मानेतुं नित्ययौवनाम् । साधु प्रसाद(घ)यामासुः, प्रीतिप्रह्लाः प्रसाधिकाः ॥ १५३ ॥ अलक्तकरस-
स्तस्याः, पादयोर्निहितो बभौ । जितैः पङ्केरुहैः शङ्के, स्वकान्तिरुपदीकृता ॥ १५४ ॥ तस्याः स्वर्णाभमत्यच्छ-चन्दनच्छु-
रितं वपुः । विभर्ति स्माभ्रकच्छन्न-प्रदीपकलिकोपमाम् ॥ १५५ ॥ तस्या विम्बोष्ठयोर्व्यक्त-मलक्तकरसच्छलात् । आदधे
रागसर्वस्व-निधानं कुमुमायुधः ॥ १५६ ॥ अरौलनीलभ्रूवल्लि-प्रतिविम्बविदम्बिनी । बभौ कपोलयोस्तस्याः, कस्तूरीपत्रव-
ल्लरी ॥ १५७ ॥ तस्याः शङ्के दृशौ पुष्प-धन्वनः केलिदीर्घिके । लावण्यजलजम्बाल-मञ्जुलं कञ्जलं पुनः ॥ १५८ ॥
तस्याः स्म भासते भाले, मृगनाभिललाटिका । कृताक्रान्तिरिव कुट्टो, विधुबुद्ध्या विधुतुदः ॥ १५९ ॥ घग्मिलो मल्लिदा-
माङ्ग-स्तस्या मूर्धन्यधारयत् । मुक्तवैरमिथःश्लिष्ट-शशिर्वर्मानुविभ्रमम् ॥ १६० ॥ असौ विशदकौशेय-संवीतवपुरावभौ ।
तपस्यासमये गङ्गा-वीचिश्लिष्टेव पार्वती ॥ १६१ ॥ तस्याश्चकामे साणिक्य-किरीटकिरणोत्करः । उदेष्यत इवानङ्ग-तरणेररुणो-
दयः ॥ १६२ ॥ निर्मलः संपदे सद्यः, श्रितानामिति नान्यथा । द्विरुक्तिमीयतुस्तस्याः, कुण्डलं तेन गण्डयोः ॥ १६३ ॥
कर्णोत्तंसमणिव्याजा-देत्य देवः स्वयं स्मरः । तस्याः कटाक्षविक्षेप-निदेशाकाङ्क्षया स्थितः ॥ १६४ ॥ जगज्जिगीषोः कामस्य,
तस्या वक्षःस्थलाश्रमे । तपस्यतोऽक्षमालेव, भाति स्मैकावलिच्छलात् ॥ १६५ ॥ परितो रत्नकेयूर-मरीचिपटलच्छलात् ।

भीषाण्डव
चरित्रम् ॥
सर्गः ४ ॥
॥ ५८ ॥

रागोऽन्तर्मानसं तस्याः, प्रविधिक्षुरिवैक्ष्यत ॥ १६६ ॥ लक्ष्म्यादिललनाकीर्ति-मावत्येव विनिर्मिते । करयोः कङ्कणे मुक्ता-
मये तस्या विरेजतुः ॥ १६७ ॥ तस्याश्चकासे जघने, रसनागुणनिर्व्वनः । तुमुलः काममन्यस्य, निवामानिव गृह्यतः ॥
१६८ ॥ झङ्कारमुखरौ तस्याः, पादयोर्मणिनूपुरौ । विभ्राजेने स्म सर्वाङ्ग-लक्ष्मीवैतालिकाविव ॥ १६९ ॥ इति प्रसाधिता
साऽभू-दतिमात्रमनोहरा । कामं रम्या हि वामन्ती, वसन्तश्रीवतंसिता ॥ १७० ॥

अथ बन्धुपुरंघ्रीणा-मुल्लुल्लुध्वनिबन्धुरे । स्फुरत्यम्भोधिगम्भीरे, विश्वतस्तूर्यनिःस्यने ॥ १७१ ॥ उन्मीलत्यभितो वैता-
लिककोलाहले मुहुः । वेत्रिणां बद्धतुमुले, मूर्च्छत्युत्सारणाध्वनौ ॥ १७२ ॥ किङ्किणीकाणनिर्वाण-पुष्पोच्चलालिनिकणम् ।
तपनीयपताकान्त-मूर्च्छन्मार्तण्डदीधिति ॥ १७३ ॥ विमानरत्नमारुह्य, नगवाहं नृपान्मजा । व्योमाङ्गमिन्दुदेखेव, स्वयंवर-
मवातरत् ॥ १७४ ॥ (चतुर्भिः कलापकम्)

तां भवानीभ्रमाञ्जै-रेकहेलानिपातिभिः । भूपाः सौभाग्यभाग्याय, भेजुरिन्दीवरैस्त्रि ॥ १७५ ॥ तस्मिञ्जिह्वाद्भुते
विश्व-शिल्पिनः कन्यकामये । दू(दौ)त्यायेव मनः सर्वे, प्राहिण्वन्नवनीभुजः ॥ १७६ ॥ तां पश्यन्तोऽतिनिर्वन्धान्, सर्वेऽप्यु-
र्वीभुजस्तदा । स्वनेत्रायापि तेऽकुप्य-न्निमेपमधिकुर्वते ॥ १७७ ॥ तां दृशामुत्सवज्योत्स्ना-भेवमेवापि पश्यने । इष्यामा-
सुर्मुहुः प्राण-प्रियाय सुहृदेऽपि ते ॥ १७८ ॥ समस्तकरणस्तोम-स्तैस्तदा निखिलैरपि । व्यापारं लोचनस्यैव, कलयन्नभ्य-
लक्ष्यत ॥ १७९ ॥ तेषामनीक्षमाणस्य, मृगाक्षीं तां शतक्रतोः । निन्दास्पदं तदा नेत्र-सहस्रतयमप्यभूत् ॥ १८० ॥

१ 'निकषणः' प्रतिद्वयः । २ किङ्किणीशब्देन शान्तः पुष्पमयध्वजपटस्थभ्रमराणां शब्दः यस्मिन् तन् । ३ 'मूर्च्छे' प्रतिद्वयः ।

द्रौपदी-
स्वयंवरः ॥

॥ ५८ ॥

प्रलोभनाय तच्चेतो-मृगस्य स्वैरचारिणः । रोमहर्षमिषादेते, दधुर्दुर्वाङ्करोत्करान् ॥ १८१ ॥ जगन्नयनपीयूष-नवकादम्बिनी-
मिमाम् । पश्यन्तश्चिन्तयामासु-रन्तः सर्वेऽपि भूभुजः ॥ १८२ ॥ भुवनस्य य एवास्य, निर्माताऽस्याः स एव न । तदीयशिल्प-
सीमा हि, स्थिता गौरी-न्दिरादिषु ॥ १८३ ॥ यद्वा तस्यापि यः कश्चि-दाचार्यः शिल्पकर्मणि । त्रिलोकीमण्डनं नून-
मियं तेनैव निर्ममे ॥ १८४ ॥ मुखेन्दुः पश्यन्तस्त्वा, नित्यरक्तमयीं महीम् । जडप्रकृतिरेवाय-मुद्रच्छन्मृगलाञ्छनः ॥
१८५ ॥ चक्षुर्निमज्जदेतस्या, लावण्यक्षीरसागरे । उरोऽन्तरीपमासाद्य, निर्वृतिं लभते यदि ॥ १८६ ॥ इत्यादीन् कोटिशस्तर्का-
स्तन्वन्तः स्मेरितस्मराम् । विलोकयन्तः पाञ्चाली-मवेष्टन्तेति भूभुजः ॥ १८७ ॥

तस्याः किमिह वास्तव्या, लक्ष्मीरभ्येति तुल्यताम् ? । इतीवालोकर्याचक्रे, कश्चिल्लीलासरोरुहम् ॥ १८८ ॥ अन्यस्य कर-
मारूढा-मप्याच्छेत्तुमलंतमाम् । इमामहमितीवांसं, मुहुः कश्चिदवैक्षत ॥ १८९ ॥ निपतन्ति मयि स्वैरं, कुतोऽमी स्मरमार्गणाः ? ।
इतीव पार्श्वतः कश्चित्, पश्यति स्म मुहुर्मुहुः ॥ १९० ॥ कश्चिदैक्षिष्ट कस्तूरी-तिलकं रत्नकङ्कणे । भालाक्षरलिपीस्तस्या, लाभा-
येव निभालयन् ॥ १९१ ॥ राधावेधे तवैवास्मिन्, मुखमीक्षामहे वयम् । इतीव भुजमस्पृशत्, कोऽपि केयूरकैतवात् ॥ १९२ ॥
कश्चित् कुपितपुष्पेषु-शरपातमयादिव । प्रावारवाससा चक्रे, सर्वाङ्गमवगुण्ठनम् ॥ १९३ ॥ कश्चिन्नागरस्वण्डानि, स्वण्डयन्
दशनाङ्कुरैः । प्रकुप्यतः स्मरस्याग्रे, क्षिपतीव मुखेऽङ्गुलीः ॥ १९४ ॥ बहिर्विभाव्यमानाऽपि, योगिनीवेयमीक्ष्यते । कथमन्तरितीवा-
न्यो, हृदयं मुहुरैक्षत ॥ १९५ ॥ परिभ्रष्टमिव कापि, निजमालोकयन्मनः । लिलेख कश्चिदानम्रः, पादाङ्गुष्ठेन पीठिकाम् ॥ १९६ ॥

१ 'मुखेन्दो' प्रतिद्वय० । २ उर एव द्वीपम् । ३ 'स्मारित' प्रतिद्वय० । ४ पृथ्वीम् ।

मीपाण्डव
चरित्रम् ॥
सर्गः ४ ॥

॥ ५९ ॥

इत्याविर्भूतभावेषु, तेषु सर्वेषु राजसु । चिक्षेप क्षोणिभृत्कन्या, स्वभावसरलां दृग्म् ॥ १९७ ॥ पाण्डोः पुत्रांस्तु पञ्चापि, विभाव्य मधुराकृतीन् । धृतिं बबन्ध तच्चक्षुः, पणमुदीक्ष्य चाधृतिम् ॥ १९८ ॥ विमानादय रम्भेव, देवभूमीभूतस्तले । हेममूर्तेरधो राधा-
स्तम्भस्येयमवातस्त ॥ १९९ ॥ तस्मिन्नुर्ध्वमधस्तिर्य-कसंकान्तप्रतियातनाः । पाञ्चाली काममेकापि, बभार बहुरूपताम् ॥ २०० ॥

ऊर्ध्वकृत्य भुजं लोक-दुहुलं प्रतिविध्य च । धृष्टदुम्नस्ततो वाच-ध्रुवाच द्रुपदात्मजः ॥ २०१ ॥ दोर्दण्डचण्डिमा-
क्रान्त-जगतो जगतीभृतः । गिरमेतामुभाकर्णि, सर्वेऽप्याकर्णयन्तु मे ॥ २०२ ॥ साक्षीकृत्य वियत्यर्क-सिद्ध-गन्धर्व-स्वैच-
रान् । क्षितौ च ललना-बाल-गोपालप्रमुखं जनम् ॥ २०३ ॥ इदमस्मत्कुलोत्सं, देवताशतसेवितम् । चापमारोप्य यः
कोऽपि, राधावेधं विधास्यति ॥ २०४ ॥ भुवनान्नुतसौभाग्य-भागिनी भगिनी भम । शौण्डीर्यवेतनं तस्मै, कृष्णेयं
कल्पयिष्यते ॥ २०५ ॥ (त्रिभिर्विशेषकम्)

अथाम्युत्तिष्ठतो भूपान्, कार्मुकारोपकर्मणि । प्रगल्भवाक्प्रतीहारी, याज्ञसेन्यै व्यजिज्ञपत् ॥ २०६ ॥ भूपतिर्दमदन्तो-
ऽयं, रिपुदन्तिमदान्तकृत् । चापारोपार्थमुत्तस्थौ, देवि ! त्वामभिलाषुकः ॥ २०७ ॥ श्रियो विहितविश्रान्ते-र्यस्य दोर्द-
ण्डमण्डपे । भाति वैदूर्यपर्यङ्क, इव ज्याकिण्यद्वितिः ॥ २०८ ॥ संमुखीनक्षुतेनाय-मामच्छन् विनिवारितः । आसने पुनरप्रा-
प्त-तेजोहानिरुपाविशत् ॥ २०९ ॥

उत्तिष्ठत्येष वामाक्षि !, धरो नाम धराधवः । नवालबालं (लो) यत्कीर्ति-वीरुधो मधुरापुरी ॥ २१० ॥ यच्छुद्धान्त-

१. मेरुपर्वतस्य । २. प्रतियातना-प्रतिमा । ३. ' वेतने ' इति वा पाठः । ४. शौण्डीर्ये ।

शौण्डी-
स्वयंवरः ॥

॥ ५९ ॥

वधूनेत्र-कञ्जलैर्जलकेलिषु । हृतैरिव बभूवेयं, कालिन्दी कालिमास्पदम् ॥ २११ ॥ यमुनाया इवासत्तेः, प्रकामश्यामलत्विषः ।
तन्वते तन्वि ! यक्षेत्रा-नन्दं वृन्दावनद्रुमाः ॥ २१२ ॥ उपत्यकावने यस्य, क्रीडतः प्रेयसीजुषः । विलासवेष्मतां यान्ति,
गोवर्धनगिरेर्गुहाः ॥ २१३ ॥ किमेष पर्पदं राज्ञा-मवज्ञायोपहानिनीम् । अवतीर्यादिनौ मञ्चं, पुनरप्यधिरोहति ॥ २१४ ॥

विराटाभिपतिः सोऽय-मासनादुच्चलन्निव । लक्ष्यते भृगुशावाक्षि !, वीरलक्ष्मीस्वर्यवरः ॥ २१५ ॥ काङ्क्षन्ती कीर्ति-
संहर्षीत् द्यामारोढुमिवोच्चकैः । देवि ! यस्यांसशैलाग्र-मश्रान्तं श्रीरशिश्रियत् ॥ २१६ ॥ कस्संपर्कमासाद्य, यस्य मूले धनु-
र्लता । शरश्रेणीं च कीर्तिं च, युगपदैरिदुःसहाम् ॥ २१७ ॥ भूपतिः किमर्थं भूमे-भागत्य कियतीमपि । जातस्तम्भ इवा-
कस्मा-तस्थौ चित्र इवार्पितः ॥ २१८ ॥

असौ वैरिमनःशल्यं, शल्यो नाम सुमध्यमे ! । उज्जिहीते जगन्नेत्रा-नन्दी नन्दिपुरेश्वरः ॥ २१९ ॥ आरोहति परां
कोटिं, गुणश्चापस्य चास्य च । परेभ्यः शरणायाता-नरातीनपि रक्षतः ॥ २२० ॥ यत्खड्गदण्डे निःश्वास-पवनं पीबयत्यपि ।
स्फुरन्ति चित्रं शत्रूणां, भाले वमोदचिन्दवः ॥ २२१ ॥ उल्लसद्देवतज्योतिः-पराहतविलोचनः । चापमप्येतदब्जाक्षि !, क्षमते
नायमीक्षितुम् ॥ २२२ ॥

कुमारः सहदेवोऽयं, देवि ! देवसमाकृतिः । दूरादुपहसन्नेनं, क्षगित्यासनमत्यजत् ॥ २२३ ॥ अस्ति दोर्विक्रमाक्रा-
न्त-त्रिखण्डक्षितिमण्डलः । जैत्रकीर्तिर्जरास्सन्धो, राजा राजगृहेश्वरः ॥ २२४ ॥ आहुतीकृत्य भूदेवो, यश्चक्रोर्दोर्विपि द्विषः ।

१ 'प्रेयसीयुजः' प्रतिद्वयः । २ 'संहर्षा' प्रतिद्वयः । ३ वर्धयति । ४ चक्राग्नौ ।

श्रीपाण्डव-

चरित्रम् ॥

सर्गः ४ ॥

॥ ६० ॥

प्रतापं वर्धयामास, यशश्चागमयद्विजम् ॥ २२५ ॥ नमस्कृत्यालमालेषु, राजेति लिपिमुल्लङ्घनाम् । अक्षयवेव लुप्तयन्ति, यस्य
 पादरजःकणाः ॥ २२६ ॥ आस्थानीमास्थिते यस्मिन्-सिद्धेशेकाभिलाषिणः । अथान्तमेव तिष्ठन्ति, देवा अप्यौर्पजानुक्राः ॥
 २२७ ॥ तस्मादसौ महातेजाः, प्रदीप इव पावकत् । अजायत जगज्जने, जयन्त इव वामवात् ॥ २२८ ॥ शुचिर्चद्विक्रमस्ता-
 लु-चारीणि रिपुयोषिताम् । भालव्योमाङ्गमारोप्य, वर्धयश्चकणच्छलात् ॥ २२९ ॥ आत्मनैकधुरीणोऽस्मिन्, नयस्तविश्वंभरा-
 मरः । अपरां विधेयग्राम-चिन्तां वितजुते पिता ॥ २३० ॥ कोदण्डमिदमादाय, कान्तिदायादचन्द्रिके ! । पुनर्विशुश्रूषयानन्य,
 सोऽयमप्युल्लसन्नपः ॥ २३१ ॥

कञ्चाङ्गि ! शिशुपालोऽयं, वेदीनामपिद्वैवतम् । अन्धवैरुपरुद्धोऽपि, राधावेधाय धावति ॥ २३२ ॥ स्वद्वेनान्मुमुना सिक्ताः,
 प्रतापघ्नीभ्रतापिते । हृदये नोदयुः कस्य, धर्म्य विकारितवीरधः ॥ २३३ ॥ शौण्डीर्याहंकेतीः कामं, निर्वास्य चिरवार्त्तिनी (नीः)
 तेनिरे धेन वास्तव्या, विद्विषां हृदये भियः ॥ २३४ ॥ क्षणं बाणवलीवर्षन्, जिहीर्षोः किल रुक्मिण्यपिम् । चक्रे यश्चकिणो-
 ऽप्यन्तः, शङ्कापङ्काकुलं मनः ॥ २३५ ॥ अरिकीर्त्तौः क्षिपंस्ताराः, पयोह्यासं दिशन् युधि । प्राक्सन्ध्यां करिस्तिन्दूरै-र्धस्य कालः
 करोत्यासिः ॥ २३६ ॥ कर्तुं नमयन् बाहु-मारमवर्गमिमारतः । अयमप्यवनीपालैः, सस्मितैरवलोक्यते ॥ २३७ ॥

देवि ! दर्पादनुत्थासु-रपि भिजोपरोधतः । नृपः कर्णोऽयमभ्यर्ण-मन्येति घनुयः शनैः ॥ २३८ ॥ घनुर्वेद-

१ जानुसमीपे स्थापितः । २ भोगसमूहचिन्ताम् । ३ कान्तिविभागप्राप्तिणि ! चन्द्रिकावत् आनन्ददायिनि ! । ४ शिशुपालस्य ।
 ५ 'कृती' प्रतिजयपादो न सम्यग् भाति । ६ 'वासिनी' प्रतिचतुष्टयपादो न सम्यग् भाति ।

द्रौपदी-
 स्त्रयंवराः ॥

॥ ६० ॥

कृतं ज्ञान-चक्षुर्वागवस्थितम् । प्रयोगे पुनरेतस्य, ततोऽपि पुरतोऽगमत् ॥ २३९ ॥ समरे येन निर्माय, मण्डपं
काण्डपङ्क्तिभिः । पाणौ चक्रे परासूनां, द्विषां श्रीरपि रक्षिता ॥ २४० ॥ मार्गणाः संगरे यस्य, पश्चान्मुञ्चन्ति कार्मुकम् ।
द्विषां प्राणास्तु तद्देद-भिवेव पुरतो ययुः ॥ २४१ ॥ संयुगे यस्य पश्यद्भि-रिष्वासाभ्यासलाघवम् । स्ववीरैः कृतकृत्स्नेव,
मन्यते निर्निमेषता ॥ २४२ ॥ दशे लक्ष्यमसौ प्राणा-नप्यस्य रिपवैः पुनः । तत्कं स्तुम इतीवावा-ह्यमुखा यन्मार्गणा रणे
॥ २४३ ॥ अयास्यामिति जल्पाकया-मुन्मीलैस्त्वेदमेदुरा । श्यामीभवन्मुखाम्भोजा, पाञ्चालीदमचिन्तयत् ॥ २४४ ॥ सूर्तसूति-
रिति स्वातो, जगत्येकधनुर्वरः । अस्मिंश्च रमते हन्त, मनो मे न मनागपि ॥ २४५ ॥ रतिं त्वेतेऽङ्गजन्मानः, पाण्डोस्ता-
म्ववयन्ति मे । विडम्बयितुमारब्धा, तत्किं नामास्मि वेधसा ? ॥ २४६ ॥ मया बद्धोऽञ्जलिर्बाढ-मयं वः कुलदेवताः ! ।
रघुनीयः पतिः पाण्डो-रात्मजेभ्यो ममापरः ॥ २४७ ॥ इति पृथ्वीपतेः पुत्री-मन्तश्चिन्तां वितन्वतीम् । व्याजहार प्रती-
हारी, पुनः श्रोत्रामृतं वचः ॥ २४८ ॥

हेलया चापमारोप्य, हठग्रहकुतूहली । राधावेधी न राक्षेयो, जनन्या नामसाम्पतः ॥ २४९ ॥ परं त्वत्कुलदेवीनां,
प्रभावप्रहतौजसः । न हि स्वयंवरक्षोमे, कस्यापि प्रभविष्णुता ॥ २५० ॥ बल-प्रद्युम्न-साम्बाद्यैः, प्रवीरैः परिवारितः ।
अद्याप्यासीन एवास्ते, कृष्णः केनापि हेतुना ॥ २५१ ॥ अन्धसा कंसरूपेण, कीनाशं भोजयिष्यता । चाणूराधाः कृता

१ 'श्रीरपरिहृता' प्रतित्रयपाठः । वत्र न परिहृता-नष्टाऽल्लङ्घितेति भावः । २ देवैः । ३ 'लक्ष०' प्रतित्रयपाठः ।
४ 'रिपवस्तु नः' प्रतित्रय० 'रिपवस्तु न' इत्येका प्रतिः । ५ 'लत्सेद०' प्रतित्रय० । ६ सूतपुत्रः-कर्णः । ७ ओदनेन ।

श्रीपाण्डव-
चरित्रम् ॥
सर्गः ४ ॥
॥ ६१ ॥

१२१

येन, तेऽफलाः फलिकापदे ॥ २५२ ॥ कंसक्षेत्रेषु भास्वान् यत्, प्रतापः पत्रवैलरीः । अशोपयत्तया भूयः, प्ररोहन्ति स्म नो
यथा ॥ २५३ ॥ द्वैराज्यस्य द्विषन् कंचित्, स्वदायादमवेक्षितुम् । विवेश हृदि नो कस्य, यद्भुजस्तम्भविक्रमः ? ॥ २५४ ॥
वैरिनारीदृशो यस्य, ददतीवाश्रुकैतवात् । प्रियस्यास्तमुपेतस्य, विलासस्य जलाञ्जलिम् ॥ २५५ ॥ वक्षोऽङ्कितं द्विषदन्ति-दन्ता-
घातकिर्णोर्बुदैः । यस्य श्रीराश्रयदुर्ग-मिवानेकोऽद्रिदुर्ग्रहम् ॥ २५६ ॥ असौ लोलेक्षणे ! सर्व-कर्माणभुजवैभवान् । कर्मणीह
कुतोत्साहान्, सुतानपि निषेधति ॥ २५७ ॥

घृतराष्ट्राङ्गभूर्योध-लक्षयोधी सुयोधनः । स एष मातुर्गान्धार्या, रोमाञ्चेन सहोत्थितः ॥ २५८ ॥ यस्यांसशैल-
मालम्ब्य, घनपल्लवितश्रियम् । कुरुवंशः परां कांचि-दुत्तंसयति संपदम् ॥ २५९ ॥ आकृष्य प्रीतिलुण्टाकीः, सुहृत्चेतोनिकेत-
नात् । योऽसूत्रयद्वियः शत्रु-भनःकाराकुटुम्बिनीः ॥ २६० ॥ केचित्तत्कालमानघ्राः, क्षणात् केऽपि पलायिताः । नास्यं यस्या-
भ्यमित्रस्या-प्यपश्यन् वैरिणो रणे ॥ २६१ ॥ त्राणाय शत्रुभिर्यस्य, बृहत्कटकशालिनः । उभयेऽपि निषेव्यन्ते, महीयांसो
महीर्षुजः ॥ २६२ ॥ दर्पादिष्वासमादातुं, नम्रीभूतोऽपि भामिनि ! । हेतोः कुतोऽप्यसौ कामं, नमस्यति महाभुजः ॥ २६३ ॥
अन्येऽपि घृतराष्ट्रस्य, सुता दुःशासनादयः । दोर्वैभवावधिं वीक्ष्य, निषीदन्ति त्रिषादिनः ॥ २६४ ॥ एते तु भगदत्ता-
श्व-त्थाम-भूरिश्रवः-शलाः । जयद्रथ-महासेन-चारुदेवणादयोऽपि च ॥ २६५ ॥ तथैव तस्थुर्दोःस्थाम, निजमालोच्य

१ शकस्थाने । २ कंसभार्यासु । पक्षे सुगमार्थः । ३ चन्दनादिलेपान् । ४ अर्बुदः-पर्वतविशेषः । 'अम्बुदैः' 'आयुधैः' इति
प्रतिपाठो न सम्यग् भाति । ५ 'नेकारि०' इति प्र० । ६ पर्वताः राजानश्च ।

श्रीपदी-
स्वयंवरः ॥

॥ ६१ ॥

चेतसि । सतामात्मज्ञता नाम, महद्दिमहिमास्पदम् ॥ २६६ ॥ (युग्मम्)

प्रचलुर्मन्त्रतः पश्य, देवि ! भ्रूसंज्ञया हरेः । विसृज्यस्मेरराजन्य-नेत्रनीराजिताननाः ॥ २६७ ॥ कटाक्षकोटिभिः प्रत्यु-
घाताः कस्याश्चिदादरात् । स्मरेपव इवोच्चण्डाः, पाण्डोः पञ्चापि स्रजवः ॥ २६८ ॥ (युग्मम्) देवि ! पञ्चभिरप्येतैः, कुलं
कुरुनरेशितुः । पाण्डवैर्महयांचक्रे, अरीरं करणैरिव ॥ २६९ ॥ रसौ वीरश्च शान्तश्च, व्योम्नीवार्कनिशाकरौ । तिष्ठतो यत्र किं
नाम, तस्याजातरिपोः स्तुवे ? ॥ २७० ॥ भुजैर्युद्धेष्वरिस्तोम-यमयोर्धर्मयोरपि । स्वःकुरङ्गदृशां भव-सुमिक्षं निर्ममे-
तमाम् ॥ २७१ ॥ रिपुघ्नं युधि नामापि, भीम-फाल्गुनयोः पुनः । हरेर्विप्रासयन्त्येव, प्रतिशब्दोऽपि दन्तिनः ॥ २७२ ॥
व्योम्नि व्रस्तसुरस्त्रेण, ग्रहितैः कलितैः पुनः । युधि क्रीडति भीमोऽयं, कुञ्जरैः कन्दुकैरिव ॥ २७३ ॥ अर्जुनस्य पुनर्वाणाः,
शत्रुप्राणापहारिणः । अमुक्ता अपि चापेन, विविशुः कस्य नो हृदि ? ॥ २७४ ॥ शैर्यस्यारिनारीणां, लूनाः पद्मलतास्तथा ।
यथा सह व्यलीयन्त, कटाक्षसुमनोलिहः ॥ २७५ ॥ इदमस्थास्तु कल्पान्त-स्थायिन्येषां तु भूरिति । मन्ये यन्मार्गणा लक्ष्य-
मादायापि श्रयन्ति ताम् ॥ २७६ ॥ यस्य बाणा रणे वक्षो, मध्नन्ति प्रतिपन्थिनाम् । तच्छुद्धान्तवधूनां तु, संमन्ते हास्वल्लयः
॥ २७७ ॥ केयमात्तविमुक्तीना-मपि नः कर्मनिघ्नता ? । इत्यादित्यमित्र प्रष्टुं, द्यां ययुर्यच्छरा रणे ॥ २७८ ॥ धनुर्वेदोपनिषदं,
पश्यन् यत्रात्मनोऽधिकाम् । गुरुदोषोऽपि नियतं, यं गुरुं कर्तुमिच्छति ॥ २७९ ॥ इत्यस्यां वेत्रधारिण्यां, धात्रीशुद्धितुः
पुरः । निगदन्त्यां मुदा प्राप, चापसामीप्यमर्जुनः ॥ २८० ॥

श्रीशण्डव
चरित्रम् ॥
सर्गः ४ ॥
॥ ६२ ॥

कस्यापि विस्मयस्मेराः, कस्याप्युन्मत्तासपांशुराः । क्रोधताम्राश्च कस्यापि, दृशः पेतुः किरीटिनि ॥ २८१ ॥ क्षणात् प्र-
दक्षिणीकृत्य, प्राणिपत्य ५ कार्मुकम् । ज्येष्ठबन्धोरथादेशा-दुचिक्षेप कपिध्वजः ॥ २८२ ॥ साहंकारस्ततस्तार-बुजगार
शृकोवरः । एतदस्यद्रुतं कर्म, कुर्वाणे कपिकेतने ॥ २८३ ॥ दोर्मृतो यस्य कस्यापि, शिरःशूलमुदेप्यति । गदेयमगदं-
कारः, तस्य जागर्ति मामकी ॥ २८४ ॥ (युग्मम्) पार्थोऽप्यनमयचापं, समं भानैर्महीभृताम् । निनाय शिञ्जिनीकोटि-
मात्मना सह धन्विषु ॥ २८५ ॥ तदानीमासदन् कान्ति, सुहृदां वदनेन्दवः ॥ तत्प्रपुञ्ज इव ध्वान्तो, सुखमाशिश्रियद्विषाम्
॥ २८६ ॥ अमुञ्चदङ्कुरान् कुन्ती, मनस्यानन्दकन्दलान् । गान्धारी हृदि तु स्वैर-मप्रीतिविषवल्लरीम् ॥ २८७ ॥ आसन्
युधिष्ठिरादीनां, प्रमोदविशदा दृशः । तदा दुर्योधनादीनां, पुनर्दोषकषायिताः ॥ २८८ ॥ अभूत् कर्मदमेतावत्, पुरो
भवतु देवता । इत्याशंसारसाग्नेजे, द्रौपदी विवशां दक्षाम् ॥ २८९ ॥ पाण्डुं च धृतराष्ट्रं च, भीष्मं च गुरुरजवीत् ।
अर्जुनस्य भुजौर्जित्य-मितः पश्यत पश्यत ॥ २९० ॥ शनकैराकृषेर्वत्स !, चापमेतच्चिरंतनम् । सहिष्यते न ते सार-मिति
मीमेऽनुशासति ॥ २९१ ॥ आसनाद्भ्रमसोत्ताल-वाचालवदनोदरे । पश्यति द्रुतमुत्थाय, पृथिवीपालमण्डले ॥ २९२ ॥
कुतूहलान्मिलन्तीनां, सिद्धगन्धर्वयोषिताम् । व्योम्नि वक्त्रैर्विमानान्त-लक्षितैः शतचन्द्रिते ॥ २९३ ॥ सुहृदपुषि रोमाञ्चः,
प्रस्वेदो द्वेषिवर्ष्मणि । कौण्डः कोदण्डदण्डे च, संदधे सव्यसाचिना ॥ २९४ ॥ (चतुर्भिः कलापकम्) अद्यान्तस्तैल-

१ उपहासेन पाणिष्ठाः । २ प्रत्यङ्मात्रम् । ३ 'न्दलः' प्रतिश्रयपाठः । ४ 'वल्लरी' प्रतिश्रयपाठः । ५ 'विशदां दृशं'
'विवशां दक्षाम्' प्र० । ६ शतचन्द्रवति कृते सति । ७ सरः ।

द्रौपदी-
स्वयंवरः ॥

॥ ६२ ॥

कुण्डस्य, प्रतिबिम्बवतामधः । जवेन आम्ब्यतां तेषां, चक्रकाणामरान्तरे ॥ २९५ ॥ लक्ष्मीकुर्वन् नमद्वयो, राधाया वाम-
मीक्षणम् । ऊर्ध्वीकृत्य दृशं पूर्वां, वक्षोऽन्तमपरां नयन् ॥ २९६ ॥ कटाक्षैः सह कृष्णायाः, कुन्त्याः प्रस्रवनिर्भरैः ।
पितुरानन्दवाष्पैश्च, चक्षुषं धनुरर्जुनः ॥ २९७ ॥ (त्रिभिर्विशेषकम्) तथाभूतः स भाति स्म, हन्तुं देवानिवोद्यतः । दीनं
च तन्मुखाम्भोज-मनीक्षितुमना इव ॥ २९८ ॥ अदभ्रसंभ्रमैः कैश्चि-दासनात् पतयालुभिः । स्थगयद्भिः श्रुती पाणि-पल्लवाभ्यां
च कैश्चन ॥ २९९ ॥ उद्बुद्धसाध्वसैः कैश्चित्, परिभ्रष्टोत्तरीयकैः । अतिभूरिभयोद्भ्रान्तै-र्वेपमानैश्च कैश्चन ॥ ३०० ॥ भिन्दा-
नोऽद्विषट्ठीस्तन्वनु, शब्दाद्वैतमयं जगत् । फाल्गुनाकृष्टकोदण्ड-लङ्कारः श्रूयते स्म सः ॥ ३०१ ॥ (त्रिभिर्विशेषकम्) मन्ये
तस्माद्धनुर्ध्वानात्, त्रस्तैरश्वैर्विवस्वतः । एकचक्रो रथश्चक्रे, मेरोरास्फाल्य सानुषु ॥ ३०२ ॥ भुजैः सह महीशानां, मार्गणो
गुणमत्यजत् । विभेदं महश्च लक्ष्यं च, तदीयहृदयैः समम् ॥ ३०३ ॥ क्षणादूर्ध्वं शरः प्राप, शरैर्व्यं सन्नयसाचिनः ।
लोकाग्रं पुनरासेदु-र्भुजविस्फूर्तिकीर्तयः ॥ ३०४ ॥ पुष्पवर्षं मरुत्पर्ष-दुपरिष्ठात् किरीटिनः । दिवोऽङ्कादमुचत् प्राप्त-मानन्द-
मिव मूर्त्तताम् ॥ ३०५ ॥ विलेसुर्दिवि गीर्वाण-दुन्दुभिध्वनयोऽधिकम् । धनंजयधनुर्ध्वान-प्रतिध्वानमनाभयः ॥ ३०६ ॥
मुदा लोकस्य सर्वस्या-प्यल्ललास जयध्वनिः । मूत्रयन्मातृकां देवीं, वर्णद्वयमयीमिव ॥ ३०७ ॥ आनन्दैकमयं संप-न्मयं
स्फीतयशोमयम् । तदा कुन्त्याश्च पाण्डोश्च, बभूव निखिलं जगत् ॥ ३०८ ॥

साकाङ्क्षमथ पश्यन्ती, दशः कोणेन कोटिशः । सुतान् पञ्चापि पाञ्चाली, पाण्डोरुदण्डविक्रमान् ॥ ३०९ ॥ रोमहर्षमिषा-

श्रीपाण्डव-
चरित्रम् ॥
सर्गः ४ ॥
॥ ६३ ॥

अव्य-स्मरारुकरकरम्बितम् । वपुर्लीलावनं भूम्ना, सिञ्चन्ती स्वेदवारिभिः ॥ ३१० ॥ स्वैरमुज्जृम्भितस्तम्भा, पृथुप्रधितवेपथुः ।
मदौ-सुख्य-त्रपा-हर्ष-साध्वसस्फारचैरिमा ॥ ३११ ॥ वरीतुकाभा पञ्चापि, लोकनिर्वादशङ्किता । दौवारिकीकराञ्जाम्या,
कण्ठपीठे किरीटिनः ॥ ३१२ ॥ वरमालां निचिक्षेप, सा तु दिव्यानुभावतः । लोकैः प्रत्येकमेकाऽपि, तेषां कण्ठेष्वदृश्यत
॥ ३१३ ॥ (पञ्चभिः कुलकम्) उच्चचार ततस्तारा, व्योम्नि वागशरीरिणी । साधु साधु वृतं राज-कन्यया मा स्म शङ्क्य-
ताम् ॥ ३१४ ॥ चिन्ता चतुर्णामन्येषा-मनुरूपा स्नुषाऽस्तु मे । इदानीमपयातेय-मिति कुन्ती मुदं दधौ ॥ ३१५ ॥
किमेषामपि भाग्येन, दत्तभूयिष्ठसौष्ठवः । कर्मेदमादधे जिष्णु-रिति पाण्डुर्विमिश्रिये ॥ ३१६ ॥ परिवेत्ता भविष्यामि,
नाहमुद्राहशालिनि । तपःसुते च भीमे चे-त्यप्रीयत कपिध्वजः ॥ ३१७ ॥ पञ्चम्यस्तनयामेकां, नामीभ्यो दातुमुत्सहे ।
ददानो हि गमिष्यामि, साधूनामुपहास्यताम् ॥ ३१८ ॥ वरमाला च पञ्चाना-मपि कण्ठे लुलोठ । सा दिव्यवाक् केयमुत्तस्थौ ?
तत् किं नाम भविष्यति ? ॥ ३१९ ॥ इति चिन्तातुरो याव-दभूद्द्रुपदभूपतिः । चारुणभ्रमणः कश्चि-त्तावदागादिवोऽध्वना
॥ ३२० ॥ (त्रिभिर्विशेषकम्)

दिशः काञ्चनकान्ताभि-र्दिहानं देहकान्तिभिः । परमज्योतिषः प्राप्तं, विवर्तमिव मूर्त्तताम् ॥ ३२१ ॥ तमभ्युदस्थुः पाञ्चाल-
विष्वक्सेनादयो नृपाः । स्फुरदम्भोरुहाराम-यवमानमिवालिनः ॥ ३२२ ॥ (युग्मम्) तमासयित्वा सर्वेऽपि, रत्न-

१ करम्बितं-सहितम् । २ प्राप्तस्तब्धता । ३ चारिमा-सुन्दरता । ४ महती । ५ “ परिवेत्ताऽनुजोऽनूदे, ज्येष्ठे दारपरि-
ग्रहात् ” इत्यमरः । ६ लिम्पन्तम् । ७ यवमानः-वायुः ।

द्रौपदी-
स्वयंवरः ॥

॥ ६३ ॥

सिंहासने मुनिम् । धात्रीलुठितसूर्धानः, प्रणेष्टः पृथिवीभूतः ॥ ३२३ ॥

अथावसरमासाद्य, देशनान्ते मुनीश्वरम् । किं धवाः पञ्च पाञ्चाल्याः, इत्यपृच्छज्जनार्दनः ॥ ३२४ ॥ सोऽब्रवीदेतया
पूर्व-जन्मोपात्तनिदानया । वृताः पञ्च धवास्तद्भोः, कृतं मीमांसयाऽनया ॥ ३२५ ॥ पुरा हि पुरि चम्पायां, भूमिदेवा-
स्रयोऽभवन् । सोमदेव-सोमभूति-सोमदत्ताः महोदराः ॥ ३२६ ॥ तेषामासन् क्रमात्तिस्रः, प्रेमजन्मभुवः प्रियाः । नाग-
श्रीरथ भूतश्री-यक्षश्रीश्चेति नामतः ॥ ३२७ ॥ मिथः स्निग्धतया तेषा-मियमासीच्चवस्थितिः । यत् पर्यायेण भोक्तव्यं,
सर्वैरेकस्य वेश्मनि ॥ ३२८ ॥ अथ क्रमात् समायाते, भुक्तिवारकवासरे । नागश्रीराश्रितानेक-रसां रसवतीं व्यधात् ॥ ३२९ ॥
कटुतुम्बीफलं तस्या-मनेकद्रव्यसंस्कृतम् । अपाक्षीदियमज्ञासीत्, पाकान्ते च कथंचन ॥ ३३० ॥ नानावस्तुव्ययोद्भूतं, कार्प-
ण्येन न साऽत्यजत् । केवलं कचिदेकान्ते, निधाय तदधारयत् ॥ ३३१ ॥ तदन्यैर्विविधैर्भोज्यैः, स्वादुभिः पति-देवरान् । भोज-
यामास सा प्रीता, क्षणात् तेऽपि बहिर्ययुः ॥ ३३२ ॥ तदा सुभूमिभागाख्ये, पुरोद्याने महामनाः । धर्मघोषाभिधः सूरि-
ज्ञानवान् समवामरत् ॥ ३३३ ॥ तस्य धर्मरुचिः शिष्यो, मासक्षणपारणे । किरात्या इव कल्पद्रु-र्गृहं नागश्रियो ययौ
॥ ३३४ ॥ वृथा सा भूदिदं ताव-द्भवेदेषोऽपि तोषितः । इत्यालोच्य तया तस्मै, तत्तुम्बीव्यञ्जनं ददे ॥ ३३५ ॥ अपूर्वमिति
संचिन्त्य, तद्गृहानुग्रहेच्छया । असौ वसतिमागत्य, गुरुणां तददर्शयत् ॥ ३३६ ॥ तेऽपि तद्वन्धमाघाय, वात्सल्यादिदमूचिरं ।
यदीदं मोक्ष्यसे वत्स !, सद्यो मृत्युमवाप्स्यसि ॥ ३३७ ॥ विशुद्धे स्थण्डिले मङ्गशु, तत् परिष्ठापय क्वचित् । इत्यादेशाद्गुरोः

१ 'सर्वेषामेव वेश्मनि' इत्येकप्रतिपाठः । २ 'व्ययोद्भूतका' प्रतित्रयपाठः । ३ ग्रहः-आग्रहः ।

श्रीपाण्डव-
चरित्रम् ॥
सर्गः ४ ॥
॥ ६४ ॥

सोऽपि, जगाम नगराद्वहिः ॥३३८॥ चिन्दौ निपतिते तस्य, कथंचित् तत्र पात्रतः । सक्ताः स भुनिरद्राक्षी-न्म्रियमाणाः पिपी-
लिकाः ॥ ३३९ ॥ दध्यौ च बद्धसंवेगो, चिन्दुरप्यस्य यद्यसौ । प्राणिनामियतां हन्ता, तत्सर्वं किं करिष्यति ? ॥ ३४० ॥
वरमेकस्य मे मृत्युः, कोटिशो न तु देहिनाम् । इत्यालोच्य सरोमाश्र-स्तदसौ बुभुजे स्वयम् ॥ ३४१ ॥ सिद्धप्रत्यक्षमालोच्य,
समाधिरुहं गतः । यद्यत् सर्वार्थिनिद्वेज्जा-न्मुनिः ज्ञानान् विहाय सः ॥३४२॥ बहिर्धर्मरुचेः कस्मा-द्विलम्बः ? इति वेदितुम् ।
गुरुः श्रीधर्मयोषोऽथ, निदिदेश परान् मुनीन् ॥ ३४३ ॥ तं परासुं बहिर्वीक्ष्य, तद्रजोहरणादिकम् । आदाय गुरुपादानां,
तेऽपि सर्वं न्यवेदयन् ॥ ३४४ ॥ विज्ञायातीन्द्रियज्ञानो-पयोगेन यथास्थितम् । सर्वं मुनीनां नागश्री-वृत्तान्तं तेऽप्यचीक-
थन् ॥ ३४५ ॥ ज्ञात्वा कथंचिल्लोकानां, वाक्परम्परया जनाः । सोमदेवादिविप्राणां, तस्या दुश्चेष्टितं जगुः ॥ ३४६ ॥ काम-
माकुश्य विप्रास्ते, तां गृहाभिरवासयन् । लोकैर्धैरुक्रियमाणा च, साऽपि बभ्राम सर्वतः ॥ ३४७ ॥ क्रस-श्वास-ज्वरो-त्कम्प-
कुष्ठाद्यैः क्रान्तविग्रहा । रोमैः षोडशभिलेभे, साऽत्रैव नरकव्यथाम् ॥ ३४८ ॥ क्षु-त्पिपासादिता लोकै-र्निन्द्यमाना पदे पदे ।
दुःखं भ्रमन्ती सा मृत्वा, पष्टं नरकमासदत् ॥ ३४९ ॥ तस्मादुत्पद्य मीनेषु, सप्तमं नरकं ययौ । पुनर्मान्त्वमासाद्य, तस्मि-
न्नेव जगाम सा ॥ ३५० ॥ द्विद्विरेवं सिषेवेऽसौ, नरकान् सकलानपि । पृथ्वीकायादिषूत्पदे, तदुद्धृत्ता च भूरिशः ॥ ३५१ ॥
श्वम्पायामथ सा कर्म-लाघवात् सुकुमारिका । सुता सागरदत्तस्य, सुभद्राकुक्षिभूरभूत् ॥ ३५२ ॥ जिनदत्तात्मजस्तत्र,
भद्राजश्चास्ति सागरः । वेदमस्थां तत्पिताऽन्येद्यु-र्ददर्श सुकुमारिकाम् ॥ ३५३ ॥ तनयस्य मदीयस्य, योग्येयमिति चिन्त-
यन् । सह बन्धुभिरभ्येत्य, पितरं तामयाचत ॥ ३५४ ॥ सोऽप्युचेऽतिप्रिया मेऽसौ, न भवाम्यनया विना । ममास्तु गृहजा-

द्रौपदी-
पूर्वभवः ॥

॥ ६४ ॥

माता, सागरस्तत् तवात्मजः ॥३५५॥ सुतमालोचयामीति, जिनदत्तोऽगमद् गृहम् । सागरस्य तदारूयश्च, मौनमालम्ब्य
 स स्थितः ॥ ३५६ ॥ अनिषिद्धं अनुमत-मिति न्यायेन तत्पिता । मेने सागरदत्ताय, गृहजामातर सुतम् ॥३५७॥ आश्चर्य-
 कृतयोर्जज्ञे, पाणिग्रहमहोत्सवः । नक्तं शिश्रियतुस्तौ च, पल्यङ्गं वासवेऽमनि ॥ ३५८ ॥ पूर्वकर्मवशात्तस्याः, स्पर्शमङ्गार-
 सोदरम् । आसाद्य सागरस्तस्थौ, क्षणं तत्र कथंचन ॥३५९॥ तस्यां सुखप्रसुप्तायां, स प्रणश्य गृहं ययौ । निद्रात्ययेऽरुदत्
 कान्त-मपश्यन्ती च सा भृशम् ॥३६०॥ अथादिष्टा तयोर्दन्त-शौचहेतोः सुभद्रया । प्रातरैक्षिष्ट तां चेटी, रुदन्तीं बल्लभो-
 जिज्ञताम् ॥ ३६१ ॥ सा गत्वाऽऽरूयत् सुभद्रायै, साऽपि स्वप्रेषसे क्षणात् । पितुरेषोऽपि जामातु-रूपालम्बं ददौ स्वयम्
 ॥३६२॥ सोऽप्याह तनयं वत्स !, न युक्तं विदधे त्वया । गच्छाधुनाऽपि तत् तत्र, माऽन्यथा मद्वचः कृथाः ॥३६३॥ साग-
 रोऽप्यूचिवानशौ, वरं शम्पां तनोम्यहम् । न पुनस्तात ! गन्तास्मि, वेश्म तस्याः कदाचन ॥ ३६४ ॥ इदं सागरदत्तोऽपि,
 तत्कुल्यान्तरितोऽभृणोत् । जगाद च गृहं गत्वा, निराशः सुकुमारिकाम् ॥ ३६५ ॥ कथंचित् सर्वथा वत्से !, विरक्तः
 सागरस्त्वयि । तन्मा खिद्यस्व कोऽप्यन्यः, पतिस्तव विधास्यते ॥ ३६६ ॥ कौपीनाम्बरमात्रैक-कर्परं मक्षिकावृतम् । भिक्षुकं
 कंचिदग्राहीत्, स गवाक्षस्थितोऽन्यदा ॥ ३६७ ॥ आहूय तेन सोऽम्भोभिः, स्नपयित्वा सुगन्धिभिः । विलिप्य चन्दनैर्दिव्य-
 वासांसि परिधाप्य च ॥ ३६८ ॥ ऊचे तुभ्यं मया दत्ता, पुत्रीयं सुकुमारिका । मदीयां विलसन् लक्ष्मीं, सुखमास्व सहा-
 नया ॥ ३६९ ॥ (युग्मम्) इत्युक्तः सोऽविशद्वास-वेश्म साकं तथा निशि । मेने च तद्वपुःश्लेष-मग्निहोषमिवात्मनः ॥३७०॥

भीषणव-
चरित्रम् ।
सर्गः ४ ॥
॥ ६५ ॥

सहस्रोत्थाय वेपं स्व-मादाय स पलायितः । तथैव रुदतीं तां च, विलोक्य जनकोऽब्रवीत् ॥ ३७१ ॥ सोऽयं प्राकर्मणां वत्से !, विपाकोऽन्यस्य कारणम् । तदास्व ददती दानं, शान्तात्मा मम वेदमनि ॥ ३७२ ॥ तथैव कुर्वती तस्थौ, सा घर्मेकपरायणा । प्रापुस्तद्देहमन्येद्युः, साध्व्यो गोपालिका इति ॥ ३७३ ॥ शुद्धैरशनपानाद्यैः, सा मरुत्या प्रतिलाभ्य च । तन्मुखाद्धर्ममाकर्ण्य, विरक्ता व्रतमग्रहीत् ॥ ३७४ ॥ तपोऽय कुर्वती नित्यं, तुर्य-पष्टा-ष्टमादिकम् । आर्यिकाभिः सहताभि-विहारमकरोदियम् ॥ ३७५ ॥ आर्यास्ताः सा कदाऽप्युचे, तनोम्यातापनामहम् । सुभूमिभागोद्यानस्था, दत्तदृष्टिर्विवस्वति ॥ ३७६ ॥ सा प्रत्यभिदधे ताभि-रिति ह स्मागमोक्तयः । आतापना न साध्वीनां, कल्पते वसतेरहिः ॥ ३७७ ॥ अनाकर्ण्य च तद्वाचं, वने तस्मिन्नुपेत्य सा । यावदारभते क्षिप्त-चक्षुरातापनां रवौ ॥ ३७८ ॥ तावदुत्सङ्गमेकस्य, श्रयन्तीमपरस्य तु । अङ्गे न्यस्ताङ्गिमन्येन, बध्यमानावतंसकाम् ॥ ३७९ ॥ परेण विवृतच्छत्रां, वीजितामितरेण च । गणिकामागतां तत्र, देवदत्तां ददर्श सा ॥ ३८० ॥ (त्रिभिर्विशेषकम्) तां वीक्ष्यापूर्णभोगेच्छा, निदानमिति माऽकरोत् । भवेयं तपसाऽनेन, पञ्चप्रेयस्य-साविव ॥ ३८१ ॥ तन्वती देहशौचाद्य-मभ्युक्षन्ती क्षणे क्षणे । वार्यमाणेयमार्याभि-र्मनसीदमधारयत् ॥ ३८२ ॥ पुरा बहु-मताऽभूव-मार्यिकाणामगारिणी । तिष्ठकुर्वन्ति मामेता, भिक्षुकीमधुना पुनः ॥ ३८३ ॥ इत्यालोच्य विनिर्गत्य, विभिन्न-वसतिस्थिता । व्रतं सा पालयामास, चिरं स्वच्छन्दवर्तिनी ॥ ३८४ ॥ मासान् संलेखनामष्टौ, कृत्वाऽनालोच्य संस्थिता । नवपल्योपमायुष्का, सौधर्मे देव्यभूदियम् ॥ ३८५ ॥ व्युताऽभवच्च कृष्णेयं, प्राचीनाच्च निदानतः । भर्तारो जज्ञिरेऽमुष्याः,

१ मृता ।

द्रौपदी-
पूर्वमवः ॥

॥ ६५ ॥

पञ्चैते कोऽत्र विस्मयः ? ॥३८६॥ इत्येतां गिरमुद्वीर्य, जगाम नभसा मुनिः । कुर्वते चिरमेकत्रा-वस्थितिं न हि तादृशाः ॥३८७॥
पाण्डवानां वधूलाभे, दधुः स्वजनभूभृतः । विकासमुदये भानो-ररविन्दकरा इव ॥ ३८८ ॥ अथ वैवाहिकं कर्म, प्रार-
भेते स्म तत्क्षणात् । पाण्डुः पाञ्चालभूपश्च, लक्ष्मीसंभारभासुरम् ॥ ३८९ ॥ प्रमोदोत्फुल्लनेत्राभिः, सौधमानीय सादरम् ।
पाञ्चाली कुलवृद्धाभिः, स्नानपीठे न्यवेशयत् ॥३९०॥ उद्गिरन्ती वहिः स्नेहं, पाण्डुपुत्रेण्विवाऽऽन्तरम् । कृष्णा सुगन्धिभि-
स्तैलैः, कृताभ्यङ्गा स्म भामते ॥ ३९१ ॥ तस्याः पिष्टातकक्षोद-क्षरदुद्वर्तनीमिषात् । विक्षिप्तं यौवनेनाङ्गात्, खण्डयित्वेव
शैशवम् ॥ ३९२ ॥ रतेरिव निधानानि, श्रीखण्डतिलकाभ्रव । तस्याः सहर्षमङ्गेषु, चक्रिरे कुलयोपितः ॥ ३९३ ॥ नवीनयो-
वनावास-हेतोरिव तदङ्गके । तर्कुसूत्रमिषात् सूत्रं, स्वगोत्राविधवा दधुः ॥ ३९४ ॥ जृम्भते स्म भृशं विश्व-श्रोत्रपीयूषवर्षिणः ।
कुललीलावतीवर्ग-मङ्गलध्वनयस्तदा ॥३९५॥ चिक्षिपुः कुलवामाक्ष्यो, द्रौपदीमिति वर्णके । तथैव तस्याः सानन्द-मुद्वर्णक-
मपि व्यधुः ॥३९६॥ अथान्तःक्षिप्तकपूर-कस्तूरी-कुङ्कुमैरिमाः । वाग्भिः स्नपयांचक्रुः, कत्रोष्णैर्नित्ययौवनाम् ॥ ३९७ ॥
मार्जितं गन्धकाषाय्या, पाञ्चाल्याः शुशुभे वधुः । नवमाणिक्यपाञ्चाल्या, इव तत्कालसंस्कृतम् ॥ ३९८ ॥ आचार इति
तास्तैस्तै-भूषणैस्तामभूषयन् । न हि प्रकृतिरम्याणा-माह्वर्यैः काऽप्यलंकृतिः ॥ ३९९ ॥ लावण्यवर्धितागभि-वर्षन्तीव दशा-
मिषात् । पारिणेत्रदुकूलानि, सा तदा पर्यधाप्यत् ॥ ४०० ॥ उत्पात्य योषितो हर्षा-दिमां मानुगृह्णयन् । आभयंश्च स्मर-
स्मेर-लोचनां काञ्चनासने ॥४०१॥ पाण्डवा अपि निर्वृत्त-वर्णको-द्वर्णकक्रियाः । निर्माय मङ्गलस्नान-मासुक्तोचितभूषणाः

भीषणव
चरित्रम् ॥
सर्गः ४ ॥
॥ ६६ ॥

॥ ४०२ ॥ औपवाहानधारुह्य, वारणेन्द्रान् पृथक् पृथक् । समं पश्चापि पाञ्चालीं, परिणेतुं प्रतस्थिरे ॥ ४०३ ॥ (युगम्)
मौलिनीलमणिज्योति-भानुज्योतिःपराहतम् । मूर्ध्निव पिण्डितं तेषां, मायूरच्छत्रमाचभौ ॥ ४०४ ॥ रेणुर्मङ्गलतूर्याणि, पुरस्ते-
षामनेकशः । तारैराकाश्यन्तीव, दिक्षामीशान् प्रतिस्वनैः ॥ ४०५ ॥ पश्चादुच्चैरुद्रीन्द्र-कन्दरादारणोल्लङ्घनाः । क्षात्रवावस्थिति-
क्रोधा-दिव निस्वाननिस्वनाः ॥ ४०६ ॥ सर्वकपेषु तेजस्वि-तेजसां पाण्डुसूनुषु । पतन्ति नित्यमेतैस्य, जगत्यां किममी-
कराः ॥ ४०७ ॥ मिलत्स्वजनभूपाल-तुरङ्गमसुरोद्धतः । इतीव स्थगयामास, पांशुरंशुमतो वपुः ॥ ४०८ ॥ (युगम्)
अध्यासितुं मदश्रोतो, भूषाकुसुमदाम च । सामन्तसामजेन्द्राणां, द्विरेफाः समशेस्त ॥ ४०९ ॥ स्वजनोर्वीपतिश्चेत-च्छत्रैश्छत्रं
नभो बभौ । विवाहमीक्षितुं सर्व-राकेन्दुभिरिवागतैः ॥ ४१० ॥ ध्वजैर्विरेजे वेल्लङ्घि-रनुकूलेन वायुना । द्रौपदीकौतुकागार-
वर्तनीदेशकैरिव ॥ ४११ ॥ नारीमङ्गलसंगीत-श्रवणप्रवणाश्चिरम् । सादिनं खेदयामासु-स्ते पतङ्गतुरङ्गमाः ॥ ४१२ ॥ तदा
कुन्ती च माद्री च, गान्धारीप्रमुखा अपि । शृङ्गारैरद्भुतैः प्रापु-र्देवानामप्यवेक्ष्यताम् ॥ ४१३ ॥ श्रुतीर्मत्सरिणां तूर्यः,
स्फोटयद्भिः स्फुटारवैः । आलोकनाय लोकं च, विकर्षयद्भिरितस्ततः ॥ ४१४ ॥ सर्वतः स्तूयमाने च, वन्दिमिर्भुजवैभवे । अथ
क्रमात् समाजसु-र्मण्डपद्वारि पाण्डवाः ॥ ४१५ ॥ (युगम्) कृतं प्रतीक्ष्य श्वश्रुभि-रवतारणमङ्गलम् । मातृगेहसुपाजसु-
स्तेऽथ तिग्मांशुतेजसः ॥ ४१६ ॥ पाञ्चाल्या दक्षिणः पाणि-स्तदीयैर्दक्षिणैः करैः । तत्र संगमयांचक्रे, वेधसेव पुरोधसा ॥
४१७ ॥ वृद्धावचोभिः पाञ्चाली, त्रपातरलितां दृशम् । कथंचिन्मिश्रयामास, दृशा पाण्डुतनूरुहाम् ॥ ४१८ ॥ ततो दधन्ति

१ ध्वनुः । २ वाजिप्रध्वनयः । ३ सूर्यस्य । ४ सूर्यस्य ।

द्रौपदी-
विवाहः ॥

॥ ६६ ॥

पञ्चाङ्ग-मन्त्राङ्गाणीव मूर्तताम् । साध्यालक्ष्म्येव काम्पील्य-नाथनन्दनयाऽन्विताः ॥ ४१९ ॥ वैवाहिकीर्कचोऽधीत्य, हुतं हव्यै-
र्द्विजन्मना । दक्षाः प्रदक्षिणीचक्रु-स्ते वेद्यां जातवेदसम् ॥ ४२० ॥ (युग्मम्) द्रुपदोऽप्युपदीचक्रे, पाणिमोचनपर्वणि ।
पाण्डवानां विना दारान्, गृहसर्वस्वमात्मनः ॥ ४२१ ॥ पिकीपञ्चमनिर्हादि-कलमङ्गलगीतयः । दुन्दुभिध्वनिभिस्तारै-
राहूतपुरषोषितः ॥ ४२२ ॥ राजलक्ष्मीमिवाध्यक्षा-मादाय द्रुपदात्मजाम् । पाण्डव रथमारुह्य, निजावासमुपागमन्
॥ ४२३ ॥ (युग्मम्)

कृष्णादिभिर्नृपैरासैः, सदरैः स्वात्मजन्मभिः । अनुद्रुतः प्रतस्थेऽथ, पाण्डुर्निजपुरं प्रति ॥ ४२४ ॥ अनुगच्छन्तमा-
क्रम्य, कियतीमपि मेदिनीम् । बलाभिवर्तयामास, पाण्डुर्द्रुपदभूपतिम् ॥ ४२५ ॥ अथ प्रत्यालयोन्मील-जीलवन्दनमा-
लिकम् । सर्वराजपथोत्क्षिप्त-पताकापीतपुष्करम् ॥ ४२६ ॥ स्थानस्थानोल्लसन्मञ्च-विमानितविमानकम् । ककुप्कुक्षिभरिष्णु-
भ्य-आदकम्पितमानकम् ॥ ४२७ ॥ प्रेक्षाकौतूहलाहूत-नारीनयनपङ्क्तिभिः । नवेन्दीवरकेदार-करम्बितमिवाभितः ॥ ४२८ ॥
अनुयातः सहायात-स्वजनोर्वीक्षमण्डलैः । तैः सदरैः कुमारैश्च, पाण्डुः स्वपुरमाविशत् ॥ ४२९ ॥ (चतुर्भिः कलापकम्)
विहाय कृष्णं सत्कृत्य, हास्तिका-धीय-काञ्चनैः । विससर्ज स्वदेशेभ्यः, सर्वं राजाऽथ राजकम् ॥ ४३० ॥ लीलाशैलोच्चयो-
द्यान-केलिवापीषु पाण्डवाः । दिनान्यतीयुः क्रीडन्तः, समं कृष्णेन यामवत् ॥ ४३१ ॥ अथालोच्यायति स्नेहात्, कृष्णः
शुभफलोदयाम् । समाहूय रहः किञ्चि-द्यावद्ब्रूदति पाण्डवान् ॥ ४३२ ॥ तावद्योम्ना महःपुङ्गव-धौतदिकुञ्जकालिमा ।

१ पुष्करम्-आकाशम् ।

श्रीपाण्डव
चरित्रम् ॥
सूर्यः ४ ॥
॥ ६७ ॥

आययौ नेत्रपीयूष-नीरदो नारदो मुनिः ॥ ४३३ ॥ प्रीतान्तःकरणः काम-मभ्युत्थानासनादिभिः । पाण्डवेभ्योऽनुश्रुतिं
स, विततार हरेगिरा ॥ ४३४ ॥

आकर्ण्य कर्णपीयूषं, युष्मदुद्वाहमङ्गलम् । प्राप्तोऽस्मि परमब्रह्म-लयादप्यधिकां मुदम् ॥ ४३५ ॥ वत्साः ! किं त्वेकजा-
नित्वं, किञ्चिदन्तर्दुनोति वः । वैरवारिधरोल्लास-प्रावृषः खलु योषितः ॥ ४३६ ॥ आरूढस्य परां प्रौढिं, बन्धुन्मोहमहीरुहः ।
हन्त दावानलज्वाला-माहुर्मृगविलोचनाम् ॥ ४३७ ॥ स्रोतस्विनीप्रवाहाणा-मिव बान्धवचेतसाम् । द्वैधीभावकरी शैल-तटीव
तरलेक्षणा ॥ ४३८ ॥ वत्साः ! कुटुम्बसंहार-कारणं हरिणेषुणा । यथा समभवत् पूर्व-माकर्णयत तां कथाम् ॥ ४३९ ॥

अस्ति रत्नपुरं नाम, पुरं भरतभूषणम् । न यत्रार्थिजनाभावात्, कोऽपि त्यागीति विश्रुतः ॥ ४४० ॥ तत्र श्रीषेण
इत्यासी-दासीभूतरिपुर्नुपः । न्यायविक्रमयोर्येन, धर्मः संधिकरः कृतः ॥ ४४१ ॥ तस्याभिनन्दितेत्याद्या, द्वितीया शिखि-
नन्दिता । प्रिये बभूवतुः प्रीति-रती इव मनोभुवः ॥ ४४२ ॥ सतीललाम् सते स्म, नन्दनावभिनन्दिता । जगदुद्योतनौ
प्राची, सूर्याचन्द्रमसाविव ॥ ४४३ ॥ इन्दुषेण इतीन्दुश्री-राद्योऽभूच्चयनोत्सवः । स्मरलीलालताकन्दो, विन्दुषेणस्ततोऽपरः
॥ ४४४ ॥ कुमारयोस्तयोः शङ्के, शास्त्रस्पर्धाऽनुबन्धतः । शस्त्रमप्यभवत् सर्व-जगतो मात्रयाधिकम् ॥ ४४५ ॥ क्रमान्मद-
सरस्तीर-सान्द्रदुर्विनयद्रुमम् । तौ स्मरानेकपक्रीडा-वनं यौवनमीयतुः ॥ ४४६ ॥ गुरुस्ताभ्यां गुणाराम-राजिनी राजकन्यकाः ।
अनेकरसपीयूष-वाहिनीरुदवाहयत् ॥ ४४७ ॥ तस्मिन्नेव पुरे सर्व-कलानां पारदश्वरी । गणिकाऽनङ्गसेनेति, गुणानां जन्म-

१ दाता । २ अनेकपः-हस्ती ।

पाण्डवानां
नारदो-
पदेशः ॥

॥ ६७ ॥

भूरभूत् ॥ ४४८ ॥ तस्यां लावण्यपीयूष-सरस्यां रागिणां दृशः । मञ्जन्त्यः प्राप्य वक्षोज-कुम्भौ प्रीतिं ययुः पराम् ॥ ४४९ ॥
 यूनां लक्ष्मीयैद-^१भ्य-^२लाभुरागतिं ययुः । स्वच्छन्दमदनव्याध-विद्धं न पदमप्यगात् ॥ ४५० ॥ द्वावप्युर्वीपतेः पुत्रौ, तस्या-
 मासक्तमानसौ । तौ मिथः कलहायेतां, करिण्यां करिणाविव ॥ ४५१ ॥ कुर्वाणौ कलहं नित्य-मत्यन्तोन्नासितत्रयौ । खेदाद-
 न्येष्टुराह्वय, तौ महीपतिरन्वशात् ॥ ४५२ ॥ वत्सौ ! किमिदमारब्धं, मलीमसकुलोचितम् ? । कलहायेत नान्योऽपि, वेश्यार्थं
 किमु बान्धवौ ? ॥ ४५३ ॥ स्वल्पाऽप्युज्जृम्भते यासु, न प्रेमसलिलार्द्रता । सुखशाखिप्ररोहोऽस्तु, कस्तास्वद्रिशिलास्विव ?
 ॥ ४५४ ॥ विलोकन्तेऽन्यमन्यस्य, कण्ठाश्लेषं वितन्वते । वित्ते दधति याश्चान्यं, तासु वेश्यासु का रतिः ? ॥ ४५५ ॥ यासां
 काऽप्यार्द्रता ताव-द्यावदानाम्बुवृष्टयः । वेश्यासु मरुदेश्यासु, तासु रज्येत कः सुधीः ? ॥ ४५६ ॥ निर्धनत्वादिषुष्पस्य, नरका-
 दिफलस्य च । मूलं वेश्यैव जानीतं, महाव्यसनशाखिनः ॥ ४५७ ॥ नित्यमित्यादिभिर्वाक्यै-^३र्भूभृता बोधितावपि । तौ
 नितान्तमयुध्येता-मत्यन्तोत्सिक्तमत्सरौ ॥ ४५८ ॥ तयोः संस्पर्धयोरेवं, द्रष्टुं मृत्युमनीश्वरः । विषमं विषमास्वाद्य, परलोकं
 ययौ नृपः ॥ ४५९ ॥ पत्युर्विपत्तिशोकेन, विह्वले ते अपि द्रुतम् । विपेदाते तथैवाभि-नन्दिता-शिखिनन्दिता ॥ ४६० ॥
 बद्धानुरागावत्यन्तं, तस्यां तदपि निस्त्रयौ । मिथः क्रोधोद्धतौ युद्धा, मृत्युं तावप्यवापतुः ॥ ४६१ ॥ इत्थं कुटुम्बसंहारः,
 स्त्रीनिमित्तोऽभवत् पुरा । अनर्थबीजं राजीव-चक्षुषो हि प्रचक्षते ॥ ४६२ ॥

वत्सास्तदो रिरंघना-मेकामेव मृगीदृशम् । क्षेमं खलु न पश्यामि, तत एवागतोऽस्म्यहम् ॥ ४६३ ॥ तत्सर्वैरपि युष्माभि-

धीपाण्डव-
चरित्रम् ॥
सर्गः ४ ॥
॥ ६८ ॥

135
रात्मनः शिर्वतातिभिः । अनेन समयेनैव, वर्तितव्यमहर्दिवम् ॥ ४६४ ॥ यदा युष्माकमेकस्य, द्रौपदी वासवेश्मनि । कार्य-
तोऽपि तदाऽन्येन, न गन्तव्यं कथंचन ॥ ४६५ ॥ कथंचिदथ यः कोऽपि, भिनसि समयं यदि । वनवासाय गन्तव्यं,
तेन द्वादशवत्सरीम् ॥ ४६६ ॥ मुनेर्भिरभिभां काम-मायतिशेमकारिणीम् । अनुमेने मुकुन्दोऽपि, कौन्तेयानां
हितेच्छया ॥ ४६७ ॥ तां वाचमुरीचकु-र्वाचंयमपतेर्मुदा । पाण्डवा अपि को नाम, नात्मनीनाय धावति ? ॥ ४६८ ॥
मुनीन्द्रोऽपि यथार्थाभि-राशीर्भिरभिनन्द्य तान् । विकस्वरमनाः स्वैर-मुत्पपात विहायसा ॥ ४६९ ॥ कामं हृष्यन् हृषीकेशो-
ऽप्युपचारैरनेकशः । पाण्डुं पाण्डुतनूजान-प्यापृच्छ्य द्वारकां ययौ ॥ ४७० ॥

इति समयनिरुद्धकामचाराः, प्रणयप्रहृषियः परस्परेण ।

सहविहितसमस्तकेलिरभ्यं, गमयन्ति स्म दिनानि पाण्डवेयाः ॥ ४७१ ॥

इति मलधारिश्रीदेवप्रभसूरिरचिते पाण्डवचरिते महाकाव्ये
द्रौपदीस्वयंवरवर्णनो नाम चतुर्थः सर्गः ॥ ४ ॥

१ मङ्गलश्रेणिभिः । २ प्रतिज्ञया । ३ आत्महिताय ।

पाण्डवानां
नारदो-
पदेशः ॥

॥ ६८ ॥

अथ पञ्चमः सर्गः ।

अथानुजग्मुषां तेषा-मन्वहं समर्थं मुनेः । परस्परमभूत् प्रीति-स्खण्डा पाण्डुजन्मनाम् ॥ १ ॥ मनोभिः पञ्चभिस्तेषां,
कृतमेकं महन्मनः । तेनैव नियतं ख्याता, महामनस इत्यमी ॥ २ ॥ अवश्यमेक एवात्मा, तासु मूर्तिषु पञ्चसु । न खल्वे-
कैव पत्नी स्या-द्भूयसां पतिदेवता ॥ ३ ॥ अविशेषकृतोपास्तिः, शशिलेखेव शूलिनाम् । निष्कलङ्कैव पाञ्चाली, तेषामासीद-
तिप्रिया ॥ ४ ॥ पतिव्रता न गङ्गाऽपि, हरादम्भोधिमीयुषी । श्रयन्ती हन्त पञ्चापि, द्रौपदी तु पतिव्रता ॥ ५ ॥ पञ्चभ्योऽपि
क्रमात् तेभ्यः, प्रियेभ्यस्त्रिजगत्प्रियान् । लोकपालोपमान् पञ्च, पाञ्चाली प्रापदात्मजान् ॥ ६ ॥ पाञ्चालीलब्धजन्मत्वात्,
पृथग्भिन्नाभिधा अपि । एते पञ्चापि पाञ्चाला, इति पप्रथिरे भुवि ॥ ७ ॥

सौभ्रात्रं पाण्डुपुत्राणां, द्रौपद्याश्च सतीव्रतम् । अवलोकितुकामेव, ततः शरदुपागमन् ॥ ८ ॥ मेजे त्रिप्रोषितप्रावृद्ध-
भुजङ्गीविषवर्णितैः । औषधीशकरामर्शा-दिव वैशद्यमम्बुदैः ॥ ९ ॥ वनोपरोधनिर्मुक्तो, ध्वस्तध्वान्तरिपुः शशी । भाति स्म
दिग्बधूक्षितै-र्नक्षत्रैरक्षतैस्त्रि ॥ १० ॥ नम्रीभूतशिरःपङ्क-ञ्चालिकेदारकं वभौ । जनकस्येव जीमूत-कालस्य विरहासहम् ॥ ११ ॥
जिगीषुनृपसैन्याश्च-स्त्रजोमलिनमम्बरम् । अहसन्नमलाः स्मेरा-म्भोजन्याञ्जलाञ्जयाः ॥ १२ ॥ दिशः शरदमाधातां, विरात्

भीषणव-
चरित्रम् ।
सर्गः ५ ॥

॥ ६९ ॥

प्रियसखीमिव । आलपन्त्य हवैक्ष्यन्त, सरसैः सारसारवैः ॥ १३ ॥ मरालैः कमलोत्तंसाः, सरस्यः पुनराश्रिताः । सेव्यते हि प्रभुः
प्रायो, विशदैरपि संपदि ॥ १४ ॥ दम्पसस्तच्छदामोदा, विरेजुर्वनभूमयः । क्रीडत्कामेभसंभूत-दानाम्भःसौरमा इव ॥ १५ ॥
संपन्नसर्वसस्यौघ-मण्डितां पाण्डुसूनवः । शरदं निर्विशन्ति स्म, शश्वदुद्यानकेलिभिः ॥ १६ ॥

गोचरेऽपररात्रस्य, निर्गतं बहिरन्यदा । समस्तमभ्यपाहारि, तस्करैः पुरधैनुकम् ॥ १७ ॥ तत्क्षणादक्षिणेर्माण-स्तस्कर-
श्रेणिमार्गणैः । भूशक्रस्यैत्य पूचक्रु-र्मन्दिरद्वारि वल्लवाः ॥ १८ ॥ तदीयध्वनिमाकर्ण्य, कर्णयोः क्रकचोपमम् । उज्झांचकार
बीभत्सु-निद्रातन्द्रालुतां क्षणात् ॥ १९ ॥ ततो जीवधनं दस्यु-हृतं विज्ञाय तन्मुखात् । शौण्डीरचूडामाणिक्य-मन्तर्जज्वाल
फाल्गुनः ॥ २० ॥ अर्जुनेन प्रजाकार्ये, प्राणानपि जिहासता । तदा समयभेदोऽपि, सानन्दमुररीकृतः ॥ २१ ॥ ततो धनुः
सतूणीर-मादातुं फाल्गुनोऽविशत् । वासवेऽमनि कृष्णायाः, क्रोडक्रीडद्युधिष्ठिरे ॥ २२ ॥ आदाय विजयस्तस्मा-न्निज-
तूणीरकार्मुके । तस्करानुपदं वीरः, क्रोधावेशादधावत ॥ २३ ॥ स वीरग्रामणीर्बाणै, रणे निर्जित्य तस्करान् । प्रीत्याऽभिनन्दितः
पौरैः, पुरस्कृत्याऽऽनिनाय गाः ॥ २४ ॥ विगाहते स्म गायद्भि-स्तद्भुजस्फूर्तिचर्चरीः । गोपैरेत्य वृतः प्रीत्या, नरो नारायणो-
पमाम् ॥ २५ ॥ पार्थस्येव यशः साक्षात्, क्षरन्त्यः क्षीरमुज्ज्वलम् । स्वस्ववत्सोत्सुका गावः, स्वं स्वं धामोपतस्थिरे ॥ २६ ॥

कश्चिदभ्येत्य बीभत्सो-रादेशादथ पार्थिवम् । कुन्ती-युधिष्ठिरप्रभृ-कुटुम्बोपेतमभ्यधात् ॥ २७ ॥ दिष्ट्या त्वं वर्षसे

१ हंसैः । २ रात्रिचरमसमये । ३ पारधिना दक्षिणपार्श्वे विद्धो मृगो दक्षिणेर्मोक्ष्यते, स प्राणधारणे निराशो भवति तत्सदृशा
इमे वल्लवाः-गोपाः । ४ अर्जुनः । ५ प्रतिज्ञाभङ्गः । ६ पमः, पमा, पमम्, इति प्रतिपाठाः । ७ प्रभुः-मुख्यः ।

पञ्चपाञ्चा-
लजन्म ।
तस्करहृतं
पुरधैनुकं
अर्जुनेन
प्रत्याहृतम् ।

॥ ६९ ॥

देव !, भुजैः पार्थस्य यैस्तव । पुरजीवधनत्राणात्, कीर्तयः सुरभीकृताः ॥ २८ ॥ पुरद्वारि स्थितो मूले, सहकारमहीरुहः । किं तु विज्ञापयत्येवं, देव ! त्वां कपिकेतनः ॥ २९ ॥ अभिद्यत मुनेरद्य, प्रजार्थं समयो मया । विवेचयन्ति नो किञ्चित्, कुरुवंश्या हि तत्कृते ॥ ३० ॥ करिष्ये तीर्थयात्रां त-द्वने द्वादशहायनीम् । ताः प्रमाणीभवन्त्वद्य, गरीयस्यो मुनेर्गिरः ॥ ३१ ॥ तन्मे तीर्थाद्रिकान्तार-विहाराय प्रसीदत । अविघ्नं च करिष्यन्ति, युष्मत्पादाः स्थिता हृदि ॥ ३२ ॥

तामाकर्ण्य गिरं दुःस्व-जननीभवनीपतिः । सपरीवार एव द्वा-ग्जगामोपकपिध्वजम् ॥ ३३ ॥ स्वेदमेदस्विनिःश्वासः, करे धृत्वा किरीटिनम् । सोऽन्वशात् किं त्वयाऽऽरब्धं, वत्स ! विश्वैकवत्सल ! ॥ ३४ ॥ नवे वयसि कोऽयं ते, तीर्थारण्यम-नोरथः ? । सुतोपहितभारा हि, कुरवो वनवासिनः ॥ ३५ ॥ तदस्मत्कृत्यमेवैत-न्नैव त्वं कर्तुमर्हसि । भारे महोक्षवाह्ये हि, किम् दैम्यो नियम्यते ? ॥ ३६ ॥ सर्वतोऽस्मत्प्रतापाग्ने-वैरिवंशान् दिधक्षतः । प्रभञ्जनायते वत्स !, तवैव भुजविक्रमः ॥ ३७ ॥ मा गास्ततः क्वचिद्देहि, नेत्रानन्दं चिराय मे । इति जल्पति भूषाले, कुन्ती साश्वरवोचत ॥ ३८ ॥

पितुर्वाचमिमां वत्स !, नान्यथाकर्तुमर्हसि । प्रायश्चित्तं गुरुणां हि, वचांसि निखिलैरसाम् ॥ ३९ ॥ मामुदश्रुमुखीमेवं, त्यक्तुमुत्सहसे कथम् ? । हा ! मम त्वां विना वत्स !, वत्सरीयति वासरः ॥ ४० ॥ दाधिकैरथ सार्षिणैः, पायसैरपि पोषितम् । कथं वर्तिष्यते वत्स !, वन्याहारैर्वपुस्तव ? ॥ ४१ ॥ रुद्धस्पर्शः पुरा छत्रै-र्मानुः सेष्य इवाधुना । तापसर्वाभिसारेण, पथि त्वां व्यथयिष्यति ॥ ४२ ॥ नवानुरागकल्लोलां, स्नुषामिन्दुमुखीमिमाम् । पर्यश्रुलोचनां वत्स ! विहातुं कथमीदृशे ? ॥ ४३ ॥

भीषण्डव
चरित्रम् ॥
सर्गः ५ ॥
॥ ७० ॥

जनन्यामिति वादिन्यां, बन्धुज्येष्ठो युधिष्ठिरः । स्फुरदस्तोकशोकोमि-पीतप्रीतिरभाषत ॥ ४४ ॥ त्वद्वियोगासहौ वीर !, पितरौ भावमानय । नातिक्रान्तगुरूणां हि, क्रिया काऽपि कलेग्रहिः ॥ ४५ ॥ समयोऽपि मुनेरद्य, त्वया कोऽयमभिद्यत ? । अत्या-
हिते हि साधूना-मतिभूमिर्न दूषिता ॥ ४६ ॥ भिन्न एवाथवा तस्य, प्रायश्चित्तमपि त्वया । एताः पौरगवीः किं नु, न प्रत्या-
हरता कृतम् ? ॥ ४७ ॥ मनसेव न मन्येऽह-मन्तरं वपुषाऽपि ते । आत्मन्यन्तःस्थिते मेदः, समयस्य न चात्मनः ॥ ४८ ॥
प्रतिष्वान इवेतां च, वाचमाजातशात्रवीम् । अनुमन्य गिरं दीनां, निजगाद वृकोदरः ॥ ४९ ॥ गन्तुकामोऽपि मां भ्रात-स्व-
स्थानाय मानय । हृदयं स्फुटतीवेदं, भवद्विरहकातरम् ॥ ५० ॥ यमावप्युचतुर्भातः !, कान्ताराय गते त्वयि । नित्यं विविध-
केलीभिः, को हि नौ लालयिष्यति ? ॥ ५१ ॥

अथ स्फुटमवष्टम्भ्य, धैर्यं धीमानवोचत । स्वप्रतिश्रुतनिर्वाह-बद्धबुद्धिर्धनंजयः ॥ ५२ ॥ पृथग्जनोचिता हन्त !, केयं
कातरताऽद्य वः ? । भवन्मनस एवाय-मन्तेवासी षविर्न तु ॥ ५३ ॥ ममाङ्गीकृतनिर्वाह-व्रतचर्याविकीर्णिनः । युष्मानेवायशः
कामं, नन्विदं लज्जयिष्यति ॥ ५४ ॥ तद्वलादनुमन्यध्व-मरण्यगमनाय माम् । सत्याः सन्तु मुनेर्वाचो, ममापि पुरुषव्रतम्
॥ ५५ ॥ इति सखेहमापृच्छथ, वीभत्सौ गन्तुमिच्छति । तमस्तान् व्यानशे सर्वान्, दिक्कुआनिव भास्वति ॥ ५६ ॥
अथानम्य क्रमान्मन्यु-गद्गदाशीर्गिरो गुरून् । प्रीत्याऽऽलिङ्गयानुमच्छन्तौ, कनीयांसौ न्यवर्तयत् ॥ ५७ ॥

अमङ्गल्यधिया वाष्प-बिन्दुपातं निरुन्धती । प्रस्थितं पार्थमभ्येत्य, जगाद दुषदात्मजा ॥ ५८ ॥ पुंसां मतीः क्वचि-

१ अतिभयजनके कार्ये । २ प्रतिश्रुतं-प्रतिज्ञा । ३ अवकीर्णी-भङ्गकारकः । ४ मन्युः-शोकः ।

प्रतिज्ञा-
भङ्गेऽर्जु-
नस्य वने
गमनाय
प्रार्थनम् ॥

॥ ७० ॥

धोषि-न्यस्तयो नातिशेस्ते । तदप्युदीर्यसे नाथ !, त्वथाऽऽरब्धं न साञ्चिदम् ॥ ५९ ॥ यदियं मन्मनःप्रीतिः, प्रस्थिता
पुरतस्तव । गणनाभिर्दिनानां तु, धरिष्ये यदि जीवितम् ॥ ६० ॥ पन्थानस्तीर्थशैलानां, शिवाः सन्तु तथापि ते । निष्प्रत्युहं
वितन्वन्तु, सर्वतः कुलदेवताः ॥ ६१ ॥ भ्रमन् कान्तारमेकाकी, मा भूत् (भूः) कापि प्रमद्वरः । मलीमसानि चेतांसि, साधुष्वपि
हि पाप्मनाम् ॥ ६२ ॥ संचरन् पुरुषान् पश्यन्, प्रतिस्थानं नवाञ्जवान् । विद्याः कीर्तीश्च लक्ष्मीश्च, नूतनाः काश्चिदर्जयेः
॥ ६३ ॥ तथा किमपि मा कार्षी-भ्रमन् देशाननेकशः । यथा नाथ वयं स्याम, वैमनस्यवशंवदाः ॥ ६४ ॥ पावितं
सुकृतैर्नाना-तीर्थभिर्गमजन्मभिः । त्वामुपागतमालिङ्ग्य, मयाऽऽत्मा पावयिष्यते ॥ ६५ ॥ मया ते स्खलितस्वैर-संचारस्य
पदे पदे । मा भूत् पुण्यक्रियाविघ्न, हत्यागच्छामि नो समम् ॥ ६६ ॥

इति ब्रुवाणां प्रणय-ग्रहीभूतान्तराशयाम् । आलिङ्ग्य मुहुरालप्य, वचोभिः स्नेहनिर्भरैः ॥ ६७ ॥ अनुव्रजन्तीं दयिता-
मवस्थाप्य कथंचन । प्रतस्थे पुरतः पार्थः, सतृणधृतकार्मुकः ॥ ६८ ॥ (युग्मम्) आ लोचनपथात् पार्थ, पथिकं सा पथौ
दृशा । प्रेम्णा सोऽप्यचलन्मन्द-मन्दं बलितकंधरः ॥ ६९ ॥ मन्दारवटुनिर्घोष-शिखण्डिकृतताण्डवान् । माघन्मधुव्रतव्रात-
सङ्कारमुखरोदरान् ॥ ७० ॥ सान्द्रनैकद्रुमच्छाया-निपीततपनातपान् । पश्यन् परिसरारामान्, स जगाम शनैः शनैः ॥ ७१ ॥
(युग्मम्) तीरप्ररोहसानन्द-माकन्दप्रायपादपम् । कूजत्कुरस्हारीत-कपिञ्जलजलद्विकम् ॥ ७२ ॥ तारुण्ये तरणेः क्षोणि-
मसीत्य किञ्चितीमपि । पार्थः क्षीरोददायाद-माससाद महासरः ॥ ७३ ॥ (युग्मम्) तत्राङ्गशौचमाधाय, प्रणिधाय जिनेश्वरम् ।

श्रीपाण्डव-
चरित्रम् ॥
सर्गः ५ ॥
॥ ७१ ॥

आहारं सरसैस्तैस्तैः, फलैर्धैः फाल्गुनो व्यधात् ॥ ७४ ॥ असङ्गभृङ्गसंगीत-मतिमुक्तकमण्डपम् । सपुष्पतल्पमध्यास्य, स
मर्ध्यदिनमत्यगात् ॥ ७५ ॥ इति कामन् क्रमाज्जिष्णु-बहुकौतूहलां महीम् । विवेश भैरवाभोग-दत्तमोहां महाटवीम् ॥ ७६ ॥
केलिहुंकारिणः कापि, क्रूरा हरिणवैरिणः । मृगानुपदिकाः कोप-साटोपा द्वीपिनः कचित् ॥ ७७ ॥ काप्यन्योन्यरणारम्भ-प्र-
ह्वपोत्राश्च पोत्रिणः । तस्यां किमपि न क्षोभं, कुर्वते स्म किरीटिनः ॥ ७८ ॥ (युग्मम्)

स्वैरमस्यां च बीभत्सु-रभीर्गच्छन् पुरः पुरः । गिरिं धात्रीशिरोरत्नं, रत्नसानुमुदैक्षत ॥ ७९ ॥ यस्य निर्झरझात्कार-
शब्दाद्वैतैकताकिंकी । द्रुमैरभ्रंकषैः केषां, मदे नाभूदुपेत्यका ॥ ८० ॥ अध्यास्यन्ते स्म तिग्मांशु-गमस्तीनामसंस्तुताः ।
यस्य विद्याधरैर्विद्या-सिद्धिक्षेत्राणि कन्दराः ॥ ८१ ॥ किंनरीकेलिसंगीत-निस्तरङ्गा मृगा अपि । यस्मिन्नैक्ष्यन्त मोक्षाय,
प्राणायामोल्बणा इव ॥ ८२ ॥ द्रुमैः कुसुमितैस्तैस्तै-विलोभितविलोचनः । सन्नयसाची गिरौ तस्मि-नारुहोह कुतूहलात् ॥ ८३ ॥
इन्द्रनीलाङ्कितद्वारं, शोणसोपानपद्धतिम् । शतकुम्भमयस्तम्भ-कुम्भसंभारभासुरम् ॥ ८४ ॥ नीरैरनुर्क्षपं चन्द्र-करव्यतिकरो-
द्भवैः । अदेवमातृकोन्माद्य-दुद्यानजगतीरुहम् ॥ ८५ ॥ तत्रोत्फालप्रभाजाल-निपीताहर्षतिद्युति । चन्द्राभमयमद्राक्षी-
दर्जुनो जिनमन्दिरम् ॥ ८६ ॥ (त्रिभिर्विज्ञेयकम्) शालिताङ्गस्तदुद्यान-दीर्घिकाभ्रसि रंहसा । भेदुरामोदमादाय, तदीयक-
मलोत्करम् ॥ ८७ ॥ तस्मिन्नमरनिर्मुक्त-पुष्पप्रकरदन्तुरे । अविक्षत् कौतुकाक्षित-चक्षुः क्षितिपनन्दनः ॥ ८८ ॥ (युग्मम्)

१ पोत्रं-किरिमुखाग्रम् । २ किरयः वराहा इति यावत् । ३ तर्कशास्त्रसंबन्धिनी । ४ पर्वतस्यासन्ना भूमिः । ५ सूर्यकिरणा-
नाम् । ६ निस्तरङ्गा-निश्चलाः । ७ शतकुम्भं-सुवर्णम् । ८ अनुरात्रम् ।

अर्जुनस्य
वनवासः ॥

॥ ७१ ॥

तत्र प्रदक्षिणीकृत्य, त्रिर्युगादिजिनेश्वरम् । बद्धरोमाञ्चमभ्यर्च्य, स तुष्टावेति तुष्टिमान् ॥ ८९ ॥ जय नाभिकुलधीर-नीराकर-
निशाकर ! । जयाशेषजगदुःख-निदाघजलदागम ! ॥ ९० ॥ देव ! संसारकान्तार-पर्यन्तपुरुषादपाः । पादास्तव भवक्लान्ति-
विच्छेदाय भवन्तु मे ॥ ९१ ॥ इत्यभिष्टुत्य नामेयं, निकेतं परितोऽपि तत् । विलोक्य कलयामास, बीभत्सुर्नयनोत्सवम् ॥ ९२ ॥

गिरेरधित्यकाराम-सामणीयकलोलुपम् । चक्षुर्विनोदयन् यावत्, पार्थः प्रस्थान्तरं ययौ ॥ ९३ ॥ तावन्मुहुर्मुहुर्मौलि,
खेलयन्त्या पदाम्बुजैः । अङ्गुलीर्वदने दैन्यात्, प्रक्षिपन्त्या मुहुर्मुहुः ॥ ९४ ॥ मुहुर्मुहुर्वितन्वत्या, प्रीत्या चाटूनि कोटिशः ।
उत्तरीयपटप्रान्त-माकृषन्त्या मुहुर्मुहुः ॥ ९५ ॥ कयाचिद्योषिता रुद्र-स्वैरचारं पदे पदे । युवानमेकमैश्वर्यं, गत्वाऽभाषिष्ट
चादरात् ॥ ९६ ॥ (त्रिमिविशेषकम्) तव प्रसादनप्रह्ला-भिमामत्यन्तदुःखिताम् । किं नाम भद्र ! कल्याणीं, त्वमेवमवम-
न्यसे ? ॥ ९७ ॥ प्ररूढप्रणयं सन्तो, नान्यमप्यवजानते । किं पुनः प्रेमसर्वस्व-विक्रयामबलां क्वचिन् ? ॥ ९८ ॥ एतस्या-
माकृतौ शङ्के, न व्यलीकलवं क्वचिन् । कथ्यतां यदि नाकथ्यं, तदस्यां कोपकारणम् ॥ ९९ ॥ पाणिसंपुटमावध्य, सोऽभ्यधस्त
धनंजयम् । महती खलु वार्तेयं, पुरस्तात् कस्य कथ्यते ? ॥ १०० ॥ परं विश्वैकविश्वास्य-मूर्तेः किं गोप्यमस्ति ते । किं
तु त्वां कर्तुमिच्छामि, न दुःखौघविभागिनम् ॥ १०१ ॥ बीभत्सुरभ्यधाङ्गुचः, स्वर्लितव्यं न हि त्वया । परित्राय कुरुन्
विश्व-दुःखत्राणैकदीक्षितान् ॥ १०२ ॥

ससौष्ठवं तदाकर्ण्य, वचः स पुनरब्रवीत् । वैताल्ये दक्षिणश्रेण्या-मस्ति रत्नपुरं पुरम् ॥ १०३ ॥ वैरिदोर्दण्डकण्टि-

१ अन्यशिखरम् । २ विकलबां-क्याकुलाम् ।

श्रीपाण्डव-
चरित्रम् ॥
सर्गः ५ ॥
॥ ७२ ॥

वैद्यो विद्याधरेश्वरः । ख्यातश्चन्द्रावतंसारूप्य-स्तत्र धात्रीभवोऽभवत् ॥ १०४ ॥ पतिव्रतामयं ज्योतिः, सौभाग्यव्रतदेवता ।
मूर्तेव श्रीरभूत् तस्य, प्रिया कनकसुन्दरी ॥ १०५ ॥ वात्सल्यवाहिनीसिन्धु-र्मणिचूडस्तयोः सुतः । आसीत् कन्दलितानन्दा,
नन्दना च प्रभावती ॥ १०६ ॥ कुमारः केलिलीलाभिः, सोऽतिवाहितशैशवः । पितृभ्यां ग्राहयामास, गुरुभ्यः सकलाः
कलाः ॥ १०७ ॥ लावण्यसरसीं पुण्य-तारुण्यवनसानुमान् । चन्द्राननामुपायंस्त, चन्द्रापीडसुतामसौ ॥ १०८ ॥ दत्ता
प्रभावती साऽपि, कलाकुलनिकेतनम् । हिरण्यपुरनाथाय, हेमाङ्गदमहीभुजे ॥ १०९ ॥ कुलक्रमागताः सर्वाः, पिता
विद्याः परेद्यवि । मणिचूडकुमाराय, विततार तरस्विने ॥ ११० ॥ तस्मिन्नसिद्धविद्येऽपि, साधनक्रमवेदिनि । सद्यो माध्वद्रदा-
वेगः, पिता लोकान्तरं ययौ ॥ १११ ॥ कूमाभिपेकसंभारः, प्रेक्षमाणः शुभं क्षणम् । न यावत् पदमात्मीयं, सोऽध्यासामास
पैतृकम् ॥ ११२ ॥ तावदागत्य दायादः, खेचरानीकिनीश्रुतः । त्रिद्युद्वेगस्तमाक्रम्य, नगराजिरवासयत् ॥ ११३ ॥ दायाद-
हृतसाम्राज्यं, त्याज्यमेतद्वपुर्मया । इत्यन्तश्चिन्तयन् दुःखा-देकाङ्गः सोऽचलत् ततः ॥ ११४ ॥ तमन्वगादिसृष्टाऽपि, प्रसह्य
पितृवेश्मनि । चन्द्रानना प्रिया तस्य, कुलस्त्रीणां व्रतं ह्यदः ॥ ११५ ॥ सोऽस्मिन् पदाभ्यामभ्येत्य, रत्नसानुगिरौ क्रमात् ।
संसारमरुकल्पदु-मद्राक्षीदृषभध्वजम् ॥ ११६ ॥ पुण्यपाथेयमादाय, नाभिनन्दनदर्शनात् । सांप्रतं सोऽहमिच्छामि,
स्वलोकपथपान्थताम् ॥ ११७ ॥ इयं तु मे प्रिया चन्द्रा-नना प्रणयकातरा । प्राणत्यागाय गच्छन्तं, मां रुणद्धि पुनः पुनः
॥ ११८ ॥ असौ मन्मृत्युमत्यन्त-मनलंभूष्णुरीक्षितुम् । विहातुमीहते प्राणान्, हन्त प्रथममेव हि ॥ ११९ ॥ दयां मयि

१ निर्गमितबाल्यावस्थः । २ ' लावण्यसारणी (गी) ' प्रतिव्रयपाठः तत्र प्रथमा विभक्तिश्चिन्त्या । ३ गदः-व्याधिः ।

अर्जुनस्य
वनवासः ॥

॥ ७२ ॥

तदावाय, बन्धो ! संबोध्यतामियम् ! येनायनाशु मुञ्चामि, प्रस्वेऽस्मिन् सार्वकामिके ॥ १२० ॥

अथोज्जगार गाण्डीवी, भाले ताण्डवयन् भ्रुवौ । कोऽयं मरणनिर्वन्धो, बान्धवे मयि सत्यपि ? ॥ १२१ ॥ अपि देवेन्द्रदेशीयै-मर्गिणैर्वैरिणं रणे । निहत्य वितराम्येप, पैतृकीं ते पुनः श्रियम् ॥ १२२ ॥ अवैधव्याध्वरे नित्य-दीक्षितेयं मृगेश्वणा । चिरं त्वदङ्गसङ्गेन, दत्तानन्दा च नन्दतु ॥ १२३ ॥ बभाण मणिचूडोऽथ, भ्रातरस्यास्तवाकृतेः । असाध्यं नाम नास्त्येव, स्वाराज्यमपि तेऽन्तिके ॥ १२४ ॥ किं तु व्योमाङ्गणस्वैर-संचाराः स्वेचराः खलु । शक्यन्ते ते पराजेतुं, न विद्यैश्वर्यवर्जितैः ॥ १२५ ॥ ततोऽनवद्य ! मे विद्यास्त्वं गृहाण यथाविधि । साधिताशेषविद्यस्य, द्विषन्मीषजयः स ते ॥ १२६ ॥ तासां सत्त्वैकसाध्यानां, विद्यानां च त्वमास्पदम् । बाहिनीनां हि सर्वासा-माधारो वारिधिः परम् ॥ १२७ ॥ विलुप्तसन्धतत्त्वस्य, शत्रवैः समराङ्गणे । नाधुना साधने तासां, मम तु क्रमते मतिः ॥ १२८ ॥ सोऽभिधायेति निर्वन्धा-दाक्षिण्यश्चीरनीरधेः । अनिच्छतोऽपि वीभत्सो-र्विधास्तास्ताः प्रदत्तवान् ॥ १२९ ॥

विज्ञायाथ विधिं विज्ञ-ग्रामणीर्मणिचूडतः । तासां क्रमादुपाक्रैस्त, साधनाय धनंजयः ॥ १३० ॥ त्वानक्रियां वितन्वानः, शश्वत् कासारवारिणि । विधाय विधिवत् सर्वां, पूर्वसेवां महामनाः ॥ १३१ ॥ वशी निविविशे सोऽथ, पश्यन् सिद्धिं कर-स्थिताम् । तस्यैव भूभृतः कापि, कन्दरामन्दिरोदरे ॥ १३२ ॥ (युग्मम्) बभूव सर्वकर्मणिः, स एवोत्तरसाधकः । विद्याधरकुमारोऽस्य, दूरावस्थापितप्रियः ॥ १३३ ॥ बद्धपद्मासनो नासा-ग्रान्तविभ्रान्तलोचनः । पार्थः पाण्मासिकं जाप्य-विधि-

१ 'देवेन्द्रदेशीयं' इति प्रतिग्रयपाठः साधुः देवेन्द्रसदृशं वैरिणमिति योगः । २ स्वर्गराज्यम् । ३ आरभत । ४ सर्वकर्मममर्थः ।

श्रीपाण्डव-
चरित्रम् ॥
सर्गः ५ ॥
॥ ७३ ॥

मारब्धवान् सुधीः ॥ १३४ ॥ तस्मिन् मनागसंपूर्ण-निर्माणे जाप्यकर्मणि । आधिर्वभूवुः कव्यादा, व्यादाय मुखमुल्बणम्
॥ १३५ ॥ मांसखण्डानि चर्वन्तः, स्वादयन्तोऽभृगासवम् । साट्टहासमटीकन्त, साटोपाः केऽपि तत्पुरः ॥ १३६ ॥ कर्तिकामिः
पुरस्तस्य, दारं दारं शवोदरम् । चित्राभिरन्त्रमालाभिः, केऽपि हारं वितेनिरे ॥ १३७ ॥ केचिदुत्तुङ्गमातङ्ग-रूपाः कोषान्ध-
चेतसः । तत्संमुखमधावन्त, दन्तक्रीडाविधित्तया ॥ १३८ ॥ केऽपि कण्ठीरवीभूय, भूयोभूयस्तलं भुवः । घोरक्ष्वेडास्वा रौद्रेः,
पुच्छाघातिरताडयन् ॥ १३९ ॥ विमङ्कटस्फुटाभोगा, भुजङ्गमवपुर्भृतः । भोगैरावेष्टयामासु-राविष्टाः केऽपि तद्वपुः ॥ १४० ॥
कदाऽप्यागत्य केऽप्युचु-स्त्वदानयनहेतवे । कुरुणामग्रणीर्देवः, स्नेहेन प्रजिघाय नः ॥ १४१ ॥ केचिदभ्यधुरभ्येत्य, त्वदी-
यविरहातुरा । नित्यमश्रूणि मुञ्चन्ती, कुन्ती निर्मम । ताम्याति ॥ १४२ ॥ ऊचुः केचिदपि स्वमे, त्वदालिङ्गनमङ्गलम् । प्राप्य
पश्चादपश्यन्ती, कृष्णा त्वां खिद्यतेतमाम् ॥ १४३ ॥ इत्याद्युपद्रवैस्तैस्तैः, कोटिशः पिशितैः शिनाम् । प्रतीपैरप्रतीपैश्च,
चकम्पे न कपिध्वजः ॥ १४४ ॥ विधौ पाण्मासिके तस्मिन्, परिपूर्तिमुपेयुवि । व्यानासीनस्य तस्यावि-रासीत् काऽपि
सुराङ्गना ॥ १४५ ॥ साऽब्रवीन्नन्वितो दृष्टि-विष्टपाश्र्व ! दीयताम् । देव्यो विज्ञापयन्त्यष्टौ, त्वां प्रज्ञप्तिपुरःसराः ॥ १४६ ॥
लोकाद्भुतैर्भवत्सच्च-येष्टितस्तोपिता वयम् । अन्तर्विचिन्त्य तद् ब्रूहि, किं नाम तव कुर्महे ? ॥ १४७ ॥ अथोन्मील्य दृष्टौ सत्यं,
तदे(द)वेत्यार्जुनोऽभ्यधात् । कुमारमणिचूडोऽयं, भगवत्यनुगृह्यताम् ॥ १४८ ॥ सा विहस्य पुनः प्राह, परोपकृतिकर्मठ ! ।
नन्वेतदेव ते सत्त्वं, देवतातोषहेतवे ॥ १४९ ॥ किं तु क्रमोऽयमस्माक-माराध्यति य एव नः । कामं तस्यैव तुष्यामो,

१ रुधिरमधम् । २ अचरन् । ३ मांसाशितां-राक्षसानाम् ।

अर्जुनस्य
विद्या-
साधनम् ॥

॥ ७३ ॥

नापरस्य कदाचन ॥ १५० ॥ तवास्मिन्नपि चेतश्चे-दुपकारतरङ्गितम् । तदस्य तोषमेप्यामः, सकुदाराधनादपि ॥ १५१ ॥
ततः किरीटिना कामं, भवत्वेवमितीरिते । सा गीर्वाणिमृगोच्चक्षु-स्तर्धानमुपाश्रमत् ॥ १५२ ॥ वाचं जय जयेत्युच्चै-रुत्तरन्ती
कृतानतिः । क्षणादाविरभूत् तस्य, त्रियेच्चरचमूः पुरः ॥ १५३ ॥ नेत्रकोणेन कौन्तेय !, सप्रसादमुदीक्ष्यताम् । स्मृतिमात्रा-
दुपस्थेयं, भूयोऽपीति विसृष्टवान् ॥ १५४ ॥ मणिचूडस्तदालोक्य, कलितोत्साहसाहसः । विद्याः साक्षयितुं जिष्णो-निदे-
शादुपचक्रमे ॥ १५५ ॥ स्वल्पैरेव दिनैः पार्थे, स्वयमुत्तरसाधके । विद्यास्तस्यामवन् सर्वा, निर्विघ्नं निघ्नैवृत्तयः ॥ १५६ ॥

अथोद्यत्किङ्किणीकाण-शणत्कारिदिगन्तरम् । मूर्छितार्कञ्छविस्वर्ण-पताकाशतभूषितम् ॥ १५७ ॥ विद्युदुद्योतसध्रीची-
र्मरीचीः परितः किरत् । विमानद्वयमाकाशा-न्मणीमयमवातरत् ॥ १५८ ॥ (युग्मम्) ततोऽवतीर्य पॅर्याय-वर्जमूर्जस्वलद्युतः ।
पार्थ च मणिचूडं च, प्रणेमुर्व्योमचारिणः ॥ १५९ ॥ तदात्वमङ्गमुद्वर्त्य, दिव्यैरुद्वर्तनैस्तयोः । रूपयांचक्रिरे केचित्,
कवोष्णैर्गन्धवारिभिः ॥ १६० ॥ गोशीर्षचन्दनक्षोदै-र्विलिप्याननवलेपिनः । तावुमौ रभसा केचि-दिव्यवासांस्थवासयन् ॥ १६१ ॥
हारकुण्डलकेयूर-किरीटकटकादिभिः । मणिकयस्वचितैः केचि-द्वूषणैस्तावभूषयन् ॥ १६२ ॥ कैश्चिद्धारिभराभूत-नूतना-
म्भोदसोदरम् । तयोरुपरि मायूर-मातृपत्रमधार्यत ॥ १६३ ॥ अनेकप्रहतातोद्य-वेषुवीणालयानुगम् । पुरः सङ्गीतमातेनु-
स्तयोर्विद्याधराङ्गनाः ॥ १६४ ॥ तयोर्निःसीमसत्त्वधी-प्रशस्तिविशदाक्षरम् । अकठोरगिरः पेतुः, पुरः स्वेचरबन्दिनः ॥ १६५ ॥

१ देवाङ्गना । २ विद्याधरसेन्ता । ३ आगन्तव्यम् । ४ यज्ञवर्तिन्यः । ५ अनुक्रमं वर्जयित्वा । ६ तदात्वं-तत्कालम् ।

७ अगर्विष्ठाः नम्रा इति यावन ।

भीपाण्डव-
चरित्रम् ॥
सर्गः ५ ॥
॥ ७४ ॥

चन्द्राननामथादाय, भेरीभाङ्गारडम्बरैः । हयौघहेषितैर्दन्ति-वृंहितैर्भटगर्जितैः ॥ १६६ ॥ नमो विभित्सुना सैन्य-सं-
भारेण नभःसदाम् । तावुभौ द्राक् प्रतस्थाते, विजयार्धगिरिं प्रति ॥ १६७ ॥ (युग्मम्) प्रभापल्लवितैः क्षुद्र-विमानैः परिवा-
रिते । चक्रतुस्तद्विमाने द्या-मपराकेंद्रुतास्काम् ॥ १६८ ॥ तौ बाहुवीर्याद्वैताढ्यौ, वैताढ्यगिरिर्मूर्धनि । बलोर्मिदुर्धरौ
रत्न-पुरद्वारमुपेयतुः ॥ १६९ ॥ तत्रार्पत्रासमावासान्, परिगृह्य धनंजयः । क्षणेन प्राहिणोद् दूतं, विशुद्धेगाय वाग्मिनम्
॥ १७० ॥ स विशुद्धेगामभ्येत्य, कृतावष्टम्भमभ्यधात् । जल्पति त्वामनल्पोजा, मध्यमः पाण्डवोऽर्जुनः ॥ १७१ ॥ मदीय-
सुहृदश्चन्द्रा-वतंसतनुजन्मनः । अर्पय श्रियमागत्य, मार्गणो मार्गयन्ति मे ॥ १७२ ॥ नो चेदमी पुरस्तावत्, कलान्तरपदे
शिरः । भवदीयं ग्रहीष्यन्ति, ततोऽनु सुहृदः श्रियम् ॥ १७३ ॥ तल्लिश्यन्त्य ननः सदाह, स कोधान्धमविष्णुधीः । भूमिगो-
चरकीटोऽय-मरे ! को नाम सोऽर्जुनः ? ॥ १७४ ॥ द्रुममेवार्जुनं विद्मः, स चेत् कश्चिदिहागतः । तस्योच्छेदाय जागर्ति,
सैष कौक्षेयको मम ॥ १७५ ॥ महोर्वीर्यानलस्याद्य, मणिचूडं दिधक्षतः । भविष्यति ध्रुवं सोऽय-मर्जुनः प्रथमेन्धनम्
॥ १७६ ॥ तदरे ! सत्वरं गत्वा, ब्रूहि त्वं निजमर्जुनम् । अयमायात एवास्मि, रणाय प्रगुणो भव ॥ १७७ ॥

इत्युदीर्य स दोर्वीर्य-गर्वज्वरितमानसः । अनभिज्ञातदैन्यानि, सैन्यानि समवर्मयत् ॥ १७८ ॥ दूतोऽपि वाग्निकारं त-माग-
त्याऽऽख्यत् किरीटिने । रिपोरनात्मनीनेन, तेनाभूत् सोऽपि सस्मितः ॥ १७९ ॥ पार्थोऽपि नातिसंरम्भा-दनीकं समनीनहत् ।
मृगोच्छेदेऽपि किं कामं, सिंहः संरम्भते क्वचित् ? ॥ १८० ॥ विशुद्धेगोऽय निर्गत्य, नगरात् पृथनाभरैः । क्षणादसौत्सीही भत्सुं,

१ भयरहितं यथा तथा । २ बाणाः । ३ वाचाऽपमानम् । ४ आत्मनोऽहितेन ।

मणिचूड-
स्य विद्या-
साधनम् ।
विशुद्धेगो-
परिद्वयोर्ग-
मनम् ॥

॥ ७४ ॥

घनैरिव रविं नभः ॥ १८१ ॥ साक्षेपः प्रतिचिक्षेप, पार्थकितान् सुदुःसहैः । आदायेष्वमिवेष्वासं, मार्गणैः किरणैरिव ॥ १८२ ॥
 ततः कार्मुकमारोप्य, रोषात् कोपारुणेक्षणः । खेचरः स्वयमारेमे, बीभत्सुमभिर्वर्षितुम् ॥ १८३ ॥ वर्षं शरधाराभि-रब्धवत्
 स यथा यथा । प्रकर्षमगमलक्ष्मी-रर्जुनस्य तथा तथा ॥ १८४ ॥ पाण्डवेयस्य दोर्दण्ड-चण्डिमानं विलोकयन् । भीत-
 चेतास्ततः सोऽभू-दितिकर्तव्यविह्वलः ॥ १८५ ॥ काममुन्थातुकामोऽपि, मणिचूडो रणाङ्गणे । जिष्णोः सर्वरिपूङ्घिष्णो-र्न
 लेभेऽवसरं क्वचित् ॥ १८६ ॥ वीरव्रतविपर्यास-संपन्नतृणलाघवः । पक्षवातैरिव क्षिप्तः, कापि कौन्तेयपत्रिणाम् ॥ १८७ ॥
 विशुद्धेगो रणक्षोणेः, पलायामास रंहसा । संवर्तमारुतावर्ते, कियदीपः प्रदीप्यते ॥ १८८ ॥ प्राणत्राणाय संभूय, बीभ-
 त्सुममयंकरम् । आगत्य विगलन्द न-नानेमुत्तनसूचतः ॥ १८९ ॥

मणिचूडं पुरस्कृत्य, विजयो विजयोजितः । पुरं विवेश पौराणां, मनश्चानन्दमेदुरम् ॥ १९० ॥ प्रविश्य तत्र धात्रीश-
 घाप्ति सत्त्वप्रतिश्रवः । मणिचूडं पदे सद्यः, सोऽभ्यविञ्चत पैतृके ॥ १९१ ॥ स प्राप्य पुनरात्मीयां, संपदं संमदप्रपाम् ।
 चकाशेऽधिकमम्भोद-मुत्तरांकासृगाङ्गवत् ॥ १९२ ॥ तैस्तैस्तद्भक्तिकल्लोलैः, प्रथमानैः पृथास्तुतः । बहून्मुहूर्तवत् तत्र,
 त्रासरानत्यवाहयत् ॥ १९३ ॥

मणिचूडमथान्येद्यु-र्मन्युपधश्रुलोचनम् । आपृच्छेऽप्यनिच्छन्तं, पार्थस्तीर्थदिदृक्षया ॥ १९४ ॥ ततो विमानमारुह्य,
 जिष्णुर्वधिष्णुधर्मधीः । एनैः सेनाभिरस्पृष्ट-मष्ट्रापदगिरिं ययौ ॥ १९५ ॥ भगवानादितीर्थेशो, यत्र पत्रलभूरुहि । चिरं

१ आश्विनमासम् । २ मानरहितं यथा तथा । ३ हर्षस्य प्रपारूपाम् । ४ राकासृगाङ्गः-पूर्णिमाचन्द्रः । ५ मन्युः-शोकः । ६ पापसमूहैः ।

श्रीपाण्डव-
चरित्रम् ॥
सर्गः ५ ॥
॥ ७५ ॥

विश्रान्तिमातेने, निर्वाणनगराध्वगः ॥ १९६ ॥ किंनरीः कान्तकेलीषु, तमस्तोमाभिलाषिणीः । खेदयन्ति सदोदयोता, यस्य
काञ्चनकन्दराः ॥ १९७ ॥ नाभेयदर्शिनः काम्य-कन्दरोद्यानखेलिनः । स्वर्गिर्वर्गस्य भाग्यानां, जन्मभूभोगभूषण यः
॥ १९८ ॥ तस्मिन् पवितुमात्मान-मायातैस्तोयदैरिव । आनीलयहलच्छायैः, काननैः परिवेष्टितम् ॥ १९९ ॥ लीलावापी-
भिरभ्यस्त-क्षीरोदक्षीरकेलिभिः । स्मेरदम्भोजखण्डाभि-भैण्डतोयान्तभूतलम् ॥ २०० ॥ ददर्श दक्षेनोन्मृष्ट-निःशेषजनकल्मषम् ।
प्रासादमादिनाथस्य, पार्थो भरतकारितम् ॥ २०१ ॥ (त्रिभिर्विशेषकम्) सपरीवार एवायं, राजीववनराजिनि । दीर्घिका-
वारिणि स्नान-माततान ततः सुधीः ॥ २०२ ॥ हेमाम्भोजतन्तीर्दिव्य-शाखिनां कुसुमानि च । अथावचाययाचक्रे, परिवार-
नभश्चरैः ॥ २०३ ॥ धीमानैवस्त पर्यस्त-दुग्धोदलहरीमदे । स धौनवाससी दिव्ये, निजं मन इवामले ॥ २०४ ॥ सर्वस्वमि-
गणाकीर्णे, सर्वाश्चर्यनिकेतने । सर्वरत्नमये तस्मिन्, स विवेश जिनौकसि ॥ २०५ ॥ यथाविधि सुधीस्तिस्रः, कृतपूर्वा प्रद-
क्षिणाः । समाहितमनाः सोऽय-मानर्चं वृषलाञ्छनम् ॥ २०६ ॥ मृदङ्गपणवादीनि, रचितोच्चण्डताण्डवाः । स्वच्छन्दं
वादयामासु-रातोद्यानि नभश्चराः ॥ २०७ ॥ खेचरेषु श्रणार्त्ताचैः, कलसंगीतशालिषु । अथाभिष्टौतुमारमे, नाभेयं जिन-
मर्जुनः ॥ २०८ ॥ देव ! दुःस्वाग्निनिर्दग्ध-जगत्पीयूषवारिद ! । फलेग्रहि विलोक्य त्वां, नेत्रनिर्माणमद्य मे ॥ २०९ ॥
तद्भाग्यमपि भूयोभि-भाग्यैरेवोपलभ्यते । येन त्वं दृश्यसे देव !, शेषधिः शिवसंपदाम् ॥ २१० ॥ स्वामिन् पुरातनैर्भाग्यै-
र्नभूव तव दर्शनम् । त्वदर्शनमवैर्भावि, यच्च किं तस्य कथ्यते ? ॥ २११ ॥ कृतस्तुतिरिति प्रह्व-चेताः श्वेतोश्ववाहनः ।

१ उन्मृष्टं-ह्यस्तम् । २ ततिः-भ्रंशः । ३ पर्यदधान् । ४ पर्यस्तः-निरस्तः । ५ अर्जुनः ।

विद्युद्देवं
जित्वा म-
णिवृडस्य
राज्याभि-
षेकं कृत्वा
अर्जुनोऽष्टा-
यदं गतः ॥

॥ ७५ ॥

नमस्यति स्म नाभेय-मवनिन्यस्तमस्तकः ॥ २१२ ॥ प्रत्येकं स्वस्वसंस्थान-मानवर्णादिशालिनः । नमश्चकार तीर्थेशान्,
त्रयोविंशतिमप्यसौ ॥ २१३ ॥

अत्र्यद्भवभ्रमीसादः, प्रासादकमनीयताम् । निर्गत्यालोकयञ्छावां, कुर्वन् भरतसंपदः ॥ २१४ ॥ मूर्तं धर्ममिव ज्ञान-
ज्योतिर्विश्वतमोपहम् । चारुणं मुनिमेकान्त-लीनमेकं ददर्श सः ॥ २१५ ॥ युग्मम् ॥ सोऽभिवन्द्य तमानन्दा-दुषविश्य
तदन्तिके । भवाम्भोधितरीकल्या-मश्रौषीद्धर्मदेशनाम् ॥ २१६ ॥ धर्मोऽयं यैः श्रियो रक्षा-कोविदः सौविदः कुतः । चिराय
ते भजन्त्येता-मखण्डितसतीव्रताम् ॥ २१७ ॥ जगद्भयंकरः स्मेर-मुखः संसारकेसरी । धर्मद्रुमाधिरुढानां, यदि न प्रभवत्यसौ
॥ २१८ ॥ सिच्यन्ते धर्मकुल्याभि-र्भुक्तिधर्ममहीरुहः । तौसां तटवृणायन्ते, सुरासुरनरश्रियः ॥ २१९ ॥ अयं च निर्ममे धर्म-
स्तथा श्राम्जन्मानि त्वया । निःशेषभुवनोर्जस्वी, यथेदानीमजायथाः ॥ २२० ॥ इदं च जगदाधाय, दोस्तम्भैरकुतोभयम् । भवि-
ष्यसि भवेऽत्रैव, मोक्षलक्ष्मीस्वयंवरः ॥ २२१ ॥ इत्याकर्ण्य गिरं कर्ण-कीर्णपीयूषविप्रुषम् । आनन्दाम्भोधिनिर्मग्न-मन्तरात्मान-
मुद्वहन् ॥ २२२ ॥ मुनिमानस्य तं मौलि-लालिताङ्गिसरोरुहः (हम्) । विमानेन ततः पार्थः, प्रतस्थे मरुतां पथा ॥ २२३ ॥
(युग्मम्) शिवधीदत्तसंकेतैः, संमेतप्रभृतिष्वसौ । तीर्थेष्ववन्दत ध्वस्त-समस्तवृजिनाञ्जिनान् ॥ २२४ ॥

अतीत्य तीर्थसेवाभिः, सोऽथ द्वादशहायनीम् । प्रत्यचालीचिरोत्कण्ठा-विहस्तो हस्तिनापुरम् ॥ २२५ ॥ पृथुकीर्तिः
पृथासूनु-र्गञ्जन् गगनवर्त्मना । आक्रन्दमिभ्रमश्रौषी-दधस्तात्तुमुलध्वनिम् ॥ २२६ ॥ स वीरः सपदि प्रैषीत्, तदानुपदिक्तीं

१ सादः-त्वेदः । २ अन्तःपुररक्षकः । ३ धर्मकुल्यानाम् । ४ 'संकेत-संमेत' इति एकप्रतिपाठः माधुः । ५ वृजिनं नःम्यम् ।

भीषण्डव-
परित्रम् ॥
सर्गः ५ ॥
॥ ७६ ॥

दशम् । ईक्षांचके च शोकाते-लोकसंकुलितं वनम् ॥ २२७ ॥ खेचरं केसरं नाम, तस्योदन्तं स वेदितुम् । प्राहिणोत् करुणा-
वेक्षम्, गत्वाऽभ्येत्य च सोऽभ्यधात् ॥ २२८ ॥

हिरण्यपुरमित्यस्ति, पुरमिन्द्रपुरोपसम् । स्वामिस्तस्मिन्नरिग्राम-गदो हेमाङ्गदो नृपः ॥ २२९ ॥ प्रेयसी तस्य निःशे-
ष-सतीसीमन्तमौक्तिकम् । देहद्युतिजितस्वर्ण-प्रभासंपत् प्रभावनी ॥ २३० ॥ तामद्य यामिनीशेषे, चन्द्रशालाऽधिशायिनीम् ।
कैलविङ्कीमिव श्येनः, कोऽप्यकस्मादपाहस्त ॥ २३१ ॥ आर्यपुत्रार्यपुत्रेति, तदीयकरुणध्वनिः । समं हृदयशोकेन, राजानम-
जजागरत् ॥ २३२ ॥ भुकुट्टीभीषणः कर्षन्, कृपाणमकृपाणयः । दधाने भुजतशौर ! निम निष्टेति विभ्रुवन् ॥ २३३ ॥ अपश्यंश्च
पुरः किञ्चि-द्भावित्वा कियतीं भुवम् । फालच्युत इव द्वीपी, तस्थौ दोःस्थाम निर्वदन् ॥ २३४ ॥ ततो रिपुमपाकर्तुं, प्रत्याहर्तुं
च बल्लभाम् । तेन संवर्मयांचके, चक्रं शक्रसमश्रिया ॥ २३५ ॥ ततः कुतोऽप्यविज्ञात-दयितादस्युपेद्वतिः । किंकर्तव्यविमूढात्मा,
स तस्थौ पृथिवीपतिः ॥ २३६ ॥ स्त्रीजातिलेहसंक्रान्त-दुःखेवाथ निशीथिनी । जगाम तां धराधीश-प्रेयसीमनुधाविता ॥ २३७ ॥
तत्प्राज राजलोकस्य, हृदयेष्विव सर्वतः । संक्रान्तः क्षणदाध्वान्तो, रोदसीकन्दरोदरम् ॥ २३८ ॥ प्रियापहारिणं हन्तु-मुद्य-
तस्य महीपतेः । प्रैतिग्रहमिवाधातु-मधावत पतिस्त्वयाम् ॥ २३९ ॥ तस्याः शिथिलधम्मिल्ल-माल्यश्रेणिं निपेतुषीम् ।
करैरदर्शयन् भास्वान्, कृपयेवावनीपतेः ॥ २४० ॥ चचाल पृथिवीपाल-स्तया कुसुमलेखया । दर्शिताध्वा चमूध्वानै-र्महू

१ शत्रुसमूहे व्याधिरूपः । २ चटकाम् । ३ 'निर्विदन्'-निन्दन् इत्येकप्रतिपाठः साधुः । ४ पद्धतिः-मार्गः । ५ स्वीकारं-
साहाय्यमिति यावत् ।

अर्जुनस्य
हस्तिनापुरे
गमनम् ।
मार्गे खेच-
रस्य मी-
लनम् ॥

॥ ७६ ॥

कुक्षिमरिर्दिशाम् ॥ २४१ ॥ इयतीं ब्रुवमायातः, स पुष्पश्रेणिमाश्रयन् । अभाग्यस्य निषिञ्चीवत्, तस्यादृश्याऽत्र साऽप्यभूत् ॥ २४२ ॥ तस्मिन्नस्तोकशोकार्ति-विह्वले विफलक्रियम् । कान्दिशीकं ततोऽनीकं, भ्राम्यतीदमितस्ततः ॥ २४३ ॥

सुदुःश्रवास्तुपश्रुत्य, केसरस्येति मारतीम् । कपिकेतुः किमप्यन्त-श्चिन्तयन्निदमब्रवीत् ॥ २४४ ॥ हिरण्यपुरभूपाल-
हेमाङ्गदसधर्मिणी । प्रभावती न खल्वेषा, मणिचूडस्य सोदरा ॥ २४५ ॥ हन्त स्वसा ममैवेय-मपरा वाऽस्तु साऽपि
मे । कृपालोर्ननु सोदर्या, वार्या व्यसनवारिधेः ॥ २४६ ॥ तद्याहि ब्रूहि राजानं, मा स्म स्वेदं वृथा कृथाः । अर्जुनः
पाण्डवेयोऽयमाहर्ता तव गेहिनीम् ॥ २४७ ॥ जानीहि हत एवाय-मिदानीमहितस्तव । तिग्मद्युतेः परित्रस्त-स्तमःस्तोमः
क लीयते ? ॥ २४८ ॥ क्षणं तद्भवताऽत्रैव, स्थेयमव्यवसायिना । इत्युदीर्य पुनर्जिष्णुः, प्रेषयामास केसरम् ॥ २४९ ॥ सोऽपि
प्रियावियोगार्ति-प्रतप्ताय महीभुजे । कथयित्वा यथाऽऽदिष्ट-मुपाजुनमुपागमत् ॥ २५० ॥ किंवदन्तीं प्रभावत्याः, सर्वा
संविद्यं विद्यया । व्योमाध्वना दद्यावेऽथ, क्रोधाष्मातः कपिध्वजः ॥ २५१ ॥ धनुर्धरैकधौरेये, विद्याविस्फूर्जितोजिते ।
प्रियोपलम्भं संभाव्य, जिष्णौ नाग्रेऽगमन्नुपः ॥ २५२ ॥

अथ केऽप्यग्रकान्तारे, गत्वा हृदयपीडया । भूवल्लभमभाषन्त, प्रत्यागत्य तुरङ्गिणः ॥ २५३ ॥ दिष्ट्या त्वं वर्धसे देव,
अगित्यागम्यतां पुरः । अस्ति प्रभावती देवी, कुर्वाणा कुसुमोषयम् ॥ २५४ ॥ संपन्नहृदयाश्वासः, सोऽथ त्वरितमभ्यगात् ।
मनोमीष्टे हि नेदिष्टे, को न धावति वस्तुनि ? ॥ २५५ ॥ पुरः प्रभावतीं देवी-मपश्यत् काश्यपीधवः । परं चानन्दसंदोहं,

मीपाण्डव-
चरित्रम् ॥
सर्गः ५ ॥
॥ ७७ ॥

गाहते स्मान्तरात्मना ॥ २५६ ॥ प्रेस्तौति प्रणयालापं, यावदभ्येत्य भूपतिः । अकस्माद्दशकस्ता-मदशतावदुत्कणः
॥ २५७ ॥ आर्यपुत्रार्थपुत्राहं, दष्टः दुष्टात्मनाऽहिना । इति प्रलापवाचाला, बाला मूर्च्छालितामगात् ॥ २५८ ॥ ततः क्षिति-
पतिः क्षोमा-दवधीरितधीरिमा । कन्दन् विषागदंकारा-अवादाह्लास्त विह्वलः ॥ २५९ ॥ यावत् किञ्चिदुपक्रान्तं, प्रचण्डैराहि-
तुष्टिकैः । तावत् तेषामचैतन्यं, पश्यतामेव साऽभ्यगात् ॥ २६० ॥ क्षणप्रीतस्य राज्ञोऽथ, शोकः शतगुणोऽभवत् । कृतवि-
प्यातदीपस्य, तमो हि बहुलायते ॥ २६१ ॥ ततो विस्रस्तधम्मिल्लः, क्षिप्रक्षौमो लुठद्भुजः । निमीलिताक्षो मूर्च्छालः,
स्मापालः स्मातलेऽपतत् ॥ २६२ ॥ अथ द्विगुणशोकस्य, कोकस्येव दिनात्यये । लोकस्य दूरमुत्तस्थु-राक्रन्दध्वनयोऽधिकाः
॥ २६३ ॥ वीजितः परिवारेण, वनान्तकदलीदलैः । कथंचित् कलथामास, चैतन्यमवनीपतिः ॥ २६४ ॥ ततः प्रियतमां
प्रीत्या, कुर्वन्नुत्सङ्गसङ्गिनीम् । रोदयन्नटवीसस्वान्, विललापेति भूपतिः ॥ २६५ ॥

इन्त ! हेमाङ्गदे घातः !, कुतोऽपि कुपितोऽसि चेत् । ततः प्रथममस्यैव, प्राणान् हरसि किं न हि ? ॥ २६६ ॥ प्राणेश्व-
र्यमिष्टुष्यां वा, सत्यां हर्तुमनीश्वरः । मन्ये पूर्वं तदेतस्या, जीवितव्यमपाहरः ॥ २६७ ॥ देवि ! बुध्यस्व बुध्यस्व, दीनो
जल्पत्ययं जनः । किंकरं न कदाचिन्म्यां, स्वमवज्ञातपूर्विणी ॥ २६८ ॥ कोपश्चेत् कोऽपि ते किञ्चि-न्न स्वमांगः स्मराम्यहम् ।
पुरावधीरितश्चास्मि, नापराधशतैरपि ॥ २६९ ॥ किं नाम तदकाण्डेऽपि, न पश्यामि दृष्ट्वाऽपि माम् । आसतां भवदुदाम-ग्रेम-
पल्लविता गिरः ॥ २७० ॥ परं निरनुरोधाऽसि, मयि त्वं न कदाचन । किं त्वेतत्ते हरत् प्राणान्, देवमेवापराध्यति ॥ २७१ ॥

१ 'प्रीणाति प्रणयालापैः' इत्येकप्रतिपाठः । २ 'प्रथममस्या मे' प्रत्यन्तरपाठोऽपि साधुः । ३ अपराधम् । ४ अननुकूला ।

अर्जुनेन
कृता
प्रभावती-
शुद्धिः ॥

॥ ७७ ॥

ममाप्यमीभिः किं प्राणै-स्त्वद्वियोगमलीमसैः ? । वैरेङ्गिको मृगाङ्कोऽपि, कौमुदीरेचितः सताम् ॥ २७२ ॥ भूपालमतिवाचाल-
मित्यादिपरिदेवितैः । काममुद्यच्छमानं च, जीवितान्ताय कर्मणे ॥ २७३ ॥ पौरामात्यादयः पाद-पीठाऽऽलुठितमौलयः ।
गुहः प्रसादयामासुः, साश्रुनंत्रममृत्यवे ॥ २७४ ॥ (युग्मम्)

ततो विदन्निदं भूमि-विडौजस्त्वं विडम्बनाम् । जानञ्जीवितमप्येत-दापदं च पदे पदे ॥ २७५ ॥ प्रेयसीविप्रयोगार्तः,
प्रकाममवमन्य तान् । चितामाश्रयामास, मेदिनीपतिरात्मने ॥ २७६ ॥ युग्मम् ॥ ततः पत्ताकिनीलोकः, समस्तोऽपि पृथक्
पृथक् । निर्ममेऽनुमहीपालं, देहत्यागोचिताश्रिताः ॥ २७७ ॥ अर्धमुत्क्षिप्य घर्माशो-रर्थिभ्योऽर्थं वितीर्य च । प्रदक्षिणयति
स्मार्गिन, चित्यंमौचित्यविभृपः ॥ २७८ ॥ चितामध्यं ततो लोके, हाकारमुखरानने । प्रियामुत्सङ्गमारोप्य, विशति स्म विशां-
पतिः ॥ २७९ ॥ अपरोऽपि महीपाल-प्रसादविवशाश्रयः । अन्तश्चितं चमूलोकः, प्रवेष्टुमुपचक्रमे ॥ २८० ॥ चित्तासप्तार्चिषि
ज्वाला, यावद्भूपस्य नोदगुः । तावत् सह प्रभावत्या, पार्श्वोऽभ्यागान्मोऽध्वना ॥ २८१ ॥ विभ्राणं नवसंवर्त-पुष्करावर्त-
विभ्रमम् । व्याप्तान्तरिक्षमद्राक्षी-द्रुमस्तोमं कपिध्वजः ॥ २८२ ॥ शुश्राव दुःश्रवाः सैन्य-लोकाक्रन्दगिरोऽर्जुनः । विश्राण-
यन्तीरश्रूणि, वनान्तर्वयसामपि ॥ २८३ ॥ स्वकीयैरिव विध्याय-मानाः शोकाश्रुवारिभिः । धूमायमानाः सोऽपश्यत्, कोटिशो
रचिताश्रिताः ॥ २८४ ॥ समग्रश्रुजलोत्पीडैः, कश्चिदर्पाञ्जलि जनः । रवेरुदस्यन्नुत्पश्यः, फाल्गुनेन विलोकितः ॥ २८५ ॥

१ विरागवान्-कान्तिरहित इत्यर्थः । २ ज्योत्स्नारहितः । ३ पौरामात्यादीन् । ४ सेनाजनः । ५ चितासंबन्धिनं वर्गं ।
६ चितान्मौ । ७ वनमध्यपक्षिणाम् ।

भीषाण्डव-
परिग्रहम् ॥
सर्गः ५ ॥
॥ ७८ ॥

जानन् जलमिव ज्वालां, चितावहिं कियानपि । लोकः प्रदक्षिणीकुर्वन्, वीक्षितः सितवाजिना ॥ २८६ ॥ देवि ! तीर्णासि चेत्
कुच्छा-दपहारमहोदधिम् । किमिदानीं दशेयं ते ? विधेरुह वामता ॥ २८७ ॥ स्वर्लोकपथिकीं देवि !, राजापि त्वामनुव्रजन् ।
आनृप्यामिच्छन्ति प्रीतिः, का कथा मादृशां पुनः ? ॥ २८८ ॥ देवि ! त्वद्विरहे प्राणाः, क्षणं न स्थातुमीशते । ततस्तवैव
सार्धेन, प्रार्थयन्ते त्रिविष्टपम् ॥ २८९ ॥ एतावतो जनस्यास्य, प्राणान् हर्तुमनाः समम् । कोऽप्यहिच्छन्ना मन्ये, देवो
दैत्योऽथवाऽजगतः ॥ २९० ॥ निश्चयेति परीवार-परिदेवितभारतीम् । कौन्तेयस्याभवत् कामं, द्विधेव हृदयं तदा ॥ २९१ ॥
तदुद्दीक्ष्य क्षणान्मर्म-च्छेदमूर्च्छालिमानसा । इत्यचिन्तयदुद्धूत-दुःखभारा प्रभावती ॥ २९२ ॥ हा विधे ! विदधे किं
नु, भवतेयं प्रभावती ? । विहिताऽपीयतः किं वा, कृता दुःखस्य भाजनम् ? ॥ २९३ ॥ प्रतारितस्तया दुष्ट-विधया तस्य
पाप्मनः । कृतज्ञो मत्कुते प्राणान्, प्रियस्तत्याज मे ध्रुवम् ॥ २९४ ॥ तमनु प्रस्थिता नूनं, सर्वेऽप्येतेऽनुजीविनः । शोपिते
हि न पाथोधौ, जीवन्ति जलजन्तवः ॥ २९५ ॥ तन्मे प्राणेश्वरः प्राप्तः, किञ्चिदत्योहितं यदि । मङ्गु मोक्षयति तन्नूनं,
प्रभावत्यपि जीवितम् ॥ २९६ ॥ विकल्पानिति कुर्वन्त्यां, तस्यां पर्यश्रुचक्षुषि । विशदाश्वोऽपि निश्चामान्, विमुञ्च-
त्यचिन्तयत् ॥ २९७ ॥ समाफलित एवाय-मुपकारमहीरुहः । हा ! किमुन्मूलयाचक्रे हतेन विधिदन्तिना ? ॥ २९८ ॥
बभूव भूपतेः किञ्चि-द्यदि तावदमङ्गलम् । तदसावप्यमृन्मुञ्चेत्, सत्यो हि दयितानुगाः ॥ २९९ ॥ विपत्तिर्दक्षिणाऽनेन,
भगिन्या भगिनीपतेः । तल्लीवितेन किं नाम, फाल्गुनोऽपि करिष्यति ? ॥ ३०० ॥ एवमालोचयन्नुच्चै-रन्तः श्वेतहयो

१ अपहार एव महासमुद्रस्तम् । २ प्राणत्यागरूपमनर्थम् । ३ 'विपत्तिर्दक्षिणाऽनेन' प्रतित्रयपाठः ।

प्रभावती-
विरहे
तत्पतेः
हेमाङ्गद-
स्यावस्था ॥

॥ ७८ ॥

ययौ । तत्कालज्वालितोदधि-महीपतिचितान्तिकम् ॥ ३०१ ॥ मन्त्रपूतैः प्रभावत्याः, पाणिसंस्पर्शपावितैः । भूमिभर्तु-
श्रिताऽम्भोभिः, सिषिचे सन्वयसाधिना ॥ ३०२ ॥ राजलोकस्य सर्वस्य, तत्क्षणोत्थितहेतयः । तेन व्योमचरैरन्याः,
सेचयांचक्रिरे चिताः ॥ ३०३ ॥ प्रभावत्याश्च जिष्णोश्च, साकं शोकहविर्भुजा । ततः प्रशान्तिं तत्काल-माललम्बे
हुताशनः ॥ ३०४ ॥ विमुक्तस्फारफेत्कारा, तदोत्सङ्गान्महीपतेः । पलायामास वेगेन, सा प्रपञ्चप्रभावती ॥ ३०५ ॥

ततो विश्वंभराभर्ता, विस्मयस्मेरलोचनः । निर्जगाम चितामध्यात्, प्रेयसीविरहादिव ॥ ३०६ ॥ वियोगार्तिमनु प्राप्तः,
शोक एव परासुताम् । न तु प्रभावती देवी, न चान्यः कोऽपि तामनु ॥ ३०७ ॥ प्रमोदाविष्टया, दृष्ट्वा भूयः (पः) संभाज्य
बल्लभाम् । पीयूषहृदनिर्मम-मिवात्मानमभ्यन्यत ॥ ३०८ ॥ केसरश्च पुरोभूय, भूमिवल्लभमभ्यधात् । अर्जुनः पाण्डुपुत्रोऽय-
मानिनाय तव प्रियाम् ॥ ३०९ ॥ ततः स सहसाऽभ्येत्य, बीभत्सुमभिष्वजे । तदीयाङ्गपरिष्वङ्गैः, स्वमङ्गं पावयन्निव
॥ ३१० ॥ वृत्तान्तेन ततस्तेन, प्रेङ्खोलितमनास्तदा । किमेतदिति बीभत्सु-मन्वयुङ्क्त महीपतिः ॥ ३११ ॥ अथास्मै
कथयामास, पाथदिशेन केसरः । वदेयुरवैदानं हि, सन्तो नात्मीयमात्मना ॥ ३१२ ॥

तदानीं त्वामवस्थाप्य, राजजिष्णोर्निदेशतः । पुनस्त्वरितमेतस्य, पादान्तिकमुपागमम् ॥ ३१३ ॥ विमानरत्नमारूढो,
मनसोऽप्यधिकत्वरम् । किरीटी हेमकूटाख्यं, क्षणादद्रीन्द्रमासदत् ॥ ३१४ ॥ तत्रैकच्छत्रसाम्राज्य-समर्पतिमिरे क्वचित् ।
बुधलक्षपरिक्षिप्ते, प्रध्वनः कन्दरेऽविशत् ॥ ३१५ ॥ मर्त्यकीटेन ते देवि !, कृतसर्वाङ्गसङ्गतेः । मां विधाय घवं धातु-रद्य

१ हेतिः-अग्निशिखा । २ अर्जुनेन । ३ पराक्रमम् ।

श्रीपाण्डव-
परित्रम् ॥
सर्गः ५ ॥
॥ ७९ ॥

पाप्मां विलुप्यताम् ॥ ३१६ ॥ देवि ! विद्याधरीपाणि-पल्लवोद्धतचामरम् । वैडूर्यपुरमाग्राज्य-मुपमोक्तुं प्रसीद मे ॥ ३१७ ॥
सद्यः कन्दलिते विद्या-धैमवेन नवै नवै । आसादपर्वतोद्याने, देवि ! क्रीड मया सह ॥ ३१८ ॥ देवि ! हित्वा प्रंतीपत्वं,
द्वीपशैलाननेकशः । व्योमयानेन वीक्षस्व, मदुत्सङ्गैकसङ्गिनी ॥ ३१९ ॥ इति प्रभावतीं तत्र, मेघनादः प्रसादयन् ।
ददृशे खेचरो वैरि-केतुना कपिकेतुना ॥ ३२० ॥ (पञ्चभिः कुलकम्)

आः पाप ! चापलं मुञ्च, जीवितं विजहासि किम् ? । मम पत्न्युः पुरो हन्त !, पुरुहूतोऽपि कातरः ॥ ३२१ ॥ मत्कान्तराज्ये
स्वाराज्य-गर्वसर्वकवे सति । स्तुनेर्विद्याधरादीनां, न यदं राज्यसंपदः ॥ ३२२ ॥ नानाश्रयमयद्वीप-शैलालोकनकौतुकम् ।
चिरायुर्मणिचूडो मे, सोदरः पूरयिष्यति ॥ ३२३ ॥ निद्राणे मन्त्रिणे चौर !, सामहार्षीस्त्वमक्षतः । मृगारौ जागरुके हि, का
मृगस्य प्रभूष्णता ? ॥ ३२४ ॥ पारदारिक ! चेत् पाणिं, मदङ्गे लगयिष्यसि । तेनैव पाप्मना मङ्गु, भस्ममात्त्वं भविष्यसि
॥ ३२५ ॥ सिद्धविद्यः स चेद्विद्या-न्मद्वन्धुप्रियवान्धवः । पार्थः कथां कुतोऽप्येनां, ततस्त्वमसि किं क्वचित् ? ॥ ३२६ ॥ विद्या-
धरं तमित्यादि, विब्रुवाणां प्रभावतीम् । निध्याय मुदमध्यात्मं, स्फारयामास कालगुनः ॥ ३२७ ॥ (सप्तभिः कुलकम्)
कोऽयं हेमाङ्गदो नाम ? , कः सोऽपि कपिकेतनः ? । मणिचूडोऽपि कस्तन्वि !, तन्वाने मयि धन्विताम् ? ॥ ३२८ ॥ स्वयं
दीर्घाक्षि ! दास्याय, जनोऽयमनुमन्यताम् । पठन् हठकठोरत्वं, पुनः केन निपेत्स्यते ? ॥ ३२९ ॥ इत्यादिभिर्वचोभिस्तं, भीष-
यन्तं प्रभावतीम् । जगाद जगतां सौद-हरः श्वेतहरिः क्रुधा ॥ ३३० ॥ (त्रिभिर्विशेषकम्) दूरतो भव रे विद्या-धरस-

१ पापम् । २ प्रतिकूलताम् । ३ सामर्थ्यम् । ४ 'पुरः' प्रतित्रयपाठः । ५ दुःसहरः ।

केसरेण
कथितो-
र्जुनस्य
पराक्रमः ॥

॥ ७९ ॥

न्तानपांसन ! । मैतां पतिव्रतां स्वास-पवनैरपवित्रय ॥ ३३१ ॥ पतिव्रतामयं ज्योति-रिमामपहरिष्यतः । वपुस्तव क्षणादेव,
किं बभूव न भस्मसात् ? ॥ ३३२ ॥ बन्धुः पतिर्वा यद्यस्याः गणितौ नावलेपतः । त्वयाऽन्तश्चिन्तिताः किं न, फाल्गुनस्यापि
बाहवः ? ॥ ३३३ ॥ सतीचिन्ताभणेरस्या-स्तनुसंस्पर्शपाप्मनः । प्रायश्चित्तं विधाता ते, क्षणात् कौक्षेयको मम ॥ ३३४ ॥

तदा प्रमोदकल्लोलै-राकुलीकृतमानसा । इत्यन्तश्चिन्तयामास, फुल्लचक्षुः प्रभावती ॥ ३३५ ॥ चेतस्त्वं वर्धसे दिष्ट्या,
मम भ्रातुः प्रियः सुहृत् । कुतोऽप्यत्र वताऽऽयातः, स एवायं धनंजयः ॥ ३३६ ॥ प्रभावोऽस्ति प्रभावत्याः, सत्यं सुकृत-
संपदः । सतीव्रतसरःसेतुः, कपिकेतुर्यदागमत् ॥ ३३७ ॥ सरलैकस्वभावोऽयं, मा स्म मायाविनाऽप्नुना । खेचरेण रणे
शान्तं, यद्वा नन्वेष फाल्गुनः ॥ ३३८ ॥ सर्वाः संभूय बीभत्सो-र्भवत्यः कुलदेवताः । शरीरमधितिष्ठन्तु, यथा स्याद्विजयी
युधि ॥ ३३९ ॥ पतिव्रताव्रतस्यास्य, कोऽपि मे महिमाऽस्ति चेत् । किरीटिना दुरात्माऽयं, जीयतां तन्नभश्चरः ॥ ३४० ॥
अस्याममूढशानल्प-विकल्पाकुलचेतसि । उवाच विजयो वाचं, खेचरापसदं पुनः ॥ ३४१ ॥

गृहाण रे क्षणात् पाणौ, किमप्यायुधमात्मनः । स्वहोऽयं दुष्ट ! ते रुष्ट-स्तदेष न भविष्यसि ॥ ३४२ ॥ ऊचे च
फाल्गुनं बल्लु, स बल्लगन् समराङ्गणे । रे ! मनुष्यकृमे ! नश्य, किम् रोदयसि प्रियाम् ? ॥ ३४३ ॥ विद्याधरवधूवर्ग-वैध-
व्यव्रतदीक्षिता । कष्टं कृपाणसृष्टिर्मे, पतन्ती त्रपते त्वयि ॥ ३४४ ॥ बालां को नाम मत्पाणे-रेतामाच्छेतुमिच्छति ? । को हि
कण्ठीरवाक्रान्तां, मृगीमाक्रष्टुमीश्वरः ? ॥ ३४५ ॥ ममामर्षदुताशेऽस्मि-आहुतीयन्मुखा ततः । कथं मनुष्यलोकस्य, कौतु-

भीषाण्डव
चरित्रम् ॥
सर्गः ५ ॥
॥ ८० ॥

159

कान्यपनेष्यसि ? ॥ ३४६ ॥ इत्युदीरयति स्वैरं, तस्मिन् वक्ति स्म पाण्डवः । रे ! न शौण्डीरिमा वाचि, भुजेष्वेवावतिष्ठते
॥ ३४७ ॥ किं तु दुर्दान्तवृत्तीनां, शासनाय भवादृशम् । उद्यता अपि नो पूर्व, प्रहरन्ति कुरुद्रहाः ॥ ३४८ ॥ ततः स्थेमान-
मानीय, मानसं साध्वसाकुलम् । निपातयतु निस्त्रिंशं, नृशंस ! प्रथमं भवान् ॥ ३४९ ॥ इत्याक्षेपगिरा सोऽपि, दूरोजागरपौरुषः ।
अपकोशमसिं कृत्वा, प्रजहार कपिध्वजम् ॥ ३५० ॥ तेन गाढप्रहारेण, दक्षिणेर्मा धनंजयः । तमूर्जितभुजं दृष्ट्वा, कष्टजय-
ममन्यत ॥ ३५१ ॥ ततः कपिध्वजो धौत-धारेण तरवारिणा । बाह्वोः सर्वाभिमारेण, तं हन्तुमुदतिष्ठत ॥ ३५२ ॥ निहतः
स तथा शत्रुः, स्कन्धकोटी किरीटिना । यथा पपात मृच्छालिः, शुष्कतालुर्भुवस्तले ॥ ३५३ ॥ चेलान्ततालवृन्तेन, तमुपानीय
चेतयत् । सुग्रीः सर्वैर्दृष्टागच्छ-सम्पदत धनंजयः ॥ ३५४ ॥ हहो ! विद्याधराधीश !, दूरमालम्ब्य दोर्वलम् । पुनः प्रहर निःशङ्कं,
मा कलङ्कय पौरुषम् ॥ ३५५ ॥ इत्यवष्टम्भसंरम्भं, विभाव्य भयभङ्गुरः । विहाय सहसा खड्ग-मानमत् खेचरोऽर्जुनम् ॥ ३५६ ॥
नीचैरुचे च तं वीर !, व्यलीकं क्षम्यतामिदम् । भूर्भुवःस्वस्त्रयीलोक-प्राणशौण्डा हि पाण्डवाः ॥ ३५७ ॥ शौण्डीरचूडारत्नेन,
परस्त्रीप्रियबन्धुना । सर्वथैव त्वया नाथ !, विजिग्येऽहमनीदृशः ॥ ३५८ ॥ चारणेभ्यो भुजस्तम्भ-स्फूर्तयस्ते मुहुः श्रुताः ।
खलीकृतोऽसि विश्वेश !, साक्षात्कर्तुं मयाऽद्य ताः ॥ ३५९ ॥ परं बद्धरणारम्भ-संरम्भे हरिणद्विपि । न द्विपेन्द्रोऽप्यलं स्थातुं,
का कथा हरिणस्य तु ? ॥ ३६० ॥ धर्म-न्याय-सदाचार-परोपकृतयस्तव । सहायास्तत्त्वया वीर !, जगजितमहं तु कः ? ॥ ३६१ ॥
किं चोपकृतमप्यस्या-मिदं भावि तैवाफलम् । यदि पृथ्वाङ्मने देव !, संप्रत्येव न धावसि ॥ ३६२ ॥ मुक्ताऽस्ति मार्गकान्तारे,

१ पराक्रमः । २ भयाकुलम् । (३ दक्षिणे हिर्मं व्रणमस्येति ।) ४ अपराधः । ५ 'तथा' 'तमा' इति प्रत्यन्तरपाठौ न सम्यक् ।

केसरेण
कथितो-
ऽर्जुनस्य
पराक्रमः

॥ ८० ॥

माया मेधाविना मया । विद्या प्रभावतीरूप-धारिणी यत् प्रतारिणी ॥३६३॥ सर्वोऽप्यनुपदी लोक-स्तथा हन्त प्रतारितः ।
 विनश्यति क्षणादेव, छद्मना को न वञ्चयते ? ॥ ३६४ ॥ तदुपादाय दीर्घाक्षी-मेतां गत्वा च सत्वरम् । भ्रातस्त्रायस्व
 विश्वस्थ, जन्तुजातस्य जीवितम् ॥३६५॥ अहं तु गन्तुमिच्छामि, भावन्न ! त्वदनुज्ञया । नातः परं तवाप्यस्मि, मुखं दर्श-
 यितुं क्षमः ॥३६६॥ ततो विसृज्य तं प्रीत्या, प्रणिपत्य प्रभावतीम् । यानमारोप्य च स्वैरं, दधावे श्वेतसैन्यवः ॥३६७॥
 भवत्प्राणपरित्यागा-सङ्कातरलिताशयः । देवस्त्व (व ! त्व) रितमेवाय-मुद्देशमिममागमत् ॥ ३६८ ॥ कपिध्वज-प्रभाव-
 त्यो-र्दृष्टैतत्तव वैशंसम् । भूपाल ! यदभूदुःखं, जानीतस्तदिमौ परम् ॥३६९॥ नश्यति स्म ततो देवी-पाणिपूताभ्युसेकतः ।
 विध्यातायाश्चितायास्ते, सेयं विद्या प्रतारिणी ॥ ३७० ॥

परप्रमोदसंभार-संभूतपुलकाङ्कुरः । ततो हेमाङ्गदो राज्ञा, व्याजहार कपिध्वजम् ॥ ३७१ ॥ शङ्के परोपकाराय,
 सृष्टिर्भुवि भवादृशाम् । “निर्माणं हि सहस्रांशो-र्जगदालोकहेतवे” ॥३७२॥ वीरोत्तम ! त्वया देवी-मिमामाहरताऽधुना ।
 इयतो जन्तुजातस्य, संहारः परिरक्षितः ॥ ३७३ ॥ कोटिशः श्रुतमद्वैतं, त्वद्भुजस्तम्भवैभवम् । साक्षात्कृतमिदानीं तु, दैवादेव-
 मिदं मया ॥ ३७४ ॥ वस्तु नास्त्येव तद्येन, तव स्यात् प्रत्युपक्रिया । जनोऽयमनुमन्तव्यः, किंस्त्वाय केवलम् ॥३७५॥
 इति व्याहृत्य भूपेन, प्रथयेण गरीयसा । अनुनीय तदा निन्ये, हिरण्यपुरमर्जुनः ॥ ३७६ ॥ उत्सवैकमयं स्मेर-दानन्द-
 लहरीमयम् । सर्वसंपन्नमयं स्वर्ग-सर्वाङ्गीणकलामयम् ॥३७७॥ प्रत्याहर्ता प्रभावत्या, वतायमयमर्जुनः । इति निर्दिश्यमानो-

भीषणव-
चरित्रम् ॥
सर्गः ५ ॥
॥ ८१ ॥

ऽसौ, लोकैः प्रीत्याऽविशत् पुरम् ॥३७८॥ (धुरमम्) राज्ञा च राजपत्न्या च, राजवेङ्गमन्यनुद्रुतः । निवेश विक्रम-श्रीभ्यां, मूर्ति-
मन्थामिवार्जुनः ॥३७९॥ तत्र मिहामने हेमे, निवेश्य विवशो मुदा । जगाद पार्थिवः पार्थ-मिन्धं विनयवामनः ॥ ३८० ॥
प्रीतिक्रीतानिमान् प्राणान्, भुजक्रीतीरिमाः श्रियः । गुणक्रीतमिदं राज्यं, कृतार्थं यथारुचि ॥ ३८१ ॥ पार्थोऽब्रवीदसामा-
न्य-सौजन्यस्वजने त्वयि । स्वर्गाधिपत्यमप्येत-न्ममैव किमिवापरम् ? ॥ ३८२ ॥

प्रौढप्रणयमन्योऽन्य-मित्युल्लाषवतोस्तयोः । क्षणेन मणिचूडोऽपि, तत्र व्योमाध्वनाऽऽममत् ॥ ३८३ ॥ प्रणिपत्य
यथौचित्यं, तानशेषान् विशेषवित् । स खेचरपतिः पार्थ-मुवाच रचिताञ्जलिः ॥३८४॥ भगिनीहरणोद्भूतं, जयोदाहरणं तव ।
उपगीतमुपश्रुत्य, खेचरैरहमागमम् ॥३८५॥ एकैकमवदानं ते, वागीशस्यापि नेशते । गरीयस्यो गिरो वक्तुं, किं पुनर्मादृशा-
मिताः ? ॥३८६॥ वृत्ते किं तु प्रजाधरथाः, प्रत्यानयनकर्मणि । राज्यदानाधमर्णोऽहं, ब्रवीमि किमतः परम् ? ॥ ३८७ ॥
तमूचेऽथ पृथासूनु-रहो ! किमिदमुच्यते ? । आत्मन्येवात्मनः किं स्या-दुत्तमर्णाधमर्णता ? ॥३८८॥ किं च मामुल्लसत्प्रीति-
र्भगिनीयं प्रभावती । शश्वत्रैर्लोकयजैर्वाभि-राशीर्भिरभिनन्दतु ॥३८९॥ ततस्तद्भक्तिसंभार-रज्जुसंदानिताशयः । निनाय
दिवसान् पाण्डु-पुत्रस्तत्रैव कांश्चन ॥ ३९० ॥

कश्चिदप्यन्यदा पूर्व-संस्तुतो हस्तिनापुरान् । अभ्येत्य रभसोत्कालः, फाल्गुनाय व्यजिज्ञपत् ॥३९१॥ कुमार !
चारचक्रेभ्यो, निशम्य त्वामिहागतम् । स्नेहादाह्वातमह्वाय, पिता ते प्रजिघाय माम् ॥ ३९२ ॥ वार्द्धकाह्वाः क्रियाः कर्तुं,

१ पराक्रमः । २ 'आत्मनैवा' प्रत्यन्तरम् । ३ सदानितः-बद्धः ।

अर्जुनस्व
हेमाङ्गद-
नगरे
गमनम् ।
तत्र मणि-
चूडस्या-
गमनम् ॥

॥ ८१ ॥

स्वयं राज्ये तपःसुतम् । अभिषेक्तुमनाः काम-सुर्वीशस्त्वामयेक्षते ॥ ३९३ ॥ प्रतिप्रातरवश्यन्ती, कुन्ती त्वद्वदनं
 पुनः । वहत्यजस्रमस्राम्बु-जम्बालजटिले दृशौ ॥ ३९४ ॥ इत्युपश्रुत्य तद्वाच-माचान्तहृदयो ह्रदा । पित्रोः स्नेहेन वीभ-
 त्सु-र्नितरामौत्सुकायत ॥ ३९५ ॥ ततस्तमाह वीभत्सु-राद्यं शत्रुंजये जिनम् । नमस्कृत्याहमायात, एव त्वं तु पुरो
 ब्रज ॥ ३९६ ॥ इति संप्रेष्य तं शत्रुं-जयं प्रति धनंजयः । सार्धं भूखेचरेन्द्राभ्यां, चलति स्म विहायसा ॥ ३९७ ॥
 तस्मिन् परमया भक्त्या, वन्दित्वाऽऽदिजिनेश्वरम् । द्वारकामगमत् कृष्ण-दर्शनोत्कण्ठितोऽर्जुनः ॥ ३९८ ॥ प्रत्युज्जगाम गोविन्द-
 स्तमायान्तं नभोऽध्वना । नीलकण्ठ इवोत्कण्ठा-तरलो नवनीरदम् ॥ ३९९ ॥ तौ मिथः परिरेमाते, प्रत्यक्प्रागनिलाविव ।
 शरीरद्वयमुत्सृज्य, बिभ्रतावेकतामिव ॥ ४०० ॥ पीयमानं तरत्तारैः, पौरुषतरो विलोचनैः । निन्ये हरिर्निजं धाम, सपरीवार-
 मर्जुनम् ॥ ४०१ ॥ फाल्गुनाय सुराराते-रुपचारं चिकीर्षतः । स्वाराज्यमपि निजैतु-माचकाङ्ग मनस्तदा ॥ ४०२ ॥
 कृष्णोऽस्य स्वागतीचक्रे, सुभद्रां भगिनीं निजाम् । अभीष्टो ह्यतिथिः कामं, गृहसर्वस्वमर्हति ॥ ४०३ ॥ यादवीमङ्गलो-
 द्गीति-नवपीयूषतोयदः । अभून्मुदितगीर्वाण-स्तत्पाणिग्रहणोत्सवः ॥ ४०४ ॥ पाणिमोक्षविधौ जिष्णो-र्यद्यद्भ्योऽप्यदित्सत ।
 अल्पीय इति कंसारि-स्तेन तेनाप्यलज्जत ॥ ४०५ ॥ पित्रोरुत्कण्ठितोऽप्युच्चै-र्जिष्णुः कृष्णानुरोधतः । उत्सवैकमयान्
 कांश्चित् तत्रातीयाय वासरान् ॥ ४०६ ॥

कृष्णमन्येद्युरावृच्छय, समं पत्न्या सुभद्रया । हस्तिनापुरसोत्कण्ठः, प्रतप्ते कपिकेतनः ॥ ४०७ ॥ ततः स

१ जम्बालः-पङ्कः सेवालो वा । २ मयूरः ।

भीषण्डव-
चरित्रम् ॥
सर्गः ५ ॥
॥ ८२ ॥

143

खेचरानीक-विमानैस्तिरयन्नभः । चचाल मणिचूडेन, समं हेमाङ्गदेन च ॥ ४०८ ॥ विमानमनुकामीन-मध्यासीनो
विलोकयन् । सरः-सरि-भगा-राम-पुर-ग्राममयीं महीम् ॥ ४०९ ॥ खेचरेन्द्र-नरेन्द्राभ्यां, श्रिताभ्यामभितोऽन्तिके । दत्ततालं
मिथस्तास्ताः, कुर्वन् प्रमदसंकथाः ॥ ४१० ॥ पुष्यन्तं चादवीयस्त्वा-त्तापैस्तीव्रैर्विवस्वतः । शुष्यन्तं च दधत्स्वेदं, बंही-
योभिर्नभोजनैः ॥ ४११ ॥ वहन् हर्षभरोल्लुण्ठ-मुत्कण्ठतरलं मनः । आसीदत् सीददानन्दं, हस्तिनापुरमर्जुनः ॥ ४१२ ॥
(चतुर्भिः कलापकम्) धावन्तः खेचराः काम-महपूर्विकया ततः । आयान्तं पृथिवीभर्तुः, पृथास्तनुमचीकथन् ॥
४१३ ॥ शोकमानन्दतां निन्ये, मेदिनीशस्य तद्वचः । शुद्धः सिद्धरसः शुल्वं, महारजततामिव ॥ ४१४ ॥ हर्षाश्रु-
विन्दुसंदोहः, स्थाने शोकाश्रुविप्रषाम् । पृथायाः पप्रथे कृत्स्नो, ज्योत्स्नेव तमसां पदे ॥ ४१५ ॥ बभूव रभसाच्चेतः, सोद-
राणां विकस्वरम् । भास्वत्युदीयमाने हि, किमु जीवाति नाम्बुजम् ? ॥ ४१६ ॥ आदिश्य पुरि तत्काल-मुत्सवं सपरिच्छदः ।
तनूजं मनसः पथा-ञ्छूयतिः प्रत्युदव्रजत् ॥ ४१७ ॥ मेदिनीपतिमा(रा)गत्य, पुरद्वारवनावनौ । अनेदीयांसमुद्योत-संभारं भृशमै-
क्षत ॥ ४१८ ॥ मार्तण्डमण्डलैः पूर्ण-तिथैरिव मरुत्पथः । व्याप्यमानो विमानौघै-स्ततः क्षमापेन वीक्षितः ॥ ४१९ ॥
क्षणादैक्ष्यन्त सामन्त-मायूरातपवारणैः । सैन्यानि पितुरुद्यान-भ्रमं पुष्पन्ति जिष्णुना ॥ ४२० ॥ महीयोभिर्महःपुञ्जैर्मुहुर्म-
ञ्जर्यदिशः । विमानमवनम्यैक-माजिहीत महीतलम् ॥ ४२१ ॥ नरेन्द्र-खेचरेन्द्राभ्यां, ताभ्यां तस्मादनुदुतः । नितान्तमुदि-
तस्वान्तः, कपिकेतुरवातरत् ॥ ४२२ ॥ पित्रोः क्रमात् क्रमाभोज-माकुलालिकुलायितैः । भमाजावर्जयन्मौलिं, कौन्तेयः

१ इच्छानुसारि । २ ताम्रम् । ३ पूगीफलतुल्यैः ।

द्वारका
गतस्या-
र्जुनस्य
सुमद्रया
विवाहः ।
ततो ह-
स्तिनापुरे
गमनम् ॥

॥ ८२ ॥

कुन्तलोत्थयैः ॥ ४२३ ॥ उत्थाप्य रमसात्ताभ्या-मानन्दाश्रुकणोत्करैः । सिञ्च्यमानतनुः स्वैर-मालिलिङ्गे धनंजयः ॥ ४२४ ॥
तीर्थतोयाभिषेकोत्थ-पावित्र्यस्यैव काम्यया । ताभ्यां कपिध्वजो मूर्ध्नि, मुहुर्मुहुरचुम्ब्यत ॥ ४२५ ॥ समस्तजाह्नवेयादि-
गुरुवर्गे समन्ततः । प्रतिपेदे यथौचित्य-माचारः सञ्चयसाचिना ॥ ४२६ ॥ स ननाम क्रमाज्येष्ठ-बान्धवान् विश्वबान्धवः ।
श्लिष्यति स्म च सानन्दं, वन्दमानान् कनीयसः ॥ ४२७ ॥

भूपतिप्रमुखं सर्वं, ततः स्वजनमण्डलम् । आरोहयद्विमानं तद्, स्वयमप्यारोह सः ॥ ४२८ ॥ झणज्झणिति माणिक्य-
किङ्किणीमालभारिणा । मार्जनोर्जस्वलस्वर्ण-वैजयन्तीविराजिना ॥ ४२९ ॥ सौरभोदारमन्दार-कुसुमोच्चूलशालिना । अनस्य-
न्तीनया नीचै-र्गत्या तेनाथ गच्छता ॥ ४३० ॥ प्रमोदविशदैः पौर-नेत्रैर्नीराजितोऽर्जुनः । अविशदिव्यसर्वाङ्ग-शृङ्गारमधुरं
पुरम् ॥ ४३१ ॥ (त्रिभिर्विशेषकम्) विस्मयस्मेरनेत्राभिः, खेचराणामितस्ततः । विमानानि मृगाक्षीभि-र्निरीक्षांचक्रिरेत-
राम् ॥ ४३२ ॥ दध्वान् दुन्दुभिर्वाहं, हतो विद्याधरैर्दिवि । तत्संहर्षादिव क्षोणी-पीठे वैण्डैश्च ताडितः ॥ ४३३ ॥ कौकुमी-
नामपामाप्य, पांशवः संगमोत्सवम् । नालमुत्थातुमश्रीय-सुरक्षुण्णा अपि क्षितेः ॥ ४३४ ॥ राजवन्मध्वजा रेजु-र्मरुद्वेल्लित-
पल्लवाः । विद्याधरविमानानां, कुर्वन्तो गणनामिव ॥ ४३५ ॥ पश्यन्तः परितः पौर-योषितः पोषितश्रियः । हस्तिनापुरमेव द्या-
ममन्वत नभश्चराः ॥ ४३६ ॥ निध्यायन्तः सरोमाश्र्वं, मञ्चान् गगनचारिणः । विमानेषु मनश्चक्रु-रनास्थाशिथिलं मुहुः ॥ ४३७ ॥
पार्थमेकमनेकासां, पौरसारङ्गचक्षुषाम् । नेत्रपत्रैः पिबन्तीनां, युक्तं यन्माशितंभवेः ॥ ४३८ ॥ इमालोकभिया भ्रष्ट-नीविः

१ अननिन्वरया । २ 'मधुरः' प्रतिद्वयपाठः । (३ श्रुत्यैः ।) ४ तृप्तिः ।

श्रीपाण्डव
चरित्रम् ॥
सर्गः ५ ॥
॥ ८३ ॥

स्रस्तोत्तरीयका । काऽप्युच्चैर्दर्शयांचके, खेचरैः सस्मितैर्मिथः ॥ ४३९ ॥ वदनाम्भोजसौरभ्य-भ्रमद्भङ्गकुलाकुला । नर्तयन्ती
करो काचित्, खेलयामास खेचरान् ॥ ४४० ॥ पार्थालोकनलाम्पट्यात्, पणांस्तांस्तान् प्रतिश्रुतान् । गाढाश्लेषमुखान् पत्या,
काचिदस्मार्यताधिकम् ॥ ४४१ ॥ प्रतिस्थानमथ स्मृत-धूतपल्लवलोचनम् । रम्भास्तम्भपरीरम्भ-मीलत्तरणिदीधिति ॥ ४४२ ॥
प्रतिद्वारमलिन्देषु, मुदा गोत्राङ्गनाजनैः । मौक्तिकस्वस्तिकोदात्त-दत्तकुङ्कुमगोमुखम् ॥ ४४३ ॥ कक्षान्तरगवाक्षस्थ-पाञ्चाली-
लोचनैर्मुहुः । प्रत्युद्यातः शनैर्भेजे, राजमन्दिरमर्जुनः ॥ ४४४ ॥ (त्रिभिर्विशेषकम्)

सत्कृत्यवित् पुरस्कृत्य, भूपतिप्रभृतीन् गुरुन् । जगन्मानसमारुहो, विमानादवतीर्णवान् ॥ ४४५ ॥ प्रीत्या कुन्त्या कृतं
तत्त-दवतारणमङ्गलम् । प्रतिगृह्य प्रतीहारै-दूरमुत्सारितप्रजः ॥ ४४६ ॥ सर्वतः खेलदुत्ताल-बन्दिकोलाहलाकुलम् । मध्यमु-
र्वान्द्रसौधस्य, विशति स्म धनंजयः ॥ ४४७ ॥ आस्थानीपीठमास्थाय, पाण्डुश्चण्डांशुतेजसा । खेहालापैश्चिरं तस्थौ,
भक्तिनम्रेण स्रुतुना ॥ ४४८ ॥ तयोरेतानम्रताभाजोः, सुतस्य प्रियमित्रयोः । आवासौ स निजावास-देशीयावदिशन्मुदा ॥ ४४९ ॥

स्वस्थानं मेदिनीभर्तु-रादेशाद्गतयोस्तयोः । प्रणम्य प्रणयप्रह्वः, पार्थः स्वावसथं ययौ ॥ ४५० ॥ आग्रहात् प्रतिजग्राह,
तत्र दाक्षिण्यदीक्षितः । पौर-जानपदा-मात्य-सामन्तोपायनान्यसौ ॥ ४५१ ॥ हर्षसोत्कर्षमाभाष्य, विसृज्य निखिलं जनम् ।
प्रेमपल्लवितः सोऽथ, सैरंध्रीसौधमाविशत् ॥ ४५२ ॥ चेतसा प्रथमं पार्थ-मभ्युत्तस्थौ ततो दृष्ट्वा । देहेन तदनु स्वेद-रोमाञ्च-
सचिवेन सा ॥ ४५३ ॥ अनीशाऽपि भृशोन्मील-त्साध्वसा प्रतिपत्तये । कामं बहुमता जज्ञे, याज्ञसेनी किरीटिनः ॥ ४५४ ॥

१ गोमुखं-लेपः । २ निजावासतुल्यौ । ३ द्रौपदीसौधम् ।

अर्जुनस्य
हस्तिनापुरे
प्रवेशः ॥

॥ ८३ ॥

बलादातन्वतोनेत्र-प्रवर्तन-निवर्तने । पश्यन्त्यां तं रणस्तस्या-मौत्सुक्य-मप्योरभूत् ॥ ४५५ ॥ कृष्णा जिह्वा चिराद्देह-
मुपेयुषि ददौ मुदा । कटाक्षपटलव्याजा-दर्थमिन्दीवरैरिव ॥ ४५६ ॥ क्षेप्तुकाम इवात्यन्त-मन्तर्देहं कपिध्वजः । भुजोप-
पीडं प्रक्रीड-त्प्रीतिरालिङ्गति स्म ताम् ॥ ४५७ ॥ तदाश्लेषमुखास्वाद-निमीलितविलोचनः । चिरप्रवसनक्लेश-मपनिन्ये
धनंजयः ॥ ४५८ ॥ साऽपि विश्वत्रयीं मेने, तदा तत्संगमोन्यवे । सुधामयीमिवानन्द-परिस्पन्दमयीमिव ॥ ४५९ ॥ अघ्या-
सामास पल्यङ्गं, तुल्यः कुसुमधन्वना । जिष्णुरध्यासयांचक्रे, तां च प्रतिकृतिं स्तेः ॥ ४६० ॥ प्रेमवार्तास्तथा सार्धं, तास्ताः
कुर्वन् कपिध्वजः । तदमन्यत निःशेष-महोरात्रमपि क्षणम् ॥ ४६१ ॥ हेमाङ्गदश्च भूपालो, मणिचूडश्च खेचरः । चिरं
सितहयग्रीन्या, पुरे तस्मिन्नतिष्ठताम् ॥ ४६२ ॥

मेदिनीपतिरन्येद्यु-राहूय विजये रहः । विश्वस्य कुशलोदकं, वितर्कं स्वमचीकथत् ॥ ४६३ ॥ वत्स ! वीक्षस्व कर्णान्त-
पलितं करणीं जराम् । इये प्रवतयन्त्यद्य, धर्मकर्मणि मां बलान् ॥ ४६४ ॥ विषयाः सहवास्तव्याः, श्यामलैरेव कुन्तलैः ।
सितीभूतैः पुनर्धर्मैः, मरुतं हि समशीलयोः ॥ ४६५ ॥ जगम्यपि मनः कुर्व-न्नरो भोगाभिलाषुकम् । प्राकृतैरपि हस्येत, किं
पुनर्विशदाशयैः ? ॥ ४६६ ॥ धर्मपीयूषकूपस्य, पीतपूर्वी ययः पुमान् । मृत्युं मरुमिवातीत्य, याति मुक्तिपुरीं सुखम् ॥ ४६७ ॥
तन्निक्षिप्य क्षमाभारं, सर्वज्येष्ठे युधिष्ठिरे । धर्म्या एव क्रियाः कामं, कर्तुमिच्छन्ति मे मनः ॥ ४६८ ॥ ग्रहीभूतस्तथा लोको,
गुणौषैर्धर्मजन्मनः । तत्कथाभिर्यथा जज्ञे, निन्यमुज्जागरः पुरे ॥ ४६९ ॥ गुणैरस्येन्दुदौयादै-र्मनोवेशमनिवासिमिः । अर्व-

भीषाण्डव-
चरित्रम् ॥
सर्गः ५ ॥
॥ ८४ ॥

क्रय इव प्रीतिः, प्रकृतीनामदीयत ॥ ४७० ॥ गाङ्गेय-धृतराष्ट्राद्या, ज्यायांसोऽपि तपःसुते । राज्यधुर्योऽयमेवेति, सर्वे
मनसि मन्वते ॥ ४७१ ॥ अस्तु राजन्धर्ता भूमि-स्तदेतेन चिरादियम् । सर्वस्याप्यस्य लोकस्य, पूर्यन्तां च मनोरथाः
॥ ४७२ ॥ वत्स ! प्रतीक्षितोऽसि त्व-मेतावन्ति दिनानि तु । मधोरभ्युदयः श्रेयान्, विना न मलयानिलम् ॥ ४७३ ॥

उभाकर्णादमाकर्ण्य, वचः प्रीत्या महीपतेः । सव्यस्माची ततो वाच-मुवाच विनयान्विताम् ॥ ४७४ ॥ इदं तातस्य
को नाम, वचो न बहु मन्यते ? । “ कोविदः को हि कुर्वीत, मीमांसामागमोक्तिषु ? ” ॥ ४७५ ॥ श्रियंकरा च नो कस्य,
श्रीसंकान्तिस्तपःसुते ? । “ श्रयन्तीह सुधारिणि, न मुदे कस्य कौमुदी ? ” ॥ ४७६ ॥ गिरमेतां च तातस्य, यः प्रमाणयिता
न हि । मामकास्तस्य मूर्धानं, सहिष्यन्ते न मायकाः ॥ ४७७ ॥ इत्यात्मजन्मनो वाचा, प्रीतचेनाः क्षितीश्वरः । धर्मात्मजा-
भिषेकाय, तत्कालमुपचक्रमे ॥ ४७८ ॥

कुष्णादीनवनीपालान्, दूतैराह्वययच्छुपः । दूरात् पुष्पधेयान् पुष्प-सौरभैरिव भूरुहः ॥ ४७९ ॥ निवासाः क्षमाभुजां
रेजुः, परितो हस्तिनापुरम् । सर्वतोऽपि तुषारांशु-मालिनं तावणा (का) इव ॥ ४८० ॥ तूर्यप्रणादमेदस्वि-नारीमङ्गलगीतिभिः ।
शब्दाद्वैतमयस्तस्मिन्, पुरे प्रावर्ततोत्सवः ॥ ४८१ ॥ ज्योमलक्ष्मीविनीर्माय-माणनिर्माजिनश्रियः । वैजयन्त्यो जनैस्तस्मिन्,
समृच्चिक्षिपिरे पुरे ॥ ४८२ ॥ हर्षाकुलचलचेटी-कुचसंघट्टचूर्णितः । राजवेशमभुवो हारै-श्चक्रिरे बद्धसैकताः ॥ ४८३ ॥ तोर-
णानि जनैः स्वस्व-मन्दिरेषु विकीर्णभिः । निष्पत्राश्चक्रिरे केलि-काननाव्रवणश्रियः ॥ ४८४ ॥ प्रतिमन्दिरमुत्क्षिप्त-कदलीस्त-

१ विचारणाम् । २ भ्रमरान् । ३ चन्द्रम् ।

अर्जुनसं-
मत्यापुधि-
धिरराज्या-
भिषेको-
पक्रमः ॥

॥ ८४ ॥

म्भकान्तिभिः । नगरं सन्महानील-शिलामयमिवावभौ ॥ ४८५ ॥ राजते स्म जनेर्दिन्य-नेपथ्याभरणोज्ज्वलैः । तत्पुरं सामं-
रेव द्यौ-स्वतीर्णा महीतलम् ॥ ४८६ ॥ नानाग्रामागतग्राम्य-सैन्यपाणिधमाध्वनि । अपूर्यत पुरे तस्मिन्, पौराणां नेत्रकौतुकम्
॥ ४८७ ॥ मिलिखिलभूपाल-तुरङ्गसुरखण्डितम् । अभिषेकजलप्लाव-भिषेव द्यां ययौ रजः ॥ ४८८ ॥ गान्धारी-मा-
द्रिकामुख्य-मालोक्यान्तःपुरीगणम् । रचितानेकरूपेव, मन्यते स्म शची जनैः ॥ ४८९ ॥

तपःसुताभिषेकाय, माणिक्यमयमद्भुतम् । विमानं मानवेन्द्रेण, पर्यकल्पयत शिल्पिभिः ॥ ४९० ॥ तत्र धात्रीपतिविग्रैः,
कृतनीराजनाविधिम् । वस्त्री निवेशयामास, भद्रपीठे युधिष्ठिरम् ॥ ४९१ ॥ पुरोहितं पुरस्कृत्य, मंत्रसंस्कारपावितैः । पार्थि-
वस्तीर्थपाथोभि-रभ्यषिञ्चत्तपःसुतम् ॥ ४९२ ॥ सर्वेऽप्युर्वीभृतः स्वर्ण-कलशावर्जितैस्ततः । सहर्षमभ्यषिञ्चन्त, वारिभिर्व-
र्मनन्दनम् ॥ ४९३ ॥ पतन्तः पयसामोषा-स्तस्य मूर्ध्नि विरेजिरे । प्रावृषेण्यपयोवाह-प्रमवा इव भूभृतः ॥ ४९४ ॥ चित्रं
तस्यारिभूमीभृ-दंशदाहहविर्भुजः । अभिषेकजलैर्लक्ष्मी-मगाहत महः परम् ॥ ४९५ ॥ प्रवाहः पयसां धर्म-पुत्रगात्रपवित्रितः ।
पुष्पपुरिष तत्कालं, पपात स्वःसरिजले ॥ ४९६ ॥ मूर्तेरिव यशोवीजै-र्दूर्वाङ्कुरकरम्बितैः । अवाकिरंस्तमाचार-लाजै गज्जीवलो-
चनाः ॥ ४९७ ॥ गम्भीरमधुरैस्तूर्य-निनदैरुच्छितोच्छ्रितैः । कल्याणशंसिभिः प्रीति-रजागर्भत कस्य न ? ॥ ४९८ ॥ गोत्र-
धात्रीशसंतान-स्तुतिपूतास्तपःसुतः । शुश्राव श्रवणानन्द-स्यन्दिनीर्बन्दिनां गिरः ॥ ४९९ ॥

१ सदेवा द्यौः-स्वर्ग इव । (२ अन्धकारावृते ।) पाणि धमतीति पाणिधमः । ३ अकार्यत । ४ ' तत् कामम् ' इति
पाठान्तरे तत्-गङ्गाजलं, कामं-अतीव इत्यर्थः कर्तव्यः ।

शीषाण्डव-
चरित्रम् ॥
सर्गः ५ ॥
॥ ८५ ॥

अर्थिम्यः स ददौ ताव-द्रव्यमव्याहताशयः । यावता जज्ञिरे तेऽपि, शश्वदर्थिजनार्थिनः ॥ ५०० ॥ मुञ्चन् सत्कृत्य
धाराल-वैरकृत्रात्रिपूनापि । स क्षणादकरोत् कारा-विशोधनमधियुतिः ॥ ५०१ ॥ अधर्मद्रुमसंतान-च्छेदनादभ्रमावहः । दीयते
स्म तदादेशा-दमारिपटहः पुरे ॥ ५०२ ॥ दग्धकर्पूरधूमोत्थ-नवमेघालिमालिषु । स पुरेऽकारयजैन-मन्दिरेषु महोत्सवम्
॥ ५०३ ॥ निधीशनिधिसर्वस्व-भ्रमकारीणि भूभुजाम् । मङ्गलोपायनान्यस्य, प्रविशन्ति स वेष्टमनि ॥ ५०४ ॥

ततस्तमभिषेकान्ते, कक्षान्तरनिवेशिनम् । दिव्यैः प्रसाधिकास्तैस्तै-र्नेपथ्यैरुपतस्थिरे ॥ ५०५ ॥ तास्तस्य भ्रमरश्यामा-
नयज्जिर्निविरीसताम् । केशानुद्वापयामासु-धूमैरगरुजन्मभिः ॥ ५०६ ॥ तस्य मूर्द्धनि धम्मिल्लं, मल्लिकादामगर्भितम् । मुक्ता-
बलयितोपान्तं, रचयन्ति स तास्ततः ॥ ५०७ ॥ छादितादित्यमत्यच्छं, शरदभ्रं जिगीषुभिः । चन्दनैश्च तदीयाङ्गं, व्यलिम्प-
अम्पकद्युति ॥ ५०८ ॥ शरज्ज्योत्स्नासमुच्छेक-च्छेदच्छेकतरद्युती । ताः पर्यधापयजेनं, दुकूले हंसलक्ष्मणी ॥ ५०९ ॥ उदया-
द्रिशिरश्चुम्बि-चण्डरोचिर्विडम्बनम् । कार्तस्वरकिरीटं च, तदीये मूर्द्धनि न्यधुः ॥ ५१० ॥ तथ्यगीरथदेश्याऽऽस्य-चक्रद्वयस-
नोरमे । न्यस्यन्ति स तथा तस्य, कर्णयो रत्नकुण्डले ॥ ५११ ॥ माणिक्यनिष्कमग्रीची-मामुञ्चन् हारवल्लरीम् । कण्ठे चास्य
सितां कीर्तिं, प्रतापकलितामिव ॥ ५१२ ॥

अथोत्थाय ततो वार-स्रैणचालितचामरः । मृगाङ्गमण्डलाकार-श्वेतच्छत्रविराजितः ॥ ५१३ ॥ मुदितैर्वन्दिंसंदोहै-रुदी-
स्तिजयध्वनिः । धावद्वावारिकव्रात-विहितालोकनिःस्वनः ॥ ५१४ ॥ तत्कालं फाल्गुनादेशा-न्मणिचूडेन निर्मिताम् । समां

(१ सान्द्रताम् ।) २ निष्कम्-वक्षोभूषणविशेषः ।

युधिष्ठिरस्य
राज्या-
भिषेकः ॥

॥ ८५ ॥

रत्नमयीं दिव्या-मध्यतिष्ठकुचिष्ठिरः ॥ ५१५ ॥ (त्रिभिर्विशेषकम् ।) नमःस्फटिकभित्तीनां, यस्यामविदितान्तरः । तम-
सीव करस्पर्शा-दालोकेऽप्यचलजनः ॥ ५१६ ॥ ज्वलन्माणिक्यतेजोभि-रलक्षितनतोन्नताः । यस्यामन्तःपतन्तः के, नागमञ्जन-
हास्यताम् ? ॥ ५१७ ॥ द्युतिमादृश्यदुर्लभ्य-जले नीलाश्मकुट्टिमे । दिव्या यस्यामभून्मत्त-मधुपालिर्मृणालिनी ॥ ५१८ ॥
इन्द्रनीलक्षितिर्यस्या-मर्काश्मपरिवारिता । बभौ ज्योत्स्नाभिराश्रित्य, रुद्धेव तिमिरावलिः ॥ ५१९ ॥ नानारत्नान्तरस्तम्भ-
कान्तिसंक्रान्तितो बभूवुः । यस्यां ज्योतीरसस्तम्भाः, सर्वरत्नमया इव ॥ ५२० ॥ आश्रितानेकवर्णाढ्य-वितानप्रतियातना ।
संवितानेव भाति स्म, यस्यां भूरप्यधस्तनी ॥ ५२१ ॥ रत्नस्तम्भेषु विश्रान्त-सर्वाङ्गप्रतिमास्तदा । यस्यां वारविलासिन्यः,
पाञ्चालीतुलनां दधुः ॥ ५२२ ॥ नवः स भूपतिस्तस्यां, मणिसिंहासनं महत् । आक्रान्तवान् सुनासीरः, सुधर्मायामिवा-
बभौ ॥ ५२३ ॥ प्रणेमे मणिकोटीर-कोटिकुट्टितकुट्टिमैः । स राजाऽभिनवो भूपै-राज्ञाभारान्तैरिव ॥ ५२४ ॥

ततः सचिवसामन्त-पौरजानपदादयः । तं रत्ना-श्च-करिप्रार्थै-रुपतस्थुरुपायनैः ॥ ५२५ ॥ सेवायातैर्दिशामीशै-रिव
सामीप्यवर्तिभिः । बभौ साक्षाद्विपैर्यैः, स चतुर्भिः सहोदरैः ॥ ५२६ ॥ अथ तस्य पयोराशि-रसनायामपि क्षितौ ।
आङ्गालेखा विनिर्जग्मुः, प्रतापा इव जङ्गमाः ॥ ५२७ ॥ मयि सत्यपि को नाम, जगत्पस्मिन्ननौऽपरः ? । इतीवाश्चखुरो-
त्त्वात-पांशुपीतार्कमण्डलः ॥ ५२८ ॥ खेचरा अपि पश्यन्तु, राजपाटीक्रमं मम । इतीव दन्तिदानाम्भः-शमिताशेष-
भूरजाः ॥ ५२९ ॥ मा स्म दिक्कुञ्जरेन्द्रेभ्यः, कुप्यन्तु मम दन्तिनः । इतीव सैन्यमायूर-च्छत्रच्छत्रादिगन्तरः ॥ ५३० ॥

१ प्रतियातना-प्रतिमा-प्रतिकृतिरित्यर्थः । २ साम-दाम-दण्ड-भेदाः एते चत्वार उपायाः । ३ स्वामी ।

भीपाण्डव-
चरित्रम् ॥
सर्गः ६ ॥
॥ ८६ ॥

नयनाञ्जलिभिः पौर-नारीभिश्चालिताञ्जलम् । पीयमानो मुहुः प्रीत्या, हास्तिनं सोऽत्यहस्तयत् ॥ ५३१ ॥ (चतुर्भिः कला-
पकम्) बन्धुप्रीत्या गुरुणां च, पर्यालोचेन तत्क्षणात् । दुर्योधनं स राजान-मिन्द्रप्रस्थेऽभ्यपिञ्चत ॥ ५३२ ॥ अन्येषामपि
बन्धूनां, धृतराष्ट्रात्मजन्मनाम् । पार्थिवः स यथौचित्यं, ददौ देशान् पृथक् पृथक् ॥ ५३३ ॥ उत्सर्पदुत्सवमयं स विभुः
समाप्य, राज्याभिषेकमहमिदमहःप्ररोहः । सत्कृत्य कैटभरिपुमभृतीश्वरेन्द्रान्, रत्नोत्कर्षेर्निजनिजान् प्रजिघास्य देशान्
॥ ५३४ ॥ इति जितपुरुहूतः स्फीतपुण्योपहृतः, प्रतिनतनृपतिश्रीसेव्यमानाद्विपद्यः । ससुरभिगुणमालो मालतीदामकुन्द-स्त-
वकविशदकीर्तिः पूगमहान् निनाय ॥ ५३५ ॥

इति भलधारिश्रद्धेयप्रभसूरिविराजिते पाण्डवचरिते महाकाव्ये पार्थतीर्थयात्रा-
युधिष्ठिरराज्याभिषेकवर्णनो नाम पञ्चमः सर्गः ॥

अथ षष्ठः सर्गः ।

अथ पाण्डुर्विमुक्तश्री-रात्मारामैकमानसः । मुक्तावुत्थातुकामोऽपि, तत्रैवास्थात् सुताग्रहात् ॥ १ ॥ धृतराष्ट्रं पुनः
शत्रु-भक्तमानी स्रयोधनः । इन्द्रप्रस्थं व्यवस्थावि-न्निनाय समसात्मना ॥ २ ॥ युधिष्ठिरगुणग्राम-कामसंदानिताशयाः ।

१ 'प्रतिनव०' प्रतित्रयपाठः । २ समूहम् । ३ 'व्यवस्थायै' प्रतिद्वय० ।

युधिष्ठिरस्व-
राज्या-
भिषेकः ॥

॥ ८६ ॥

गाङ्गेय-विदुर-द्रोणा, हास्तिने व्यवस्थिरे ॥ ३ ॥ पाण्डोस्तपःसुते बाढं, रेजिरे राज्यसंपदः । भृशायन्ते हि तेजांसि,
प्रदीपे जातवेदसः ॥ ४ ॥ सौम्ये च दुःप्रवर्षे च, तस्मिन् पल्लविता भृशम् । वनराजीव राज्यश्रीः, शिशिरोष्णे मधाविव ॥ ५ ॥
प्रतापदुःसहे तस्मिन्, पुष्पाति स्म तरङ्गितः । कीर्तिःकल्लोलिनीर्धर्मो, वर्मसन्निभ नीलधिः ॥ ६ ॥ तत्तेजोऽग्निस्तनूर्मूषाः, प्रताप्य
विरसा द्विषाम् । तारैर्यशोभिराश्चर्यं, पूरयामास रोदसी ॥ ७ ॥ ध्वान्तध्वंसिनि सत्येव, मलद्वयसि राजनि । भास्वत्युदित्वरे
तस्मि-न्ननन्दुरधिकं प्रजाः ॥ ८ ॥

दिग्जिगीषाकृतोन्मेषं, तस्य ज्ञात्वा मनोऽन्यदा । कनीयांसः समं नत्वा, चत्वारोऽपि बभाषिरे ॥ ९ ॥ किं नाम जग-
दुल्लोत-हेवाकेषु गभस्तिषु । तमःसंभारभेदाय, भानुरुद्यच्छते स्वयम् ? ॥ १० ॥ देव ! दक्षिणवाते-न्दु-वसन्तादिषु
सत्स्वपि । मानिनीमानभङ्गाय, कामः किं धावति स्वयम् ? ॥ ११ ॥ पुरःसरेषु किं नाम, तरङ्ग-समिरो-र्मिषु । जलाशयः
स्वयं पान्थ-स्वेदच्छेदाय सादरः ? ॥ १२ ॥ सत्सु तन्निजगज्जैत्र-भुजेषु निजबन्धुषु । दिशां जयाय देवेन, न प्रस्थातव्य-
मात्मना ॥ १३ ॥ इत्याकर्ण्य वचस्तेषां, जहर्ष जगतीपतिः । निदेश्यैहिं जयो राज्ञां, कीर्तिमावहते पराम् ॥ १४ ॥ क्रमा-
भ्योजनताभीति-चतुरश्वतुरोऽपि तान् । अंसयोराभृशन् प्रीत्या, स दिशो जेतुमादिशत् ॥ १५ ॥ राजाज्ञेत्यन्वमन्यन्त,
चतुरङ्गां चमूमभी । मृगेन्द्रः करिणो हन्ति, किं मृगैः परिवारितः ? ॥ १६ ॥

कुन्ती-मायादिभिर्गोत्र-वृद्धाभिः कृतमङ्गलाः । तेऽथ प्रतस्थिरे सैन्यै-श्चत्वारोऽपि पृथक् पृथक् ॥ १७ ॥ भीमः प्राचीं
दिशं जिष्णु-र्याचीं नकुलः पुनः । प्रतीचीं सहदेवस्तु, किलोदीचीमशिश्रियत् ॥ १८ ॥ चतुर्भिरप्यनीकैस्तै-गक्रान्तां

भीषणव-
चरित्रम् ॥
सर्गः ६ ॥

॥ ८७ ॥

परितः क्षितिम् । बभार समभास्त्वात्, सुखमेव कणीश्वरः ॥ १९ ॥ एभिः प्रसभमारब्धाः, कुर्युः किं नाम भूमिपाः ? । इतीव
द्रष्टुमुचैर्घा-मारोहद्वाहिनीरजः ॥ २० ॥ निःशेषारिवधूनेत्र-सलिलैः कूलमुद्रुजाः । स्रवन्तीनांभिरुत्तेरु-स्ते गुल्फद्वयसीरपि
॥ २१ ॥ दिशिकुञ्जेषु मूर्च्छन्त-स्तेषां निखाननिस्थनाः । भूमृतां दारयामासु-र्दरीश्च हृदयानि च ॥ २२ ॥ आत्मीयमपि ते
बाह्वो-रूभाणमसाहेष्णवः । केतैनालिच्छलान्मन्ये, कदलीवनसेविनः ॥ २३ ॥ क्षुण्णा हरिसुरैर्दन्ति-पादपातैर्मतीकृताः ।
भुवस्तत्कीर्तिवीजानां, वापयोग्या इवावभुः ॥ २४ ॥

अथ भीमः क्रमात् काम-रूपान् भीमभुजो ययौ । सैन्यदन्तिमदस्पाङ्गि-कालागुरुरसस्रुतीर्न ॥ २५ ॥ तदीयां श्रियमादाय,
स ततार सुरापगाम् । लम्भयन् कुम्भिनां दानै-र्यमुनासंगमोत्सवम् ॥ २६ ॥ ततोऽङ्गान् भक्तिनम्राङ्गान्, सुख्याञ्जितवि-
क्रमान् । स्वानमाद्वज्रवद्वाङ्गान्, स चकार भुजौजसा ॥ २७ ॥ स वितेने रणारम्भ-निष्कलानुत्कलानपि । कलिङ्गानपि
निर्मुक्त-राजलिङ्गानस्रवयत् ॥ २८ ॥ अथारोप्य जयस्तम्भान्, गङ्गासागरसंगमे । उन्मूलयन् स पाञ्चाल-डहालादीद्वय-
वर्तत ॥ २९ ॥ अर्जुनोऽप्यर्जुनच्छाय-मर्जयन्मार्गणैर्यशः । नतेष्वक्षुण्णदाक्षिण्यो, दक्षिणामाविशदिशम् ॥ ३० ॥ अष्टगङ्गान्
महाराष्ट्रान्, कर्णाटांश्चादुकारिणः । तिलङ्गानङ्गुलिव्यङ्गान्, कुर्वाणः स रणे शूरैः ॥ ३१ ॥ केरली-कुरलान् लुम्पन्,
वैदर्भीविभ्रमान् हरन् । द्रमिलीकेलिमुल्लुम्प-न्मलयोपत्यकां ययौ ॥ ३२ ॥ (युग्मम् ।) तस्यामालानितैस्तस्य, चन्दनकुम-

१ सैन्यधूलिः । २ तदभेदिन्यः । ३ ध्वजश्रेणिमिषात् । ४ समीकृताः 'मनीकृताः' 'मलीकृताः' इति प्रत्यन्तरः ।
५ सुतिः-स्रवः । ६ "स्वानमान्यज्रवद्वाङ्गान्"- "स्वानमान्वज्रवद्वाङ्गान्" प्रत्यन्तरः ।

युधिष्ठिरा-
श्रया भी-
मादीनां
दिग्वात्रा-
गमनम् ॥

॥ ८७ ॥

कानने । नामसाम्यादिव क्रुद्धै-नर्गैर्नागा निरासिरे ॥ ३३ ॥ तत्र तस्य लवङ्गै-ला-लवलीस्वादलालसाः । सल्लकी-
पल्लवग्रासे, वैमुख्यममजन् गजाः ॥ ३४ ॥ पाण्डवः सह मुक्ताभिः, पाण्ड्यानामाहरन् यशः । ताम्रपर्णयुजि प्राप,
दक्षिणाम्भोधिरोधसि ॥ ३५ ॥ तत्रोत्तम्य जयस्तम्भान्, सेतुबन्धैकबन्धुरे । द्वैराज्यं रामकीर्तिनां, चकार निजकीर्तिभिः
॥ ३६ ॥ स्वादं नागरस्वण्डानां, वनवासस्थलीषु सः । लम्भयन् सैनिकांस्तस्थौ, कुन्तलीलोलुपश्चिरम् ॥ ३७ ॥ कौङ्कणी-
कङ्कणान् भञ्ज-मालिकेरीद्वयैः सह । लाटीकटाक्षलुण्टाकः, सोऽथ व्यावर्तत क्रमात् ॥ ३८ ॥

यशः कुसुमसौरभ्यवामितक्षितिमण्डलः । नकुलोऽपि विवेशान्तः, प्राचेतस्या दिशस्तदा ॥ ३९ ॥ प्रापयन्नन्तमत्यन्त-
भावन्तीनयनाञ्जनम् । उच्छिन्दन् बहलच्छायाः, सौराष्ट्रीपत्रवल्लरीः ॥ ४० ॥ महार्णव-सरस्वत्योः, प्रियमेलकपावितम् ।
प्रभासक्षेत्रमधोभ्य-बलोर्मिर्नकुलो ययौ ॥ ४१ ॥ (युगम्) प्रक्षाल्य मलमुद्गीर्य, तत्र चन्द्रप्रभप्रभुम् । जयस्तम्भान्
महारम्भो, न्यस्यति स्म स धीरधीः ॥ ४२ ॥ शृण्वन् स द्वारिकालोक-गीतं कंसंजितो यशः । पूर्णपूगवता कच्छान्,
कर्च्छेनैवाम्बुधेर्ययौ ॥ ४३ ॥ गापयित्वा निजां कीर्ति-विस्फूर्तिं तत्र चारणान् । पारसीकाननीकेन, स चकारात्मकिङ्करान्
॥ ४४ ॥ तत्रास्य पिण्ड-स्वर्जूर-स्वादमेदस्त्रिसंमदैः । चिरमध्युषिरे कच्छाः, सैनिकैः पश्चिमाशुधेः ॥ ४५ ॥ यवनीवदना-
म्भोज-विकासतुहिनोत्करः । शकीसंमोगभृङ्गार-समुद्रकलशोद्भवः ॥ ४६ ॥ माधत्पञ्चनदस्रैण-मदामोदमलिम्लुचः ।
सैन्धवीवर्गवैद्य-व्यसनी स न्यवर्तत ॥ ४७ ॥

१ कुन्तलदेशक्षीषु लुब्धः । २ कृष्णस्य । ३ पूगवृक्षसमूहवता । ४ तीरेण । ५ कलशोद्भवः-अगस्त्यः ।

मीपाण्डव-
चरित्रम् ॥
सर्गः ६ ॥
॥ ८८ ॥

सहवेद्योऽपि देवेन्द्र-देश्यशौण्डीरिमक्रमः । व्यगाहत महाबाहुः, कुबेरचरितां दिशम् ॥ ४८ ॥ संदिशन् हारसंहारि-
जाङ्गलीनाममङ्गलम् । आस्कन्दति स्म काम्बोजा-नोजस्विभुजविक्रमः ॥ ४९ ॥ उपनीय हयानुवै-न्यञ्चितोच्चैःश्रवःश्रियः ।
तदुर्वीपतिरात्मान-मवति स्म कुरुद्वहात् ॥ ५० ॥ तस्य नेपालभृषालः, केलिकस्तूरिकामृगान् । उपदीकृत्य पाति स्म, श्रियं
पूर्वक्रमाजिताम् ॥ ५१ ॥ क्षुण्णकुङ्कुमकेदार-पांशुपूरपिशङ्गिताः । कश्मीरेषु हयास्तस्य, विभ्रति स्मैकवर्णताम् ॥ ५२ ॥
हिमालयमथारुह्य, पार्वतीयान् विजित्य च । निचस्वान जयस्तम्भा-स्तदुच्छ्रायं विवर्धयन् ॥ ५३ ॥ नानाश्रयमयात्तस्मा-
दवरुह्य गिरेः शनैः । आदिदेश स हृणीना-मुरःकुट्टनपाटवम् ॥ ५४ ॥ पिबन् कीरयशःक्षीरं, खसश्रीरसमाहरन् । नितान्त-
पुष्टतर्जिणः, स यत्त्वाच्चदूरे ततः ॥ ५५ ॥

इत्यादाय दिशां लक्ष्मीं, नगरे नागसाहये । तपःसूनोः कनीयांस-धत्वारोऽप्याययुः समम् ॥ ५६ ॥ दिक्षुक्षिभरिभिः
सैन्यै, राजा प्रत्युजगाम तान् । प्रवाहानिव सिन्धूना-मूर्मिभिर्मकराकरः ॥ ५७ ॥ तेन बन्धुबलौघास्ते, चत्वारोऽप्यालुलोकिरे ।
पयोधय इवायाताः, सेवितुं तमिव स्वयम् ॥ ५८ ॥ ततो निलीयमानानि, सैन्ये महति भूपतेः । ब्रह्मणीव स्फुलिङ्गौघा-
स्तानि सैन्यानि रेजिरे ॥ ५९ ॥ तान्यनीकानि पञ्चापि, तत्र प्राप्तानि संगमम् । शरीरिणां शरीरेषु, भूतानीव बभासिरे
॥ ६० ॥ प्रीतिप्रह्लाः प्रणेमुस्ते, कनीयांसस्तपःसुतम् । तानालिङ्ग्य मुदा सोऽपि, ब्रह्मानन्दमिवान्वभूत् ॥ ६१ ॥ मरुत्प्रे-
क्षोलितानेक-ध्वजताण्डवमण्डितम् । कस्तूरीमिश्रकश्मीर-सिक्तघण्टापथक्षिति ॥ ६२ ॥ उज्जृम्भिदुन्दुभिध्वान-प्रतिध्वानि-

१ उत्तराम् । २ ('ब्रह्मास्वादम्' इति ख. ग.) प्रतित्रयपाठः । ३ घण्टापथो-राजमार्गः ।

मीमादयो
दिग्याशं
कृत्वाऽऽ-
गताः ॥

॥ ८८ ॥

तमन्दरम् । दीप्यमानमनोराग-नागरोत्सर्पदुत्सवम् ॥ ६३ ॥ विमानलक्ष्मीलुष्टाक-मञ्जरोमाञ्जितप्रजम् । स्मेरपौरवधूर्व-
नेत्रकैरवकाननम् ॥ ६४ ॥ वारसारङ्गनेत्राभिः, प्रीतिचालितचामराः । सिन्धुरेन्द्राधिरूढास्ते, निजं नगरमाविशन् ॥ ६५ ॥
(चतुर्भिः कलापकम्) सिंहासने निवेश्याथ, राजानं मन्दिराजिरे । पादपङ्केहोत्सङ्गे, भृङ्गीकृत्य शिरोरुहान् ॥ ६६ ॥ गीर्वा-
णगिरिदायादाः, पुरस्तस्यानुजन्मभिः । दिगन्तसंपदां कूटा-स्त्यक्तकूटैर्वितेनिरे ॥ ६७ ॥ (युग्मम्) विश्वे विश्वंभराभर्तु-स्ते
परीणाहशालिनः । वेदिका इव भान्ति स्म, प्रमोदपृथिवीरुहाम् ॥ ६८ ॥ विशांपत्युर्यशःक्षीर-नीरराशेर्विसारिणः । सर्वैरभ्रंक-
वैरेतै-रभ्यन्तरगिरीयितम् ॥ ६९ ॥ अपि पुण्यजनाधीश्व-मप्यनेकनिधीश्वरम् । राजराजमपि रुयात-मपीश्वरसुहृत्तया ॥ ७० ॥
भूयः सुपर्वधर्मत्वा-द्विश्वाश्वाः परिपूरयन् । जिगाय मैर्त्यधर्माण-मुत्तराशावलम्बिनम् ॥ ७१ ॥ (युग्मम्)

समुत्पेदे तदाऽन्योऽपि, नृपस्यानन्दकन्दलः । पार्थवज्जाः सुभद्राया-स्तनूजो यदजायत ॥ ७२ ॥ कृतार्थानर्थिनः
कृत्वा, स्वापतेयैर्यथेप्सितैः । काश्यपीपतिरस्यारूया-मभिमन्युरिति व्यधात् ॥ ७३ ॥ सिञ्चभ्रद्वाजलैर्धर्म-फलाकाङ्क्षी
प्रतिक्षणम् । सप्तश्रेण्यां वसुन्धेय, वपति स्म गतस्मयः ॥ ७४ ॥ दृष्टे जन्मान्तरद्वीप-क्षेमगासिन्यनारतम् । स सदृसगुणीकर्तु,
धर्मपोते श्रियो न्यधात् ॥ ७५ ॥

अवाप्तजन्मनस्तत्र, तत्र वृद्धिमुपेयुषः । तत्रैव चक्रवर्तित्व-लक्ष्मीदीक्षादिशालिनः ॥ ७६ ॥ नानारत्नैरघःकुर्वन्, गर्वं गीर्वा-
णवेश्मनाम् । विहारः कारयाचक्रे, तेन शान्तिजिनेशितुः ॥ ७७ ॥ (युग्मम्) ज्वलत्कनकमाणिक्य-मयमालोक्य तं जनः ।

१ 'मन्दिरं' इति प्रतिग्रयः । २ वेद्याभिः । ३ मेरुतुल्याः । ४ विस्तारशालिनः । ५ कुबेरम् । (६ धनैः ।)

भीषान्धव-
चरित्रम् ॥
सर्गः ६ ॥
॥ ८९ ॥

चकार सुरशैलेन्द्र-दिदृक्षाशिक्षिलं मनः ॥ ७८ ॥ इन्द्रनीलमयद्वार-शाखांशुश्रेणिकैतवात् । सान्द्रच्छायासौख्यसत्तीर-वनराजी-
विराजिनी ॥ ७९ ॥ तत्र स्फटिकसोपान-प्रभाव्याजेन जाह्नवी । रेजे पवितुमात्मान-मागतेव तराङ्गिता ॥ ८० ॥ (युग्मम्)
शार्तकुम्भीयकुम्भौघ-प्रतिचिम्बैर्व्यडम्बयत् । नीलाश्वकुट्टिमं तस्मिन्, सहेमकमलां येमीम् ॥ ८१ ॥ ज्योतीरसमयश्रुद्र-जैन-
वेश्मपरिष्कृतः । मुक्तानद्रः क्षितेः कर्ण-ताटङ्ग इव स व्यभात् ॥ ८२ ॥ शश्वदभ्रलिहे तस्य, स्फटिकस्य शशी निशि ।
ज्योतिर्जालजले मज्जन्, सस्मार क्षीरनीरधेः ॥ ८३ ॥ तत्रालोक्य ध्रुवं रूप-शालिनीः शालभञ्जिकाः । अमरैरमरीरूप-शिल्यी
काममनिन्दत ॥ ८४ ॥ यदि वा नास्ति तत् स्वर्गे, नावनौ न रसातले । यदुपैत्युपमानत्वं, तस्य यच्चोपमेयताम् ॥ ८५ ॥

विश्वाद्भुतश्रियस्तस्य, ध्वजारोपणपर्वणि । दूतैराह्वाययामास, सर्वं राजा स राजकम् ॥ ८६ ॥ ग्रहित्य नकुलं प्रौढ-
प्रश्रयप्रवणाश्रयः । प्रीत्या निमग्नयामास, केशवं धरणीधवः ॥ ८७ ॥ वन्धुवात्सल्यसोल्लास-मना कुर्योर्वनं पुनः । सह-
देवेन भूमीन्द्रः, सवान्धवमजूहवत् ॥ ८८ ॥ स्वस्वदेशप्रयुक्तानि, तस्य चेतःप्रसक्तये । उपायनान्युपादाय, तत्राजग्मुर्महीभुजः
॥ ८९ ॥ पराभूताभ्रमातङ्गैः, पौरस्त्याः पृथिवीभुजः । मदामोदिकपोलैस्तं, करीन्द्रैरुपतस्थिरे ॥ ९० ॥ वज्रवैडूर्यमुक्तादि-
रत्नजातमधिद्युति । आदाय तमुपासीदन्, दाक्षिणात्याः क्षितिक्षितः ॥ ९१ ॥ दिव्यैः कौशेयवासोभि-र्भूषणैश्च हिरण्यैः ।
अपरान्तमहीपाला-स्तमभ्येयुर्भयापहम् ॥ ९२ ॥ स्वस्वदेशोद्भवैस्तैस्तैः, सुरसैन्धवचान्धवैः । उपसेदुस्तमश्नीयै-रौत्तराहा महीभुतः
॥ ९३ ॥ मनुष्यमयमश्वेभ्य-मयं लक्ष्मीमयं च तत् । बभूव सर्वभूपालैः, संमतेर्नगरं तदा ॥ ९४ ॥

(१ ज्ञातकुम्भं स्वर्णम् ।) २ यमुनाम् । ३ राजानः । ४ सैन्धवः-अश्वः ।

अमिमन्यु
जन्म ।
शान्ति-
जिनचैत्य
निर्माणम् ॥

॥ ८९ ॥

अथ लग्नदिने घात्रि, षोडशस्य जिनेशितुः । विश्वं संगमयांचक्रे, राजचक्रं महीपतिः ॥ ९५ ॥ समं तैः सर्वसामन्तै-
 रुत्सवेन गरीयसा । पार्थिवस्तीर्थवारीणि, पीवरप्रीतिरावहत् ॥ ९६ ॥ रक्षामन्त्रादिसंस्कार-क्रियाकन्दलितद्युतः । तत्कालं ते
 कलामैन्द्रीं, सत्पामेवाश्रयन्तृपाः ॥ ९७ ॥ कृपाणपाणयः केऽपि, प्रतिष्ठाक्षोभशान्तये । तन्ध्वणं दिक्षु सर्वासु, भूनेतारोज्वत-
 स्थिरे ॥ ९८ ॥ वेदिरक्षाकृते केचि-दधतो वैणवीं लताम् । कुर्वन्तस्तद्वीयांसं, लोकं तस्थुर्महीभृतः ॥ ९९ ॥ उदस्तकलशाः
 केचि-जलाहरणहेतवे । इतस्ततः ससंरम्भं, धावन्ति स्म धराधवाः ॥ १०० ॥ स्नानीयानि जलस्यान्त-सौषधानि न्यधुः परे ।
 ऊचुरत्युषकैरन्ये, स्वात्रसक्तानि भूभृतः ॥ १०१ ॥ भूमीभृतश्चतुःपाटि-र्ध्वजदण्डं हिरण्यमम् । स्वपयांचकिरे स्वैरं, वारानष्टादश
 क्रमात् ॥ १०२ ॥ स्वात्रान्तरेषु व्योमान्तः-सूत्रितामोदितोयदम् । भूपमुच्चिधिपुः केऽपि, कर्पूरागुरुसंभवम् ॥ १०३ ॥ तिल-
 कानपरे चक्रुः, सरसैश्चन्दनद्रवैः । पुष्पस्रजं वितन्वन्तः, स्वात्राणामन्तरान्तरा ॥ १०४ ॥ मन्त्रैर्यथोदितैस्तैस्तै-राहूताखिल-
 दैवतम् । नन्दावर्तं परे यत्ना-द्रक्षन्ति स्म क्षितीश्वराः ॥ १०५ ॥ दधिरे चामरान् केचि-दपरे दर्पणं दधुः । धारयामासुरन्ये
 तु, सर्पि-र्दध्यादिभाजनम् ॥ १०६ ॥ इतरे कौकयामासु-द्राक्कफलाफलिकादिकम् । गन्ध-सर्वोषधी-शुद्धि-कृत्वादि दधिरे
 परे ॥ १०७ ॥ इति भूमीन्दुसंदोहे, विश्वव्यापारहारिणि । शुभायां लग्नवेलाया-मनुकूलग्रहाश्रयान् ॥ १०८ ॥ श्रीबुद्धिसागरा-
 चार्य-स्तत्र भीशान्तिवेश्मनि । अचीकरद्वजारोपं, यथाविधि युधिष्ठिरः ॥ १०९ ॥ (युग्मम्) स विरेजे ध्वजः प्रेङ्ग-
 न्मरुत्कल्लोललोलितः । रजो विश्वभ्रमासक्तं, तन्कीर्त्तैर्विनययन् ॥ ११० ॥ विस्मयस्मेरराजन्य-वीक्षितं क्षितिवासवः ।

श्रीपाण्डव-
चरित्रम् ॥
सर्गः ६ ॥
॥ ९० ॥

दाशहिकोत्सवं चक्रे, संपत्संभारभासुरम् ॥ १११ ॥ ततः प्रवर्धमानेन, भद्राशुद्धेन चेतसा । सहस्रम्यर्चयान्चक्रे, यथौचित्यं स
कृत्यवित् ॥ ११२ ॥ सत्कृत्य वस्तुभिस्तैस्तै-स्तदानीतोपदाधिकैः । अथ भूमीभुजो राजा, प्रैषीदेशं निजं निजम् ॥ ११३ ॥
समुद्रविजयाह्वाना-दुत्सुकं धर्मनन्दनः । औचितीचक्षुरभ्यर्च्य, विससर्ज गदाग्रजम् ॥ ११४ ॥ दुर्योधनं पुनर्वन्धु-प्रेम-
प्रहादिमानसः । दिनानि कतिचित्तत्र, धात्रीपतिरधारयत् ॥ ११५ ॥ साकं शकुनिना तत्र, मातुलेन सुयोधनः ।
पाण्डवस्फातिसेष्योऽपि, गूढाकारोऽवसच्चिरम् ॥ ११६ ॥ लीलाशिलोच्चय-क्रीडा-वापी-केलिवनादिषु । चिक्रीड पाण्डवैः
सार्धं, सुमनोभिः स दुर्मनाः ॥ ११७ ॥

विविक्तपरिवारेण, पूर्वशुर्वीभृताश्रिताम् । अपरेद्युः सभां दिव्यां, विवेश घृतराष्ट्रसूः ॥ ११८ ॥ तत्रापि इति विज्ञाय,
नवस्फटिककुट्टिमे । दुकूलाञ्चलमुत्कर्ष-महस्यत स किङ्करैः ॥ ११९ ॥ स्थलान्निजनीचिथा घाव-आदातुमरविन्दिनीम् । स
गूढे तज्जले मज्ज-अहसे वायुसूनुना ॥ १२० ॥ ततः स्मेरकपोलाक्ष-स्तत्क्षणादनुजीविभिः । तस्यापराणि वासांसि, काश्य-
पीपतिरार्पयत् ॥ १२१ ॥ तेनाङ्कुरितकोपोऽपि, निगूहभाकृतिं निजाम् । अनालोकितकेनैव, स धीमांस्तानि पर्यधात् ॥ १२२ ॥
दूरोन्नतामपि कापि, जानशुर्वीमनुभताम् । स्वलित्वा स पतन्नुच्चै-रुपाहस्यत जिष्णुना ॥ १२३ ॥ अपावृतादपि द्वारा-

१ स्फातिवृद्धिः । २ शिलोच्चयः-पर्वतः । ३ “कपोलबालमध्येऽसौ, विरोधदुरिवाङ्गवाम् । बभौ फलाय कस्मैचि-द्विलक्ष-
स्मितपुष्पितः ॥ २० ॥ धिग्गताऽस्मि सममक्ष्मा-पतिक्षयनिमित्तताम् । इत्यन्तःपतिते तत्र, चकम्पे केलिवापिका ॥ २१ ॥” इति
श्लोकद्वयमेकस्यां प्रतापधिकं दृश्यते ।

शान्ति-
जिन-
प्रतिष्ठा ।
युधिष्ठिरस्य
दिव्य-
समायां
दुर्योधन-
प्रवेशः ॥

॥ ९० ॥

झामिरावृतञ्जया । व्यावृत्तं हसतः स्मैनं, दत्ततालं मिथो यमौ ॥ १२४ ॥ इत्याद्यैः पाण्डवेयाना-मुपहासैर्मुहुर्मुहुः ।
कौरवाधिपतेरन्त-रुज्जवागार मत्सरः ॥ १२५ ॥

सत्कृत्य प्रणयार्द्रेण, प्रेषितः पाण्डुसूनुना । इन्द्रप्रस्थं प्रतस्थेऽथ, सोऽभिमानी समातुलः ॥ १२६ ॥ स दीनवदना-
म्मोजः, शून्यात्मा निश्चसन् मुहुः । यदा किञ्चिद्दौ कामं, जल्प्यमानोऽपि नोत्तरम् ॥ १२७ ॥ तदा सविधमभ्येत्य, मातुलः
सौबलो बलात् । जगाद पथि गच्छन्तं, करे धृत्वा सुयोधनम् ॥ १२८ ॥ किमेतत् ते सुखं धत्ते, प्रातः शीतरुचो रुचम् ? ।
इति जल्पन्तमस्वल्पं, गान्धारेयस्तमभ्यधात् ॥ १२९ ॥ जीवज्जगति किं नाम, वर्तते मम मातुलः ? । एवमत्यन्तमृष्यन्ति,
पश्यतो यस्य शत्रवः ॥ १३० ॥ लहसस्रो नथिऽयोहि-निर्मिताऽमरकान्तु(तु)का । सुधर्माभ्यधःकृत्य, जृम्भते भुवि सा समा
॥ १३१ ॥ दिगन्तसंपदः संप्र-त्यहंपूर्विकयाऽखिलाः । धर्मनन्दनमायान्ति, द्वीपवत्य इवार्णवम् ॥ १३२ ॥ आदाय सत्करै-
र्ग्रीष्म-भास्वानय इव श्रियः । सांप्रतं परितो वर्षन्, हर्षयत्यखिलामिलाम् ॥ १३३ ॥ कुबेरीकृतनिःशेष-वनीपैककुलाः श्रियः ।
तस्य न्यकुर्वते गर्वं, गीर्वाणेन्द्रश्रियामपि ॥ १३४ ॥ विहाय हेमकोटीरं, मूर्ध्नि स्रग्दामवासिते । उत्तंसीकुर्वते तस्य, शासनं
मेदिनीभृतः ॥ १३५ ॥ ध्वजारोपोत्सवे ताव-त्त्वयाऽप्यालोकितं तथा । यथाऽस्य प्रश्रयानग्रै, राजकैः किङ्करायितम् ॥ १३६ ॥
तथाऽस्य सर्वथा जज्ञे, काश्यपी वशवर्तिनी । करैः पतद्भिरस्थाने-ऽप्यसौ नोद्विजते यथा ॥ १३७ ॥ एतदुत्पश्यतः सर्वं,

१ तस्याग्रे स्फादिकी मिति-मच्छामनवगच्छतः । गच्छतः स्खलिते भौलौ, ते पुनर्जहसुर्जनाः ॥ २६ ॥ ” इति श्लोक एकस्यां
प्रतावधिको दृश्यते । २ “ जीवज्जगः मातुलः ! ” इति प्रतिद्वयपाठोऽपि साधुः । (३ वनीपको याचकः ।)

श्रीपाण्डव
चरित्रम् ॥
सर्गः ६ ॥
॥ ९१ ॥

प्राप्तनिष्ठं युधिष्ठिरे । कामं ममान्तरात्मानं, दहतीव हुताशनः ॥ १३८ ॥ बलीयः पुण्यमेवैकं, न पुनः पौरुषं कचिन् ।
पाण्डवा हन्त जीवन्ति, यत्किञ्चिदप्यतोऽपि मे ॥ १३९ ॥ इदानीमप्यहं शत्रूस्तानुच्छेत्तुमलं तमाप् । सहायमद्भुतं कंचिन्, किं तु
पश्यामि नात्मनः ॥ १४० ॥ इमामुद्वीक्षितुं लक्ष्मीं, विपक्षाणामशक्नुवन् । अत्रैवात्मानमुद्वध्य, तन्मरिष्याम्यसंशयम् ॥ १४१ ॥
त्वं पुनर्मे पितुर्गत्वा, सर्वमेतन्निवेदयेः । इत्युक्त्वा विरते तस्मिन्, पुनः शकुनिरब्रवीत् ॥ १४२ ॥

धार्तराष्ट्र ! न खल्वेत-दाभिजात्योचितं वचः । सन्तो हि स्फुटदानन्द-कन्दलाः स्वजनोदये ॥ १४३ ॥ पैत्र्यमेव क्षितेः
खण्डं, पाण्डवैरुपभुज्यते । मनागपि न तद्वयून-मुपभुङ्क्ते भवानपि ॥ १४४ ॥ भुवनाद्भुतमौभाग्यै-र्भाग्यैरेतावती यदि । तल्लक्ष्मी-
रगमत् कोटिं, नामर्षस्तेऽत्र सांप्रतम् ॥ १४५ ॥ आतृभिर्यदि भूभर्तु-स्तस्य संगरमहुराः । किङ्करीचक्रिरे भूपाः, किमानन्दाय
ते न तत् ॥ १४६ ॥ यत्तु व्याकुरुषे तादृ-क्सहायो नास्ति कोऽपि मे । नानुमोदामहे वाचं, तामेतां ते मनागपि ॥ १४७ ॥
जगतीगीतदोःकीर्ति-प्रबन्धा दान्धवास्तव । पयोधय इवोद्वेलाः, पृथिवीप्लावनक्षमाः ॥ १४८ ॥ तेष्वप्यरातिभूपाल-मौलिला-
लितशासनः । रणे दुःशासनः पाक-शासनेनापि दुःसहः ॥ १४९ ॥ तव प्रत्युपकारैक-लम्पटः सुभटाग्रणीः ॥ सर्वारिद्वयो-
त्कीर्णः, कर्णः प्राणाञ्जिहासति ॥ १५० ॥ अहमेकधुरीणस्ते, समरेषु असोदरः । तत् सहायैरिमामेतैः स्वच्छन्दं
मेदिनीं जय ॥ १५१ ॥

अथाह कौरवस्तर्हि, विजये पाण्डवान् पुरः । एतैर्जितैर्जितैवेय-मखिलाऽपि वसुंधरा ॥ १५२ ॥ सौबलोऽप्यभ्यधाद्भूयः,

१ कुलीनोचितम् । २ इन्द्रेण ।

दुर्योधनस्य
पाण्डवोपरि
द्विष्टस्य
शकुनिना
सह मन्त्रः ॥

॥ ९१ ॥

सेयं मिथ्या मतिस्तव । न सोऽप्याखण्डलः पाण्डु-पुत्रजैत्रायुधो युधि ॥१५३॥ निहन्ति यत्प्रतापोऽपि, शौण्डीरजडिमज्जरम् ।
 कः सहेत तमभ्यर्णं, तपःसुतरवि रणे ॥१५४॥ मीमेतिनामसाधर्म्य-शङ्कितैरिव कुञ्जरैः । युद्धे गजासुराकारैः, प्रणेशे पव-
 नात्मजात् ॥१५५॥ खन्यते विशिखैर्जिह्वणो-र्वैरिवक्षःस्थलक्षितिः । अम्भःसिरास्तु जृम्भन्ते, नेत्रयोस्तन्मृगीदृशाम् ॥१५६॥
 ॥ कालिन्दीसोदरं कान्तया, करवालं यमोपमम् । धारयन्तौ करे युद्धे, दुर्नियम्यौ यमावपि ॥ १५७ ॥ विष्वक्सेनादय-
 स्तेषां, सुहृदस्तु रणे गृहुः । असृक्पानोत्सवं चक्रु-र्द्वयेषामपि पत्रिणाम् ॥ १५८ ॥ तदित्यत्रय्यदोर्दण्ड-ताण्डवाः खलु
 पाण्डवाः । शस्त्राशस्त्रि विनाऽप्येकः किं तूपायोऽस्ति तज्जये ॥ १५९ ॥

अथोत्फुल्लमुखाम्भोज-मभ्यधत्त सुयोधनः । को नामायं हगित्येव, कथ्यतां कथ्यतामिति ॥ १६० ॥ वभाषे सौबलः
 श्रीमन् !, देवता इव देवैनाः । परं मयि प्रसीदन्ति, नातिक्रामन्ति मे मनः ॥ १६१ ॥ नित्यं दुरोदरक्रीडा-त्यक्तव्रीडो
 युधिष्ठिरः । असौ क्रीडितुमाहूतः, क्षणं न स्थातुमीहते ॥ १६२ ॥ देवितुं च न वेत्येव, वीर ! स्विद्यस्व मा स्म तत् ।
 केनापि लुब्धना स्वस्मि-न्नयमाहूयतां पुरे ॥ १६३ ॥ तल्लक्ष्मीमखिलां येन, करमारोहयामि ते । परं सर्वोऽयमालोचः, पितुः
 स्वस्य निवेद्यताम् ॥ १६४ ॥ दुर्योधनोऽभ्यधात्माह-माख्यातुमिदमीश्वरः । सर्वमेतन्महीमर्तु-स्त्वमेव कथयिष्यसि ॥१६५॥

इत्यन्योऽन्यकृतालोच-सूत्रितोपायनिर्णयौ । शकुनिर्धार्तराष्ट्रश्च, ताविन्द्रप्रस्थमीयतुः ॥ १६६ ॥ प्रविश्य सहसा
 तत्र, घृतराष्ट्रमहीपतिम् । न्यञ्जत्पञ्चाङ्गमानम्य, तावुपाविशतां पुरः ॥ १६७ ॥ मुखकूलंकपोत्ताल-निःश्वासलहरीमुचम् ।

श्रीपाण्डव-
चरित्रम् ॥
सर्गः ६ ॥
॥ ९१ ॥

दुर्योधनं प्रियं पुत्रं, धरित्रीपतिस्त्रयीत् ॥ १६८ ॥ वत्स ! वल्गन्ति निःश्वासा, दीर्घदीर्घाः किमद्य ते ? । प्रस्तुतस्तत्र केनापि,
किं तवापि परामवः ? ॥ १६९ ॥ जातवेदसि को दातुं, शम्पासंपातमीदृते ? । आच्छेत्तुमिच्छति स्वैरं, कः कणीन्द्रफणा-
मणिम् ? ॥ १७० ॥ ततः शकुनिरह्वाय, महीपतिमवोचत । राजन् ! सुतं तवेन्द्रोऽपि, परामवितुमप्रभुः ॥ १७१ ॥
अन्यत्किमपि तदुःख-मस्त्यन्तस्तनयस्य ते । येनैष म्लानिमानिन्ये, तरुवत् कोटराग्निना ॥ १७२ ॥ उवाच भूपतिर्वाचं,
चिन्ताचान्तमनाः पुनः । चिन्तयन्नपि पश्यामि, न ते दुःखस्य कारणम् ॥ १७३ ॥ विनयाञ्चितमूर्धानो, बान्धवाः सुहृदो-
ऽप्यमी । गुरोर्गिरमिवाश्रान्तं, नातिक्रामन्ति ते वचः ॥ १७४ ॥ द्रापास्तकिरीटेषु, गलन्माल्येषु मौलिषु । वत्सेदानीं तवा-
ज्ञेव, भूमृतामवतंसति ॥ १७५ ॥ किं व ते पुरमप्येतत्, कुवेरपुरजित्वरम् । जुगुप्सिताप्सरोरूपा-स्तव शुद्धान्तयोषितः
॥ १७६ ॥ जितदिग्दन्तिसंतान-मिदमस्त्येव हास्तिकम् । अश्नीयमपि देवाश्च-देशीयं जुम्भते तव ॥ १७७ ॥ तव श्रीवेशमनि
स्मेर-प्रभापिञ्जरिताम्बराः । दृश्यन्ते सुरशैलेन्द्र-सपत्ना रत्नराशयः ॥ १७८ ॥ तव सौधं विनिर्भूत-विमानं मानवेश्वर ! ।
अश्नासि च यथास्वादु, स्वैरं परिदधासि च ॥ १७९ ॥ तदित्यालोचयन् खेद-मिदानं ते न वेदयहम् । अन्यत् किमपि चेत् कथ्यं,
कथ्यतां वत्स ! तन्मम ॥ १८० ॥

व्याजहाराथ नीहार-स्पृष्टपङ्केरुहाननः । मन्युसंभारसोत्कम्प-वपुरुच्चैः सुयोधनः ॥ १८१ ॥ तात ! यत् सत्यमस्त्येव,
श्रीर्ममेयमनुत्तरा । शशन्मनसि वास्तव्या, यस्य त्वत्पादपांसवः ॥ १८२ ॥ तृणाय सर्वमप्येतत्, किं तु मन्येऽहमात्मनः । झल-

१ 'स्तन्नु' इत्येकस्यां प्रती ।

शकुनि-
दुर्योधन-
योर्धृतराष्ट्र-
समीपे
गमनम् ॥

॥ ९२ ॥

ज्वलायितां दृष्ट्वा, तपस्तनयसंपदम् ॥ १८३ ॥ नदी मोदयते ताव-द्यावन्नालोक्यतेऽर्णवः । तावदालोककुहीपो, यावन्नोदेति
मानुमान् ॥ १८४ ॥ किंश्रियो यासु नोत्कर्ष-तारतम्यस्य विश्रमः । किंशूरः समरे यस्मै, तिष्ठतेऽन्योऽपि दोर्मदात्
त ॥ १८५ ॥ चित्ररूपोऽपि नै संपदः, सर्ववर्णमनोरमा । चण्डैः पाण्डुसुतौञ्जत्य-धूमैर्ध्यामलिताऽधुना ॥ १८६ ॥ क्षीयेऽहमसिते
पक्षे, यामिनीकामिनीश्वरत् । विरोधिनस्तु वर्धन्ते, तमस्तोमा इवान्वहम् ॥ १८७ ॥ हेमन्तहिमसंभारे, स्फारीभवति वैरिणि ।
भाति मेऽर्कोऽपि निलञ्जो, निस्तेजाः स्वं प्रकाशयन् ॥ १८८ ॥ स्तुमो जलधिमेवैक-मशेषितजलाश्रयम् । बलगत्यपि रिपौ
ग्रीष्मे, यस्याम्युन्नतिरीदृशी ॥ १८९ ॥ नानारत्नप्रभाजाल-दत्तसंध्याभ्रविभ्रमाम् । संसदं तां तपःसूनो-वसिष्ठोऽप्यभिला-
षुकः ॥ १९० ॥ घ्यायन्ति हृदये नित्यं, विस्मृताशेषदेवताः । परब्रह्मेव भूपाला-स्तस्याज्ञामेव केवलम् ॥ १९१ ॥ नमन्नृ-
पतिकोऽरि-मणीनामपि दुर्धराः । सहन्ते न महस्तस्य, पादाम्भोजरजःकणाः ॥ १९२ ॥ हर्म्याङ्गणे नृपास्तस्य, मण्डलीबन्ध-
शालिनः । प्रेक्षाक्षणं प्रतीक्षन्ते, प्रस्तुतान्योऽन्यसंकथाः ॥ १९३ ॥ भूपालोपायनायातै-र्गजैस्तन्मन्दिराजिरम् । श्यामलीक्रियते
दान-निर्व्रितैरिव नीरदैः ॥ १९४ ॥ तत्तुरङ्गसुरोत्खातैः, पांशुभिस्तलिनाऽवनिः । बभूव भूमृतोऽप्यास-मृत्युच्चाः शृङ्गसङ्ग्रिभिः
॥ १९५ ॥ तद्वेश्मन्युपदारत्न-कूटकान्तितिरोहितः । लक्ष्यतेऽभ्युदितोऽप्यर्कः, सभाकमलिनीस्मितैः ॥ १९६ ॥ तदेतत्तात !
निःशेषं, पश्यतस्तस्य मन्दिरे । द्विधेव हृदयं मेऽभू-द्विदलत्संविबन्धनम् ॥ १९७ ॥

१ 'शूरसमरे' प्रतिद्वयपाठो न साधुः । २ चन्द्रबन् । ३ 'जलाशये' इत्येकप्रतिपाठोऽपि साधुः । ४ 'दैवते' इत्येक-
प्रतिपाठोऽपि साधुः । ५ कृशा ।

श्रीपाण्डव-
चरित्रम् ॥
सर्गः ६ ॥
॥ ९३ ॥

अथाभ्यधत्त संरम्भा-द्वृतराष्ट्रः सुयोधनम् । धिग्वत्स ! मत्सरः कोऽय-मस्थाने ते गरीयसः ? ॥ १९८ ॥ लक्ष्मी-
रसंस्तुतानाम-प्यानन्दाय महीयसः । किं पुनः प्रेम सर्वस्व-शालिनां कुलजन्मनाम् ? ॥ १९९ ॥ बलक्षमदये मानोः, पुण्डरीकं
विकस्वरम् । मलिनं पश्य संकोच-मन्दमिन्दीवरं पुनः ॥ २०० ॥ ममैवेति तपःसूनोः, किं न चिन्तयसि श्रियः ? । प्रथन्ते
मन्मथस्यैव, वसन्तस्य हि संपदः ॥ २०१ ॥ नन्वात्मनीन एवाय-मात्मीयानां खलुदयः । किं नाम्भोधिः स्पृशेच्छक्ष्मी-मु-
दये भृगलक्ष्मणः ? ॥ २०२ ॥ तदानन्दपदे वत्स !, विषादस्ते न सांप्रतम् । कोऽयं राकानिशीधिन्या-मन्धकारः प्रगल्भते ?
॥ २०३ ॥ इत्युचिवांसमाह स्म, धराधीशं सुयोधनः । न तथा बाधते तात !, तल्लक्ष्मीर्मामनुत्तरा ॥ २०४ ॥ यथा तस्यां
सभायां तैः, पाञ्चालीसचिवैः कृतः । प्रहासो बाधते तं च, मातुलः कथयिष्यति ॥ २०५ ॥ युग्मम् ॥

अथारुपद्वृतराष्ट्राय, मूलतः सौषलस्तदा । यथा यथा हसन्ति स्म, पाण्डवेयाः सुयोधनम् ॥ २०६ ॥ दुर्यो-
धनोऽभ्यधाञ्जयः, कृष्णया सममाददे । संपदं यदि तेषां तत्, तात ! जीवामि नान्यथा ॥ २०७ ॥ किं गण्यते स जीवन् ?
यः, परिक्लिष्टोऽपि जीवति । किमिन्दोरुदयः सोऽपि, यः पयोदैस्तिरोहितः ? ॥ २०८ ॥ खञ्जिताङ्गेर्वने दैवा-द्वतविक्रमतेजसः ।
वरं मृत्युर्मृगाराते-र्न करिभ्यः पराभवः ॥ २०९ ॥ इति व्याहरति क्रोधात्, तस्मिन्नीर्ण्यामलीमसे । धृतराष्ट्रः पुनर्वाच-मु-
वाच गरिमोचिताम् ॥ २१० ॥ पाण्डवैरैः सहास्राकं, शस्त्राशस्त्रिकथामपि । कुर्वतां खर्वति क्षिप्रं, कीर्तिर्लजा तु दीर्घति
॥ २११ ॥ स्ववंशैः समरारम्भ-नूतनाम्भोदवारिभिः । करोषि कुरुवंशोऽस्मिन्, किं कलङ्कनवाङ्कुरम् ? ॥ २१२ ॥ वर्षी-

१ उज्ज्वलम् । २ अतिवृद्धः ।

धृतराष्ट्रेण
कृतो दुर्यो-
धनस्यो-
पदेशः ॥

॥ ९३ ॥

यानपि भूपालः, पुत्रं वात्सल्यपिच्छिलः । नूनं जातस्तनूजानां, यच्छिनत्ति न मत्सरम् ॥ २१३ ॥ इति विश्वेऽपि किं विश्वे,
परीवादं ददासि मे । तदेतस्मादपस्मारा-द्विनिवर्तितुमर्हसि ॥ २१४ ॥ (युग्मम्) सर्वैरप्यात्मनो मा गाः, सहायैस्त्वमहं-
युताम् । नयेयुः पाण्डवेया हि, वीरलक्ष्मणपि क्षयम् ॥ २१५ ॥

इति भाषिणि भूर्मन्दा, जगाद शकुनिः शनैः । एकमौपयिकं वेधि, स्वीकारे पाण्डवश्रियः ॥ २१६ ॥ पतन्ति
पत्रिणो यस्मि-न्नाङ्गे कस्यापि संगरे । अकीर्तिश्च न विस्फूर्ति-मियति जगति क्वचित् ॥ २१७ ॥ द्यूतक्रीडामहं वेधि, न
पुनस्तपसः सुतः । तथा हरामि तल्लक्ष्मी-मनुजानाति चेद्भवान् ॥ २१८ ॥ धार्तराष्ट्रोऽज्वीत् तात !, त्वमनुज्ञातुमर्हसि ।
आविष्कृतसुखोपाया-मिमां मातुलभारतीम् ॥ २१९ ॥ ऊचे नृपतिराहुय, विदुरं गजसाहयात् । तस्यालोचनेन निश्चेष्ये, स्थितो
यस्यास्मि शासने ॥ २२० ॥ खिन्नः सुयोधनोऽप्याह, त्वं चेदालोचयिष्यसि । न दास्यति मतं तेऽसौ, ततो मृत्युर्मम
ध्रुवम् ॥ २२१ ॥ मृते च मयि राजेन्द्र !, विदुरेण सुखी भव । उभावपि समेतौ च, भुञ्जीयाथां महीमिमाम् ॥ २२२ ॥
उन्नमय्य मुखं लेहात्, पाणिना शिरसि स्पृशन् । अथ लुप्तमभाषिष्ठ, धृतराष्ट्रस्तनूजम् ॥ २२३ ॥ लक्ष्मीस्ते हास्तिकप्रा-
ज्या, स्वाराज्यस्यापि जित्वरी । धर्मात्मजन्मनो लक्ष्म्याः, किंचनापि न हीयते ॥ २२४ ॥ अधाद्रुता सभा तादृ-रुमम
नास्तीति खिद्यसे । मा खिद्यस्व तथा कुर्वे, यथा स्याः पूर्णवाञ्छितः ॥ २२५ ॥

तनूजं सान्त्वयित्वेति, धृतराष्ट्रोऽतिशायिनीम् । सभां निर्मातुमादिक्षत्, तत्क्षणं स्थपतीश्वरान् ॥ २२६ ॥ निर्ममे

१ पुत्रवात्सल्येन पिच्छिलः-अम्लकांजीसदृशः मूढ इति यावत् । २ गर्विष्ठताम् । ३ 'तं' प्रतिद्वयः ।

श्रीषाण्डव
चरित्रम् ॥
सर्गः ६ ॥
॥ ९४ ॥

सैवतयः स्रुतु-सभासद्वज्रनाशिनी । शनद्वारा मणिस्तम्भ-सहस्रसुभगा सभा ॥ २२७ ॥ सर्वसंदेहसंदोह-भिदुरं विदुरं ततः ।
आसैराकारयामास, भूपतिर्हस्तिनापुरात् ॥ २२८ ॥ आगत्य प्रणयग्रहः, प्रणम्य चरणाम्बुजम् । क्षितीशितुरुपाविशत्,
प्राञ्जलिर्विदुरः पुरः ॥ २२९ ॥ सुत-सौबलयोः सर्वं, कैतवाकूतपांसुरम् । ततः क्षोणिपनिस्तस्य, तमालोचमचीकथत् ॥
२३० ॥ अथोचे विदुरस्तीव्र-विषादच्छिदुराशयः । युष्मन्मन्त्रोऽयमन्त्राणि, हहा ! मेऽन्तर्निकृन्तति ॥ २३१ ॥ वचो विद्या-
नवद्यानां, नान्यथा भवति क्वचित् । कुलारण्यैकदावाग्नि-रुत्थितोऽयं सुयोधनः ॥ २३२ ॥ किं न श्रुतं यथापूर्वं, नल-कूबर-
योरपि । अनर्थफल एवाय-मभूद् घृतविषद्रुमः ॥ ॥ २३३ ॥

तथा हि कोसलेष्वस्ति, कोशास्तधनदैर्जनैः । अलकाविजयप्रौढ-कौशला कोशलपुत्री ॥ २३४ ॥ तस्यामासीद्यशो-
म्भोभिः, प्राविताशेषभूतलः । कृतवैरिवधूहार-निषेधो निषधो नृपः ॥ २३५ ॥ तस्याभूत् तनयो वैरि-कुलकालानलो नलः ।
द्वितीयः खण्डिताराति-डम्बरः कूबरः सुतः ॥ २३६ ॥ वेत्रिणाऽऽवेदितोऽन्येषु-रुपगम्य प्रणम्य च । दूतः कश्चिन्महीपालं,
मीलिताञ्जलिस्त्रवीत् ॥ २३७ ॥ विदभेषु भुवः कर्ण-कुण्डलं कुण्डिनं पुरम् । देवास्ति देवदेशीय-स्तस्मिन् भीमरथो नृपः
॥ २३८ ॥ तस्य निःसीमरूपश्री-र्दमयन्तीति विश्रुता । तनयाऽस्ति जगन्नेत्र-कुमुदाऽऽनन्दकौमुदी ॥ २३९ ॥ नेत्रपीयूषवापीं
तां, निर्माय नियतं विधिः । स एवाहमुतान्योऽस्मि, विस्मयादित्यचिन्तयत् ॥ २४० ॥ हित्वा जलाशयान् हंसाः, कैलाससरसी-
मिव । गुणाः स्वयं श्रयन्ति स्म, संश्रयस्पृहयैव ताम् ॥ २४१ ॥ तनोति नित्यमद्यापि, देवी वाचामधीश्वरी । अंशवलिच्छ-

१ 'यशोम्भोधिप्ला' प्रतिद्वय ० । २ जपमालामिषात् ।

धृतराष्ट्रस्य
पुरो विदु-
रिण कथिता
नल-कूबर
कथा ॥

॥ ९४ ॥

लात् तस्या, गुणौघगणनामिव ॥२४२॥ शश्वन्मनसि कुर्वाणा, केवलं धर्ममार्हतम् । तत्त्यजे तद्भयेनेव, पापवार्ताभिरप्यसौ ॥
 २४३ ॥ अनुरूपो वरः कश्चि-दुद्दितुर्मे भवत्विति । स्वयंवरमुपाक्रंस्त, तत्कृते भीमभूपतिः ॥ २४४ ॥ सर्वानाह्वातुमुर्वीशा-
 नन्यान् वैदर्भभूपतिः । प्राहिणोदपरान् देव-दूतानाकृतकोविदान् ॥ २४५ ॥ अहं तु देवपादाना-भक्तिके मेदिनीभृता ।
 प्रहितः परमात्मेव, स्वस्वरूपे मुमुक्षुणा ॥ २४६ ॥ तन्निजाभ्यां कुमारभ्यां, सहाभ्येत्य स्वयंवरम् । भूमीन्दो ! भीमभूपाल-
 मानन्दयितुमर्हसि ॥ २४७ ॥ मेदिनीशोऽथ तद्वाच-भोमिति प्रतिपद्य ताम् । आदिदेश विदर्भेषु, प्रस्थानाय वरूथिनीम् ॥
 २४८ ॥ प्रजासंजनितवासं, निग्रहीतुमिवान्तकम् । प्रत्यपार्चीं दिशं सैन्यैः, प्रतस्थेऽथ प्रजापतिः ॥ २४९ ॥ क्रमात् प्रत्युद्गतः
 प्रीत्या, विदर्भपृथिवीभुजा । विवेश क्षोणिपदखण्ड-मण्डनं कुण्डिनं नृपः ॥ २५० ॥ नलं त्रिलोक्य कंदर्प-कल्पद्रुनवकन्द-
 लम् । दर्भोयति स्म वैदर्भ-जनोऽन्यानवनीभुजः ॥ २५१ ॥ कुण्डिनेऽनिदेशेन, नेदीयः केलिकानने । निवामानग्रहीत्
 प्रीत्या, महीपतिपताकिनी ॥ २५२ ॥ यथौचित्यभृताकल्पा-स्तेऽथ कल्पद्रुमा इव । मञ्जानुचैरलंचक्रुः, क्षोणिशक्राः स्वयं-
 वरे ॥ २५३ ॥ कोशलापतिरप्येकं, माणिक्यमयमद्भुतम् । कुमारभ्यां समारोह-न्मञ्जमुचूलशालिनम् ॥ २५४ ॥ क्षत्रियाणा-
 मगालुक्ष्मी-र्नक्षत्राणामिव क्षणात् । विश्वभास्वत्युपारूढे, मञ्जपूर्वाचलं नले ॥ २५५ ॥

नवपथुसर्वदूर्य-मौक्तिकप्रायभूषणा । मधुव्रतकुलाकीर्ण-पुष्पास्तीर्णेव माधवी ॥ २५६ ॥ हर्षोत्फुल्लचलचेटी-कृतालोक-
 ध्वनिस्ततः । लक्ष्मीर्मूर्तेव वैदर्भी, विवेशान्तःस्वयंवरम् ॥ २५७ ॥ (युग्मम्) इमां रति-शची-लक्ष्मी-पार्वतीरूपजि-

१ 'प्रजामञ्जरितवासं' प्रतिवचपाठः, तत्र प्रजायाः मञ्जरितः—विकसितः वासः यस्मात्तम् इत्यर्थः । २ रुणीयनि ।

भीषण्डव-
चरित्रम् ॥
सर्गः ६ ॥
॥ ९५ ॥

त्वरीम् । निर्माय महतो जज्ञे, निर्वादस्य पदं विधिः ॥ २५८ ॥ स्मरे-न्द्र-सुरजि-त्कण्ठे-काललीलाजयी न यत् ।
अनेन निर्ममे कश्चि-दित्यतर्कि जनैस्तदा ॥ ॥ २५९ ॥ (युग्मम्) मनोभिः सर्वभूपानां, वितन्वद्भिर्गतामतम् । अन्तराध्वा
तदङ्गानां, तदा पाणिधमोऽभवत् ॥ २६० ॥ शृङ्गारसपूर्णायां, केदारभुवि शालिवत् । जातः स्तम्बकरिस्तस्या-मभिलाषो
महीभुजाम् ॥ २६१ ॥ तां वीक्ष्य पुण्यतारुण्यां, नलोऽप्यन्तरचिन्तयत् । कात्यायन्या तपस्वी धि-ग्मृडः कामं विडम्बितः ॥ २६२ ॥
अथ तस्याः स्मरोद्रेक-सूत्रितानेकविभ्रमान् । नामग्राहं महीपालान्, दर्शयामास वेत्त्रिणी ॥ २६३ ॥ देवि ! तैस्तेर्गुणैः
सोऽय-मगाधो मगधाधिपः । वपुर्लावण्यकल्लोलै-र्जितानङ्गोऽयमङ्गराट् ॥ २६४ ॥ एष विद्विषतां लुप्त-सप्ताङ्गो वङ्गभू-
पतिः । वारितारिकुरङ्गाक्षी-शृङ्गारोऽयं कलिङ्गराट् ॥ २६५ ॥ असौ भग्नरिपुसैन-कङ्कणः कुङ्कणेश्वरः । शत्रुवित्रासनाद्यैक-
नटोऽयं लाटनायकः ॥ २६६ ॥ प्रत्यर्थिपार्थितपाण-त्राणोऽयं हृणदैवनाम् । अगौ जनितविद्वेषि-डिम्बः कम्बोजभूमिभुक् ॥
२६७ ॥ इत्थमस्थासुमेतेषु, सिन्दुवारेष्विवालिनीम् । दशमुद्रीक्ष्य वैदभ्याः, पुनर्दावारिकी जगौ ॥ २६८ ॥ देवि ! पश्य पुरः
सोऽयं, निषधाया विशेषकः । विवेक-विक्रम-न्याय-निधिर्निषधभूपतिः ॥ २६९ ॥ एतौ च पुरतोऽमुष्य, तनयौ नल-
कूबरौ । शम्भोरसूययेवाभूद्, द्विमूर्तिरिव मन्मथः ॥ २७० ॥ सारिणीवारिचक्षु-स्तस्याः सिञ्चन्नुपद्रुमान् । यथात बृहदावाले,
शास्त्रिनीव नले चिरम् ॥ २७१ ॥ उच्चरत्प्रौढरोमाञ्च-मथ सैतदचिन्तयत् । देवः किमागतः कामः, स्वयमेव स्वयंवरम् ?
॥ २७२ ॥ अनेकविरहिसैन-हत्यापातकिनोऽथवा । कुतस्तस्येदृशी मूर्ति-मालतीदलकोमला ? ॥ २७३ ॥ प्रकामकमनी-

१ दुर्गादेव्या । २ शिवः ।

नलकूबर-
कथार्या
दमयन्ती-
स्वयंवरः ॥

॥ ९५ ॥

येऽस्मि-स्मिर्मितेऽम्भोजभूर्धुवम् । अनुरूपगुणग्राम-निर्माणे दिक्कवोऽभवत् ॥ २७४ ॥ नमोऽस्तु विषये तस्मि-श्रोपकारो
ममापरः । कृतार्थयितुकामेन, येन मामयमादधे ॥ २७५ ॥ चिन्तयन्तीदमानन्दा-हमयन्ती मवेपधुः । वरमालां निचिक्षेप,
नलस्य गलकन्दले ॥ २७६ ॥

तत्पाणिनस्वमाणिक्य-मयूखैररुणीकृता । गुम्फितेव बभौ पुष्पैः, साऽनुरागद्रुमोद्भवैः ॥ २७७ ॥ उल्लङ्घ्य भूर्भुतः सर्वान्,
वैदर्भीसरिता श्रिते । नलाम्भोधौ बभूवुस्ते, श्यामास्तत्सैवलैरिव ॥ २७८ ॥ भीमस्य निषधस्यापि, स्वजनप्रीतिगङ्गाया ।
द्विषदप्रीतिकालिन्ध्या, तत्प्रयागीयितं सदः ॥ २७९ ॥ कोशलेश्वर-भीमाभ्यां, यथामनसमुच्चकैः । आरेमे नल-वैदर्भ्यां-
विवाहमहिमोत्सवः ॥ २८० ॥ अतःप्रभृति जन्मान्तं, प्राणा अपि ममैव ते । इतीव दक्षिणं पाणि-माददातामिमौ मिथः ॥
२८१ ॥ मन्ये विलीय निर्गत्य, पाणिपादनपर्वणि । तयोस्गच्छतामैक्यं, मनसी स्वेदकैतवात् ॥ २८२ ॥ प्रदक्षिणीकृते बह्वौ,
हस्तमोचनपर्वणि । भीमो नलाय दत्ते स्म, रत्ना-खे-भादिकं बहु ॥ २८३ ॥ निषधापनिरादाय, सवधूकमथात्मजम् ।
भीमेनानुगतो हर्षा-दचलत् कोशलां प्रति ॥ २८४ ॥

कांचिदप्यवनीं गत्वा, निदेशात् कोशलेशितुः । निवृत्तः कुण्डिनाधीश-स्तनूजामन्वशादिति ॥ २८५ ॥ व्यमनेऽपि
भवेर्वत्से, पतिवर्त्मानुवर्तिनी । पतिमेव परं प्राहु-दैवतं हि मृगीदृशम् ॥ २८६ ॥ प्रतिगृह्य नमन्मौलि-स्तुशिष्टिमिमां पितुः ।
नलस्य रथमारुह्य, प्रतस्थे भीमनन्दिनी ॥ २८७ ॥ नलः कान्तावपुःस्पर्श-लालसः किल वर्त्मनि । स्यन्दनं मादिनाऽव-

श्रीपाण्डव-
चरित्रम् ॥
सर्गः ६ ॥
॥ ९६ ॥

न्या-मुद्धातिन्यामनाययत् ॥ २८८ ॥ ज्ञातेऽप्यगोदिकप्रभे, गद्गदे तद्वचःप्रियः । किं ब्रवीषीति भूयोऽपि, भैमी वक्ति स्म
नैषधिः ॥ २८९ ॥ अनुरागो नले भैम्या, दिनान्ते वा ममाधिकः १ । इति ज्ञातुमिवागच्छत्, संध्या सैन्यस्य गच्छतः ॥ २९० ॥
त्रपावन्दिग्रहात् काम-माकर्षन्ती विदर्भजाम् । आगात्तमी तमःसैन्यैः, सखीव हृदयंगमा ॥ २९१ ॥ नवं नलकरस्पर्श-
चुम्बना-लिङ्गनादिकम् । वेत्रीव दर्शयन् भैम्या, जजृम्भे तिभिरोत्करः ॥ २९२ ॥ तथापि वथे नाऽऽवासा-नग्रहीन्निषधा-
पतिः । स्वपुरं प्रति लोकाना-मुत्कण्ठा हि बलीयसी ॥ २९३ ॥

नलेन दमयन्त्या च, व्रजञ्चामथ वर्त्मनि । कर्णामृतमिवाश्रात्रि, रोलम्बतुमुलध्वनिः ॥ २९४ ॥ नलं भैमी वभा-
पेऽथ, नाथ ! नात्र विभाव्यते । रम्या दुमावलिः काचित्, तत् किं कोलाहलोऽलिनाम् ॥ २९५ ॥ रम्भोरु ! तिमिरैः किंचित्,
काशं नावगम्यते । निवेदिते नलेनेति, भैमी भालं स्वमामृशत् ॥ २९६ ॥ तदैवाविरभूत् तस्या-स्तिग्मदीधितिवान्धवः ।
त्रांसयन् सैन्यलोकस्य, लोचने तिलकोऽलिके ॥ २९७ ॥ ततोऽपृच्छन्नलस्तन्वि !, किमेतदिति विस्मितः । साऽप्युवाच मम
स्वामि-ञ्जन्मसब्रह्मचार्यसौ ॥ २९८ ॥ तदुद्योतेन मत्तालि-कुलदंशस्तुनासृजम् । तौ मुनिं कंचिदंशेतां, दम्पती प्रतिमास्थि-
तम् ॥ २९९ ॥ गण्डकण्डूपाकर्तुं, केनचिद्वनदन्तिना । घडितोऽयं स्फुटं ध्यान-स्थेमवान् स्थाणुशङ्कया ॥ ३०० ॥ तदीय-
मदसंसक्तै-र्द्विरेकैरप्यनुद्रुतः । समाधेर्नायमभ्रश्यत्, तद्वहत्यस्य कस्तुलाम् ॥ ३०१ ॥ इत्यन्तस्तर्कयन्तौ त-माधाय निरुपद्र-
वम् । उल्लसत्प्रीतिकल्लोल-विक्रवौ तौ प्रणेमतुः ॥ ३०२ ॥ (त्रिभिर्विशेषकम्) प्रतिमामुपसंहृत्य, मुहूर्त्तेन महामनाः ।

१ विषमायाम् । २ पर्वतादिसंबन्धिप्रभे । ३ तस्या वचः प्रियं यस्य । ४ रोलम्बः-भ्रमरः । ५ 'भासयन्' एकप्रति० । ६ असृग्-रुधिरम् ।

नलो दमय-
न्त्या वृत्तः ।
कोशलां
प्रति
गमनम् ॥

॥ ९६ ॥

जगाद स मुनिर्ज्ञानी, धर्मस्थेमकरीं गिरम् ॥ ३०३ ॥ न धर्मो नूतनः कोऽपि, युवयोरुपदिश्यते । ययोर्भूतं मवद्भावि-जन्म-
धर्मकबन्धुरम् ॥ ३०४ ॥ चतुर्विंशतिमुद्दिश्य, दमयन्ती जिनेश्वरान् । तपश्चक्रे ददौ रत्न-तिलकांश्च पुरा भवे ॥ ३०५ ॥
तेनास्याः शाश्वतं भाल-स्थलालङ्करणं नवम् । अस्मिञ्जन्मनि मार्तण्ड-विडम्बी तिलकोऽभवत् ॥ ३०६ ॥ जन्मान्तरे तथा
सिक्तः, कुमार ! भवताऽप्यसौ । धर्मद्रुः फलितः अश्व-अङ्गे तैस्तैः फलैर्वथा ॥ ३०७ ॥ अधिगम्याऽऽर्हतं धर्म-मागामिन्यपि
जन्मनि । सर्षकल्याणकल्लोल-पारावारौ भविष्यथः ॥ ३०८ ॥ तामित्यमृतसध्रीचीं, तौ निशम्य मुनेर्गिरम् । प्रतस्थाते
स्थारूदौ, प्रौढप्रह्लादमेदुरौ ॥ ३०९ ॥

पुरीपरीसराऽऽराम-मुपेयुषि नृपे क्रमात् । नलः प्रमोदसंफुल्लः, प्रेयसीमित्यवोचत ॥ ३१० ॥ देवि ! पश्य निजश्रीभि-
र्जयन्तीममरावतीम् । तव श्वशुरसंतान-राजधानीमिमां पुरीम् ॥ ३११ ॥ इतः क्रीडातडागानि, केलिंघात्रीधरा इतः । इतो
लीलावनश्रेणि-रितः प्रमददार्धिकाः ॥ ३१२ ॥ इत्यादि तत्तदुन्मील-प्रमोदलहरीजुषः । अदर्शयन्नयादर्शो, विदर्भदुहितुर्नलः
॥ ३१३ ॥ (युग्मम्) वधूवरं पुरस्कृत्य, प्रारब्धविविधोत्सवम् । विवेश निषधः शक्र-संकाशः कोशलापुरीम् ॥ ३१४ ॥
तस्यामुद्दिश्य वैदर्भी, जिनवेदमानि भूरिशः । पत्या नलेन मेने स्वं, पुमर्थत्रयशालिनम् ॥ ३१५ ॥ समं नलस्य निर्व्रीडं,
क्रीडतः कान्तया तया । दिनैर्यामायितं कामं, क्षणदाभिः क्षणायितम् ॥ ३१६ ॥ क्रीडाद्रिललितैर्जातु, जातु काननकेलिभिः ।
दोलालीलायितैर्जातु, जातु वारिन्निगाहनैः ॥ ३१७ ॥ कुसुमावचयैर्जातु, जातु मालाभिगुम्फनैः । उत्तंसरचनैर्जातु, नयतः

भीषणम् ॥
परित्रम् ॥
सर्गः ६ ॥
॥ ९७ ॥

स्म दिनानि तौ ॥ ३१८ ॥ युग्मम् ॥

अथान्यदा नलं न्यस्य, राज्ये निषधभूयति । कूबरं पौत्रराज्ये च, परिव्रज्यामुपाददे ॥ ३१९ ॥ तस्मिन्नास्मि प्रजाः
सर्वा-स्तरङ्गितधनोदये । अध्यारोहन् परां लक्ष्मीं, तेषां त्वय हवास्याः ॥ ३२० ॥ कूर्वाणस्तु प्रतापाग्नौ, रिपुस्त्रीहारवल्लरीम् ।
स कामं धवलीचक्रे, यशःप्रासादमात्मनः ॥ ३२१ ॥ प्रतापमिव कल्पाग्नि-संपन्नमसहिष्णवः । ममज्जुर्द्विषदुर्वीक्ष-त्रियस्त-
स्यासिचारिणि ॥ ३२२ ॥ स सैन्यैः साधयामास, भरतार्धमपिद्युतिः । करैरुष्णांशुमालीव, गगनार्धमशेषतः ॥ ३२३ ॥ मर-
तार्धाधिराजस्य, राजानस्तस्य तेनिरे । संभूय भूरिसंभार-मभिषेकं हरेस्वि ॥ ३२४ ॥

कूबरः कूरचेतास्तु, तस्य राज्याभिलाषुकः । स्न्ध्राण्यन्वेपयामास, मृगारेस्वि जम्बुकः ॥ ३२५ ॥ नलस्तु सह तेनैव,
बान्धवप्रीतिबन्धुरः । नित्यं दुरोदरक्रीडां, तनोति विशदाशयः ॥ ३२६ ॥ अन्येषुस्तु गम-चर-बन्ध-मोक्षसुधीरपि । कूबरं
देवनैर्देवा-ज्जेतुं नालं नलोऽभवत् ॥ ३२७ ॥ नलस्य काङ्क्षितो नाक्षः, पतति स्म कथंचन । मारयामास तच्छारीन्, भूयो-
भूयस्तु कूबरः ॥ ३२८ ॥ नगर-ग्राम-खेटादि, हारयन्नमवन्नलः । गललक्ष्मीः क्रमात् पक्षे, शशीव विभ्रदेतरे ॥ ३२९ ॥
विषसाद जनः सर्वः, कूबरस्तु मुदं ययौ । “दुःस्त्री ध्वान्ने हि लोकोऽय-मुत्सुकः पुनरुन्मदः” ॥ ३३० ॥

आकर्ण्य लोकहाकार-कोलाहलमुदित्वरम् । अभ्यधात्रलमभ्येत्य, समर्थं भीमनन्दिनी ॥ ३३१ ॥ स्वामिन् ! कोऽयं विष-
यसिः, संप्रत्यभिनवस्तव ? । विनोदमात्रमेवैत-दुरोदरमुदीरितम् ॥ ३३२ ॥ त्वादृशा अपि चेदस्मिन्, मज्जेयुर्व्यसनार्णवे ।

१ (गमचरावक्ष्यतप्रभेदौ) गमे च चरे च बन्धे च मोक्षे च निपुणः । २ कृष्णे ।

नलस्य
राज्या-
भिषेकः ।
कूबरेण
सह द्यूत-
क्रीडा च ॥

॥ ९७ ॥

ततस्तारयिता कः स्या—नमज्जतां मन्दमेधसाम् ? ॥ ३३३ ॥ प्रतिपक्ष इवाक्षोऽयं, तवाद्य प्रातिलोमिकः । इयत्यपि गते तस्मा-
दपाकुरु दुरोदरम् ॥ ३३४ ॥ अमिविञ्च स्वयं राज्ये, भ्रातरं कूबरं वरम् । प्रमह्य हतराज्यस्तु, बाढमुत्प्राप्तयिष्यसे ॥ ३३५ ॥
गिरमित्यादिकामुच्चै—रुच्यमानां नलस्तया । न विन्दति स्म गम्भीरं—वेदीव निशितां शृणिम् ॥ ३३६ ॥ अथाप्तपुरुषैर्भैमी-
निदेशाज्जगदे नलः । वृथैव पृथिवी किं नु, हार्यते कुञ्जतोऽजिता ? ॥ ३३७ ॥ किं न घृतं परित्यज्य, जीवयस्यनुजी-
विनः ? । क्षुप्ते हि सरसि ग्रीष्मे, कियन्नन्दन्ति दुर्दुराः ? ॥ ३३८ ॥ इत्येषामप्यनाहत्य, वचश्चिक्रीड नैषधिः । “ विपर्येति
भृशं पुंसां, बुद्धिः कुद्वे हि वेधसि ” ॥ ३३९ ॥

नलस्ततोऽवरोधेन, समं भैमीमहारयत् । तारकाभिः सह प्रातः, कौमुदीमिव चन्द्रमाः ॥ ३४० ॥ हारयामास भूपालः,
शरीराभरणान्यपि । वसन्तस्य व्ययारम्भे, कुसुमानीव चम्पकः ॥ ३४१ ॥ जगर्ज जगतीनाथ—श्रीलामे कूबरोऽधिकम् ।
दुर्धराः सरितामोघाः, प्राप्तौ ह्यम्भोदसंपदः ॥ ३४२ ॥ राज्यभ्रंशे भुवो भर्तुः, प्रजाश्चक्रन्दुरुचकैः । कुंलायभूरुहो मङ्गे,
पञ्चिणामिव पङ्कजः ॥ ३४३ ॥

कूबरो नलमित्यूचे, मदीयां मुख मेदिनीम् । पिता दत्ते स्म ते राज्यं, ममेदानीं तु देशनः ॥ ३४४ ॥ गर्वं कमपि मा
कार्षी—न दूरे दोर्मृतां श्रियः । इत्युक्त्वाऽम्बरखण्डैक—मात्रश्रीरचलजलः ॥ ३४५ ॥ मया जिताऽसि या यामी—मदन्तः-
पुरमाश्रय । नलानुयायिनो भैमी—मित्यवोचत कूबरः ॥ ३४६ ॥ ततस्तमूचिरे पौराः, किमेतां प्रतिषिध्यसि ? । मृत्युमामोति

मीपाण्डव
चरित्रम् ॥
सर्गः ६ ॥
॥ ९८ ॥

मार्दल्याः, पतीयन् मृगधूर्तकः ॥ ३४७ ॥ मातृवदयितां भ्रातु-स्तत्त्वमेतां महामतीम् । प्रणम्य रथमारोप्य, प्रेषय प्रेषसा
सह ॥ ३४८ ॥ ह्युक्तसौर्ण्यस्तुत्य, दैवर्णी रथमारोपयत् । अलं तव रथेनापि, नलेनेति न्यपेधि सः ॥ ३४९ ॥ नृपागा-
रात् पुरस्कृत्य, प्रेषसीमतिधीरधीः । नलोऽवलम्बुस्वाम्भोजात्, पदार्थ इव भारतीम् ॥ ३५० ॥ प्रियानुव्रज्य यातस्य
प्रस्थितस्य शूनैःशूनैः । प्रयाणपटहैर्जात-माक्रन्दैरनुजीविनाम् ॥ ३५१ ॥ लीलाकुरङ्गक-क्रीडा-सारिका-केलिवर्हिणः ! ।
गृहपासवताः ! सञ्च-कीर-वापीसितच्छदाः ! ॥ ३५२ ॥ प्रेषांसमनुगच्छन्ती-मनुजानीत मां मनाक् । वदन्तीति तदा
भैमी, कस्यार्द्र नाकरोन्मनः ? ॥ ३५३ ॥ (युग्मम्) पुरे पौरवधूनेत्रैः, प्रारब्धप्रावृषि क्षणात् । तस्याः प्रियानुगामिन्याः,
प्रसङ्गः प्रीतिवीरुधः ॥ ३५४ ॥ विग्विधिं यो नलस्यापि, दक्षामेतामदर्शयत् । न धिम्वाऽस्य स्वभावोऽयं, चन्द्रमस्यपि
दृश्यते ॥ ३५५ ॥ चिकीर्षेयं तवासीचेत्, किं विधे ! भरतार्थशुक् । चक्रे नलस्त्वया ? यद्वा, “महाऽऽरोहो महावदे” ॥ ३५६ ॥
यां सतीं शापशङ्कीव, करैः स्रोतोऽपि नास्पृशत् । सहते सा कथं भैमी, पादचङ्क्रमणकुलम् ? ॥ ३५७ ॥ धिक्कूरं कुतोऽस्यापि,
स्थैर्यमेष्यन्ति संपदः । भ्रातरं भ्रातृजायां च, य एवं निरवासयत् ॥ ३५८ ॥ इति व्रजति वैदर्भी-सहाये नलभूपतौ ।
अन्तर्नगरमुषेरु-नागराणां गिरस्तदा ॥ ३५९ ॥ (पञ्चभिः कुलकम् ।)

तदा भैमीकमस्पर्श-पूतमन्येद मेदिनी । धावत्पौरजनोद्धूत-रजोव्याजादिवं ययौ ॥ ३६० ॥ पौरमान्यादिभिलोकै-
रुपनीतानि कोटिशः । निराकुर्वन्नलो याना-न्यगच्छन्नगराद्बहिः ॥ ३६१ ॥ सह प्रस्थात्वः कामं, कुलामात्याः क्षमाभृता ।
तैस्तैर्वाक्यैः समं पौरै-न्यवर्त्यन्त कथंचन ॥ ३६२ ॥ दुःस्वादभ्येत्य वैदर्भ्यां विभाव्य मुखमुज्ज्वलम् । पौर्यः पुनर्ययुर्धाम,

यूते हारि-
तस्य
नलस्य
प्रवासः ॥

॥ ९८ ॥

तत्सतीत्वविकस्वराः ॥ ३६३ ॥ भीमात्मजानिर्माहृद्भी-मिवादाय नलोऽचलत् । गतेऽस्मिन् सर्वमप्यासी-चिर्लक्ष्मीकं
कुतोऽन्यथा ? ॥ ३६४ ॥ पुरीपरिसराराम-चारिमाद्यैर्विनोदयन् । विदर्भदुहितुश्चक्षु-र्नलोऽगच्छत् पुरः पुरः ॥ ३६५ ॥
भैम्याः पुराऽभवत् प्रीति-रातपत्रैर्न तावती । पत्या धृतोत्तरीयायाः, सातपे पथि यावती ॥ ३६६ ॥ पार्थिवस्तां पथि
श्रान्तां, यत्र तत्रोपवेशिनीम् । निर्व्याजं वीजयामास, स्वेदिनीं सिचयाञ्जलैः ॥ ३६७ ॥ कापि श्रमेण विश्रान्तां, संवाह्य चरणौ
चिरम् । पार्थिवः प्रार्थयांचक्रे, पुरस्ताद्गमनाय ताम् ॥ ३६८ ॥ तां कचिन्मार्गखेदेन, तरुच्छायानिपादिनीम् । नलोऽब्जिनी-
दलानीतं, पयः शीतमपाययत् ॥ ३६९ ॥ कचिच्च सच्चमालम्ब्य, पादसंवाहनोद्यता । भूपालेन बलाङ्गैमी, स्मितपूर्वमवार्यत
॥ ३७० ॥ अतीयतुः फलैस्तैस्तै-स्तौ मध्याह्नं कृताह्निकौ । सेव्यमानौ सरस्तीरे, शिशिरैरुर्मिमारुतैः ॥ ३७१ ॥ अन्यो-
ऽन्यनिबिडाऽऽश्लेष-वीतचङ्क्रमणकुसौ । तौ लतामण्डपे कापि, निन्यतुः पथि यामिनीम् ॥ ३७२ ॥

अन्येद्युरुन्मदोत्फाल-व्यालव्याकुलितोदराम् । एकच्छत्रद्रुमच्छाया-मीयतुस्तौ महाटवीम् ॥ ३७३ ॥ तामवस्थामि-
वोष्णांशु-स्तयोरीक्षितुमक्षमः । विधौ क्रोधादिवाताग्नौ, जगामास्तनगान्तरम् ॥ ३७४ ॥ अधावन्नमितो दिग्भ्य-स्ततोऽस्ति-
मिरवीचयः । वनान्तगहनध्वान्त-बन्धुखंहोत्सुका इव ॥ ३७५ ॥ कान्तास्सरितं कांचि-द्रत्वा धौताऽऽस्य-दोः क्रमौ । ततो
भूपश्च भैमी च, यथेच्छं पपतुः पयः ॥ ३७६ ॥ विश्रामाय लतावेश्म-क्रोडे कङ्क्रेल्लिपल्लवैः । नलः शिलातले स्म्ये, कापि
तल्पमकल्पयत् ॥ ३७७ ॥ वृन्तैरपि वपुर्गुलीनि-वैदभ्या मा स्म भूदिति । उत्तरीयपटप्रान्तं, स व्यधत्तोत्तरच्छदम् ॥ ३७८ ॥

श्रीपाण्डव-
चरित्रम् ॥
सर्गः ६ ॥
॥ ९९ ॥

समुच्चार्य ततः पञ्च-परमेष्ठिनमस्क्रियाम् । तौ स्म संविशतस्तस्मिन्, मिथः, संसक्तदोलतौ ॥ ३७९ ॥

अथाभाग्यभरैर्भैभ्याः, क्षमापालोऽन्तरचिन्तयत् । गन्तव्याया भुवः क्रान्तो, विन्दुरस्त्यर्णवः पुरः ॥ ३८० ॥
देवीसखश्च गन्तास्मि, तस्य पारीणतां कुतः ? । पथि स्वच्छन्दचारस्य, प्रत्युहो हि स्त्रियो महान् ॥ ३८१ ॥ तद्याम्येतां परि-
त्यज्य, वनेऽस्मिन् सुखशायिनीम् । प्रातर्गच्छेदियं वेदम्, पितुर्वा कथरस्य वा ॥ ३८२ ॥ इत्यालोचयतस्तस्य, निद्राति स्म
विदर्भजा । “मार्गसंपातस्त्रिचानां, निद्रा ह्यभ्यर्णवर्तिनी” ॥ ३८३ ॥ ततः शनैः परीरम्भ-मुद्रां निर्भिद्य नैषधिः । कण्डु-
कामो नितं भैनी-भुजसंनलितं भुजम् ॥ ३८४ ॥ गाढविश्रम्भसंरम्भा-दतिस्वच्छन्दशायिनीम् । तामजागरयन्नूचे, नीचकै-
र्निषधापतिः ॥ ३८५ ॥ (युग्मम्) मुञ्च मुञ्च नलं मुग्धे, चण्डालं कुलपांसनम् । स्पर्शेनाप्यस्य पापस्थ, पातकैरुपलिप्यसे
॥ ३८६ ॥ सुप्तामेकाकिनीमेव, वने विश्वस्तमानसाम् । प्रेमासृतस्रवन्ती य-स्त्वामपि त्यक्तुमिच्छति ॥ ३८७ ॥ कल्पद्रुम-
भ्रमान्मुग्धे, श्रिताऽसि विषपादपम् । तदवामुहि निःशेषं, फलं तस्यात्मकमेणः ॥ ३८८ ॥ धिग्घातः ! कुर्वता मूढ !,
वैदर्भीनिलसंगमम् । हंसीकाकोलयोः कोऽयं, त्वयाऽकारि ममागमः ? ॥ ३८९ ॥ यदि वा सर्वदेवासि, त्वमनौचित्ययोग-
कृत् । अमेध्यदोहदश्चक्रे, केतक्या (क्याः) कथमन्यथा ? ॥ ३९० ॥ इत्याकुप्य भुजं भूयो, मन्दं मन्दं नलोऽवदत् । देवीक्रान्तमिदं
वास-इच्छेत्तुं बाहो ! प्रसीद मे ॥ ३९१ ॥ यद्वा पूर्वं त्वमेवास्या, व्यापृतोऽसि कस्यहे । जातस्त्वमेव सर्वाङ्ग-सौरभ्यप्रथमा-
तिथिः ॥ ३९२ ॥ तेन मन्येऽहमेतस्यां, दाक्षिण्यं दक्षिणस्य ते । सदा सैध्रीचि किं नाम, नलेऽसि त्वमदक्षिणः ? ॥ ३९३ ॥

१ आलङ्कनमुद्राम् । २ विष्टायाः दोहदः । ३ सहचारिणि ।

नलस्य
वनवासः ॥

॥ ९९ ॥

तद्विधायानुरोधं त्व-मसिधेनुमलंकुरु । क्षुरिकायामिति स्वैरं, क्षितीशः पाणिमक्षिपत् ॥ ३९४ ॥ तामूचे च मया कोशः,
 समं राज्येन तत्पजे । तत्ते केयं मदीयायाः, कोशेऽप्यत्यागवामना ? ॥ ३९५ ॥ मम पाणिग्रहे यद्वा, त्वमपि त्यागशङ्किनी ।
 मृदासि न हि भैमीव, भवत्यप्यङ्घ्रिमुल्ला ॥ ३९६ ॥ इत्याकृष्य स्वतेजोभि-स्तमःकल्पान्तशिल्पिभिः । हसन्तीमिव तां
 चक्रे, पटसंश्लेषिणीं नलः ॥ ३९७ ॥ पुनर्जगाद तां देवी-क्रान्तस्य मम वाससः । छेदाय क्षुरिके ! देवि !, प्रसीदायं कृतोऽञ्जलिः
 ॥ ३९८ ॥ यद्वा स्त्रीजातिकाण्य-विह्वला न व्यवस्यति(सि) । काण्यं किं हि निस्त्रिंश-सुतायास्तव ? कथ्यताम् ॥ ३९९ ॥ इति
 विच्छेद मेदस्वि-पतदश्रुकणाङ्कितम् । मन्पुसंभारनिर्भिन्न-चेताश्वेलाञ्जलं नलः ॥ ४०० ॥ अत्रवीच दृशौ देव्याः, कामं
 निद्रे ! निमीलयेः । मा स्म भून्मम हिंजोरः, स्निग्धमस्या विलोकितम् ॥ ४०१ ॥ अस्मि त्यक्तस्त्वया देवि !, न व्यलीकश-
 तैरपि । निर्व्यलीकामपि त्वां तु, हा ! दुरात्मा त्यजाम्यहम् ॥ ४०२ ॥ मन्ये मे नेदमप्याग-स्त्वयागस्त्वं गमिष्यति ।
 नाविर्भवति कौमुद्यां, कज्जलस्यापि कालिमा ॥ ४०३ ॥ इयमापृच्छधसे देवि !, प्रणामोऽयमपश्चिमः । त्वामपि क्षेप्तुमिच्छामि,
 नात्मीयव्यसनार्णवे ॥ ४०४ ॥ सतीव्रतपवित्रायाः, कोऽपि नोपद्रवस्तव । परं पूजैव ते गेहे. पितुर्वा श्वशुरस्य वा ॥ ४०५ ॥
 इत्युक्त्वा तत्पटग्रान्ते, लिखति स्म निजासृजा । अक्षराणि श्वरद्राण्य-चिन्दुक्लिन्नाननो नलः ॥ ४०६ ॥
 वामतोऽयं वटेनाध्वा, विदर्भामुपतिष्ठते । दक्षिणेन पुनः स्मेरैः, किंशुकैः कोशलां पुरीम् ॥ ४०७ ॥
 देवि ! तत्र ब्रजेर्यत्र, कुत्रापि प्रतिभाति ते । अहं तु खलु न कापि, मुखं दर्शयितुं क्षमः ॥ ४०८ ॥

भीषाण्डव
चरित्रम् ॥
सर्गः ६ ॥
॥१००॥

वर्णावलिं लिखित्वेति, चचाल वलिताननः । पश्यन् भैमीं तथा सुप्तां, मन्दं मन्दं रुदन्नलः ॥ ४०९ ॥ पुनर्व्यावृत्य
वैदर्भी—मुखमालोक्य निर्भरम् । जगाद दैवदुष्कर्म—विद्धमर्मा महीपतिः ॥ ४१० ॥ हा विवे ! विहितेयं चे—दीदृग्विश्वाति-
शायिनी । तत्किमेतावतीं दीप्ता—मवस्थां लम्बिता त्वया ? ॥ ४११ ॥ नैन्योऽपि स्वयमारोप्य, छिनत्ति बदरीमपि । फलि-
ताशेषसंकल्पां, किं पुनः कल्पवल्लरीम् ? ॥ ४१२ ॥ यदि वा तद्वत् त्वासि, तन्वेभ्योऽभोजनिरामतः । नेनेन्दुमपि निर्माय,
कदर्थयसि राहुणा ॥ ४१३ ॥ मम विज्ञापनां सर्वाः, शृण्वन्तु वनदेवताः । दुर्बुद्धिविविधवेद्या—मस्यां मा भूत निर्दयाः ॥ ४१४ ॥
तथा कुरुत केनापि, यथोपद्रयते न हि । मार्गं च विन्दति प्रात—रसौ स्वजनवेश्मनः ॥ ४१५ ॥ इत्युदीर्य मुहुर्जायां, पश्यन्ना-
वृत्तकन्धरः । गच्छति स्म नलस्ताव—द्यावदाद्यादृश्यताम् ॥ ४१६ ॥ वन्यसन्त्रोद्धवः शङ्के, स्यादस्याः कोऽप्युपद्रवः ।
तल्लतावृत एवैतां, रक्षाम्येकाङ्गशायिनीम् ॥ ४१७ ॥ प्रबोधसमये प्रात—र्गमिष्यामि यथारुचि । गच्छत्वेपाऽपि केनापि,
मदावेदितयोः पथोः ॥ ४१८ ॥ इत्यालोच्य निवृत्त्याशु, नलस्तस्थौ लतान्तरे । तथाभूतां च तां दृष्ट्वा, पुनरन्तरचिन्तयत्
॥ ४१९ ॥ अहो नलस्य शुद्धान्त—ममूर्यपश्यमीदृशम् । वासवेश्मनि शेते च, कीदृशुच्चूलशालिनी ॥ ४२० ॥ हा दुरात्म-
छल ! क्षिप्रं, कथं यासि न भस्मसात् । इत्याद्यालोचयत्यस्मिन्, विरसाम विमावरी ॥ ४२१ ॥ निलीनमिव तत्कालं, नलस्य
मनसोऽन्तरे । सर्वतोऽपि दिगन्तेषु, तुच्छत्वमगमत् तमः ॥ ४२२ ॥ उदेति न रविर्याव—द्यावद्वागतिं न ग्रिया । साश्रुनेत्रो
नलस्ताव—जगाम त्वरितक्रमम् ॥ ४२३ ॥

१ ' नाङ्गो ' प्रतिष्ठय० । २ मूढदैववत् ।

नलेन कृतो
दमवन्त्या
त्यागः ॥

॥१००॥

गच्छन्नच्छिन्नसंचार-मथ तस्मिन् वनान्तरे । धूमस्तोमं स चर्द्धिष्णुं, विन्ध्यस्पर्द्धिनमैक्षत ॥४२४॥ भीमास्तदन्तरुत्तस्थु-
 र्ज्वालाः कालानलोपमाः । निर्गता रत्नगर्भाया, गर्भरत्नप्रभा इव ॥ ४२५ ॥ क्षणेन व्यानशे सर्वं, वनं तदावपावकः । मानसं
 कोशलाजर्तु-रिव शोकहुताशनः ॥ ४२६ ॥ जन्तूनां दह्यमानाना-माक्रन्दानुपकर्णयन् । मानुषीं गिरमश्रौषी-जलो गच्छंस्त-
 दन्तिकम् ॥ ४२७ ॥ ऐक्ष्वाक ! नलभूपाल !, जगत्यार्तैकयान्धव ! । दावाग्निदह्यमानाङ्गं, महात्मत्रक्ष रक्ष माम् ॥ ४२८ ॥
 तस्या वाचोऽनुसारेण, नलः प्रहितलोचनः । वल्लीवलयमध्यस्थं, ददर्शैकं भुजङ्गमम् ॥ ४२९ ॥ तं सोऽभ्यधाद्भुजङ्गेन्द्र !,
 मम नामा-न्वयौ कथम् । जानासि त्वं ? कथं चेत्थं, ब्रूये मनुजभाषया ? ॥४३०॥ आह साहिर्मुन्योऽह-मभूवं पूर्वजन्मनि ।
 तत्संस्काराद्भवेऽप्यस्मिन्, मानुषी मे सरस्वती ॥ ४३१ ॥ निर्वाधमवधिज्ञान-मप्यस्ति मम भूपते ! । करस्थमिव पश्यामि,
 तेन विश्वं चराचरम् ॥४३२॥ तन्नायस्व जगन्नाथ-सत्र ! धूमध्वजादितः । त्वां प्रत्युपकरिष्यामि, निरपेक्षमपि क्षणान् ॥४३३॥
 तेनेत्युक्ते भुजङ्गेन, नलः कारुण्यनीरधिः । अन्तर्लतावितानं स्व-मुत्तरीयमलम्बयत् ॥ ४३४ ॥ स भोगी वपुषा बृक्षं, वल्लीव
 तदवेष्टयत् । उदपानाद्वरत्राव-चक्रषोर्ध्वं च नैपथिः ॥ ४३५ ॥ भूतले वृणकाष्ठादि-रचिते तममुञ्चत । यावदुर्वीपतिस्ताव-
 द्दश्यते स करेऽमुना ॥ ४३६ ॥ नलः क्षोणीतले पाणि-माच्छोद्य तमपातयत् । विषादाच्चाववीत् सेयं, तत्र प्रत्युपकारिता
 ॥ ४३७ ॥ यद्वा हन्यान्मृगारिस्तं, य एवोन्मीलयेद्दृशौ । य एव पाययेत् क्षीरं, त्वज्जात्याऽपि न दश्यते ॥ ४३८ ॥ इत्यादि
 निगदन्नेव, तदीयविषवैमवात् । अधिज्यघनुराकारं, कलयामासिवाञ्जलः ॥ ४३९ ॥ तथा कुञ्जतयाऽत्यन्तं, राजा वैराग्य-

श्रीपाण्डव-
चरित्रम् ॥
सर्गः ६ ॥

॥१०१॥

मीयिवान् । जीवितव्यानपेक्षोऽभू-द्रतादानमनाः क्षणान् ॥ ४४० ॥

ततोऽपश्यदहिस्थाने, नलः कन्दलितप्रभम् । तमःपद इवोद्योतं, दिव्यमूर्तिं पुरः सुरम् ॥ ४४१ ॥ जल्पति स्म स
भूपालं, कथं वत्स ! वियीदसि ? । हितैकवद्देवाक-स्तवास्मि निषधः पिता ॥ ४४२ ॥ तदा व्रतमुरीकृत्य, तपस्ताप्त्वाऽति-
दुस्तरम् । कृतानशनकर्माऽन्ते, ब्रह्मलोके सुरोऽभवम् ॥ ४४३ ॥ परिज्ञायावधिज्ञाना-दिमं ते व्यसनोदयम् । आयातोऽहमिदं
सर्वं, मम मायाविजृम्भितम् ॥ ४४४ ॥ तदात्मनीनमेवैत-द्विद्धि वैरूप्यमात्मनः । अनेनानुपलक्ष्यं त्वां, नोपद्रोष्यन्ति शत्रवः
॥ ४४५ ॥ अधुनैव व्रतादान-स्पृहामपि हि मा कृथाः । भोक्तव्यमेव तेऽद्यापि, तावदेवावनीतलम् ॥ ४४६ ॥ यदा वत्स !
परिब्रज्या-ममयस्ते भविष्यति । ज्ञापयिष्यामि देवज्ञ, इवाभ्येत्य स्वयं तव ॥ ४४७ ॥ फलं तु श्रीफलस्येद-मिमां चापि
करण्डिकाम् । गृहाण द्वयमप्येतद्, कामं रक्षेः प्रयत्नतः ॥ ४४८ ॥ यदा च रूपमास्थातु-मात्मीयं ते स्पृहा भवेत् । निर्भिद्य
श्रीफलं दिव्य-दुकूलानि तदाऽऽकृपेः ॥ ४४९ ॥ अस्याः करण्डिकायाश्च, हाराद्याभरणोत्करम् । क्षणादमीभिरामुक्तै-र्निजं
रूपमवाप्स्यसि ॥ ४५० ॥ (युग्मम्) इत्युक्त्वा तद्वयं देवः, समर्प्य पुनरब्रवीत् । किं आभ्यसि वने ? स्थानं, नयामि
त्वां यियासितम् ॥ ४५१ ॥

नलोऽप्युवाच मां तात, सुंसुमारपुरे नय । इति जल्पन् स्वमंथिष्ठ, तस्य द्वारि पुरस्य सः ॥ ४५२ ॥ यावच्चाल
विस्मेर-मानसः पुरसंमुखम् । तावद्ब्रह्मलमश्रौषी-जनकोलाहलं नलः ॥ ४५३ ॥ पलायध्वं पलायध्वं, सर्वतस्त्वरितं जनाः ।
क्षणादित्यश्ववाराणां, ध्वनिं शुश्राव नैषधिः ॥ ४५४ ॥ किमेतदिति संचिन्त्य, यावत् तस्थौ कचिन्नलः । तावन्निर्मुक्तदृग्मार्गः,

पितृदेव-
कृतो नल-
स्य रूप-
परावर्तः,
सुंसुमार-
पुरे गमनं
च ॥

॥१०१॥

प्रतिकारैरपि द्रुतम् ॥ ४५५ ॥ तिर्यक्प्रवृत्तदानाम्भः—लपितप्रतिमानकः । स्वच्छायायामपि क्रोध-क्रूरः परिणमन्मुहुः ॥ ४५६ ॥ नभस्वन्तमपि स्वैरं, विधुन्वन्नासनस्पृशम् । मुहुर्विदङ्गमस्यापि, घावन् विस्फुरतः पुरः ॥ ४५७ ॥ मठा-कुलक-
शाला-वृ-मन्दिरादीनि पातयन् । कल्पान्तमातरिष्वेव, भञ्जन्नुद्यानपादवान् ॥ ४५८ ॥ प्राकारगोपुरारूढै-र्वीक्षितश्चकितैर्जनैः ।
निशिताऽऽराकरैः पश्चा-दारिकैः परिवारितः ॥ ४५९ ॥ दत्तद्वम्पान् द्रुमान्तेभ्यो, हिंसन् हस्तिपकाग्रणीन् । अग्रतः कृष्टवा-
ल-स्त्री-वृद्धः कौतुकिभिर्नरैः ॥ ४६० ॥ पूत्कारसीकराऽऽसार-कुमसञ्ज्ञासमीरणः । धूननोद्धृतसिन्दूर-पूरपिञ्जरिताम्बरः ॥ ४६१ ॥ सप्तश्रोतःस्रवदान-पङ्क्तिर्लोकतभूतलः । गतो मातङ्गरूपेण, समवेर्ज्यो मूर्तताम् ॥ ४६२ ॥ दूरतो दधिपर्णेन,
राज्ञाऽनुमतपद्धतिः । नलेनोन्मूलितालानः, कोऽप्यदृश्यत कुञ्जरः ॥ ४६३ ॥ (नवभिः कुलकम्) तं कस्मिन्नपि नागेन्द्रं,
वशीकर्तुमनीश्वरे । ऊर्ध्वीकृत्य भुजं राजा, व्याजहारेति भारतीम् ॥ ४६४ ॥ वारणेन्द्रमिमं व्यालं, यः कोऽपि कुरुते वशे ।
अवश्यं तस्य वश्यत्वं, लक्ष्मीमेतां नयाम्यहम् ॥ ४६५ ॥

इत्युक्तवति भूपाले, नलः कल्लोलविक्रमः । अस्पृशन्निव पादाभ्यां, भुवं वेगादधावत ॥ ४६६ ॥ निवर्तस्व निवर्तस्व,
कुम्भ ! माऽऽविश माऽऽविश । इति लोकैर्निषिद्धोऽपि, नलः सिंह इवाविशत् ॥ ४६७ ॥ नलो नागमभाषिष्ट, लेष्टुना ग्रणि-
हत्य तम् । रे ! रे ! मातङ्ग एवासि, स्त्री-बालादीनुपद्रवन् ॥ ४६८ ॥ तदेतत्सर्वमुत्सृज्य, ममैवानुपदीभव । अयमग्रेऽस्मि
ते दान-वृष्णवर्गदुर्ग्रहः ॥ ४६९ ॥ इत्युक्तः सोऽप्यधाविष्ट, क्रोधादन्धंभविष्णुदक् । साक्षादिन्ध्य इवोत्पात-वातैर्भूतो नलं

१ हस्तिपकैः । २ प्रतिमानः—गण्डस्थलाधोभागः । ३ कल्पान्तवायुः । ४ यम इव । ५ मृत्पिण्डेन । ६ अवग्रहः—प्रतिबन्धः ।

श्रीपाण्डव-
चरित्रम् ॥
सर्गः ६ ॥
॥१०२॥

प्रति ॥ ४७० ॥ भ्रान्तज्ञातु भ्रमज्ञातु, लेष्टुभिर्जातु ताडयन् । पतञ्जातु ललञ्जातु, वचोभिर्जातु भर्त्सयन् ॥ ४७१ ॥ जातु
पुच्छान्तमालम्ब्य, चक्रवद्भ्रमयन्मुहुः । नलस्तैस्तैः प्रकारैस्तं, खेदयामास दन्तित्रयम् ॥ ४७२ ॥ (युग्मम्) हर्षकोलाहलैर्जातु, जातु
हाहारवोत्करैः । जनानां पश्यतामासी-च्छब्दाद्वैतं पुरे तदा ॥ ४७३ ॥ खिन्नस्यापि मृशं कोपात्, कुञ्जरस्यानुधावतः । क्षिपति
स्म पुरः क्षिप्र-मुत्तरीयपटं नलः ॥ ४७४ ॥ पपात पुरतो रूप-मित्यस्मिन् परिणामिनः । नताग्रवपुषः स्कन्ध-भास्कन्द-
दन्तिनो नलः ॥ ४७५ ॥ ततः कण्ठवस्त्रायां, प्रक्षिप्य चरणौ नलः । आस्फालयन् करैः कुम्भे, कुञ्जरं तममान्वयत् ॥
४७६ ॥ पश्चादेत्य प्रतीकारै-रादायोल्लालितां शृणिम् । नलो दन्तावलेन्द्रं त-मन्वालाननचालयत् ॥ ४७७ ॥

मायाकुब्जः सुरः कोऽपि, किमेष भुवमागतः ? । यश्चक्रे हस्तिमल्लस्य, प्रतिमल्लमिमं वशे ॥ ४७८ ॥ इत्यन्तर्विस्मितो राजा,
स्वयमारुह्य गोपुरम् । रत्नदाम न्यधात् कण्ठे, तस्याधस्तादुपेयुषः ॥ ४७९ ॥ कुब्जावदानमेदस्वि-हर्षवाण्यायितेक्षणाः । बभू-
वुर्जयशब्दैक-मुखराः सर्वतः प्रजाः ॥ ४८० ॥ श्रमानुत्तानमालाने, गजमाकलयन्नलः । सर्वपौरजनानां तु, प्रमोदमधिमा-
नसम् ॥ ४८१ ॥ ततः सलीलमुत्तीर्य, कुब्जः कक्षावरत्रया । अभ्यर्णे दधिपर्णस्य, वयस्यवदुपाविशत् ॥ ४८२ ॥ अलंकारान्
दुकूलानि, तुष्टस्तस्मै ददौ नृपः । स्वान्तिकेऽस्थापयच्चैनं, गौरवेण गरीयसा ॥ ४८३ ॥ अभ्यधात् सविधार्मानं, तमन्वेद्युर्मही-
पतिः । कलेयं गजशिक्षायां, कुब्ज ! कौतस्कुती तव ? ॥ ४८४ ॥ कश्चासि ? क्व च वास्तव्यः ? कुत्र चाभिजनस्तव ? । कला
नियतमन्याऽपि, काऽपि संभाव्यते त्वयि ॥ ४८५ ॥ कुब्जेनाभिदधे राज-जन्मभूर्मम कोशला । सर्वः स्वजनवर्गोऽपि, शश्व-

१ श्रमेण नम्रमुखम् । २ समीपे स्थितम् ।

नलेन
गजो
वशीकृतः ॥

॥१०२॥

तत्रैव वर्तते ॥ ४८६ ॥ हुण्डिकः सूर्यपाकरोऽस्मि, नलस्य धृष्टिधीषतेः । स एव हि कलाः सर्वाः, प्रीतिपात्रे मयि न्यधात् ॥ ४८७ ॥ किं च वेत्ति स वा सूर्य-पाकां रसवतीं भुवि । अहं वा तत्पदोपास्ति-प्रसादाद्वेचि नापरः ॥ ४८८ ॥ सोऽधुना कूबरे बन्धौ, क्षोणिं मंथु दुरोदरे । हारयित्वा सदारोऽपि, जगाम जनवद्वनम् ॥ ४८९ ॥ विपेदे तत्र स त्वां तु, कलानिलय-मागमम् । श्रितोऽहमविशेषज्ञं, मायिनं न तु कूबरम् ॥ ४९० ॥ आकर्ण्य दधिपर्णस्तां, नलमृत्युकथामथ । रुरोद् प्रेतकृत्यं च, चकार सपरिच्छदः ॥ ४९१ ॥

जातुचित् सूर्यपाकायां, रसवत्यां कुतूहली । हुण्डिकाय नृपः शालि-प्रमुखं सर्वमार्पयत् ॥ ४९२ ॥ स स्थालीरातपे न्यस्य, विद्यां वैवस्वतीं स्मरन् । चक्रे रसवतीं दिव्या-मशेषरसयेश्वलाम् ॥ ४९३ ॥ तथा च भोजयामास, राजानं सानुजीविनम् । प्रीतश्चास्मै ददौ सोऽपि, वस्त्रालंकरणादिकम् ॥ ४९४ ॥ लक्षमेकं च टङ्कानां, ग्रामपञ्चशतीमपि । सर्वमेतद्विना ग्रामान्, हुण्डिकोऽप्यग्रहीतदा ॥ ४९५ ॥ ततो भूयोऽपि भूपालः, प्रीतिमांस्तमभाषत । कुब्ज ! सर्वं ददे तत्ते, यदन्यदपि वाञ्छसि ॥ ४९६ ॥ इत्युक्तः क्षोणिपालेन, कुब्जः स्मेरेक्षणोऽवदत् । राजन् ! यावद्भुवः स्वण्डं, भुजादण्डः प्रश्नास्ति ते ॥ ४९७ ॥ द्यूतं मद्यं मृगव्यं च, तावति प्रतिषिध्यताम् । इत्यस्य वचसा सर्वं, तच्चकार धराधवः ॥ ४९८ ॥ (युग्मम्) तत्रैव परमं राज-प्रसादमधिजग्मुषः । वसतस्तस्य भूर्यासि, हायनान्यतिचक्रमुः ॥ ४९९ ॥

परेद्यवि सरस्तीरे, द्रुमच्छायां निषेदुषः । कुब्जस्याभ्यर्णमभ्येत्य, विप्रः कश्चिदुपाविशन् ॥ ५०० ॥ सोऽथ सर्वाङ्गमा-

१ सूर्यसंबन्धिनीम् ।

भीष्मव-
चस्त्रिम् ॥
सर्गः ६ ॥
॥१०३॥

लोक्य, कुब्जमाकूणितेक्षणः । जगौ श्लोकद्वयीमेतां, नलनिन्दाविशारदाम् ॥ ५०१ ॥

निर्घृणानामलज्जानां, निःसत्त्वानां दुरात्मनाम् । नलस्यैव धुरीणत्वं, सुप्तां तत्याज यः प्रियाम् ५०२
सुप्तामेकाकिनीं स्निग्धां, विश्वस्तां दयितां सतीम् । गतः किं न ब्रूने त्यक्तु—काम एव न भस्मसात्? ५०३

इत्युपश्रुत्य तद्गीतं, कुब्जः पर्यश्रुलोचनः । तमभ्यधादहो रक्त-कण्ठोऽसि द्विजसत्तम ! ॥ ५०४ ॥ गीतेनानेन ते काम-
मुद्यत्करुणवीचिना । ममाप्येताः कृताः पश्य, चक्षुषोरश्रुविश्रुषः ॥ ५०५ ॥ ततः कथय कोऽसि त्वं?, कुतश्चागम्यतेऽधुना ? ।
दुर्धियश्च नलस्याय-मुदन्तः क त्वया श्रुतः ? ॥ ५०६ ॥ सोऽप्याख्यत् कुशलाख्योऽस्मि, कुण्डिनाच्चाहभागमम् । तत्रा-
श्रौषमिमां सदां, नलभूमीपतेः कथाम् ॥ ५०७ ॥ कुब्जोऽभ्यधात्ततो विभ्र-द्विकाशविशदे दशौ । श्रुता ब्रह्मन् ! पुराणीयं, भैमी-
त्यागावधिः कथा ॥ ५०८ ॥ ततः परं यदातेने, भीमभूर्विरहातुरा । तत्स्वरूपं समस्तं मे, निवेदयितुमर्हसि ॥ ५०९ ॥

जगादाथ द्विजो भैमीं, परित्यज्य गते नले । निशि प्रभातप्रायायां, स्वप्नमेवं ददर्श सा ॥ ५१० ॥ यदहं पञ्चलं
बद्ध-मञ्जरीकं सपदपदम् । फलितं चूतमारुढा, तत्फलान्यादमिच्छया ॥ ५११ ॥ तं चाम्येत्य करी कश्चि-दकस्मादुदमूलयत् ।
अहं च तत्परिभ्रष्टा, पतिताऽस्मि भुवस्तले ॥ ५१२ ॥ ततो जागरिता प्रात-रदृष्ट्वा प्रियमन्तिके । दिक्षु चक्षुर्निचिक्षेप,
भीमभूर्भयविक्रवा ॥ ५१३ ॥ अचिन्तयच्च मे दैव-मद्यापि प्रातिलोमिकम् । व्यालाकीर्णे वनान्तेऽस्मिन्, मां प्रियोऽपि
यदत्यजत् ॥ ५१४ ॥ यद्वा सलिलमानेतु-मास्यक्षालनहेतवे । प्रयातः सरसि कापि, प्राणेशो मे भविष्यति ॥ ५१५ ॥ रन्तुं

दधिपर्ण-
समीपे
तस्युषो
नलस्य
द्विजेन क-
थितो द-
मयन्ती-
वृत्तान्तः ।

॥१०३॥

विद्याधरी काचित्, काऽपि वा वनदेवता । सुभगं तमपाहार्षीत्, सोऽन्यथा न जहाति माम् ॥ ५१६ ॥ नर्मणा वा किम-
 स्त्येष, व्रतत्यन्तरितः क्वचित् । तत्तमुत्थाय पश्यामि, क्व गन्ता स ममाग्रतः ? ॥ ५१७ ॥ इत्युत्थाय प्रतिक्षोणी-रुहमुद्री-
 क्षणादपि । निजं कान्तमपश्यन्ती, रुदत्युच्चैर्जगाद सा ॥ ५१८ ॥ एहोहि त्वरितं नाथ !, याति मे हृदयं द्विधा । चिरं न
 खलु नर्मापि, शर्मदं भवति क्वचित् ॥ ५१९ ॥ इत्याद्यैर्वचनैः कान्ते, दग्धोचरमनीयुषि । विदुर्भुविहितेत्यन्तः, स्वप्नस्यार्थं
 व्यचारयत् ॥ ५२० ॥ यश्चूतो भस्त्रियः सोऽयं, राज्यं पुष्पफलादिकम् । तद्भोगश्च फलास्वादः, षट्पदाश्च परिच्छदः ॥ ५२१ ॥
 मूलादुन्मूलनं यच्च, चूतस्य वनदन्तिना । मदीयप्रेयसो राज्या-ङ्गंशनं कूबरेण तत् ॥ ५२२ ॥ यच्चाहं पतिता चूतात्, प्रियेण
 विरहः स मे । तत्स्वप्नेनामुना नूनं, बल्लभो दुर्लभोऽधुना ॥ ५२३ ॥ इत्यालोच्य ययौ मूर्च्छां, दुःखसंभारनिर्भरा । उच्चैश्च
 प्राप्तचैतन्या, रुरोद व्यलपच्च सा ॥ ५२४ ॥ हा ! नाथ ! किं तवाभूवं, हताऽहं भारहेतवे ? । स्थूले अपि निजे शृङ्गे, भाराय
 वृषभस्य किम् ? ॥ ५२५ ॥ न दृष्टः काप्ययं पन्थाः, सात्त्विकानां विवेकिनाम् । यदीदृशि वने पाणि-गृहीती त्यज्यते प्रिया
 ॥ ५२६ ॥ नैष ते यदि वा दोषो, मत्कर्मैवापराध्यति । भवेन्मतिविपर्यास-स्त्वादृशामपि किं क्वचित् ? ॥ ५२७ ॥ जल्पं
 जल्पमितिप्राच्यं, तारं पूत्कुर्वती मुहुः । अरोदयद्वने भैमी, श्वापदान् पादपानपि ॥ ५२८ ॥ षट्प्रान्ते चिरात् कान्य-प्यश्व-
 राणि निरीक्ष्य सा । वाचयामास सानन्दं, दध्यौ चान्तःस्मिताक्षया ॥ ५२९ ॥ दिष्ट्याऽद्याप्यस्मि तच्चेतः-केतकीकानना-
 लिनी । ददौ मे गमनाऽऽदेशं, यत्स्वयं लिखिताक्षरैः ॥ ५३० ॥ तद्व्यग्रोवाध्वनाऽनेन, पितुर्वैश्वं ब्रजाम्यहम् । नारीणां

भीषण्डव-
चरित्रम् ॥
सर्गः ६ ॥
॥१०४॥

२०७

पतिशून्यानां, पितैव हृदयार्तिहृत् ॥ ५३१ ॥ पतिं विना तु तद्रेहे, वसन्त्या निस्तनूरुहः । साध्व्या अपि कुरङ्गाक्ष्याः, परा-
भूतिः पदे पदे ॥ ५३२ ॥

इत्यालोच्य पितुर्गेहं, प्रत्यचालीनलप्रिया । कांदिशीका दृशौ दिक्षु, प्रक्षिपन्ती मुहुर्मुहुः ॥ ५३३ ॥ दर्भमूचिव्यथोद्भूत-
शोणितारुणितक्रमा । पाटितोभयजङ्घा च, क्षुद्रकैर्दरीवणैः ॥ ५३४ ॥ मलीमसांशुका स्वेद-मेदुरा रेणुरुषिता । । विकीर्ण-
कुन्तला वक्त्र-मभितस्तरलेक्षणा ॥ ५३५ ॥ त्रेयोविरहपीडाभि-निर्गीर्णनिखिलव्यथा । दरिद्रस्त्रीव सा मार्गे, त्वरितं त्वरितं ययौ
॥ ५३६ ॥ (त्रिभिर्विशेषकम्) जाङ्गलीमिव मोगीन्द्राः, सिंहीमिव वनद्विपाः । वह्निज्वालामिव व्याघ्रा-स्तां सतीं वीक्ष्य
दुद्रुवुः ॥ ५३७ ॥ यान्ती चाचिन्तयद्यावत्, सार्थः कश्चिद्भवेद्यदि । तेन साक्रमण्यस्य, पारमस्य ब्रजाम्यहम् ॥ ५३८ ॥
तावत्पुरः पराभोग-भासुरं लोकसंकुलम् । संकटं शकटव्रातैः, सार्थं कंचिदुदैक्षत ॥ ५३९ ॥ (युग्मम्) तमासाद्याभवद्गमी,
यावत् स्वस्थमना मनाक् । तावत् स रुरुधे हक्का-मुखैर्दस्युभिः क्षणात् ॥ ५४० ॥ सा तानूर्ध्वभुजाऽवादी-दरे रे ! यात तस्कराः । ।
आरम्भोऽस्मिन् मया व्राते, सार्थेऽनर्थफलो हि वः ॥ ५४१ ॥ तामवज्ञाय भूतात्ता-मिव वातकिनीमिव । यदा लुण्ठयितुं
सार्थ-स्तैर्वलादुपचक्रमे ॥ ५४२ ॥ ध्वस्तद्विपदहंकारान्, हुंकारान् साऽभुचत्तदा । सिंहीरवैरिवामीभि-स्ते कुरङ्गा इवानशन् ॥
५४३ ॥ ततो नः पात्यसौ नूनं, काऽप्यस्मत्कुलदेवता । इति सार्थपतिर्भक्त्या, तां ससार्थजनोऽनमत् ॥ ५४४ ॥ पृच्छति स्म च

१ ' निवसन्त्यास्तनूरुहः ' प्रतिद्वय० । २ निर्गीर्ण-अन्तर्भाविता निखिला व्यथा यया सा । ३ जाङ्गली विषविद्या ।
४ ' पुराभोग० ' प्रतिब्रव० ।

द्विज-
कथितो
दमयन्ती-
वृत्तान्तः ॥

॥१०४॥

कल्याणि !, कायसि एवं अहिजैलहू ? । अस्मिन्नेकाकिनी किं वा, वने भ्राम्यसि निर्जने ? ॥ ५४५ ॥ ततोऽस्मै बान्ध-
वाद्येव, भारत्या दैन्यशून्यया । भीमभूरानलघूता-भिजामकथयन् कथाम् ॥ ५४६ ॥ रक्षणामलपत्नीत्व-ज्ञानाच्चैव
विशेषतः । प्रीतिमन्तर्वहन् भैमीं, निन्ये पटकुटीं निजाम् ॥ ५४७ ॥ स्नान-भुक्त्यादिना तत्र, हृतश्रान्तिमधारयत् । स तैस्तै-
रुपचारैस्ता-माराध्यदेवतामिव ॥ ५४८ ॥

अथ प्रचक्षते प्राह-हर्जामुरजनिस्वनैः । जनेभ्यः शिखिनां नृत्तं, दर्शयन्ती वने वने ॥ ५४९ ॥ ततो मुशलधाराभिः,
पुष्कसवर्तकोपमाः । विरामरहितं मेघा-स्त्रिरात्रं वष्टुस्तराम् ॥ ५५० ॥ तदा शकटसंचार-मङ्गमञ्जरितोर्जितः । चिक्रीड
विपिने पङ्कः, क्षोभयन् पथिकत्रजान् ॥ ५५१ ॥ चिरावस्थानमाशङ्क्य, सार्थस्य नलवल्लभा । केनाप्यविदिता इष्टि-पर्यन्ते
निर्ययौ ततः ॥ ५५२ ॥ यान्ती च पुरतो रौद्र-मञ्जनाचलसोदरम् । केत्कारनिर्यदास्योल्का-निरस्तसतडिङ्गनम् ॥ ५५३ ॥
नरास्थिभूषणं दंष्ट्रा-करालं कर्त्रिकाकरम् । साक्षादिव यमं भैमी, कंचिदैक्षिष्ट राक्षसम् ॥ ५५४ ॥ (युग्मम्) भाषते स्म
स तां भीति-कल्लोलतरलेक्षणाम् । क यासि ? भक्षयिष्यामि, त्वामेष क्षुधितश्चिरात् ॥ ५५५ ॥ ततः सौष्ठवमालम्ब्य, जगाद
नलगेहिनी । निशम्य मद्विरं कुर्या-स्तुभ्यं यदिह रोचते ॥ ५५६ ॥ न नाम परमार्हत्याः, किंचिन्मृत्युभयं मम । “ मृत्योर्हि
संभृतानेक-सुकृतो नाभिशङ्कते ” ॥ ५५७ ॥ किं तु मामनिशं पूत-मानसां परमेष्ठिभिः । पराङ्मनां स्पृशन्नेव, भद्र ! यास्यसि
भस्मसात् ॥ ५५८ ॥ राक्षसस्तामवष्टम्भ-मयीमाकर्ण्य तद्विरम् । ऊचै कल्याणि ! तुष्टोऽस्मि, सत्त्वेनैव तवामुना ॥ ५५९ ॥

भीषणव-
चरित्रम् ॥
सर्गः ६ ॥
॥१०५॥

बृद्धि तत्किमिदानीं ते, मनोऽभीष्टं करोम्यहम् । निशम्येति वचस्तस्य, कुण्डनेशसुताऽवदत् ॥५६०॥ यदि तुष्टोऽसि मे सत्यं,
राक्षस ! व्यन्तरेक्षर ! । तदाचक्ष्व कदा भावी, पत्या मम समागमः ? ॥५६१॥ विलोक्यावधिना मद्य-स्तामवोचन्निशाचरः ।
अतिक्रम्य परित्याग-दिनाद्वादशहायनीम् ॥ ५६२ ॥ पितृघाप्ति स्थितायास्ते, भविता पतिसंगमः । तदादिशमि चेत्तत्त्वां,
तत्र वेगाज्याम्यहम् ॥ ५६३ ॥ (युग्मम्) अथोचे भीमभूर्भर्तु-समागमनिवेदनात् । किं नाम नोपचक्रे मे, त्वया दाक्षि-
ण्यसिन्धुना ? ॥ ५६४ ॥ किं त्वन्यपुरुषैः साकं, कचिन्नैव ब्रजाम्यहम् । तद्गच्छ स्वस्ति ते भूया-द्वमेगृह्यो भवेत्थिरम् ॥५६५॥
ततः प्रेङ्खत्प्रभाजाल-मालोलमणिकुण्डलम् । दर्शयित्वा निजं रूपं, तस्यै रात्रिचरोऽगमत् ॥ ५६६ ॥

अथ द्वादशवर्षान्ते, विज्ञाय पतिसंगमम् । भैमी सतीव्रतोत्तंसा-नग्रहीदित्यभिग्रहान् ॥ ५६७ ॥ रक्तवासांसि ताम्बूलं,
कुसुममशनानि च । विकृतीश्च ग्रहीष्येज्ज-मर्वाप्त प्रियदर्शनात् ॥ ५६८ ॥ सा चलन्ती पुरो नाना-फलितद्रुमशालिनीम् ।
येतःस्वास्थ्यकरीं प्राप, कंदरां कस्यचिद्विरेः ॥५६९॥ तत्राम्भोदाममं नेतु-मवस्थानं चकार सा । प्रतिमां मृन्मयीं शान्ते-
स्तत्कोणे च न्यवीविशत् ॥ ५७० ॥ स्वयंगलितपुष्पैस्ता-मर्चयन्त्यनुवासरम् । धर्मघ्यानामृताम्भोधि-स्नानमानन्दमानसा
॥ ५७१ ॥ चतुर्थादि तपः शश्व-द्वितन्वाना निरत्ययम् । कुर्वाणा पारणां वृक्ष-फलैः स्वरसपातिभिः ॥ ५७२ ॥ एकाकि-
न्यपि निर्मीका, स्मरन्ती चार्धमर्षणम् । परमेष्ठिनमस्कार-मन्त्रं सा कालमत्यगात् ॥ ५७३ ॥ (त्रिभिर्विशेषकम्)

सोऽद्य सार्थपतिः सार्थे, तामपश्यन्नितस्ततः । मा स्म भूत् कचिदक्षेम-मित्यानुपदिकोऽभवत् ॥ ५७४ ॥ कंदरां तां

१ पापनाशनम् ।

दमयन्ती-
वृत्तान्तः ॥

॥१०५॥

क्रमादेत्य, भैमीं कुशलशालिनीम् । अर्चयन्तीं जिनस्यार्चां, स निष्याय दधौ मुदम् ॥ ५७५ ॥ नत्वा चोपाविशत् पार्श्वे,
 भीमजाऽपि समाप्य ताम् । देवार्चां स्वागतप्रश्न-पूर्वकं तमवार्तयत् ॥ ५७६ ॥ सोऽथ पप्रच्छ तां कस्य, देवस्यार्चयमर्च्यते ? ।
 साऽपि शान्तिजिनेशस्य, षोडशस्येत्यचीकथत् ॥ ५७७ ॥ आकर्ण्येतां तयोर्वच-मन्योन्यालापशालिनीम् । आसन्नाश्रमवास्त-
 व्या-स्तत्रायान्ति स्म तापसाः ॥ ५७८ ॥ सार्थेशाय ततो भैमी, तेषु संनिधिवर्तिषु । विशुद्धमार्हतं धर्म-महिंसाद्यमुपादिशत्
 ॥ ५७९ ॥ सोऽप्युन्मीलन्मनोभाव-बुद्ध्यत्कर्मततिस्ततः । भैमीमेव गुरुकृत्य, तं धर्मे प्रत्यपद्यत ॥ ५८० ॥ ऊचे चाहं पुरा
 नाम्ना, वसन्तोऽस्म्यधुना पुनः । सत्पीकृतस्त्वया धर्म-तिलकम्याम्य सौम्येः ॥ ५८१ ॥ तत्रान्तरे च धाराभिः, सगोत्राभिः
 शरोत्करैः । वर्षितुं कलितोत्कर्ष-मारेमे स्तनयित्तुभिः ॥ ५८२ ॥ तामिरम्भोदधाराभि-राहतास्ते तपस्विनः । वञ्चयामः पयः
 कैत-दित्यभूवन् मयाकुलाः ॥ ५८३ ॥ ततो मा भैष्ट मा भैष्ट, तापसा ! इति वादिनी । कुण्डिनेशात्मजा कुण्डं, यष्ट्या तान्
 परितोऽकरोत् ॥ ५८४ ॥ उच्चैरूचे च यद्यस्मि, सती यद्यस्मि चार्हती । ऋजुस्वान्ता च यद्यस्मि, मास्मिन् वर्षतु तद्वनः ॥ ५८५ ॥
 तत्तथैवाभवत्तेऽथ, तापसा इत्यचिन्तयन् । काचिदेवीयमन्यस्याः, शक्ति-रूपे न हीदृशी ॥ ५८६ ॥ वृष्टेरुपरमे धर्मे, निन्दन्तः स्वं
 दयोज्झितम् । विस्मितास्ते तदाख्यातं, धर्मं सम्यक् प्रपेदिरे ॥ ५८७ ॥ पुरमुद्गामरश्रीकं, तत्र सार्थपतिर्व्यधात् । चैत्यं च
 शान्तिनाथस्य, काम्याकारमकारयत् ॥ ५८८ ॥ यतः पञ्च शतान्यस्मिन्, प्रत्यबुध्यन्त तापसाः । तेन ख्यातिमगाद्वाज्यां,
 तत्तापसपुराख्यया ॥ ५८९ ॥ नैगमप्रमुखाः सर्वे, पुरुषार्थनिकेतने । तत्राभ्येत्य वसन्ति स्म, स्वैरमुखावचाः प्रजाः ॥ ५९० ॥

१ दृष्ट्वा । २ भैमैः । ३ 'सर्वपुं' प्रसिद्धम् ।

श्रीपाण्डव-
चरित्रम् ॥
सर्गः ६ ॥
॥१०६॥

स च सार्धपतिस्ते च, तापसाः सा च भीमसूः । प्रजास्ताश्चावसंस्तस्मि-जर्हद्वर्मपराश्रितम् ॥ ५९१ ॥

अन्यदा जितमार्तण्ड-मण्डलद्युतिरैक्ष्यत । मध्यरात्रे शिरस्यद्रे-रुद्धोतो नलकान्तया ॥ ५९२ ॥ उत्पतन्तः पतन्तश्च,
तथाऽथ विहगा इव । विस्मयस्मेरमैक्ष्यन्त, सुरा-सुर-नभश्चराः ॥ ५९३ ॥ तत्संपातभवैः कोला-हलैर्जागरिताः क्षणात् ।
तानुत्पश्यदृशः पौरा, अप्यपश्यन् सविस्मयाः ॥ ५९४ ॥ ततः सार्धपतिर्भैमी, ते च सर्वे तपस्विनः । पौरा अप्यखिलाः
शैल-शिरस्यारुरुहुः क्षणात् ॥ ५९५ ॥ सिंहकेसरिणः साधो-नैवकेवलसंपदः । कुर्वतो महिमानं ते, ददृशुः सुर-खेचरान्
॥ ५९६ ॥ ततः कन्दलितानन्दा, नत्वा केवलिनं पुरः । भैमी च सार्धवाहश्च, पौराश्च समुपाविशन् ॥ ५९७ ॥ तदानीं श्री-
यशोभद्र-सूरयो गुरवो मुदा । तं केवलिनमानस्य, न्यविक्षन्त तदन्तिके ॥ ५९८ ॥ यथौचित्यमथामीने, जने सुर-नरादिके ।
कर्ममर्माविधं धर्म-देशनां केवली व्यधात् ॥ ५९९ ॥ संसारेऽस्मिन्न नित्यानि, जीवितं यौवनं श्रियः । सत्कर्तृष्वेव हा मूढे-
मानुषं जन्म हार्यते ॥ ६०० ॥ अस्य मानुष्यकल्पद्रोः, फलं मुक्तिसुखं धरम् । उत्तिष्ठध्वं जनास्तस्मै, विमुच्य भृगुवृष्णिकाम्
॥ ६०१ ॥ देशनान्ते पुनः स्माह, केवली संशयच्छिदे । तेषां तपस्विनां तस्य, सार्धेशस्य च धीमतः ॥ ६०२ ॥ यदाख्य-
दभयन्तीयं, धर्मतत्त्वमनुत्तरम् । तत्तथैव न कर्तव्यः, संशयोऽस्मिन्मनागपि ॥ ६०३ ॥ इयं हि धार्मिकी सत्य-पूतवाक् पर-
मार्हती । सती सर्वजनीना च, जातु जल्पति नान्यथा ॥ ६०४ ॥ दस्युनाशादिरम्भोद-वृष्टिस्तम्भादिकोऽपि च । कस्को
नाम प्रभावोऽस्याः, प्रत्यक्षोऽभून्न वः पुरा ॥ ६०५ ॥ अस्मिन्नपि वने व्याघ्र-भिष्टु-भल्लूकसंकुले । प्रभावपरिषीताप-त्रिर्वि-

१ सर्वलोकहितकारिणी ।

दभयन्ती-
वृत्तान्तः ॥

॥१०६॥

शङ्का वसत्यसौ ॥ ६०६ ॥ इत्येतया मुनेस्तस्य, गिरा संवेगभामृधम् । प्रीतौ ययाच विमल-मतिः कुलपतिव्रतम् ॥ ६०७ ॥
 मुनिरुचे यशोभद्र-सूरिरेष महामतिः । दीक्षां दास्यति ते भद्रः, गुरुयस्मान्ममाप्यसौ ॥ ६०८ ॥ ततः कुलपतिर्भूयो, बभाषे
 स्मेरविस्मयः । गृहीते स्म कथं नाम, प्रव्रज्यां भगवन् भवान् ॥ ६०९ ॥

अथारूपत् केवली राजा, कौशलायां नलोऽभवत् । यदीया दमयन्तीयं दयिता पतिदेवता ॥ ६१० ॥ कनीयान् कूचरो
 नाम, बान्धवस्तस्य विश्रुतः । शास्तीदानीं तदीयं यो, राज्यमुज्जागरोजितः ॥ ६११ ॥ तस्याहं तनयः सिंह-केसरी सां-
 प्रतं त्वहम् । राज्ञः केसरिणः शृङ्गा-पुरीषस्य यशस्विनः ॥ ६१२ ॥ पाणौकृत्य सुतां बन्धु-मतीं गच्छन् पुरीं निजाम् ।
 रम्यामुपेत्यकामस्य, गिरेरन्तरिक्षे जगत् ॥ ६१३ ॥ (दुग्धम्) सान्ध्यायैश्च यशोभद्र-सूरीनेतानवन्दिषि । चक्रुश्च देश-
 नामेते, संसारानित्यतामयीम् ॥ ६१४ ॥ तदन्ते मे कियत् स्वामि-चायुरित्युदिता मया । ज्ञात्वा पञ्च दिनानीति, ज्ञानिनो मां
 बभाषिरे ॥ ६१५ ॥ ततो मृत्युभयाहीन-मुखं संभ्रान्तलोचनम् । मां विलोक्यावदचेते, विश्वात्सल्यवार्धयः ॥ ६१६ ॥ मा
 भैषीर्वत्स मा भैषी-व्रतमादत्स्व संप्रति । जन्म-मृत्युभयं हन्ति, कृतमेकाहमप्यदः ॥ ६१७ ॥ तदैवैतद्विरा लक्ष्मीं, प्रियां
 बन्धुमतीमपि । हित्वाऽभीषां पदाम्भोज-मूलेऽहं जगृहे व्रतम् ॥ ६१८ ॥ एतदादेशतः शैल-शृङ्गमारूढवानिदम् । निहत्य
 घातिकर्माणि, केवलालोकमासदम् ॥ ६१९ ॥ इत्युक्त्वा स्रवयन् योग-निरोधं स मुनीश्वरः । निरञ्जीकृत्य कर्माणि, जगाम
 परमं पदम् ॥ ६२० ॥ तत्कायस्याग्निसंस्कारं, पुण्यक्षेत्रे व्यधुः सुराः । व्रतं कुलपतिः पार्श्वे, यशोभद्रस्य चाग्रहीत् ॥ ६२१ ॥

२ पर्वतस्यासन्नां भूमिम् ।

जीपाण्डव-
चरित्रम् ॥
सर्गः ६ ॥
॥१०७॥

वैदर्भी याचमानां च, व्रतं स गुरुव्रवीत् । त्वं भोगान् भोक्ष्यसेऽद्यापि, तदीक्षा ते न युज्यते ॥ ६२२ ॥

प्राग्भवे हि नलो राजा, सम्मणोऽभून्महीपतिः । त्वं तु वीरमती नाम, तस्याभूर्देयिता किल ॥ ६२३ ॥ युवाभ्यां
जातु गच्छद्भ्यां, क्रीडया मृगयावने । सार्धेन सार्धमागच्छन्, संमुखं मुनिरैक्ष्यत ॥ ६२४ ॥ कोपादशकुनं सोऽय-मिति स्वैः
पत्तिभिस्तदा । तं संग्राह्य निवृत्त्याशु, युवामागमते गृहम् ॥ ६२५ ॥ कथंचिदपि विस्मृत्य, कोपमाकार्य तं मुनिम् । क्व गन्तासि ?
कुतश्चागा ? इत्यवार्तयतं युवाम् ॥ ६२६ ॥ ततस्तद्विरमाकर्ण्य, शमामृततरङ्गिताम् । सान्द्रानन्दं तमभ्यर्च्य, मुनिं व्यसृजतं
युवाम् ॥ ६२७ ॥ युवाभ्यां यत्तदा रुद्धः, साधुर्द्वादशनाडिकाः । तेनायं विरहो जज्ञे, युवयोर्द्वादशाब्दिकः ॥ ६२८ ॥ वर्षस्य
द्वादशस्यान्ते, तेन पत्या समेषुपी । पुनस्त्वं तादृशानेव, भोगान् वैदर्भी ! भोक्ष्यसे ॥ ६२९ ॥ गतायामथ यामिन्यां, यशो-
भद्रगुरुर्गिरेः । उत्तीर्यालं करोति स्म, तत्तापसपुरं पुरम् ॥ ६३० ॥ शान्तेऽथैत्यं प्रतिष्ठाय, स तस्मिन् देशनाम्बुधिः । सम्य-
क्स्वारोपणं चक्रे, पौरलोकस्य कोटिशः ॥ ६३१ ॥ विदर्भजन्मनस्तत्र, निवसन्त्या गुहागृहे । अतीयाय जिनोपास्ति-परायाः
सप्तहायनी ॥ ६३२ ॥

अन्यदा कश्चिदभ्येत्य, तद्गुहाद्वारमध्वगः । सुधामुचमिमां वाच-मवोचन्नलवल्लभाम् ॥ ६३३ ॥ वैदर्भी त्वत्पतिर्ना-
ति-दूरे देशे मयेक्षितः । उत्सुकोऽहं तु गन्तास्मि, सार्धो मे न प्रतीक्षते ॥ ६३४ ॥ इत्युदीर्य प्रयाति स्म, स पान्थस्त्वारि-
तक्रमम् । साऽपि तच्छब्दमाकर्ण्य, गुहातो निरगाज्जवात् ॥ ६३५ ॥ भद्र ! भद्र ! त्वया सोऽयं, क्व दृष्ट ? इति भाषिणी । पान्थं
तमनुधावन्ती, भीमभूर्विपिनेऽपतत् ॥ ६३६ ॥ गच्छन्त्याश्च पुरस्तस्या, निःस्वाया इव शेषधिः । पान्थः सोऽगाद-

दमयन्ती-
वृत्तान्तः ॥

॥१०७॥

दृश्यत्वं, ततो व्यावर्तते स्म सा ॥ ६३७ ॥ कंदरायाः पुनर्मार्ग-मज्ञात्वा गहने वने । भीमभूरुभयभ्रष्टा, दुःखहिष्टेत्य-
चिन्तयत् ॥ ६३८ ॥ अहो ! किमदि मे देव-मपकारि पदे पदे । येनाभवदिदानीं मे, न पान्थो न च कंदरा ॥ ६३९ ॥
किं करोमि क गच्छामि, घोरेऽस्मिन् पतिता वने ? । भावी मृत्युरपि श्रेया-नार्तध्यानस्पृशोऽत्र मे ॥ ६४० ॥ इत्याकुलमना-
स्तस्मि-मश्रुपूराऽऽविलेक्षणा । ययौ तस्थानुपाविश-अलुठञ्जलपञ्च सा ॥ ६४१ ॥ भ्राम्यन्तीं च वने काचि-तामपश्यन्निशा-
चरी । मा स्म गा भक्षयिष्यामि, भवन्तीमित्युवाच च ॥ ६४२ ॥ तां वीक्ष्य भयसंभ्रान्ता, बभाषे भीमनन्दिनी । नलादन्यं
पुमांसं चेत्, स्पृशत्यपि न मे मनः ॥ ६४३ ॥ ममार्हमेव देवश्चे-दुरवश्चेत् सुसाधवः । रतिश्चेज्जैनतत्त्वे च, हताश्चा भव राक्षसि !
॥ ६४४ ॥ (युग्मम्) इति तस्या गिरा मन्त्र-वाचेव व्युतविक्रमा । ययौ नक्तंचरी नत्वा, “सत्यो हि दुरतिक्रमाः” ॥ ६४५ ॥
ततो दत्तजलभ्रान्ति-मूर्धिमत्सिकताचिताम् । कचिद्रिरिर्नदीं काचि-दुदैन्यन्ती जगाम सा ॥ ६४६ ॥ तामनम्मसमालोक्य,
सा जगाद तृषादिता । मनो मे यदि सम्यक्त्व-सौरभ्यसुरभीकृतम् ॥ ६४७ ॥ तदेतस्यां पयः प्रादु-रस्तु द्रागमृतोपमम् ।
इत्युक्त्वा पार्ष्णिना स्वैरं, महीतलमताडयत् ॥ ६४८ ॥ (युग्मम्) साऽभूत् कूलंकपाऽन्वर्थ-नामाऽम्भोभिस्तदुत्थितैः । स्नात्वा
पीत्वा पयश्चास्यां, भैमी निन्ये परिश्रमम् ॥ ६४९ ॥ पुरो यान्ती च सा खिन्ना, न्यग्रोधस्य तले कचित् । निविष्टा पथिकैः
कैश्चित्, सार्थाऽऽयातैरभाष्यत ॥ ६५० ॥ भद्रे ! काऽसि ? किमत्रासि, वटस्याधो निषेदुषी ? । ईदृगद्वैतरूपा त्वं, काचिक्षु
वटदेवता ? ॥ ६५१ ॥ अथाह भीमभूर्नाहं, देवता किं तु मानुषी । वणिक्पुत्री समं पत्या, यान्त्यभूवं पितुर्गृहे ॥ ६५२ ॥

श्रीपाण्डव-
चरित्रम् ॥
सर्गः ६ ॥
॥१०८॥

सुसामेकाकिनीमत्र, मां संत्यज्य पतिर्ययौ । बान्धवा ! गमयध्वं मां, तत्तापसपुराध्वना ॥ ६५३ ॥ तेऽप्युचुर्यत्र दूर्योऽस्त-
मेत्यध्वाऽस्य पुरस्य सः । तं तु दर्शयितुं नाल-मिदानीमुत्सुका वयम् ॥ ६५४ ॥ आगताः स्म इहाम्भोऽर्थे, सार्थादायासि
तत्र चेत् । कुत्रापि वसतिस्थाने, नयामस्त्वां सुखेन तत् ॥ ६५५ ॥ साऽथ तैः सह सार्थेऽगा-द्वनदेवस्य तेऽपि ताम् ।
कथामाख्याय तत्प्रोक्तां, सार्थेनतुरदर्शयन् ॥ ६५६ ॥ सार्थेशोऽपि ममासि त्वं, सुता नेष्यामि तत् सुखम् । त्वां स्थाने वसती-
त्युक्त्वा, स्वानादिमिरनन्दयत् ॥ ६५७ ॥

तामारोप्याद्भुते याने, सार्थेशोऽथाचलत् प्रगे । नीत्वाऽचलपुरद्वारि, क्रमाच्चैनां मुमोच सः ॥ ६५८ ॥ तत्राध्वचङ्क्रम-
कलान्ता, वाप्यां कस्यांचिदप्यसौ । प्रविश्य जलपानादि, विधाय बहिरागमत् ॥ ६५९ ॥ आकाशपतितेवासौ, पात्रयन्ती दृशा
पुरम् । किंकर्तव्यजडा वापी-द्वारवेद्यामुपाविशत् ॥ ६६० ॥ ऋतुपर्णो जनाकर्ण्य-कीर्तिस्तत्र नृपस्तदा । चन्द्रोपमयशा-
श्चन्द्र-यशाश्चास्य प्रियाऽभवत् ॥ ६६१ ॥ तस्याश्चेत्यस्तदा वाप्यां, नीरमाहर्तुमागताः । तामपश्यञ्जगधेतो-हारिरूपां
सविस्मयम् ॥ ६६२ ॥ वाप्यन्तर्बलितग्रीवं, ताः पश्यन्त्योऽथ तां मुहुः । शनैःशनैर्विशन्ति स्म, निरीषुश्च शनैःशनैः ॥ ६६३ ॥
गत्वा कौतुकिताश्चन्द्र-यशासे तां न्यवेदयन् । आनेतुं साऽपि तां प्रीत्या, भूयोऽपि प्रजिघाय ताः ॥ ६६४ ॥ एतय तस्तत्र
तामूचु-देवी चन्द्रयशाः शुभे ! । त्वामाह्वयति भूयस्या, पुत्रीप्रीत्या नृपप्रिया ॥ ६६५ ॥ एतय तत्प्रेमपीयूषै-स्तापं निर्वा-
पयाऽऽत्मनः । त्वं स्थिताऽत्र पुनः शून्य-चेताः स्थलमवाप्स्यसि ॥ ६६६ ॥ इत्यासां वचनैर्भैमी, प्रह्वीभूतमना मनाक् ।

१ निर्जलप्रदेशम् ।

दधयन्ती-
वृत्तान्तः ॥

॥१०८॥

प्रेमयोद्धारिवक्त्रामि-स्ताभिः परिवृताऽञ्चलत् ॥६६७॥ मम चन्द्रयशा मातुः, पुष्पदन्त्याः सहोदरा । इति ज्ञातेयमज्ञासी-च
जातु नलवल्लभा ॥ ६६८ ॥ जामेयी दमयन्ती मे-ऽस्तीत्यज्ञानाञ्चपप्रिया । तदानीं बाल्यदृष्टत्वात्, तां नोपालक्षयत्
पुनः ॥ ६६९ ॥ साऽन्तेत्याऽऽलिङ्गदयान्ती, पुत्रीप्रेम्णा तथापि ताम् । तत्त्वेनाविदितेऽप्यर्थे, प्रमाणं हि मनः
सताम् ॥६७०॥ प्रक्षिप्तंशिरसं मातु-स्नेहेनाङ्घ्रिसरोरुहे । उत्थाप्य साऽवदद्वैमी, प्रीतिकल्लोललोलिता ॥६७१॥ वत्से ! त्वमसि
मे पुन्या-चन्द्रवत्याः प्रियस्वसा । उमे अपि युवां लक्ष्मीं, तत्कृतार्थयतं मम ॥ ६७२ ॥ परमात्मस्वरूपं मे, कथयेत्सुदिता-
जनया । सार्थपुंसां यदाख्यातं, तदेवाख्यल्लप्रिया ॥ ६७३ ॥ दीनानाथकृते चन्द्र-यशोदेव्याः पुराद्वहिः । वर्तते
सुकृतोद्धारं, सत्रागारमचारितम् ॥६७४॥ भैरव्यूचे तां ततः सत्रे, दानं दास्येऽहमन्वहम् । यदि नाम पतिं वीक्षे, जात्वस्मिन्
भोजनार्थिनम् ॥६७५॥ ओमित्युक्ते तथा भैमी, सत्रे दानं ददौ स्वयम् । तेन तोषं विशेषेण, कलयामासुरार्थिनः ॥ ६७६ ॥

साऽपश्यत् कंचिदन्येद्युः, सत्रस्था बद्धमग्रतः । चौरमारक्षकैर्नीय-मानमाहतडिण्डिमम् ॥ ६७७ ॥ स तां वीक्ष्यावददीनं,
रक्ष मां देवि ! रक्ष माम् । सा कृतं किमनेनेति, पप्रच्छारक्षकांस्ततः ॥ ६७८ ॥ तेऽप्युचुरमुना चन्द्र-वत्या रत्नकरण्डिका ।
जहे तेनैष बध्यत्वा-नीयते बधभूमिकाम् ॥ ६७९ ॥ ततः साऽवोचदारक्षा-नेन मुञ्चत मुञ्चत । सर्वप्रोत्तरमेतस्य, कर्तास्मि
किमतः परम् ? ॥६८०॥ इत्युक्तेऽपि तथा यावत्, ते न मुञ्चन्ति तस्करम् । तावत् साऽऽच्छोटयद्वन्धां-स्तस्याम्भश्चुलुकैस्त्रिभिः
॥६८१॥ ते झटित्यनुटंस्तस्य, तत्पतीत्वप्रभावतः । नागराणां ततो जज्ञे, हर्षकोलाहलो महान् ॥६८२॥ तमुपश्रुत्य संभ्रान्त-स्तत्र

१ प्रेमोद्धारि मुखं यासां ताभिः । २ प्रक्षिप्तं शिरसि यया ताम् ।

श्रीपाण्डव-
चरित्रम् ॥
सर्गः ६ ॥
॥१०९॥

राजाऽप्युपागमत् । तद्वीक्ष्य कौतुकं भैमीं, दृष्टोऽप्येवमुवाच सः ॥ ६८३ ॥ धर्मः श्लोणीभृतां शिष्ट-पालनं दुष्टनिग्रहः ।
मात्स्यो न्यायोऽन्यथा वत्से !, भवेद्भुवनधस्मरः ॥ ६८४ ॥ लोकेभ्यः करमादाता, चौरैर्म्यस्तानरक्षिता । तदीयैर्लिप्यते राजा,
पातकैरिति हि स्मृतिः ॥ ६८५ ॥ तन्मोचयसि चेदेनं, भविष्यत्यव्यवस्थितिः । इत्युक्ता भृशुजा भैमी, दयालुरिदमब्रवीत्
॥ ६८६ ॥ तात ! दस्युर्विपद्येत, यदि दृष्टोऽप्यसौ मया । तदर्हद्वर्मवेदिन्याः, केयं मम कृपालुता ? ॥ ६८७ ॥ तदाग्रहमिति
ज्ञात्वा, राजा दस्युममोचयत् । माननीया महासत्यो, हन्त भूमीभुजामपि ॥ ६८८ ॥ स दस्युस्तत्पदाम्भोज-मानम्येति
तदाऽब्रुवत् । देवि ! माताऽसि मे नव्य-जन्मदानादतः परम् ॥ ६८९ ॥ इत्युक्त्वा स जगाम स्वं, स्थानमानन्दमेदुरः ।
अभ्येत्य चानमश्चित्यं, मातेत्यस्याः क्रमाम्बुजम् ॥ ६९० ॥

पृष्टोऽन्यदा स वैदम्यार्, स्वं स्वरूपमचीकथत् । वसन्तः सार्थवाहोऽस्ति, यस्तायसपुरप्रभुः ॥ ६९१ ॥ तस्याहं
पिङ्गलो नाम, दासस्तत्सदनेऽन्यदा । स्वात्रं दत्त्वाऽपहृत्याथ, रत्नजातं पलायितः ॥ ६९२ ॥ मार्गेऽन्यैर्लुण्ठितश्चौरैः, “क्षेमं दुष्टा-
त्मनां कुतः ? ।” अत्रायातः क्रमेणाहं, राजसेवामधूत्रयम् ॥ ६९३ ॥ परेद्यवि नृपावासे, संचरन्ननिवारितः । वीक्ष्य शून्याम-
पाहार्ष, तां माणिक्यकरण्डिकाम् ॥ ६९४ ॥ वेगात् प्रक्षिप्य कक्षायां, तां सर्वाङ्गावगुण्ठनः । राज्ञा निर्यन्नलक्ष्येऽहं, दक्षा
हीक्षितवेदिनः ॥ ६९५ ॥ समर्प्यारक्षकाग्रण्यः सोऽथ मां वध्यमादिशत् । तत्पुंभिर्नीयमानं च, हन्तुं स्वामिन्यमोचयः ॥ ६९६ ॥
तदेवि ! त्वत्प्रसादस्य, कापि नानृप्यमस्ति मे । कादम्बिन्याः कथं नाम, जीवल्लोकोऽनृणी भवेत् ? ॥ ६९७ ॥

१ एको महामत्स्योऽन्यं लघुमत्स्यं खादति, तं चान्यः, तं चान्य इति न्यायः ।

दिग्-
कथितो
दमयन्ती-
वृत्तान्तः ॥

॥१०९॥

अपरं च यदा देवि !, त्वं तापसपुराद्रता । सार्थवाहस्तदा दुःखा-ह्रुक्तिमप्यत्यजत् सुधीः ॥ ६९८ ॥ बोधितः श्रीय-
शोभद्र-गुरुणाऽन्यैर्जनैश्च सः । सप्ताहाद्भुजे सार्थ-वाहो निर्वाहिसंगरः ॥ ६९९ ॥ उपायनमुपादाय, रत्नस्वर्णाद्यनेकशः ।
नृपं कूबरमद्राक्षीत्, कोशलामेत्य सोऽन्यदा ॥ ७०० ॥ तथा चोपदया तुष्ट-स्तं तापसपुरेश्वरम् । राजानमकरोन्मूप-
श्छत्रचामरलान्छितम् ॥ ७०१ ॥ नाम्ना चैनं वसन्तश्री-शेखरं स विनिर्ममे । प्राहिणोश्च पुरे प्रीत्या, मम्भया ताडय-
मानया ॥ ७०२ ॥ प्रविश्योत्सवसोत्साहः, घ्रास्तीदानीं पुरं स तत् । साऽपि त्वन्महिमप्रौढिः, स्वामिन्येवं श्रियोऽस्य यत् ॥ ७०३ ॥
ऊचेऽथ भीमभूर्वत्स !, पाप्मनोऽस्य छिदाकरीम् । दीक्षामादत्स्व सोऽप्यङ्गी-चक्रे तद्वचनं मुदा ॥ ७०४ ॥
शुद्धैः सत्कृत्य पानाच्चै-र्मुनिद्वितयमन्यदा । भैमी वक्ति स्म यद्यस्ति, पिङ्गलस्यास्य योग्यता ॥ ७०५ ॥ तदस्मै व्रतदा-
नेन, भगवन्तौ प्रसीदतम् । मुनी अप्यूचतुर्दीक्षा-योग्य एवैष पिङ्गलः ॥ ७०६ ॥ प्रार्थितावय तेनापि, चैत्ये नीत्वा तदैव
तम् । प्रप्राज्य तौ मुनी सार्ध-मेतेनान्यत्र जग्मतुः ॥ ७०७ ॥

हरिमित्रोऽन्यदा विप्रः, कुण्डिनात् पूर्वसंस्तुतः । एत्य भूमिपतिं दृष्ट्वा, ययौ चन्द्रयशोऽन्तिके ॥ ७०८ ॥ बद्धाञ्जलिं
निविष्टं त-मग्रे भूपप्रियाऽभ्यधात् । विदर्भभूभुजः क्षेमं, पुष्पदन्त्याश्च, मे स्वसुः ? ॥ ७०९ ॥ दम्पत्योरनयोर्देवि !,
क्षेमलक्ष्मीः सनातनी । नलस्य दमयन्त्याश्च, सा तु चिन्त्याऽस्ति सांप्रतम् ॥ ७१० ॥ संभ्रान्तया किमात्येति, तयोक्तः
सोऽब्रवीत् पुनः । जातु शुश्राव नः स्वामी, लोकारुषातामिमां कथाम् ॥ ७११ ॥ यथा नलो महीमक्षैः, कूबरेण स्वबन्धुना ।
हारितो निरगाङ्गैर्मी, पुरस्कृत्य पुराभिजात् ॥ ७१२ ॥ तामरण्ये परित्यज्य, सोऽगमत् तदनन्तरम् । वार्ताऽपि न तयोर्विधे,

भीषाण्डव-
चरित्रम् ॥
सर्गः ६ ॥
॥११०॥

काऽपि कुत्रापि वर्तते ॥७१३॥ तदुपश्रुत्य नः स्वामी, स्वामिनी पुष्पदन्त्यपि । वत्साहताविदोन्मील-दुःस्वभावां मुमुर्च्छतुः
॥ ७१४ ॥ मुर्च्छान्ते विलपन्तौ च, समन्देष्टुमितस्ततः । जामातरं तनूजां च, प्राहृष्टां तौ तदैव माम् ॥ ७१५ ॥ प्रत्यरण्यं
प्रतिग्रामं, प्रतिपत्तनमप्यहम् । आम्यन् क्रमान्महीमेता-मिहेदानीमुपागमम् ॥ ७१६ ॥ न तयोः पुनरशौचं, वार्तामात्रमपि
कचित् । तत्केशफलमेवैत-द्वभूव भ्रमणं मम ॥ ७१७ ॥ श्रुत्वेति गिरमाक्रन्द-मुच्चैश्चन्द्रयशा व्यधात् । नलस्य कुर्वती
निन्दां, तां तां भैम्याः स्तुतिं पुनः ॥ ७१८ ॥ क्रन्दद्विरनु तां लोकैः, शोकाद्वैतं तदाऽखिले । जातं राजकुले नेतु-रनुमा
हनुजीविनः ॥ ७१९ ॥ ततः स विप्रः क्षुत्क्षाम-कुक्षिः क्षितिपमन्दिरात् । निर्गत्य भोजनाकाङ्क्षी, दानशालां जगाम ताम्
॥ ७२० ॥ तत्र सोऽधिकृतां प्रेक्ष्य, भैमीमुत्फुल्ललोचनः । प्रधान्य रभसा तस्याः, पादपङ्केरुहेऽपतत् ॥ ७२१ ॥ ऊचे च
दिष्ट्वा दृष्टाऽसि, आम्यता भुवनं मया । अद्य स्वस्त्यस्तु सर्वेषां, भवजीवितजीविनाम् ॥ ७२२ ॥ अथैन्य स जवाचन्द्र-यशो-
देवीमवर्धयत् । तच्छोकाश्रुपदेऽभूवन्, क्षणात् प्रीत्यश्रुविप्रुषः ॥ ७२३ ॥ सत्रागारमुपेत्याथ, सा मुदाऽऽलिङ्ग्य भीमजाम् ।
साश्रुरुचे बलिस्तुभ्यं, क्रियेऽस्यां चावतारणम् ॥ ७२४ ॥ हा हा धिग्माभियत्कालं, न मयाऽप्युपलक्षिता । जगद्विलक्षणाऽपि
त्व-मेतैर्लोकैर्गुणैर्गुणैः ॥ ७२५ ॥ वञ्चिताऽस्मि कथं वत्से !, त्वया कृत्वा स्वगोपनम् ? । मातृस्वसापि मातैव, तत्पुत्रः का
खलु व्रथा ? ॥ ७२६ ॥ किं त्यक्ताऽसि नलेन त्वं ?, नलस्त्यक्तस्त्वयाऽथवा ? । यदि वा न पतिं जातु, त्यजसि त्वं पति-
व्रता ॥ ७२७ ॥ विडम्बितसहस्रांशु-लैलाटतिलकः क ते ? । सेति मार्ष्टि स्म तद्भालं, सनिष्ठीवेन पाणिना ॥ ७२८ ॥

१ भवत्या जीवितेन जीविनाम्. (भवतीशब्दस्य पुस्त्वमत्र चिन्त्यम् ।

द्विज-
कथितो
दमयन्ती-
वृत्तान्तः ॥

॥११०॥

प्रादुरास ततस्तस्वाः, स भालतिलकः क्षणात् । यस्यान्तेवासितामन्य-तेजांसि दधतेऽन्वहम् ॥ ७२९ ॥ तां घृत्वाऽथ करे
नीत्वा, वेष्टमन्युर्वीश्वलभा । स्वयमस्त्रापयद्गन्ध-वारिभिर्देवतामिव ॥ ७३० ॥ परिधाप्य दुकूले च, ज्योत्तासत्राचारिणी ।
तैस्तैः प्रेमोपचारैस्तां, राज्ञी काममनन्दयत् ॥ ७३१ ॥ तां चालम्ब्य करे गत्वा, राज्ञोऽभ्यर्णमुपाविशत् । सोऽप्यपृच्छत् ततो
भैमीं, राज्यभ्रंशादिकां कथाम् ॥ ७३२ ॥ साऽप्युदञ्चलुचे तस्मै, साश्रुराल्यदधोमुखी । नल-कूबरयोः सर्वां, तां कथामा-
दुरोदरात् ॥ ७३३ ॥ राज्ञाऽप्युन्मार्जयन्नश्रु, तस्याः प्रावारवाससा । ऊचे खिद्यस्व मा वत्से ! बली को नाम कर्मणाम् ?
॥ ७३४ ॥ तमोमिस्तिरयन् विश्वं, तदा चास्तं रविर्ययौ । चकास्ति स्म प्रकाशस्तु, मध्येसंसत्तथैव सः ॥ ७३५ ॥ रात्रौ
किमयमुद्योत ? इति विस्मितमानसम् । राज्ञी चन्द्रयशाः स्मेर-वक्त्रा भूपालमभ्यधात् ॥ ७३६ ॥ देवर्भीतिलकस्यास्य,
देव ! लीलेयमद्भुता । भैमीभालं पितेनाथ, पाणिना पिदधे नृपः ॥ ७३७ ॥ सभान्तरस्फुरद्धान्तः, स्रविभेषश्च तत्क्षणात् ।
पुनः पाणिमपाकर्षत्, स विस्मयमना नृपः ॥ ७३८ ॥

तदा कश्चिद्विवोऽभ्येत्य, संसदि धुतिभातुरः । भूमिलन्मौलिरानम्य, भैमीमित्यवदत् सुरः ॥ ७३९ ॥ देवि ! त्वया पुरा
व्रत-शौरो यः पिङ्गलाभिधः । प्रतिबोध्य सुधाकल्पै-र्वाक्यैश्चाग्राह्यत व्रतम् ॥ ७४० ॥ क्रमेण विहरन् भूमौ, स तापसपुरं
ययौ । तत्र प्रतिमया तस्थौ, स्मशाने निशि जातुचित् ॥ ७४१ ॥ तदा चाभ्यर्णमायाते, चितावह्निमवे दवे । स सान्नि-
कशिरोरत्नं, व्यधादाराधनां स्वयम् ॥ ७४२ ॥ समाधेरच्युतः सोऽहं, ज्वालासंवलितस्ततः । वपुः संत्यज्य सौधर्मे, सुरोऽभूच्च

श्रीपाण्डव-
चरित्रम् ॥
सर्गः ६ ॥

॥१११॥

महाद्विकः ॥ ७४३ ॥ तत् प्रबोध्य तदा चेन्मां, व्रतं नाग्राहयिष्यथाः । गतस्य नरके तन्मे, काभविष्यन्निमाः त्रियः ?
॥ ७४४ ॥ सर्वस्तव प्रसादोऽयं, चिराय विजयस्व तत् । इत्युक्त्वाऽगात् सुरो हेमः, सप्त कोटीः प्रवृष्य सः ॥ ७४५ ॥ साक्षा-
त्कृत्य महीनाथो-ऽप्यर्हधर्मस्य तत्फलम् । प्रत्यपद्यत तं हर्ष-भरण्यात्मान्तराश्रयः ॥ ७४६ ॥

अथावसरमासाद्य, हरिमित्रोऽभ्यधातृपम् । स्थिताऽत्र सुचिरं भैमी, यात्विदानीं पितुर्गृहे ॥ ७४७ ॥ पुष्पदन्ती
च सा माता, पिता च स विदर्भराट् । प्रवासश्रवणादस्या-स्तिष्ठतो देव ! दुःखितौ ॥ ७४८ ॥ ततश्चन्द्रयशोदेव्या,
मतमादाय तत्क्षणात् । ओमित्युक्त्वा ततो भैमीं, प्राहिणोत् मह सेनया ॥ ७४९ ॥ तामायान्तीं सुतां श्रुत्वा, भीमभू-
पतिरभ्यगात् । निरीक्ष्य पितरं साऽपि, दूरतो गानमत्यजत् ॥ ७५० ॥ धावित्वा रभसाद्भैमी, पादयोरपतत् पितुः । तयोः
प्रीत्यश्रुवर्षेण, पङ्क्तिं तत्र भूरभूत् ॥ ७५१ ॥ मातरं च सहाऽऽयातां, वीक्ष्याश्लिष्यद् प्रमोदिनीम् । तस्याः कण्ठे लगित्वा
च, तारतारं रुरोद सा ॥ ७५२ ॥ सुतां भूपः पुरं कुम्भ-महोत्सवमवीविशत् । मुदा च गुरुदेवार्चां, सप्तरात्रमकारयत् ॥
७५३ ॥ पृष्ट्वा भूमीभुजा कुब्ज !, जातुचिन्मम पश्यतः । तामेतां भीमभूः सर्वा, निजामकथयत् कथाम् ॥ ७५४ ॥ ऊचे
च पृथिवीनाथ-स्तां स वात्सल्यया गिरा । वत्से ! विदधती धर्मं, वसास्मत्सदने सुखम् ॥ ७५५ ॥ करिष्यते तथा कश्चि-
दतः परमुपक्रमः । यथा कुतश्चिदभ्येत्य, पतिस्तव मिलिष्यति ॥ ७५६ ॥ ददौ च हरिमित्राय, ग्रामपञ्चशतीं नृपः ।
तुष्टोऽभ्यधात् राज्यार्धं, तुभ्यं दास्ये नलागमे ॥ ७५७ ॥

अन्यदा दधिपर्णस्य, भूपतेः स्नेहवर्त्मना । दूतस्तत्र ययौ धीमान्, सुंसुमारपुरादितः ॥ ७५८ ॥ स जातु वार्ता-

दमयन्ती-
वृत्तान्तः ॥

॥१११॥

प्रस्तावे-ऽकथयद्भीमभूभुजः । यथाऽस्मत्स्वामिनः पार्श्वे, गच्छेत्ति नलस्तद्वत् ॥ ७६९ ॥ स वेत्ति तर्पणकाया, रसवत्या
विधिं सुधीः । वक्ति चास्यामुपाध्यायो, बभूव नल एव मे ॥ ७६० ॥ श्रुत्वैतल्लोकतो भैमी, भूयमेत्य व्यजिज्ञपत् । न तां
रसवतीं तात !, वेत्ति कश्चिन्नलं विना ॥ ७६१ ॥ तत् प्रेप्य कंचिज्जानीहि, किंरूपः किंकलश्च सः । अवश्यं गोपितात्मैव,
नल एव स वल्लभः ॥ ७६२ ॥ सामाहय ततो दत्त्वा, शिक्षां प्रैषीद्विदर्भराट् । क्रमादत्रैत्य भद्र ! त्वां, पृच्छन् पृच्छन्नि-
हागमम् ॥ ७६३ ॥ एवरूपं च वीक्ष्य त्वां, विषादादित्यचिन्तयम् । काचे सरकतभ्रान्ति-वैदर्भ्याः किमभूदियम् ? ॥ ७६४ ॥
नलः क दिविषदेश्यः ?, कुब्जश्चायं क्व सूपकृत् ? । क सर्षपः ? क मेरुश्च ?, क स्वघोतः ? क चार्यमा ? ॥ ७६५ ॥ तथाऽप्येनं
परीक्षिष्ये, विचिन्त्येति पठंस्त्वया । नलाक्षेपमयौ ऋलोका-वापृच्छयेऽहं कथामिमाम् ॥ ७६६ ॥ तदस्तु स्वस्ति ते यामि,
व्यावृत्त्य नगरं निजम् । यथादृष्टं च वैदर्भ्या-स्त्वत्स्वरूपं निवेदये ॥ ७६७ ॥ भैमीस्मरणसंभूतं, कथंचन ततः सुधीः ।
बाष्पपूरं निरुन्धानः, कुब्जः कुशलमब्रवीत् ॥ ७६८ ॥ पूज्योऽसि कथयन् विप्र !, पुण्यपात्र ! कथामिमाम् । तदागच्छ ममा-
ऽऽवासं, गृहाण मम सत्कृतिम् ॥ ७६९ ॥ इत्युदीर्य द्विजन्मान-मानीय स गृहे निजे । रसवत्या तया सूर्य-पाकया तम-
भोजयत् ॥ ७७० ॥ अभूच्च भूधवाल्लब्धं, यदुक्ताभरणादिकम् । तत् प्रदायाखिलं कुब्जो-ऽनुमेने ममनाय तम् ॥ ७७१ ॥

सोऽथ विप्रो विदर्भायां, समभ्येत्य विषादवान् । भैमी-भूमीभुजोः कुब्ज-स्वरूपं तदधीकथत् ॥ ७७२ ॥ स्वयं रसवतीं
तां च, भुक्तामारुण्याय स द्विजः । टङ्कलश्चादि तत्सर्वं, कुब्जदत्तमदर्शयत् ॥ ७७३ ॥ सुंसुमारजनाऽऽख्याताः, करीन्द्रद-
मनादिकाः । कुब्जस्य ताः कला राज-प्रसादं च न्यवेदयत् ॥ ७७४ ॥ अथाऽऽह भीमभूस्तात !, त्वज्जामातेव स ध्रुवम् ।

श्रीपाण्डव-
चरित्रम् ॥
सर्गः ६ ॥
॥११२॥

कुञ्जत्वमगमत् सैष, नूनं केनापि हेतुना ॥ ७७५ ॥ यतः सा रम्यत्वैताः, कलाः सेयमुदारता । त्रैलोक्येऽपि न कस्यापि,
तव जामातरं विना ॥ ७७६ ॥ तत् कथंचिदिहानीय, वीक्ष्यते स खलु स्वयम् । इङ्गितैर्लक्षयिष्यामि, यद्यस्ति नल एव सः
॥ ७७७ ॥ वभाषे भूयतिर्वत्से, पुनर्गतपतेस्तव । कृत्वा स्वयंवरव्याजं, दधिपर्णो निमन्त्र्यते ॥ ७७८ ॥ निश्चयैतत् स कुञ्जो-
ऽपि, तेन मार्धं समेष्यति । न खल्वात्मप्रियां यान्ती-मन्यत्र सहते सुधीः ॥ ७७९ ॥ भूपः सोऽभूच्चदाकाङ्क्षी, प्राक्तजेऽपि
स्वयंवरे । त्वया वृते नले त्वेष, विलक्षोऽभूद्भृशं तदा ॥ ७८० ॥ तदासन्नदिनाऽऽहूतं, तूर्णमागन्तुमक्षमम् । ताम्यन्तं
त्वत्कृते काम-मारोप्य जविनं रथम् ॥ ७८१ ॥ तं चेदानेष्यते कुञ्जः, स ध्रुवं नल एव तत् । हृदयं हि तुरङ्गाणां,
वैति नान्यो विनाऽमुना ॥ ७८२ ॥ युग्मम् ॥ इत्यालोच्य वितीर्याथ, शिक्षामक्षामधीगुणः । भूभुजे दधिपर्णाय,
दत्तं प्रातिष्ठिपन्नृपः ॥ ७८३ ॥

स तन्नगरमासाद्य, कुञ्जे संनिधिवर्तिनि । आचख्यौ दधिपर्णाय, भीमभूपालवाचिकम् ॥ ७८४ ॥ यथा न ज्ञायते
तावत्, स कचिन्नलभूपतिः । करिष्यति ततो भैमी, देव ! भूयः स्वयंवरम् ॥ ७८५ ॥ चैत्रस्य शुद्धपञ्चम्यां, प्रातः स
भविता ध्रुवम् । यथाऽस्मिन्नुपतिष्ठेथाः, कुर्वीथास्त्वं तथा नृप ! ॥ ७८६ ॥ इत्याख्याय गते दूते, स कुञ्जोऽन्तरचिन्त-
यत् । महच्चित्रमहो कुर्या-द्यद्वैम्यप्यपरं वरम् ॥ ७८७ ॥ स्यादेवमपि वा जातु, बलीयान् खलु मन्मथः । जीवतो मम वैदर्भी,
कः पुनस्तां ग्रहीष्यति ॥ ७८८ ॥ किं नु केनापि गृह्यन्ते, जीवतोऽपि हरेः सदाः ? । तक्षकस्य फणारत्नं, कृष्यते श्वसतोऽपि

१ चेष्टितैः । २ दत्त्वा । ३ आगच्छेः । ४ सिद्धयः ।

दमयन्त्या
भूयः
स्वयंवरः ॥

॥११२॥

किम् ? ॥ ७८९ ॥ सोऽथ तं पृथिवीपालं, निर्मीलन्मुदमभ्यधात् । जूष्मते भूप ! किं नाम, दौर्मनस्यं तवाप्यदः ? ॥ ७९० ॥
यस्य सोऽहं सहायोऽस्मि, सर्वकर्मणितास्पदम् । तस्यापि तत्किमप्यास्ति, नैव यत् करगोचरम् ? ॥ ७९१ ॥ यौमाः स्वयंव-
रदवांश्च, षट् सन्त्यद्यापि तद्यदि । मनस्ते भीमजन्मानं, तां मृगीदृशमिच्छति ॥ ७९२ ॥ तदर्पय रथं कंचि-द्वृद्धं जात्यांश्च
वाजिनः । दर्शयामि यथा प्रात-र्भुवं कुण्डिनमण्डिताम् ॥ ७९३ ॥ युग्मम् ॥ गृहाण स्वेच्छयेत्युक्तः, क्षितीशेन स बुद्धि-
मान् । जग्राह रथमश्वांश्च, सर्वलक्षणलक्षितान् ॥ ७९४ ॥

सजीकृत्य रथं युक्त-वाहमाधाय च क्षणात् । इहाऽऽरोहेति तं कुब्जः, क्षोणिपालमभाषत ॥ ७९५ ॥ राजा स्थगीधर-
श्छत्र-धारश्चामरधारिणौ । कुब्जश्चेति षडारोह-नरास्तस्मिन् वरूथिनि ॥ ७९६ ॥ ततो बिल्वकरण्डौ यौ, दत्तौ निषधना-
किना । तावावध्य कटौ कुब्जः, प्राजति स्म तुरंगमान् ॥ ७९७ ॥ कुब्जेन प्रेरितान् वीक्ष्य, वाहाननिलरंहसः । दधि-
पर्णनरेन्द्रोऽथ, विस्मयादित्यचिन्तयत् ॥ ७९८ ॥ अहो कश्चित् पुमानेष, मर्त्यान्त्येति सर्वतः । अद्यापि रत्नगर्भेयं, वहते
नाम सान्वयम् ॥ ७९९ ॥ कचिद्वेगानिलोद्धूते, प्रौवारे पतिते भुवि । नृपोऽवोचत् पटौ शृङ्गे, ध्रियन्तां कुब्ज ! वाजिनः
॥ ८०० ॥ कुब्जोऽप्युचे सितास्यस्तं, यत्र ते पतिता पटी । ततः स्वानादतिक्रान्ता, पञ्चविंशतियोजनी ॥ ८०१ ॥ इमे हि
मध्यमा एव, वाहाश्चेत्तु स्वुरुत्तमाः । पञ्चाशद्योजनीं राज-लङ्घेरन्नियतं ततः ॥ ८०२ ॥ वृक्षमक्षारूपमुदीक्ष्य, काप्यथो
फलमांसलम् । कुब्जं राजाऽभ्यधादात्म-कलोत्कर्षं विशेषयन् ॥ ८०३ ॥ फलानां भूरुहस्यास्य, संख्यामगणयन्नपि । वेवृम्यहं

१. हर्षरहितम् । २. सर्वकर्मणि समर्थतास्पदम् । ३. प्रहराः । ४. रथे । ५. उत्तरीयवस्त्रे ।

भीषाण्डव-
चरित्रम् ॥
सर्गः ६ ॥
॥११३॥

कथयिष्यामि, व्यावृत्तः कुञ्ज ! ते क्षणात् ॥ ८०४ ॥ कुञ्जोऽज्ज्वलादिदानो त्वं, कालक्षेपाद्विभेषि किम् ? । मा भैषीरधु-
नैवैतां, राजभारुयातुमर्हसि ॥ ८०५ ॥ अष्टादश सहस्राणी-त्युक्ते भूपतिना ततः । आहत्य मुष्टिना कुञ्ज-स्तं फलोद्यमपा-
तयत् ॥ ८०६ ॥ रथादुत्तीर्य भूमेन, सूत्रिते गणनाविधौ । तावत्येवाभवत् संख्या, न च न्यूना न चाधिका ॥ ८०७ ॥ भूभुजे
याचते विधां, तुरङ्गहृदयात्मिकाम् । दत्त्वाऽस्मादाददे संख्या-विधां कुञ्जोऽथ विस्मयात् ॥ ८०८ ॥

अथाऽऽगादुदयप्रस्थे, स्यन्दनोऽनूरुसारथेः । विदर्भनगरद्वारि, कुञ्जसूतो रथः पुनः ॥ ८०९ ॥ तदा ह्यगिति निःशेषैः,
सरोरुहवनैः समम् । अवाप दधिपर्णस्य, विकासं मुखवारिजम् ॥ ८१० ॥ तस्मिन्नेव निशाशेषे, स्वप्नमैक्षिष्ट भीमजा ।
उत्थाय शयनीयाच्च, प्रीता पितुरचीकथत् ॥ ८११ ॥ अद्य प्रातर्मया स्वप्ने, प्रैक्षि निर्वृतिदेवता । तयेहानीय मे व्योम्नि,
दर्शितं कोशलावनम् ॥ ८१२ ॥ रसालं फलपुष्पाढ्य-मारोहं तत्र तद्विरा । विक्रवं शतपत्रं च, ममाप्येत करे तथा ॥ ८१३ ॥
पुराऽऽरूढो झटित्येव, विहगः कोऽपि भूतले । अकस्मादपतत्तस्मा-चूतादध्यासितान्मया ॥ ८१४ ॥ भीमोऽप्युचे त्वया
दृष्टः, पुत्रि ! स्वप्नोऽयमुत्तमः । तथा हि भाग्यसंभारः, प्रत्यक्षस्तव निर्वृतिः ॥ ८१५ ॥ कोशलाप्राभवं तद्यत्, कोशलो-
द्यानदर्शनम् । माकन्दाद्यस्त्वदाक्रान्ता-ऽङ्गशः कस्यापि पक्षिणः ।
पातः पातकिनो नूनं, साम्राज्यात् कूबरस्य सः ॥ ८१७ ॥ निशावसाने स्वप्नस्य, दर्शनान्नलसंगमः । अद्य भावी प्रभाते हि,
स्वप्नः सद्यःफलेश्रुतिः ॥ ८१८ ॥ तदोपेतं पुरद्वारि, दधिपर्णं ससंभ्रमः । अभ्येत्य मङ्गलो नाम, कोऽप्यारुयद्भीमभूभुजे ॥

१ याचमानाय । २ उदयाचलशिखरे । ३ सूर्यस्य । ४ कोशलायाः प्रभुत्वम् ।

दधिपर्णेन
सह नलस्य
विदर्भे
गमनम् ॥

॥११३॥

८१९ ॥ श्रीमोऽभ्येत्य तमायान्तं, प्रीत्याऽऽश्लिष्य वयस्यवत् । सौधैर्पणाद्यमाधाय, स्वागतं चेत्यवोचत ॥ ८२० ॥ कुब्ज-
स्ते द्रुपकृत् सूर्य-पाकां रसवतीमसौ । वेत्तीति श्रूयते तां मे, दर्शयास्ति कुतूहलम् ॥ ८२१ ॥

शिराऽथ दधिपर्णस्य, कुब्जो रसवतीं स ताम् । निष्पाद्याभोजयद्भीम-भूपालं सानुजीविनम् ॥ ८२२ ॥ दधिपर्णो-
परोधेन, तत्स्वादं च परीक्षितुम् । आनाय्य भैरव्यपि स्थाले, कृत्वा तां बुभुजे स्वयम् ॥ ८२३ ॥ तत्स्वादमुदिता भैमी,
जगाद पितरं रहः । कुब्जः खञ्जोऽस्तु वा तात !, नलः सैष न संशयः ॥ ८२४ ॥ मुनिर्ज्ञानी ममाऽऽचख्यौ, पुरा ह्येतद्यथा
भुवि । नलो रसवतीं सूर्य-पाकां जानाति नापरः ॥ ८२५ ॥ परीक्षान्तरमप्यस्ति, स्वसंवेदनमिद्विकम् । संस्पर्शमात्रतो-
ऽप्यस्य, स्वां सरोमाश्चकञ्चुका ॥ ८२६ ॥ दधिपर्णमथाह्वय, स्वगृहे सपरिच्छदम् । वैदर्भस्त्वं नलोऽसीति, कुब्जं
वक्ति स्म सादरः ॥ ८२७ ॥ कुब्जोऽप्युचे स्मितं कुर्व-न्नयं वः क इव भ्रमः ? । क नलः स्मरसंकाशः ?, क चाहं दृग्वि-
पाञ्चनम् ॥ ८२८ ॥ भैरव्यवोचत्ततस्तात !, मनामपि वपुर्मम । अकुल्या संस्पृशत्वेष, कुर्वे येनास्य निर्णयम् ॥ ८२९ ॥
राजाऽऽदेशात्ततः कुब्ज-स्तस्याः सूक्ष्मनिपातया । वक्षश्चास्पृशदकुल्या, जातं च पुलकाङ्कुरैः ॥ ८३० ॥ आः शठोऽसि
परिज्ञातः, क यास्यसि ममाग्रतः ? । इत्याद्युदीर्य तं भैमी, बलादभ्यन्तरेऽनयत् ॥ ८३१ ॥ भैरव्याः प्रेमोचितैस्तैस्तै-र्वाक्यै-
रार्द्रैर्भवन्मनाः । तस्माद्विल्वात् करण्डाच्च, दुकूलाभरणानि सः ॥ ८३२ ॥ पर्यधाच समाकृष्य, रूपं चासादयन्निजम् । विरहो-
पचितप्रेमा, तामाश्लिष्यत् प्रियां नलः ॥ ८३३ ॥ युग्मम् ॥

श्रीपाण्डव-
चरित्रम् ॥
सर्गः ६ ॥
॥११४॥

पुनर्द्वारि समायातं, परिभ्योपवेश्य च । निजे सिंहासने भीम-स्तं कृताञ्जलिरब्रवीत् ॥ ८३४ ॥ एताः श्रिय इमे
प्राणा-स्त्वदीया एव भूपते ! । तत्कृत्यमादिशेत्पुक्त्वा, भीमो वेत्रित्वमातनोत् ॥ ८३५ ॥ दधिपर्णोजपि संभ्रान्तः,
प्रणम्य नलमभ्यधात् । देव ! प्राचीनमज्ञाना-दपराधं क्षमस्व मे ॥ ८३६ ॥ त्यक्तकुञ्जत्ववैरूप्यो, नलः स्वं रूपमास्थितः ।
निर्मुक्त इव भोगीन्द्र-स्तदानीं दिद्युतेतराम् ॥ ८३७ ॥ सार्थेशो धनदेवोऽथ, सोपायनकरस्तदा । कुतोऽपि भीमभूपालं,
द्रष्टुकामः समागमत् ॥ ८३८ ॥ या(प्राक्)कुतोपकृतेस्तत्-द्रन्धुवत्तस्य गौरवम् । कृतज्ञा कारयामास, वैदर्भी भीमभूभुजा ॥
८३९ ॥ ऋतुपर्णनृपं चन्द्र-यशश्चन्द्रवतीयुतम् । दूतैस्तं च वसन्तश्री-शेखरं भैम्यजृहवत् ॥ ८४० ॥ भीम-
भूमीभुजा नित्य-मुपचारैर्नवैर्नवैः । ते कृतग्रीतयः सर्वे, निन्युर्मासं मुहूर्तवत् ॥ ८४१ ॥

अन्येद्युः कश्चिदभ्येत्य, भीमसंसदि कान्तिमान् । सुरः पश्यत्सु सर्वेषु, वैदर्भीमित्यवोचत् ॥ ८४२ ॥ भैमि !
स्मरसि संबोध्य, यं पुरा तापसेश्वरम् । प्रापयिष्यसि सम्यक्त्वं, प्रव्रज्यां च शुभोदयाम् ॥ ८४३ ॥ सोऽहं तस्मा तपोऽत्युग्रं,
सौधर्मे धर्मभागमृतः । श्रीकेसरसुरोऽभूवं, विमाने केसराह्वये ॥ ८४४ ॥ यस्त्वयाऽऽकुप्य मिथ्यात्वा-दर्हदमेऽस्मि रोपितः ।
तस्यैवैतत्फलं तन्मे, त्वमत्यन्तोपकारिणी ॥ ८४५ ॥ इत्युक्त्वा तपनीयस्य, सप्त कोटीर्विकीर्य सः । कृतज्ञचूडामाणिक्यं,
यथागतमगात् सुरः ॥ ८४६ ॥ वसन्त-दधिपर्ण-र्तु-पर्णा, भीमोऽपरेऽप्यथ । अभ्यविञ्चलं राज्ये, महीयांसो महीभृतः
॥ ८४७ ॥ ते नलादेशमासाद्य, कम्पयन्तोऽथ काश्यपीम् । सर्वाणि स्वस्वदेशेभ्यः, सद्यः सैन्यान्वमेलयन् ॥ ८४८ ॥

१ कञ्चुकरहितः ।

नलदम-
यन्त्योः
समागमः ॥

॥११४॥

अथ प्रतप्ते दैवज्ञ-दत्तेऽपि महितो नृपः । कोशलां प्रति लक्ष्मीं स्वां, ग्रहीष्यन् बलवान्नलः ॥ ८४९ ॥ स क्रमात्ति-
 रयन् सैन्य-पाशुपूरैरहस्करम् । अध्यतिष्ठदयोध्यायाः, काननं रतिवल्लभम् ॥ ८५० ॥ बहिरुद्यानमायात-माकर्ण्यतिबलं
 नलम् । कूबरस्य मनोऽकार्षीत्, संक्रथां मृत्युना समम् ॥ ८५१ ॥ तं दूतेन नलोऽवादी-दीव्यं भूयोऽपि देवनैः । त्वल्लक्ष्म्यः
 सन्तु मे इन्त, मल्लक्ष्म्यस्तत्र सन्तु वा ॥ ८५२ ॥ मृत्युभीतिमथापास्य, कूबरः प्रीतिबन्धुरः । भूयो द्यूतमुपाक्रंस्त, लब्धाऽऽ-
 स्वादो हि तत्र सः ॥ ८५३ ॥ क्षणात् कूबरतोऽजैपीत्, काश्यपीं निखिलां नलः । “पुंसां भाग्येऽनुकूले हि, सिध्यन्ति सकलाः
 क्रियाः” ॥ ८५४ ॥ राज्यं भूयोऽप्यलंचक्रे, नलोऽनलसविक्रमः । नभोऽङ्गणमिव प्रात-दैवः कमलिनीपतिः ॥ ८५५ ॥ जित-
 श्रीरपि दुष्टोऽपि, स्वबन्धुरिति कूबरः । राज्ञाऽऽर्द्रमनसा चक्रे, पूर्ववद्यौवराज्यभाक् ॥ ८५६ ॥ तत्तदाऽभून्नलः कामं, सतां
 श्लाघास्पदं परम् । कूबरः स पुनः कूर-कर्मा निन्दानिकेतनम् ॥ ८५७ ॥ प्राज्यभाग्ये नले भूयः, स्वराज्यमधितस्थुषि ।
 माङ्गल्योपायनान्येषु-भरतार्धमहीधुजाम् ॥ ८५८ ॥ नलश्च दमयन्ती च, राज्यश्रीभिरलंकृतौ । बद्धोत्सवं ववन्दाते, कोश-
 लाचैत्यमण्डलीम् ॥ ८५९ ॥ भरतार्धधराधीश-शिरोभिर्धृतशासनः । भूयांस्यब्दसहस्राणि, मेदिनीमधुनग्रलः ॥ ८६० ॥

आख्यातसमयोऽभ्येत्य, निषधस्वर्गिणा दिवः । पुष्कलालये सुतेऽन्येद्यु-न्यस्य राज्यभरं नलः ॥ ८६१ ॥ जातसंसार-
 वैराग्यो, वैदभ्यां सह कान्तया । जिनसेनाभिधाऽऽचार्य-पादान्ते व्रतमग्रहीत् ॥ ८६२ ॥ युग्मम् ॥ अन्तेऽनशनमाधाय,
 मृत्युमाप्य समाधिना । नलः सुरः कुबेरोऽभू-जज्ञे भैम्यपि तत्प्रिया ॥ ८६३ ॥

श्रीपाण्डव
चरित्रम् ॥
सर्गः ६ ॥
॥११५॥

इतीयमन्विकासनो !, नलकूचरयोः कथा । मया ते कथिता तत्त्व-मस्याः गम्यग्विचार्यताम् ॥ ८६४ ॥ कूचरेण जिता
घृत-च्छन्नेयं वसुंधरा । न नाम स्थास्तुतामागात्, “कियत्कूरधियां श्रियः?” ॥ ८६५ ॥ प्रत्युताभूत् परा मान-ग्लानिरेतस्य
दुर्धियः । “पदादध्यासितात् पात-स्त्रपाकारी हि दोष्यताम्” ॥ ८६६ ॥ तदेवं कूरस्येव, जगोऽप्यस्मिन् दुरोदरे । नाऽऽभाति
मे शुभोदक-स्त्वदीयतनुजन्मनः ॥ ८६७ ॥ जितामपि महीमेते, पाण्डवा नार्पयन्ति चेत् । तदा को नाम गृहीया-दत्यन्त-
बलवानपि ॥ ८६८ ॥ कर्ता वा कलहं कंचि-चेद्गृहीतुमहंकृतः । तन्नैर्घातिष्यते नूनं, मुतस्ते सह बान्धवैः ॥ ८६९ ॥ सत्य-
वाक् नपसःसूनु-र्ययेद्वा जितां महीम् । तथरपि शाश्वती नास्य, जीवतोर्भिम-पार्थयोः ॥ ८७० ॥ आच्छिन्नश्रीर्वलात्ताभ्यां,
स कूचर इवोच्चकैः । यास्यति त्वत्सुतोऽवश्यं, लोकस्यैवास्य हास्यताम् ॥ ८७१ ॥ किं चेन्द्रप्रस्थमप्यस्य, तदा न स्थास्तु
मन्यते । तल्लामभिच्छतो मूल-क्षतिः शङ्केऽस्य भाविनी ॥ ८७२ ॥ न कश्चिन्नलतुल्योऽस्ति, कूचरस्येव यः पुनः । श्रियं
तव तनूजस्य, कूरस्थापि प्रदास्यति ॥ ८७३ ॥ देशत्यागं तदा कुर्यात्, सैष युद्धा श्रियेत वा । प्रत्युतप्राभवैः स्थातुं, न शक्यं
संस्तुते जने ॥ ८७४ ॥ तदेनं कथमप्यम्मा-न्निवर्तय कदाग्रहात् । घृतं हि नाऽऽयतिक्षेमं-करं कस्यापि दृश्यते ॥ ८७५ ॥
इत्यसौ विदुरस्योक्ति-धृतराष्ट्रहृदि क्वचित् । पूर्णेऽम्भोविन्दुवत् कुम्भे, नावकाशं समासदत् ॥ ८७६ ॥ तावदाग्निरौ धर्म-
कृत्यमायतिचिन्तनम् । गृह्णाति देहिनां मोहो, यावन्मनसि न स्थितिम् ॥ ८७७ ॥ उदारदुःखसंभार-विभिन्नहृदयस्ततः ।
रचितोपेक्षमुत्थाय, स्वस्थानं विदुरो ययौ ॥ ८७८ ॥

१ नष्टप्रभुत्वैः । २ परिचिते ३ ‘गिरा’ इति प्रत्यन्तरे । ४ कृतोपेक्षं यथा स्यात्तथा ।

नलस्य
राज्यप्रा-
प्तिर्दीक्षया
स्वर्गमनं
च । विदुरो
धृतराष्ट्र-
मुपदिश्य
स्वस्थानं
गतः ॥

॥११५॥

सभावलोकनव्याजा-दथाह्वातुं तपःसुतम् । हास्तिनं नगरं प्रैषी-द्वार्तराष्ट्रो जयद्रथम् ॥ ८७९ ॥ हस्तिनापुरम-
 म्येत्य, स वेगाद्वाग्मिनां वरः । स्नेहदाक्षिण्यभूयिष्ठं, युधिष्ठिरमभाषत ॥ ८८० ॥ देव ! दुर्योधनस्तुभ्यं, मया विज्ञापयत्यदः ।
 बान्धवेषु समग्रेषु, त्वमेव मम जीविनम् ॥ ८८१ ॥ तन्ममाभिनवां दिव्यां, संसदं द्रष्टुमर्हसि । मनोज्ञमपि नाभीष्टै-रदृष्टं हि
 मुदे सताम् ॥ ८८२ ॥ इन्द्रप्रस्थं ततः प्रस्थ-मेयानन्दं त्वदागमे । अद्यास्तु नूतनोत्सर्प-दुत्सवक्षीवतां गतम् ॥ ८८३ ॥
 इत्याकर्ण्य तपःसूनु-र्जयद्रथसरस्वतीम् । इन्द्रप्रस्थं ततः प्रीत्या, चञ्चल सरलाश्रयः ॥ ८८४ ॥ सह द्रुपदनन्दिन्या,
 कनीयांसस्तमन्वयुः । पौरस्त्यमारुतं सार्धं, विद्युतेव पयोमुचः ॥ ८८५ ॥ तरङ्गपवनोद्धृत-मनुस्वर्धुनि गच्छतः । महामावीव
 धर्मोऽस्य, विरेजे कैतकं रजः ॥ ८८६ ॥ तस्यासेदे बलैः संप-न्माद्यदुद्यानमण्डिता । अरिवातमनःशल्यै-रिन्द्रप्रस्थोपश-
 ल्यभूः ॥ ८८७ ॥ तं प्रत्युदगमन् सैन्यैः, पृष्ठतो धृतराष्ट्रसूः । पूर्वं वामानिलानीत-स्तत्परागस्त्वभाग्यवत् ॥ ८८८ ॥ सहानी-
 कैरजानारि-र्मनोरथ इवाङ्गवान् । प्राविशन्नगरं तस्य, तत्कालकलितोत्सवम् ॥ ८८९ ॥ बहिर्विकीर्णवात्सल्यं, धृतराष्ट्रं
 युधिष्ठिरः । सबान्धवोऽपि बाह्याद्रं, शमीतरुमिवानमत् ॥ ८९० ॥ तथा दुर्योधनस्तस्य, तास्ताः स्वागतिकीः क्रियाः । करोति
 स्म यथा मेने, तस्मिन्चैकात्म्यमेव सः ॥ ८९१ ॥ भिद्यन्ते हि भ्रंटीयांसः, प्रेमभिः कृतकैरपि । दौर्बवीयोऽपि नाराचो,
 भिनत्ति कदलीद्रुमम् ॥ ८९२ ॥ भीष्म-द्रोणादयो वृद्धाः, स्नेहमहिलचेतसः । चिरयत्यात्मजे पण्डो-रिन्द्रप्रस्थमु-
 षाययुः ॥ ८९३ ॥

१ प्रस्थः परिमाणविशेषः, तेन मेय आनन्दो यस्य यस्मिन् वा । २ क्षीवता-मत्तता । ३ अतिमृदवः । ४ काष्ठनिर्मितः ।

धीपाण्डव
चरित्रम् ॥
सर्गः ६ ॥
॥११६॥

अथ कचन निःसङ्ग-चतुरङ्गदुरोदराम् । कचिद्रमे-चरो-दार-शारक्रीडामनोहराम् ॥८९४॥ कचिन् प्राप्तजयधूत-कारवा-
चालतालिकाम् । कचिच्च कलितोत्कर्ष-शलाकाकेलिशालिनीम् ॥८९५॥ प्रतिपटुं प्रतिस्तम्भं, प्रत्यसि प्रतिपुत्रिकम् । अशक्य-
दर्शनामेक-देशमप्रेक्षणत्वतः ॥ ८९६ ॥ स्वरामणीयकाक्षिप्त-स्वप्नसदं संसदं विजगाम् । दर्शयामास गान्धारी-ननयो धर्म-
सूनवे ॥ ८९७ ॥ (चतुर्भिः कलापकम् ।) आभ्यन्तौ तौ ततस्तस्यां, वीक्षमाणावितस्ततः । युवां क्रीडिष्यथः किं ने-न्य-
जल्पे(ल्पे)तां महाक्षिकैः ॥ ८९८ ॥ दुर्योधनोऽप्यभाषिष्ट, विष्टपश्रीविशेषक ! । माननीया महान्तोऽमी, दीव्यामो देवनैः
क्षणम् ॥ ८९९ ॥ ओमित्युक्तेऽथ धर्मात्म-जन्मना तावुभावपि । क्रीडितुं प्रक्रमेते स्म, देवनैरितरेतरम् ॥ ९०० ॥ तदा
सरलचेतोभि-र्भ्रातृभिः परिवारितः । रेजे धर्मात्मजः पारि-जानः कल्यदुमैरिव ॥ ९०१ ॥ धार्तराष्ट्रोऽप्यधादुष्टै-रावृतः
सौबलादिभिः । कण्टकिद्रुपरीतस्य, विलासं विपशास्विनः ॥ ९०२ ॥ द्वौ द्विकौ द्वौ चतुष्कौ च, दश चेत्यादिवादिनोः ।
अश्वधूतमनुस्यूतं, ततः प्रववृते तयोः ॥ ९०३ ॥ क्रीडामात्रकमित्यादौ, पत्रपूगादिकः पणः । ततोऽङ्गुलीयकाद्योऽभू-दधूते
वृद्धिमुपेयुषि ॥ ९०४ ॥ यदा यस्य जयस्तस्य, तदानीं पारिषार्थकाः । मोदन्ते स्म रविर्यत्र, तत्रैव कमलोत्सवः ॥ ९०५ ॥
ताम्बूलं वासरो रश्वि-र्भुक्तिपानादिकाः क्रियाः । जगाम विस्मृतिं सर्वं, तयो रङ्गेण दीव्यतोः ॥ ९०६ ॥ आसीजयस्तयोरन्य-
तरस्याप्युभयोरपि । जज्ञे पराजयोऽप्येवं, यावदधूतमभूदङ्गु ॥ ९०७ ॥

गान्धारीकुक्षिसूतृषैः, शकुनिप्रमुखैस्ततः । कौटिल्यसङ्गमिश्र-यूतं तैरुपचक्रमे ॥ ९०८ ॥ अन्धव-न्मत्रविष्टन्ध-

१ गमादयो द्यूतभेदाः । २ युधिष्ठिरस्य संबोधनमिदम् । ' विशेषतः ' इति प्रत्यन्तरे । ३ प्रथितम् ।

दिव्यमभा-
वलोकनाय
युधिष्ठिरस्य
इन्द्रप्रस्थे
गमनं, तत्र
द्यूतक्रीडनं
च ॥

॥११६॥

दृष्टि-ब्रह्मपदवत् । पतितोऽपि ततो नैक्षि, स्वदायां धर्मसूनुना ॥ ९०९ ॥ गान्धारस्वामिना पूर्वो-पदिष्टात् करकैतवात् ।
 अपाठयत् पुनर्जैत्र-मेवाक्षं धृतराष्ट्रभूः ॥ ९१० ॥ समृद्धेन्यमणीन्यङ्ग-भूषणानि तपःसुतः । मरुत्पथ इव प्रात-र्भानि
 सेन्दून्यहारयत् ॥ ९११ ॥ कर्णादीनां ततः प्रीति-बीजैरुच्छसितं मनाक् । कौशिका हि सहस्रांशु-व्यसनस्पृहयालवः ॥ ९१२ ॥
 कियदेतदिति भ्रातृ-मण्डली पाण्डुजन्मनः । न विव्यथेऽलिमालेय, द्वित्रपुष्पव्यये वने ॥ ९१३ ॥ अहारयत् क्रमात् कोश-
 संभृतं वसु धर्मसूः । ग्रीष्मर्तुपिण्डितं यण्ड-धामेव जलदानमे ॥ ९१४ ॥ ततः संतापधर्मर्तु-रावसत् सुहृदां हृदि । विद्विषा-
 मुदमीलंस्तु, मनस्याह्लादमल्लिकाः ॥ ९१५ ॥ क्रीडारसात् पणीकुर्वन्, रथ्यां साक्षीयहास्तिकाम् । अभ्यधीपत संभ्रान्तै-र्गार्ङ्गे-
 पाद्यैस्तपःसुतः ॥ ९१६ ॥ क्रीडामात्राय वां घृत-मस्माभिर्बहुमन्यत । संग्रत्युन्मत्तमेतत्तु, नानुमन्यामहेतमाम् ॥ ९१७ ॥
 घृताद्यैश्चेद्विजेष्यन्ते, व्यसनैस्त्वादृशा अपि । देवस्तदुष्णधामापि, तमोभिर्न्यकरिष्यते ॥ ९१८ ॥ व्यसनैः सह वास्तव्याः, किं
 नाम स्युर्गुणाः क्वचित् ? । दष्टं क्वाप्येकपात्रस्थं, पीयूषं च विषं च किम् ? ॥ ९१९ ॥ घृतदावानलादस्मात्, तन्निवर्तितुमर्हसि ।
 ज्वलत्येष ते पश्य, हहा ! गुणमयः पटः ॥ ९२० ॥ इत्येतां न गिरं तेषा-मज्जात्तारिरजीगणत् । सतामपि विधौ क्रुद्धे,
 विपर्यस्यति शेषुषी ॥ ९२१ ॥ घृतासक्तमनीशास्त-मीक्षितुं केचिदत्यजन् । त्यजन्ति राजहंसा हि, मेघाऽऽलिमलिनं तमः ॥
 ९२२ ॥ हास्तिमरथाक्षीयः, स कर्णादीनमोदयत् । घनास्तग्रहतारेन्दु, व्योमेव तिमिरोत्करान् ॥ ९२३ ॥

अथाकर-पुर-ग्राम-समग्रमवनीतलम् । ग्लहीकुर्वति कौन्तेये, सभ्याः संभ्रान्तमभ्यधुः ॥ ९२४ ॥ न नाम भवति

१ घृताः । २ धनं, पक्षे किरणसमूहम् । ३ रथसमूहम् ।

श्रीपाण्डव-
चरित्रम् ॥
सर्गः ६ ॥
॥११७॥

श्लोणि-पणोऽयमवधिं विना । हन्त दुर्योधनस्यापि, मद्रकारोऽवधिः कृतः ॥ ९२५ ॥ सर्वथा निजसाम्राज्य-निराशान्
पाण्डवानामून् । को निवारयिता विश्वे-ऽप्यपणीकुर्वतः पणम् ॥ ९२६ ॥ सूत्रिते त्ववधौ राज्य-प्रत्याशासुस्थिताशयाः ।
अन्यायं वाग्विपर्यास-लज्जयाऽपि न तन्वते ॥ ९२७ ॥ इत्याकर्ण्य गिरं कर्णः, सदस्यानामुदाहरत् । सीमा भूमिग्रहेऽमुष्मि-
नस्तु द्वादशवत्सरी ॥ ९२८ ॥ तां कर्णभारतीमोमि-त्युररीकृत्य देवितुम् । पुनः प्रावर्तिषातां तौ, धृतकाराबुभावपि ॥ ९२९ ॥
हारितायां क्षणादश्व-कैतवेन क्षितावपि । चतुरोऽपि पणीचक्रे, बान्धवान् धर्मनन्दनः ॥ ९३० ॥ तैश्च दासेरवत्
कर्म, कर्तव्यं धृतहारितैः । अधिमन्दिरमाजन्म, धृतराष्ट्राङ्गजन्मनः ॥ ९३१ ॥ दुःस्वस्फुटितहन्मर्म-कीकंसघ्वनिबान्धवः ।
उदमात् पारिषद्यानां, महान् हाहारवो मुखात् ॥ ९३२ ॥ शरीरमिदमात्मीय-मस्यैव हि पुनः कृतम् । यत्र कुत्रचिदित्यन्तः,
खेदिनस्तस्य नानुजाः ॥ ९३३ ॥ राघेय-सौत्रलादीना-मनिन्दन् केऽपि कैतवम् । निनिन्दुर्धार्तराष्ट्रस्य, केऽपि विश्व-
स्तघातिताम् ॥ ९३४ ॥ निन्दन्ति स्म तपःसूनाः, केचिदत्यार्जवं मुहुः । धृतराष्ट्रं सुतस्नेह-मोहितं केऽप्यनिन्दिषुः ॥ ९३५ ॥
(युग्मम्) क इवैतादृशो ज्येष्ठ-बन्धुः स्वाधीनजीवितः । इति वायुसुतादींस्तु, तुष्टाः सर्वेऽपि तुष्टवुः ॥ ९३६ ॥ हारितेषु
प्रतीपेन, वेधमाऽवरजेष्वपि । अजातरिपुरात्मानं, चकाराकृपणः पणम् ॥ ९३७ ॥ मा मेति परिषद्वाक्यै-राक्रन्दैरनुजीविनाम् ।
लोकशोकप्रवादैश्च, शब्दाद्वैतं तदाऽभवत् ॥ ९३८ ॥ शृङ्गाग्रवह्निरेरापः, प्रतिपेधपरा गिरः । भीष्मादीनामवस्थानं, लेभिरे
न युधिष्ठिरे ॥ ९३९ ॥ पणाभावात् पृथास्तूनु-रथाऽऽत्मन्यपि हारिते । आसीत्किंकार्यतामूढ-स्तरुभ्रष्टपुवङ्गवत् ॥ ९४० ॥

१ (मद्रकारः क्षेमंकर इति शब्दकल्पद्रुमः । २ 'कृतोऽवधिः' इति अन्वयः) । ३ क्रीडितुम् । ४ कीकसम्-अस्थि ।

युधिष्ठिरेण
घृते
हारितम् ॥

॥११७॥

ततस्तं स्वजनीभूय, बभाषे सुबलात्मजः । पणस्तवास्ति पाञ्चाली, तयाऽऽत्मानं विमोचय ॥ ९४१ ॥ इत्युक्ते तेन वैक-
 ल्य-यल्पङ्कः सह कीर्तिभिः । द्रौपदीमपि कौन्तेयो, निनाय पणतां तदा ॥ ९४२ ॥ गान्धारीसुतगृह्याणा-मपि केषां-
 चिदक्षिणु । तदाऽऽविरासन्नश्रूणि, गुणाः सर्वप्रियंकराः ॥ ९४३ ॥ दुर्जनैकधुरीणाय, तस्मै द्यूतसृजे नमः । येन कामप्यनी-
 यन्त, महान्तोऽपीदृशीं दशाम् ॥ ९४४ ॥ द्रौपदीपणसङ्कलना-वदि नाग तपःसुतः । इदानीं जयतीत्यादि, तदाऽन्योन्यं
 जगुर्जनाः ॥ ९४५ ॥ क्षणेनाथ भुजाऽऽस्फोट-नादकन्दलितोदयाः । जितं जितमिति स्वैर-मुचेरुः शकुनेर्गिरः ॥ ९४६ ॥
 स्तम्भिता इव मूर्च्छाला, इव चित्रार्पिता इव । मृता इव ग्रहग्रस्ता, इव सभ्यास्तदाऽभवन् ॥ ९४७ ॥ शत्रवः पाण्डुपुत्राणां,
 हरन्तो राज्यसंपदम् । तेनुरुद्धृतसत्त्वानां, निःसपत्नां सुखश्रियम् ॥ ९४८ ॥ कौरवाः पर्यपूर्यन्त, संमदैः क्षयहेतुभिः । अन्याय-
 संभृताऽऽमोगै-र्विभवैरिव दस्यवः ॥ ९४९ ॥

अथ सुयोधनादेशा-द्यावद्दुःशासनो मुदा । वासांसि पाण्डवेयाना-मपक्रष्टुमचेष्टत ॥ ९५० ॥ तावत्ते स्वयमुत्सृज्य,
 चीवराण्यम्बरश्रियः । धृताधोवसनाः पर्य-द्युपाविक्षत्रवाहमुत्वाः ॥ ९५१ ॥ (युग्मम्) अत्रैवाऽऽनीयतां साऽपि, पुंश्वली
 पञ्चवल्लभा । इत्यादिशत्रु कनीयांसं, मन्दमेघाः सुयोधनः ॥ ९५२ ॥ ततो दुःशासनो लुप्त-गरीयः साधुशासनः ।
 स्मेरवक्त्राम्बुजोऽभ्येत्य, पाञ्चालीमित्यवोचत ॥ ९५३ ॥ तेन दुर्मेधसा यत्या, हारिताऽसि दुरोदरे । त्वं जिताऽसि च
 पाञ्चालि ! धार्तराष्ट्राग्रजन्मना ॥ ९५४ ॥ ततः स भवतीं प्रीति-प्रहमाह्वयति द्रुतम् । न वेदेष्यसि नेष्यामि, तद्गलादपि

शीपाण्डव-
चरित्रम् ॥
सर्गः ६ ॥
॥११८॥

मामिनि ! ॥९५५॥ पाञ्चालदुहिताऽवोच-अन्वधास्मि रजस्वला । एकांशुका च तत्संसद्युपागच्छाम्यहं कथम् ? ॥९५६॥
किं च किंचन पृच्छामि, किंस्विदात्मनि हारिते । अहारिते वा तेनास्मि, हारिता जगतीभुजा ? ॥९५७॥ हारिताऽपि न
तेनास्मि, हारिता हारिताऽऽत्मना । स्वकायेऽप्यस्वतन्त्रस्य, का नाम प्रभविष्णुता ? ॥९५८॥ प्रातरुच्चण्डमार्तण्ड-रोचिरा-
चान्तदीधितिः । जानीहि रजनीनाथो, रजन्या अप्यनीश्वरः ॥९५९॥

तस्मिन्नुक्तवर्ती कुण्ड-ज्जुसे कुर्वीधजानुजः । धिग्वाचालाऽसि पाञ्चालि !, पुरो भवसि किं न हि ? ॥९६०॥ धर्मस्थैर्ये
त्वमेवासि, सांप्रतं किमधीतिनी ? । जाने तमपि जानासि, बृहस्पतिमकोविदम् ॥९६१॥ इत्युदीर्य स कस्तूरी-भराङ्कुरित-
कान्तिषु । चकर्ष विहितामर्षः, केशेषु द्रुपदात्मजाम् ॥९६२॥ आः ! पाय ! कुरुभूपाल-गोत्रकिपाकपादप ! । किं मामेवं-
विधामेव, नेतासि गुरुसंनिधौ ॥९६३॥ नीरङ्गीस्थगितं यस्याः, कोऽपि नापश्यदाननम् । हा ! सर्वेऽनावृताङ्गी तां, द्रक्ष्यन्ति
गुरवोऽद्य माम् ॥९६४॥ दुरात्मन् ! किं भवत्कर्म, कर्मसौख्यपि नैक्षते ? । यन्न क्षणार्तिक्ष्णोति त्वां, परस्त्रीस्पर्शपांशुलम् ॥
९६५॥ क्रन्दन्तीति मलत्रे-नीरनीरजितक्षितिः । तेनाकृष्टा जनैर्दृष्टा, सा मृगीव मृगारिणा ॥९६६॥ शतशः शपमानानां,
तदा दुःशासनं सताम् । नवसारस्वतोल्लास-लासिनी रसनाऽभवत् ॥९६७॥ नपःसूनोरपि ज्ञान-धर्म-न्याय-श्रमादिषु । जनः
सावज्ञ एवाभूत्, क्लिश्यमानां विलोक्य ताम् ॥९६८॥ नेत्राश्रुसलिलैः कूलं-कषस्रोतस्विनीमयी । नूतना प्रावृडारमे, लोकैः
शोकाकुलैस्तदा ॥९६९॥ तामेकवसनामश्रु-विह्वलार्क्षीं त्रपानताम् । निनाय न्यायशून्याऽऽत्मा, हठादुःशासनः सभाम् ॥

१ ' धर्मशास्त्रे ' इति प्रतिद्वयः । २ कृतक्रोधः । ३ सूर्यः । ४ नीरजिता रजोविनाकृता ।

पुचिष्ठिरेण
यूते
हारितम् ॥

॥११८॥

९७०॥ उल्लसदैन्यमालिण्यां, सा मषीकृचिकामिव । तत्र व्यापारयामास, मुखेषु प्रेयसां दृश्यम् ॥९७१॥ तामालोक्य तथाभूतां,
प्रपाकलुषिताऽऽश्रयाः । प्रेक्षामासुः सुताः पाण्डो-र्विविक्ष्व हव क्षितिम् ॥९७२॥ गृहेऽप्येतदरक्षन्तः, किं द्रष्टव्यऽऽनना
वयम् ? । इतीव पिदधुर्वक्त्रं, द्विया भीष्मादयोऽशुकैः ॥९७३॥ दृष्टो द्रुपदनन्दिन्यां, नवरागतरङ्गिताः । कौरवाधिपतेः
पेतुः, कामपल्लविता इव ॥९७४॥ कृशोदरि ! चिरादासी-दनुरागो मम त्वयि । हन्तायमन्तरायोऽभूत्, पाण्डवैः पाणिपीड-
नम् ॥९७५॥ इदानीमप्युपागत्य, शटित्येवास्ततामितः । इत्यूरुं दर्शयामास, याज्ञसेन्याः सुयोधनः ॥ ९७६ ॥ (युगम्)

अथावोचत पाञ्चाली, कोपकम्पतराधरा । कुरुराजान्वयोदन्व-त्कालकूट ! कुलेशने ॥९७७॥ भस्मसात् किं न जातोऽसि,
चिन्तयाऽप्यनया मयि ? । कोटरान्तर्गतोऽप्यग्नि-र्दहत्येव महीरुहम् ॥ ९७८ ॥ (युगम्) यदि गोत्रगरीयांसः, केऽपि स्यु-
र्महिमोन्नताः । वल्लभा अपि केऽपि स्यु-र्यदि मे भुजशालिनः ॥ ९७९ ॥ मर्षयेयुस्तदेतस्य, किमेतदनुजस्य च । जीवितव्य-
कथाकन्या-मित्थमन्यायवर्तिनोः ॥ ९८० ॥ (युगम्) किं चान्तःस्वान्तमालोक्य, कथयन्तु सभासदः । हारितस्वात्मना
भर्त्रा, भवेयं यदि हारिता ॥ ९८१ ॥

अथाम्यघत्त राघेयः, सभ्यान् किमियमङ्गना । विजिते राज्यसर्वस्वे, न तदन्तर्गता जिता ? ॥ ९८२ ॥ अथैकवास-
सोऽमुष्या, मध्येसंसन्मतं न वः । बलादानयनं कौऽपि, नेयमप्यव्यवस्थितिः ॥ ९८३ ॥ एक एव पतिलोके, योषितामुपगी-

१ प्रवेष्टुमिच्छवः, प्रतित्रये 'विविक्ष्वः' इति पाठो दृश्यते, स न सम्यक् । २ कुले-वंशे अशनिः-वज्रसमानः, तत्संबुद्धौ ।

३ 'क्वापि' प्रत्यन्तरपाठः ।

जीपाण्डव-
चरित्रम् ॥
सर्गः ६ ॥
॥११९॥

यते । अनेकप्रेयसीयं तु, बन्धव्येव न संशयः ॥ ९८४ ॥ तदेकवसनत्वं वा, वस्त्रराहित्यमप्यथ । पर्षदानयनं वाऽपि, नैत-
स्याः खल्वसांप्रतम् ॥ ९८५ ॥ इति कर्णोक्तिमाकर्ण्य, क्रोधाध्माताशयः अपि । दुर्योधनशिरसा मृग्या-स्तूष्णीमेवाललम्बिरे
॥ ९८६ ॥ गान्धारेयोऽभ्यधात् क्रोध-स्फुरदोष्ठपुटोऽनुजम् । जितैवेयं मया सम्यै-रजल्पद्विनिवेदिता ॥ ९८७ ॥ तत्
सतीमानिनीमेना-मुन्मोच्याप्रेतनाम्बरम् । परिधाप्य जरदण्डी-खण्डं दासीषु निर्दिश ॥ ९८८ ॥ इति दुःशासनो दुष्ट-ज्ये-
ष्ठबान्धवशासनात् । नितम्बादम्बरं पाण्डु-स्तुषायाः स्वैरमाकृषत् ॥ ९८९ ॥ मा मेति दीनजल्पाक्याः, प्रक्षिपन्त्या मुखेऽ-
कुलीः । रुन्धत्यास्तत्करौ कामं, पश्यन्त्याः पर्षदाननम् ॥ ९९० ॥ दुष्टात्मनांशुके कृष्टे, तेनास्या ददृशुर्जनाः । दैवतेनानु-
भावेन, तादृगेवान्यदंशुकम् ॥ ९९१ ॥ (युगमम्) मनुष्यपांसनः क्षिप्र-माचर्कष तदप्यसौ । भूयोऽप्याविरभूत्ताद-क्तस्याः
श्रोणितटेऽम्बरम् ॥ ९९२ ॥ इत्थमाकर्षतस्तस्य, बभूव वसनोत्करः । क्लान्तश्चायमपीयाय, दृष्टः स्मेरानर्जनेः ॥ ९९३ ॥

अथ क्रोधोदयात्ताम्र-चक्षुरुर्द्ध्वकुन्तलः । रोमाञ्चकवची स्वेद-मेदुराङ्गः सवेपथुः ॥ ९९४ ॥ पाणिना पाणिमुत्पिपन्,
सर्वतो वीक्ष्य संसदम् । विकाशिनासिकाकोशः, प्रत्यज्ञासीद्वृकोदरः ॥ ९९५ ॥ युगमम् ॥ येनानीता सभां कृष्णा, बला-
दालम्ब्य कुन्तलैः । गुरुणां पश्यतां चास्याः, श्रोणेशकृष्टमम्बरम् ॥ ९९६ ॥ बाहुदण्डं न चेत्तस्य, मूलादुन्मूलयाम्यहम् । क्वो-
ष्णैश्चाभिषिञ्चामि, न वक्षःशोणितैः क्षितिम् ॥ ९९७ ॥ येन च सरकलोल-केलिभिलोलितात्मना । द्रौपद्या दर्शितः स्वैर-मुरु-
देशो रिरंसुना ॥ ९९८ ॥ तस्योरुं गदया तूर्णं, चूर्णीभावं नये न चेन् । तन्न मे पाण्डुना जन्म, न च क्षत्रव्रतं क्वचित् ॥

१ 'बावलम्बिरे' प्रतिद्वयः । २ 'रुद्धर्विकुन्तलः' इत्येकप्रतिपाठः साधुः ।

द्रौपद्याभी-
वरा-
कर्षणम् ॥

॥११९॥

९९९ ॥ इत्युदीरितवत्युच्चै-भीमे संभावितौजसि । सभाक्षोभोज्जनि क्षीर-पाथोधिमथनोपमः ॥ १००० ॥

मध्येसभमथोत्थाय, धृतराष्ट्रमदुष्टधीः । जगाद विदुरः शोक-संभारमिदुराशयः ॥ १००१ ॥ प्रसृतमात्र एवायं, पुराऽऽख्यायि मयाऽपि ते । दुरात्मा कुलकल्पान्त-धूमकेतुः सुयोधनः ॥ १००२ ॥ किमीदृक्क्रियते कर्म, चण्डालानां कुले-
ष्वपि । कैतवेन विजीयन्ते, आतरोऽपि यदात्मनः ? ॥ १००३ ॥ पुरो गुरुणामानीय, केशैरादाय तत्प्रियाम् । तन्नितम्बस्थ-
लाद्वासो, निःशङ्कं यच्च कृष्यते ॥ १००४ ॥ तत् कथं सहतां नाम, भीमः कान्तापराभवम् ? । न प्रियागःसहास्तेऽपि, पक्षिणः
किमु दोर्भृतः ? ॥ १००५ ॥ अदुःशासनमद्रोण-मकर्णमसुयोधनम् । अभीष्टम-धृतराष्ट्रं च, राष्ट्रं भीमः करिष्यति
॥ १००६ ॥ तत् कथं सर्वसंहार-भिदानीमप्युपेक्षते ? । धातयः क्रूरकर्माण-भेनमेकं सुयोधनम् ॥ १००७ ॥ नैवं चेत्तदमुं
पापं, पापादस्माच्चिवर्तेय । अमी वनाय गच्छन्तु, पाञ्चाल्या सह पाण्डवाः ॥ १००८ ॥ पुनरेत्यावधेरन्ते, भुञ्जन्तां जगतीं
निजाम् । न चेत् कुटुम्बसंवर्त-स्तवाद्यायमुपस्थितः ॥ १००९ ॥ इति आतुर्गिरा भीति-प्रथमानाङ्गवेपथुः । वभाषे भृशमाक्रोशन्,
धृतराष्ट्रः सुयोधनम् ॥ १०१० ॥ आः ! पापकर्मचाण्डाल !, सदाचारवनद्विष ! । निरपत्रप ! नाद्यापि, दुष्कर्मभ्यो निव-
र्तसे ? ॥ १०११ ॥ विसृज स्वैरचारांय, बान्धवान् सह जायया । न चेन्मत्करवालोऽयं, शिरस्ते न सहिष्यते ॥ १०१२ ॥

पितुर्गिरमिति श्रुत्वा, मनःकलुषमुच्चकैः । भीष्मादीनां च संभाव्य, भाषते स सुयोधनः ॥ १०१३ ॥ ममाप्येकं
वचस्तर्हि, वर्षीयांसो ! भवत्वदः । नेतव्यं पाण्डवैः कापि, गुप्तैर्वै त्रयोदशम् ॥ १०१४ ॥ निगूढानप्यमृंस्तस्मिन्-वेजानामि

श्रीपाण्डव-
चरित्रम् ॥
सर्गः ६ ॥
॥ १२० ॥

कथंचन । तन्मेदिनीमिमां भुजे, पुनर्द्वादशवत्सरीम् ॥ १०१५ ॥ अमीभिस्तु पुनस्तावद्-विधातव्या वने स्थितिः । इत्युक्तिं
पाण्डवास्तस्य, गुवादिज्ञात् प्रपेदिरे ॥ १०१६ ॥ निदेशाद्भुतराष्ट्रस्य, द्रोण-गाङ्गेययोरपि । आर्षयत् पाण्डुपुत्राणां, प्राचा-
सह कौरवाण्यपि ॥ १०१७ ॥ गुरुणासतुरेधेन, पाण्डवेयानघोमुखान् । नित्ययौवनया सार्ध-मनुमेने वनाय सः ॥
१०१८ ॥ याज्ञसेनीं पुरस्कृत्य, मूर्तां धृतिमिवात्मनः । पदातयः सुताः पाण्डो-रिन्द्रप्रस्थात् प्रतस्थिरे ॥ १०१९ ॥
जाह्नवेयादयो वृद्धाः, सेहसंदोहमोहिताः । मन्युर्मिमलिनास्यास्ता-नन्वगुः पादचारिणः ॥ १०२० ॥ संतताश्रुपयःपूर-
पङ्क्तिर्लङ्घितवर्त्मभिः । ते तथा पथि गच्छन्तो, निरीक्षांचक्रिरे जनैः ॥ १०२१ ॥

हारिताखिलनरेन्द्रसंपदः, पाण्डवाः स्फुरदस्वण्डतेजसः ।

मातरं च पितरं च वीक्षितुं, हस्तिनापुरमुपागमन् पुनः ॥ १०२२ ॥

इति मलधारिश्रीदेवप्रभसूरिविरचिते महाकाव्ये पाण्डवचरिते नलोपाख्यानश्रुत-
वर्णनो नाम षष्ठः सर्गः ॥ ६ ॥

१ वखाणि । २ मुखः प्रतिद्वय ।

पाण्डवानां
वन-
गमनम् ॥

॥१२०॥

अथ सप्तमः सर्गः ।

अथ धर्मसुतः सत्य-निर्वाहस्पृहयालुना । मनसा वनवासाय, प्रतस्थे हस्तिनापुरात् ॥ १ ॥ भीमादयः सह ब्रज्या-
व्रतसंनद्धबुद्धयः । स्वस्वशस्त्रादिसामग्री-समग्राश्चेलुरग्रतः ॥ २ ॥ पाण्डुश्च धृतराष्ट्रश्च, भीष्मश्च स्नेहमोहिताः । निर्यद्वाष्प-
जलोत्पीडाः, पाण्डवाननु वव्रजुः ॥ ३ ॥ सत्यवत्यादयः सर्वाः, श्लोकार्ता ज्येष्ठमातरः । दासीहस्तकृतालम्बा, बभूवुः
पाण्डवानुगाः ॥ ४ ॥ मद्रं तवास्तु क्रीडाद्रे !, क्रीडावापि ! नमोऽस्तु ते । क्रीडावन ! तव क्षेमः, पुनर्वः संगमः कुतः ?
॥ ५ ॥ हंहो ! बर्हिर्बर्हो ! हंस !, हंले ! हरिणि ! हे शुक ! । कुशलं वोऽस्त्वसौ देवा-द्याति वः परिचारिका ॥ ६ ॥ इत्या-
पृच्छथ पतद्वाष्पा, केलिपात्राणि सर्वतः । बद्धा परिकरं कृष्णा, कुन्तीपृष्ठस्थिताऽचलत् ॥ ७ ॥ (त्रिमिविशेषकम्) लोकोऽपि
पुरवास्तव्यो, गुणगृह्यतया परम् । विहाय गृहसर्वस्वं, धर्मनन्दनमन्वगात् ॥ ८ ॥ सर्वैः साकं सशोकैस्तैः, पार्वणेन्दुसमा-
ननः । धर्मात्मजः पुराभिर्य-न्मूर्तो धर्म इवाबभौ ॥ ९ ॥ त्रिसंकटेऽपि संघट्ट-संकटे पथि गच्छताम् । परस्परस्य लोकानां,
मिथः पप्रथिरे कथाः ॥ १० ॥

निजं नलेन साम्राज्यं, पुरा द्यूते पणीकृतम् । हा ! हा ! युधिष्ठिरेणापि, तदिदानीमनुष्ठितम् ॥ ११ ॥ धिग्धिग्दुर्यो-
धनं येन, महात्मा धर्मनन्दनः । कृत्वा द्यूतमयं छद्म, त्याजितो राज्यसंपदम् ॥ १२ ॥ दुर्योधनस्य न स्थास्तु, राज्यमा-

१ ब्रज्या-प्रयाणं सैव व्रतम् । २ ' हला ' प्रतित्रय० ।

भीषाण्डव-
चरित्रम् ॥
सूर्यः ७ ॥

॥१२१॥

तमपि ध्रुवम् । यावद्विजयिनावेतौ, वृकोदर-किरीटिनौ ॥ १३ ॥ किं चान्यत् प्रतिपाञ्चालि, यदनेन प्रपञ्चितम् । आल-
प्यालं तदस्माक-मेतस्यैव फलिष्यति ॥ १४ ॥ जनानां क्षानुरागाणा-मित्थमुत्तस्थिरे गिरः । केषां न पक्षपातः स्या-त्ताद-
शेषु महात्मसु ? ॥ १५ ॥

अथान्यमनसं कृष्णां, क्रूरः किर्मीरराक्षसः । अकस्मान्नभसोऽभ्येत्य, भापयामास वर्त्मनि ॥ १६ ॥ मयीकृष्णवपुः पिङ्ग-
विकीर्णधनमूर्द्धजः । स मौलिप्रज्वलद्वावो, विन्ध्याचल इवावभौ ॥ १७ ॥ गवलश्यामलो विभ्र-दङ्गारसदृशौ दृशौ । जहास प्रलया-
काश-मुदिताङ्गारकद्वयम् ॥ १८ ॥ भुजङ्गीतरलां जिह्वां, विभ्राणं द्रौपदीपुरः । दन्तैः कृतान्तकुन्ताभै-र्भीमं स व्याददौ मुखम् ॥ १९ ॥
ततो भयार्तमत्युच्च-मुच्चरत्प्रतिनिस्वनम् । द्रौपदी रोदसीभेद-कोविदं विदधे छत्रिम् ॥ २० ॥ तेनाथ ध्वनिनाऽऽकृष्टः,
कोपाटोपादुपेत्य तम् । भीमो निर्भर्त्सयांचक्रे, किमिदं पाप ! चापलम् ॥ २१ ॥ दीर्घाध्वपथिकीं श्रान्तां, प्रवासेन विषेदुषीम् ।
प्रियां भीषयसे मे त्व-मधुना भुङ्क्षु तत्फलम् ॥ २२ ॥ इत्यक्षिप्य गदाघातै-स्तं नीत्वाऽन्तं वृकोदरः । योऽस्ति
दुर्योधने क्रोध-स्तन्मुष्टिं कृष्ट्वांस्तदा ॥ २३ ॥ दुर्योधनवधारम्भे, किर्मीरं तस्य वल्लभम् । निहत्यास्थापयद्भीमो,
भद्रार्योकारमादिमम् ॥ २४ ॥ इमं किर्मीरवृत्तान्त-मविदन्नेव भूपतिः । आजगाम लतारम्यं, काम्यकं नाम काननम् ॥
२५ ॥ तदा विकर्तनः कर्तु-मात्मानमिव पावनम् । अध्यास्य नभसो मध्य-मास्यं तस्यास्पृशद् करैः ॥ २६ ॥ कुर्मकर्मठेऽ-
त्यन्त-क्रोधादिव सुयोधने । कर्मसाक्षी तदा मङ्गु, जज्वाल ज्वलनोपमः ॥ २७ ॥ मातापितृजनः सर्वः, पादचारेण खिद्यते ।

१ उक्त्वाऽलम् । २ अङ्गारकः-भौमग्रहः । ३ खिन्नम् । ४ सूर्यः । ५ सूर्यः ।

पाण्डवानां
वन-
गमनम् ॥

॥१२१॥

तत् पञ्चरात्रमत्रैव, देवावस्थीयतामिति ॥ २८ ॥ मुहुर्विज्ञापितो भीम-सेनेन वसुधाधिपः । सर्वेषामपि लोकाना-मप्रयाणं
समादिशत् ॥ २९ ॥ (युगम्) अपाथेयो जनस्तत्र, तपनात्पविक्लवः । बाहूपधानः सर्वोऽपि, सुप्राथ प्रतिपादयम् ॥ ३० ॥
तादृशे वनवासेऽपि, तेषामात्मानुगामिनाम् । वृत्तिचिन्ता दुनोति स्म, धर्मनन्दनमानसम् ॥ ३१ ॥ ज्ञात्वा तादृग्मनो राज्ञः,
पार्थः सस्मार सत्वरम् ॥ विद्यां मनोहराहार-समाहरणकोविदाम् ॥ ३२ ॥ ततस्तयोपनीतायां, रसवत्यां पृथाज्ञया । तं जनं
भोजयामास, प्रमोदाद्गुप्यारब्धजा ॥ ३३ ॥ विनयाभिजयन्पूर्वा, राजवसौख्यातिशायिनाम् । सुखेन धर्मसूनुस्तं, गमया-
मास वासरम् ॥ ३४ ॥

अपरेद्युर्महाबाहुः, पित्रादेशात् स्वदेशतः । पाञ्चालदुहितुर्वन्धु-वृष्टशुभ्रः समाययौ ॥ ३५ ॥ प्रणम्य धर्मपुत्रादी-
नुपतस्थे स सोदराम् । अवादीच्च कथं दीन-मित्थं धत्से मुखं स्वसः ! ॥ ३६ ॥ हस्तिनापुरचारिभ्य-श्वारेभ्यश्छद्मना कृतम् ।
श्रुत्वा प्रवासमेवं व-स्तातेन प्रहितोऽस्म्यहम् ॥ ३७ ॥ इदानीमपि सोदर्ये !, निजशौर्येण विष्टयम् । अदुर्योधनमा-
दृष्ट्या, मन्यते तु पतिर्न ते ॥ ३८ ॥ ततः सत्यजडो याव-द्वने द्वादशवत्सरीम् । नीत्वा ते पतिरभ्येति, तावदेहि गृहं
पितुः ॥ ३९ ॥ इत्युक्त्वा प्रत्यभाषिष्ट, पाञ्चालनृपतेः सुता । दुर्योधनवधे विघ्नो, राजैव भीम-पार्थयोः ॥ ४० ॥
पाण्डवानां पदैर्यानि, पावनानि वनान्यपि । मद्यं तान्येव रोचन्ते, कृतं पितृगृहेण मे ॥ ४१ ॥ केवलं सरलान् बालान्,
भागिनेयान्निजानमून् । पञ्चाप्यादाय पाञ्चालान्, व्रज त्वं विजयी भव ॥ ४२ ॥ एवमुक्तस्तथा स्नेहा-द्धर्मसूनोरनुज्ञया ।
घृष्टशुभ्रः पतद्भाष्य-स्तान् गृहीत्वा गृहं ययौ ॥ ४३ ॥

भीषाण्डव-
परित्रय ॥
सर्गः ७ ॥
॥१२२॥

अन्येद्युरभ्रमुकान्त-कान्तदन्तावलं बलम् । विभ्रज्जारायणः प्रीत्या, युधिष्ठिरमुपाययौ ॥४४॥ प्रत्युद्गम्य तमायान्तं,
प्रणमन्ति स्म पाण्डवाः । ववन्दे द्रुतमभ्येत्य, सोऽपि कुन्तीपदाम्बुजम् ॥ ४५ ॥ कंसध्वंसी सुखासीनो, निविष्टं विष्टरे
पुरः । मनःसंकान्ततडुःखो, धर्मनन्दनमभ्यधात् ॥ ४६ ॥ दुर्योधनकवीन्द्रेण, स्पष्टामीष्टार्थदृष्टिना । दुरोदरप्रबन्धोऽबं,
पथ्यादीति धुजं जयः ॥ ४७ ॥ दुर्योधनजरेन्द्रस्य, घृतमन्त्रैकसाधने । उभावभूतां शकुनिः, कर्णश्चोत्तरसाधकौ ॥४८॥
अमविष्यभिंकारोऽयं, मयि संनिहिते न ते । रोहिणीरमणं राहु-ग्रसते न बुधान्तिके ॥ ४९ ॥ इमौ तु विभितस्तुभ्यं, भीमौ
भीम-धनंजयौ । अन्यथा कुरुतो ह्येतौ, वसुधामस्तुयोधनाम् ॥ ५० ॥ इदानीमप्यमुं दृष्टं, रिपुमुच्छिन्दतो ध्रुवम् । तवायं
सत्यनिर्वाह-जडिमैव ममार्गला ॥५१॥ यत्तु दुश्चरितं तस्य, पाञ्चाल्याः केशकर्षणम् । तदेतया ममामीभि-र्वाण्यैः पश्य निवे-
द्यते ॥ ५२ ॥ नूतनो मम कोपाग्निः, पाञ्चालीनयनाम्बुभिः । ज्वलितोऽतीव गान्धारी-दुरपत्यं दिव्यैश्च ॥ ५३ ॥ ततः
सतीतिरस्कार-पाप्मनामधुना फलम् । तं दुष्टं लम्भयिष्यामि, मा स्म प्रत्यूहमावह ॥ ५४ ॥

इत्युक्त्वा विरते विष्णौ, कृष्णाहृदयवल्लभः । मूर्ध्ना प्रणम्य सदुद्धि-र्बद्धाञ्जलिरदोऽवदत् ॥ ५५ ॥ कंसान्तक ! त्वयि
क्रुद्धे, न हि शक्नोऽपि विक्रमी । मनुष्यकृमयः केऽमी, पुनर्दुर्योधनादयः ? ॥ ५६ ॥ सत्यातिक्रमकौलीनं, मदीयं किं तु
लोकतः । समाकर्ण्य त्वमेवात्र, विश्वत्रातस्त्रपिष्यसे ॥५७॥ निषिद्धौ बान्धवावेतौ, मयाऽऽदेशवशंवदौ । त्वं तु व्यावर्त(त्य)से-

(१ कोषेषूपलभ्यमानस्याभ्रमुशब्दस्य ह्रस्वत्वाद्दीर्घत्वमत्र विन्त्यम् ।) अभ्रमुकान्तः—ऐरावणः.

२ 'सिद्धिना' 'वृष्टिना' इति प्रत्यन्तरपाठः । ३ पराभवः । ४ चतुर्थी विन्त्या । ५ दग्धुमिच्छति ।

युधिष्ठिर-
समीपे
धृष्टद्युम्न-
स्याग-
मनम्
कृष्णोऽपि
पश्चादा-
गतः ॥

॥१२२॥

शुष्मा-दारम्भाच्चेत् प्रसीदसि ॥ ५८ ॥ इत्थं हरो शमं नीते, विनीतो नीतिकोविदः । धर्मजो बान्धवैः सार्धे, भीष्मस्या-
भ्यर्णमभ्यगात् ॥ ५९ ॥ अत्रवीच बृहत्तात-गुरुभ्योऽपि गुरुर्भवान् । व्यसनत्रासिनीं शिक्षां, देहि मे पारिपार्थिकीम् ॥ ६० ॥

अथाभाषत भीष्मोऽपि, कुरुगोत्रशितद्युते ! । विश्वप्रथीसंयननं, तवैवेदग्मुणार्जनम् ॥ ६१ ॥ मित्रा-मित्रपरीक्षार्थं,
मन्ये व्यसनमप्यदः । त्वयैवात्तं स्वयं नो चेत्, क भवान् ? क दुरोदरम् ? ॥ ६२ ॥ जगज्जैत्रकलाः पार्श्वे, यस्यैते सन्ति
बान्धवाः । सोऽपि द्यूते विजीयेत, स्यान्न चेद्भवितव्यता ॥ ६३ ॥ एकाकिनैव कान्तार-विहारस्पृहयालुना । नियतं
त्यक्तुमारब्धा, वयमेकपदे त्वया ॥ ६४ ॥ भूत्वा समस्तवस्तुनां, संविभागपरः पुरा । इदानीं कथमेकाकी, मोक्ष्यसे वनसंप-
दम् ? ॥ ६५ ॥ तन्मामप्यनुजानीहि, सहागमनहेतवे । चूडाचन्द्रं महेशोऽपि, न जातु त्यजति क्वचित् ॥ ६६ ॥ कुर्वन्नित्या-
ग्रहं भीष्मः, पादावाधाय मूर्धनि । विनयाद्धर्मपुत्रेण, वारितः पुनरब्रवीत् ॥ ६७ ॥ प्राह्याः प्रतिभुवः पञ्च, चौरास्तु त्रिगु-
णास्ततः । निग्राह्याः क्षोणिपालेन, श्रियःस्येमानमिच्छता ॥ ६८ ॥ दानं १ मौचित्यविज्ञानं २, सत्पात्राणां परिग्रहः ३ । सुकृतं ४
सुप्रभुत्वं ५ च, पञ्च प्रतिभुवः श्रियः ॥ ६९ ॥ सदा वशंवदैरैतैः, प्रतिभूभिरभूक्षुपः । एतेभ्यस्त्रिगुणान् वत्स !, विद्धि राज्यहरान्
पुनः ॥ ७० ॥ अरिर्षड्वर्गसंसर्गः ६, प्रकृतौ ७ योग्यकर्मसु ८ । नये ९ धर्मे १० प्रतापे ११ च, विमुखत्वमनारतम् ॥ ७१ ॥
अज्ञानं १२ मनृतं १३ लज्जा, १४ निखिलव्यसनं १५ तथा । एते राज्यहृतौ वत्स !, स्युः पञ्चदश दस्यवः ॥ ७२ ॥
प्रत्येकमेषां राज्यश्री-हरणे प्रभविष्णुता । पश्यैकेनापि ते द्यूत-व्यसनेन कियत् कृतम् ? ॥ ७३ ॥ उच्छेदाय तदेतेषां, यते-

१ लोकत्रयवशीकरणम् । २ साक्षिणः । ३ कामः १ क्रोधः २ लोभः ३ मोहः ४ मदः ५ मत्सरश्च ६ ।

भीषण्डव-
परित्रम् ॥
सर्वः ७ ॥
॥१२३॥

धास्तात ! सर्वथा । पुनराच्छिद्य तैरात्ता-माददीथाः श्रियं यथा ॥ ७४ ॥ वर्तेथाश्च तथा तात !, मानसेनाग्रमादिना । पूर्णेऽवधौ निवर्तेथाः, काननात् कुशली यथा ॥ ७५ ॥ इत्याभाष्य गृहान् भीष्मे, प्रत्यावृत्ते युधिष्ठिरः । द्रोणाचार्य-
कृपाचार्या-वापृच्छत वनेच्छया ॥ ७६ ॥

द्रोणोऽवादीदविद्रोण-वात्सल्यो वत्स ! वत्स्यसि । आकल्पममुना सत्य-व्रतेन हृदये सताम् ॥ ७७ ॥ वत्स ! धर्मेण सत्येन, विनयेन जयेन च । अमुना भुवनस्यास्य, भवितासि निदर्शनम् ॥ ७८ ॥ द्रोणो गुरुरमी सर्वे, शिष्याः पाण्डव-
कौरवाः । यद्यप्येवं तथाऽप्यस्मि, युष्मासु सविशेषदृक् ॥ ७९ ॥ तत्रापि पुत्रवात्सल्या-दस्त्रे निष्पादितस्तथा । मया पार्थो यथा तैस्तै-गुणैर्जयति मामपि ॥ ८० ॥ तदेतस्मिन् समीपस्थे, न ते प्रत्युहसंभवः । दुस्तरे सन्तु कान्तारे, पन्थानः शिव-
तातयः ॥ ८१ ॥ उपोषितानां पीयूष-बन्धुना दर्शनेन ते । अचिरेणैव भूयान्मे, नेत्राणां पारणोत्सवः ॥ ८२ ॥ इत्युदीर्य गते द्रोणे, सकृपे साश्रुलोचने । निर्व्याजं व्याजहारेति, धृतराष्ट्रं युधिष्ठिरः ॥ ८३ ॥

ज्येष्ठतात ! नमस्तुभ्यं, प्रसन्ना देहि नो दशः । दुर्योधनस्य संदेशं, गतो व्याहर्तुमर्हसि ॥ ८४ ॥ भ्रातः ! कुरुकुलो-
त्तंस !, तथैताः पालयेः प्रजाः । पूर्वजोषार्जिता कीर्ति-नाम्नुते म्लानतां यथा ॥ ८५ ॥ तस्य वैनयिकं पश्यन्, स्वधूनोर्दु-
र्नयं पुनः । अपत्रपिष्णुस्तूष्णीको, धृतराष्ट्रः पुरं ययौ ॥ ८६ ॥ ज्यायस्यः सत्यवत्याद्याः, प्रसाद्य नतिपूर्वकम् । धर्म-
जेन वने यातु-मन्वज्ञाप्यन्त मातरः ॥ ८७ ॥ अभिनन्द्य तमाशीभि-निर्भिन्नहृदया इव । अतुच्छशोकमूर्च्छाला-स्तास्ततः

१ 'तेभ्यस्ता०' प्रत्यन्तर० । २ प्रभूतवात्सल्यः । ३ कल्याणश्रेणयः । ४ चन्द्रेण ।

युधिष्ठिरेण
कृतं
भीष्मादीनां
निवर्तनम् ॥

॥१२३॥

कथमप्यगुः ॥ ८८ ॥ अथ कार्यविदाकार्यं, लोकमस्तोकमेकतः । नगराय निवर्तध्व-मिति भूपतिरादिशत् ॥ ८९ ॥ लोकोऽप्य-
जल्पदाकल्प-मस्माकमनुजीविनाम् । पादा नन्दन्ति यत्रैते, तत्रैव नगरं प्रभो ! ॥ ९० ॥ आत्मानुयायिनीं छायां, व्यावर्तयसि
चेदिमाम् । तदा वयं महीनाथ !, व्यावर्तमहि नान्यथा ॥ ९१ ॥

तं तथा बद्धनिर्वन्धं, जनं जानन् युधिष्ठिरः । अनुमत्य सहायान्त-मवादीद्विदुरं ततः ॥ ९२ ॥ वितनोपि त्वमेवार्थ !,
प्रीतिमस्मासु पैतृकीम् । देवस्याजनि पाण्डोस्तु, केवलं जन्मकर्तृता ॥ ९३ ॥ एतावस्मद्वियोगार्ति-व्यातरौ पितरौ पुरः ।
सहैव नेतुं शोक्तुं वा, ब्रूहि किं मम सांप्रतम् ? ॥ ९४ ॥ जगाद विदुरो वत्स !, मत्सरी ते सुयोधनः । अतः सर्वकुटुम्बेन,
समं गन्तुं न युज्यते ॥ ९५ ॥ तदत्रैव तटस्थेन, स्थेयं देवेन पाण्डुना । देवी स्थास्यति कुन्ती तु, नैव वो विरहासहा ॥ ९६ ॥
एनमादृत्य तन्मन्त्रं, नत्वा पाण्डुं युधिष्ठिरः । सवार्णं स्थापयामास, विनीतो विदुरान्तिके ॥ ९७ ॥ अवियोगाद्वियो-
गाच्च, तदानीं पुत्रभर्तृभिः । अवाप युगपत् कोटिं, कुन्ती हर्षविषादयोः ॥ ९८ ॥ तवासौ पर्यवस्थाता, न स्थाता स्वव्यव-
स्थया । तद्भवेः सावधानस्त्व-मध्वनीनो वनाध्वनि ॥ ९९ ॥ इति धर्मसुतं स्नेहा-दनुशास्य सगद्गदम् । रुदन्तीं विदुरः
कुन्ती-मनमन्नम्रमस्तकः ॥ १०० ॥ (युगम्)

अथ साश्रुमुखः पाण्डु-रभाषिष्ट युधिष्ठिरम् । कान्तारेषु कथं वत्स !, सकुटुम्बो भ्रमिष्यसि ? ॥ १०१ ॥ कथं च त्वद्वि-
युक्तोऽहं, भविष्यामि हताश्रयः ? । विना चन्द्रं समुद्रस्य, दशा जायेत कीदृशी ? ॥ १०२ ॥ न शक्नोमि परं वत्स !, वचस्ते

श्रीपाण्डव-
चरित्रम् ॥
सर्गः ७ ॥
॥१२४॥

कर्तुमन्यथा । क्षेमवानचिरेणैव, दर्शयेमुखमात्मनः ॥ १०३ ॥ किंच रत्नमयीमेतां, स्फुरद्दामोर्मिमूर्धिकाम् । गृहाणार्तिप्रहा-
णाय, धारयेः पारिपाश्वेकीम् ॥ १०४ ॥ इत्युदीर्य निवेद्यास्याः, सर्वं संभवमादितः । प्रीतश्चिक्षेप पाण्डुस्तां, ज्येष्ठात्मजक-
राङ्गलौ ॥ १०५ ॥ कुर्वीथाः पुत्रभाण्डेषु, देवि ! यत्नमिति ब्रुवन् । आपृच्छय प्रेयसीं पाण्डु-र्ययौ सविदुरः पुरम् ॥ १०६ ॥
मातस्तातमहोरात्रं, शुश्रूषस्वेति धर्मजः । उदीर्य सादरं माद्रीं, मुमोच पितुरन्तिके ॥ १०७ ॥ वत्सौ ! बान्धवसेवायां, कु-
र्यात् निश्चितं मनः । इत्यादित्रय यमौ सापि, जमौम सह पाण्डुना ॥ १०८ ॥

अथ प्रतस्थे पुरतः, पौरोहित्यः दृष्टादुतः । केवलं येषां देनामौ, त्याजितः पादचारिताम् ॥ १०९ ॥ कोऽपि रहस्विनं
वाह-मारुरोह मनोहरम् । कोऽप्यात्माभिमतं मत्त-मतङ्गजमतल्लिकाम् ॥ ११० ॥ अन्ये विमानमन्यानि, याप्ययानानि
लीलया । प्रासादरुन्दमानन्द-स्यन्दिनं स्यन्दनं परे ॥ १११ ॥ शुग्मम् ॥ स एवं वाहनारूढैः, प्रौढश्रीभिः स्वबान्धवैः । साकं
नासिक्यनगरं, सहितो हरिजाऽभ्यगात् ॥ ११२ ॥ तत्र निर्मापितां मात्रा, श्रीमच्चन्द्रप्रभप्रभोः । असौ मणिमयीमर्चा-
मानर्च विकचाम्बुजैः ॥ ११३ ॥ गोविन्दः पुनरानन्द-बाष्पाविलविलोचनः । चिरं चन्द्रप्रभं देव-मुपासामास भक्तितः
॥ ११४ ॥ स्तोत्रैश्चित्रैरभिष्टुत्य, तौ कुन्ती-देवकीसुतौ । नितं मौधं समध्यास्य, बुभुजाते जनैः सह ॥ ११५ ॥ जिनप्र-
भावनारम्भ-निशुम्भितनिजांहसः । ते सर्वे समयामासु-र्वासराणि कियन्त्यपि ॥ ११६ ॥

उपेत्यान्येघुरासीनं कृष्णाभ्यर्णे युधिष्ठिरम् । ऊचे पुरोचनो नाम, दुर्योधनपुरोहितः ॥ ११७ ॥ आबद्धपाणि-

१ स्फुरत्प्रभातरङ्गाम् । २ मुद्रिकाम् । ३ प्रासादसदृशम् ।

युधिष्ठिरः
पितरं
निर्वर्त्य
कृष्णेन सह
नासिक्य-
नगरे
गतः ॥

॥१२४॥

मुकुल-स्तव बन्धुः सुयोधनः । इदानीं मन्मुखेनेद, विज्ञापयति सादरम् ॥ ११८ ॥ अयं ! ध्रुवस्त्वमार्याणा-मनार्याणामहं
 पुनः । त्वमग्रणीर्गुणवतां, निर्गुणानामहं पुनः ॥ ११९ ॥ उत्तमः सज्जनानां त्वं, दुर्जनानामहं पुनः । धौरेयस्त्वं सुबुद्धीनां,
 दुर्बुद्धीनामहं पुनः ॥ १२० ॥ ज्येष्ठस्त्वं कृतज्ञानां, कृतघ्नानामहं पुनः । त्वमुत्तमानां भाणिक्य-मधमानामहं पुनः ॥ १२१ ॥
 आदिमस्त्वं महेच्छाना-मल्पेच्छानामहं पुनः । त्वमाद्यः कृतविद्यानां, निर्विद्यानामहं पुनः ॥ १२२ ॥ मया विवेकशून्येन,
 यत्तवापकृतं पुरा । प्राकृतेष्वपि तन्न स्यात्, कुरुवंशे तु का कथा ? ॥ १२३ ॥ तानीदानीं व्यलीकानि, त्वं मम क्षन्तुमर्हसि ।
 स्खलितं यत् कनिष्ठस्य, बन्धोज्येष्ठस्य तन्मुदे ॥ १२४ ॥ भवन्त्युच्चावचा वाचो, याः काश्चन दुरोदरे । तामामनुपदी कः
 स्या-द्विशेषेण भवादृशः ॥ १२५ ॥ तत् प्रसीद समभ्येहि, गृहाननुगृहाण माम् । संचरस्व पुनः स्वैरं, हस्तिना हस्तिनापुरे
 ॥ १२६ ॥ यज्ञज्ञे त्वय्यवज्ञाभिः, पुरा कितवकैतवे । स्वकमाम्भोजरजसा, रजस्तन्मे प्रमृज्यताम् ॥ १२७ ॥ सदाऽस्तु
 मालतीपुष्प-स्तवकप्रातिवेदिमकी । अतः परं तवाज्ञा मे, मौलिपल्यङ्गखेलिनी ॥ १२८ ॥ अथ चेदार्य ! तेऽत्यन्तं, सत्यव्रत-
 विपर्ययात् । राज्योपभोगैर्लज्जेत, चेतः केतकनिर्मलम् ॥ १२९ ॥ सदाऽमुनाऽध्वना ये हि, साधवः संचरिष्णवः । स्यात्तेषां
 व्रतनिर्वाहे, जाड्यमुड्डामरं परम् ॥ १३० ॥ ततोऽनुग्रहमाधाय, संविधाय स्थिरं मनः । स्वस्थेन स्थेयमार्येण, नगरे वार-
 णावसे ॥ १३१ ॥ आर्यस्य सानुजस्यापि, स्वैरं तत्रापि तिष्ठतः । आत्मचेतोऽनुरूपाणा-मुपनेतास्मि संपदाम् ॥ १३२ ॥
 इति विज्ञापितं तुभ्य-मधुना तेन बन्धुना । अन्वहं च नियुक्तोऽह-मादेशाग्रेसरस्तव ॥ १३३ ॥ इत्याख्याय स्थिते तस्मि-
 स्तूष्णीं कृष्णादयो मुदा । अर्थः ममर्थ एवाय-मेतस्येत्यनुमेनिरे ॥ १३४ ॥

भीषाण्डव-
चरित्रम् ॥
सूर्यः ७ ॥
॥१२५॥

अनुव्रजन्मनस्तेषां, तदानीं धर्मनन्दनः । वचः प्रमाणमेवेद-मिन्युवाच पुरोचनम् ॥ १३५ ॥ स चचाल सुष्कृणोऽपि,
पुरोचनपुरोगमः । बन्धुभिः सममारूढ-वारणैर्वारणावतम् ॥ १३६ ॥ तद्वास्तव्यः समस्तोऽपि, जनः प्रीतितरङ्गितः ।
मङ्गल्योपायनस्तस्य, संमुखीनः समागमत् ॥ १३७ ॥ फुल्लवक्त्रारविन्देन, गोविन्देन समं पुरम् । प्रविवेश विशाभीशः, स्वः-
पतिः स्वःपुरे यथा ॥ १३८ ॥ स तत्र चित्रशालाभि-विशालाभिरलंकृतम् । सौधमद्भुतमध्यास्त, मध्यास्तत्रिविधामनम्
॥ १३९ ॥ उपचर्याशुतैर्(नै)स्तैस्तै-रजसं धर्मजन्मने । आत्मानं रोचयांचके, चातुर्येण पुरोचनः ॥ १४० ॥ अतिस्तुतिपदं
वस्तु, समस्तं हस्तिनापुरात् । तेषां दुर्योधनो नित्य-मृपदीकुरुते तदा ॥ १४१ ॥ तथा पृथ्वीभृजा सर्वः, सममाजग्मि-
वाञ्जनः । प्रसादितो यथा जातु, न सस्मार निजं गृहम् ॥ १४२ ॥ सवित्री पाण्डुपुत्राणां, दानैकरुचिमानसा । पाणि
व्यापारयामास, दीनोद्धरणकर्मणि ॥ १४३ ॥ प्रियेषु सानुरागेण, मनीषितविधायिषु । नोदकण्ठत पाञ्चाली, कदाचिन्नृपति-
श्रिये ॥ १४४ ॥ इत्थं कुदुम्बसौस्थ्येन, सुयोधनगिराऽपि च । अभूत् तत्रैव वासाय, स्थिरचेता युधिष्ठिरः ॥ १४५ ॥
हस्तिनापुरसाम्राज्य-सपिण्डां पाण्डवश्रियम् । दृष्ट्वा हृष्टो विसृष्टस्तै-र्जगाम द्वारकां हरिः ॥ १४६ ॥ मातुरुत्कण्ठिता
सार्ध-मात्मजेनाभिमन्युना । सुभद्रा सह कृष्णेन, ग्रहिता पाण्डुसूनुना ॥ १४७ ॥ तानथो सुस्थितमन्यः, पौरानप्यश्रु-
वर्षिणः । कथंचिदपि संबोध्य, हास्तिनं प्राहिणोन्तृपः ॥ १४८ ॥

अन्यदा द्रुतमभ्येत्य, विदुरग्रहितो रहः । अन्वितं भीम-पार्थाभ्यां, तं जगाद प्रियंवदः ॥ १४९ ॥ देव ! त्वां
विदुरः प्राह, यदिहोपेयुषा मया । धृतराष्ट्रान्तिकस्थेन, सहो दुर्योधनः स्थितः ॥ १५० ॥ कर्ण-दुःशासनादीनां, मन्त्रेण

दुर्योधन-
संदेशेन
पाण्डवानां
वारणावते
गमनम् ॥

॥१२५॥

विगतत्रयः । पुरोचनं बुवन्नेवं, निगूढं शुश्रुवे स्वयम् ॥ १५१ ॥ (युग्मम्) परिच्छिद्वहृत्वेऽपि, निजत्वेन निरन्तरम् । मह्यं त्वदपरः कश्चित्, पुरोचन ! न रोचते ॥ १५२ ॥ भद्र ! त्वमपि जानामि, पाण्डवान्मम वैरिणः । जीवत्सु तेषु राज्यं मे, गन्धर्वनगरायते ॥ १५३ ॥ बह्वे रुहीपनैर्द्रव्यैः, सण-सर्जरमादिभिः । आचितं जातुषं सौधं, विदध्या चारणावते ॥ १५४ ॥ सकुडुम्बमवस्थाप्य, विनद्याम् तत्र कृत्रिणाम् । कुर्यात्तं धर्मज्ञं कृष्ण-चतुर्दश्यां कृष्णानुसात् ॥ १५५ ॥ सा परं न परिज्ञाता, काऽपि कृष्णा चतुर्दशी । ततोऽवधानमाधेयं, प्रतिकृष्णचतुर्दशि ॥ १५६ ॥ इत्याख्यायि मया तुभ्य-मिदं विदुरवाचिकम् । प्रसादितां तदत्रार्थे, पृथिवीनाथ ! मा कृथाः ॥ १५७ ॥

तस्याकर्ण्य विषाकीर्णा, गिरमेतां युधिष्ठिरः । सक्रोधैर्वन्धुभिः सार्धं, परीक्षामास तद्गृहम् ॥ १५८ ॥ असौ सन्नमयं छत्रं, तन्निर्णीय गुणार्णवः । मातृभ्रातृकलत्राणां, प्रत्येकं मन्त्रमग्रहीत् ॥ १५९ ॥ पूर्वं भीमोऽभ्यधादार्य !, विदार्य हृदयं रिपोः । आदिश द्रुतमभ्येमि, किमद्यापि विलम्बसे ? ॥ १६० ॥ अर्जुनोऽप्यब्रवीदार्य !, मम लघ्वार्यदर्शितः । पक्षोऽयमुचितो भाति, गूढं वा गम्यतेऽग्रतः ॥ १६१ ॥ प्रकाशमेव वा स्वैरं, व्योमयात्रैव सूच्यते । तव भ्रूक्षेपसापेक्षा, विमानानां यतः श्रियः ॥ १६२ ॥ बन्धुभ्यामुद्धतं धीर-मुदीरितमिदं वचः । निश्चम्य सम्यगालोच्य, मनसाऽवोचदग्रजः ॥ १६३ ॥ वत्सौ ! यच्छौर्ध्वधुर्गणा-माकेल्यं तदजल्पता(त)म् । दुर्योधनवधे किं तु, सत्यं स्यान्मे मलीमसम् ॥ १६४ ॥ गच्छन्तोऽपि पथि च्छन्न-मुच्छेन्नानीकसौष्ठवाः । निर्लज्जेन वयं तेन, लक्ष्येमहि पदे पदे ॥ १६५ ॥ वशीकृतदिगन्तस्य, तस्यानन्तबलौजसः । वयमेका-

श्रीपाण्डव-
परिचयः ॥
सर्गः ७ ॥
॥१२६॥

किनः पान्थाः, स्थाने स्थाने च दुर्ग्रहाः ॥ १६६ ॥ अथ विधावलेनादि, शन्तुं संप्रति युज्यते । मत्स्यस्य निकषो ह्येवं, न मे प्रादुर्भवेद्भृशम् ॥ १६७ ॥ श्रूयतां तु ममाकृत-मवधाय मनोऽधुना । अतिगुप्तेक्षिताकारै-रास्यतेऽत्रैव वेश्मनि ॥ १६८ ॥ यदा स्वामिनिदेशार्थ-मुत्सहेत पुरोचनः । तदाऽस्माभिरितो गेहा-श्विर्गन्तव्यं सुरङ्गाया ॥ १६९ ॥ ततश्च दग्धान् विज्ञाय, कोऽप्यन्विष्यति नैव नः । तदेवमेकमस्माकं, श्रयः स्यादपरं त्विदम् ॥ १७० ॥ पाण्डवेभ्यः प्रचण्डेन, ज्वालाजटिलमूर्तिना । सुखं मम प्रपञ्चेन, दन्दह्यन्ते स्म वह्निना ॥ १७१ ॥ मुदं मेदस्विनीभेतां, हृदि धत्ते सुयोधनः । ममयामः मुखेनेत्यं, वयं द्वादशवत्सरीम् ॥ १७२ ॥ (युग्मम्) निगमोऽस्तु सुरङ्गायाः, प्राच्यां द्वैतवनाध्वना । संप्रत्यालोक्यतां कोऽपि, सुरङ्गाखनकः पुनः ॥ १७३ ॥ इत्युक्ते धर्मपुत्रेण, भूयोऽवादीत्प्रियंवदः । ग्रहितो विदुरेणास्ति, खनकः शुनकाभिधः ॥ १७४ ॥ अयं तव पितृव्यस्य, वहिर्मन इव स्थितम् । विश्रम्भस्य परा भूमि-रात्मेव वपुरन्तरे ॥ १७५ ॥ इत्याख्याय समाहूय, नृपाय तमदर्शयत् । ननाम सोऽपि भूपालं, भूतलन्यस्तमस्तकः ॥ १७६ ॥ भद्र ! भद्रां सुरङ्गां नः, स्वैरचारमनोहराम् । कुरुष्वेति पतिर्भूमेः, सप्रसादं समादिशत् ॥ १७७ ॥ पुर्याद्यगृहस्यान्तः, स्थित्वा सोऽपि प्रतिक्षिपम् । दिवाऽन्यद् कर्म कुर्वाणः, खनति स्म शनैः शनैः ॥ १७८ ॥ अधस्ताद्भीमनल्पस्य, विलङ्घारं विधाय सः । निजव्यापार-पारीणं, स्वं नृपाय न्यवेदयत् ॥ १७९ ॥ अविश्वासाः सविश्वासे, निर्मुदः समुदं तदा । लोकेभ्यो दर्शयामासु-रात्मानं तेऽपि पाण्डवाः ॥ १८० ॥ प्रतिप्रत्युषमुत्थाय, जात्यमारुह्य वाजिनम् । चतुर्दिशं पथः सर्वान्, विदामास वृकोदरः ॥ १८१ ॥

१ 'क्षिपम्' प्रतित्रयपाठोऽपि साधुः, क्षिपाशब्दोऽपि रात्रिपर्यायोऽस्ति कोषे ।

विदुरसंदे-
शन पाण्ड-
वैः सुरङ्गा
कारिता ॥

॥१२६॥

कुन्त्याश्च याज्ञसेन्याश्च, यमयोश्च कनीयसोः । अभ्यासार्थं पृथास्तनुः, सुरङ्गान्तरदर्शयत् ॥ १८२ ॥ पञ्चापि चन्द्रशालायां,
निषण्णास्ते नमोगतैः । नक्षत्रैः क्षत्रमार्तेण्डा, निशि निधिकियरे पथः ॥ १८३ ॥ कुन्ती शुभाय पुत्राणा-माहारैः सुमनोहरैः ।
दीनानाथजनं सर्वं, प्रीणयामास सर्वतः ॥ १८४ ॥ अर्चामभ्यर्चयामास, श्रीशान्तेः शान्तकल्मषाम् । परमेष्ठिमयं मन्त्रं,
ध्वस्तपापं जजाप च ॥ १८५ ॥ विश्वस्तं बन्धुभिः सार्धं, दृष्ट्वा दृष्टं युधिष्ठिरम् । पूणमिव निजां मेने, रुचिं पापः पुरोचनः ॥ १८६ ॥

अथ कृष्णचतुर्दश्यां, कस्यांचित् पञ्चभिः सुतैः । स्नुषया चैकया साकं, वृद्धा काचिदुपाययौ ॥ १८७ ॥ पञ्चपुत्रपवित्रां
च, वृद्धामालोक्य तां पृथा । आत्मतुल्यतया मेने, भगिनीमिव सोदराम् ॥ १८८ ॥ मधुरस्निग्धमाहारं, तां वृद्धामृजुमानसा ।
सात्मजां भोजयामास, कुन्ती देवी सगौरवम् ॥ १८९ ॥ आमृशद्भिर्मुहुस्तुन्दं, सुतैः सौहित्यशालिभिः । सार्धं वृद्धाऽध्वना
स्निग्धा, तत्रैवाशेत निःसहा ॥ १९० ॥ दुर्निमित्तैस्तर्पणीं भीम-स्तां संभाव्य भयं करीम् । सकुटुम्बं सुरङ्गायां, युधिष्ठिरमति-
ष्ठिपत् ॥ १९१ ॥ निर्विलम्बं कुटुम्बेन, समं जग्मुषि बान्धवे । भीमसेनः स्वयं तस्थौ, द्वारि संचारिलोचनः ॥ १९२ ॥
द्वास्तो दीपयन्नुच्चै-रर्चिष्मन्तं पुरोचनः । उन्निद्रमनसा तेन, दुष्टो दृष्टः स्वचक्षुषा ॥ १९३ ॥ धूमैर्धूमध्वजो याव-चालिङ्गति-
नमोऽङ्गणम् । तस्य क्रोधानलस्ताव-ज्वालाजालममुञ्चत ॥ १९४ ॥ ततः पुरोचनं धृत्वा, तं केशेषु विसंस्थूलम् । आचकर्ष
हठेनासौ, हरिणं हरिणारिवत् ॥ १९५ ॥ तं नीत्वा मुष्टिना मृत्युं, स दैम्भोलिमनाभिना । प्रदीप्य जातुषागारं, चकार द्रुतम-
भिसात् ॥ १९६ ॥ सोत्कण्ठमानसो वान-ननयोऽपि सुरङ्गया । एत्य संघट्टितः पश्चा-ज्जटित्येवाग्रजन्मना ॥ १९७ ॥

१ तृमिशान्तिभिः । २ रात्रिम् । ३ वज्रसदृशेन । ४ जन्मनः । ५ प्रतिद्वयम् ।

श्रीपाण्डव
शस्त्रम् ॥
सूर्यः ७ ॥
॥१२७॥

अचिरेणैव पुंनागा, नागलोकोपमाद्विलात् । विनिर्याय प्रयान्ति स्म, पथि ते रथवज्रिताः ॥ १९८ ॥ तेषां प्रदीपनोद्योतः,
पृष्ठतस्तीव्रवेगतः । दिष्ट्या पुरोचनो दग्ध, इत्यारूपातुमिवाययौ ॥ १९९ ॥ अस्तं नीत्वा तमःस्तोमं, तेनालोकेन दर्शितः ।
हस्तदीपोपमेनैषा-मध्वा सौध इव ध्रुवम् ॥ २०० ॥ संपत्पुटकिनीखण्ड-मार्तण्डाः पाण्डवा इमे । त्वमेतान् किं मुधाऽवाक्षी,
रे हताश ! हुताश्वन ! ॥ २०१ ॥ आपन्नार्तिच्छिदाच्छेक-दोर्दण्डाः पाण्डवा इमे । एतान् हन्त दहन्नेवं, पुरोचन ! किमाचरः ?
॥ २०२ ॥ दीनानाथसमुद्धार-पण्डिताः पाण्डवा इमे । एतांस्ते निघ्नतः कीदृक्, सुयोधन ! धनार्जनम् ? ॥ २०३ ॥
त्रैलोक्यत्राणशौण्डीर-कोदण्डाः पाण्डवा इमे । अप्रुनेवं तिरस्कुर्वन्, वैधेय्योऽसि विधे ! ध्रुवम् ॥ २०४ ॥ पैरिदेवितवाक्यानि,
लोकानामित्यनेकशः । कर्णावतंसीकुर्वन्तः, पुरतस्ते प्रतस्थिरे ॥ २०५ ॥ (पञ्चभिः कुलकम्) भाग्यराशिरिवामीषा-मालोकः
स तिरोदधे । बन्धुर्दुर्धर्षोऽधनस्येव, प्रादुरास तमश्चयः ॥ २०६ ॥ युगपद्धान्तमध्वा च, द्वयमेतदुपागतम् । तनोति स्म श्रमा-
ह्वानं, तत्सवित्री-कलत्रयोः ॥ २०७ ॥ आलोकशब्दमाधत्तः, पुरो भीम-किरीटिनौ । राज्ञः प्रथमपान्थस्य, तथाऽप्यस्त्वलतां
क्रमौ ॥ २०८ ॥ नकुलः सहदेवश्च, पथि श्रान्ताबुभावपि । ज्यायसां मा स्म खेदोऽभू-दिति तूष्णीमगच्छताम् ॥ २०९ ॥
पादचारं सदाचार-भूमीरुहध्रुवोरपि । मातुः पत्न्याश्च निध्यायन्, दध्यौ विश्वंभराचिवः ॥ २१० ॥ यस्यां कथंचिन्ना-
पैति, सुतानामधमर्णता । मयाऽद्य निष्क्रयो मातु-स्तस्याः क्लेशोऽयमर्प्यते ॥ २११ ॥ कष्टं दृष्टं यथा नैव, पितुर्भर्तुश्च वेश्मनि ।
मातेयममितं क्लेशं, मयैवमनुभाव्यते ॥ २१२ ॥ अहो ! पाणिगृहीतीयं, पाण्डवानां महौजसाम् । दरिद्रगृहिणीचारं, चरत्वेव

१ पुटकिनी-पद्मलता पद्मसमूहो वा । २ मूर्खः । ३ विलापवचनानि । ४ सदाचारवृक्षाणां स्थानयोः ।

पाण्डवानां
सुरक्षाया
निर्गमनम् ॥

॥१२७॥

वनावनौ ॥ २१३ ॥ पश्यतां पाण्डुपुत्राणां, कलत्रस्य कुशाङ्कुरैः । अम्भोजभेदं भिद्येते, हहा ! चरणपल्लवौ ॥ २१४ ॥ न
जानाति प्रिया दुःस्व-मेकस्मिन्नपि मर्तरि । पञ्चस्वपि प्रियेष्वेका, क्लिश्यते दुषदात्मजा ॥ २१५ ॥ इत्यस्मिन्निन्तयत्येवं(व),
मार्गे दुर्गे तमोभरैः । श्रान्ता कुन्ती च कृष्णा च, निःसहं भुवि पेततुः ॥ २१६ ॥ राज्यभ्रंशं भयं शत्रो, रात्रौ पद्भ्यां पला-
यनम् । धिग्दिग्धि यो व्यवदेतं, पाण्डवानां विहम्बनम् ॥ २१७ ॥ उष्णालुभिरपच्छत्रैः, शीतालुभिरनंशुकैः । बुभुधुभिर-
पाथेयैः, पन्थानो दुरतिक्रमाः ॥ २१८ ॥ शिरीषसुकुमाराङ्गयौ, निपतन्त्यौ पदे पदे । दुर्गकान्तारपारीणे, कथमेते भविष्यतः ?
॥ २१९ ॥ इति खेदपरं दृष्ट्वा, नृपमूचे वृकोदरः । आकुलो मा स्म भूर्देव !, पदातौ प्रगुणे मयि ॥ २२० ॥ (चतुर्भिः कलापकम्)

ततोऽम्बां दक्षिणे स्कन्धे, वामे प्रियतमां पुनः । अध्यारोप्य ययौ भीमो, मञ्जन् मार्गमहीरुहः ॥ २२१ ॥ उभावपि
कनीयांसौ, पश्चाद्दूरान्तरस्थितौ । मार्गखेदोच्छलच्छासौ, मन्दं मन्दमुपेयतुः ॥ २२२ ॥ व्यवस्थाप्य त्रिकस्थाने, तावुभाव-
भितस्तदा । निन्ये भीमो भुजालम्बा-धर्मपुत्रा-र्जुनावपि ॥ २२३ ॥ निशीथमारुतः शीतः, कुमुदामोदमेदुरः । आचचाम
श्रमं तस्य, दयालुरिव दूरतः ॥ २२४ ॥ न निद्रोपद्रवस्तस्य, वैधुर्यं नान्धकारजम् । ललङ्घे पथपाथोधिं, पूर्ववत् पवनात्मजः
॥ २२५ ॥ विलोक्य क्लान्तिमायातौ, धर्मपुत्रा-र्जुनावपि । महेभ इव भीमस्तान्, सर्वान् पृष्ठेऽध्वरोपयत् ॥ २२६ ॥
महाध्वनि निमग्नाना-मगाधे जलधाविव । यानपात्रायितं तेन, स्वबन्धूनां महात्मनाम् ॥ २२७ ॥ आसप्ताद सदारम्भ-
संभृतश्रेयसो भृशम् । भीमस्याध्वतिरोधान-पापेनेव श्लेषा क्षयम् ॥ २२८ ॥ कुन्देन्दुसितकौन्तेय-कीर्तिवित्तासितैरिव । तमो-

१ 'राज्यभ्रंशो' इति प्रत्यन्तरपाठः साधुः । २ पृष्ठे ।

भीषण्डव-
चरित्रम् ॥
सर्गः ७ ॥
॥१२८॥

भिर्विरलीभूतं, प्रभूतैरपि सर्वतः ॥ २२९ ॥ वृकोदरमुखाम्मोज-विलोकनकुतूहली । कर्मसाक्षी किलारोह-दुदयाचलचूलिकाम् ॥ २३० ॥ स्वबन्धुमक्तमीक्षध्वं, दूरादेत्य वृकोदरम् । इति स्वां जातिमाह्वातु-मिवाकूजन् विहंगमाः ॥ २३१ ॥ शङ्के पाण्डु-कुडुम्बस्य, करालम्बनदित्सया । करान् व्यापारयामास, वामराणामधीश्वरः ॥ २३२ ॥ सुखदुःखे समं तेषा-मारोहति रवौ नभः । मार्गालोकाच्च तापाच्च, शूनैः प्रादुर्बभूवतुः ॥ २३३ ॥ ते ललाटंतपे भानौ, खिन्नाङ्गाः पाण्डुसूनुवः । वनोदेशैक-देशस्था, रहः कापि विशश्रमुः ॥ २३४ ॥ अथोचे विजयं राजा, वत्स ! कष्टे महत्यपि । न स्मर्तव्या त्वया विद्या, प्रसिष्येक-निबन्धनम् ॥ २३५ ॥ सन्तः स्रोतस्विनीस्रोतः-श्रितानालोक्य वेतमान् । दैवमेवानुवर्तन्ते, पुनरुन्नतिकाङ्क्षिणः ॥ २३६ ॥ उपनीतानि पार्थेन, कन्दमूलफलान्यथ । भोजयित्वा पतीन् श्वश्रूं, पाञ्चाली बुभुजे स्वयम् ॥ २३७ ॥

अथैवं पथि कष्टेन, पृथ्वाग्राः सूतवः पुनः । मध्याह्नं गमयामासु-मैदुरस्वेदविन्दवः ॥ २३८ ॥ तृष्णातिशुष्कतालूना-मुष्णा-लूनामनारतम् । पयो देवीयोऽप्यानीय, भीमस्तेषामदौकयन् ॥ २३९ ॥ क्रमेण वारुणीशैल-शिरःस्रस्तकरे रवौ । वनमेक-मनेकद्वे, प्रापुस्ते निरुपद्रवाः ॥ २४० ॥ भूरपि त्रासकृद्यत्र, रौद्राकारा दुमा अपि । मार्गोऽपि कीकसैर्दुर्मः, कूरा दूरं सृगा अपि ॥ २४१ ॥ तत्र प्रविष्टमात्राणां, तेषामस्तं रविर्ययौ । कुद्वो विधिरुपाधत्ते, विपदो हि पदे पदे ॥ २४२ ॥ साम्राज्यं पुनरुज्जृम्भि, विभाव्य तमसां तदा । आरोहमवरोहं च, विपदां तेऽपि जज्ञिरे ॥ २४३ ॥ भीषणेऽपि वने तत्र, ध्वान्तेनान्धमविष्णवः । ते विश्रान्तिजुषस्तस्थु-निशाविश्रामकाम्यया ॥ २४४ ॥ कङ्कलिषादपस्याध-स्ते ध्यातपरमेष्ठिनः । पल्लवैर्भीमविन्यस्तान्,

१ सूर्यः । २ अर्जुनम् । ३ 'तथैव पथिकत्वेन' प्रतिद्वयम् । ४ अतिदूरस्थम् ।

पाण्डवानां
वने वासः ॥

॥१२८॥

सस्तरानध्यशेरत् ॥ २४५ ॥

आपृच्छथ बन्धुन् वात्सल्या-दुत्सहिष्णुमनास्ततः । जगाम जलमानेतुं, मध्यमः पाण्डुनन्दनः ॥ २४६ ॥ शव्युति-
मात्रमध्वान-मांतेक्रम्य स विक्रमी । सारसस्वरनिर्णीत-मासमाद् पुरः सरः ॥ २४७ ॥ उपेयिवानुपादाय, पयःपुटकिनीपुटे ।
अक्षामनिद्रमद्राक्षीत्, स्वकुदुम्बं वृकोदरः ॥ २४८ ॥ तत्तथाभूतमालोक्य, शोकेन विवशीकृतः । विललाप विमुच्यापः, स
बाष्पाविललोचनः ॥ २४९ ॥ पत्यङ्कं यः सतूलीक-मध्युवास नृवासवः । विग्विधिं सोऽधुनाऽध्यास्ते, स्थपुटं सस्तरं भुवि
॥ २५० ॥ पुरोपतल्पं यस्यासी-न्निःसीमो गीतनिस्वनः । वर्तते सांप्रतं तस्य, भैरवः फैरवो स्वः ॥ २५१ ॥ कस्तूरीसंस्तुतैः पूर्व,
यस्याभूच्चन्दनद्रवैः । अङ्गे तस्याङ्गरागोऽयं, पांशुभिर्मार्गसंभवैः ॥ २५२ ॥ दृष्टौ कष्टेन यस्याङ्गी, सेवायातैर्नृपैरपि । नर-
व्याघ्रस्य जिघ्रन्ति, शृगालास्तस्य सांप्रतम् ॥ २५३ ॥ पूर्वं व्योम्नि विमानेन, यो बभ्राम सविभ्रमम् । रङ्गस्वार्यं स्वपित्येवं,
कान्तारे सोऽयमर्जुनः ॥ २५४ ॥ द्विषद्यश्चस्तुषारांशु-राहवो यस्य बाहवः । सहते सोदरादेशात्, क्लेशं सोऽपि कपिध्वजः
॥ २५५ ॥ एतौ सदापि नः क्रोड-क्रीडादुर्ललितौ पुरा । हा ! शयाते कनीयांसौ, दग्धिपथिकाविव ॥ २५६ ॥ पाण्डवाना-
मियं माता, पत्नी पाण्डुमहीपतेः । क्रमचक्रमणकुन्ता, शेते कुन्ती हहा ! भुवि ॥ २५७ ॥ कैयं सहिष्येत क्लेशं, नासौ
यस्यास्तनूरुहाः । वयं प्रोदामशौण्डीर्य-प्रपञ्चाः पञ्च पाण्डवाः ॥ २५८ ॥ इयं निद्रायते भूमौ, कष्टं द्रुपदनन्दिनी ।
एतामवस्थामेतस्याः, पश्यन् भीमोऽपि जीवति ॥ २५९ ॥ अरण्यपान्थैरस्माभिः, पश्यत प्रेयसी निजा । असौ कान्तारसं-

१ बन्धुसमीपमागतः । २ विषमम् । ३ वक्रोक्तिरियं प्रतिभाति ।

भीषाण्डव-
चरित्रम् ॥
सर्गः ७ ॥
॥१२९॥

चार-शिक्षामध्याप्यते हहा ! ॥ २६० ॥

इत्युच्चैर्विलपन् भीमो, भीषणाकारधारिणीम् । एकां युवतिमायान्तीं, पिङ्गलाक्षीमुदैक्षत ॥ २६१ ॥ भीमस्याभ्यर्णम-
भ्यामभ-युवतिः सा यथा यथा । रूपं प्रकाशयामास, मनोहारि तथा तथा ॥ २६२ ॥ भीमः समीपमायातां, तामुवाच
सुलोचने ॥ काऽसि ? मीष्मं च सौम्यं च, रूपमप्यकृथाः कथम् ? ॥ २६३ ॥ बभाषे साऽपि सुश्रोणिः, सुभग ! श्रूयतां त्वया ।
अस्ति दत्तजगद्धिम्बो, हिडम्बो नाम राक्षसः ॥ २६४ ॥ इदमस्याख्यया ख्यातं, हिडम्बवनमुत्कटम् । नास्मिन्मनुष्यजातीयः
कश्चित् संचरते पथा ॥ २६५ ॥ कथंचिदैवदुर्योगा-देतस्यां वनसीमनि । नरः शूरोऽपि यद्येति, रक्षसाऽनेन भक्ष्यते ॥ २६६ ॥
अस्य चाहमहंकार-मन्दिरस्य सहोदरा । अनूढाऽस्मि हिडम्बेति, बन्धुमेहनिवासिनी ॥ २६७ ॥ ममाप्यस्ति क्रमाऽऽयाता,
विद्या सर्वाऽपि राक्षसी । इदानीं तु स्थितः सौधे, बन्धुर्मामभ्यधादिदम् ॥ २६८ ॥ अधुना मानुषो गन्धः, क्षुधं मे बोधयन्न-
यम् । प्रियं भविष्युर्ग्राणस्य, कुतोऽप्येति सहोदरे ! ॥ २६९ ॥ तन्मानवानवेक्ष्यैतान्, कुतोऽप्यानय सत्वरम् । येनेयं चिररात्राय,
शममभ्येति मत्क्षुधा ॥ २७० ॥ तदहं दहनज्वाला-लोले कृत्वा विलोचने । विधित्सुर्वान्धवादेशं, देशमेतमुपागमम् ॥ २७१ ॥
वने मानवसंघात-मेनं निःसहविग्रहम् । निद्रायमाणमद्राक्षं, वृक्षक्षोपशमश्चमम् ॥ २७२ ॥ विलोक्य त्वां च कन्दर्प-रूपदर्पा-
पहं पुरः । विस्मृत्य आतुरादेशं, सराऽऽदेशे स्थिताऽस्म्यहम् ॥ २७३ ॥ यज्जातोऽसि महाबाहो !, तम नेत्रसुधाञ्जनम् ।
असौ रूपपरावर्तः, प्रावर्तत जवात्ततः ॥ २७४ ॥ तदाधेहि प्रसादं मे, पाणिपीडनकर्मणि । सत्योपयाचिताः सन्तु, सकलाः

१ हिम्बः युद्धम् ।

वनवासे
भीमस्य
हिडम्बा-
मेलापः ॥

॥१२९॥

कुलदेवताः ॥ २७५ ॥ तस्मान्मा स्म विलम्बस्व, पुरा नन्वेति राक्षसः । त्रपां विहाय मां रात्रि-चरीं सहचरीं कुरु ॥ २७६ ॥
मयि ते सहचारिण्या-मसौ दूरेऽस्तु राक्षसः । नान्येऽपि अभविष्यन्ति, प्रबला वनवैरिणः ॥ २७७ ॥

अथाभाषिष्ट भीमस्तां, मदे ! प्रेमार्द्रमभ्यधाः । पुण्यप्रागल्भ्यतो लभ्या, त्वाद्विपरी स्वयंवरा ॥ २७८ ॥ सुगात्रि !
परमत्रार्थे, कारणं मे निश्चयनाह । ममैते नान्धनाः सन्ति, चत्वारोऽपि शयालवः ॥ २७९ ॥ ऋद्धा गुणैरियं वृद्धा, या तु
स्वपिति निर्भरम् । जानीहि जननीमेना-मस्माकं स्नेरलोचने ! ॥ २८० ॥ एषा शिरीषमृद्वङ्गी, सुखं मोषुष्यते तु या ।
पञ्चानामपि साऽस्माकं, प्राणेश्वरोऽपि प्रिया प्रिया ॥ २८१ ॥ एकयाऽपि सधर्मिण्या, साधारण्याऽनया वयम् । कृतार्थाः पुरुषा-
र्थेषु, निखिलेष्वपि निर्मिताः ॥ २८२ ॥ अनुप्रन्यामहे नान्यां, प्रेयसीं श्रेयसीमपि । प्राप्य कल्पलतां स्वल्पाः, कोऽनुरुध्येत
वीरुधः ॥ २८३ ॥ उपन्यस्तस्त्वया यस्तु, लोभः साहायकं प्रति । सोऽपि शौण्डीर्यचण्डानां, दोर्दण्डानां त्रपाकरः ॥ २८४ ॥
बाह्यसाहाय्यमापेक्षं, क्षणं वो मा स्म भून्मनः । इत्यस्मात्तु स्वदोर्वीर्ये-निष्ठं ज्येष्ठस्य शामनम् ॥ २८५ ॥ इति सा प्रतिषि-
द्धाऽपि, सदेन्यं पुनरभ्यधात् । मामात्मशरणां स्वामिन् ! यद्यपीत्थमपाकृथाः ॥ २८६ ॥ यावज्जीवं त्वमेवासि, जीवितेशस्त-
थापि मे । तद्यदा रोचते नाथ !, कुरु मामात्मसात्तदा ॥ २८७ ॥ किं त्वेतामधुना ताव-द्विद्यामादत्स्व चाक्षुषीम् । यया ते
भवितोद्योत-स्तामसीष्वपि रात्रिषु ॥ २८८ ॥ सैवमाख्याय भीमाय, संमदात्तामदात्तदा । तस्मै पठितमात्रैव, सा
प्रकाशमसूत्रयत् ॥ २८९ ॥

१ अङ्गीकुर्महे । २ दर्शितः । ३ हर्षान् ।

श्रीपाण्डव-
चरित्रम् ॥
सर्गः ७ ॥
॥१३०॥

अत्रान्तरे ददन्नास-मदुहासेन भीषणः । आजगाम हिडम्बोऽपि, प्रेतनाथं विडम्बयन् ॥ २९० ॥ वेपथु-स्वेद-रोमा-
ञ्चै-र्यामिमागम्य कामुकीम् । प्रसभं सोऽभ्यधादेनां, मङ्करीविकटाननः ॥ २९१ ॥ आः पापे ! प्रौढकंदर्पा-कुले ! कुलकल-
हिनि ! । वुभुक्षितमुपेक्ष्यैवं, मामभूरिह कामुकी ॥ २९२ ॥ त्वां विधायेन्धनं पूर्वं, जाठरस्याशुशुक्षणेः । ततोऽमृनाहुतीभावं,
लम्भयिष्यामि भानवान् ॥ २९३ ॥ एवमाक्षिप्य कोपेन, रक्तचक्षुः स राक्षसः । दूराच्चपेटामुत्पाद्य, दधावे सोदरां प्रति
॥ २९४ ॥ ततस्तमाह माहात्म्य-भूमिर्भीमः ससौष्ठवम् । निरागसं निजां यामि-मरे ! मोघं जिघांससि ॥ २९५ ॥ रक्षो-
वंशानुरूपं तत्, यद्भूमिन्यपि हन्यते । उपेक्षितुं क्षमे माक्षा-ञ्च स्त्रीहत्यामहं पुनः ॥ २९६ ॥ उत्तिष्ठ निष्ठुरं कर्म, मुञ्चेदं
किञ्चिदायुधम् । करे कुरु कुरुश्रेष्ठा, न हि घ्नन्ति निरायुधम् ॥ २९७ ॥ इति क्रोधादधिक्षिप्त-स्तामत्याक्षीत् स राक्षसः । एकं
पादपमुद्यम्य, भीमं च प्रत्यधावत ॥ २९८ ॥ भीमोऽपि गतभीरेकं, विधायाऽऽयुधमद्विपम् । जाग्रतु भ्रातरो मेति, तूष्णीको
युद्धमादधे ॥ २९९ ॥ चण्डीजसा हिडम्बेन, निर्विलम्बं वलीयसा । ग्रहतः प्रसभं भीमः, क्षणादुक्षेण वक्षामि ॥ ३०० ॥
पाण्डवोऽपि हिडम्बाय, ददौ पीडां प्रहारतः । यया तत्प्रथमं निन्ये, सोऽपि मूर्च्छारिसङ्गताम् ॥ ३०१ ॥ मूर्च्छाविरामे स
क्षेडा-मव्रीडः क्रीडयाऽकरोत् । यया युधिष्ठिरादीना-मभून्निद्रादरिद्रता ॥ ३०२ ॥

कुन्ती पुरस्तादुद्दीक्ष्य, हिडम्बामिदमभ्यधात् । का त्वं पुत्रि ! कथं चात्र ? तथ्यं मे कथ्यतामदः ॥ ३०३ ॥
साऽप्यस्यै निजमावेध, सर्वं वृत्तान्तमादितः । आख्याति स्म तनूजस्ते, युध्यते रक्षसा सह ॥ ३०४ ॥ उच्छलत्सिंहनादेन,

१ यमराजम् । २ अग्नेः ।

मीमहिड-
म्बयो-
युद्धम् ॥

॥१३०॥

रक्षसा ग्रहतो हृदि । धाव्यतां देवि ! पुत्रस्ते, हहा ! पतति मूर्च्छितः ॥ ३०५ ॥ इत्युक्ते धर्मपुत्राद्या, भीमाभ्यर्णमुपाययुः ।
 तं च मूर्च्छालमालोक्य, जननी पर्यदेवत ॥ ३०६ ॥ अस्माकं मार्गपङ्कनां, वोढा त्वं प्रौढविक्रमः । दुष्टेन रक्षसा वत्स !,
 गमितः कामिमां दशाम् ? ॥ ३०७ ॥ निरालम्बकुटुम्बस्य, करालम्ब ! त्वया विना । दूरात् पानीयमानीय, तृषं नः कोऽपने-
 व्यति ? ॥ ३०८ ॥ कुसुमानि समानीय, वन्यान्येतां तपस्विनीम् । नव्यधम्मिल्लवन्धेन, वधूं कोऽलंकरिष्यति ? ॥ ३०९ ॥
 तदहाय समुत्थाय, देहि प्रतिवचो मम । नयास्मान् पुरतोऽध्वानं, पुरोऽभ्येति रिपोश्चमूः ॥ ३१० ॥ इत्थं विलापवैधुर्य-
 धुर्यचेतसि मातरि । अञ्चलव्यजनैश्चक्रे, भीमं प्रगुणमर्जुनः ॥ ३११ ॥

अथोत्थाय नियुद्धाय, स्पृहयालुर्बुकोदरः । प्रति प्रत्यर्थिनं धावन्, वभाषे ज्येष्ठवन्धुना ॥ ३१२ ॥ स्थिरो भव तव आता,
 भुजभ्राजिष्णुरर्जुनः । अस्त्येव वत्स ! तच्छत्रौ, दुष्टे कष्टायसे कथम् ? ॥ ३१३ ॥ इत्युक्तः सोऽज्यददेव !, मम संप्रति दोर्ब-
 लम् । तव दृष्ट्या सुधावृष्ट्या, सिक्तं पल्लवितं पुनः ॥ ३१४ ॥ तवानुजस्य पुरतः, कोऽयं राक्षसपांसनः ? । पुरो हि पूष्णाः
 पुष्णन्ति, न चयं ध्वान्तवीचयः ॥ ३१५ ॥ वीक्षमाणस्य देवस्य, प्रसन्नाक्षस्य राक्षसम् । एनं नयामि पञ्चत्वं, पञ्चानन इव
 द्विषम् ॥ ३१६ ॥ अमानुषप्रचारेऽस्मिन्, कानने निरुपद्रवः । प्रसादेन तवेदानीं-मस्तु पन्थाः सुसंचरः ॥ ३१७ ॥ तदस्तु
 फाल्गुनः शत्रोः, करिष्ये फल्गु वलिगतम् । इति व्याहृत्य संहर्तुं, स रिपुं प्रत्यधावत ॥ ३१८ ॥ अथाहवं महाबाहो-बाहू-
 बाहवि कुर्वतोः । तयोर्जयश्रीर्दोलेव, करोति स्म गतागतम् ॥ ३१९ ॥ पाण्डवश्च हिडम्बश्च, बल्मन्तौ क्षोणिरेणुभिः ।

भीषाण्डव-
चस्त्रिम् ॥
सर्गः ७ ॥
॥१३१॥

261

तमांसि मांसलीभावं, लम्भयामासतुस्तदा ॥ ३२० ॥ दृष्ट्वा हिडम्बदोर्दण्ड-चण्डिमानं युधिष्ठिरः । अभीमं जगदग्रेति,
विदन्नर्जुनसम्यधात् ॥ ३२१ ॥ त्वर्यतां त्वर्यतां वत्स !, मेच्छ क्षपय राक्षसम् । दोर्दण्डाभ्यां हिडम्बेन, पीड्यतेऽसौ तवा-
ग्रजः ॥ ३२२ ॥ जल्पत्येवं तपःसूनौ, भीमस्तं राक्षसं क्षणात् । ग्रीवायां बाहुपाशेन, पशुमारममारयत् ॥ ३२३ ॥ कुन्ती
सुतस्य सानन्द-मुदतारयदञ्चलम् । भ्रातुर्वपुर्जान्तांरिः, सरजस्कममाजयत् ॥ ३२४ ॥ अर्जुनाद्याः कनीयांम-स्तस्य चेला-
ञ्चलानिलैः । रणखेदभवस्वेद-च्छेदमातेनिरंतराम् ॥ ३२५ ॥ क्षणादेकान्तमासाद्य, भीमं रोमाञ्चशालिनी । स्तनोपपीड-
मालिङ्ग-दानन्दाद्बहुपदात्मजा ॥ ३२६ ॥ कंदर्पेण हिडम्बाया-स्तदा बन्धुवियोगजः । शोकः शोकापनोदेन, गुरुणा विर-
लीकृतः ॥ ३२७ ॥ शुश्रूषा-बहुमानाभ्यां, निविडाभ्यां हिडम्बया । कुन्ती-दुपदनन्दिन्यो-र्मनः परवशीकृतम् ॥ ३२८ ॥
अथो निशीथिनीशेषे, पन्थानं ते प्रपेदिरे । प्रमाद्येत् कः सविद्यो हि, महीयसि विरोधिनि ? ॥ ३२९ ॥ आश्वासयन् कनी-
यांसौ, तेषां पृष्ठंगमोऽर्जुनः । निजाग्रजन्मनो दत्त-बाहुभीमः पुरोगमः ॥ ३३० ॥ पृष्ठे वहन्ती कुन्ती च, कृष्णां च विन-
याञ्चिता । अम्बरेण हिडम्बा च, तेषां मध्यस्थिताऽचलत् ॥ ३३१ ॥ युग्मम् ॥ अन्यदा तु महाटव्या-मत्युत्कटपिपासया ।
भीष्मग्रीष्म(ष्मा)तपश्रान्ता, कुन्ती मूर्च्छांमुपाययौ ॥ ३३२ ॥ बीभत्सुरेकतो वेगा-दन्यतस्तु वृकोदरः । प्रत्याश्रमतिसंभ्रान्तौ,
तोयहेतोरधावताम् ॥ ३३३ ॥ मातरं मूर्च्छितां पश्य-न्मत्वेवाम्भोऽतिदुर्लभम् । निजाभ्यामेव नेत्राभ्या-मानिन्येऽम्बु युधिष्ठिरः
॥ ३३४ ॥ अचिन्तयच्च रे दैव !, सदैव प्रत्यनीकताम् । सर्वकषां किमस्मासु, निर्वाहयसि केवलम् ? ॥ ३३५ ॥ दृशा पीयू-

१ 'वत्स।' प्रत्यन्तरे । २ 'कुन्ती' प्रतिद्वय० ।

भीमेन
कृतो
हिडम्ब-
धातः ॥

॥१३१॥

षड्वर्षिण्या, सिञ्चन्ती या प्रतिक्षणम् । हन्ति नः प्रत्यहं तापं, साऽपि प्रापदिमां दशाम् ॥ ३३६ ॥ प्रियापरिभवो राज्य-भ्रंश-
 पथपरिश्रमः । नैवे तथा व्यथन्ते मां, यथा मातुरियं दशा ॥ ३३७ ॥ इति चिन्तातुरे राज्ञि, काप्यप्राप्य पयस्तदा । आज-
 ग्मतुर्निरानन्दौ, वृकोदर-किरीटिनौ ॥ ३३८ ॥ एतावपि महाबाहू, विह्वलाकुपरि स्थितौ । कदुष्णैर्नयनाम्भोभि-जननीं
 पर्यषिञ्चताम् ॥ ३३९ ॥ निराशमनसां तेषां, क्षिपतां दिक्षु चक्षुषी । आनीयोपानयन्नीरं, हिडम्बा विसिनीदले ॥ ३४० ॥
 तेषां नयनपात्रेभ्यो, निर्जरेभ्य इवाधिकम् । बाष्पैस्तथैव निर्याति-मानन्दशिशिरैः परम् ॥ ३४१ ॥ सस्यानामिव शुष्काणां,
 शोक-चिन्ता-तपक्लृमात् । आपुरापस्तदा तेषां, ताः स्वात्यम्बुविडम्बनाम् ॥ ३४२ ॥ अस्मत्कुटुम्बजीवातु-मातुरातुस्थातिनी ।
 निजेति तेषां चेतःसु, हिडम्बा प्रतिबिम्बिता ॥ ३४३ ॥ मातुः संवाहयन् पादौ, स्थाने स्थाने युधिष्ठिरः । पन्थानमति-
 चक्राम, प्रत्यहं सह बान्धवैः ॥ ३४४ ॥

एकदा कापि पश्यन्ती, कान्ताररमणीयताम् । द्रौपदी द्वीपिनं दृष्ट्वा, कान्दिशीका पलायत ॥ ३४५ ॥ प्रचण्डः पुण्डरीको
 ऽपि, पुण्डरीकविलोचनाम् । तामन्वगच्छदौत्सुक्यात्, क्रमः क्रूरात्मनामयम् ॥ ३४६ ॥ तदानुपदिके तस्मिन्, सा भयोत्थितवेपथुः ।
 नितम्बस्तनभारेण, न शशाक पलायितुम् ॥ ३४७ ॥ दंष्ट्राकरालमुत्काल-मालोक्य तमुपागतम् । साऽवतस्थे समालम्ब्य,
 धैर्यमूर्ध्वदमा पुरः ॥ ३४८ ॥ अत्रापि धर्मपुत्रो मे, आतेत्यालोच्य तत्पुरः । लीलालतिकया रेखां, सा विधायेदमम्बुधात्
 ॥ ३४९ ॥ यदि मे प्राणनाथेन, सत्यरेखा न लङ्घिता । तदा त्वमप्यमं रेखां, मा स्म शार्दूल ! लङ्घय ॥ ३५० ॥ तथेत्युक्ते

श्रीपाण्डव
चरित्रम् ॥
सर्गः ७॥
॥१३२॥

स तेष्वेव, पदेषु सपदि स्थितः । अहो ! महानुभावानां, प्रभावो दुरतिक्रमः ॥ ३५१ ॥ मुक्ता विधुंतुदेनेव, द्वीपिना तेन
पाप्मना । सितदीधितिलेखेव, सा भृशं शुशुभे तदा ॥ ३५२ ॥ त्रिभिर्विशेषकम् । प्रियोपस्थायिनं मार्ग-भविदन्ती मनागपि ।
यूथच्युतकुरङ्गीव, शून्यं बभ्राम सा वने ॥ ३५३ ॥ निःशूकं दन्दशूकेन, सा व्रजन्ती यदृच्छया । दुष्टेन दधुमारब्धा, तमप्येव-
मवोचत ॥ ३५४ ॥ कायेन मनसा वाचा, चेत् पश्चापि न वञ्चिताः । मया कदापि प्रेर्यामः, सर्व ! सर्वे तदान्यतः ॥ ३५५ ॥
इत्याक्षिप्तस्तया मङ्गु, ययौ सोऽपि भुजंगमः । वाचस्पतेरपि सती-महिमा न हि गोचरः ॥ ३५६ ॥ यदुष्णकिरणः कृष्णां,
सतीं पादैरुपास्पृशत् । तन्मन्ये सद्य एवायं, मज्जति स्म तदाम्बुधौ ॥ ३५७ ॥

अथाचक्राम दिक्चक्र-मुच्छृङ्खलतमं तमः । सर्वातिशायी शोकश्च, पाञ्चालदुहितुर्मनः ॥ ३५८ ॥ प्रेयोभिर्विप्रमुक्तायाः,
कथं यास्यति यामिनी । एषा ममेति सा चिन्ता-क्रान्ता यावदजायत ॥ ३५९ ॥ हिडम्बां पुरतस्ताव-दालोकत कृताञ्ज-
लिम् । व्यानशे च प्रमोदेन, सुधासेकसनाभिना ॥ ३६० ॥ फुल्लत्कपोलफलका, बभाषे सा हिडम्बया । आर्ये ! त्वद्विरहात्
प्रापुः, पाण्डवाः शोकताण्डवम् ॥ ३६१ ॥ यदान्विष्य वनान्तस्त्वां, ते कुत्रापि न लेभिरे । ततो धूलीविलिप्ताङ्गा, वसुधां
परिरेभिरे ॥ ३६२ ॥ तेषां संग्रति बाष्पाम्बु-धाराधोरणिभिः पुरः । जातानि जातुदहानि, पल्लवानि भ्रुवस्तले ॥ ३६३ ॥
आपदैरापदं रात्रौ, द्रौपदी नेष्यते ध्रुवम् । तां विना जीवितेनापि, पर्याप्तमधुनाऽमुना ॥ ३६४ ॥ इति निश्चित्य ते सन्ति,
प्राणत्यागविधित्सवः । जीविते निःस्पृहा जज्ञे, पृथाऽपि तनयाऽनुगा ॥ ३६५ ॥ (युग्मम्) इत्थमत्यौहितं तेषां, विलोक्याकुल-

१ निःशूकं निर्दयम् । २ गच्छ । ३ अनर्थम् ।

द्रौपद्या
वने
पाण्डवेभ्यो
विशेषः ॥

॥१३२॥

मानसा । कान्तारार्णवमालोच्य, तवाभ्यर्णमुपागमम् ॥ ३६६ ॥ इति वृत्तान्तमावेद्य, समुत्प्लुत्य विहायसा । सा द्रौपदी-
मुपादाय, पाण्डवानामुपानयत् ॥ ३६७ ॥ स्रोतस्विनीररण्यानी-स्ते बह्वंश्च शिलोषयान् । हेलयैव हिडम्बायाः, साहा-
य्येन ललङ्घिरे ॥ ३६८ ॥

अथाधर्ममन्याभ्यां, हिडम्बायाः पदे पदे । निवेश्य कुन्ती-कृष्णाभ्या-मभ्यधीयत सा रहः ॥ ३६९ ॥ भद्र !
तवोपकाराणा-मियत्तैव न विद्यते । आवां त्वस्यामवस्थायां, किं ते प्रत्युपकुर्वहे ? ॥ ३७० ॥ तथाऽपि ब्रूहि कल्याणि !,
किञ्चिदीप्सितमात्मनः । काचिदानृण्यकरणा-द्यथा स्यात् प्रीतिरावयोः ॥ ३७१ ॥ अथोवाच हिडम्बाऽपि, कुन्तीं प्रति
कृताञ्जलिः । विश्वोपकारिणि ! काहं ? क्व च त्वं पाण्डवप्रसूः ? ॥ ३७२ ॥ किं तवोपकरिष्यन्ति, राक्षस्यो देवि ! मादृशः ? ।
उपकुर्वीत किं नाम, दसिद्वक्त्रवर्तिनः ? ॥ ३७३ ॥ उपकुर्वन्ति सन्तस्तु, पूर्वानुपकृता अपि । केनाप्युपकृता किं नु, लोकं
प्रीणाति चन्द्रिका ? ॥ ३७४ ॥ विज्ञापयामि तदपि, स्वं किञ्चन मनीषितम् । पुत्रस्ते दृष्टमात्रोऽपि, मया वने वृकोदरः
॥ ३७५ ॥ तत् प्रसीद तथाऽऽवेहि, यथा स्यादेष मे वरः । एवं संबन्धमाधाय, स्वस्य मां कुरु किंकरीम् ॥ ३७६ ॥
इत्याख्याते तया कुन्ती, स्नुषाया मुखमैक्षत । साऽपि विज्ञा कृतज्ञा च, जगद् मुदितानना ॥ ३७७ ॥ प्राणैरपि प्रियं
कर्तु-मेतस्याः स्पृहयाम्यहम् । तुच्छानां भर्तृभोगानां, संविभामे तु का कथा ? ॥ ३७८ ॥ ततः स्वयं समुत्थाय, ताम्याम-
भ्येत्य चान्तिके । अनिच्छन्नपि भीमस्तां, प्रेमह्य परिणायितः ॥ ३७९ ॥ सर्वतुर्मणीयानि, कृत्वोद्यानानि विधया । कृत्रिमं

१ पर्वतान् । २ पूर्वमनुपकृताः । ३ बलान् ।

भीमाष्टव-
चरित्रम् ॥
सर्वः ७ ॥
॥१३३॥

सौधमाधाय, रेमे भीमेन सा समम् ॥३८०॥ सैकतेषु सर्वन्तीनां, शैलानां शिखरेषु च । नीत्वा यदृच्छया भीमं, रमया-
मास सा सुखम् ॥ ३८१ ॥ स्वाधीनपतिका प्राप्य, कामानतिमनोरमान् । क्रमादापन्नसत्त्वाऽसौ, जज्ञे पुण्यजनेश्वरी ॥३८२॥
अथ क्रमादतिक्रम्य, पन्थानं पाण्डुसूनवः । नगर्यामेकचक्रायां, काननान्तःकृतस्थितिम् ॥ ३८३ ॥ सुवर्णकमला-
सीनं, दिशन्तं धर्ममुत्तमम् । वपुष्मदिव चारित्रं, ज्ञानिनं ददृशुर्मुनिम् ॥ ३८४ ॥ (युग्मम्) मुनेर्दर्शनमात्रेण, सुधौस्तपन-
बन्धुना । तेषां श्रद्धाजुषामध्व-ध्रमः सर्वो व्यलीयत ॥३८५॥ तेऽन्तर्मलमपाकर्तु-मुत्तालमनसस्तदा । मुनिपादारविन्दस्य,
वन्दनार्थमुपाययुः ॥ ३८६ ॥ भवभ्रान्तिपरिह्वान्त-जन्तुविश्रान्तिपादप ! । परोपकारनिर्व्याज !, मुनिराज ! नमोऽस्तु ते
॥ ३८७ ॥ इत्यानन्दपतद्वाप्य-मभिन्दुत्य युधिष्ठिरः । समान्तः संकुचज्जानुः, सानुजः समुपाविशत् ॥३८८॥ दरिद्रपान्थ-
वेशेषु, दिविषन्मूर्तिधारिषु । तदानीं तेषु सभ्यानां, निपेतुर्युगपद्दृशः ॥ ३८९ ॥

अथाऽऽपदार्पणोचारे, द्रोणीमिव दृशं क्षिपन् । तानाश्रित्य विशेषेण, मुनिराधत्त देशनाम् ॥३९०॥ एक एव पुमर्थेषु,
धर्मश्रद्धामणीयते । दया च सर्वसत्त्वेषु, तस्यापि तिलकायते ॥ ३९१ ॥ प्रावृत्पाथोदवीथी च, करुणा चाप्यकृत्रिमा । वनरा-
जी च राज्यं च, नवतां नयतः पुनः ॥३९२॥ दया प्राणिषु सर्वेषां, गदानामगदः परः । अनर्घ्यमायुर्दैर्घ्यस्य, कारणं करुणां
विदुः ॥ ३९३ ॥ शुक्तिरुन्नतिमुक्तानां, मुक्तिसंगमदूतिका । दया नियतमेकाऽपि, सर्वकल्याणकारणम् ॥ ३९४ ॥ इत्याकर्ण्य
हिडम्बाऽथ, राक्षसान्वयदुर्लभम् । निर्मन्तुवसजन्तूनां, प्रतिपेक्षं वधे व्यधात् ॥ ३९५ ॥ देशनाऽन्ते स्वयं कुन्ती, संशया-

१ नदीनाम् । २ राक्षसी । ३ अमृतस्नानसदृशेन । ४ आपगा-नदी ।

भीमाहिड-
म्बयोः
पाणिग्र-
हणम् ।
एकचक्रा-
नगरीवने
पाण्डवानां
गमनम्,
साधुदेश-
नाश्रवणं
च ॥

॥१३३॥

पगमक्षमम् । मुनिं पर्यनुषुङ्गे स्म, विनयाद्विहिताञ्जलिः ॥ ३९६ ॥ पराभवसहस्राणां, पदमापदमीदृशीम् । किमेते निस्तरि-
ष्यन्ति, कदापि मम सूनवः ? ॥ ३९७ ॥ त्रिलोकीं हस्तविन्यस्त—कुर्वलीफललीलया । पश्यन्मुनिरिमां वाचं, व्याजहार मनोहराम्
॥ ३९८ ॥ विभावय महाभागे !, भवितारः सुतास्तव । क्रमेणानुपमानाया, युक्तेषुक्तेष्व भाजनम् ॥ ३९९ ॥ पुनरेव निजं
राज्यं, कैश्चिदासाद्य वासरैः । ज्येष्ठोऽयं दुष्टसंहर्ता, कर्ता धर्मप्रभावनाम् ॥ ४०० ॥ क्रमात् कर्माणि निर्मूल्य, संयमाराध-
नादमी । पश्चापि विश्वत्रातारो, यातारः पञ्चमीं गतिम् ॥ ४०१ ॥ इमां निश्चम्य ते वाचं, वाचंयमशिरोमणेः । पीयूषसेकसो-
दर्या—मासेदुः परमां मुदम् ॥ ४०२ ॥

तत्र ज्ञानमुधाम्मोघा—वन्यत्र प्रस्थिते मुनौ । धर्मानुरागिणीं ज्यायान्, हिडम्बां पाण्डवोऽभ्यधात् ॥ ४०३ ॥ निष्का-
रणोपकारिण्याः, शुभे ! साहाय्यकात्तव । अटवीतटिनीप्रायः, पन्था दुर्गोऽपि लङ्घितः ॥ ४०४ ॥ वयं नगर्यामेतस्यां,
स्थास्यामः कतिचिद्दिनान् । तद्गच्छ भद्रे ! स्वभ्रातुः, सनाथां कुरु संपदम् ॥ ४०५ ॥ गर्भामिधाने मद्भ्रातु—निधाने यत्नमा-
तनु । पात्रे न्यासीकृता संप—दधिकां वृद्धिमभुते ॥ ४०६ ॥ स्मृता तु समये वत्से !, समुपस्थातुमर्हसि । मनोऽभ्युपेतनिर्वाहे,
सावधानं महात्मनाम् ॥ ४०७ ॥ अथाङ्गीकृत्य तत्तस्थौ, हिडम्बा वनमेत्य सा । वीतरागसवर्यासु, पर्याकुलकराम्बुजा ॥ ४०८ ॥

मुद्रामादृत्य विप्राणां, तदाचारमनोहराम् । एकचक्रामुपाजग्मु—नगरीं पाण्डुनन्दनाः ॥ ४०९ ॥ अदृश्यन्त विशन्तस्ते,
पुर्यामार्येण वर्त्मनि । द्विजेन जनतादत्त—शर्मणा देवशर्मणा ॥ ४१० ॥ उपलभ्योपसंग्राह्यान्, गुणगृह्यः स तान् कृती । गत-

श्रीपाण्डव-
चरित्रम् ॥
सर्गः ७ ॥
॥१३४॥

२७
चक्षुषा निजं सद्यः, नीत्वा काममपूजयत् ॥ ४११ ॥ अभयञ्च गुणश्रेष्ठं, ज्येष्ठं पाण्डवमादरात् । भो ! भूमिदेव ! देवेन,
योजितः किञ्चिदर्थ्यसे ॥ ४१२ ॥ इदं मे वेश्म तामेतां, पत्नीं सौजन्यशालिनीम् । इमं पुत्रमिमां पुत्रीं, जानीयाः सर्वमा-
त्मनः ॥ ४१३ ॥ वसन् गेहे सुखेनात्र, पवित्रय पुरीमिमाम् । सरत्ना रत्नगर्भेति, जनो जानातु संप्रति ॥ ४१४ ॥ तथेति
प्रार्थनां गुर्वी, प्रतिश्रुत्य युधिष्ठिरः । चक्रे कुटुम्बसंमत्या, निवासं तस्य जेडमनि ॥ ४१५ ॥ विप्राचारभृतो बाह्ये, स्वान्ते तु
परमार्हताः । ते धर्मकर्मठास्तत्र, वासरानत्यवाहयन् ॥ ४१६ ॥ श्वश्रुश्रूषणप्रीत-चेताः पाञ्चालनन्दिनी । पुत्रीप्रीतिपरा
तस्यां, कुन्ती चानर्चतुर्जिनम् ॥ ४१७ ॥ कुटुम्बस्यानुकूल्येन, प्रातिकूल्यं विधेस्तदा । न किञ्चित्ते विदांचक्रु-रेकचक्रा-
निवासिनः ॥ ४१८ ॥ सावित्री नाम तस्यास्ति, कलत्रं देवशर्मणः । तथा वैनयिकात् कुन्त्या, मनः परवशीकृतम्
॥ ४१९ ॥ कुन्ती कृष्णासधर्माणं, स्नुषां तामप्यजीगणत् । पौत्रावेव च तत्पुत्रौ, गङ्गा-दामोदराभिधौ ॥ ४२० ॥ सा
तेन सहवासेन, विस्मृतात्मनिकेतना । अनेकान् गमयामास, मासानेकाहलीलया ॥ ४२१ ॥

अन्यदा पवमानस्य, तनये गृहवर्तिनि । अपरेष्वेकचक्रान्तः, स्वैरसंचारशालिषु ॥ ४२२ ॥ देवशर्मकुटुम्बस्य, कुटु-
माक्रन्दमुच्चकैः । आकर्ण्य कुन्ती कुन्तेन, भिन्नेत्र हृदयेऽभवत् ॥ ४२३ ॥ युग्मम् ॥ गत्वाऽथ देवशर्मणं, सा जगद
सगद्गदम् । तत्र वत्स ! कुतोऽमूल-मेतदुःखं सुदुःसहम् ? ॥ ४२४ ॥ अथासौ कथयामास, कथां कुन्त्याः सुदुःश्रवाम् ।
अस्यां पुरि पुरारिष्ट-मतिकष्टमजायत ॥ ४२५ ॥ पुरोपरि शिला गुर्वी, दर्शिताऽकाण्डविद्वरा । समालोक्यत कल्पान्त-

१ पृथ्वी । २ पुत्री च पुत्रश्चेत्येकशेषे पुत्रौ ।

युधिष्ठिरा-
देशेन
हिडम्बा
गर्भवती
स्वस्थानं
गता ।
पाण्डवाना
मेकचक्राणां
निवासो
ब्राह्मण-
गृहे ॥

॥१३४॥

पुष्करावतसोदरा ॥ ४२६ ॥ युगान्तज्वलनोपज्ञ-धूमस्तोमोपमस्तदा । घोरान्धकारो विंधुरं, पुरीजनमजीजनत् ॥ ४२७ ॥
 खण्डयन् भूरुहां खण्डान्, वयौ चण्डः समीरणः । कनीयान् बान्धवो यस्य, किल कल्पान्तमारुतः ॥ ४२८ ॥ अदृष्टपर-
 चक्रार्ति-मेकचक्रां पुरीं तदा । भयस्याभिज्ञतां निन्यु-स्तान्यरिष्टानि सर्वतः ॥ ४२९ ॥ अबलाभिश्च बालैश्च, प्राणान्तिक-
 मयाकुलैः । भर्तृणां च पितॄणां च, चक्रे कण्ठग्रहस्तदा ॥ ४३० ॥ प्रत्येकं कुलदेवीना-मीषुजानुस्थिताः पुरः । उपयाचित-
 लक्षाणि, पुरीष्टद्वपुरंध्रयः ॥ ४३१ ॥ नैमित्तिका निमित्तानि, ग्रहान् मौहूर्तिकाः पुनः । शकुनं शकुनज्ञाश्च, सर्वेऽप्यालोकयंस्तदा ॥ ४३२ ॥
 नृपश्च पौरमुख्याश्च, चद्राञ्जलिपुटाः समम् । धूपमुत्क्षिप्य निक्षिप्य, दशमूर्ध्वमथाभ्यधुः ॥ ४३३ ॥ यक्षो वा यदि वा
 रक्षो, योऽस्ति क्रुद्धः पुरीं प्रति । अस्मास्वाज्ञाविधेयेषु, सांप्रतं स प्रसीदतु ॥ ४३४ ॥ अथाकस्मान्मपीकालः, कालरात्रिस-
 होदरः । पिङ्गाक्षि-चिकुरः क्रूरः, कश्चित्तेदं दृशे दिवि ॥ ४३५ ॥ भीतास्ते कम्पमानाङ्गा-स्तमूचुः प्रथयाञ्चिताः । कोऽसि ?
 ब्रूहि महाभाग !, देवो वा दानवोऽथवा ॥ ४३६ ॥ असौ संहारसंरम्भः, समारेमे कुतस्त्वया ? । तव नेतुं विना मन्तु-मन्तं
 जन्तून् सांप्रतम् ॥ ४३७ ॥ क्लिश्यन्ते हि महात्मानः, परोपकृतिकाम्यया । तरणैः कारणं किं नु ? यद्वाभ्यति नभोऽङ्गणे
 ॥ ४३८ ॥ दधत्यार्तं सुखीकर्तुं, कुलीनास्तापमात्मना । सुदुःसहं सहन्ते हि, तरयस्तपनातपम् ॥ ४३९ ॥ ततस्त्वमपि
 विश्वस्य, शल्यमुद्धर्तुमर्हसि । एतत्कर्तुमकर्तव्यं, किं पुनस्तव युज्यते ? ॥ ४४० ॥ एवमुच्चैस्तरामुक्तः, सोऽभ्यधत्त नभःस्थितः ।
 अरे ! विद्याधराधीशं, मां जानीत वक्ताभिधम् ॥ ४४१ ॥ रत्नशैलाभिधे शैले, पुरीसविधवर्तिनि । दुःसाधा साधयां-

धीयां हव
चस्त्रिम् ॥
सर्गः ७॥
॥१३५॥

चक्रे, मया विद्याऽद्य राक्षसी ॥ ४४२ ॥ ततः स्वविद्यामाहात्म्य-विलोकनकुतूहली । पुरीसंहारमधुना, विधित्सुरयमस्म्यहम् ॥ ४४३ ॥ अरे ! वराकाः राक्षसि, स्मरताभीष्टदेवताम् । शिलासंचूर्णितास्तूर्ण-मिदानीं न भविष्यथ ॥ ४४४ ॥ तेऽथ तेनैव-
माक्षिताः, पुनरेवं वभाषिरे । विद्या विद्याधराधीश !, किं न कुर्यादसंशयम् ? ॥ ४४५ ॥ नैतावतैव कार्येण, पुरीं संहर्तुमर्हसि ।
को नाम कीलिकाहेतोः, प्रासादोच्छेदमिच्छति ? ॥ ४४६ ॥ इदं विद्यापरीक्षायै, पुरीसंहरणं वृथा । भस्मने भस्मसात्कुर्यात्,
को हि चन्दनकाननम् ? ॥ ४४७ ॥ तदेनमेनसामेकं, संक्रमं प्रक्रमं त्यज । किं च त्रिलोकीव्याणाय, विद्या व्यापार्यतामियम् ॥ ४४८ ॥
सोपरोधमिति प्रोक्तः, सोऽभ्यधात्रिभूयः पुनः । मांसैकलुब्धमनसो, दैन्यंगृह्या न राक्षसाः ॥ ४४९ ॥ अस्ति
युष्माकमेकस्तु, एणः प्राणप्रियंकरः । मम दत्तोपहारं चे-देकं मानवमन्वहम् ॥ ४५० ॥ मदीयपुरनेदीयः-कान्तारे भैरवा-
भिधे । मत्प्रसादार्थिभिः प्रांशुः, प्रासादश्च विधाप्यताम् ॥ ४५१ ॥ जातु नैवं कृतेऽवश्यं, भविता चः पराभवः । सदैव दैवते-
भ्योऽपि, परचक्रात्तु का कथा ? ॥ ४५२ ॥ इदं वोऽस्तु पुरीं व्रातु-मेकमौपायिकं परम् । तदरे ! रोचते यद्व-स्तदाचरत संप्रति
॥ ४५३ ॥ इति व्याहृत्य विरते, दुर्नयाऽऽसेवके चके । अनिष्टामपि तां पौरा-स्तद्विरं प्रतिशुश्रुवुः ॥ ४५४ ॥

अथेन्द्रजालिकेनेव, राक्षसेन्द्रेण तत्क्षणात् । अपासार्यत सर्वोऽपि, शिलादिर्दिवि डम्बरः ॥ ४५५ ॥ ततः कुमारिकाकृष्ट-
नामपत्रनियोगतः । पर्यस्थाप्यत पर्यायः, पौरैः पुरनिवासिनाम् ॥ ४५६ ॥ चक्रमूर्तिसनाथश्च, प्रासादो निर्माप्यत । बलिनश्च
विधातुश्च, नियोगः केन लङ्घ्यते ? ॥ ४५७ ॥ एकस्ततः प्रभृत्यम्ब ! पुमांस्तस्योपदीयते । असौ द्रोणप्रमाणश्च, शाल्योदन-

१ आरम्भम् । २ दैन्येन ग्रहीतुं शक्याः । ३ नेदीयः-समीपम् ।

वकासुरो-
पद्रवः ॥

॥१३५॥

मयो बलिः ॥ ४५८ ॥ तदेनं बलिमादाय, मातर्नृपनिदेशतः । पर्यायोपगतः सोऽहं, यास्यामि विपिनेऽधुना ॥ ४५९ ॥
 तन्निराशं निरालम्बं, कुटुम्बं मम रोदिति । आश्रयद्रुमनाशे हि, दीनाः क्रोशन्ति पक्षिणः ॥ ४६० ॥ किं चान्यत् संकटं यन्मे,
 तन्मातः ! शृणु संप्रति । यदेषा ब्राह्मणी वक्ति, मामिदानीं पुनःपुनः ॥ ४६१ ॥ किं कार्यममुना नाथ !, त्वां विना जीवितेन
 मे । सापत्याऽपि भृशं लप्स्ये, त्वदृते हि पराभवम् ॥ ४६२ ॥ ततोऽहमुपहाराय, तस्य यास्यामि रक्षसः । कल्यायुस्त्वं पुनर्भूया,
 भुञ्जानो भूयसीं श्रियम् ॥ ४६३ ॥ त्वत्प्राणत्राणकारिण्याः, कुलेऽस्तु कलशो मम । भर्तुर्विपदमाच्छेत्तु—अतिच्छेकाः कुलस्त्रियः
 ॥ ४६४ ॥ भुक्तं मृष्टं सुखं स्पृष्टं, दृष्टं मुखमपत्ययोः । त्वत्तः किं किं मया नाप्तं ? नास्ति मृत्योर्भयं मम ॥ ४६५ ॥ व्रजन्तं
 केवला नेयं, मां रुणद्धि सधर्मिणी । असावप्यात्मजेदानीं, सुदती वदतीति नौ ॥ ४६६ ॥ मा मातर्मा स्म वा तात, गच्छतं
 रक्षसो मुखे । आहारमुपहारं च, कर्तुं तस्योद्यताऽस्म्यहम् ॥ ४६७ ॥ बालो यद् युवयोरेव, जीवतोरेव जीवति । माताऽपि तात-
 शुश्रूषां, करोत्वाकल्पजीविनी ॥ ४६८ ॥ यदि मां नानुमंस्थेथे, युवां नास्मि तथाप्यहम् । युवयोर्गेहवास्तव्या, परार्था हि
 पतिवराः ॥ ४६९ ॥ इति कुन्ति ! कुटुम्बं मां, नानुजानाति भृत्यवे । अनुमन्येऽहमप्येतत्, कथं रक्षोमुखे पतत् ? ॥ ४७० ॥
 आदेशस्तु नरेशस्य, सर्वथा दुरतिक्रमः । तत्किं कर्तव्यतामूढः, पतितोऽस्म्यत्र वैश्वसे ॥ ४७१ ॥

इति विप्रे वदत्येव, काशकम्बां विलोलयन् । वेगादागत्य बालस्ता—नवोचत् पञ्चहायनः ॥ ४७२ ॥ मा रोदीस्तात !
 मा स्माम्ब ! रोदीर्मा स्म रुदः स्वसः । अनया कम्बया गत्वा, तं हनिष्यामि राक्षसम् ॥ ४७३ ॥ मुहुर्मुहुर्बुध्नवेवं, चालयंस्तां

भीषणव-
चरिषम् ॥
सर्गः ७ ॥
॥१३६॥

लतां शिशुः । बाष्पप्लुते दशौ तेषां, प्रममार्ज पुनः पुनः ॥ ४७४ ॥ तेषामेकैकशो नेत्रे, स ममार्ज यथा यथा । अम्भस्तथा
तथा ताम्भ्यां, निर्झराम्यामिवाम्भगात् ॥ ४७५ ॥

अथ कुन्ती बलोदात्तां, तां बालस्य सरस्वतीम् । रक्षोवधैकपिशुना-मुपश्रुतिममन्यत ॥ ४७६ ॥ द्विजन्मानमवादीच,
दयालुहृदयाऽधिकम् । हतमेवेति तं वत्स !, लक्षये राक्षसाधमम् ॥ ४७७ ॥ वध्यवेपममुं मुख, किं च सिञ्चन् कुटुम्बकम् ।
वात्सल्यामृतकुल्याभि-श्लयां नय पुरातनीम् ॥ ४७८ ॥ शौण्डीर्योपचिताः पञ्च, ममामी सन्ति घ्नवः । तेषामेकतमो गन्वा,
तं हनिष्यति हेलया ॥ ४७९ ॥ इति कुन्तीवचः श्रुत्वा, हमुन्नाह द्विजोत्तमः । न जानासि जगज्जैत्रं, त्वमम्ब ! बकविक्रमम्
॥ ४८० ॥ तस्मिंश्शौण्डीर्यशौण्डानां, दोर्दण्डबलडम्बरम् । अन्तर्मज्जति मार्तण्डे, तेजस्तेजस्विनामिव ॥ ४८१ ॥ अहमेव वरं
मात-र्यातः कीनाशदासताम् । न तु विश्वजनीनात्तव, जनयस्तव कश्चन ॥ ४८२ ॥

इति द्विजन्मनो वाचं, व्याख्यातबकविक्रमाम् । आकर्ण्य मातुरभ्यर्ण-वर्ती भीमस्तमभ्यधात् ॥ ४८३ ॥ त्वया पुत्रवर्ती-
मन्या, माता नः सर्ववत्सला । पश्यन्त्यपायमायात-मन्तः संतप्यतेतराम् ॥ ४८४ ॥ जननीयं कृतज्ञानां, त्वं च विश्वोपकारि-
णाम् । धौरेयतामयासिष्ट-मिति पश्यति मे मतिः ॥ ४८५ ॥ भवन्तमन्तकप्राया-द्योऽभिरक्षति राक्षसात् । तमेव सुतमात्मीय-
मम्बा मनसि मन्यते ॥ ४८६ ॥ तदहं विहितो न्याहो, मातुराधातुमीप्सितम् । त्वं तिष्ठ निष्ठुरं दुष्ट-मुपस्थातास्मि राक्षसम् ॥ ४८७ ॥

देवशर्मा ततः प्राह, मैवं वद महामते ! । न क्षमे श्रोतुमप्येता-मब्रह्मण्यां गिरं तव ॥ ४८८ ॥ उररीकृत्य ते मृत्युं,

१ शकुनम् । २ पराक्रमदक्षाणाम् । ३ विश्वजनहित आत्मा यस्य सः ।

बकासुतो-
पद्रवः ॥

॥१३६॥

नात्मानं त्रातुमुत्सहे । इन्द्रनीलोपमर्देन, कः काचं परिरक्षति ? ॥ ४८९ ॥ मादृशस्य द्विजस्यार्थे, नररत्नं भवादृशम् । राक्ष-
सायोपनेतव्य-मिति कोऽन्योऽपि मन्यते ? ॥ ४९० ॥ त्वादृशो विरलः कोऽपि, परोलक्षास्तु मादृशाः । स्वल्पः कल्पतरुलोके,
भूयांसोऽन्ये हि भूरूहः ॥ ४९१ ॥ भ्रियन्ते पञ्चषाण्येव, मानुषाणि मृते मयि । अस्या मूर्तेर्विपत्तौ तु, सर्वा सीदति भेदिनी
॥ ४९२ ॥ एतौ तव भुजौ वीक्ष्य, स्वयं त्रस्यन्ति शत्रवः । अक्षामस्थामधामाऽयं, न पुनर्बकराक्षसः ॥ ४९३ ॥ वक्र एव
चक्रो यद्वा, तव दोःपाशयोः पुरः । केवलं केवलिप्रोक्ता, गिरः संशयकारणम् ॥ ४९४ ॥ यतोऽमुष्यां पुरा पुर्या, केवली
मुनिरार्हतः । उदियाय पुरः शैल-चूलायामिव भास्करः ॥ ४९५ ॥ सर्वे वन्दारवः पौरा-स्तदभ्यर्णमुपाययुः । सोऽपि कारु-
णिकस्तेभ्यः, परं धर्ममुपादिशत् ॥ ४९६ ॥ तेनोपदेशपीयूष-यानेन प्रसरन्मुदः । समये विश्वमार्तण्डं, मुनीन्द्रं तेऽन्वयुञ्जत
॥ ४९७ ॥ प्रभो ! प्रसीद सीदन्ति, पौराः सर्वे निवेद्यताम् । विरंस्यति जनस्यास्य, राक्षसोपद्रवः कदा ? ॥ ४९८ ॥
मुनिनाथोऽप्यथाऽऽचरुयौ, भो ! भद्राः पाण्डुसूनुवः । जिता द्यूते यदैष्यन्ति, वनवासक्रमादिह ॥ ४९९ ॥ असौ तदानीं
भविता, नगरी निरुपद्रवा । सदाऽप्यगोचरो वाचां, महिमा हि महात्मनाम् ॥ ५०० ॥ इत्याख्याय स लोकाय, जगाम मुनि-
पुङ्गवः । तादृशां हि महीं सर्वां, प्रियीकर्तुमुपक्रमः ॥ ५०१ ॥

तेन चन्द्रातपेनेव, मुनिन्दोर्वचनेन ते । बभूवुः प्रीतिकल्लोलै-र्नागराः सागरा इव ॥ ५०२ ॥ वैर्णा अपि सुधाकीर्णाः,
पाण्डवाः पाण्डवा इति । एतद्वाच्या भविष्यन्ति, पुमांसः कीदृशाः पुनः ? ॥ ५०३ ॥ इत्युक्तैः कुलदेवीभ्यः, पाण्डवागम-

१ वन्दनशीलाः । २ अपृच्छन् । ३ ' प्रिया ' ' प्रियां ' इति प्रत्यन्तरः । ४ अक्षराणि ।

श्रीपाण्डव-
चरित्रम् ॥
सर्गः ७ ॥
॥१३७॥

नैपिभिः । उपयाचितलक्षाणि, पौरैः प्रत्येकमीषिरे ॥ ५०४ ॥ (युग्मम्) हस्तिनापुरमार्गेण, नानोपायनपाणयः । प्रत्युद्ययुध
तं नित्यं, पाण्डवेयान् प्रति ग्रमे ॥ ५०५ ॥ जनानां जानतामेता-नद्यश्चीनममागमान् । एकदा पथिकः कश्चि-दाययौ तेन
वर्त्मना ॥ ५०६ ॥ स तैरप्रच्छि भोः पान्थ !, कथयास्मिन् पथि क्वचित् । उदन्तः पाण्डवेयानां, कश्चित् कचिच्चया श्रुतः ?
॥ ५०७ ॥ शसंस सोऽपि भोः पौराः !, पथि चंक्रमणक्रमात् । आगतोऽस्मि श्रियो वाम-वारिजे धारणावत्ते ॥ ५०८ ॥
जनेभ्यस्तन्निवासिभ्यः, सत्राप्येभ्यः पदे पदे । इति कर्णविषं तस्मि-न्नश्रौषमतिदारुणम् ॥ ५०९ ॥ दुर्योधनस्य वचसा, वसन्तो
जातुपे गृहे । इह चण्डाः सुताः पाण्डो-र्दाहं प्रापुः प्रदीपनात् ॥ ५१० ॥ इहानुजीविभिस्तेषां, विरचय्योचिताश्विताः । प्राणा-
स्तेनैव सार्धेन, प्रहिताः प्रभ्रुवत्सलैः ॥ ५११ ॥ वीक्ष्य भस्मस्थलीः स्थूलाः, कीर्तीस्तेषां निशम्य च । ममापि निरमाप्यन्त,
वाष्पैः कूलंकषा दृशः ॥ ५१२ ॥ अथावेद्य कथामेतां, स पान्थः प्रस्थितः पुरः । आक्रन्दश्चैकचक्रायां, चक्रेऽतितुमुला दिशः
॥ ५१३ ॥ न मातुर्न पितुर्नैव, स्वामिनो मृत्युवार्तया । अभवत्तादृशः शोकः, पौराणां यादृशस्तदा ॥ ५१४ ॥ निःप्रत्याशै-
निरानन्दै-स्ततः प्रभृति नागरैः । पूर्यते यातुंधानस्य, विशेषेण मनीषितम् ॥ ५१५ ॥ तदिदानीं द्रुतं यामि, प्रणम्य कुलदे-
वताम् । सर्वेषामेव युष्माकं, जज्ञेऽनुज्ञाञ्जलिर्मम ॥ ५१६ ॥ इति व्याहृत्य धैर्येण, संवर्मितमनास्ततः । सकुटुम्बोऽप्यगाद्विप्रः,
प्रणन्तुं कुलदेवताम् ॥ ५१७ ॥

अथाभ्यधात् पृथा भीमं, वत्स ! त्वयि तनूरुहे । एकस्यापि द्विजस्यास्य, नाभूवमभयप्रदा ॥ ५१८ ॥ धन्यास्ते सति

१ राक्षसस्य ।

वकासुरो-
पद्रवः ॥

॥१३७॥

सामध्ये, चरायां वार्षिसीमनि । ये सर्वप्राणिरक्षार्थं, ददत्यमयडिण्डिमम् ॥ ५१९ ॥ ये तूपकारकस्यापि, विपन्नघां निपेतुषः ।
 निविडं नोडुपायन्ते, तेषामजननिर्वरम् ॥ ५२० ॥ महाऽऽपदमणार्कतु-मेतामस्योपकारिणः । अहं न चेदलंभूषु-स्तन्मां धिक्
 धिक् च मे सुतान् ॥ ५२१ ॥ तद्गच्छ बलिमादाय, निवासं तस्य रक्षसः । विदधीथास्तथा तत्र, सत्यः स्यात् केवली यथा
 ॥ ५२२ ॥ एवमादेशमासाद्य, मातुः पादौ ग्रणम्य च । सच्छायपादपं प्राप, श्रकोद्यानं वृकोदरः ॥ ५२३ ॥ पश्यन् स्मेर-
 मुखस्तस्य, वनस्य कमनीयताम् । पुरतः पुरुषं कंचि-दृष्ट्वाऽभाषिष्ट पाण्डवः ॥ ५२४ ॥ शंस मे भद्र ! कस्यायं, प्रासादः
 प्रांशुरग्रतः ? । कश्च त्वं ? कुत्र वा तिष्ठे-द्रक्षोभक्ष्यः पुमानेह ? ॥ ५२५ ॥ सोऽबोचन् कारितः पौरैः, प्रासादः सैव राक्षसः ।
 स्थाने चास्मिन् बलिः शेष-राक्षसेभ्यो निवीयते ॥ ५२६ ॥ अहं तु पौरनिर्दिष्टः, प्रासादपरिचारकः, । पर्यायोपगतोऽध्यास्ते,
 वध्यो वध्यशिलामिमाम् ॥ ५२७ ॥ महात्मन् ! कौतुकात् किं तु, किंचित् पर्यनुयुज्यसे । त्वादग्लोकत्रयीजैत्र-भुजः कोऽप्यत्र
 नाययौ ॥ ५२८ ॥ नाप्यस्ति वध्यवेषस्ते, न च ते दीनमाननम् । लम्बते निम्बमाला च, न तवाधिशिरोधरम् ॥ ५२९ ॥
 इति प्रश्नपरे तस्मि-न्नकस्मादेव दुःश्रवः । पुरो याहि पुरो याही-त्येवं कोलाहलोऽभवत् ॥ ५३० ॥ तं श्रुत्वा स पुनः प्राह,
 नन्वसावेति राक्षसः । ततो व्यवहितो भूत्वा, देव ! स्थास्यामि संप्रति ॥ ५३१ ॥ इत्युक्त्वाऽन्तर्हिते तस्मिन्, दूरादायाति
 राक्षसे । पल्यङ्गिकामिव शिलां, लीलयाऽध्यास्त पाण्डवः ॥ ५३२ ॥

अथोपेतः समं श्रेत-पिशाचैः स निशाचरः । सुखोत्तानशयं कूरः, प्रेक्षांचक्रे वृकोदरम् ॥ ५३३ ॥ अचिन्तयच्च कोऽप्यद्य,

श्रीराण्डव
परित्रम् ॥
सर्गः ७ ॥
॥१३८॥

वीवरोर्महोदरः । आनात् पुमान्न यो माति, विपुलेऽपि शिलातले ॥ ५३४ ॥ असौ बुभुक्षाक्षामस्य, भूत्वा कुक्षिभरिर्मम ।
पीनः परिच्छदस्यापि, भविष्यत्युदरं सरिः ॥ ५३५ ॥ इति प्रमुदितस्वान्तो, दन्तान् सोऽत्यन्तदारुणः । देहे व्यापारयामास,
मांसले पाण्डुजन्मनः ॥ ५३६ ॥ भीमस्य वज्रकायस्य, काये व्यापारिता अपि । अत्रापुः कुण्ठतां तस्य, दन्ताः कुन्ता
इवाश्मनि ॥ ५३७ ॥ भीमवक्षःस्थले स्थूलं-मातुकुक्षुत्कुमोदयः । खननोपक्रमं चक्रे, नखकुदालकैर्वकः ॥ ५३८ ॥
व्रटत्कारकरास्तस्य, नखरास्ते खरा अपि । मृणालकदलीभञ्जं, भज्यन्ते स्म समन्ततः ॥ ५३९ ॥ विस्मितश्च विलक्ष्य,
लज्जितः सज्जितश्च सः । रक्षोनिवहमाह्वास्त, समस्तं स्वस्य संनिधौ ॥ ५४० ॥ ऊचे च नरमेकैकं, स्वादयन्नहमन्वहम् । अस्मिन्
भूमृति भूयांस-मनेहसमलङ्घ्यम् ॥ ५४१ ॥ परं न कोऽप्यभूदीदृ-क्पुरुषः परुषच्छविः । न च स्थिरो न च स्थूल-वपुर्ना-
प्यकुतोभयः ॥ ५४२ ॥ तदेनं स्वे नमे नीत्वा, तीक्ष्णेन तरवारिणा । उत्कृत्योत्कृत्य कर्तास्मि, सर्वेषामाशितंभवम् ॥ ५४३ ॥
तदवश्यमुदस्यध्व-मेनं मानुषमादरात् । इत्युक्तास्ते तथा चक्रु-रुदामवलशालिनः ॥ ५४४ ॥ भीमभारभराक्रान्ता, मुखेनो-
द्धान्तशोणिताः । नक्तंचराः पिशाचास्ते निपेतुर्धरणीतले ॥ ५४५ ॥ अथ संभूय भूयोभि-स्तैः समं वकराक्षसः । भीमं
कथंचिदुत्पाद्य, निनाय निजभूधरम् ॥ ५४६ ॥

इतः साकं कुटुम्बेन, विलापविकलात्मना । प्रणम्य सर्वदेवेभ्यो, देवशर्मा गृहे गतः ॥ ५४७ ॥ दूरादधिगृहद्वार-मदृष्ट्वा
शकटं बलेः । स द्विजो द्विजवाचालं, जङ्गलः काननं ययौ ॥ ५४८ ॥ (युग्मम्) तत्रालोक्य गदां पाद-संमर्दं च शिलान्तिके ।

१ कालम् । २ भोजनम् । ३ पक्षिभिर्वाचालम् । ४ धावकः ।

नकासुरो-
पद्रवः ॥

॥१३८॥

स प्रत्यासन्नमासन्न-मूर्च्छः पप्रच्छ देवलम् ॥ ५४९ ॥ ब्रूहि बन्धो ! प्रबन्धोऽय-मधुना कीदृशोऽभवत् ? । वनमायातपूर्वी च,
लक्ष्यते राक्षसो यतः ॥ ५५० ॥ शशं स योऽपि यो विप्र !, कोऽपि पीनवपुः पुमान् । अव्यशेत शिलामेत्य, तूलिकामिव
लीलया ॥ ५५१ ॥ वेगादायत्य तमितो, द्वितीयमिव पर्वतम् । निरीक्ष्य रक्षसां नेता, निनाय निजभूषणम् ॥ ५५२ ॥
एतावत्यन्तरे क्रूरै-रुत्कृत्योत्कृत्य स्वण्डशः । ध्रुवं कवलायांचक्रे, स रक्षोभिर्बुभुक्षितैः ॥ ५५३ ॥ त्वां वध्यवेपमुदीक्ष्य, ध्रुवं
संभावयाम्यहम् । कश्चित्तवैव पर्याये, सुकृती त्यक्तवानस्रम् ॥ ५५४ ॥ तच्छ्रुत्वाऽतीव चक्रन्द, वज्राहत इव द्विजः । हा
परोपकृतिप्रौढ !, निर्व्यूढाद्भुतसाहस ! ॥ ५५५ ॥ ममाधमर्ण्यमाधाय, गत्वा राक्षसपांसनम् । विश्वरक्षाक्षमैर्भ्रातः !, प्राणैर-
ग्रीणयः कथम् ? ॥ ५५६ ॥ न त्वया विदधे साधु, प्राणैर्मामपि रक्षता । यतस्तृणमणिस्थाने, हन्त चिन्तामणिर्गतः
॥ ५५७ ॥ स विप्रो विलपन्नेवं, निजं संप्रेष्य मानुषम् । पृथायाः कथयामास, कथां दत्तव्ययामिमाम् ॥ ५५८ ॥
पृथाऽपि सह पाञ्चाल्या, पङ्क्तिं मार्गमश्रुभिः । कुर्वती वनमभ्यागात्, सार्वं घर्मसुतादिभिः ॥ ५५९ ॥ कांभ्येऽपि
कानने तस्मि-न्नस्पृशन्तो रतिं क्वचित् । संगताः केसरस्याघ-स्ते सर्वे देवशर्मणा ॥ ५६० ॥

अथ श्लोकेन पक्ष्मान्त-वान्ताश्रुकणधोरणिः । युधिष्ठिरमभाषिष्ट, द्विजः स्वानुशयाऽऽश्रयः ॥ ५६१ ॥ इदं विश्वजनीनेन,
मत्प्राणत्राणकाङ्क्षिणा । ह हा हा दुःश्रमं(वं)तेन, त्वद्भावा कर्म निर्ममे ॥ ५६२ ॥ प्रणन्तुं कुलदेवीभ्यो, यद्गतोऽस्मि दुनोति तत् ।
तत्रान्तरे महात्माऽसौ, गत्वा रक्षोमुखेऽपतत् ॥ ५६३ ॥ अथोवाच तपःसूनुः, खनृतैकनिकेतनम् । मा विपीद महाभाग !,

१ देवपूजकम् । २ म्याने । ३ सुन्दरे । ४ मिलिताः । ५ सत्यैकगृहम् ।

श्रीपाण्डव-
परिवम् ॥
सूर्यः ७ ॥
॥१३९॥

211

पर्याप्तं परिदेवितैः ॥ ५६४ ॥ न जातु यातुधानेन, मद्रन्धुः परिभूयते । नमस्काण्डेन चण्डांशुः, किं कदाऽपि विलुप्यते ?
॥ ५६५ ॥ भीमस्य भुजपाशेन, लीलयाऽपि निपीडितः । कृतान्तस्यान्तिकं गन्ता, चको वक इव ध्रुवम् ॥ ५६६ ॥ इति
तस्मिन् वदत्येव, मुक्तश्लकारमम्बरात् । पपात मुण्डमुच्चण्ड-गण्डशैलोपमं पुरः ॥ ५६७ ॥ चक्रम्ये काश्यपी शैलाः, पेतुर्यस्मि-
न्निपेतुषि । । तन्निम्नेतदिति श्लोभा-ने पैशन्त प्रहर्षितः ॥ ५६८ ॥ भीमस्य प्रथितैस्तेऽथ, चिह्नैर्निश्चिक्विरं शिरः । तदैव
मुक्तकण्ठं च, सर्वे परिदिदेविरे ॥ ५६९ ॥

चक्रन्द नन्दनः पाण्डो-ज्यायानुज्झितधीरिमा । हा ! वत्स ! विश्वसाधार !, हा ! हिडम्बविडम्बन ! ॥ ५७० ॥
अवधीस्त्वं नरव्याघ्र !, पुरा राक्षसकुञ्जरान् । किमिदानीं वकेनापि, लम्भितोऽसि दशामिमाम् ? ॥ ५७१ ॥ वकं हत्वा ध्रुवं
पार्थो, विधाता वैरयातनाम् । त्वयाऽधुना विमुक्तास्तु, भवितास्मः कथं वयम् ? ॥ ५७२ ॥ सुखं निद्रायमाणाना-मतिश्रान्ति-
जुषां पथि । को नाम यामिकोऽस्माकं, भविष्यति विना त्वया ? ॥ ५७३ ॥ प्रचण्डतरसाऽस्माक-मगाधेऽध्वमहाम्बुधौ ।
उपात्तोदात्तकाष्ठेन, वत्स ! पोतायितं त्वया ॥ ५७४ ॥ मामिदानीं त्वया सौम्य-त्यक्तं त्रिधुमिवाधुना । बाह्वं वाधिष्यते क्रूरः,
सुयोधनविधुंतुदः ॥ ५७५ ॥ अथवा तव सार्धेन, यास्यतो मम निश्चितम् । विरोधे सावधानोऽपि, किं विधाता सुयोधनः ?
॥ ५७६ ॥ इत्थं विलापविकलो. यावदालोकते पुरः । तावद्धर्ममजः कुन्ती, जातमूर्च्छामुदैक्षत ॥ ५७७ ॥

१ शोकैः । २ ' तोद्योत० ' ' तोद्यत० ' प्रत्यन्तर० । ३ (सौम्यो बुधः,) तेन त्यक्तो रहितस्तम् । (४ ' ग्रहपञ्चकसंयोगं,
दृष्ट्वा न ग्रहणं वदेत् । यदि न स्याद्बुधस्तत्र, तं दृष्ट्वा ग्रहणं वदेत् ॥ ' एतदनुगामिनीयं कल्पना ।)

वकासुरो-
पद्रवः

॥१३९॥

तनूजैस्तैस्ततः कुन्ती, वीजिता प्राप्य चेतनाम् । पर्यदेवत हा ! वत्स !, सखोदार ! वृकोदर ! ॥ ५७८ ॥ मुनिभिर्व-
ज्रकायस्त्वं, कथितस्तत् कथं वकः । मृणालकन्दलीछेद-मिदं चिच्छेद ते शिरः ? ॥ ५७९ ॥ तवैतस्योत्तमाङ्गस्य, क्रियेऽह-
मवतारणम् । पुरा येन गिरिग्रावा, भग्नचूरसचूर्यत ॥ ५८० ॥ प्रकृतलज्जाप्रयोजनी-त्तामसीष्वपि रात्रिषु । नेत्राभ्यामधुना
ताभ्यां, कथं मामपि नेक्षसे ? ॥ ५८१ ॥ तेषु तेष्ववदातेषु, मुहुराग्रायि यो मया । सोऽयं सन्मूर्द्धजो मूर्द्धा, कथं लुठति
भूतले ? ॥ ५८२ ॥

इत्थं त्रिसंस्थुलं कुन्त्यां, विलपन्त्यां मुहुर्मुहुः । तमुपादाय मूर्द्धानं, द्रौपदी विदधे हृदि ॥ ५८३ ॥ व्यलपत्तुमुलं साऽपि,
पादपान्तरिता ततः । हा ! नाथ ! मथितारसते !, क मतोऽसि विहाय माम् ॥ ५८४ ॥ मया प्राणेश ! ये केशा, विकीर्णाः
करकङ्कतैः । धूलिधूसरितास्तेऽमी, विलुठन्ति भुवस्तले ॥ ५८५ ॥ विदुर्माभः पुरा योऽभूत्, सुधास्वादुस्तवाधरः । विग्विधिं
सोऽधुना धत्ते, प्रम्लानेन्दीवरश्रियम् ॥ ५८६ ॥ अध्यशेत ममोत्सङ्गे, यः शयालुरनेकधा । अयं स एव मौलिस्ते, गाढते ही
महीतलम् ॥ ५८७ ॥ जानीयास्त्वमिदानीं मा-मात्मान्तिकमुपेयुषीम् । एवं विलप्य पाञ्चाली, चितामारचयत्तदा ॥ ५८८ ॥
राज्यभ्रंशं प्रवासं च, विना भीमेन दुःसहम् । विभाव्य धर्मपुत्राद्यै-र्मरणायोपचक्रमे ॥ ५८९ ॥ अहमेवाभवं हेतु-रेव-
स्मिन्नसमञ्जसे । इति निश्चित्य संनद्धं, भृत्यवे देवशर्मणा ॥ ५९० ॥

अथाश्रूयत तैः सर्वै-र्ब्रह्मस्तम्बोदरंभरिः । गुहागङ्गरवर्धिष्णु-र्मुहुः किलकिलारवः ॥ ५९१ ॥ श्रुत्वा तं चिन्तयामास,

भीषण्डव-
परित्रम् ॥
सर्गः ७ ॥
॥१४०॥

सक्षोभं धर्मनन्दनः । भीमं हत्वाऽयमभ्येतं, हन्तुमस्मान्निश्चाचरः ॥ ५९२ ॥ शीर्षच्छेद्यो ह्यसौ दिष्ट्या, स्वयमेत्यस्मदन्ति-
कम् । वैरं निर्यात्य भीमस्य, करिष्यामः स्वमीप्सितम् ॥ ५९३ ॥ विचिन्त्येत्यवदत् पार्थ, वत्सागच्छति राक्षसः । अस्य
जीवितमादाय, भीममुजीवय द्रुतम् ॥ ५९४ ॥ इत्यादिष्टः सक्रोपेन, किरीटी ज्येष्ठबन्धुना । अधिज्यं धनुरादाय, तस्थौ
रक्षोदिशं प्रति ॥ ५९५ ॥ कुन्ती तु चिन्तयामास, पार्थः कर्षति संग्रति । राक्षसापनदस्यास्यो-दरादाशु वृकोदरम्
॥ ५९६ ॥ अस्मिन् कृतान्तपादान्त-परिचारिणि वैरिणि । अन्वेष्यामि सुखेनैव, भीममत्यन्तवत्सलम् ॥ ५९७ ॥
चक्रे मनसि कृष्णाऽपि, मयात् कृष्णमुखी ततः । हा ! हताऽस्मि पतीनेतान्, हन्तुमेति क्षयाचरः ॥ ५९८ ॥ यत्र निर्नाम
निर्मग्नं, भीमस्यौजो महौजसः । तत्र पार्थस्य शौण्डीर्यं, किं नुनाम करिष्यति ? ॥ ५९९ ॥ दुष्टस्य यस्य निर्व्यूढ-ध्वण्डांशा-
वपि चण्डिमा । ग्रसते स सुधारिणं, राहुरत्र किमद्भुतम् ॥ ६०० ॥ तन्मे भर्तृवधं वेधा, दुर्मेधा दर्शयिष्यति । न च वीक्षि-
तुमेतं च, क्षमेते मम लोचने ॥ ६०१ ॥ इत्यालोच्य चिताभ्यर्णो, निमील्य नयने निजे । तथैव भृशमस्वस्था, तस्थौ द्रुपद-
नन्दिनी ॥ ६०२ ॥ देवशर्माऽपि सावित्री, स्वकलत्रमभाषत । उत्पातस्याहमेतस्य, संजातोऽस्मि निबन्धनम् ॥ ६०३ ॥
निहतो बन्धुरेतेषां, दृशोरविषये मम । रक्षसा हन्यमानास्तु, द्रष्टुं शक्याम्यमून् कथम् ? ॥ ६०४ ॥ तच्चेदुद्वन्धनं कुर्यां, विशेषं
वा महीं यदि । विदीर्येयं स्वयं चेद्वा, स्यात्तदैव मम प्रियम् ॥ ६०५ ॥ इति जल्पत एवास्य, कुर्वन् किलकिलारवान् ।
बभूव भीमः सर्वेषां, तेषां लोचनगोचरः ॥ ६०६ ॥

१ बालयित्वा । २ अनुगमिष्यामि । ३ नामरहितम् ।

वकासुरो-
पद्रवः ॥

॥१४०॥

अथ व्यापारितस्फार—कालमालोक्य तं तदा । तेषां रोमोद्गमव्याजात्, सर्वाङ्गमुदितं मुदा ॥ ६०७ ॥ अथ स्फूर्जदवष्टम्भ-
मभाषिष्ट युधिष्ठिरः । बन्धुभर्मिो मदीयः किं, राक्षसैः परिभूयते ? ॥ ६०८ ॥ भवितारस्तरां पञ्चा-प्यजय्या जगतोऽ-
प्यमी । इयं नो भारती दिव्या, जन्मोत्था हि किमन्यथा ? ॥ ६०९ ॥ गतिं भवन्तो गन्तारः, क्रमात् पञ्चापि पञ्चमीम् ।
इत्याख्यादि शुनीन्द्रैर्ह-नदभयं भवेत्किमु ? ॥ ६१० ॥ एवमस्मिन् वदत्येव, वेगादेत्य वृकोदरः । कुन्तीं च ज्येष्ठबन्धुं
च, नमस्यामास सादरम् ॥ ६११ ॥ दूरात् प्रणमतो बन्धून्, समालिङ्ग्य कनीयमः । स्मितोत्फुल्लमुखो भीमः, पप्रच्छ क्षोभ-
कारणम् ॥ ६१२ ॥ अथ पार्थः समाचख्यौ, यथावृत्तं तदातनम् । दिशु भीमोऽथ चिक्षेप, चक्षुः कृष्णादिदृक्षया ॥ ६१३ ॥

दृष्ट्वा कृष्णां तथाभूतां, चितानिकटवर्तिनीम् । स गन्वा पिदधे तस्याः, पाणिभ्यां क्रीडया दृशौ ॥ ६१४ ॥ भयेन
वेपमानाङ्गी, कृष्णाऽथ गिरमाददे । रात्रिचर ! दुराचार !, रे ! पाप ! परतो भव ॥ ६१५ ॥ आर्यपुत्रस्य भीमस्य,
च्छलाद्वधविधानतः । अद्रष्टव्यमुखोऽमीति, मया नेत्रे निमीलिते ॥ ६१६ ॥ मम प्रियवधे हस्तौ, यौ तव व्याप्तौ पुरा ।
उग्रदण्डोचितौ दुष्ट !, तावेतौ दूरतः कुरु ॥ ६१७ ॥ हतैवाहं पुरा हन्त !, जीवितेशवधाच्चया । रे ! दुरात्मभिदानीं तु,
कुरुष्व मृतमारणम् ॥ ६१८ ॥ कान्तमन्वेतुकामाऽह-मारोहामि स्वयं चिताम् । निजाङ्गस्पर्शतः पाप !, मा मा मां मलिनीकुरु
॥ ६१९ ॥ नाद्याप्यसौ भयं शत्रो-र्मुञ्चतीति विचिन्तयन् । अपसार्य निजौ पाणी, भीमस्तामिदमभ्यधात् ॥ ६२० ॥ प्रिये !
द्रोपदि ! मा भैषी-र्विलोक्य निराकुला । पुरस्ते न ह्ययं रक्षो, रक्षोवाती तु ते प्रियः ॥ ६२१ ॥ पङ्कजोत्फुल्लनयना, नयना-
भ्यामुदैक्षत । सा प्रेयांसमुदाराङ्गं, नोत्तमाङ्गं तु तत्पुत्रः ॥ ६२२ ॥ दिष्ट्या मे जीवितव्येशः, कुशलीति मुदं पगम् । किं नु

भीषण्डव
चरित्रम् ॥
सर्गः ७ ॥
॥१४१॥

मायाविनो माया, राक्षसस्येति संभ्रमम् ॥ ६२३ ॥ क नु तेनोत्तमाङ्गेन, प्रयातमिति विस्मयम् । मया रक्षोभयात् प्रोक्त-
मसंजद्धमिति व्रणम् ॥ ६२४ ॥ इत्थं वहन्ती संकीर्णान्, भावान् प्रियतमेन सा । तथाऽऽश्लेषि यथा तन्वो-भेदवादो
न्यवर्तत ॥ ६२५ ॥ (त्रिभिर्विशेषकम् ।) स्तनोपपीडमाश्लिष्टा, प्रेयसा सा रमान् परान् । मुक्त्वा जितसुवासेक-मेकमान-
न्दमन्वभूत् ॥ ६२६ ॥ प्रियाप्रेम्णाऽतिरेकेण, तेनासंप्राप्तपूर्विणा । अनेशदाशु भीमस्य, सर्वोऽपि समरश्रमः ॥ ६२७ ॥
अनवद्यैर्महाबाधैः, शङ्खाद्यैर्महुरीकृतः । तस्याथ दुन्दुभिप्लान्, कर्णजाह्नमगादत ॥ ६२८ ॥ ज्ञातप्रवन्धमायान्त-मेकचक्रा-
नरेश्वरम् । सोऽपश्यदन्वितं पौरै-र्नानामङ्गल्यपाणिभिः ॥ ६२९ ॥ पार्थदत्तासनासीन-तपःसूनुपदान्तिके । वेमादामत्य
विनयी, निषसाद घृकोदरः ॥ ६३० ॥ अकृत्रिमव्रणारङ्ग-वीरङ्गी सुभगाकृतिः । श्वश्रूपार्श्वं समेयाय, द्रुतं द्रुपदनन्दिनी
॥ ६३१ ॥ चक्रवर्त्यैकचक्रायाः, समेत्याथ युधिष्ठिरम् । वर्धयामास माङ्गल्यै-रङ्गे रोमाङ्कुरं वहन् ॥ ६३२ ॥ अहंप्रथमिकापूर्वं,
सर्वेऽपि नगरीजनाः । ज्यायसः पाण्डवेयस्य, मङ्गलानि वितेनिरे ॥ ६३३ ॥ अस्मत्कुटुम्बजीवातो !, जीव त्वं जीवितेन नः ।
इत्याशास्य पुरीवृद्धा, भ्रमयामासुरश्वलम् ॥ ६३४ ॥ विहिताद्भुतशृङ्गाराः, शृङ्गारैस्त्रस्य सायकाः । तत्र नृत्यं स्त्रियः काश्चि-
द्बधुः कुलवधूचितम् ॥ ६३५ ॥ हल्लीसकप्रवन्धेन, वीररन्नप्रयूरिति । अमन्दानन्दसंदोहाः, कुन्ती काश्चिज्जगुर्मुहुः ॥ ६३६ ॥
नूतनोलूलकल्लोलै-र्निःसीमं भीमविक्रमम् । काश्चिद्वक्त्रवधाधान-मनोहरमुदाहरन् ॥ ६३७ ॥ इत्थं मनसि काये वा, न पौराणां
ममुर्मुदः । प्रीत्यै शुभोदयोऽन्योऽपि, किं पुनर्जीवितागमः ? ॥ ६३८ ॥

१ कामदेवस्य ।

भीमेन
शमितः
वकासुरो-
पद्रवः ॥

॥१४१॥

बद्धाञ्जलिरथोवाच, भूपतिस्तपसःसुतम् । एकचक्राप्रजाप्राण-सन्निभ ! कल्याणमस्तु ते ॥६३९॥ यतः प्रभृति कल्याणि-
 -चुपागा नगरीमिमाम् । ततः प्रभृति पौराणा-मभूदभ्युदयो महान् ॥६४०॥ इदानीं तु समानीते, बके कीनाशदासताम् ।
 संजातोऽस्यशरण्यानां, प्रजानामभयप्रदः ॥६४१॥ अतः परं प्रजाः सन्तु, पुत्रेभ्यः स्पृहयालवः । लभन्तां कुलदेव्यश्च, पुत्रा-
 र्थमुपयाचितम् ॥६४२॥ जनन्योऽनुपमस्नेहाः, पालयन्तु तनूरुहान् । चिराय वरिवस्यन्तु, सवित्रीः स्वाः सुता अपि ॥६४३॥
 एतत्तु कथ्यतां सौम्य !, कतमस्ते स बान्धवः ? । इन्द्रेण पाकवचक्रे, बको येन यमातिथिः ? ॥६४४॥ ततो धर्मात्मज-
 स्तस्मै, कथयामास लीलया । बन्धुः सैष सतीयान्ते, संवत्सरे सकलपदाम् ॥६४५॥ तदुपश्रुत्य सर्वेषा-मेकचक्रानिवासि-
 नाम् । मुग्धाः स्निग्धाः सुधासान्द्रा, विकसत्पद्मसंपुटाः ॥६४६॥ निमेषविमुखाः क्रोडी-कृतानन्दाश्रुचिन्दवः । जीवित-
 व्यप्रदे भीमे, निपेतुर्युगपद्दृशः ॥६४७॥ (युग्मम्) अथ पश्यच्छ निःशोको, लोको बकनिषूदनम् । कथ्यतां प्रथयांचक्रे,
 कथं बकवधस्त्वया ॥६४८॥ इमामुदाहरिष्यामि, कथां कथमिवान्मनः ? । इति तूर्ण्यीं स्थिते भीमे, जने चावहितेऽधिकम्
 ॥६४९॥ अवतीर्य नभःक्रोडात्, पुरतः पाण्डुजन्मनाम् । उभौ युवा च वृद्धश्च, पुरुषावेत्य तस्थतुः ॥६५०॥ (युग्मम्)
 तयोरुवाच वर्षीयान्, विस्मितं धर्मनन्दनम् । बकराक्षतराजस्य, दुर्बुद्धिः सचिवोऽस्म्यहम् ॥६५१॥ अयं महाबलो
 नाम, धाम धाम्नां तदात्मजः । निजान्वयपुरीं लङ्कां, समयेऽस्मिन् गतोऽभवत् ॥६५२॥ व्यावृत्तस्त्वधुनाऽपृच्छत्, केनेत्थं मे
 पिता हतः ? । मयाऽऽख्यायि महाकायः, कोऽप्यद्यागात् पुमान् बलिः ॥६५३॥ जज्ञेतमां तमालोक्य, स्वामिनो नो मनोरथैः ।

१ यमराजदासत्वम्-मरणमित्यर्थः । २ पूजयन्तु । ३ मातुः । ४ पुत्राः ।

श्रीपाण्डव-
चरित्रम् ॥
सर्गः ७ ॥
॥१४२॥

यथा चिरात् कुटुम्बस्य, भवत्वयाशितंभवः ॥ ६५४ ॥ स्वाम्यादेशात्ततः शैले, समानीतं कथंचन । वीक्षमाणैरमुं रात्रि-चरैश्चि-
त्रीयितं चिरात् ॥ ६५५ ॥ सूर्यहासमसि कृष्टा, प्रजिहीर्षुः प्रहर्षतः । तेनाथ भूतलोत्थाय-मम्यधीयत नः प्रभुः ॥ ६५६ ॥ रे रे !
निह्वप ! निह्विष !, दुराचार ! निशाचर ! । निर्मन्तुजन्तुविष्वंस-पापप्राग्भारपङ्किल ! ॥ ६५७ ॥ भवस्येष कथाशेष-स्त्वमिदानीम-
संशयम् । परं प्रहर रे ! पूर्वं, हन्तुं प्राप्तास्मि शिक्षितः ॥ ६५८ ॥ इत्थमुत्तेजितस्तेजः-शालिनामप्रतःसरः । नक्तंचरमहेन्द्रस्तं,
हतवांस्तर्स्वारिणा ॥ ६५९ ॥ तत्राथ वज्रजैत्राङ्गे, प्रयुक्तमधिपेन नः । क्षणेन मण्डलाग्रं त-ज्जगाम शतखण्डताम् ॥ ६६० ॥
सोऽधावन्मुष्टिना हन्तुं, नक्तंचरपतिं ततः । पर्वतोच्चतरः क्रूर-श्चाणूरमिव केशवः ॥ ६६१ ॥ मुष्टिना ताडितस्तेन, धृतदम्भो-
लिकेलिना । उल्लसद्भुवि नः दशमी, तपस्व इव भूजरः ॥ ६६२ ॥ ततः कुमार ! ते ताते, जाते मूर्च्छाविसंस्थुले । रक्षोभि-
र्विरलैर्जातं, हतं सैन्यमनायकम् ॥ ६६३ ॥ तथाऽप्येतस्य क्रेटेन, कुटुम्बं संहराम्यहम् । विमृश्येति प्राहिणवं, सुमायं नाम
राक्षसम् ॥ ६६४ ॥ शिक्षां मम समादाय, गते तस्मिन् स्वसिद्धये । मूर्च्छां शीतोपचारेण, स्वामिनः प्रापयं श्रयम् ॥ ६६५ ॥
घडितस्य तथा तेन, करीषाग्रेरिवाधिकम् । धग्द्वगिति जज्वाल, तेजस्तेजस्विनः प्रभोः ॥ ६६६ ॥ अथ स्वबाहुपाशेन, मोटयित्वा
शिरोधराम् । तमघो न्यस्य नः स्वामी, समासेहदुरःस्थलम् ॥ ६६७ ॥ लब्धविक्रमपाकेन, बकेनाक्रम्य वक्षसि । निरुद्धासां
दक्षां नीतः, प्रेमीत इव सोऽभवत् ॥ ६६८ ॥ प्रावर्तत ततो मङ्गु, रक्षःकिलकिलारवः । पुनरासादितोहासैः, पुष्पितं मे मनोरथैः
॥ ६६९ ॥ तत्र कृत्रिमगुण्डे च, सुमायेन प्रपञ्चिते । अत्र नः स्वामिनश्चैवं, विस्फूर्जति पराक्रमे ॥ ६७० ॥ कुलं लङ्कापते-

१ भोजनेन वृत्तिः । २ असिना । ३ असिः । ४ कपटेन । ५ मृतः ।

वकासुर-
वृत्तान्तः ॥

॥१४२॥

जैत्र-मित्युत्सेकपरे मयि । तृणं त्रिलोकीमप्येतां, मन्यमाने च नः प्रभौ ॥ ६७१ ॥ तेन छत्रप्रसीतेन, परिवर्तेनलाघवम् ।
 तच्चक्रे ददृशे येनो-त्तराधर्यविपर्ययः ॥ ६७२ ॥ (त्रिभिर्विशेषकम्) वक्रवक्षःस्थलारूढः, स प्रौढभुजविक्रमः । मुष्टिसुदूर-
 मुद्यम्य, नीतिमानिदमभ्यधात् ॥ ६७३ ॥ स्वयं दोष्मन् ! पदे विद्धः, कण्टकेनापि दूयसे । प्राणानपि परेषां तु, नित्यं हरसि
 लीलया ॥ ६७४ ॥ अमारिं कारयांचक्रे, लङ्केशः परमार्हतः । कुलं तस्य किमेतेन, कलङ्कयसि कर्मणा ? ॥ ६७५ ॥ इदा-
 नीमपि दुष्कर्म, दूरान्मुञ्चसि चेदिदम् । तद्भवत्वभयं तुभ्यं, नहं नाद्यापि किञ्चन ॥ ६७६ ॥ तस्य तेनातिसाम्नाऽपि,
 प्रभुरभ्यधिकं क्रुधा । जाज्वलयते स्म नृणां-मित्रं चन्दनचिन्दना ॥ ६७७ ॥ अभ्यधाच्च किमाचार्य, इव वाचाल ! जल्पसि ? ।
 एता वाचो न मे किञ्चि-श्रवन्ति श्रवणान्तिके ॥ ६७८ ॥ क्षुधातः कल्यवर्तं त्वां, विधाय विधिनाऽधुना । सर्वासामपि दास्यामि,
 त्वद्वाचामुत्तरं ततः ॥ ६७९ ॥ इत्युदीर्य स्वधैर्येण, प्रतिष्ठासुभृशं प्रभुः । पूर्वकायेन नितरा-मुत्पपात पपात च ॥ ६८० ॥ आक्रा-
 न्तस्यापि तेनोच्चैः, स्वामिनश्चेष्टया तया । रक्षोलोकस्य शोकेऽपि, हास्यमास्ये समुद्ययौ ॥ ६८१ ॥ सोऽभ्यधातः प्रभुं भूय-
 स्तदरे ! स्मर दैवतम् । महामांसाग्निनां कापि, न हि कल्याणसंपदः ॥ ६८२ ॥ इति व्याहृत्य तेनाथ, नाथोऽस्माकमनाथवत् ।
 मूर्ध्नि मुष्टिना भित्त्वा, प्राप्यतैकोऽपि पञ्चताम् ॥ ६८३ ॥ विद्याविदितवृत्तान्तः, सुमायश्च तदैव सः । विहङ्गराजवेगेन,
 व्यावृत्त्येह समाययौ ॥ ६८४ ॥ श्रुत्वेति विक्रमस्फारः, कुमारोऽसौ महाबलः । निहन्तुं तातहन्तारं, स्वीचक्रे सायुर्गमीनताम्
 ॥ ६८५ ॥ शक्तेऽस्मिन्नोचितं युद्धं, तद्भक्त्याऽभ्यर्च्य पृच्छयताम् । कुलविद्येति संबोध्य, रुद्रः संवर्मयन्मया ॥ ६८६ ॥

१ प्रातर्भोजनरूपम् । २ गरुडवेगेन । ३ युद्धसञ्जताम् ।

कीपाण्डव-
चरित्रम् ॥
सर्गः ७ ॥
॥१४३॥

एकतानेन साऽनेन, देवी सम्यगुपासिता । यदादिदेश तदसौ, स्वयमावदयिष्यति ॥ ६८७ ॥

महाबलस्ततोऽवोच-न्मदुपास्तिवशंवदा । देवी मामादिशद्वत्स !, रूपं त्यज शमं भज ॥ ६८८ ॥ गत्वा सान्त्वय
सद्भाव-तत्परः पुरुषानमून् । एते हि निहतानीति-प्रपञ्चाः पञ्च पाण्डवाः ॥ ६८९ ॥ मया पुराऽपि ते तानः, समादिष्टो भृशं
यथा । प्रतीपः पाण्डवेयानां, मा स्म भूर्वत्स ! जातुचित् ॥ ६९० ॥ भक्त्यानुकूलिता ह्येते, कामदाः कल्पपादपाः । भवेयुः
प्रतिकूलास्तु, विषमा विषपादपाः ॥ ६९१ ॥ महामांसनिपेधं चेत्, त्वत्तातः प्रत्यपत्स्यत । नाहनिष्यत्तदाऽवश्य-मेनं मध्यम-
पाण्डवः ॥ ६९२ ॥ तद्गत्वा विनयी भूत्वा, तान् पित्रीयितुमर्हसि । पुत्रीयिष्यन्ति तेऽपि त्वां, मन्तो हि नतवत्सलाः
॥ ६९३ ॥ इति देवीसमादेशा-दस्मि युष्मानुपस्थितः । मामप्यात्मविधेयानां-मन्त्यं संख्यातुमर्हथ ॥ ६९४ ॥

पश्यतामथ पौराणां, व्याजहार वृकोदरः । आर्यपादाः प्रसन्नास्ते, निवर्तस्व वधाञ्छृणाम् ॥ ६९५ ॥ इत्युक्तस्त्यक्त-
वान् सोऽथ, तमधर्म्यं वधक्रमम् । अभ्यपिञ्चत साम्राज्ये, पैतृके तं तपःसुतः ॥ ६९६ ॥ इमे ते विस्फुरत्कीर्ति-ताण्डवाः
पाण्डवा इति । ज्ञातवद्भिस्तदा पौरै-र्भूयोऽपि मुमुदेतमाम् ॥ ६९७ ॥ नृपतिश्चैकचक्रायाः, पौराश्च तपसःसुतम् । समं
विज्ञापयामासुः, पुर्वी पादोऽवधार्यताम् ॥ ६९८ ॥ विन्यस्तस्वस्तिकां कामं, तोरणप्रवणापणाम् । गन्धाम्बुमिक्तसर्वाध्व-पुष्प-
प्रकरदन्तुराम् ॥ ६९९ ॥ सवन्धुर्बन्धुरश्रीका-मेकचक्रां युधिष्ठिरः । महाबलोपनीतेन, विमानेन ततोऽविशत् ॥ ७०० ॥
(युग्मम्) आगन्तूनामभिज्ञामि-र्भीमः पौरपुरंघ्रिभिः । बद्धानुरागमकुल्या, सप्रमोदमदर्शयत् ॥ ७०१ ॥ असौ नगरजीवातु-

१ ' निहिता० ' प्रतित्रयपाठो न साधुः । २ विधेयः-अधीनः ।

नकासुर-
वृचान्तः ॥

॥१४३॥

रसौ चकनिषूदनः । अगुरेवं पुरस्तस्य, बन्दिनो विरुदावलीम् ॥ ७०२ ॥ एकचक्रानरेन्द्रेण, विनयाऽऽनम्रमूर्तिना । निजं
सौधमनीयन्त, तदानीं पाण्डुसूनुवः ॥ ७०३ ॥ वासराणि व्यतिक्रम्य, पञ्चपाणि युधिष्ठिरः । पितुराज्याय सत्कृत्य,
विससर्ज महाबलम् ॥ ७०४ ॥ परिवर्तितपदाब्जः स्वैरमातत्यसेवा-वसरसरभसानां नागराणां गणेन । विपुलधृतिरने-
कांस्तत्र मासान् किलैकं, दिवसमिव सवन्धुर्धर्मसूनुर्निनाय ॥ ७०५ ॥

इति मलधारित्रीदेवप्रभञ्जूरिविरचिते पाण्डवचरिते महाकाव्ये जतुगृहहिडम्ब-चक्रवधनिरूपणो नाम
सप्तमः सर्गः ॥

अष्टमः सर्गः ।

एकदा तु कृशां पश्य-अन्तर्मनसमायतिम् । एकान्ते मन्त्रयामास, बन्धुभिर्धर्मनन्दनः ॥ १ ॥ भीमोपज्ञचक्रध्वंस-
कीर्तिकोलाहलोदयात् । अभूम् भूमावेतस्या-मवश्यं विदिता वयम् ॥ २ ॥ इयं च संप्रति ख्यातिः, सर्वथाऽप्यहितैव नः ।
संनिपातज्वरार्तानां, हारहरेव हासिणी ॥ ३ ॥ जीवतो जातु जानीया-दस्मान् दुर्योधनो यदि । राज्यश्रीदुर्मदः किञ्चि-दो-
जायेत ध्रुवं तदा ॥ ४ ॥ तदुपक्रम्यते गन्तु-मितो नक्तमलक्षितैः । यः षाड्गुण्यप्रयोगेषु, कालज्ञः स हि सर्ववित् ॥ ५ ॥

१ सेवितचरणकमलः । २ हारहृता-द्राक्षाविशेषः ।

श्रीषाण्डव
चरित्रम् ॥
सर्गः ८ ॥
॥१४४॥

ओमिति प्रतिपेदानैः, समेतस्तेर्युधिष्ठिरः । सहैव कुन्ती-कृष्णार्म्या, रजन्यामचलत्ततः ॥ ६ ॥ अरण्यपथान्धानां,
तेषामेको वृकोदरः । विभावर्गमवष्टम्भ-यष्टिरासीत् पदे पदे ॥ ७ ॥ स्कन्धं समाविरोहेति, प्रार्थनार्था वक्रद्विषः । वक्रौ
मुखेऽङ्गुलिक्षेपः, पुरो मातुः पुनः पुनः ॥ ८ ॥ वत्सला शुशुभे कुन्ती, प्रार्थनां तामकुर्वती । अर्थो पुनः पुनर्दैन्याद्, भीमस्तु
शुशुभेतमाम् ॥ ९ ॥ नाभ्यारोहदधिस्कन्धं, पुत्रकृमभयात् पृथा । मातुस्तु पादचारेण, भीमस्याभूद्भृशं क्रमः ॥ १० ॥
तेषां भीमोऽभवद्दीपो, निशि मार्गप्रकाशकः । विद्याऽनवद्या तस्यापि, चाक्षुषी करदीपिका ॥ ११ ॥ स्कन्धारोहार्थनामङ्ग-
जागरूकरूपि प्रिये । कृष्णा चचाल पश्यन्ती, वलितग्रीवमग्रतः ॥ १२ ॥ अतिश्रमात् स्वयं भूत्वा, भर्तुः कण्ठावलम्बिनी ।
पतिप्रणयमङ्गस्य, प्रायश्चित्तं चकार सा ॥ १३ ॥ आलिङ्गनोपदादानात्, सा तूष्णीमेव तस्थुषी । आदेशातिक्रमकृद्ध-मनु-
नीतवती पतिम् ॥ १४ ॥ वक्षोवक्षोजकलशै-र्लसत्प्रेमरसोर्भिभिः । निषिच्य कृष्णया पत्यु-स्तापः सर्वोऽप्यपाकृतः ॥ १५ ॥
तस्या निषेधवारुण्य-मनुर्वाणो वृकोदरः । जितान्तमुदिताकार-श्चकार गरिमोचितम् ॥ १६ ॥ मारुतिर्मातरं स्कन्धे, बलादारोप्य
दक्षिणे । प्रियामारोपयद्दामे, क्रमाभिज्ञा हि तादृशाः ॥ १७ ॥ तदा पत्नीयितं कापि, कापि तेषां सखीयितम् । मूपकारायितं कापि,
कापि तेन स्थायितम् ॥ १८ ॥ भीमसाहायकध्वस्त-समस्ताध्वपरिश्रमाः । अहर्दिवं वहन्तस्ते, दीर्घमध्वानमत्यगुः ॥ १९ ॥
क्रमेण रेणुदिग्धाङ्गा-स्ते मलीमसवाससः । ययुर्वैपुल्यनिलुप्त-द्वैतं द्वैतवनं वनम् ॥ २० ॥ कुत्रापि कुररी-कोक-कोकिला-
कुलमञ्जुलम् । कुत्रापि वृक-शार्दूल-शृगाल-व्यालसंकुलम् ॥ २१ ॥ कचिचम्पक-पुंनाग-नाग-केसरभासुरम् । कचिज्जरस-

१ विस्तारेण नाशितः द्वैतभावो येन तत् ।

पाण्डवानां
द्वैतवने
गमनम् ॥

॥१४४॥

रुक्मीड-दूकयूत्कारदारुणम् ॥ २२ ॥ स्वाध्यायध्वनिवाचाल-तापसाश्रममेकतः । द्विप-द्वीपिवधकुद्ध-व्याधसंवाधमन्यतः
 ॥ २३ ॥ (चतुर्भिः कलापकम्) विदित्वाऽतिमुलम्भ्यानि, कन्द-मू-कलाम्बुध । विदुर्वसति तत्र, कानने पाण्डुधनवः
 ॥ २४ ॥ ते वन्येनापि वेपेण, वहन्ति स्म श्रियं पराम् । त्यजन्ति मणयस्तेज-स्रपुणोपहिता हि किम् ? ॥ २५ ॥ भीमो नव-
 नवैर्वन्यै-राहारैः सुमनोहरैः । लीलयैव समानीतैः, प्रीणयामास बान्धवान् ॥ २६ ॥ दुकूलकोमलैः स्नेहात्, सहदेवो दिवा-
 निशम् । वल्कलोपायनैर्नन्यै-रुपचक्रे कुटुम्बकम् ॥ २७ ॥ कृत्वा पैलाशैः पालाशै-रुज्जं विकटाजिरम् । भक्तिं चक्रे कुटु-
 म्बस्य, नकुलः स्वकुलोचिताम् ॥ २८ ॥ क्षुद्रोपद्रवकर्तृणां, निधनाय घनंजयः । कुण्डलीकृतकोदण्ड-स्तस्थौ जाग्रदहर्नि-
 शम् ॥ २९ ॥ स्मरन्ती जिनपादानां, दीने दुःस्थे दयावती । श्रान्त्यै सुतानां धर्म्याणि, कुन्ती कर्माणि निर्ममे ॥ ३० ॥
 परमेष्ठिस्मृतौ निष्ठां, ग्राहितास्तनयास्तथा । जनारतमजायन्त, तन्मयीकृतचेतसः ॥ ३१ ॥ व्यापिप्रिये तथा कृष्णा,
 सर्वेषु गृहकर्मसु । यथाऽतीव तदा तेषा-मेधिता गृहमेधिता ॥ ३२ ॥ प्रियामेकैकशस्तेऽपि, कुसुमाभरणैर्नवैः । प्रेम्णाऽलंचकिरे
 तत्र, वने सर्वतृशालिनि ॥ ३३ ॥ सर्वतृसंभवैः पुण्यैः, स्वयं कान्तैरलंकृता । विरेजे द्रौपदी साक्षा-दतूनामिव देवता ॥ ३४ ॥
 पुलिन्दग्राभृतैर्दग्धं, कुम्भिकुम्भोत्थमौक्तिकैः । हारं मनोहरं भीमः, प्रेयसीं पर्यधापयत् ॥ ३५ ॥ विनयात्तनयानां च, स्तुषा-
 याश्चातिनिस्तुषात् । सस्मार राजसौरुयानां, नैव कुन्ती कदाचन ॥ ३६ ॥ द्रौपद्या च कलत्रेण, कुन्त्या मात्रा च पाण्डवाः ।
 कृतार्थमानिनः प्रापुः, सुखं राज्यश्रियोऽधिकम् ॥ ३७ ॥ प्रेयोभिस्तैस्तथा श्वभ्या, मेने सानन्दमानसा । निजामप्रच्युतां

श्रीपाण्डव-
चरित्रम् ॥
सर्गः ८ ॥
॥१४५॥

राज्य-संपदं द्रुपदात्मजा ॥ ३८ ॥ चक्रे धर्मसुतो बन्धु-सेवाहेवाकरञ्जितः । हस्तिनापुरसंवासात्, प्रवासमपि तं वरम् ॥ ३९ ॥ अजस्रसेवावसरं, प्राप्य पूज्ये सहोदरे । चत्वारोऽपि कनीयांसः, कृतार्थं जन्म मेनिरे ॥ ४० ॥
अन्यदाऽन्तस्तरुश्रेणि, दिशस्तु किंशलश्रियम् । रवेः करेषु भूपालः, प्रभातास्थानमभ्यगात् ॥ ४१ ॥ वेद्यां वेत्रासन-
स्थस्य, भूपतेः पदपङ्कजम् । अङ्गमारोप्य भीमेऽथ, संवाहयति भक्तिः ॥ ४२ ॥ नृपान्तिकनिषण्णायाः, कुन्त्या वचन-
वीचिषु । अपितश्चोत्रपात्रायां, देव्यां द्रुपदजन्मनि ॥ ४३ ॥ सहदेवे महीभर्तु-रातयत्रविडम्बिनीम् । स्वपटीं चिनयाधारे,
धारयत्येकतः स्थिते ॥ ४४ ॥ नकुले चालयत्यारा-चामरोपममञ्जलम् । नृपस्येत्यनुजोपास्ति-राजिन्यां राज्यसंपदि ॥ ४५ ॥
वेत्रदण्डोपमं पाणौ, कोदण्डं धारयन् दृढम् । आयान्तं कथयामास, पान्थमेकं धनंजयः ॥ ४६ ॥ (पञ्चभिः कुलकम्)
व्यापार्याम्भोजसोदर्यां, दृशं दूरे महीपतिः । उवाच रभसाद्वत्स !, किं नासौ स्यात् प्रियंवदः ? ॥ ४७ ॥ अथ कृष्णा विह-
स्याऽऽह, क नामात्र प्रियंवदः ? । सोऽप्यभाष्यः किमस्मद्वत् ?, किं वाऽस्माभिः करिष्यति ? ॥ ४८ ॥ ततो विलोकया-
मासु-स्ते सर्वे पुरतो दिशि । क्रमादभ्यर्णमायात-स्तैर्निश्चिक्रे प्रियंवदः ॥ ४९ ॥ प्रत्युद्यायाथ पार्थेन, प्रदत्ताद्भुतगौरवः ।
भूमिपीठलुठन्मौलिः, स ननाम युधिष्ठिरम् ॥ ५० ॥ निविडोत्कण्ठमाश्लिष्टो, भुजाभ्यां पृथिवीभुजा । सहदेवार्पिते
नीचै-रुपविष्टः स विष्टरे ॥ ५१ ॥ दृशा पीयूषवर्षिण्या, सिञ्चन् भूपस्तमभ्यधात् । कच्चित् कुशलिनो वत्स !, तातपादाब्जरे-
णवः ? ॥ ५२ ॥ कच्चित् कल्याणवान् कल्प-वात्सल्यभरमेदुरः । विदुरो नित्यमस्मासु, क्षेमनिर्माणदीक्षितः ? ॥ ५३ ॥

(१ किंशलशब्दोऽपि पल्लवार्थकः ।) २ प्रातःकालसभाम्, यदि वा कान्तियुक्तसभाम् । ३ कर्त्य-प्रभूतम् ।

द्वैतवने
प्रियंवद-
स्या-
गमनम् ॥

॥१४५॥

कचिदस्मत्प्रियः सौम्य !, क्षेमवाचः पितामहः ? । द्रोणः कन्यापदाद् कनि-दुः सुखतमोत्तमः ? ॥ ५४ ॥ धृतराष्ट्रः सुखी कचि-त्पिता नः पुत्रवत्सलः ? । कचिदास्माकमातृणां, ज्यायसीनामनामयम् ? ॥ ५५ ॥ कचिद् पूर्णामिलापोऽभू-द्रा-न्धवो नः सुयोधनः ? । तत्र प्रदीपनादूर्ध्वं, किं च किं च तदाऽभवत् ? ॥ ५६ ॥ कथं च वयमत्रस्था, विदांचकमहे त्वया ? । एतत्स्वरूपमस्माकं, प्रियंवद ! वदाद्भुतम् ॥ ५७ ॥

अथ प्रियंवदोऽवादी-देव दुःस्थेऽपि चेतसि । वर्तन्ते वपुषा तावत्, सर्वे कुशलशालिनः ॥ ५८ ॥ तस्मिन्नभ्रंलिहज्वाले, कराले जातवेदसि । दहन्ते पाण्डवा हा धि-गित्येवं पूतकृतं जनैः ॥ ५९ ॥ लोकः शोकाकुलः कामं, तं कुशानुं कुशेत-स्म । वेगाद्विध्यापयामास, बाष्पद्विगुणितैर्जलैः ॥ ६० ॥ प्रदीपनेन जनेन, मम किंचन दहते । इत्यौदासीन्यसुस्थोऽहं, न किंचिदुःखमस्पृशम् ॥ ६१ ॥ नेत्रयोः पात्रतां तत्र, भटित्रीभूतमूर्तयः । दोष्मन्तो युष्मदाकारा, नागरैर्निन्यिरे नराः ॥ ६२ ॥ असौ धर्मसुतो यस्य, मृतस्यापि सुखाम्बुजम् । दासीकरोति निजया, पार्वणेन्दुमपि श्रिया ॥ ६३ ॥ एष स्थूलवपुर्भीमो, भुजावानयमर्जुनः । दृढदन्धुसमीपस्थौ, मुग्धौ सौम्याविमौ यमौ ॥ ६४ ॥ इयं कुन्ती जगन्माता, न माता भुवनत्रये । तुषाराद्रितुषारांशु-शुभा यस्य गुणावली ॥ ६५ ॥ असौ द्राघीयसीं निद्रां, गता द्रुपदनन्दिनी । या प्रेयस्यपि पञ्चाना-मुच्यते स्म महासती ॥ ६६ ॥ इत्थं निश्चित्य निश्चित्य, देव ! युष्मांस्तथा जनैः । रुद्यते स्म यथा सर्वे, रुदितं पादपैरपि ॥ ६७ ॥ (चतुर्भिः कलापकम्) ॥ युष्मदुणानुरागेण, वीक्ष्य तान् क्रन्दतो भृशम् । आसीज्ज्ञातप्रबन्धस्य, विकल्पो मम चेतसि ॥ ६८ ॥

(१ भटित्री-शूलपकमांसम्, अर्धदग्धमित्यर्थः ।)

मीशान्द
परिश्रम ॥
सर्गः ८ ॥
॥१४६॥

कापि ते पुण्यनामानः, स्वैरं जग्मुः सुरङ्गया । हा ! दग्धाः पाण्डवा एते, मुधैव विलयन्त्वमी ॥ ६९ ॥

ततः कुतूहलाद्गत्वा, ते मया पञ्च वीक्षिताः । युष्मदत्यन्तमादृश्या-न्मृदोऽद्याहमचिन्तयम् ॥ ७० ॥ धूमस्तोमेन
नाद्राक्षुः, सुरङ्गादारमाकुलाः । तेनाग्नेरिन्धनीभूताः, स्वामिनो मम पाण्डवाः ॥ ७१ ॥ यद्वा कान्तास्दौरात्म्या-देतचे तेनिरे
स्वयम् । भवेद्वि तादृशी बुद्धि-र्यादृशी भवितव्यता ॥ ७२ ॥ इति प्रत्यक्षतो जात-युष्मद्व्यपत्तिनिश्चयः । तारपूत्कारपर्याप्त-
रोदोरेन्ध्रमरोदिषम् ॥ ७३ ॥ अस्पृशं समतामन्यैः, शोकेनैवानुजीविभिः । भक्तिनिर्वहणे त्वस्मि-स्तेभ्योऽहमधमाधमः ॥ ७४ ॥
मन्वानास्तृणवत् प्राणान्, यत्ते त्वामन्वगुस्तदा । दर्शयाम्येष वो वक्त्र-महं तु प्रियजीवितः ॥ ७५ ॥

ततो गजपुरे गत्वा, वार्ताया वः शुचा जनम् । एकं दुर्योधनं मुक्त्वा, स्वसधर्माणमादधाम् ॥ ७६ ॥ देवेन पाण्डुना
छन्न-मार्येण विदुरेण च । पृष्टोऽहं कथ्यतां मद्र !, मद्रं मे तनुजन्मनाम् ॥ ७७ ॥ अचीकथं यथादृष्ट-मिष्टेतद्दहं तयोः ।
तावप्यमृणुतां पश्चात्, पूर्वं मूर्च्छामगच्छताम् ॥ ७८ ॥ मयोपवीज्य चैतन्यं, लम्बितौ तौ विलेपतुः । हा ! वत्साः ! स्व
कथं दग्धा, दहनेन दुरात्मना ॥ ७९ ॥ कथं शिक्षाऽस्मदीयाऽपि, विस्मृता वः शुमोदया । यद्वा मतिर्विपर्येति, वेधसि प्राति-
कूलिके ॥ ८० ॥ विदुषा विदुरेणाथ, पिता ते समबोध्यत । शोको निर्वार्यतामार्य !, मनो वैर्याय दीयताम् ॥ ८१ ॥
सर्वे किमघुना पूर्णाः, पिशुनानां मनोरथाः ? । किं वा प्रियंवदो भ्रान्तः, संशयोऽयं ममाक्षये ? ॥ ८२ ॥ दिनैः कतिपरैरेव,
सर्वमाविर्भविष्यति । आपदः संपदो वाऽपि, न स्थुल्लभा महात्मनाम् ॥ ८३ ॥ विदुरस्यानया वाचा, स्वल्पीचक्रे शुचं

१ व्यापत्तिः-भरणम् । २ रोदसी-द्यावापृथिव्यौ । ३ विपरीता भवति ।

पाण्डवान्
कथितो
इत्यन्तः
प्रियंवदेन ॥

॥१४६॥

बहिः । बभार भूयसीं देव-स्तामन्तर्मनसं पुनः ॥८४॥ मातरः सत्यवत्याद्या, व्यपद्यन्त शुचाऽनया । न हि दावानलज्वालां,
 सहन्ते मालतीलताः ॥८५॥ विदुराश्वासनावाक्यै-र्महापद्वार्तया च वः । देवः पाण्डुरियत्काल-मासीजीवन्मृतोपमः ॥८६॥
 कीर्तिर्वकवधोद्भूता, स्वर्धुनीवाधुना तव । पावयन्ती भुवं देव !, हस्तिनापुरमभ्यगात् ॥ ८७ ॥ सख्यं मध्याः सुधा-
 याश्च, सिताऽपि युगपत्तदा । अलम्भयदमित्राणां, मित्राणां च मुखानि सा ॥८८॥ तदानीं युष्मदीयैस्तैः, श्रुतैरपि यशोजलैः ।
 देवस्तं निविडं पाण्डुः, शोकपङ्कमपाकरोत् ॥ ८९ ॥ स पाण्डुना परित्यक्तः, सर्वः सुखविपर्ययः । साभिमान इवोर्वीशं,
 दुर्योधनमशिथ्रियत् ॥ ९० ॥ न प्रियाङ्गु न पल्यङ्गे. न वने भवने च न । न स्थले न जले कापि, रतिमालम्बते स्म सः
 ॥ ९१ ॥ अथाभ्वेत्य तथाऽवस्थं, शकुनिस्तमभाषत । धराधव ! तव व्याधि-राधिर्वा कोऽयमुत्कटः ? ॥ ९२ ॥ येन दावा-
 नलज्वाला-दग्धस्थाणूपमं वपुः । बहसे सहसाऽस्माकं, ब्रूहि दंदद्यते मनः ॥ ९३ ॥ अथाभ्यधत्त गान्धारी-तनयो दुर्न-
 यैकभूः । सर्वसहः सहायोऽसि, त्वं मातुल ! ममातुलः ॥ ९४ ॥ पश्य मां विफलारम्भं, कृत्वा जीवन्ति पाण्डवाः । विरो-
 धिनि विधौ पुंसां, वृथैव स्युर्मनोरथाः ॥ ९५ ॥ त्रिषं पीयूषगण्डूषः, पश्य तेषामजायत । जातुपागारदाहोऽपि, पयोवाहजल-
 पुवः ॥ ९६ ॥ हिडम्ब-चक्र-किर्मीर-वधाडम्बरडिण्डिमैः । भूर्भुवःस्वस्त्रयीरङ्गे, तेषां कीर्तिः प्रनृत्यति ॥ ९७ ॥ आजन्म
 विद्विषो ये ते, जीवन्तीन्यपि दुःसहम् । किं पुनर्जनितानन्दा, नन्दन्ति प्रतिपत्तनम् ॥ ९८ ॥ दुर्यो मर्माविधामेष, व्याधिर्मा
 बाधतेऽधिकम् । तदेतस्यागदंकारः, संग्रन्यप्रतिमो भव ॥ ९९ ॥

श्रीपाण्डव
चरित्रम् ॥
सर्गः ८ ॥
॥१४७॥

इत्युदीर्णमनःखेद-माकलय्य स्रयोधनम् । सदा दुर्नयदुर्गन्धो, गान्धारीवान्धवोऽभ्यधात् ॥ १०० ॥ त्वयि देवेन्द्र-
शौण्डीर्या-वमन्तरि निहन्तरि । यममेहाङ्गणारब्ध-ताण्डवान् विदि यण्डकलान् ॥ १०१ ॥ पाण्डवाः कः ? भवान् भूमी-
मण्डलाखण्डलः कः च ? । कः साम्यं बहु मन्येत, स्वद्योतद्युतिमालिनोः ? ॥ १०२ ॥ यदूर्जितभुजेनेदं, त्वया साम्राज्यमर्जितम् ।
शतांशेनापि तन्नासी-द्युधिष्ठिरमहीपतेः ॥ १०३ ॥ सावलेपास्तपःसूनो-राज्ञां ये नानुमेनिरे । तेऽपि भूपतयो जाता-स्त-
वादेशवशंवदाः ॥ १०४ ॥ सन्त्येते हस्तिमल्लस्य, प्रतिमल्ला इव द्विपाः । एते च देवदेवाश्च-वान्धवाः सैन्यवाः पुरः ॥ १०५ ॥
साम्परायिकसंचार-कृतार्थरथिनो रथाः । पत्तयश्चाप्युपानीत-वैरित्रातविपत्तयः ॥ १०६ ॥ चमूरमूढशी विश्वे, त्वद्वते कस्य
दृश्यते ? । तमोपहा रवेरेव, केवलं किष्णावलिः ॥ १०७ ॥ श्रीरियं ते कृतार्थीस्यात्, पश्येद्युर्ध्वदि पाण्डवाः । दृष्टा मित्रै-
रमित्रैश्च, संपत्संपन्निगद्यते ॥ १०८ ॥ गोकुलालोकनव्याजा-द्रुज द्वैतवनं वनम् । ततस्तत्र दशां शोच्या-मुपेतान् पश्य
पाण्डवान् ॥ १०९ ॥ राजा राज्यच्युतान् भोगी, भोगैः काममपाकृतान् । ससैन्यो निष्परीवारा-नकृशोऽतिकृशाङ्गकान्
॥ ११० ॥ यदा वीक्षिष्यसे तांस्ते, तदा मोदिष्यते मनः । अन्याश्चित्रातपापाये, स्युर्धान्यस्य मुखे धियः ॥ १११ ॥ तेऽपि
त्वामद्भुतश्रीकं, दृष्ट्वा म्लास्यन्ति निश्चितम् । व्यथन्ते पार्वणे चन्द्रे, दृष्टे दन्ता हि दन्तिनाम् ॥ ११२ ॥ यद्वीक्ष्यते विपक्षाणां,
मानिभिः श्रीर्विपद्रतैः । स एव मृत्युरेतेषां, मृत्युस्तु ननु जीवितम् ॥ ११३ ॥ अथ सत्यव्रतं बन्धो-रनपेक्ष्य शुभैस्तव । साम-
र्षवायुधं वक्तुः, करे भीमार्जुनौ यदि ॥ ११४ ॥ ततो जानीहि संजातं, भूमण्डलमपाण्डवम् । महार्णवमिवानीकं, तव को

१ ' मुखश्रियः ' प्रतिद्वयः ।

पाण्डवानां
कथितो
वृत्तान्तः
प्रियंवदेन ॥

हि स्वलिप्यति ? ॥ ११५ ॥ तदिमं शकुनेर्मन्त्रं, कर्ण-दुःशासनावपि । ज्ञमन्यावनुमेनाते, दुष्टात्मानो ह्यमी श्रयः
॥ ११६ ॥ ततोऽस्माच्छकुनेर्मन्त्रा-दुष्टाश्रयतया तथा । युष्मदन्तिकमागन्ता, कदाचन सुयोधनः ॥ ११७ ॥

एवं विभाव्य मनसा, सावधानतया भृशम् । युष्माभिः स्थेयमित्येत-दुक्तं विदुरवाचिकम् ॥ ११८ ॥ विदुरेणेदमा-
ख्याय, यदाऽहं प्रहितः पुरा । इदं मया तदा पृष्टं, कुत्र ते सन्ति पाण्डवाः ? ॥ ११९ ॥ विदुरेण समादिष्टं, पूर्वेऽह्नि नृप-
संसदि । आयातैरेकचक्रात-श्वरैरावेदितं हृदः ॥ १२० ॥ एकचक्रादिनैर्देव !, शुश्रूवेऽस्माभिरीदृशम् । पुरस्य निखिल-
स्यास्य, दत्ताः प्राणाः पृथात्मजैः ॥ १२१ ॥ चिरं नन्दन्तु भूयोऽपि, राज्यं कुर्वन्तु पाण्डवाः । सूर्याचन्द्रमसौ याव-
जीवन्त्वास्माकजीवितैः ॥ १२२ ॥ धन्या कुन्त्येव यत्कुक्षि-सरसीसरसीरुहैः । एभिः कृपाजपारामै-रामोदितमिदं जगत्
॥ १२३ ॥ पुरीप्राणहरः सोऽयं, पापपङ्कवको बकः । अपरेणान्तरेणामृन्, किं प्रसह्य निगृह्यते ? ॥ १२४ ॥ प्रतिपन्थी
यथाऽस्माक-समीभिर्लम्बितः क्षयम् । तथैवामस्मदाशीर्भि-र्विपक्षः क्षीयतां क्षणात् ॥ १२५ ॥ अहो ! अमीषां माहात्म्यं,
वसेयुर्यत्र पत्तने । ईतिर्न तत्र नानीति-र्न व्याधिर्न च विप्लवः ॥ १२६ ॥ न मारिर्न च दुर्भिक्षं, न च मीः परचक्रजा ।
केवलं सुखसंपद्भि-र्मोदन्ते सप्रजाः प्रजाः ॥ १२७ ॥ (युष्मम्) चरेयुर्यदि कान्तारे, प्रच्छन्ना अपि ते क्वचित् । तत्रापि
पादपाः सत्यं, नित्यपुष्पफलद्वयः ॥ १२८ ॥ अन्योन्यं कलहायन्ते, न शाश्वतिकवैरिणः । दधते रससौन्दर्य-मन्यद्वन्यफला-
न्यपि ॥ १२९ ॥ अथ पृष्टो जनोऽस्माभिः, क ते संप्रति पाण्डवाः ? तेनाप्याख्यायि ते भद्रा !, ययुर्द्वैतवनेऽधुना ॥ १३० ॥

भीषण्डव-
चरित्रम् ॥
सूर्यः ८ ॥
॥१४८॥

अथागमाम तैश्चिह्नै-र्यत्र ते सन्ति पाण्डवाः । पुलिन्दवृन्दमध्यस्थां-स्तांश्चापश्याम निशलाः ॥ १३१ ॥ सहकारतरोर्मूले,
वन्यमासनमुत्तमम् । प्रातस्तदा विमुक्ताधि-व्याधिस्तथा युधिष्ठिरः ॥ १३२ ॥ २ कैवलं दिगीपाल-मुपासांचकिरेऽनुजाः ।
दूरं मुक्तान्यकर्तव्या, आरण्याः पशवोऽपि च ॥ १३३ ॥ पाण्डवेयसमाचन्धो-रुज्ज्वलवर्तिनः । परावर्तत न च्छाया, तस्य
माकन्दभूरुहः ॥ १३४ ॥ तेषामद्भुतलक्षाणि, स्वयं साक्षात्कृतान्यपि । अपि जिह्वासहस्रेण, को वर्णयितुमीश्वरः ? ॥ १३५ ॥
श्रुत्वेति पाण्डवोदन्तं, तदा जज्ञे सुयोधनः । मपीभिः स्वपितः किं नु ? नीलिभिः किं नु रञ्जितः ? ॥ १३६ ॥
स विषण्णस्तदास्थानं, विससर्ज चरैः सह । पुंतामुदित्वरे दुःखे, न किञ्चिदपि रोचते ॥ १३७ ॥ ततस्त्वमपि चारोक्तै-स्तत्र
तैस्तैः प्रियंवद ! । लक्षणैर्लक्ष्येर्मह्यु, पाण्डवानां निवेशनम् ॥ १३८ ॥ आदिश्य विदुरेणैव, प्रहितोऽहं हिताय वः ।
एकचक्रां पुरीं पश्यन्, क्रमेणात्र समागमम् ॥ १३९ ॥ नकुलं दन्दशूकेन, हरिणं हरिणारिणा । सह क्रीडन्तमालोक्य,
विज्ञासिपमिहास्मि वः ॥ १४० ॥

इत्युक्तवन्तमत्यन्त-प्रीतस्तं पचनात्मजः । पप्रच्छ वर्तते राष्ट्रे, धार्तराट् कथं कथम् ? ॥ १४१ ॥ स किं
शास्त्यधुना धात्री-मनयेन नयेन वा ? । स्नेहात्तमनुरुध्यन्ते, भीष्म-द्रोणादयोऽपि किम् ? ॥ १४२ ॥ इति पृष्ठो यथा-
दृष्टं, समाचष्ट प्रियंवदः । कुरुष्वीतिरनीतिश्च, नैति राज्ञि सुयोधने ॥ १४३ ॥ पितरीवातिवात्सल्यात्, प्रजाऽभ्युदयत-
त्परे । संपद्भिः कुरुवस्तस्मिन्, प्रशासति चक्रासति ॥ १४४ ॥ पुरुषार्थाः किलैकत्र, निवासस्पृहयालवः । नवे तत्र धरि-

१ अगच्छाम । २ 'स्तत्र ते यत्र पाण्डवाः इति प्रतिवचनम् । ३ 'अस्मि' इत्यन्ययमहमर्थे । ४ 'कुरुनीतिरनीति' प्रतिद्वयम् ।

पाण्डवानां
कथितो
वृत्तान्तः
प्रियंवदेन ॥

॥१४८॥

त्रीशे, न बाधन्ते परस्परम् ॥१४५॥ स प्रज्ञामृतकुल्यामिः, सेचंसेचमनारतम् । अनपायमुपायदू-नादसे फलमुत्तमम् ॥१४६॥
 आकर्णितमवन्मृत्यु-निराशीभूतमानसाः । भीष्माद्याश्चक्रिरे तेन, सर्वथाऽऽत्मवशंवदाः ॥ १४७ ॥ संप्रत्यावर्जितास्तेन,
 दानेन विनयेन च । प्राणैरपि समीहन्ते, ते विधातुं तदीप्सितम् ॥ १४८ ॥ आत्मानं मन्यते क्षोणि-षट्खण्डाखण्डलोपमम् ।
 स यद्यपि तथाप्यन्त-मवज्जो वहते भियम् ॥१४९॥ अर्जुनात्तरुनामोऽपि, स स्मृतार्जुनविक्रमः । भीतो मुञ्चति निःश्वासान्,
 कम्पते च मुहुर्मुहुः ॥ १५० ॥ वने वृकोदरं कापि, दृष्ट्वा स्मृत्वा वृकोदरम् । मृगव्यव्यापृतोऽप्याशु, स स्तिष्ठति भयातुरः ॥
 १५१ ॥ स्वप्ने भीमा-र्जुनौ वीक्ष्य, द्रुतं जागरितो भयात् । स क्षोभं लम्भयत्येव, भृशं भानुमतीमपि ॥ १५२ ॥

इत्याकर्ण्य तपःसूनुः, प्रत्युवाच प्रियंवदम् । मद्विरा भद्र ! विज्ञाप्यौ, तौ तात-विदुरौ त्वया ॥ १५३ ॥ निखिलं
 युष्मदादिष्टं, प्रहृष्टाः प्रतिशुश्रुमः । नमस्यामश्च भक्त्या वः, क्षोणीमिलितमौलयः ॥ १५४ ॥ सेहादापदमस्मासु, नैवाशङ्कि-
 तुमर्हथ । युष्मदाशीर्भिरस्माकं, रिपुर्न प्रभविष्यति ॥ १५५ ॥ कृकलासः कृतोल्लास-मारुहः शिखरं वृतेः । व्युत्पश्यन्
 सतिरस्कारं, मास्करस्य करोति किम् ? ॥ १५६ ॥ इति धर्मसुतः प्रीतः, समर्प्य प्रतिवाचिकम् । सत्कृत्य वन्यसत्कारै-
 र्विससर्ज प्रियंवदम् ॥ १५७ ॥

धार्ष्ट्यं तद् धार्तराष्ट्रस्य, श्रुत्वा श्रवणदुःसहम् । विहाय सैन्यमर्यादां, जगाद द्रुपदात्मजा ॥ १५८ ॥ छयना
 मेदिनीं जित्वा, कृत्वा मे केशकर्पणम् । दत्त्वा कान्तास्वासं च, रिपुर्नाद्यापि तृण्यति ॥ १५९ ॥ एवं वनेचरानस्मान्, येना-
 गत्य जिघांसति । निर्मर्यादा ह्यकृत्येषु, मन्मरञ्छुरिताशयाः ॥ १६० ॥ देवि ! वन्द्येव कन्नि ! त्वं, नाऽऽमीरप्रसवा

भीराण्डव
परित्रम् ॥
सर्गः ८ ॥
॥१४९॥

किमु ? । पुत्रिणीनां त्रपाकारि, कथं क्लीवप्रसूतः ? ॥१६१॥ अहो ! सुबाहवः पाण्डोः, सूनवोऽभिनवौजसः । पुरतः पश्यतां येषां, प्रिया केशेषु कृष्यते ॥ १६२ ॥ आर्यपुत्र ! तपःसूनुः, सत्यमेव त्वमुच्यसे । रिपोः परिभवेऽप्येवं, क्षमा ते कथमन्यथा ? ॥ १६३ ॥ निकारं कुरुवंशोऽपि, संसहेत यदीदृशम् । तर्हि सा नाम निर्नाम, निर्ममज्ज घनस्विता ॥१६४॥

यदि नाम वनहेशो, लेशतोऽप्यस्ति नात्मनः । किं दुनोति न ते चेतो, बन्धुदत्तापदप्यसौ ? ॥ १६५ ॥ सूक्ष्मक्षौमोचिता येऽमी, बन्धवस्तव भूधव ! । बलकलानि वसानांस्तान्, किमु पश्यन्न लज्जसे ? ॥१६६॥ आतरः सिन्धुरारोह-केलिदुर्ललिता हि ये । चरन्तः पादचारेण, त्वां व्यथन्ते न ते किमु ? ॥ १६७ ॥ वनेऽस्मिन् क्लिश्यते स्नेह-मोहिता वो हिताय वा । देवी साऽपि न किं कुन्ती, तत्रोद्धोधयति कुधम् ? ॥१६८॥ निश्चिन्तोऽसि किमेवं त्व-मसावभ्येति ते रिपुः । उत्तिष्ठस्व ततः स्वामि-श्रियेहि दृशमायुधे ॥१६९॥ प्रतिज्ञाभङ्गभीतोऽथ, न त्वमुत्सहसे स्वयम् । इहायातमरिं हन्तुं, भीम-पार्थौ तदादिश ॥१७०॥

अर्थनां द्रौपदीवाच-मिष्टामनुवदंस्तदा । भीमोऽभ्यधत्त देवास्ति, तवाज्ञैव ममार्गला ॥ १७१ ॥ तवादेशं वहन्मूर्ध्नि, पुराऽहं नाहनं रिपुम् । तं जिथांसुमिहाऽऽयातं, न सहिष्येऽधुना पुनः ॥ १७२ ॥ देव ! प्रसादितोऽसि त्व-मागतश्चेत्स दुर्मतिः । तदा मम गुरुर्न त्वं, न विधेयोऽप्यहं तव ॥ १७३ ॥ हस्तिनापुरसाम्राज्य-गर्वपर्वतमस्तकात् । लीलयेव पराजित्य, पातयिष्यामि विद्विषम् ॥ १७४ ॥ अथास्या भीमभारत्या-स्तदा वाचः किरीटिनः । विवृण्वत्यस्तमेवार्थं, भाष्यलीलायितं दधुः ॥ १७५ ॥

१ क्रियाविशेषणमेतत् प्रसूतातोः । २ तिरस्कारम् । ३ ' दत्तापदो ' ' दत्तपदो ' इति प्रत्यन्तरूपाठः । ४ अधीनः ।

प्रियंवद-
विसर्जनम् ।
द्रौपद्या-
दीनां
क्रोधो-
द्गाराः ॥

॥१४९॥

एतास्तेषां गिरः श्रुत्वा, वाचमूचे युधिष्ठिरः । अभ्यधीयत युष्माभिः, क्षत्रवंशोचितं वचः ॥ १७६ ॥ परं ममानुरो-
धेन, हायनानि कियन्त्यपि । बहुधाऽपि विराध्यन्तं, विपश्चं क्षन्तुमर्ह्य ॥ १७७ ॥ वनवासावधौ पूर्णे, तीर्णे सत्यव्रते मया ।
को युष्मानभ्यभित्रीणान्, स्वलिप्यत्यर्णवानिव ? ॥ १७८ ॥ तदा भीमाद्वणे भीमा-दुःशासनसमन्वितः । लब्धा दुर्घो-
धनः कृष्णा-केशाकर्षणानिष्क्रियम् ॥ १७९ ॥ तदिदानीमितो गत्वा, सेव्यन्तां स्वःसनाभयः । उल्लसल्लवलीगन्धरा,
गन्धमादनभूमयः ॥ १८० ॥ निजश्रीगर्वितोऽराति-र्न दृश्येत तथा सति । वनवासकृशास्तेन, दृश्येमहि वयं न च ॥
१८१ ॥ प्रत्यपद्यन्त भीमाद्या-स्तामाज्ञामग्रजन्मनः । अप्युल्लुण्ठधियां पुंसां, गुर्वादेषो नवाङ्कुशः ॥ १८२ ॥

मातृ-भ्रातृ-प्रियोपेतः, प्रतस्थेऽथ महीपतिः । उदात्तः सह यूधेन, यूथाधिप इव द्विपः ॥ १८३ ॥ वरिवस्यन् स
तीर्थानि, नमस्यंश्चारणान् मुनीन् । नाना चित्राणि पश्यंश्च, ययौ पूर्वोत्तरां दिशम् ॥ १८४ ॥ क्रमाद्भुवमतिक्रम्य, तटिनी-
शैलसंकटाम् । भूधरं स ययौ सार्धं, बन्धुभिर्गन्धमादनम् ॥ १८५ ॥ नक्तमिन्दूपलोद्धान्तै-र्वरिभिर्विव्र पूरिताः । प्रावृषेण्यां
तरङ्गिण्यः, श्वदध्रुवते श्रियम् ॥ १८६ ॥ प्रियैरुपासितोपान्ता, यस्मिन्नादेशवर्तिभिः । विलासान् दधते तांस्ता-नीप्सिता-
नप्सरोगणाः ॥ १८७ ॥ तस्मिन् स्वादुफलश्लाघ्ये, भूरिनिर्झरशालिनि । बबन्धुर्वसतिप्रीतिं, पाण्डवेया निराधयः ॥ १८८ ॥
सर्वतुकमनीयानां, वनानां रामणीयकम् । तेषां विस्मृतिमानिन्ये, तत्र शत्रुपराभवम् ॥ १८९ ॥ कुन्ती क्रियासु धर्म्यासु,
तत्र व्यापृतमानसा । हस्तिनापुरराज्यस्य, न सस्मार भनागपि ॥ १९० ॥

१ स्वर्गतुल्याः । २ सेवमानः । ३ 'भूधरः' प्रतिद्वयः ।

धीपाण्डव
चरित्रम्
सर्गः ८ ॥
॥१५०॥

२५५

विदित्वाऽथ समीपस्थ-मिन्द्रकीलं नगोत्तमम् । सन्यसाची महीभर्तुर्दर्शयासास विस्मितः ॥ १९१ ॥ देव ! यन्नित-
रामिन्द्रः, कीडत्यत्र शचीसखः । इन्द्रकील इति ख्यातिं, ततः प्रापदसौ गिरिः ॥ १९२ ॥ खेचरैर्व्योमगैरेव, स्विभैश्छाया
महीरुहाम् । अत्राधोगामितिग्मांशौ, सेव्यन्ते सान्द्रशीतलाः ॥ १९३ ॥ वीक्ष्य स्वप्रतिमामन्य-स्त्रीशङ्काकुपिताः प्रिये । सुरीः
प्रसादयत्यब्ज-वायुर्यत्राम्बुकेलिषु ॥ १९४ ॥ असाधु-साधुपुत्राभ्यां, पितेवासौ दिवानिशम् । सूर्यकान्ते-न्दुकान्ताभ्यां, तापं
घैत्यं च लभ्यते ॥ १९५ ॥ मध्येमणितटीकोडं, परिभ्राम्यन्नभोमणिः । नित्यं कन्दलवत्यस्मिन्, किंनरीणां मणिभ्रमम्
॥ १९६ ॥ तदस्मिन् युष्मदादेशा-दुपेत्य गुरुगह्वरे । आराधितचरीर्विद्याः, पुनरावर्तयाम्यहम् ॥ १९७ ॥ इत्यापृच्छ्य नृपं
कुन्तीं, प्रणम्य विनयानतः । याज्ञसेनीं च संभाष्य, ययौ तस्मिन् धनंजयः ॥ १९८ ॥ गच्छतोऽस्य तपःसूनु-रङ्गुली-
यकमङ्गुलौ । तातख्यापितमाहात्म्यं, बलादेव न्यवेशयत् ॥ १९९ ॥

जिष्णुर्मणिभयं तस्मि-न्नहत्प्रासादमुत्तमम् । अद्राक्षीत्तर्कयन्नन्यं, भूधरोपरि भूधरम् ॥ २०० ॥ शशाङ्कोपलसोपानां,
विकचोत्पलशालिनीम् । उत्कल्लोलजलां वार्षीं, सोऽपश्यत्तस्य वामतः ॥ २०१ ॥ तस्यां स्नात्वा गृहीत्वा च, विकचाम्भो-
जसंचयम् । अर्चमानर्चं तस्यान्त-र्गत्वाऽऽद्यस्य जिनेशितुः ॥ २०२ ॥ स्तुत्वा स्तोत्रैर्जिनं जिष्णुः, कृतवानष्टमं तपः ।
तपो हि विहितं तीर्थे, भवेदिष्टार्थसिद्धये ॥ २०३ ॥ जिनवेशमान्तिकेऽध्यास्य, पावनीमवनीं क्वचित् । स परावर्तयामास,
विद्योपनिषदं निजाम् ॥ २०४ ॥ प्रादुर्बभूवुर्भूयोऽपि, पुस्तस्तस्य देवताः । किं कुर्म इत्यजल्पंश्च, को न भक्तेर्वशंवदः ?

१ सूर्यः । २ आराधितप्रायाः ।

पाण्डवानां
गन्ध-
मादन-
पर्वते
गमनम् ॥

॥१५०॥

॥ २०५ ॥ स्मृताभिः संनिषातव्यं, भवतीभिर्द्रुतं मम । आहतो वः स्मरिष्यामि, मन्थने परिपन्थिनाम् ॥ २०६ ॥ इति
विज्ञाप्य सत्कृत्य, सर्वा विद्याधिदेवताः । उपकारोत्सुकाः कामं, विससर्ज धनंजयः ॥ २०७ ॥ (युग्मम्)

गतासु तासु पार्थोऽपि, शैललक्ष्मीदिदक्षया । नन्दनोद्यानसन्नीचि, विजहार वने वने ॥ २०८ ॥ बाणभिन्नवपुः कश्चि-
द्यमसैरिभसंनिभः । निःशूकः शूकरस्तेन, दष्टः संमुखमापतन् ॥ २०९ ॥ कथाऽसौ ध्रुवमभ्येति, नृशंसो मञ्जिघांसया । एवं
विमृश्य सोऽबिज्यं, धनुष्मान् धनुरादधे ॥ २१० ॥ पार्थेन पोत्रिणः प्राण-मार्गणोऽक्षेपि मार्गणः । दत्त्वा प्राणांस्तिरश्वापि,
तेन सोऽथ कृतार्थितः ॥ २११ ॥ आगतः शूकराभ्यर्णो, बाणग्रहणहेतवे । आयान्तं सौद्रमद्राक्षीत्, किरातं कंचिदर्जुनः
॥ २१२ ॥ सगुणं धारयन् धन्य, यमभ्रभङ्गमहुरम् । शरांश्च पंचषान् बाणौ, सोऽप्युपक्रोडमाययौ ॥ २१३ ॥ पार्थोऽथ
पश्यतस्तस्य, स्वर्णपुङ्खमनोरमम् । आददानो निजं बाणं, बभावे तेन सौष्ठवात् ॥ २१४ ॥ सौम्य ! वीक्षे तवाचार-माकार-
व्यभिचारिणम् । कान्यथा पुण्यमूर्तिस्त्वं ? क च स्तैन्यममूढशाम् ? ॥ २१५ ॥ वरं तृणमिव प्राणां-स्त्यजन्त्युज्ज्वलबुद्धयः ।
न पुनर्जातु कर्मेद-गाद्रियन्ते मलीमसम् ॥ २१६ ॥ सदाचारसमीचीना, भिक्षा माधुकरी वरम् । अतित्राव्योऽप्यनाचार-
दूताहूता न तु श्रियः ॥ २१७ ॥ तन्मामकीनमारुण्य-पशुशोणितपायिनम् । विषदिग्धशिखं नैनं, विशिखं हर्तुमर्हसि ॥ २१८ ॥
मयाऽसौ कुरुचन्द्रस्य, तव द्रोहसमीहया । वराहराहुरागच्छन्, बुधेनेव निवारितः ॥ २१९ ॥ ततः स्वच्छन्दमाच्छिन्दन्,
बाणरत्नमिदं मम । हन्त प्रत्युपकारार्थ-मित्थं प्रक्रमसे किमु ? ॥ २२० ॥ रिपुव्यापादनपण-क्रीतं मित्रं मविष्यसि ! इत्याशा

१ शत्रूणाम् । २ यमराजमहिषतुल्यः । ३ शूकरस्य । ४ 'मार्गणोत्क्षेपि' प्रतित्रयपाठो न सम्यगाभाति । ५ अतिमुन्दराः ।

भीषाण्डव-
चरित्रम् ॥
सर्गः ८ ॥
॥१५१॥

मम दूरेऽस्तु, प्रत्यर्थी प्रत्युताभवः ॥ २२१ ॥ अमुना संचरन्ते चे-द्वर्त्मना त्वादृशा अपि । पथिकस्तन् पथि न्याय्ये, को
नाम भविता ? वद ॥ २२२ ॥ अथासि त्वममुं दिव्यं, पृषत्कमभिलाषुकः । त्वन्मैत्रीसुखसाकाङ्क्षं, तत्किं प्रार्थयसे न माम् ?
॥ २२३ ॥ अर्थिनां प्रार्थनाभङ्गं, विधातुं नास्मि शिषितः । पुण्यप्रागल्भ्यलभ्यो हि, त्वादृशः प्रणयी जनः ॥ २२४ ॥ यस्ते
मुक्तापरापेक्ष-मिषोरेष हैठग्रहः । न ते स मामनिर्जित्य, निर्वाहमवगाहते ॥ २२५ ॥

इति व्याहृत्य विरतं, तं बीभत्सुरमाषत । उदीरितमिदं सर्व-मसत्यं सत्यवचनम् ॥ २२६ ॥ स्वदाणग्रहणे केय-मुपाल-
म्भपरम्परा ? । लुम्पन्ति हन्त मर्यादां, दुर्जनाः सुजनेष्वपि ॥ २२७ ॥ दुर्जनः कालकूटश्च, ज्ञातामेतौ सहोदरौ । अग्रजन्मा-
ऽनुजन्मा वा, न विद्मः कतरोऽनयोः ॥ २२८ ॥ मां चौरंकारमाक्रोशन्, क्रूरचेता मुहुर्मुहुः । भवितासि कथं मित्र-ममित्रः
प्रकटोऽसि यः ॥ २२९ ॥ का नाम पामरेणास्तु, संगतिर्मतिशालिनः ? । तमस्काण्डेन चण्डांशोः, सौहार्दं हन्त कीदृशम् ?
॥ २३० ॥ कलयामि न कालुष्यं, दुर्वाक्यैरिमकैस्तव । किमाख्यैः शृगालाना-मिभारिः क्षुभ्यति क्वचित् ॥ २३१ ॥ एनमह्वाय
गृह्णामि, पश्यतस्ते निजं शरम् । अस्ति दोर्दण्डयोः शक्ति-र्यस्यासौ मां निषेधतु ॥ २३२ ॥ न नरेन्द्रो न देवेन्द्रः, सेचरे-
न्द्रोऽपि नो पुरः । त्वय्यप्यधिज्यतां विभ्र-त्रपते हन्त मे धनुः ॥ २३३ ॥

अथाऽऽह शबरस्वामी, सौम्य ! मिथ्या प्रगल्भसे । फणिनः किं फणाटोपः, कुर्यात् स्वगपतेः पुरः ? ॥ २३४ ॥ तत्तिष्ठ सौष्ठ-

१ शरम् । २ अन्यापेक्षारहितं यथा स्यात्तथा । ३ 'स्वयंग्रहः' प्रत्यन्तर० । ४ इति ज्ञाते मया इत्यर्थः कर्तव्यः, अन्यथा
'ज्ञातावेतौ' इति पाठः स्यात् । ५ सिंहः । ६ गरुडस्य ।

अर्जुनकृतः
शूकरवचः ।
तद्विषयः
अचरा-
र्जुनयोः
संवादः ॥

॥१५१॥

वमिदं, मा त्वाक्षीर्मयि थोद्धरि । इति जल्पन्नल्लपौजाः, संदधे अबरः शरम् ॥ २३५ ॥ वलिगतं फाल्गुनोऽप्यस्य, पश्यन्
 बाणासने शनैः । रोपमारोपयांचक्रे, किरिशोणितशोणितम् ॥ २३६ ॥ अस्वर्वमौर्वीटंकारः, साहंकारस्तयोस्ततः । विडम्बित-
 युगावर्तः, प्रावर्तत रणो महान् ॥ २३७ ॥ निषादि-सादिभीमेन, निःसीमेन समेयुषा । तदा गजाश्चवृन्देन, पुलिन्दः पर्यवार्थत
 ॥ २३८ ॥ यावत् वदितुं बाणात्, वृश्चता सव्यसाचिना । तस्य क्षणादनीकस्य, दिदिशे कान्दिशीकता ॥ २३९ ॥ पार्थ-
 बाणाङ्किताः सैन्या, व्यावर्तन्ते स्म ते यदा । तदाऽसौ दर्शयामास, युद्धकौशलमात्मनः ॥ २४० ॥ तदानीं द्रष्टुकामानां,
 विमानैर्व्योमचारिणाम् । व्योमाभोगतडागोऽभूत्, संकुलः कमलैस्त्रि ॥ २४१ ॥ वारंवारमजायन्त, तेनार्धपथस्वण्डिताः । पश्चिणः
 श्वेतबाहस्य, निःस्वस्येव मनोरथाः ॥ २४२ ॥ अस्मार्पीदस्त्रमाग्नेय-मर्जुनः स्फूर्जद्गजितम् । दावानलमयो येन, सर्वतोऽजनि
 पर्वतः ॥ २४३ ॥ अस्त्रमाहूत् किरातोऽपि, वारुणं तन्निवारणम् । प्रावृषेव जलासारै-र्येनाद्रिर्निर्वाप्यत ॥ २४४ ॥ शस्त्रैस्त्वैश्व
 दुर्वार-मवधार्य तमर्जुनः । धनुर्विहाय बाहुभ्यां, योजुं क्रुद्धः प्रचक्रमे ॥ २४५ ॥ विमुच्य चापमुत्तालः, पुलिन्दोऽपि कला-
 निधिः । निषुद्धमुद्धतारम्भ-भारेमे कपिकेतुना ॥ २४६ ॥ मदोत्कटभुजास्फोट-स्वसंस्तवपीवरैः । अश्रुदन्नाद्रिकूटानि,
 तयोश्च रणेददुरैः ॥ २४७ ॥ दन्तघातानिव तदा, ददतौ तलहस्तकान् । कुञ्जराविव रेजाते, तौ किरात-किरीटिनौ
 ॥ २४८ ॥ पूर्वकायोन्नतैर्मल्ल-युद्धमत्युद्धतं तयोः । आसनोत्थायमालोकि, गणैर्दिविपदां दिवि ॥ २४९ ॥ अथावसरमासाद्य,
 तमुपादाय पादयोः । मूर्धानं परितः पार्थो, भ्रमयामास लीलया ॥ २५० ॥ शिलायां यावदेकस्या-मास्फालयति फाल्गुनः ।

१ शरम् । २ अर्जुनस्य । ३ बाहुयुद्धम् । ४ संस्तवः-परिचयः । ५ रणमेवैः ।

भीषाण्डव-
चरित्रम् ॥
सर्गः ८ ॥
॥१५२॥

तमेव तावदद्राक्षी-दिव्याकारधरं पुरः ॥ २५१ ॥ इन्द्रजालमिदं किंस्त्रि-दिति विस्मितमानसम् । किरीटिनमभाषिष्ट,
सोऽतिहृष्टः कृताञ्जलिः ॥ २५२ ॥ तव शौर्यपरीक्षार्थं, मया मायेयमाहिता । वरं वृणीष्व तुष्टोऽह-ममुना विक्रमेण ते ॥ २५३ ॥
प्रसाध्य विद्याः प्रज्ञप्ति-प्रमुखाः प्राप्तवैभवम् । अवैहि मां विशालाक्ष-तनयं चन्द्रशेखरम् ॥ २५४ ॥ सापदः सुहृदः
कार्ये, त्वदन्तिकमुपागमम् । तप्तस्य विष्टपस्यार्थे, क्षीरोदमित्र वारिदः ॥ २५५ ॥ आस्तां वरस्तावदयं, समये प्रार्थयिष्यते ।
कार्यं ब्रूहीति पार्थेन, स पृष्टः पुनरभ्यधात् ॥ २५६ ॥

इतोऽस्ति पुरमभ्यर्णो, वैताल्यगिरिमण्डनम् । अक्वनीवमिताश्रय-नूपुरं रघुनूपुरम् ॥ २५७ ॥ तव शत्रुमृगाक्षीणां, क्षपि-
ताखिलमण्डनः । नमेरभवदाम्नाये, नास्मा विशुत्प्रभो नृपः ॥ २५८ ॥ तस्याभूतां सुतौ तीव्र-तेजसौ त्रिपुलौजसौ ।
इन्द्राभिधस्तयोराद्यो, विद्युन्माली तथाऽपरः ॥ २५९ ॥ संस्थाप्येन्द्रं निजे राज्ये, स्वाराज्यसुहृदि स्वयम् । कनिष्ठं यौव-
राज्ये च, प्रव्रज्यामाददे नृपः ॥ २६० ॥ चिरंत्नानां यतीनां च, भूपतीनां च वर्त्मना । मुनीन्द्रश्च नरेन्द्रश्च, प्रपेदाते परं
पदम् ॥ २६१ ॥ इन्द्रो न नाम नाम्नैव, संपदाऽपि बभूव सः । सर्वे तत्रेन्द्रपर्यायाः, प्रायुज्यन्त जनैस्ततः ॥ २६२ ॥
इन्द्रेण सर्वथा त्यक्तां, पुवराद् यौवनोद्धतः । कृपयेव समादत्त, सादरं दुर्विनीतताम् ॥ २६३ ॥ गृहाण दारान् पौराणां,
सर्वस्वानि गुषाण च । पुषाण च महार्पीडां, स पुरीमिन्दुपाद्रवत् ॥ २६४ ॥ ततः पौरैरुपालब्धः, संतप्तैर्नीतिवत्सलः । कृत्वै-
कान्ते कनीयांसं, क्षोणीपतिरशिक्षयत् ॥ २६५ ॥ समजायत वैराय, तस्मिञ्छिक्षाऽपि दुर्मदे । विषाय किं न वीयुष-मपि

१ वंशे । २ स्वर्गसदृशे । ३ पुरातनानाम् ।

किराता-
र्जुनयो-
र्बुद्धम्
किरातेन
दिव्याका-
रेण कथित
इन्द्रराज-
वृत्तान्तः ॥

॥१५२॥

स्यात् पन्नगेऽर्पितम् १ ॥ २६६ ॥ अथ मृक्त्वा पुरीं कोपा-दुरात्मा तस्थिवान् बहिः । निजवंशनभश्चन्द्र-मिन्द्रमुच्छेत्तुमि-
 च्छति ॥ २६७ ॥ निवातकवचा नाम, खरदूषणवंशजाः । राक्षसाः सुहृदस्तस्य, सुवर्णपुरवासिनः ॥ २६८ ॥ भूयांसस्ते
 बलीयांसः, कृतान्तादप्यमीरवः । ततो लोकेन सर्वेण, कीर्त्यन्ते कालकेतवः ॥ २६९ ॥ तालुन्येकपदे विद्धे, समं पाणि-
 तलेन गतः । विषयन्ते लिखन्ते, ऐष ते तलतालवः ॥ २७० ॥ नित्यं युतस्तैर्दोःप्रौढै-र्वेताढ्याभ्यर्णवर्तिभिः । समास्कन्द-
 त्यवस्कन्दै-र्विद्युन्माली स्वमग्रजम् ॥ २७१ ॥ संकन्दनस्तदाक्रान्ता-वनलंभूष्णदोर्वलः । भीतभीतस्मदैवास्ते, पिहितैः
 पुरगोपुरैः ॥ २७२ ॥ इन्द्रः सोषद्रवं राज्य-माकलय्य कलानिधिः । अन्वयुङ्क्त बुधं नाम, नैमित्तिकशिरोमणिम् ॥ २७३ ॥
 अमी दुर्वारदोर्वीर्या, दुर्जया मम वैरिणः । कथंचनापि जीयेन्, यदि तद्भद्र ! कथ्यताम् ॥ २७४ ॥ ज्ञानेनालोक्य सोऽप्याह,
 देवामी तव शत्रवः । विजीयन्तेऽर्जुनेनैव, नैव चान्येन केनचित् ॥ २७५ ॥ नास्त्येव तत्समो धन्वी, त्रैलोक्येऽपि विलोक्य-
 ताम् । यच्चापाद्युगपद्याव-दमित्रं स्युः पतत्रिणः ॥ २७६ ॥ विद्याः प्रसादयन्नद्रा-चिन्द्रकीलेऽस्ति सोऽधुना । प्राध्यतां
 प्रार्थनाशूर-स्तद्वत्त्वा प्रश्रयोज्ज्वलम् ॥ २७७ ॥ इत्याख्यातव्रतस्तस्य, कृत्वा सत्कारमादरात् । मामभ्यर्णस्थितं खेहा-व्याह-
 रत् खेचरेश्वरः ॥ २७८ ॥ सखे ! खेदापनोदाय, यतस्वार्जुनमानय । पुंस्कुञ्जरेण तेनारी-नुन्मूलय तरुनिव ॥ २७९ ॥
 किं चार्जुनेन सौजन्य-मस्त्येव तव पैतृकम् । प्राक्पाण्डुना विशालाक्षो, बद्धस्ते मोचितः पिता ॥ २८० ॥ इति त्वां मित्र-
 कार्यार्थं, पार्थ ! सोऽहमुपस्थितः । तदेहि देहि भूयोऽपि, राज्यमिन्द्रस्य पैतृकम् ॥ २८१ ॥ इदं च यत्तवोद्दीप्त-मङ्गलीय-

श्रीपाण्डव-
चस्त्रिम् ॥
सर्गः ८ ॥
॥१५३॥

कमङ्गुलौ । विशालाक्षस्य पाण्डोश्च, तत्प्रीतेः प्रतिभूमिथः ॥ २८२ ॥ ततः पाण्डुमहाराज-कृतामुपकृतिं पराम् । सहस्रशो विशालाक्षः, कथयामास संसदि ॥ २८३ ॥ सन्ति मे व्रणसंरोह-विहायोममनादयः । अङ्गुल्याभरणस्यास्य, प्रभावानुमवा मुहुः ॥ २८४ ॥ तदस्य स्तपनाम्भोभिः, कुरु दिव्यौषधैरिव । निजाङ्गे गुणमाणिक्य-रोहण ! व्रणरोहणम् ॥ २८५ ॥ इत्युक्त्वा विरते तस्मिन्-ब्रह्मणः कपिकेतनः । ज्येष्ठवन्धुमिवाश्लिष्य, खेचरेन्द्रमवोचत ॥ २८६ ॥ (युग्मम्)

आज्ञा युधिष्ठिरस्येव, तवापि ज्येष्ठवान्धव ! । परोपकारमुरभि-मौलिमाल्यायतां मम ॥ २८७ ॥ एतच्च वेत्ति यत् पूर्वं, प्रस्थितस्य वनं प्रति । अर्पयित्वेदमार्यस्य, पाण्डुस्तातः समादिशत् ॥ २८८ ॥ अङ्गुलीयमिदं वत्स ! विशालाक्षेण मेऽर्पितम् । महाप्रभावमेतद्धि, सदा दध्याः स्वसंनिधौ ॥ २८९ ॥ अत्र चागच्छतः श्विप्त-मार्येणापि ममाङ्गुलौ । कनीयसि गरीयस्यो, ज्यायसां प्रेमसंपदः ॥ २९० ॥ विशालाक्षस्य पाण्डोश्च, द्वयोरपि तयोस्ततः । निष्प्रत्यूहमयं स्नेहः, संतानमनुवर्तताम् ॥ २९१ ॥ इत्युक्त्वा विरतं भूत्वा, स्यन्दने सारथिः स्वयम् । रूढव्रणगणं पार्थ-मनैपीक्षन्द्रशेखरः ॥ २९२ ॥

अनुद्धातं सुखेनाशु, रथेन मरुतां पथि । स गच्छन् दर्शयामास, चैतादृशं सव्यसाचिनः ॥ २९३ ॥ स एष भरत-क्षोणेः, सीमन्तः पुरतो गिरिः । मुदा विद्याधरीवृन्द-स्त्वद्यशो यत्र गीयते ॥ २९४ ॥ पञ्चाशद्योजनी पिण्ड-स्तदर्थं च समुच्छ्रितः । त्वद्यशोराश्विशिखरः, सैष राजति राजतः ॥ २९५ ॥ गतायां दशयोजन्या-मूर्ध्वं श्रेण्यावुभे शुभे । अभितः शैलमासाते, दशयोजनविस्तृते ॥ २९६ ॥ इमां च दक्षिणश्रेणिं, वेगतो वयमागताः । रथो रथाङ्गवाहुभ्यां, पश्याश्लिष्यति काश्यपीम् ॥

१ गुणरत्नानां रोहणाचल ! । २ पुत्रपौत्रादिपरंपराम् । ३ रजतमयः रूप्यमयः इत्यर्थः ।

इन्द्रविद्या-
धर-
वृत्तान्तः ॥

॥१५३॥

२९७ ॥ अयं पन्थाः पृथास्वनो !, प्रयाति रथनूपुरम् । अस्ति वास्तोष्पतिर्यत्र, त्वदर्शनसमुत्सुकः ॥ २९८ ॥ अयं वामः
 पुनः पन्था—स्तद्रिपूनुपतिष्ठते । सन्ति येषूद्धता योद्धु—मुद्धतास्तलतालवः ॥ २९९ ॥ अथाऽऽह पार्थः सोत्कण्ठं, प्रतिपन्थिषु
 मे मनः । मुखमेषामनालोक्य, नैवेन्द्रं द्रष्टुमुत्सहे ॥ ३०० ॥ तच्चन्द्रचूड ! यत्रैते, तत्रैनं स्यन्दनं नय । यथा जानामि ते
 हन्त !, कियन्तः सन्ति शत्रवः ॥ ३०१ ॥ ऊचे चन्द्रावतंसोऽथ, तत्र किं गमनेन ते । प्रतिपक्षाः परोलक्षा—स्त्वं तु बाहुपरि-
 च्छदः ॥ ३०२ ॥ यदा प्रत्यर्थिसैन्ये स्याः, समुद्रे सक्तुमुष्टिवत् । अरण्यरुदितप्राया—स्तदा स्युर्नो मनोरथाः ॥ ३०३ ॥
 इन्द्रादिष्टामधिष्ठाय, ध्वजिनीं तत् कपिध्वज ! । शत्रूनुच्छेत्तुमामच्छे—ममस्तावदयं मम ॥ ३०४ ॥ अर्जुनः पुनरप्यूचे, किं
 चमूभिरमून् प्रति । भिनत्ति कुम्भिनां कुम्भा—निभारिः किं परिग्रहः ? ॥ ३०५ ॥

खेचरस्तदवष्टम्भ—मुदितोऽथ रथं ततः । नुनोद् यत्र शौण्डीर्य—केतवः कालकेतवः ॥ ३०६ ॥ दृढं कवचितास्ते च,
 गृहीतविविधायुधाः । सव्यसाचिनमायान्तं, पश्यन्तो जगदुर्मियः ॥ ३०७ ॥ स्थोऽभ्येति यदैन्द्रोऽयं, चन्द्रशेखरसारथिः ।
 आहूतः पुरुहूतेन, पार्थस्तदध्रुवमागतः ॥ ३०८ ॥ पञ्चत्वमस्मादस्माकं, मुहुर्मोहूर्तिकैरहो । आदिष्टमिति नो माति, हास्यमा-
 स्ये प्रसृत्वरम् ॥ ३०९ ॥ अस्त्रैः शस्त्रैश्च निःशेषै—रशेषेण भुजौजसा । सर्वैश्छद्मप्रयोगैश्च, शत्रुमेतं निशुम्भत ॥ ३१० ॥ इत्या-
 लोच्य प्रहर्तुं ते, प्रावर्तन्त धनंजयम् । बाणैः कणैरिवोत्फालै—र्वैनतेयमिवाह्वयः ॥ ३११ ॥ तदा तेषामनीकेषु, रसन्ति स्म
 समन्ततः । रणतूर्याणि कीनाश—प्रवेशपटहा इव ॥ ३१२ ॥ तरणेः किरणश्रेणिं, ते वन्दीचक्रिरे शरैः । तांस्तु च्छित्त्वा विस-

श्रीपाण्डव-
चरित्रम् ॥
सर्गः ८ ॥
॥१५४॥

च्छेदं, मोचयामास फाल्गुनः ॥ ३१३ ॥ स्थित्वा स्थले जले ऋषोऽग्नि, तेऽप्युच्यन्त यथा यथा । तान् रथावस्थितः पार्थः,
प्रतीयेष तथा तथा ॥ ३१४ ॥ किं सारथिमयो रथ्यान्, रथिनं वा महारथम् । वर्णयामः किमेतेषां, मुह्यन्ति स्मेति
खेचराः ॥ ३१५ ॥ कपिकेतुः पुनर्लक्ष्मी-मुपेन्द्रं नेतुमुत्तुकः । रथेन गन्धर्वाभ्य, समन्थ वज्ररार्णवम् ॥ ३१६ ॥ वयो
मधुरमर्लीयः, परं चारिषु पौरुषम् । पश्यन् पार्थकुमारस्य, मुमुदे चन्द्रशेखरः ॥ ३१७ ॥ चलन्तः पार्थमनसा, सांयुगी-
नपदक्रमाः । वाजिनो रेजुरिन्द्रस्य, जयश्रीस्त्रिग्वन्धवः ॥ ३१८ ॥ प्रत्येकं त्रिशिखांश्छिन्द-भ्रकोऽपि कपिकेतनः ।
तेऽभूवन् युधि यावन्त-स्तावान् वा ददृशे स तैः ॥ ३१९ ॥

मुक्ता यथा तथा बाणा, नैतत्प्राणापहारिणः । पार्थोऽतस्ताञ्च चिक्षेप, तांश्छिन्देद द्विषां पुनः ॥ ३२० ॥ न कृता
दक्षिणेर्मणिः, दुष्कर्माणः किरीटिना । ततः सर्वाभिसारेण, जघ्नुस्ते जितकाशिनः ॥ ३२१ ॥ एकत्र पिण्डितान् शत्रून्,
वीक्ष्य प्रहरतो मुहुः । पार्थः किंचिदिवौत्सुक्या-दवोचच्चन्द्रशेखरम् ॥ ३२२ ॥ प्रगल्भचुद्धयो योद्धु-मलंकर्माणबाहवः ।
शत्रवो दुर्जया ह्येते, तद्रथं बालय क्षणात् ॥ ३२३ ॥ सोऽप्यभाषत कौन्तेय !, तवैतन्नोचितं वचः । ऐन्द्रोऽरिबधनिस्तन्द्रः,
सांयुगीनो रथो ह्ययम् ॥ ३२४ ॥ अभ्यस्तमस्य चक्राम्यां, भूमेराक्रमणं पुरः । रणकर्मविपश्चिद्भ्यां, पश्चात्तु न कदाचन ॥

१ युद्धनिपुणपदक्रमाः (२. * अत्र 'पार्थोऽपि तान् निचिक्षेप चिच्छेद द्विषतां पुनः।' इति गद्यपाण्डवचरितधृतः पाठो
युक्तः प्रतिभाति । ३. दक्षिणे ईर्मणिं व्रणानि येषां ते । ४. Xदृढमुष्टयः)

* इयं टिप्पणी न सम्यक् प्रतिभाति । X जयशालिनः इत्यर्थः सम्यक् प्रतिभाति ।

अर्जुनस्य
राक्षसैः
सह युद्धम् ॥

॥१५४॥

३२५ ॥ मन्येऽरीणां विधेयानि, भागधेयानि सांप्रतम् । यत्त्वं युद्धधुरीणोऽपि, रणाद्वालयसे स्थम् ॥ ३२६ ॥ पार्थोऽवादी-
 दहो नाहं, कालं कंचिदपि क्षमे । तवायमञ्जलिर्बद्धो, रथं बालय बालय ॥ ३२७ ॥ कर्णजाहं न गाहन्ते, यद्वा तेऽमूर्तिरो
 यम् । तरेण भाजयदन्ते, तथो व्यावर्त्यतां रणान् ॥ ३२८ ॥ इत्युक्तः सोऽथ कृष्णास्यः, स्पन्दनं तं न्यवर्तयत् । ते चानु-
 पदिकास्तस्य, जैत्रं मन्या दधाविरे ॥ ३२९ ॥ जयश्रीवल्लभं मन्या, मुखाग्रन्यस्तपाणयः । ते ह्वेडां युगपच्चक्रुः, कृतान्ताह्वान-
 संनिभाम् ॥ ३३० ॥ स्मृत्वा द्रोणार्पितं मन्त्रं-मनेकविशिखप्रसूः । बाणः प्राणहरस्तेषां, मुमुचे सन्ध्यसाचिना ॥ ३३१ ॥
 एकस्मादप्यथैतस्मात्, स्फुलिङ्गा इव पावकात् । यैवद्विद्वेपि निर्जग्मुः, प्रेङ्खत्पुङ्खाः शिलीमुखाः ॥ ३३२ ॥ युगपच्चलितास्ते
 च, तालूनि सह पाणिभिः । अरीणां लीलया भित्त्वा, निर्ययुर्जोवितैः सह ॥ ३३३ ॥ अशरानिहताः पेतु-र्भुवि ते पर्वता इव ।
 पपात पुष्पवर्षं च, पार्थमूर्ध्नि नभोज्झणात् ॥ ३३४ ॥ तदत्यद्भुतमालोक्य, श्रुत्वा च दिवि दुन्दुभिम् । बभार सारथिः फुल्ल-
 त्पुण्डरीकमिवाननम् ॥ ३३५ ॥ साधु साधु महाबाहो !, धनंजय ! चिरं जय । एते प्रत्यर्थिनः प्रौढा, लीलयैव त्वया
 जिताः ॥ ३३६ ॥ इत्यानन्दपरः पार्थ-मभिनन्दन् पुनःपुनः । आलिलिङ्ग स सर्वाङ्ग-मुन्मीलत्पुलकाङ्कुरः ॥ ३३७ ॥ (युग्मम्)
 अथ व्योम्नि विमानेन, हर्षादायान्तमन्तिके । वैसवं दर्शयामास, सारथिः पाण्डुसूनुवे ॥ ३३८ ॥ दिष्ट्या दृष्टिमितो
 देहि, सखेचरपरिच्छदः । संग्रामकौतुकादेति, पुरतस्ते पुरंदरः ॥ ३३९ ॥ स्थस्थ एव पार्थस्तं, प्रीतः प्रत्युद्ययौ दृशा ।

१ कर्णमूलम् । २ गर्जनाम् । ३ यावन्तो विद्वेषिणस्तान्वतो बाणाः । ४ अशनिः-वज्रम् । ५ 'शरासनिहिताः' इति क्वचि-
 त्पाठः । ६ उन्मं नृपम् ।

श्रीपाण्डव-
परिश्रमः ॥
सर्गः ८ ॥
॥१५५॥

कृत्वा विमानमासन्नं, तमिन्द्रोऽप्यध्यरोहयन् ॥३४०॥ पाण्डवं प्राग्दृशा पीत्वा, सस्नेहमुपगृह्य च । निवेद्य चासनस्यार्धे, स
बद्धाञ्जलिरभ्यधात् ॥३४१॥ तवैतस्योपकारस्य, मा भून्मे प्रत्युपक्रिया । उपकर्तरि दुःस्थे हि, भवेत् प्रत्युपकारिता ॥३४२॥
तवोपश्लोकनावाक्यं, किं ब्रूमः ? किं त्वतः परम् । इदं राज्यमभी प्राप्ता, व्यापार्यन्तां यदृच्छया ॥ ३४३ ॥ नेत्रोत्सवाय
पौराणां, त्वमेहि रथनूपुरम् । खेचरीमङ्गलाचारः, संस्तुतोऽस्तु तवाधुना ॥ ३४४ ॥ समानवयसं वीक्ष्य, पाण्डुना तं
धनंजयः । भक्तिभारनमन्मूर्धा, सप्रश्रयमवोचत ॥३४५॥ तातेन पाण्डुनै(ने)वाहं, भवद्भिः परवानिह । केवलं यातुधानानां,
राजधानीं ममाधुना ॥ ३४६ ॥ प्रसिद्धं सिद्धकृतं च, द्रष्टुमस्ति कुतूहलम् । इति विज्ञाप्य विनयी, पार्थस्तूष्णीकतां दधौ
॥ ३४७ ॥ (युगम्) हुंकारेण ततः प्रेर्य, विमानं गगनाध्वना । इन्द्रः प्रीतिपरोऽवादी-निवातकवचद्रुहम् ॥ ३४८ ॥
अवस्था पर्यवस्थात्-सार्धेऽधः पार्थ ? वीक्ष्यताम् । त्वया छत्रेषु भग्रेषु, छाया गृध्रविधीयते ॥३४९॥ रेणवश्चन्दनायन्ते, शोणितं
कुङ्कुमायते । स्नेहापि त्वयाऽरीणां, दत्तमङ्गप्रसाधनम् ॥ ३५० ॥ सुखकृत्त्वं प्रतीपोऽपि, यत्ते शत्रून् प्रिया इव । शिवाः
श्लिष्यन्ति चुम्बन्ति, दारयन्ति नस्वैरपि ॥ ३५१ ॥ असौ हहा ! कुसंसर्गा-निसर्गसरलाशयः । गतः परासुतां वत्सो,
विशुन्माली दुनोति माम् ॥ ३५२ ॥ अवश्यपेया पीयूष-गर्गरी नरसङ्गिनी । सूत्रं तु पुष्पसंसर्गा-दारोहति शिरः सताम्
॥ ३५३ ॥ इदं हिरण्यहर्म्याकं, सुदर्गपुरनग्रतः । वयं यत्र स्थितैरेतै-मुद्दुर्मुहुरूपद्रुताः ॥ ३५४ ॥ युद्धोपाध्याय ! शत्रूणां,
स्त्रियः शोकं त्वयाऽधुना । अध्यापिताः पुरस्तारैः, पूत्कारैर्गुणयन्त्यमूः ॥ ३५५ ॥ काश्चिच्चिकुरसंभारं, त्रोटयन्ति मुहुर्मुहुः ।

१ निवातकवचस्य राक्षसस्य शत्रुम्-अर्जुनमित्यर्थः । २ प्रतिपक्षसमूहे ।

इन्द्रा-
र्जुनयोः
समागमः ॥

॥१५५॥

काश्चित्प्रतिक्षणं वक्षः—कुडिमं कुड्मयन्ति च ॥ ३५६ ॥ क्षिपन्ति दूरमश्रूणि, हारमुक्ताश्च काश्चन । मन्यन्ते च दुकूलानि,
प्रतिकूलानि काश्चन ॥ ३५७ ॥ त्वत्क्षुरप्रा दिवां क्षिप्रं, लग्नाश्छिन्दन्तु कंधराम् । कथं कुचस्थले तामां, लुलुपुः पत्रवल्लरीम् ?
॥ ३५८ ॥ वयं वेगाद्विमानस्य, वैमनस्यविनाशकृत् । अहञ्चैत्याश्चितं वत्स !, सिद्धकूटमुपागताः ॥ ३५९ ॥

अथोत्तीर्य विमानेभ्यः, सर्वे श्रद्धालुचेतमः । तत्र शाश्वततीर्थेशं, वर्धमानं ववन्दिरे ॥ ३६० ॥ दुष्प्रापं दर्शनं मत्त्वा,
विशेषाजिनमर्जुनः । स्वाग्रानन्तरमानर्चं, तुष्टाव च मुहुर्मुहुः ॥ ३६१ ॥ गङ्गाम्बुविमला तस्य, जिनोपासनवासना । पाप-
पङ्कमपावर्तु—अपुष्पात् प्रमर्षिष्णुतत् ॥ ३६२ ॥ पुनर्विमानमारुह्य, कीर्त्यमानोऽथ वन्दिभिः । उरिक्षिप्तकेतनां पुष्प-प्रकराञ्चि-
तचत्वराम् ॥ ३६३ ॥ उत्तोरणां रणचूर्णां, सूर्यप्रतिनिधिद्युतिः । पार्थः खेचरराजस्य, राजधानीमुपाचयौ ॥ ३६४ ॥
युग्मम् ॥ सानन्दैः खेचरीवृन्दै—लज्जाश्लेषपुरःसरम् । पीयमानाङ्गलावण्यः, स सौधद्वारमागमत् ॥ ३६५ ॥ प्रसृतोल्लुक्छोलं,
लोलाक्षीभिः किरीटिनः । प्रवेशमङ्गलाचारं, चकारेन्द्रप्रिया स्वयम् ॥ ३६६ ॥ स्वयं सिंहासनासीन—स्तं कृत्वोत्सङ्गसज्जिनम् ।
वासवः कारयामास, पुरः संगीतमङ्गलम् ॥ ३६७ ॥ स चिरात् खेचरास्त्राणि, किरीटं कवचं तथा । तदा प्रदाय पार्थाय,
स्वं कृतार्थममन्यत ॥ ३६८ ॥ अग्रजः सत्रपुत्राणां, मम सनुस्सौ जनैः । ज्ञातव्य इति सर्वत्र, घोषयामास वास्तवः ॥ ३६९ ॥
कंचित् कालमिहैव त्वं, तिष्ठ लक्ष्मीं कृतार्थयन् । पार्थमभ्यर्थयांचक्रे, तदेति त्रिदशेश्वरः ॥ ३७० ॥ ओमित्युक्त्वा कनी-
योभि—वर्न्धवैरिव तत्सुतैः । सानन्दोऽस्य पुरे जिह्णु—विजहार यदच्छया ॥ ३७१ ॥

१ ऊर्ध्वाकृतध्वजाम् । २ सूर्यसदृशकान्तिः ।

श्रीपाण्डव-
चरित्रम् ॥
सर्गः ८ ॥

॥१५६॥

स्मरार्ताः पुरकामिन्यः, कामयन्ते स्म फाल्गुनम् । वशी स्वदारसंतुष्टो, न तु ताः स कदाचन ॥ ३७२ ॥ उपेत्यो-
पेत्य तं प्रेम्णा, वृणते स्म पतिवराः । स्मरन् बन्धुवनक्लेशं, प्रतीयेष न ताः स तु ॥ ३७३ ॥ चित्राङ्गद-विचित्राङ्ग-
चित्रसेनादयः श्रुतम् । आययुः सेचरास्तत्र, फाल्गुनालोकनार्थिनः ॥ ३७४ ॥ इन्दोः सैवर्णानाकर्ण्य, गुणान् प्रेक्ष्य च
ते स्वयम् । धनुर्वेदादिशिक्षासु, गुरुं चक्रुः किरीटिनम् ॥ ३७५ ॥ लज्जयामास न द्रोणं, शिक्षादानक्रमेण सः । गुरुर्वै-
यिकोत्कर्षे, न च ते सन्ध्यसाचिनम् ॥ ३७६ ॥ अचिरेणैव पारीणाः, कलानां तेष्वथ जज्ञिरे । विद्यान्धिकर्णधारो हि,
योगः सद्गुरुशिष्ययोः ॥ ३७७ ॥ ददुः सर्वस्वमप्येते, बलाजिष्णुर्न्यवारयत् । इत्यभूत् कलहस्तेषां, गुरुणा दक्षिणाकृते ॥ ३७८ ॥
निषिद्धाः पाण्डुपुत्रेण, समयापेक्षिणस्ततः । कृतज्ञाः कल्पयामासुः, प्राणांस्ते गुरुदक्षिणाम् ॥ ३७९ ॥ ते च विद्याधरा-
धीशाः, सर्वेच्छा यावदन्वहम् । तस्थुः प्रतस्थिरे चापि, सहैव कपिकेतुना ॥ ३८० ॥ चित्राङ्गदस्तु गन्धर्वो, गीतेन
वरिवस्यति । ततोऽस्मिन्नधिकां प्रीतिं, प्रथयामास पाण्डुसुः ॥ ३८१ ॥ इन्द्रवात्सल्यतः पार्थः, शिष्याणां चोपचारतः ।
भूयांसं गमयामास, कालमेकाहलीलया ॥ ३८२ ॥

कदाचिद्भान्वोत्कण्ठा-विवशीकृतमानसः । इन्द्रमामन्त्रयामास, गमनाय धनंजयः ॥ ३८३ ॥ स्थं दिव्यं विमानं
च, चन्द्रचूडं च मारथिम् । इन्द्रः समर्प्य बाष्पाम्बु-प्लुताक्षो विससर्ज तम् ॥ ३८४ ॥ मनोवैरागिमानस्थै-श्चित्राङ्गदपुरः-
सरैः । विद्याधरैरनुगतः, प्रतस्थेऽथ कपिध्वजः ॥ ३८५ ॥ स साश्रुनयनाम्भोजः, पर्यश्रुमनुगामिनम् । आविष्कृतबहुस्वेहं,

१ ऐच्छत् २ सहजान् ।

अर्जुनस्वे-
न्द्रपुरे
गमनम् ।
ततः
प्रयाणं
च ॥

॥१५६॥

बलादिन्द्रं न्यवर्तयत् ॥ ३८६ ॥ प्रथयन्ती कथास्तास्ता-श्चित्राङ्गद-किरीटिनौ । एकं विमानमारुह्य, त्रियन्मार्गेण
जग्मतुः ॥ ३८७ ॥ संमेतादिषु शैलेषु, पावनेष्वर्हतां पदैः । सर्वविद्याधरोपेतः, पार्थस्तीर्थान्यवन्दत ॥ ३८८ ॥ चारण-
श्रमणांश्चैव, नमस्यन् व्योम्नि संमुखान् । आगालवङ्गलवली-सुगन्धं गन्धमादनम् ॥ ३८९ ॥ पुरोगखेचराख्यातां, वीक्ष्य
व्योम्नि सुतश्चियम् । निजामुवाच रोमाश्च-द्वारंणैव मुदं पृथा ॥ ३९० ॥ पश्यन्नपि सुधाबन्धु-बन्धुलक्ष्मीं युधिष्ठिरः । सानुजः
कलयामास, तत्कालमनिमेषताम् ॥ ३९१ ॥ तदानीं विकसन्नेत्र-नीरंजा द्रुपदात्मजा । इयेष मनसोत्प्लुत्य, पत्युरुत्सङ्गसं-
गमम् ॥ ३९२ ॥ उन्मुखेषु मुदा तेषु, वेगादागत्य फाल्गुनः । खेचरैः सहितो मातु-रपतत् पादपङ्कजे ॥ ३९३ ॥ मुहुर्मुहुः
स्पृशन्त्याङ्गं, सुधाशीतेन पाणिना । तयाऽपि स्नपयांचक्रे, प्रमोदाश्रुभिरात्मजः ॥ ३९४ ॥ उभाभ्यामपि पाणिभ्यां, तमुत्था-
प्य पृथा बलात् । आजिघ्रन्मुदिता मूर्ध्नि, प्रश्रवक्लिन्नवल्कला ॥ ३९५ ॥ अग्रजावनमत् पार्थ-स्तं चोपेत्यानुजौ यमौ ।
पार्थेनावेदिता नेमुः, खेचरास्तपसःसुतम् ॥ ३९६ ॥ त्रपासीमान्तमुलङ्घ्य, पुवमानैरितस्ततः । प्रेम प्रकाशयामास, कृष्णा
भात्रैः स्वभर्तारि ॥ ३९७ ॥ उपस्थातव्यमादृतै-र्घुग्भाभिः समये पुनः । इत्याभाष्य तपःसूनु-र्विसमर्जं नभश्चरान् ॥ ३९८ ॥

अथ पप्रच्छ विनयी, बान्धवान् कपिकेतनः । अत्यक्रामदयं कालः, कथं यो विरहे मम ? ॥ ३९९ ॥ तत्तत्तीर्थनमस्या-
भि-स्त्वत्कथाश्रवणेन च । गमितः समयोऽस्माभि-रित्याख्यदुर्मनन्दनः ॥ ४०० ॥ स्मरव्यापारनिपुणा, वियोगगुणितं
प्रियात् । आददे द्रौपदी स्वैरं, करणग्रामजं सुखम् ॥ ४०१ ॥ कालेन भूयसा जातु, तस्याः क्रीडाजुषः प्रियैः । महत्प्रपन्न-

भीषाण्डव
चरित्रम् ॥
सर्गः ८ ॥
॥१५७॥

मुत्सङ्गे, पपात पवनाहतम् ॥ ४०२ ॥ एकं विदधती तद्धिः, पाप्मिपङ्केरुहग्रहात् । विलोकते स्म पाञ्चाली, प्रतिपन्नं पुनः पुनः ॥ ४०३ ॥ प्रियाचक्रं च तद्यापि, वीक्ष्य साक्षादुभे अपि । पाण्डवेयास्तयोराद्यं, निश्चिन्त्युर्वमतिं श्रिवः ॥ ४०४ ॥ द्वयोरपि तयोरस्ति, यदप्यनपरागता । तथाप्यधिकसौरभ्यं, मेनिरे ते प्रियाननम् ॥ ४०५ ॥ तेनाकुष्टमनाः कृष्णा, दृशा भीममयाचत । उपानय समानीय, नलिनानीदृशानि मे ॥ ४०६ ॥ सुमेधास्तदबोधित, प्रियाऽभीष्टं हृकोदरः । ययोगतं विदन्त्येव, नित्यं हृदयवासिनः ॥ ४०७ ॥ ज्येष्ठबन्धुमनुज्ञाप्य, प्रस्थितस्याथ मारुतेः । दिदेशानीतराजीव-गन्धो गन्धवहः पथम् ॥ ४०८ ॥ लङ्घयामास सोऽध्वानं, सिन्धुभूधरदुस्तरम् । न पुनः कापि तत् प्राप, सरः सरसिजास्पदम् ॥ ४०९ ॥

इतस्तपःसुतादीना-मदीनमनसामपि । भान्वर्थपिशुनैराशु, दुर्निमित्तैर्विजृम्भितम् ॥ ४१० ॥ ततः समादिशद्वन्धू-नादृतो धर्मनन्दनः । सत्वरं गम्यते तत्र, यत्रास्ति पवनात्मजः ॥ ४११ ॥ तस्मिन् संनिहितेऽस्माकं, विपदः स्युर्न दुस्तराः । महानद्योऽपि सुप्राप-पाराः सत्युदुपे नृणाम् ॥ ४१२ ॥ तस्याप्यत्यैरहितं न स्यात्, स्थितेष्वस्मासु संनिधौ । केन वा यूथ-मध्यस्थः, कलमः परिभूयते ? ॥ ४१३ ॥ इत्यादेशाच्चरेशस्य, ते सर्वेऽपि प्रतस्थिरे । तेषामुपादिशन्मार्गं, मया भीमेन भूरुहः ॥ ४१४ ॥ गिरिभिर्विषमः पन्था-स्तैर्ललङ्घे कथंचन । एकस्यास्तु महानद्या-स्तीरे खिन्नोऽयदक्षुपः ॥ ४१५ ॥ भीमः स नास्ति यस्यासौ, महानद्यपि गोष्पदम् । एतामुत्तार्य भीमेन, कोऽस्मान् संगमयिष्यति ? ॥ ४१६ ॥ अथाऽऽह पार्थो मे देव !, विद्याः सन्ति वशंवदाः । तासामन्यतमाऽप्येतत्, करोत्वीप्सितमादिश ॥ ४१७ ॥ ततोऽवादीदजातारि-महासाहायिकोचिताः ।

१ रागसहितत्वम् । २ वायुः । ३ विघ्नः ।

अर्जुनस्य
प्राप्तसमीपे
आगमनम् ।
भीमस्य
कमला-
नयनाय
गमनम् ॥

॥१५७॥

विद्याः स्वल्पे न कार्येऽस्मिन्, व्यापारयितुर्महसि ॥ ४१८ ॥ पथि निर्व्येदसाहाय्या, हिडम्ब्या नु पुराणि नः । इदानीमपि
तामेव, स्मर्तुमिच्छति मे मनः ॥ ४१९ ॥ इत्युदीर्य स्नुषां सद्यः, सस्मार च युधिष्ठिरः । भीमाभ्यर्णस्थमात्मानं, सकुटुम्बं
ददर्श च ॥ ४२० ॥ हिडम्बां सह बालेन, सोऽपश्यत् प्रणतां पुरः । अवादीच्च दृष्ट्वा सिञ्चन्, सुधावीचिवयस्यया ॥ ४२१ ॥
कच्चित् कुशलिनी वत्से !, गुर्वादेशैकतत्परे ? । अयं च कोऽयमनघो, लघुर्भीम इवापरः ? ॥ ४२२ ॥ अध सा कथयामास,
देव ! स्मरसि यत् पुरा । अन्तर्वत्नी विसृष्टाऽह-मेकचक्रावनाच्चया ॥ ४२३ ॥ गताया मे पितुर्गेहे, तनयोऽयमजायत । विद्याभिः
पात्रलामेन, मुदितं यस्य जन्मनि ॥ ४२४ ॥ भुजस्थाम्ना निराम्नायान्, पितुः शत्रून् करिष्यति । असाविति ममाख्यायि,
मुहुर्मौहूर्तिकैस्तदा ॥ ४२५ ॥ अयं मे ज्ञातिचक्रेण, चक्रे नाम्नः घटोत्कचः । कलाश्याध्यापितः काश्चित्, काश्चिदध्येष्यतेऽधुना
॥ ४२६ ॥ अथैते तनयस्त्रेह-लहरीहृतचेतसः । आश्लिष्यन् रभसाद्वालं, तं सर्वे पाण्डुसूनवः ॥ ४२७ ॥ भक्तिरोमाञ्जिता कामं,
प्रणामं कृतपूर्विणी । सा कून्ती-याज्ञसेनीभ्यां, सस्नेहं समभाष्यत ॥ ४२८ ॥ अथोज्जृम्भन्नवाम्भोजं, दृष्टो दृष्ट्वा सरः पुरः ।
स्नुषां स्वस्थानयानार्थ-मनुमेने महीपतिः ॥ ४२९ ॥

आश्चर्यलहरीहेतोः, सेतोरुपरि तस्थिवान् । बन्धूनां दर्शयामास, मारुतिः सरतःश्रियम् ॥ ४३० ॥ दिवि दिव्याब्ज-
सौरभ्य-लुभ्यद्भृङ्गावलिच्छलात् । छत्रं तडागराजस्य, राजते मैघडम्बरम् ॥ ४३१ ॥ लोलैरेतानि कल्लोलैः, शतपत्राणि पश्यत ।
कृष्णावक्त्रजितानीव, स्वमन्तर्दधते पुरः ॥ ४३२ ॥ इमां भीमगिरं श्रुत्वा, दक्षिणेऽक्षिण स्फुरत्यथ । प्रपेदे द्रौपदी प्रीति-

भीषाण्डव-
चरित्रम् ॥
सर्गः ८ ॥
॥१५८॥

मप्रीतिं च समं तदा ॥ ४३३ ॥ मातुः पादौ स पुंनागः, पुंनागस्य तरोरधः । स्त्रोत्सङ्गसङ्गिनौ कुर्व-चुपासामास धर्मसूः
॥ ४३४ ॥ वद्विष्णुफलपुष्पद्वि-रम्भासु वनराजिषु । शेषास्तु पाण्डुरयः सौरं, रेमिरे सह कृष्णया ॥ ४३५ ॥ ददुस्तरुन्
समारुह्य, प्रियायै कुसुमानि ते । सा तु तेभ्यः प्रतीच्छन्ती, मुदमूर्ध्वभुजा ददौ ॥ ४३६ ॥ कुतूहलात् स्वयं कर्तुं, पुष्पावच-
यमिच्छती । सा प्रियैः स्कन्धमारोप्य, चक्रे पूर्णमनोरथा ॥ ४३७ ॥ मनोहारीणि निर्माय, कुसुमाभरणानि ते । परिधाप्य
प्रियां प्रेम्णा, परां मुदमलम्भयन् ॥ ४३८ ॥ केतकीदलदीर्घेण, कटाक्षेण वृकोदरम् । प्रियाऽथ प्रेरयामास, कमलाऽऽहरणाय
सा ॥ ४३९ ॥ तरीतुमतिनिष्णात-स्तीरे त्यक्त्वा गदां तदा । स जगाहे तडागं तं, पाथोधिमिव मन्दरः ॥ ४४० ॥ विचक्षणः
क्षणान्मज्ज-नुन्मज्जंश्च क्षणादपि । बन्धूनां दर्शयामास, स्वसंतरणकौशलम् ॥ ४४१ ॥ संविष्टो वा निविष्टो वा, कचिदूर्ध्वद-
मोऽथवा । बहुधा बन्धुहर्षाय, जलकेलिमसौ व्यधात् ॥ ४४२ ॥ नलिनानि सनालानि, बहिरुच्चित्य सोऽक्षिपत् । अग्रहीचीर-
तीरस्था, द्रौपदी मुदितानना ॥ ४४३ ॥ उचित्योचित्य पद्मानि, क्षिपन्नेवं वृकोदरः । तरन् यातः सरोमध्यं, ममज्जान्तर्जलं
क्षणात् ॥ ४४४ ॥ जले मग्नोऽन्यदाऽप्येष, चिरेणोन्मज्जतीति ते । औदासीन्यजुषोऽभूव-स्तदा सर्वेऽपि बान्धवाः ॥ ४४५ ॥
प्राणेश ! द्रुतमुन्मज्ज, कृतं मजनकेलिना । इत्याकुलमनास्तरं, जगाद द्रुपदान्मजा ॥ ४४६ ॥ अर्जुनार्जुन ! धावस्व,
वेगतो भीष्ममाकृष । कश्चिद्दुष्टाशयो ग्राहः, मृतुं मे नूनमग्रहीत् ॥ ४४७ ॥ इति कुन्तीगिरा पार्थः, समर्थः शत्रुनिग्रहे ।
ददावन्तर्जलं शम्पा, दीपे शलभवद्भूतम् ॥ ४४८ ॥ (युग्मम्) आसेदिवान् प्रदेशं तं, मग्नः पार्थोऽपि पार्थसि । वृकोदरानु-

१ गृह्णन्ती । २ त्रोटयित्वा । ३ जले ।

पाण्डवानां
नागसरसि
मजनम् ॥

॥१५८॥

गामित्वा—नोन्मज्ज चिरादपि ॥ ४४९ ॥ उभावपि भुजे धृत्वा, जानीताश्च समुद्धृतौ । इति जल्पन् विवेशाशु, नकुलः प्रणयाकुलः ॥ ४५० ॥ प्रवृत्तिरासीत्तस्यापि, प्रत्यावृत्तिस्तु नाभवत् । व्यवसायोज्ज्वल्यथा पुंसां, विधातुः पुनरन्यथा ॥ ४५१ ॥ चिरस्यन्ति कथं मया, बन्धवोऽमी ? इति ब्रुवन् । सहसा सहदेवोऽपि, वेगादेत्य जलेऽपतत् ॥ ४५२ ॥ सत्यं सोऽपि जवा-
द्भत्वा, बन्धूनां मिलितस्तदा । येनोन्मज्जनवार्ताऽऽसी-न्न तस्यापि कथंचन ॥ ४५३ ॥

हाहा ! किमेतदारब्धं, विधिनेति विचिन्तयन् । नरेन्द्रोऽथ समं कुन्त्या, कृष्णान्तिकमुपागमत् ॥ ४५४ ॥ अजल्प-
भृपतिः कुन्ती, किमेतन्मातरुत्थितम् ? । अकस्मादेव येनामी, निर्ममज्जुर्ममानुजाः ॥ ४५५ ॥ शक्तास्त्वरीतुमेते हि, बाहु-
भ्यामपि सागरम् । क्रूराणां संभवो जातु, नास्मिन्नम्भसि यादसाम् ॥ ४५६ ॥ मन्ये मन्युमता योद्धुं, रुद्धाः केनापि
वैरिणा । तं निगृह्य प्रसह्याशु, गत्वाऽहं मोचयाम्यमून् ॥ ४५७ ॥ किं तु त्वां त्वद्वधूं चैतां, नो शून्ये मोक्तुमुत्सहे । तत्किं-
कर्तव्यतामूढः, संकटे पतितोऽस्म्यहम् ॥ ४५८ ॥ अथाऽऽह जननी वत्स !, गच्छ बन्धून् विमोचय । आवयोः संनिधौ पञ्च,
तिष्ठन्ति परमेष्ठिनः ॥ ४५९ ॥ सिंहा इव श्रयन्तेऽमी, यन्मनःकंदरोदरम् । विपद्विपवटास्तेषां, विवदन्ते दिशो दिशि
॥ ४६० ॥ तत्रापि हृदयान्मा स्म, क्षणमप्यपयान्त्वमी । उदकः कुरुवंशार्क-धिरायोज्जृम्भतां शुभः ॥ ४६१ ॥ रवेरस्तम-
नादर्वाक्, पुनः संनिधिमावयोः । सबन्धुरेत्य विजयी, सनाथीकर्तुमर्हसि ॥ ४६२ ॥ नमो नभोमणिः स्वैरं, यावदुद्द्योतय-
त्ययम् । प्राणेभ्यः प्रभविष्याव-स्तावदेव त्वया विना ॥ ४६३ ॥ दध्मः शिक्षामिमां मातुः, स ग्रहो बह्वमन्यत । नैसर्गिकी
हि महतां, गुर्वादेशैकतानता ॥ ४६४ ॥

भीपाण्डव
चरित्रम् ॥
सर्गः ८ ॥
॥१५९॥

ततः पञ्चनमस्कार-पुरःसरमसौ सरः । निर्दिलग्नं प्रणम्यावत्, शशिमुखं नन्दतः ॥ ४६५ ॥ दत्तमार्द्रदृशोरेव,
सोऽपि मातृ-कलत्रयोः । तडागान्तनिमग्नानां, चतुर्णां पञ्चमोऽभवत् ॥ ४६६ ॥ चिरादपि ततस्तेषां-मनागमनविक्रवाम् ।
कुन्तीं वीक्ष्येव संजज्ञे, दिवसोऽपि भृशं कृशः ॥ ४६७ ॥ तदा सरसि निर्मग्ना-स्तानिवालोक्त्य दुःखितः । चचाल पश्चिमा-
म्भोधौ, पतिष्यन्निव भास्करः ॥ ४६८ ॥ ग्रहाणां ग्रामणीः सोऽपि, मज्जयित्वा महार्णवे । काप्यनीयत कालेन, कालो हि
दुरतिक्रमः ॥ ४६९ ॥ क्रान्तमुत्तिष्ठमानेन, तिमिरेण दिशां मुखम् । कुन्ती-द्रुपदनन्दिन्योः, शोकेनेव विसर्पता ॥ ४७० ॥
संचुकोच विना भानोः, सरस्यम्भोजकाननम् । ऋते च पाण्डवेभ्यो, मुखं मातृ-कलत्रयोः ॥ ४७१ ॥ वाचामगोचरं
प्राप्य, कष्टमिष्टवियोगतः । मूर्च्छामगच्छतामाशु, ते सहैव दिनश्रिया ॥ ४७२ ॥ मूर्च्छाव्यपगमे कुन्ती, नितान्तं पर्यदे-
वत । हा ! वत्सास्त्रिजगत्प्राण-प्राणसोत्साहवाहवः ! ॥ ४७३ ॥ जलान्तःस्वैरसंचार-चातुरीचञ्चरोऽपि किम् । एतामपुनरा-
वृत्ति-दुःस्थां प्राप्ताः स्थ दुर्दशाम् ? ॥ ४७४ ॥ युग्मम् ॥ कृष्णाऽपि विललापैव, क ते पश्चापि मे प्रियाः ? । तैर्विनाऽसौ
कथं वामा, त्रियामा मम यास्यति ? ॥ ४७५ ॥ न म्लायते तदद्यापि, तैर्दत्तं पुष्पदाम मे । ते तु तामीदृशीं प्राप्ता, ह हा
दैववशादशाम् ॥ ४७६ ॥ पालिद्रुमालिनीडानां, युगपत् पक्षिणां रवैः । तद्दुःखेनेव संध्यापि, स्निग्धरागा स्म रोदिति ॥ ४७७ ॥
अथोवाच स्तुषां कुन्ती, संस्थाप्यात्मानमात्मना । वत्से ! मा स्म रुदस्तारं, शोकः स्तोको विधीयताम् ॥ ४७८ ॥ मुखन्य-
कृतराजीवे !, जीवन्त्येव तव प्रियाः । यतो राज्यं पुनस्तेषां-माख्यातं मुनिपुङ्गवैः ॥ ४७९ ॥ कुतश्चित् केवलं कांचि-दापदं
ते प्रपेदिरे । ततस्तस्याः परित्राण-कर्मणे प्रयत्नावहे ॥ ४८० ॥ विपत्कन्दच्छिदालोकं, धर्ममेकं विदुर्बुधाः । धर्म्यमावां ततः

पाण्डवानां
नागसरसि
मञ्जनम् ॥

॥१५९॥

कर्म, निर्मायं निर्मिमीवहे ॥४८१॥ भवेदासत्त्वनिर्वाह-स्तथा सत्यावयोरपि । अभिषाय स्तुषामेवं विरराम पृथा तदा ॥४८२॥
 अथावोचत पाञ्चाली, सत्यं मातस्त्वयोदितम् । मनुपज्ञा विपत्तेषा-मित्येतद्वाधतेतमाम् ॥ ४८३ ॥ अनेनानुशयेनात्मा,
 मुहुर्दन्दयते मम । अकार्षं यत्तदाऽलीकं, कमलाहरणाग्रहम् ॥ ४८४ ॥ कुन्ती कृष्णामथोवाच, न ते दोषोऽस्ति कश्चन ।
 अवश्यंभाविनो भावा, निवार्यन्ते न केनचिन् ॥ ४८५ ॥ तदानीमेत्य चन्द्रोऽपि, चन्द्रातपपटाञ्चलैः । सौजन्यादिव पर्यश्रु,
 तदाननममाजयत् ॥ ४८६ ॥ तयोः शोके निमीलद्भिः, कमलैः सुजनायितम् । सहसा कृतहासैस्तु, कुमुदैर्दुर्जनायितम्
 ॥ ४८७ ॥ ममार्हन्नेव देवश्चे-दुरवश्च सुसाधवः । मन्तु विभं सुतानां मे, ततः सम्यग्दृशः सुराः ॥ ४८८ ॥ उक्त्वेति कुन्ती
 स्मृत्वा च, पञ्चापि परमेष्ठिनः । प्रलम्बितभुजावल्लिः, कायोत्सर्गमसूत्रयत् ॥ ४८९ ॥ (पुग्मम्) अवादीद्वौपदी हंहो !, सुर-
 किंनरस्त्रेचराः ! । शेषं विमुच्य व्यापार-मेकं मे श्रूयतां वचः ॥ ४९० ॥ सुधांशुधवलं शीलं, शश्वज्जानीथ चेन्मम । संनिधौ
 प्रियाणां मे, कचिदापज्जुषां ततः ॥ ४९१ ॥ इति व्याहृत्य साऽप्यन्त-र्मनसं विभ्रती जिनान् । श्रावोत्कीर्णैव निष्कम्पा,
 कायोत्सर्गे व्यवस्थिता ॥ ४९२ ॥ तयोरभीष्टमाधातुं, व्यायन्त हव देवताम् । पादया अपि निःस्पन्दाः, प्राणायामं दधुस्तदा
 ॥ ४९३ ॥ विस्मृत्य धयसः पानं, मुक्त्वा वैरं परस्परम् । अतिष्ठन्मण्डलीभूय, तत्पार्श्वे श्वापदा अपि ॥ ४९४ ॥ तयोः पश्यत
 माहात्म्यं, क्रूरै रात्रिचरैरपि । संजातं यत्तदा जन्तु-संहारपरिहारिभिः ॥ ४९५ ॥ तयोर्व्यसनसाक्षिण्या, वहन्त्या महतीं
 शुचम् । वैयोविरावैः क्रन्दन्त्या, क्षपयाऽक्षीयत ध्रुवम् ॥ ४९६ ॥ तयोर्दुष्कर्मभिर्नष्टं, तिमिरच्छब्दना तदा । पुण्योदयोतः

१ मायारहितं शुद्धमित्यर्थः । २ 'दारब्धनिर्वा०' प्रत्यन्तर० । ३ साजिभ्यं कुरुत । ४ पक्षिशब्दैः ।

श्रीपाण्डव
चरित्रम् ॥
सर्गः ८ ॥
॥१६०॥

प्रभाव्याजात्, प्रादुरासीच्च सर्वतः ॥ ४९७ ॥ तदानीं तद्विद्योमार्ति-म्लानमूर्तिं विलोक्य ते । ययौ कापि तुषारांशु-रन्वेष्टु-
मिव पाण्डवान् ॥ ४९८ ॥ प्रातर्वातोच्छलद्भीचि-च्छलतो मन्तुमात्मनः । प्रमार्ष्टुमिव पादेषु, लगति स सरस्तयोः ॥ ४९९ ॥
मुनीन्द्रैरपि दुःसाध्यां, ध्यानानेश्वलतां तयोः । श्विद्रेष्टुमिवारोह-यदा पूर्वोद्विचूलिकाम् ॥ ५०० ॥

अथ व्योम्नि क्रमाज्जाते, यामसात्रे त्रयीतनौ । तथैव सावधानेषु, श्वापदेष्वखिलेष्वपि ॥ ५०१ ॥ स्वच्छाम्भसः सरोग-
र्भा-ज्योतिः समुद्रजृम्भत । अनणुः किङ्किणीकाणः, शुश्रुवे च श्रुतिप्रियः ॥ ५०२ ॥ ततः स्वर्णमयस्तम्भं, नानारत्नाङ्गवेदिकम् ।
विमानं निरगादेकं, नाकस्थेव निदर्शनम् ॥ ५०३ ॥ निर्मिमेषाम्बुजव्याजात्, कृत्वा नेत्राणि कोटिशः । नूनं सरोऽप्यनूनश्रि,
तदालोक्य कौतुकात् ॥ ५०४ ॥ तीरे ततः समुत्तीर्य, निस्तीर्णविषदर्शनाः । पादपङ्केरुहं कुन्त्याः, प्रणमन्ति स्म
पाण्डवाः ॥ ५०५ ॥ दिव्यमूर्तिधरः कश्चि-न्नरस्तैः सममागतः । स्फीतप्रीतिः पुरोभूय, कुन्तीं प्राञ्जलिरभ्यधात् ॥ ५०६ ॥
दिष्ट्या ते फलितो धर्मः, कुन्ति ! पारय पारय । एते लुठन्ति विनयात्, तनयास्तव पादयोः ॥ ५०७ ॥ कायोत्सर्गं
विसृज्याथ, प्रमोदभरमेदुरा । पाणिना मृदु पस्पर्श, कुन्ती प्रत्यङ्गमङ्गजान् ॥ ५०८ ॥ द्रौपदीं च करे धृत्वा, सा समा-
धिममोचयत् । पायं पायं पयः सर्वैः, प्रतस्थे श्वापदैरपि ॥ ५०९ ॥ कुन्ती वहन्ती विजिता-म्भोजकाननमाननम् । गत्वाऽथ
केसरस्याधो, न्यसीदत् सपरिच्छदा ॥ ५१० ॥ ततः पप्रच्छ तं देव-मात्मजानां कथां पृथा । सोऽपि सानन्दमुन्मील-
चमत्कारमचीकथत् ॥ ५११ ॥

१ अपराधम् । २ सूर्ये । ३ स्वर्गस्य ।

पाण्डवानां
नागसरस
आगमनम्

॥१६०॥

महर्षेः कस्यचित् संप्र-त्युदपद्यत केवलम् । इन्द्रस्तत्रोत्सवं कर्तु-मगच्छदधुनाऽध्वना ॥ ५१२ ॥ वृत्रारेरेनमाकाश-
प्रदेशमुपसेदुषः । विमानस्य क्षणादासी-दकाण्डे गतिस्त्रण्डनम् ॥ ५१३ ॥ विमानं मम को मूर्खो, मुमूर्षुः स्वलयत्यदः ? ।
असौ भिनत्तु दम्भोलि-स्तस्य मौलिमनाकुलः ॥ ५१४ ॥ इति जल्पन् कृथा वज्रं, वज्रपाणिः करेऽदधत् । मुहुर्व्यापारया-
मास, क्रूराः प्रतिदिशं दृशः ॥ ५१५ ॥ (युग्मम्) निरुपाधिसमाधिस्थे, प्रेक्ष्य साक्षाद्युवां ततः । मां फुल्लक्षः सहस्राक्षो, बभापे-
ऽभ्यर्णवर्तिनम् ॥ ५१६ ॥ पुत्र-भर्तृवियोगार्ते, सत्यौ श्वश्रू-स्तुपे इमे । समाहिते स्तस्तदयं, विमानो याति नाग्रतः ॥ ५१७ ॥
नैगमेषिन्निमे विद्धि, मान्ये सुमनसामपि । मातैका पाण्डवेयाना-मपरा च सधर्मिणी ॥ ५१८ ॥ माता कुन्तीति विख्याता,
यस्य देदीप्यतेऽधिकम् । विपत्पङ्केऽपि सम्यक्त्व-रत्नमत्यन्तभासुरम् ॥ ५१९ ॥ मानसं तीर्थमेवास्याः, सर्वपापतमोपहम् ।
यदध्यासितमर्हद्भि-र्युगपन्निखिलैरपि ॥ ५२० ॥ पत्नी तु द्रौपदी नाम्ना, यां महिम्नाऽतिशायिनीम् । पतिव्रतामयं ज्योति-
रामनन्ति मनीषिणः ॥ ५२१ ॥ तत् पाण्डवान् विपत्पङ्का-द्भत्वा सत्वरमुद्धर । एतयोः स्युर्महासत्यो-र्यथा पूर्णा मनोरथाः ॥
५२२ ॥ इदं हि नागराजस्य, सरः सागरसोदरम् । स चास्य सहते नैव, विमर्दमपरैः कृतम् ॥ ५२३ ॥ द्रौपद्या प्रार्थितो
भीमः, कमलानि कुतूहलात् । इहाक्रण्डं प्रविष्टश्चा-कृष्टश्चाधो भुजंगमैः ॥ ५२४ ॥ हा ! ममज्ज जले भीम, इत्याकुलतया
क्रमात् । ददुर्ज्ञम्पां क्षगित्यत्र, चत्वारो बान्धवा अपि ॥ ५२५ ॥ प्रसह्य समगृह्यन्त, तेऽपि नागैर्दुराशयैः । निन्यरे नागपा-
शैश्च, बद्धा नागपतेः पुरः ॥ ५२६ ॥ तद्वज्र ध्वजिनीनाथ !, द्रुतं मोचय पाण्डवान् । सौऽपि पाण्डुसुतानेतान्, विदित्वाऽ-

भीपाण्डव-
चरित्रम् ॥
सर्गः ८ ॥
॥१६१॥

नुशयिष्यते ॥ ५२७ ॥

ततोऽहमिममादेश-मुपादाय दिवस्पतेः । प्रीतिप्रह्वीकृतो वेगा-आगराजमुपागमम् ॥ ५२८ ॥ तस्यास्थाने दृढं बद्धा-
लजयाऽधोमुखान्स्तदा । कुशाञ्शोकाश्रुपूर्णाक्षा-नद्राक्षं कुन्ति ते सुतान् ॥ ५२९ ॥ तदा तेषु सुसन्धेषु, गतार्तिषु सुमूर्तिषु ।
निपेतुर्नागराजस्य, भूरिभावस्पृशो दृशः ॥ ५३० ॥ व्यज्ञाप्यत ततः प्रह्व-स्तैर्द्विजिह्वैरहीश्वरः । एते देव ! नराः केचित्, सरोव-
रविमर्दिनः ॥ ५३१ ॥ अमीभिः सैरिमप्रायै-र्जलं चक्रे रजस्वलम् । लूनानि नलिनीनां च, शिरांसि कमलच्छलात् ॥ ५३२ ॥
तैर्विज्ञप्तोऽपि नागेन्द्रः, पाण्डवार्पितलोचनः । तस्थौ तथैव निष्कम्पः, चिन्तयन्नेव किञ्चन ॥ ५३३ ॥ मयाऽथ वक्तुमारेभे,
कृतं मोगीन्द्र ! चिन्तया । अमी ते पाण्डवा येषां, ख्यातं नाम जगत्रये ॥ ५३४ ॥ एषां राभसिको मा स्म, कार्ष्णीत् कंचि-
दतिक्रमम् । भवानिति सुरेन्द्रेण, ग्रहितोऽस्मि त्वदन्तिके ॥ ५३५ ॥ सदा जलचरैर्ग्राहै-रिव तावकपत्तिभिः । छलेन जलके-
लिस्था, रुद्धा ह्येते निरायुधाः ॥ ५३६ ॥ अतः परं यदौचित्यं, स्वयमेतेषु वेत्सि तत् । पर्वसंजातयोगं हि, चन्द्रं
सत्कुस्ते रविः ॥ ५३७ ॥

श्रुत्वेति मामिकां वाचं, प्रीतस्त्वत्तनुजन्मनाम् । नागेन्द्रः स्वयमुत्थाय, नागपाशानपास्थित ॥ ५३८ ॥ निजामन-
समानेषु, संनिवेश्यासनेष्वमून् । द्वारं निवारयामास, तेषां त्वत्तनयद्विषाम् ॥ ५३९ ॥ सर्वानेकैकशो ज्ञात्वा, नामतः
क्रमतस्ततः । परिष्वज्य महीपालं, पातालप्रभुरभ्यधात् ॥ ५४० ॥ एवं भृत्यापराधान्मे, हमापाल ! क्षन्तुमर्हसि । अवज्ञा

१ प्रीत्या नम्रीकृतः । २ धूलिमयं-मलिनमित्यर्थः ।

नेगमेव
कथितो
वृत्तान्तः ॥

पामरोपज्ञा, न क्रोधाय महात्मनाम् ॥५४१॥ सर्वमेषा विषं हन्ति, जङ्गमस्थावरात्मकम् । एवमादिश्य तेनास्मै, मणिमाले-
 यमर्पिता ॥५४२॥ नयनोपान्तवास्तव्यं, पाञ्चाल्याः कर्णभूषणम् । एतदस्त्विति सोऽस्य स्वं, लीलाकमलमार्पयत् ॥५४३॥
 पञ्चानामपि भर्तृणा-मिदं क्षेमे भविष्यति । भृशं विक्रस्वराकार-मक्षेमे त्वविक्रस्वस्म ॥५४४॥ किं च धर्मात्मज ! श्लाघ्य-
 स्त्वमेवासि जगत्रये । यस्य ते बान्धवावेतौ, ख्यातौ भीम-किरीटिनौ ॥५४५॥ अनयोर्नागनारीभि-र्दोलाकेलिषु गीयते ।
 किमोरादिवधप्राय-मत्रापि वरिताद्भुतम् ॥ ५४६ ॥ तत् संप्रति ससौदर्यो, वासराणि कियन्त्यपि । अवनीपाल ! पातालं,
 पवित्रयितुमर्हसि ॥ ५४७ ॥ अथाभाषत ते सुनु-स्त्वद्वीयमहीश्वर ! । क्षस्त्यस्मासु पीयूषं, क्लेशमेनमनाशयत् ॥ ५४८ ॥
 वर्तते त्वत्तिदुःखेन, स्तुषा च जननी च वः । तथा कुरुत जीवन्त्यौ, पश्याम्यहमिमे यथा ॥ ५४९ ॥ ततः पद्मगनाथोऽपि,
 कथंचन सगौरवम् । विससर्ज ससत्कार-मन्वव्राजीच्च ते सुतान् ॥ ५५० ॥ नम्रस्तमनुगच्छन्त-मवोचत तपःसुतः । तडाग-
 रक्षानामेभ्यः, प्रसीद द्वास्सेवया ॥५५१॥ यदानुकूलं कर्तारः, कर्णयुद्धे किरीटिनः । मां पुनः सेवितारस्ते, शङ्खचूडादय-
 स्तदा ॥५५२॥ इति दत्तोत्तरं धर्म-सूनुः पद्मपुङ्गवम् । प्रणम्य पादयोः सास्रं, बलादेव न्यवर्तयत् ॥ ५५३ ॥ (युग्मम्)
 तत्कुन्ति ! त्वत्तपःप्रह-पुरुहूतनिदेशतः । अमी मया समानीय, सुताः पञ्चापि तेऽर्पिताः ॥ ५५४ ॥ इन्द्रादिष्टमिदं चक्रे,
 मम भक्तिस्त्वतः परम् । नयामि वो विमानेन, यथेदानीं तथाऽऽदिश ॥ ५५५ ॥ अथाजल्पत् पृथा सौम्य !, त्वन्माहात्म्यं

१ पामरजनैः प्रथमं कृता इत्यर्थः, अत्र “उपज्ञोपक्रमं तदाद्याचिरुयासायाम्” (पाणिनि० २-४-२१) इति सूत्रेण समासः,
 परंतु नपुंसकेन भाव्यम् । २ तडागारक्षणा० प्रतिद्वयपाठः ।

भीषाण्डव
चरित्रम्
सर्गः ८ ॥
॥१६२॥

किमुच्यते । पुनर्वेगेन तत्रास्मा-अय द्वैतवने वने ॥ ५५६ ॥ तथा कृत्वा वचः कुन्त्या-स्तानापृच्छय समुत्सुकः । तत्रैवैर-
नुयातोऽगा-नैगमेषी यथागतम् ॥ ५५७ ॥ पञ्चवर्षीमतीत्यैव-मन्यान्यवनभूमिषु । पुनर्द्वैतवनोत्सङ्ग-मधितस्थौ युधिष्ठिरः
॥ ५५८ ॥ स्वयं मणिमयं दाम, पर्येषत् तपःसुतः । आरोपयच्च पाञ्चाल्याः कर्णोत्तंसे तदम्बुजम् ॥ ५५९ ॥ मातुः पत्न्याश्च
तैस्तत्र, समाधिस्थैर्यदद्भुतम् । अत्यद्भुतं प्रभावं च, स्मारंस्मारमुद्यत ॥ ५६० ॥ प्रीतिं कदाचिदिन्द्रस्य, नागेन्द्रस्य कदाचन ।
वर्णयन्तः सुखेन स्म, समयं गमयन्ति ते ॥ ५६१ ॥

कदाचिज्जैनेन्द्रस्तवननवगुम्फयतिकरैः,

कदाचिन्मार्गस्थश्रमणचरणोपास्तिविधिना ।

कदाचिन्निर्णीतस्वसमयविचारोपनिषदा,

दिनानि स्वान्येते किमपि चरितार्थान्परचयन् ॥ ५६२ ॥

इति मलधारिश्रीदेवप्रभसूरिविरचिते पाण्डवचरित्रे महाकाव्ये किरातार्जुनीय-तलतालवध-कमला-
हरणवर्णनो नामाष्टमः सर्गः ॥ ८ ॥